
ବୁ ଷଙ୍ନୃଦ୍ ମାଗୁଣି । ଏ ବିଡି ସି ସୁ୍ଟ କୁଶ 
ବାଟ ବୃଦଙ ଠ୍ପୃଶ ଏ ସୁର୍ଣ୍ୟ ଗୁଟ୍‌ ନ 

ନୁଣଶ ବି ର୍ଷ ପୂର୍ଣ । ନୋଦୁଲ୍‌ ମନ କୁଚ ୍ଷଳ 
ଆଧୁଚଶ୍ଧରିନ ଆବୁ । ଆବୁ ୭ ଆଧୁବେବିନ 


ଏ ଵଫୁ ଜ୍ବିତଗ ଜଡି । ଦବୁ ଓମ୍‌ ଷ୍ନିଲେ ଣି । 

ନିବେଦନ 


ପ୍ରଶ୍ନ ହୋଇପାରେ, ମହାମହା ଦମ ସମୟ ସାଗରର ଅତଳ ଗର୍ଭରେ ଲୀନ 
ହୋଇଯାଉଥବାବେଳେ ନଗଣ୍ୟ ସୁଅମୁହଁର ପତରର ଅବତାରଣା କାହିଁକି ? 
ଓଡ଼ିଶାର ବିଶିଷ୍ଟ ସାହିତ୍ୟିକ ରାଜନୀତିଜ୍ଞ ପ୍ରଭୁତିଙ୍କର ଆତ୍ସଜୀବନୀ ପ୍ରକାଶ 
ପାଇଅଛି | ଫକୀରମୋହନ, ନୀଳକଣ୍ଡ ଗୋଦାବରୀଶ, ବୈଷ୍ଣବ ପାଣି, କୁଞ୍ଜବିହାରୀ, 
କାଳିନ୍ଦୀଚରଣ ପ୍ରଭୃତିଙ୍କ ଆତ୍ସଜୀବନୀ ସାହିତ୍ୟକୁ ସମ୍ପଦ୍ଧ କରିଅଛି | ଏପରିସ୍ପଳେ ଜଣେ 
ଅଜ୍ଞାତ ଅବହେଳିତ କ୍ଷୁଦ୍ର ଜୀବର ଅତୃପ୍ରକାଶର କି ଆବଶ୍ୟକତା ଅଛି ? ଏହାର ଉତ୍ତରରେ 
କବିଙ୍କ ଭାଷାରେ କହିପାରେ — 
ଖେ ଦ୍ୟୋତମାନାସ୍ଵପି ତାରକାସୁ 
ଖଦ୍ୟୋତବଚୁନ୍ଦାନି ନ କିଂ ସୁରନ୍ତି ? 
ମୋର ଭୂତପୂର୍ବ ସହକର୍ମୀ ଅଧ୍ୟାପକ ପଠାଣି ପଟ୍ଟନାୟକ ମୋ ଜୀବନର କେତୋଟି 
ଘଟଣା ଶୁଣି ସେଗୁଡ଼ିକୁ ଲିପିବଦ୍ଧ କରିବା ପାଇଁ ଅନୁରୋଧ କରିଥିଲେ | ତଦନୁସାରେ ମୁଁ 
ତିରିଶ ଚାଳିଶ ପୂଷ୍ଠା ଲେଖୁଥଲି । କିଛିଦିନ ମଧ୍ଯରେ ତାହା ଅଳିଆ କାଗଜ ଭିତରେ 
ହଜିଗଲା | ପୁଣି ସେହି ପଠାଣିବାବୁଙ୍କ ଅନୁରୋଧରେ ପ୍ରାୟ ଶହେ ପୃଷ୍ଠା ଲେଖୁଲି । 
ଏଥର ତାହାକୁ ସଙ୍ଗେ ସଙ୍ଗେ ଛପା ପାଇଁ ପେସ୍‌କୁ ଦେଲି | ଉଦ୍ଦେଶ୍ୟ ହେଲା, ଲେଖା 
ସଙ୍ଗେ ସଙ୍ଗେ ଛପା ହେବ । କିନ୍ତୁ କାର୍ଯ୍ୟତଃ ତାହା ହୋଇପାରିଲା ନାହିଁ । ଦୁଇ ବର୍ଷ 
ମଧ୍ଯରେ ଶହେ ପୂଷ୍ଠା ମଧ୍ୟ ଛପା ହୋଇପାରିଲା ନାହିଁ । ଏଣେ ମୋର ଦୃଷ୍ଟିଶକ୍ତି କ୍ଷୀଣରୁ 
କ୍ଷୀଣତର ହୋଇଆସିଲା |! ଲେଖାପଢ଼ାରୁ ବିରତ ହେବାକୁ ବାଧ୍ଯ ହେଲି । ଅଗତ୍ଯା 
ଅନ୍ୟମାନଙ୍କ ସାହାଯ୍ୟରେ ଲେଖାଇବାକୁ ପଡ଼ିଲା । ମାତ୍ର ଅନ୍ୟର ସାହାଯ୍ୟ ପାଇବା 
ସହଜ ହେଲା ନାହିଁ | ସତେ ଯେପରିକି ସମସ୍ତଙ୍କର ସମୟର ଏକାନ୍ତ ଅଭାବ | ତଥାପି 
କୌଣସି କୌଣସି ସହୂଦୟ ବ୍ୟକ୍ତି ମଝିରେ ମଝିରେ ଦଶ ପନ୍ଦର ମିନିଟ୍‌ଠାରୁ ଅଧ ଘଣ୍ଟା 
ପର୍ଯ୍ୟନ୍ତ ଦେଇ ମୋର ଭାଷାକୁ ଲିପିବଦ୍ଧ କରି ଦେଇଅଛନ୍ତି | ଏହା ଫଳରେ ଏ ବହିରେ 
କ୍ରମାନୁବର୍ଭିତାର ଅଭାବ ରହିଅଛି । ପୁଣି ବିକ୍ଷିପ୍ତ ଭାବରେ ବିଭିନ୍ନ ବିଷୟ ପ୍ରବେଶ 
କରିଅଛି | ହୁଏତ କେତେକ ବିଷୟର ପୁନରାବୂଭି ହୋଇଥିବ । ପୁଣି ଅଶୀତିବର୍ଷ ବୟସ 

ବେଳକୁ ସୃତିଶକ୍ତି କ୍ଷୀଣ ହେବାର କଥା | ବିସ୍ବୃତ ବା ଅର୍ବ ବିସ୍ଵୃତ ଘଟଣାକୁ ସ୍ଵୃତି ପଥକୁ 
ଆଣିବା ବେଳକୁ ତାହା ସାମାନ୍ୟ ବିକୃତ ହୋଇଯାଇଥିବା ଅସମ୍ଭବ ନୁହେଁ ¦ ଏହିସବୁ 
ଅସୁବିଧା ଦୃଷ୍ଟିରୁ ସ୍ତଜ୍ତସୀମା ମଧ୍ୟରେ ବହିଟିକୁ ଶେଷ କରିବାକୁ ହେଲା | 

ଯେଉଁମାନେ ମୋର ଭାଷାକୁ ଲିପିବଦ୍ଧ କରିଅଛନ୍ତି ସେମାନଙ୍କ ପ୍ରତି ମୋର 
କୃତଜ୍ଞତା ଜଣାଉଅଛି । ବହିଟିରେ ବହୁ ସଂଖ୍ଯକ ଭ୍ରମ ¬ ପ୍ରମାଦ ପରିଦୃଷ୍ଟ ହେବ । 
ନିଜେ proof ଦେଖବାର ସୁବିଧା ନଥିଲା | କଟକ ଟ୍ରେନିଂ ସ୍କୁଲର ଅବସପପ୍ରାପ୍ତ 
ପଣ୍ତିତ ଶ୍ରୀ ଗୋବିନ୍ଦ ଚନ୍ଦ୍ର ମିଶ୍ର ଦୟାପରବଶ ହୋଇ p୮ଠଠf ସଂଶୋଧନ କରିଅଛନ୍ତି | 
ସେଥୁପାଇଁ ମୁଁ ତାଙ୍କ ନିକଟରେ କୃତଜ୍ଞ | କିନ୍ତୁ ପ୍ରେସ୍‌ର କମ୍ପୋଜିଟରମାନଙ୍କ ବିଜ୍ଞତା ଓ 
କର୍ମନିଷ୍ଠା ଯୋଗୁଁ ତାଙ୍କ ପରିଶ୍ରମର ମୂଲ୍ୟ ରହିନାହିଁ । ପ୍ରଥମେ ଯେଉଁ ପ୍ରେସ୍‌ ଛାପିବାର 
ଦାୟିତ୍‌ ନେଇଥିଲେ ସେ ତାହା ପୂର୍ଣ୍ଠାଟଁ କରିବାର ଆଶା ନ ଦେଖୁ ଶେଷାଂଶ ଛାପିବା 
ପାଇଁ ଅନ୍ୟ ଏକ ପ୍ରେସ୍‌ର ଆଶ୍ରୟ ନେବାକୁ ପଡ଼ିଅଛି | ପରିଶିଷ୍ଟ ଭାବରେ ଯେଉଁ କେତୋଟି 
ପତ୍ରର ନକଲ ଦିଆଯାଇଅଛି, ସେଗୁଡ଼ିକର ଫଟୋଚିତ୍ର ଦେବା ଅଭିଳାଷ ଥଲା | ଏକେତ 
ନିଜ ବ୍ୟୟରେ ବହି ଛପାଇଅଛି । ସେଥିରେ ବ୍ୟୟସାଧ୍ୟ ଫଟୋଚିତ୍ର ଦେବା ଅସମ୍ଭବ 
ହେଲା | 

ପୁଣି ପ୍ରଶ୍ନ ହୋଇପାରେ ଏପରି ମୂଲ୍ୟହୀନ ବହିକୁ କିଏ କାହିଁକି ପଢ଼ିବ । ଏହାର 
ଉତ୍ତରରେ କହିପାରେ 

ମୋର ପୁତ୍ର ପୌତ୍ରାଦି ଓ ସମକାଳୀନ ସହୁଦୟ ବନ୍ଧୁବର୍ଗ ଏ ବହି ଉପରେ ଥରେ 
ଆଖୁ ବୁଲାଇ ପାରନ୍ତି | ପୁଣି 

ଉପ୍ପସ୍ସ୍ୟତେସ୍ତି ମମ କୋଯପୈ ସମାନଧର୍ମା 
କାଳୋହ୍ୟୟଂ ନିରବଧର୍ବିପୁଳା ଚ ପୂଥ୍ୀ | 


ଜୁନ୍‌ - ୧୯୮୨ ଶ୍ରୀଧର ଦାସ 

ସ୍ଥୁଅ ସୁଦର ପତର 


ବାଲ୍ୟକାଳ ଓ ପ୍ରାଥସିକ ଶିକ୍ଷା 


ଅନେକଦିନ ପର୍ଯ୍ୟନ୍ତ ମୋର ଧାରଣା ଥଲା, ମୋର ଜନ୍ମ ତାରିଖ ହେଉଛି ୧୯୦୨ 
ମସିହା ଅକ୍ଟୋଦର ପହିଲା | କିନୁ ଏ ତାରିଖଟି ହେଉଛି ମୋର ସ୍କୁଲ କଲେଜର କଥା | 
ପରେ ଘରୁ ମୋର ଜାତକର ଖଣ୍ଡିଏ ନକଲ ପାଇଲି । ସେଥରୁ ଜଣାଯାଏ, ମୁଁ ମୁକୁନ୍ଦଦେବଙ୍କ 
୨୫ ଅଙ୍କ ସନ ୧୩୦୯ -ସାଲ କନ୍ୟା ୨୦ ଦିନ ଆଶ୍ବିନ ଅଷ୍ଟମୀ ଭୋଗଯାଇ ନବମୀ 
ଶନିବାର ରାତ୍ର ତ ୧୧/୪୦ ଲିତାରେ ଜନ୍ମ ହୋଇଥଲି | ରାଶିଚକ୍ରର ଅବସ୍ଥାନ ଏହିପରି । 


ସନ ୧୩୦୯ ସାଲ କନ୍ୟା ୨୦ ଦିନ ୧୯୦୧ ମସିହା ଅକ୍ଟୋବର ମାସ ୪ 
ତାରିଖ ହେବ ! 


ସଧାରଣତଃ ପ୍ରାଥମିକ ସ୍କୁଲରେ ଶିକ୍ଷକମାନେ ଛାତ୍ରର ବୟସ ହିସାବ କରିବାକୁ 
ସୁବିଧା ହେବ ବୋଲି ଜନ୍ମଦିନକୂ ପହିଲା ତାରିଖ ଲେଖୁଥାନ୍ତି | ଥରେ ଗୋଟିଏ ସ୍କୁଲର 
ପ୍ରବେଶିକା ବହି ଦେଖୁ ଜଣେ ଶିକ୍ଷା ବିଭାଗୀୟ ପରିଦର୍ଶକ କହିଥିଲେ ମାଆମାନେ ପିଲା 
ଜନ୍ମ କରିବାକୂ ପହିଲାଦିନକୂ ଅପେକ୍ଷା କରିଥାନ୍ତି । ଅନ୍ଯଦିନ ପ୍ରସବ ନିଷିଦ୍ଧ ଥଲା କି ? 

ବୟସକୂ କମ୍‌ କରି ଲେଖବାର ଆଉ ଏକ କାରଣ ଥିଲା । କେହି ଯେତେ 
ଯୋଗ୍ୟ ହୋଇଥାଉ ପଛକେ ପଚିଶି ବର୍ଷ ଅତିକ୍ରମ କରିଥିଲେ ସରକାରୀ ଚାକିରି କରିବାକୁ 
ଅଯୋଗ୍ୟ ବିବେଚିତ ହୋଇଥାଏ ! କାଳେ ପିଲା ପଢ଼ା ଶେଷ କଲାବେଳକୁ ବୟସ 
ପଚିଶରୁ ବେଶୀ ହୋଇଯିବ, ସେହି ଆଶଙ୍କାରେ ପାଠଶାଳାରେ ପ୍ରଥମ ପ୍ରବେଶକାଳରେ 
ଜନ୍ମ ତାରିଖକୁ ବର୍ଷେ ଦୂଇ ବର୍ଷ ଘୁଞ୍ଚାଇଦେବା ଏକ ରୀତିରେ ପଡ଼ିଯାଇଥିଲା | 

ଯାହାହେଉ, ଶୁଣୁଛି, ମୋର ମାଆଠାରେ ସ୍ତନ୍ଯର ଅଭାବ ହେତୁ ମୋର 
ଜୀବନସଂଶୟ ହୋଇଥଲା | ଜଣେ ବାଉରାଣୀ ପ୍ରତିଦିନ ଆସି ମୋତେ ଦୂଇତିନିଥର 

ସ୍ତନ୍ୟପାନ କରାଉଥୂଲା ଓ ବିନିମୟରେ ମାସକୁ କିଛି ପଇସା ବା ଟାଉଳ ପାଉଥୁଲା । 
ପରେ ବାପା ମୋର ତୁଟି ଦେଖୁରେ, କହୁଥିଲେ - ଛୋଟ ଜାତିର ସ୍ତ୍ରୀଠାରୁ ଦୁଧ ଖାଇଥୁବାରୁ 
ମୋର ବୂଵି ଛୋଟ ହୋଇଯାଇଛି | ଏ ଯୁଗ ହୋଇଥୁଲେ, ବାପା ଆମ୍ବେଦକରଙ୍କ ଜୀବନୀ 
ଜାଣିଥିଲେ ଏପରି କହିବାକୁ ସାହସ କରି ନ ଥାନ୍ତେ | 


ମୋର ପିତା ନିତାନ୍ତ ଦରିଦ୍ର ଥଲେ | ଆମର ମୋଟ ଜମି ଥଲା ଏଂ-୪୮ ଡିସିମିଲି 
ବା ପ୍ରାୟ ବାରଗୁଣ୍ଡ । ପରେ ପିତାଙ୍କର ବଡ଼ ଭାଇଙ୍କର ଅଂଶ ମିଶି ଏଂ- ୯ ୬ ଡିସିମିଲି 
ହୋଇଥିଲା । ସେହି ବଡ଼ବାପାଙ୍କଠାରୁ ଶୁଣିଛି, ମୋ ଜେଜେଙ୍କର ପ୍ରାୟ ୧ ୫ ଏକର ଜମି 
ଥିଲା; କିନୁ ୧୮୬୬ ମସିହାର ନଅଙ୍କ ଦୁର୍ଭିକ୍ଷବେଳେ ସାମାନ୍ୟ କେତେ ଗୌଣି ଧାନ ଓ 
ମାଣ୍ଡିଆ ବଦଳରେ ସେ ସବୁ ଜମି ବିକ୍ରି ହୋଇଯାଇଥିଲା | ବଡ଼ବାପା କେତେଥର 
ମୋତେ ସେ ଜମି ଦେଖାଇଦେଇଥିଲେ । ନଅଙ୍କ ବେଳକୁ ତାଙ୍କର ବୟସ କେଉଁଠି 
କୋଡ଼ିଏ ବର୍ଷ ହୋଇଥଲା । ମୋର ବଡ଼ବାପା ମୋର ୧ ୨/୧୪ ବର୍ଷ ବୟସରେ 
ପତ୍ନୀକୁ ହରାଇଥିଲେ ଓ ଆମ ଘରେ ରହିଥିଲେ । ସେ ପ୍ରାୟ୍ଥ ୮୦ ବର୍ଷ ବୟସରେ 
ପ୍ରାଣତ୍ୟାଗ କରିଥିଲେ | ମୋର ପିତା ୧୯୩୯ ମସିହାରେ ମୁତ୍ୟୁମୁଖରେ ପଡ଼ିଲାବେଳକୁ 
କିଛି ମକଦ୍ଦମି ସମେତ ପ୍ରାୟ ବାର ଏକର ଜମିର ଅଧ୍ବକାରୀ ହୋଇଥିଲେ । 


ମୋର ପିତା ଆଧୁନିକ ଶିକ୍ଷା ପାଇ ନଥୁଲେ । ପୁରୁଣା ରୀତିରେ ସେ ଚାଟଶାଳୀ 
ଶିକ୍ଷା ପାଇଥିଲେ । ଶିକ୍ଷକତା ପାଇଁ ପୁରୀରେ କେତୋଟି ମାସ ଟ୍ରେନିଂ ପାଇ ସେ ପ୍ରାଥମିକ 
ବିଦ୍ୟାଳୟର ଶିକ୍ଷକ ହୋଇଥିଲେ | ଟ୍ରେନିଂ ପରେ ସେ ଯେଉଁ ସାର୍ଟିଫିକେଟ୍‌ ପାଇଥିଲେ, 
ସେଥୁରେ ଇନିସ୍‌ପେକ୍ଟର ରାଧାନାଥ ରାୟଙ୍କର ସ୍ଵାକ୍ଷର ଥିବାର ମୁଁ ଦେଖୁଛି | ଏହି ଟ୍ରେନିଂ 
କି ଧରଣର ଥଲା, ସେ ବିଷୟରେ ଜଣେ ଶିକ୍ଷକଙ୍କ ଠାରୁ ଯାହା ଶୁଣିଛି, ତାହା ବଡ଼ 
କୌତୂହଳଜନକ । ଟ୍ରେନିଂ ସମୟରେ ମାସିକ ଦୁଇଟଙ୍କା ଷ୍ଟାଇପେଣ୍ଡ୍‌ ମିନୁଥଲା | ସେଥିରୁ 
ପ୍ରାୟ ଟଙ୍କାଟିଏ ନିଜର ଗ୍ରାସାଛୁାଦନରେ ବ୍ୟୟିତ ହେଉଥିଲା | ଅବଶିଷ୍ଟ ଟଙ୍କାଟି ପରିବାର 
ପୋଷଣ ପାଇଁ ଘରକୁ ପଠାଯାଉଥୁଲା | ଟ୍ରେନିଂ ଶେଷରେ ନିଜେ ରାଧାନାଥବାବୁ ପରୀକ୍ଷା 
ଳରୁଥଲେ | : 


ଉକ୍ତ ଶିକ୍ଷକ ନିର୍ଦ୍ଦିଷ୍ଟ ସମୟ ଟ୍ରେନିଂ ପାଇ ପରୀକ୍ଷା ଦେଲେ | ପାଠଦାନ ପରୀକ୍ଷା 
ପାଇଁ ପୁରୀର କୌଣସି ପ୍ରାଥମିକ ବିଦ୍ୟାଳୟର ଛାତ୍ରମାନଙ୍କୁ ଅଣାଯାଇଥିଲା |! ଶିକ୍ଷକ ଅଙ୍କ 
ପଢ଼ାଇବାକୁ ଗଲେ | ଅଧା, ଚଉଠ, ଦେଢ଼ି, ଅଢ଼େଇ ଇତ୍ୟାଦି ପାଠ୍ୟ ବିଷୟ ଥିଲା | 
ପିଲାମାନେ ସହରୀ; ସେମାନେ ଜାଣନ୍ତି ଏ ହେଉଛନ୍ତି ଘଣ୍ଟିକିଆ ମାଷ୍ଟର | ନାନାପ୍ରକାର 
ଗଣ୍ଡଗୋଳ କଲେ | ବୁଝାଇବା ପାଇଁ ଶିକ୍ଷକ ଯେଉଁସବୁ ଉପକରଣ ନେଇଥିଲେ, ତାକୁ 
ଛଡ଼ାଇନେଲେ | ରାଧାନାଥବାବୁ ପଛ ବେଞ୍ଚରେ ବସି ଶିକ୍ଷାଦାନ ଦେଖୁଥିଲେ | ଫଳରେ 

ସେ ଶିକ୍ଷକ ଫେଲ୍‌ ହେଲେ | ଅନ୍ୟମାନେ ପାଶ କରିଗଲେ ।! କିନ୍ତୁ ତାଙ୍କୁ ପୁଣି ଷ୍ଟାଇପେଣ୍ଡ 
ମିଳିଲା; ସେ ଆଉ କେତୋଟି ମାସ ପୁଣି ଟ୍ରେନିଂ ପାଇଲେ ! ପରବର୍ରୀ ପରୀକ୍ଷା ଉପସ୍ଥିତ | 
ସେହି ସହରୀ ପିଲା, ସେହି ପରୀକ୍ଷକ ରାଧାନାଥବାବୁ ଓ ସେହି ଶିକ୍ଷକ | ପଛରେ ବସିଛନ୍ତି 
ରାଧାନାଥବାବୁ । ଗଣ୍ଡଗୋଳର ପୁନରାବୃତ୍ତି ହେନ୍ନା | ଶିକ୍ଷକ ମହାଶୟ ନିଜକୁ ଏକାନ୍ତ 
ଅସହାୟ ମନେକଲେ । ହଠାତ୍‌ ତାଙ୍କୁ ଗୋଟାଏ ବବି ଦେଖାଗଲା । ସେ ବାହାରକୁ 
ଯାଇ ଗୋଟାଏ ଚାକୁଣ୍ଡା ବୁଦାର ଛାଟ ଆଣି ସେଥରେ ପିଲାକୁ ଦୂଇ ପାହାର ଦେଇ 
କହିଲେ ¬ ମୁଁ ତ ଫେଲ ହେବି | ଏକା ତୋ ଦୂଷ୍ଟାମି ଛଡ଼ାଇଦେବି | ରାଧାନାଥବାବୁ 
ହଠାତ୍‌ ଉଠିଆସି ପିଲାକୁ ଆଗୁଳି ରଖୁ କହିଲେ, ¢ ହା ହାଁ, ସେତିକି ହୋଇଥାଉ, ମାଷ୍ଟରେ | 
ଦୋଷକୁ ଚାହିଁ ଯଥେଷ୍ଟ ଦଣ୍ଡ ହେଲାଣି |” ' 


ପିଲାର ପିଠି ରକ୍ଷା ପାଇଲା; ମାଷ୍ଟରେ ଟ୍ରେନିଂ ପରୀକ୍ଷାରେ ଉତ୍ତୀର୍ଣ ହୋଇଗଲେ । 


ମୋର ବାପା ଏହିଭଳି ଟ୍ରେନିଂପ୍ରାପ୍ତ ଶିକ୍ଷକ ଥଲେ | ସେ କାଳର ସାହିତ୍ୟ ଓ 
ଗଣିତ ତାଙ୍କୁ ଭଲ ଜଣାଥିଲା । ନିଜ ଚେଷ୍ଟାରେ ସେ ବଙ୍ଗଳା ଓ ହିନ୍ଦୀ ଲେଖୁପଢ଼ି 
ପାରୁଥିଲେ | ଜ୍ୟୋତିଷ ବିଦ୍ୟାରେ ତାଙ୍କର କିଛି ପ୍ରବେଶ ଥୁଲା | ଠୁଣୁଠୁଣିକିଆ ତଷଧ 
ମଧ୍ଯ ଜାଣିଥିଲେ | ବିହାରୀଲାଲ ପଣ୍ଡିତଙ୍କ ଦ୍ଵାରା ବିନାମୂଲ୍ୟରେ ବିତରିତ ଖଣ୍ଡିଏ ଆୟୁର୍ବେଦ 
ପୁସ୍ତକ ତାଙ୍କ ପାଖରେ ଥିଲା ଓ ତାହା ସାହାଯ୍ୟରେ ସେ କେତେକ ଓଷଧ ତିଆରି କରୁଥିଲେ | 
ମୋଟ ଉପରେ ସେ ନାନା ବିଦ୍ୟା ଜାଣିଥିଲେ — ZA jack of all trades, but 
master of none | ଏହିସବୁ ଗୁଣରୁ ସେ ଆଖପାଖ ଗ୍ରାମମାନଙ୍କରେ ଖୁବ୍‌ ଲୋକପ୍ରିୟ 
ଥିଲେ | 


ସେ ଥଲେ ଗୋଟିଏ ନିମ୍ନ ପ୍ରାଥମିକ ବିଦ୍ୟାଳୟର ଏକମାତ୍ର ଶିକ୍ଷକ | ଛାତ୍ରଛାତ୍ରୀଙ୍କ 
ମୋଟସଂଖ୍ୟା ୧. ୫/ ୨ ୦; କିନ୍ତୁ ହାଜିରା ବହିରେ ପ୍ରାୟ ୨୫ ଜଣଙ୍କର ନାମ ଥାଏ । 
ଜିଲ୍ଲା ବୋର୍ଡ଼ରୁ ମାସିକ ଦୁଇଟଙ୍କା ହାରରେ ପ୍ରତି ତିନିମାସରେ ଛଅଟି ଟଙ୍କା ଷ୍ଟାଇପେଣ୍ଡ 
ମିଳେ | ସେଥରୁ ପୁଣି ଦୂଇଅଣା ମନିଅର୍ଡର କମିଶନ୍‌ କଟିଥାଏ । ଗ୍ରାମବାସୀମାନେ ଶିକ୍ଷକଙ୍କୁ 
ଖାଇବାକୁ ଦେବାର କଥା ! ସେ ବାବଦରେ ଦିନକୁ ଦୁଇମାଣ ଚାଉଳ ଓ ଖଡ଼ା, ବାଇଗଣ, 
କଖାରୁ ପ୍ରଭୃତି ପରିବାରୁ କିଛି ବା ଡାଲି ମିଳେ | ପ୍ରାୟ ୫/୬ ବର୍ଷ ବେଳକୁ ମୁଁ ସେହି 
ସ୍କୁଲରେ ପଢ଼ା ଆରମ୍ଭ କଲି । ବାପା ସେହି ସ୍କୁଲ ଘରର ଗୋଟିଏ କୋଣରେ ରୋଷେଇ 
କରନ୍ତି । ବାପପୁଅ ଦୁହେଁ ଖାଉଁ । ରାତିରେ ସେହି ଘରେ ମଶିଣା ପାରି ଶୋଉଁ । ଆମ ଘର 
ସ୍ଲଲଠାରୁ ଅଛ ଦୂର; ପ୍ରାୟ ଅଧମାଇଲ ହେବ | ପାଞ୍ଚ ସାତ ଦିନରେ ଥରେ ଘରକୁ ରାତିକ 
ପାଇଁ ଯାଉ | “ ସିଧା' ଆକାରରେ ମିଳିଥିବା ଚାଉଳରୁ ଯାହା ସଞ୍ଚତ ଥାଏ, ତାହା ଘରକୁ 
ନିଆଯାଏ | ସେଥିରେ ବୋଉ ଓ ଅନ୍ୟମାନଙ୍କର ଖାଦ୍ୟ ଆଶିଂକ ଭାବରେ ଚଳିଯାଏ । 

ସୁଅ ମୁହଁର ପତର 


ଗ୍ରାମର ଅଧ୍ଵବାସୀମାନଙ୍କ ମଧ୍ୟରେ କେତେ ଜଣ ଜମିଦାର ଥା'ନ୍ତି । 
ପ୍ରଜାମାନଙ୍କଠାରୁ ଖଜଣା ଆଦାୟ କରିବା ପାଇଁ ସେମାନଙ୍କର ଜଣେ ଜଣେ ତହସିଲଦାର 
ଓ ଜଣେ ପିଆଦା ଥାଆନ୍ତି । ତହସିଲଦାରଙ୍କର ମାସିକ ବେତନ ଦୂଇଟଙ୍କା | ଜମିଦାରୀର 
ହିସାବପତ୍ର ସବୁ ତାଳପତ୍ରରେ ଲେଖନ ସାହାଯ୍ୟରେ ଲେଖାହୁଏ । ବେଳେବେଳେ 
କୌଣସି ପ୍ରଜା ଠାରୁ ଜରିମାନା ଆଦାୟ ହୁଏ ବା ତାକୁ ମାଡ଼ଗାଳି ଦିଆଯାଏ; କିନ୍ଧୁ ଏସବୁ 
ସାମାନ୍ୟ । କେହି ସେଥିପ୍ରତି ଗୁରୁତ୍ଵ ଦିଅନ୍ତି ନାହିଁ । ଜମିଦାର ବୋଇଲେ ସେମାନେ ଯେ 
ବିଶେଷ ଧନୀ ଥଲେ ବା ଖୁବ୍‌ ଆଡ଼ମ୍ବରରେ ଚଳୁଥିଲେ, ତାହା ନୁହେ | ତଥାପି ଅନ୍ୟମାନଙ୍କ 
ତୁଳନାରେ ସେମାନେ ସ୍ବଚ୍ଛଳ ଥିଲେ । କୌଣସି ପ୍ରଜା ବା ମୁଲିଆ ଘରେ ଖଟ ଦେଖାଯାଉ 
ନ ଥିଲା | କିନୁ ଜମିଦାରଙ୍କ ଘରେ ଖଣ୍ଡେ ଖଣ୍ଡେ ଖଟ ଓ କୃଚିତ୍‌ ସିନ୍ଦୁକ ଦେଖୁବାକୁ 
-ମିନୁଥଲା | ଜମିଦାରଙ୍କ ଘର ରଇତଙ୍କ ଘରପରି କୂଡ଼ିଆ ନ ଥିଲା | କିନ୍ତୁ ପ୍ରଜାମାନେ 
ଦୂଇବେଳା ଭାତ ଖାଇବା କ୍ଟିତ୍‌ ଘଟୁଥିଲା । ଖୁବ୍‌ ବେଶି ହେଲେ ବେଳାଏ ଗରମ ଭାତ 
ଓ ଅନ୍ୟବେଳାକ ପାଖାଳ ବା ମାଣ୍ଡିଆଯାଉ । ଏହି ଜମିଦାରମାନେ ଥଲେ ବିଦ୍ୟାଳୟର 
ପୃଷ୍ଠପୋଷକ । 


ପାଠଶାଳାରେ ଦଣ୍ଡର ମାତ୍ରା ଥଲା ଅଧକ ! ତିନି ଚାରି ମାସରେ ଥରେ ସ୍କୁଲ 
ସବ୍‌ଇନ୍‌ସ୍ପେକ୍ଟର ସ୍କୁଲ ପରିଦର୍ଶନ କରିବାକୁ ଆସୁଥିଲେ | ପିଲାମାନଙ୍କର ପାଠ ପରୀକ୍ଷା 
କରି ଶିକ୍ଷକଙ୍କ କାର୍ଯ୍ୟ ବିଷୟରେ ରିପୋର୍ଟ ପଠାଉଥଲେ । ଏଥମଧ୍ଯରେ ଟ୍ରେନିଂ ବ୍ୟବସ୍ଥାର 
ଉନ୍ନତି ହୋଇଥଲା । ଟ୍ରେନିଂପ୍ରାପ୍ତ ଶିକ୍ଷକମାନଙ୍କର ବେତନ ସାତ ଟଙ୍କା ହେଲା | ମୋର 
ପିତା ଟ୍ରେନିଂପ୍ରାପ୍ର ଶିକ୍ଷକ ବୋଲି ଧରାଯାଇ ବର୍ଷକ ପାଇଁ ସେହି ବେତନ ପାଇଥିଲେ । 
କିନୁୁ ପରେ ସେ ପାଇଥିବା ଟ୍ରେନିଂ ଟ୍ରେନିଂ ନୁହେଁ ବୋଲି ସ୍ଥିର ହେବାରୁ ସେ ପୂନର୍ମୁଷିକ 
ହୋଇଯାଇଥିଲେ | ସେ ସମୟର ସ୍କୁଲ ସବ୍‌ଇନିସ୍‌ପେକ୍ଟରମାନଙ୍କ ମଧ୍ଯରୁ ଆଉଁତ୍ରାଣ 
ତ୍ରିପାଠୀଙ୍କ କଥା ବିଶେଷଭାବରେ ମନେଅଛି | ତାଙ୍କର ଗୋଟିଏ ଚକ୍ଷୁ ନଷ୍ଟ 
ହୋଇଯାଇଥିଲା ¦! ତାଙ୍କର ଚରିତ୍ର ବଡ଼ ଉଦାର ଓ ମହତ୍‌ ଥଲା । ସେ ନିଜର ଖାଦ୍ୟଦ୍ରବ୍ୟ 
ନେଇ ସ୍କୁଲ ପରିଦର୍ଶନରେ ଆସୁଥିଲେ; ଶିକ୍ଷକଙ୍କ ଉପରେ ଭାର ହେଉ ନ ଥଲେ | 
ଶିକ୍ଷକ ତଥା ଛାତ୍ରମାନଙ୍କ ପ୍ରତି ତାଙ୍କ ବ୍ୟବହାର ଅତ୍ୟନ୍ତ ଭଦ୍ରୋଟିତ ଥଲା । କାହାରିକୁ 
ଅବଜ୍ଞା କରିବା ତାଙ୍କର ପ୍ରକୃତିବିରୁଦ୍ଧ ଥଲା | ପରେ ତାଙ୍କର ପୁତ୍ର ଜଗନ୍ନାଥ ତ୍ରିପାଠୀ ମଧ୍ଯ 
ଶିକ୍ଷା ବିଭାଗରେ ସୁନାମ ଅର୍ଜନ କରିଥଲେ । 


ଥରେ ସବଇନସପେକ୍ଟର ସ୍କୁଲ ପରିଦର୍ଶନ କରି ମୋତେ ବୃତ୍ତି ପରୀକ୍ଷାକୁ ପଠାଇବା 
ପାଇଁ କହିଗଲେ । ଏଥପୂର୍ବରୁ ସେହି ସ୍କୁଲର କୌଣସି ଛାତ୍ରବୃତ୍ତି ପରୀକ୍ଷା ଦେଇ ନ ଥିଲେ 
ବୋଲି ମୋର ମନେହୁଏ । ପରୀକ୍ଷା କେନ୍ଦ୍ର ଥଲା ବାରମାଇଲ ଦୂରରେ ଗୋପ 

ମଧ୍ଯଭର୍ଣ୍ଣାକୁଲାର ସ୍କୁଲରେ । ମୋତେ ସଙ୍ଗରେ ନେଇ ବାପା ଗୋପ ଗଲେ | ଦୂଇଦିନ 
ଧରି ପରୀକ୍ଷା ଚାଲିଲା | ପରୀକ୍ଷା ଶେଷରେ ଆମେ ଘରକୁ ଫେରିଆସିଲୁ । 


ମୋର ବିଦ୍ୟାରମ୍ଭଟା ନି. ପ୍ରା. ସ୍କୁଲରେ ପଢ଼ିବାର ତିନିଚାରିବର୍ଷ ପରେ ହୋଇଥଲା । 
ଏଠାରେ ବିଦ୍ୟାରମ୍ଭ ଅର୍ଥ ହେଉଛି ଗୋଟାଏ ପାରମ୍ପରିକ ବିଧୂ । ଆମର ପୁରୋହିତ ବିକେଇ 
ତିଆଡ଼ି କଅଣ ମନ୍ତ୍ର ପଢ଼ି ପୂଜା କଲାପରେ ତଳେ ସିଧୀରସ୍ତୁ ଲେଖିଦେଲେ ଓ ମୋତେ ତା! 
ଉପରେ ଖଡ଼ି ମଡ଼େଇବାକୁ କହିଲେ । ମୁଁ  ସିଧୀ'କୁ ଲିଭାଇ  ସିବି” ଲେଖିଥିଲି ବୋଲି 
ଗାଳି ଖାଇଥିଲି | ସେଦିନ ଗ୍ରାମର ଦେବତା ବିନାୟକଙ୍କ ପାଖେ ନଡ଼ିଆଭୋଗ ଲଗାଇଥିଲୁ ! 


` ଏହି ସ୍କୁଲରେ ପଢ଼ିବା ସମୟରେ ଗୋଟିଏ ସ୍ମରଣୀୟ ଘଟନା ହେଉଛି ପଞ୍ଚମ 
ଜର୍ଜଙ୍କ ରାଜ୍ୟାଭିଷେକ | ୧୯୧୧ ମସିହା ଡିସେମ୍ବର ୧୨ ତାରିଖ ଦିନ ପିଲାମାନେ 
ବେକର ମାଳିରେ ଗୋଟିଏ ଲେଖାଏଁ ପଦକ ଝୁଲାଇ ପାଏ ବାଟ ଦୂରରେ ଥିବା ଗୋଟିଏ 
ଡାକବଙ୍ଗଳାକୁ ଯାଇଥିଲୁ । ମନେରଖୁବାକୁ ହେବ, କମିଜ ପିନ୍ଧିବା ଆମ ଭିତରେ ନ 
ଥିଲା | ଗେଞ୍ଜି ମଧ୍ଯ ଅନେକଙ୍କର ନ ଥାଏ | ତେଣୁ ମାଳିରେ ପଦକ ଝୁଲାଯାଇଥୁଲା ! 
ସେଥରେ ସମ୍ରାଟ ପଞ୍ଚମ ଜର୍ଜ ଓ ସାମ୍ରାଜ୍ଞୀ ମେରୀଙ୍କର ଛବି ଥଲା | ଗଲାବେଳେ ଗୋଟିଏ 
ଗୀତ ବୋଲିବାକୁ ହୋଇଥୁଲା | ତାହାର ପ୍ରଥମ ଧାଡ଼ି ଦୁଇଟି ହେଲା — 
ପଞ୍ଚମ ଜର୍ଜ ସମ୍ରାଟ ଆମ୍ଭମାନଙ୍କର 
ହେ ଇଶ୍ଵର ଅତି ଯତ୍େ ତାଙ୍କୁ ରକ୍ଷାକର | 

ବୃତ୍ତି ପରୀକ୍ଷା ଦେଇ ଆସିବାର ମାସେ ଦେଢ଼ମାସ ପରେ ଦିନେ ବାପା ହାଟକୁ 
ଯାଇଥିଲେ | ସନ୍ଧ୍ୟାପୂର୍ବରୁ ସଉଦା ଘେନିଆସିଲେ | ମୁଁ ପୋଖରୀ ପାଖେ କାଦୁଅ ମେଞ୍ଚାଏ 
ଧରି ଖେଳୁଥଲି । ବାପା ଗୋଡ଼ ଧୋଇବାକୁ ପୋଖରୀ ଭିତରକୁ ପଶିଗଲେ | ମୁଁ ଘରକୁ 
ପଳାଇଗଲି । ଆଶା ଥାଏ, ବୋଉ ପାଖକୁ ଚାଲିଗଲେ କାଦୂଅରେ ଖେଳୁଥିବା ଦୋଷ 
ପାଇଁ: ଗାଳି ହେବନାହିଁ । 

ବାପା ଘର ଭିତରକୁ ଯିବାମାତ୍ରେ ବୋଉକୁ କହିଲେ, ¢ ' ପୁଅ ଗୁଣମଣି ପରୀକ୍ଷା 
ଦେଇଥିଲା ଯେ ଫେଲ୍‌ ହୋଇଛି । ' ମୁଁ ସଙ୍ଗେ ସଙ୍ଗେ କହିଲି, “ ପନ୍ଦର କୋଡ଼ିଏ ଜଣ 
ପରୀକ୍ଷା ଦେଇଥିଲେ, ମୋଟେ ତିନି କି ଚାରିଜଣ ବୃତ୍ତି ପାଇବେ; ଆଉ ସମସ୍ତେ ଫେଲ୍‌ | 
ମୁଁ ଫେଲ୍‌ ହେଲି ବୋଲି କଅଣ ହୋଇଗଲା ? ” ? ବାପା ହସି ହସି କହିଲେ, ˆ ' ଆରେ 
ନାଇଁ, ମୁଁ ସିନା ସେମିତି କହିଲି | ତୁ ବୃତି ପାଇଛୁ ! କାକଟପୁର ଭର୍ଣ୍ଠାକୁଲାର ସ୍କୁଲରେ 
ପଢ଼ିଲେ ଦୁଇଟଙ୍କା ଲେଖାଏଁ ବୃତ୍ତି ମିଳିବ । 

ମଧ୍ଯଭଣ୍ଡଟାକୁଲାର ସ୍ଚଲରେ ଚାରିବର୍ଷ 


ବୃତ୍ତି ସିନା ମିଳିବ; କିନ୍ତୁ ମାତ୍ର ଦୁଇଟଙ୍କାରେ ତ ସବୁ ଖର୍ଚ୍ଚ ତୁଲାଇ ହେବନାହିଁ । 
ସ୍କୁଲ ବୋର୍ଡିଂରେ ରହି ପଢ଼ିଲେ ମାସକୁ କଟକୀ ୧୫ ସେର ଚାଉଳ ଓ ଦୁଇଟି ଟଙ୍କା 
ଦେବାକୁ ହେବ | ତାହାଛଡ଼ା ଆହୁରି କିଛି ବାଜେ ଖରଚ ଅଛି | ବାପା ମୋତେ ବୋର୍ଡିଂରେ 
ନ ରଖାଇ ଅନ୍ୟ ବ୍ୟବସ୍ଥା କଲେ । ମଙ୍ଗଳା ଠାକୁରାଣୀଙ୍କ ଜଣେ ସେବକଙ୍କ ଘରେ ତାଙ୍କ 
ବିଧବା ମାଆ, ବିଧବା ଭାଉଜ ଓ ଗୋଟିଏ ପୁତୁରା ଥିଲେ | ସେମାନେ ଯାହା ଖାଆନ୍ତି, 
ମୁଁ ତାହା ଖାଏ; କେବଳ କୌଣସି ସୁମିଷ୍ଟ ଖାଦ୍ୟ ଥିଲେ ତାହା ମୋ ପତ୍ରକୁ ଆସେ ନାହିଁ । 
ଏହିପରି ଦୂଇବର୍ଷ ଗଲା | ବୃତି ସରିଗଲା | ପ୍ରଥମେ ବାପା ସ୍ଥିର କଲେ ¬ ପୁଅ ତ ଉପ୍ଥା. 
ପାଶ୍‌ କଲାଣି | ଗୋଟିଏ ନି.ପ୍ର. ସ୍କୁଲରେ ଶିକ୍ଷକ ହେବା ଭାଗ୍ୟରେ ଥଲେ ଉ ପ୍ରା ବେସିସ 
ଟ୍ରେନିଂ ପାଇଲେ ତା'ର ଭାଗ୍ୟ ବଦଳିଯିବ; କିନୁୁ ପରେ ସେ ନିଜର ମତ ପରିବର୍ଭନ 
କରିଥଲେ | 


ସ୍କୁଲରେ ଦରମ୍ବା ଛାଡ଼ । ସେବକଙ୍କ ଘରେ ମାସିକ ଚାଉଳ ଓ ସାମାନ୍ୟ ଖରଚ 
ଦେଲେ ପୁଅ ହୁଏତ ମଧ୍ଯ ଭର୍ଣ୍ଣାକୁଲାର ପରୀକ୍ଷା ପାଶ୍‌ କରିଯିବ | ବହୂକଷ୍ଟରେ ସେ ମୋର 
ଚାଉଳ ଓ ଅନ୍ୟାନ୍ୟ ଖରଚ ଚଳାଉଥୁଲେ । ନିପ୍ରା. ବୃତି ପାଇ କାକଟପୁର ଭର୍ଣ୍ାକୁଲାର 
ସ୍କୁଲରେ ପ୍ରବେଶ କଲାବେଳକୁ ମୋର ମୁଣ୍ଡରେ ଚୁଟି ଥଲା । ହାତରେ ରୂପା ଖଢ଼ୁ 
ଦୁଇପଟ କାଢ଼ି ଘରେ ରଖାଯାଇଥିଲା; କିନୁୁ ବେକର ମାଳି ରହିଥିଲା । ପ୍ରାୟ ବର୍ଷକ 
ପରେ କେତେକ ସାଙ୍ଗପିଲାଙ୍କ ପ୍ରରୋଚନାରେ ପଡ଼ି ଲଣ୍ଡିତ ହୋଇଥିଲି | ବାପାବୋଉଙ୍କର 
କଠୋର ଆଦେଶ — ବେକରେ ମାଳି ନ ଥିଲେ ଖାଇବୁ ନାହିଁ | ମାଳି ଛିଡ଼ିଗଲେ ପୁଣି 
ଗୁନ୍ଧି ପିନ୍ଧିଲେ ଖାଇବୁ । ଏହି ଆଦେଶ ହାଇସ୍କୁଲ ପଢ଼ା ଶେଷପର୍ଯ୍ୟନ୍ତ ପାଳିଥଲି । ସେ 
ସମୟରେ କୌଣସି ଅବ୍ରାହମଣର ଗଳାରେ ମାଳି ନ ଥିବାର ମୁଁ ଦେଖୁଛି ବୋଲି 
:ମନେହେଉନାହିଁ । 


ମୋ ହାତରୁ ଖଡୁ କଢ଼ାଯିବାର ଗୋଟିଏ ବିଶେଷ କାରଣ ଥୁଲା । ମୁଁ ନିପ୍ରା. 
ସ୍କୁଲରେ ପଢ଼ୁଥଲାବେଳେ ଥରେ ଦୂଭିକ୍ଷ ପଡ଼ିଥିଲା । ଜଣେ ଲୋକ ସ୍କୁଲର ଗୋଟିଏ 
ଛାତ୍ରଙ୍କୁ ମାରି ବଢ଼ି ପାଣିରେ ଭସେଇ ଦେଇଥିଲା ଓ ତା” ହାତର ଖଡ଼ୁ ଓ ବେକର କଣ୍ଡି 
ନେଇଯାଇଥିଲା | ନରହତ୍ୟା ଅପରାଧରେ ତାହାର ଯାବଡ଼ୀବନ ଦ୍ଵୀପାନ୍ତର ଦଣ୍ଡ 
ହୋଇଥଲା । ବାର ଚଉଦ ବର୍ଷ ପରେ ତା'ର ବାପ ପାଖକୁ ଖଣ୍ଡିଏ ପତ୍ର ଆସିଥିଲା ଯେ 
ସେ ଦଣ୍ଡରୁ ମୁକ୍ତି ପାଇ ଆଣ୍ଡାମାନର ସ୍ଵାଧୀନ ଅଧ୍ବବାସୀ ହୋଇଅଛି । ସାମାନ୍ୟ ଚାରିପାଞ୍ଚ 
ଟଙ୍କାର ଅଳଙ୍କାର ପାଇଁ ପିଲାଟିର ଜୀବନ ଯାଇଥିଲା | ମୋ'ଠାରେ ଖଡୁ ଥିଲେ କାଳେ 
କିଏ ତାକୁ ନେବାପାଇଁ ମୋ ଉପରେ ଅତ୍ୟାଚାର କରିବ ବା ମାରି ପକାଇବ, ଏହି 
ଭୟରେ ମୋ ହାତର ଖଡୁ କଢ଼ାଯାଇୁଥଲା | 

୭ ସୁଅ ମୁହଁର ପତର . 


ପ୍ରଥମେ ସ୍କୁଲରେ ଦୁଇଜଣ ମାତ୍ର ଶିକ୍ଷକ ଥଲେ । ଗୋଟିଏ ହଲ୍‌ ପରି ଘରେ 
ଚାରୋଟିଯାକ ଶ୍ରେଣୀ ହୁଏ । ଭୀଷଣ ଗୋଳମାଳ ଭିତରେ ପଢ଼ା ଚାଲେ । ଏହିପରି 
ବର୍ଷେ ଦୁଇବର୍ଷ ଚାଲିଥିବ, ଏହି ସମୟରେ ଏକ ନୂଆ ପଦ୍ଧତି ବାହାରିଲା | ଚାରୋଟି 
ଶ୍ରେଣୀ ପାଇଁ ପାଞ୍ଚଜଣ ଶିକ୍ଷକ ରହିଲେ | ହେଡ୍‌ ପଣ୍ଡିତଙ୍କ ମାସିକ ବେତନ ତେର ଟଙ୍କାରୁ 
ତିରିଶ ଟଙ୍କା କରାଗଲା | ହେଡ୍‌ ପଣ୍ଡିତଙ୍କ ଛଡ଼ା ଆଉ ଜଣେ ଭର୍ଣ୍ଣାକୁଲାର ମାଷ୍ଟରସିପ୍‌ 
ପରୀକ୍ଷୋତ୍ତୀର୍ଣ ସେକେଣ୍ଡ ପଣ୍ତିତ ରହିଲେ; ବେତନ ପଚିଶ ଟଙ୍କା | ଅନ୍ୟ ତିନିଜଣ ଥିଲେ 
ମି: ଭ: ବେସିକ ଟ୍ରେନିଂପ୍ରାପ୍ର ଶିକ୍ଷକ | 

ହେଡ୍‌ ପଣ୍ଡିତ ଥଲେ ଦିବ୍ୟସିଂହ ମହାନ୍ତି । ତାଙ୍କର ଜ୍ଞାନଗରିମାରେ ମୁଁ ସ୍ତ୍ଧ 
ହେଉଥିଲି । ସାହିତ୍ୟ, ଗଣିତ, ଇତିହାସ, ଭୂଗୋଳ ¬ ସବୁ ବିଷୟରେ ତାଙ୍କର ଗଭୀର 
ପ୍ରବେଶ ଥଲା | ପରବର୍ରୀ କାଳରେ ତାଙ୍କର ଚରିତ୍ର କଳଙ୍କିତ ଥିଲା ବୋଲି ଜାଣିଥିଲି | 
ସେ ଭଲ ବକ୍ତତା ମଧ୍ୟ ଦେଇପାରୁଥିଲେ | ଥରେ ପ୍ରଚାରକ ଅନନ୍ତ ମିଶ୍ରେ ଯାଇ ଉତ୍କଳ 
ସମ୍ମିଳନୀ ବିଷୟରେ ଏକ ସଭାରେ ଭାଷଣ ଦେଇଥିଲେ | ସେଥିରେ ହେଡ୍‌ ପଣ୍ଡିତ ମଧ୍ଯ 
ବକ୍ତା ଦେଲେ ଓ ଲୋକେ ତାଙ୍କ ବକ୍ତ୍ତାକୁ ଅଧୁକ ପ୍ରଶଂସା କରିଥିଲେ | ଦ୍ଵିତୀୟ ପଣ୍ଡିତ 
ଥିଲେ ପୁରୀର ଏକ ଶାସନ ନିବାସୀ; ନାମ ଗଦାଧର ମହାପାତ୍ର ! ଭର୍ଣ୍ଠାକୁଲର ମାଷ୍ଟରସିପ୍‌ 
ପାଶ ଛଡ଼ା ସେ ସଂସ୍କୃତରେ କାବ୍ୟତୀର୍ଥ ଉପାଧୂ ପାଇଥିଲେ ! ଏହି ଦୂଇ ପଣ୍ଡିତଙ୍କ ମଧ୍ଯରେ 
କେତେକ ପାର୍ଥକ୍ୟ ଥୁଲା ! ଦିବ୍ଯସିଂହ ମହାନ୍ତି କଠୋର ଦଣ୍ଡ ଦେଉଥିଲେ । କେହି 
ଟିକିଏ ଅନ୍ୟମନସ୍କ ହେଲେ ତାର ତ୍ରାହି ନ ଥଲା । ମୋତେ ଅନେକଦିନ ବେତର 
ପ୍ରହାର ଖାଇବାକୁ ହେଉଥଲା । ଅବଶ୍ୟ ପାଠପଢ଼ା ପାଇଁ ନୁହେଁ; ଶ୍ରେଣୀରେ ଘୁମାଇର୍ବା 
ପାଇଁ | ମୁଁ ପ୍ରତ୍ୟହ ପଖାଳ ଭାତ, ତୋରାଣି ଖାଇ ସ୍କୁଲକୁ ଯାଉଥିଲି । ପଢ଼ା ଆରମ୍ଭ 
ହେବାର ଅଛ ସମୟ ପରେ ଘୁମ ମାଡ଼େ | ମୁଁ ଚୁଳାଉଥବାବେଳେ ହେଡ୍‌ପଶ୍ଡିତ ମହାଶୟ 
ବେତ ଧରି ବେଞ୍ଚ୍‌ ପାଖରେ ଲୁଚି ରହି ହଠାତ୍‌ ପିଠିରେ ପାହାର ଦିଅନ୍ତି । ମୁଁ ବ୍ୟାକୁଳ 
ଭାବରେ ଏଣେତେଣେ ଚାହୁଁଥଲାବେଳେ ସେ ଅନ୍ୟଆଡୁ ଆଗକୁ ଆସି କହନ୍ତି ¬ ଓଃ, 
କେଡ଼େ ବିଛାଟାଏ କାମୁଡ଼ି ଦେଲାରେ । ପିଲାମାନେ ହସନ୍ତି; ମୁଁ କାନ୍ଦି କାନ୍ଦି ରହେ | 
ଦିନେ ଦିନେ ଏପରି ଘଟନା ଏକାଧୂକବାର ଘଟୁଥଲା | 


ସାହିତ୍ୟ ପଢ଼ାଇଲାବେଳେ ଦିବ୍ୟସିଂହବାବୂ ନାନା ଉଦାହରଣ ଦେଉଥୁଲେ । 
ଅନେକ ସମାନ୍ତରାଳ ଉଦ୍ଧୃତ ଦେଉଥିଲେ | ଗୋଟିଏ ଗୋଟିଏ ଶବ୍ଦ ଉପରେ ଅନେକ 
ବିଶଦ ଆଲୋଚନା କରୁଥିଲେ । ଥରେ ସେ “ଅକ୍ଷୌହିଣୀ” ଶବ୍ଦ ବୁଝାଇଲାବେଳେ 
କେତେସଂଖ୍ୟକ ହସ୍ତୀ, ଅଶୃ, ରଥ ଓ ପଦାତିକୁ ଅକ୍ଷୌହିଣୀ କୁହାଯାଏ, ତାହା କହିଲେ ଓ 
ତାହା ସଙ୍ଗେ ତତ୍ସଦୂଶ ଅନୀକିନୀ, ପରି ପ୍ରଭୃତି ଶବ୍ଦମାନଙ୍କର ଅର୍ଥଗତ ଭେଦ ମଧ୍ଯ 

- ସୁଅ ମୁହଁର ପତର 


ବୁଝାଇଥିଲେ | ତାଙ୍କ ପାଖରେ ପ୍ରକୃତିବାଦ ଅଭିଧାନ ବୋଲି ଖଣ୍ଡିଏ ବଙ୍ଗଳା ଅଭିଧାନ 
ଥିଲା | ସେ ତାହା ସାହାଯ୍ୟରେ ନିଜର ଜ୍ଞାନ ବୃଦ୍ଧି କରିଥଲେ | ତାଙ୍କର ଅଧ୍ଯାପନା ରୀତି 
ଆଧୁନିକ ଶିକ୍ଷାନୀତିସମତ ହୋଇ ନ ପାରେ; କିନ୍ତୁ ତାହାଦ୍ଵାରା ମୋର ବହୁତ ଉପକାର 
ହୋଇଥଲା ବୋଲି ମୁଁ ଏବେ ବୁଝୁଛି । 


ଦ୍ଵିତୀୟ ପଣ୍ଡିତଙ୍କଠାରୁ ସଂସ୍କୃତ ପଢ଼ିବାର ଇଚ୍ଛାକରି ମୁଁ ଖଣ୍ଡିଏ ସାରସ୍ବତ ବ୍ୟାକରଣ 
ବହି କିଣିଥଲି ଓ ସାମାନ୍ୟ କିଛି ପଢ଼ିଥିଲି । ଏବେ ମଧ୍ଯ ମନେପଡୁଛି | “ ଇୟଂସ୍ବର୍ରେ-ଇ 
ସ୍ଵତ୍ଵମାପଦ୍ୟତେ ସ୍ଵରେ ପରେ ।' କିନ୍ତୁ ସେ ସଂସ୍କୃତ ପଢ଼ା କିଛି ନୁହେଁ ବୋଲି ମୁଁ ପରେ 
ଜାଣିଥଲି । . 

ଷଷ୍ଠ ଶ୍ରେଣୀରେ ପଢ଼ିଲାବେଳକୁ ଆମେ ଚାରିଜଣ ଛାତ୍ର ଥଲୁ । ଏହାହିଁ ଥଲା 
ମି:ଭ: ସକଲର ଉଚ୍ଚତମ ଶ୍ରେଣୀ ! ଏ ଶ୍ରେଣୀରେ ହେଡ୍‌ପଶ୍ତିତଙ୍କର ଦଣ୍ଡର ମାତ୍ରା ସବୁଠାରୁ 
ବେଶୀ । କାହାରି କାହାରିକୁ ଗୋଟିଏ ଗୋଡ଼ରେ ବେଞ୍ଚ ଉପରେ ଘଣ୍ଟା ଘଣ୍ଟା ଧରି 
ବଛିଡ଼ାହେବାକୁ ଆଦେଶ ହୁଏ | ବେତମାଡ଼ ତ ଅତି ସାଧାରଣ | ବେଳେବେଳେ କାହାରିକୁ 
ଚଉକିରେ ବସିବାକୁ ହୁଏ । ଏ ଚଉକିବସା ଏକ ନିର୍ମମ ଦଣ୍ଡ । କାନ୍ଧକୁ ପିଠି ଲଗାଇ 
ଗୋଡ଼ ଦୁଇଟିର ଶେଷଭାଗକୁ ଉପର ଅଂଶ ସହିତ ସମକୋଣ କରି ରଖୁବାକୁ ହୁଏ | ଦୁଇ 
ହାତରେ ଦୂଇକାନ ଧରିବାକୁ ପଡ଼େ । ଏହିପରି ଅବସ୍ଥାରେ ପ୍ରାୟ ପାଞ୍ଚମିନିଟ୍‌ ରହିଲା 
ଘରେ ଭୀଷଣ କଷ୍ଟ ହୁଏ । ଆଖ୍ନରୁ ଲୁହ ଓ ନାକର ସିଂଘାଣି ବାହାରିଆସେ । ହେ 
ଭଗବାନ୍‌, ଏଭଳି ଦଣ୍ଡ ଶତୁକୁ ସୁଦ୍ଧା ନ ମିଳୁ ! 


ଏହି ଅମାନୁଷିକ ଦଣ୍ଡନୀତି ହେତୁରୁ ଆମ ଶ୍ରେଣୀର ପିଲାମାନେ ଗୋଟିକ ପରେ 
ଗୋଟିଏ ଚାଲିଗଲେ | ଦୁଇଜଣ ଯିବା ପରେ ପଣ୍ଡିତେ କହିଲେ, “ ‘ ଭଲ ହେଲା, ଅଗାଡ଼ି 
ଉଡ଼ିଗଲେ ।' ^ ମୁଁ ଓ ଆଉ ଜଣେ ' ଧାନ? ହୋଇ ରହିଲୁ । କିନୁ କିଛିଦିନ ଦଣ୍ଡ ଭୋଗିବା 
ପରେ ସେ ଧାନଯୋଡ଼ିକ ମଧ୍ଯ ଅଗାଡ଼ି ହେବାକୁ ଶ୍ରେୟ ମନେକଲେ । ଏବେ ଶ୍ରେଣୀ 
ଛାତ୍ରଶୂନ୍ୟ | ବୃତି ପରୀକ୍ଷା ଆଉ ଦୁଇ ତିନି ମାସ ଥାଏ । ମୁଁ ଘରକୁ ପଳାଇଗଲି | 


ପନ୍ଦର କୋଡ଼ିଏ ଦିନ ପରେ ଦିନେ ସ୍ଵୟଂ ହେଡପଣ୍ଡିତ ଆମ ଘରେ ଉପସ୍ଥିତ | 
ବାପାଙ୍କ ସଙ୍ଗେ ତାଙ୍କର ପରାମର୍ଶ ହେଲା | ମୋ” ଉପରେ ମାଡ଼ ନ ହେବ ବୋଲି 
ପ୍ରତିଶ୍ରତି ମିଳିଲା । ତାହା ସଙ୍ଗେ ସ୍ପିର ହେଲା ଯେ ମୁଁ ଏଣିକି ବୋର୍ଡିଂରେ ରହିବି । 
ସେଡକଙ୍କ ଘରେ ମୁଁ ଯେ ଖାଇବା ପିଇବାରେ କଷ୍ଟ ଅନୁଭବ କରୁଥିଲି, ତାହା ବାପା ଓ 
ପଣ୍ତିତେ ଉଭୟେ ବୁଝିପାରିଥିଲେ । ମୁଁ ସ୍କୁଲକୁ ଫେରିଆସିଲି । ଆଉ କିଛିଦିନ ପରେ 
ଅନ୍ୟ ଧାନଟି ମଧ୍ଯ ଫେରିଆସିଥଲା; କିନ୍ତୁ ତାକୁ ଦିନେ ଦିନେ ପ୍ରଥମେ ବେଞ୍ଚରେ ଛିଡ଼ା 
ହେବାକୁ, ତାହାପରେ ଗୋଟିଏ ଗୋଡ଼ ଟେକି ଛିଡ଼ା ହେବାକୁ ଓ ଶେଷରେ ଅନ୍ୟ ଗୋଡ଼ 

୯ ସୁଅ ମୁହଁର ପତର 


ଟେକିବାକୁ ଚେଷ୍ଟାକରି ପାଦରେ ଆଙ୍ଗୁଳିରେ ଭରା ଦେଇ ଛିଡ଼ା ହେବାକୁ ଆଦେଶ 
ଦିଆଯାଉଥୁଲା | ତା'ର ଧୈର୍ଯ୍ୟ ଓ ସହିଷ୍ୁତା ଅସାଧାରଣ ବୋଲି ସ୍ଵୀକାର କରିବାକୁ 
ହେବ |! ମୋର ସେହି ବନ୍ଧୁ ମି.ଭ.ବେସିକ୍‌ ଟ୍ରେନିଂ ପାଇ ପରେ ଗୋଟିଏ ପ୍ରାଥମିକ 
ବିଦ୍ୟାଳୟର ଶିକ୍ଷକ ହୋଇଥିଲେ | 


ସ୍କୁଲର ସ୍ଵତନ୍ତ୍ର ବୋର୍ଡିଂ ଘର ନଥିଲା । କେବଳ ରୋଷେଇ ଘରଟିଏ ଥୁଲା | 
ପିଲାମାନେ ରାତିରେ ସକଲ ଘରେ ଶୋଉଥଲେ | ଯେଉଁ ଦୂଇଜଣ ବିଦେଶୀ ପଣ୍ଡିତ ଥଲେ, 
ସେ ଦୁହେଁ ରାତିରେ ବେଞ୍ଚ ଦିଓଟି ଲେଖାଏଁ ଯୋଡ଼ି ତାହା ଉପରେ ଶୋଉଥଲେ ! 
ପିଲାମାନେ ଚଟେଇରେ ଶୋଉଥଲେ | ଦିନବେଳେ ସେମାନଙ୍କର ଲୁଗାପଟା ବେଞ୍ଚ 
ତଳେ ରଖାଯାଉଥୁଲା | ରାନ୍ଧିବା ପାଇଁ କୌଣସି ପାଚକ ନିଯୁକ୍ତ ନ ଥଲେ । ବ୍ରାହ୍ମଣ 
ପିଲାମାନେ ରାନ୍ଧୁଥଲେ; ଅବ୍ରାହମଣ ପିଲାମାନେ ପାଣି ଆଣୁଥିଲେ, ପରିବା କାଟୁଥିଲେ, 
ମସଲା ବାଟୁଥଲେ । ପଣ୍ଡିତଙ୍କ ଅଇଁଠା ବାସିନ ମାଜିବା ମଧ୍ୟ ସେଇମାନେ କରୁଥିଲେ | 
ହେଡପଣ୍ଡିତଙ୍କ ଘର ସ୍କୁଲଠାରୁ ପ୍ରାୟ ମାଇଲିଏ ଦୂର ¬ ଶ୍ରୀରାମପୁର ଗ୍ରାମରେ । ସେ 
ସାଧାରଣତଃ ପ୍ରତିଦିନ ଘରକୁ ଯାଉଥିଲେ | କ୍ୃଚିତ୍‌ ବୋର୍ଡିଂରେ ରହୁଥିଲେ | 


ମୁଁ ଏହି ସ୍କୁଲରେ ବର୍ଷେ ଦୁଇବର୍ଷ ପଢ଼ିବା ପରେ ଗୋଟିଏ ବିଶେଷ ଘଟଣା 
ଘଟିଥଲା ! ପୁରୀ ଜିଲ୍ଲାର କଲେକ୍ଟର ମନ୍ୃଥ କୃଷ୍ଣଦେବ ଗସ୍ତରେ ଯାଇ ଥାନାରେ 
ରହିଥିଲେ | ଥାନାକୁ ଲାଗି ସ୍କୁଲ । ପୁଣି ସକଲ ଜିଲ୍ଲା ବୋର୍ଡର ଅଧୀନରେ ଥାଏ । 
ସେତେବେଳେ କଲେକ୍ଟର ଜିଲ୍ଲା ବୋର୍ଡିଂର ମୁଖ୍ଯ କର୍ଭା ଥିଲେ | ମଣ୍ଟଫୋର୍ଡ ଶାସନ 
ସଂସ୍କାର ହୋଇ ନ ଥୁଲା | ତେଣୁ ସେ ପ୍ରକାରାନ୍ତରେ ଥଲେ ସ୍କୁଲର ସର୍ବେସର୍ବା । ସେ 
ସ୍ଲୁଲ ଦେଖୁବାକୁ ଆସିଲେ । ବୋଧହୁଏ, ହେଡ୍ପଶ୍ତିତେ ତାଙ୍କ ସ୍କୁଲ ପରିଦର୍ଶନ କରିବା 
କଥା ଆଗରୁ ଜାଣିଥିଲେ | ସେଥୁପାଇଁ ସେ କଲେକ୍ଟର ସାହେବଙ୍କ ପ୍ରଶସ୍ତି ବର୍ଣ୍ଣନା ପୂର୍ବକ 
ଗୋଟିଏ ଗୀତ ରଚନା କରି ଦୁଇଟି ଝିଅପିଲାଙ୍କୁ ଶିଖାଇଥୁଲେ | ସେ ଝିଅ ଦିଓଟି ବେଶ୍ୟାପିଲା 
ଓ ସେ ଦୁହିଁଙ୍କ ଛଡ଼ା ଅନ୍ୟ କୌଣସି ଛାତ୍ରୀ ନ ଥିଲେ । ସେମାନେ ସ୍ଥାନୀୟ ବାଳିକା 
ନି.ପ୍ରା ବିଦ୍ୟାଳୟରୁ ବୃତ୍ତି ପାଇ ଆସିଥିଲେ । କଲେକ୍ଟର ସାହେବ ସ୍କୁଲରେ ପ୍ରବେଶ 
କଲାମାତ୍ରେ ସେ ଦୁହେଁ ଗୀତଟି ଗାଇ ତାଙ୍କ ଗଳାରେ ଫୁଲମାଳ ଦେଲେ | ଅଛ ସମୟ 
ମଧ୍ଯରେ ସ୍କୁଲ ଦେଖ ସାହେବ ଚାଲିଗଲେ । ପରଦିନଠାରୁ ସେ ଝିଅ ଦୁହିଙ୍କ ସ୍କୁଲ ତ୍ୟାଗ 
କରିବାକୁ ପଡ଼ିଥିଲା । ଘରେ ରହି ସେମାନେ ଉଚ୍ଚତର ଶ୍ରେଣୀର ପାଠ ପଢ଼ିଲେ ବୃତ୍ତ 
ପାଇପାରିବେ ବୋଲି ସେମାନଙ୍କୁ ଜଣାଇଦିଆଗଲା | 


ସେ ସମୟରେ କାକଟପୁରରେ କେତୋଟି ବେଶ୍ୟାଘର ଥୁଲା ¦ ସେମାନେ ମଙ୍ଗଳା 
ଠାକୁରାଣୀଙ୍କର ସେବା କରୁଥିଲେ; ମଞ୍ଡପରେ ସେମାନେ ନୃତ୍ୟଗୀତ କରୁଥିଲେ |! ସେଥିପାଇଁ 

ସେମାନେ ଜମିବାଡ଼ି ଭୋଗ କରୁଥିଲେ । ଏବେ ସେ ପ୍ରଥା ନାହିଁ । ସମଗ୍ର ଦେଶରେ 
ପ୍ରାଥମିକ ଶ୍ରେଣୀଠାରୁ ଆରମ୍ଭ କରି ବିଶ୍ଵବିଦ୍ୟାଳୟ ପର୍ଯ୍ୟନ୍ତ ସବୁ ସ୍ତରରେ ସହଶିକ୍ଷା ନୀତି 
ଚଳିଲାଣି । ନଜିନ୍ତୁ ସେ କାଳରେ ଉଚ୍ଚ ପ୍ରାଥମିକ ଶ୍ରେଣୀରେ ସୁଦ୍ଧା ବାଳକବାଳିକାମାନଙ୍କୁ 
ଏକତ୍ର ପଢ଼ାଇବା କିପରି ଦୋଷାବହ ବିବେଚିତ ହେଉଥଲା, ତାହା ଏହି ଘଟଣାରୁ 
ଜଣାପଡ଼ିବ । ବର୍ଉମାନ କାକଟପୁରରେ ହାଇସ୍କୁଲ ହେଲାଣି; କଲେଜଟିଏ ଗଢ଼ି ଉଠିଛି । 
ସବୁସ୍ତରରେ ବାଳିକ-ବାଳିକା ଏକତ୍ର ପଢ଼ୁଅଛନ୍ତି | ଠାକୁରାଣୀଙ୍କର ମାହାରୀସେବା 
ଉଠିଗଲାଣି | ସମ୍ଚୟର କି ଘୋର ପରିବର୍ଭନ ! 


୧ ୯ ୧ ୫ ମସିହାର ଡିସେମ୍ବର ମାସ ବେଳକୁ ମି.ଭ. ବୃଭି ପରୀକ୍ଷା ଦେବାପାଇଁ ମୁଁ 
ହେଡପଵଣ୍ଡିତ ଓ ବାପାଙ୍କ ସହିତ ପୁରୀକୁ ଗଲି | ପରାକ୍ଷାକେନ୍ଦ୍ର ଥଲା ପୁରୀ ଜିଲ୍ଲା ସ୍କୁଲରେ | 
ଗୋଟିଏ ବସାଘର ଭଡ଼ା ନେଇ ରହିଲୁ | ଆମ ବସା ପାଖରେ ଆଉ କେତେଜଣ ପରୀକ୍ଷାର୍ଥୀ 
ରହିଥିଲେ | ସେଥମଧ୍ଯରୁ ଜଣେ ରାତିଯାକ ବଡ଼ ପାଟିରେ ପାଠ୍ୟପୁସ୍ତକର କେତୋଟି 
ବାକ୍ୟ ମୁଖସ୍ଥ କରୁଥିଲା | ତା'ର ପାଟିରେ ମୋର ପଢ଼ାରେ ବ୍ୟାଘାତ ହେଉଥିଲା | ପରେ 
ଖବର ପାଇଥିଲି, ସେ ଫେଲ୍‌ ହୋଇଥିଲା | 


ପରୀକ୍ଷା ସରିଲା; ବାପାଙ୍କ ମନରେ ଭାରି ଆନନ୍ଦ | ପୁଅ ମି.ଭ.ବେସିସ୍‌ ଟ୍ରେନିଂକୁ 
ଯିବ; ନଅ ଟଙ୍କା ଦରମା ପାଇବ । ପାଞ୍ଚ ଜଣରେ ଜଣେ ବୋଲି ଗଣିତା ହେବ । 
ବାସ୍ତବରେ ତାଙ୍କର ଆନନ୍ଦିତ ହେବାର କାରଣ ଥୁଲା | ସେତେବେଳେ ଦେଶର ଶତକଡ଼ା 
ଦଶଜଣ ସୁଦ୍ଧା ସାକ୍ଷର ଥିଲେ କି ନା ସନ୍ଦେହ | ସେମାନଙ୍କ ଭିତରେ ମି.ଭ. ପାଶ୍ବାଲା 
ଶତକଡ଼ା ଏକରୁ କମ୍‌ ଥିବେ | ସେମାନଙ୍କ ଭିତରୁ ଜଣେ ହେବା କ'ଣ କମ୍‌ ଭାଗ୍ୟର 
କଥା ! 


ପରୀକ୍ଷା ପରେ ଘରେ, ବସିରହିଲି । ଆଉ ପଢ଼ିବି କି ନା ସ୍ଥିରତା ନ ଥାଏ । 
ବାପାଙ୍କର ଇଛା କୌଣସି ପ୍ରାଇମେରୀ ସ୍କୁଲରେ ଶିକ୍ଷକ କରାଇଦେବେ । ଆମ ଗ୍ରାମ 
ନିକଟରେ ଗୋଟିଏ ପିଲା କଟକ ଜିଲ୍ଲାର କୌଣସି ବନ୍ଧୁଘରେ ରହି ମାଇନର ପଢୁଥିଲା ! 
ମାଇନର ବା ମ.ଇ. ଓ ମି.ଭ. ମଧ୍ୟରେ ସବୂ ପାଠ ସମାନ, କେବଳ ମି.ଭ. ଶ୍ରେଣୀରେ 
ଇଂରେଜୀ ପଢ଼ା ହୁଏନାହିଁ । ସେହି ମି.ଇ. ସୂଲର ଛାତରଟି ଛୁଟିରେ ଆସି ଯେତେବେଳେ 
one morn | met a lame man in a lane ଇତ୍ୟାଦି ମୋ” ଆଗରେ ଅନର୍ଗଳ 
ଗାଇଯାଏ, ସେତେବେଳେ ତା'ର ଜ୍ଞାନଗରିମା ଆଗରେ ମୁଁ ନତମସ୍ତକ ହୋଇଯାଏ ! 
ତାକୁ ବହୁତ ଖୋସାମଦ କରି ଖଣ୍ଡିଏ ୮୮ Book of Reading ବହି ଅଣାଇ ତା’ 
ସାହାଯ୍ୟରେ କେତୋଟି ପୂଷ୍ଠା ପଢ଼ି ପକାଇଲି ! ପରବର୍ଭୀ କାଳରେ ସେ ମି.ଭ.ଟ୍ରେନିଂ 

ପାଇ ଗୋଟିଏ ପ୍ରାଥମିକ ବିଦ୍ୟାଳୟରେ ଶିକ୍ଷକ ହୋଇଥଲେ । ଶୁଣୁଛି, ସେ ଏବେ 
ଅବସର ନେଇ ପେନ୍‌ସନ୍‌ ପାଉଅଛନ୍ତି | 


ସେ ସମୟର ଆଉ ଜଣେ ଛାତ୍ର କଥା ବିଶେଷ ଭାବରେ ମନେଅଛି | ସେ ମୋ” 
ସାଙ୍ଗରେ ଏକ ଶ୍ରେଣୀରେ ପଢୁଥିଲେ; ମାତ୍ର ଗୋଟିଏ ଗୋଟିଏ ଶ୍ରେଣୀରେ ଦୂଇ ଦୂଇ ବର୍ଷ 
ରହିବା ଫଳରେ ମୁଁ ଷଷ୍ଠ ଶ୍ରେଣୀରୁ ଉତ୍ତୀର୍ ହୋଇଗଲାବେଳକୁ ସେ ମୋର ଦୁଇଟି ଶ୍ରେଣୀ 
ତଳେ ଥଲେ | ୭/୮ ବର୍ଷ ପରେ ଗେଜେଟ୍‌ରେ ମି.ଭ. ପାଶ୍‌ କରିଥିବା ଛାତ ତାଲିକାରେ 
ତାଙ୍କ ନାମ ଦେଖୁଲି । ମନେକଲି, ଏ ଛାତ୍ର ସେହି ନାମଧାରୀ ଅନ୍ୟ କେହି ହୋଇଥିବ; 
କିନ୍ତୁ ପରେ ସମ୍ବାଦ ପାଇଲି, ସେ ହେଉଛନ୍ତି ମୋର ପୁରାତନ ସହପାଠୀ ବନ୍ଧୁ । ସେ 
କିପରି ଦୂୃସ୍ତର ମି.ଭ. ପରୀକ୍ଷା ¬ ସାଗର ପାର ହୋଇଥିଲେ ତାହା ରହସ୍ୟଜନକ | ଜଣେ 
ଶିକ୍ଷକ ମୋ” ନିକଟରେ ସେହି ରହସ୍ୟ ପ୍ରକାଶ କରି ଦେଇଥିଲେ । 


ସେ ସମୟରେ ନିୟମ ଅନୁସାରେ କୌଣସି ଛାତ୍ର ଖୁବ୍‌ ଅଳ୍ପ ନମ୍ବର ସକାଶେ 
କୌଣସି ବିଷୟରେ ଫେଲ୍‌ ହୋଇଥିଲେ ସ୍କୁଲ ବିଭାଗର ଡିଷ୍ଟିକ୍ୃ ଇନସ୍‌ପେକ୍ଟର ସ୍କୁଲକୁ 
ଆସି ତାକୁ ସେହି ବିଷୟରେ ପୁଣି ପରୀକ୍ଷା କରୁଥିଲେ | ସେହି ପରୀକ୍ଷାର ଫଳ 
ସନ୍ତୋଷଜନକ ହେଲେ ତାକୁ ପାଶ୍‌ କରାଇ ଦିଆଯାଉଥଲା । ମୋର ଉକ୍ତ ବନ୍ଧୁ କେବଳ 
ଗଣିତରେ ଫେଲ୍‌ ହୋଇଥିଲେ । ତେଣୁ ଡି. ଇନସ୍ପେକ୍ଟର ତାଙ୍କୁ ଗଣିତରେ ପରୀକ୍ଷା 
କରିବେ ବୋଲି ହେଡପଣ୍ଡିତଙ୍କୁ ଜଣାଇଦେଲେ | ସେ ଜାଣନ୍ତି, ଡି. ଇନ୍‌ସପେକ୍ଟର ପିଲାଙ୍କୁ 
ଡକାଇ ପାଞ୍ଚୋଟି ପ୍ରଶ୍ନ ଲେଖିଦେଲେ । ଡି.ଇ. ଖାଇସାରି ବିଶ୍ରାମ ନେଲେ | ପାଖରେ 
ବସି ପିଲା ଉତ୍ତର ଲେଖୁଛି । ପଣ୍ଡିତେ ନିଶ୍ଚିନ୍ତ । ତାଙ୍କ ଛାତ୍ର ପାଞ୍ଚୋଟିରୁ ଦୁଇଟିର ଉତ୍ତର 
ଠିକ୍‌ ଉତ୍ତର ଦେବ ବୋଲି ସେ ନିଃସନ୍ଦେହ | ଅର୍ଥାତ୍‌ ସେ ଶହକରୁ ଚାଳିଶ ନମ୍ବର 
ପାଇବ | ବିଶ୍ରାମ ପରେ ଡି.ଇ.ପିଲାଙ୍କଠାରୁ ଖାତା ନେଲେ | ହେଡ୍‌ପଣ୍ଡିତ ଓ ସେକେଣ୍ଡ 
ପଣ୍ଡିତ ପାଖରେ ଥଲେ | ସେ ଖାତାଟି ହେଡ୍‌ପଶ୍ଡିତଙ୍କ ହାତକୁ ବଢ଼ାଇଦେଇ କହିଲେ ¬ 
ଏ ଖାତାଟା ଦେଖୁଦିଅନୁ । ଖାତା ଭିତରେ ଲେଖା ଦେଖୁ ହେଡ୍‌ପଣ୍ତିତେ ସ୍ତମ୍ଭୀଭୂତ । 
ଯେଉଁ ଦୂଇଟି ପ୍ରଶ୍ଧର ଉତ୍ତର ଏତେଦିନ ଧରି ଛାତ୍ରକୁ ଶିଖାଇଥିଲେ, ସେଥିରୁ ଗୋଟିଏ 
ଭୁଲ୍‌ । କଅଣ କରିବେ ? ସେକେଣ୍ଡ ପଣ୍ଡିତେ ହେଡ୍‌ପଣ୍ଡିତଙ୍କ ହାତ ଚିପି ଇସାରା ଦେଲେ । 
ସେ ଭୁଲ୍‌ ଥିବା ଗୋଟିଏ ଅଙ୍କ ମଧ୍ଯ ଠିକ୍‌ ବୋଲି ଦେଖାଇ ଚାଳିଶ ନମ୍ବର ଦେଲେ । 
ଡି.ଇ. ଖାତାଟି ନେଇ ଚାଲିଗଲେ ! ଅନେକଦିନ ଯାଏ ଦୁଇ ପଣ୍ଡିତଙ୍କର ଆଶଙ୍କା ଥିଲା, 
ଡି.ଇ. ନିଜେ ଖାତାକୁ ଦେଖୁବେ, ତାଙ୍କର କାରସାଦି ଧରାପଡ଼ିବ ! ହୁଏତ ତାଙ୍କ ପ୍ରତି 
ଦଣ୍ଡବିଧାନ କରାଯିବ; କିନ୍ଧୁ ପଶ୍ଡିତଙ୍କର ଭାଗ୍ୟ ଭଲ | ମୋ’ ବନ୍ଧୁର ଭାଗ୍ୟ ମଧ୍ଯ ଭଲ । 
ସେ ପାଶ୍‌ କରିଗଲା | ପଣ୍ତଡିତଙ୍କର ଏହି କୌଶଳ ଡି.ଇ.ଙ୍କ ଦୃଷ୍ଟିରେ ପଢ଼ି ନ ଥୁଲା | 


Digitized by srujanika@ gmail.com 


୧୨ ସୁଅ ମୁହଁର ପତର 


ପ୍ରରୀ ଜିଲ୍ଲା ସ୍ଥଲରେ ଛଅ ବର୍ଷ 


ମି.ଭ. ବୃଭି ପରୀକ୍ଷାର ଫଳ ବାହାରିଲା | ମୁଁ ଗୋଟିଏ ବୃତ୍ତି ପାଇଥିବା ସମ୍ବାଦରେ 
ବାପା ଯେତିକି ଆନନ୍ଦିତ ହେଲେ, ସେତିକି ଚିନ୍ତିତ ହେଲେ । ସେ ମୋ ପାଇଁ ଯେଉଁ 
ଲକ୍ଷ୍ଯ ରଖିଥିଲେ, ତାକୁ ଆଉ ଟିକିଏ ଉଚ୍ଚ କରିଦେଲେ ଅର୍ଥାତ୍‌ ପୁଅ ମାଟ୍ରିକ୍‌ ଯାଏ ପଢ଼ନ୍ତା 
କି ? ଯାହାହେଉ, ଯେତେବେଳେ ବୃଭି ମିଳିବ, ତାକୁ ଛାଡ଼ିଦେବା କିପରି ? ୧୯୧୩ 
ମସିହାରେ ସେହି କାକଟପୁର ମି.ଭ. ସୁଲରୁ ବୃତ୍ତି ପାଇ ଆଉ ଜଣେ ଛାତ୍ର (ସୋମନାଥ 
ଷଡ଼ଙ୍ଗୀ) ପୁରୀ ଜିଲା ସୁଲରେ ପଢୁଥିଲେ | ତାଙ୍କ ସଙ୍ଗେ ବାପା ପରାମର୍ଶ କଲେ | ସେ 
ସାହସ ଦେଲେ । ପୁରୀ ଜିଲ୍ଲା ସ୍କୁଲରେ ମୋତେ ପ୍ରଢ଼ାଇବା ସ୍ଥିର ହେଲା । 


ମାସିକ ବୃତ୍ତି ଚାରିଟଙ୍କା; ତାହା ଚାରିବର୍ଷ ପାଇଁ ମିଳିବ | ବିହାର-ଓଡ଼ିଶା 
ଏଜୁକେଶନ ବୋର୍ଡର ବିଧାନ ଅନୁସାରେ ବିନା ବେତନରେ ପଢ଼ିବାର ସୁବିଧା ମୋତେ 
ମିଳିବ । ତେଣିକି ଯାହା ହେବାର ହେବ | ଆଗ ଚାରିବର୍ଷ ଯାଉ | ଏହିପରି ଲକ୍ଷ୍ୟହୀନ 
ଭାବରେ ପୁରୀକୁ ପଢ଼ିବା ପାଇଁ ମୋତେ ନିଆଗଲା | 


ଆଡ୍‌ମିଶନ୍‌ ନିମନ୍ତେ ପୁରୀ ଜିଲ୍ଲା ସ୍କୁଲକୁ ଗଲି । ମୋତେ କେଉଁ ଶ୍ରେଣୀରେ 
ନିଆଯିବ, ତାହା ମୋର ଇଂରାଜୀ ଜ୍ଞାନ ଉପରେ ନିର୍ଭର କରୁଥଲା | ପ୍ରଧାନ ଶିକ୍ଷକ 
ଦାଶରଥୁ ପାଣିଗ୍ରାହୀ ମୋତେ ଇଂରାଜୀରେ ପରୀକ୍ଷା କଲେ । ମୁଁ First Book of 
Reading ର କେତୋଟି ମାତ୍ର ପୃଷ୍ଠା ପଢ଼ିଥିଲି । ମୋର ଉତ୍ତରରେ ସେ ସନ୍ୁୁଷ୍ଟ ନ 
ହୋଇ ମୋତେ ସପ୍ତମ (ଏ) (ଅର୍ଥାତ୍‌ ଆଧୁନିକ ପଞ୍ଚମ) ଶ୍ରେଣୀରେ ଭର୍ଉଁ କଲେ; କିନ୍ତୁ 
ତାହା ସଙ୍ଗେ ଆଶ୍ଵାସନା ଦେଲେ ଯେ ଏହି ଶ୍ରେଣୀରେ ଇଂରେଜୀରେ ଭଲ ଫଳ 
ଦେଖାଇଲେ ମୋତେ ପଞ୍ଚମ ଶ୍ରେଣୀ (ଆଧୁନିକ ସପ୍ତମ)କୁ ବର୍ଷ ଶେଷରେ ଡବଲ 
ପ୍ରମୋଶନ ଦିଆଯିବ । କାର୍ଯ୍ୟତଃ ତାହା ହିଁ ହୋଇଥଲା । ତଥାପି ଇଂରାଜୀ ଜାଣି ନ 
ଥିବାରୁ ମୋତେ ଦୁଇଟି ବର୍ଷ ଅଯଥା ହରାଇବାକୁ ପଡ଼ିଥିଲା । 


ଏଥୁମଧ୍ଯରେ ଶ୍ରେଣୀଗୁଡ଼ିକର ନାମର ପରିବର୍ଭନ ହେଲା | ମୁଁ ଯେଉଁ ଶ୍ରେଣୀରେ 
ନାମ ଲେଖାଇଥୁଲି, ତାହା ହେଲା ପଞ୍ଚମ ଶ୍ରେଣୀ | ବର୍ଷ ଶେଷରେ ମୁଁ ଡବଲ ପ୍ରମୋଶନ 
ପାଇ ସପ୍ତମ ଶ୍ରେଣୀକୁ ଗଲି । ପ୍ରକୃତରେ ଏ ଦୁଇଟି ହେଲା ମାଇନର ଶ୍ରେଣୀ । ତେଣୁ 
ଅଷ୍ଟମ ଓ ନବମ ଶ୍ରେଣୀ ଅତିକ୍ରମ କଲାବେଳକୁ ମୋର ବୃତ୍ତି ସରିଆସିଲା | ମୁଁ ହେଡ୍‌ମାଷ୍ଟର 
ଦାଶରଥୁ ପାଣିଗ୍ରାହୀଙ୍କୁ ନିବେଦନ କଲି ¬ ମୋର ବୃତ୍ତି ସରିଯାଉଛି । ତେଣିକି ପଢ଼ି 
ପାରିବାର ଶକ୍ତି ନାହିଁ । ମୋତେ କଟକ ଟ୍ରେନିଂ ସ୍କୁଲରେ ଭର୍ଭି ହେବାରେ ସାହାଯ୍ଯ 
କରନ୍ତୁ । ସେ ମୋ ବିଷୟରେ ଟ୍ରେନିଂ ସ୍କୁଲର ହେଡ୍‌ମାଷ୍ଟର ଚନ୍ଦ୍ରମୋହନ ମହାରଣାଙ୍କ 

ସୁଅ ମୁହଁର ପତର ୧୩ 


ପାଖକୁ ଲେଖୁଲେ ଓ ସେ ଆସନ୍ତା ଶିକ୍ଷାବର୍ଷ ଆରମ୍ଭରେ ମୋତେ ଟ୍ରେନିଂ ସ୍କୁଲରେ 
ନେଇପାରିବେ ବୋଲି ଆଶା ଦେଲେ । 

କିନ୍ତୁ ଠିକ୍‌ ଏହି ସମୟରେ ବିହାର-ଓଡ଼ିଶା ସରକାରଙ୍କର ଦୟାରୁ ମି.ଭ. ବୃଭିଟି 
ଆହୁରି ବର୍ଷକ ପାଇଁ ବଢ଼ାଇ ଦିଆଗଲା ଓ ବୃତ୍ତିର ମୁଲ୍ୟ ପାଞ୍ଚଟଙ୍କା କରାଗଲା | ଏହାଦ୍ଵାରା 
ମୋର ଟିକିଏ ଆର୍ଥକ ସୁବିଧା ହେଲା | ଏଣିକି ଦଶମ ଶ୍ରେଣୀ ଶେଷଯାଏ ପଢ଼ିବାର ଆଶା 
ହେଲା ! 


ଆଜିକାଲି କୌଣସି ମାଇନର ସ୍କୁଲର ପିଲାକୁ ତା'ର ଲକ୍ଷ୍ଯ ବିଷୟରେ 
ପଚାରିଲେ — ସେ କହିବ, ମୁଁ ବି.ଏ. କି ଏମ୍‌.ଏ. ପାଶ୍‌ କରି ଆଇ.ଏ.ଏସ୍‌ ପରୀକ୍ଷା 
ଦେବି; କେହି କହିବ ମୁଁ ଡାକ୍ତରୀ ପଢ଼ିବି ବା ଇଞ୍ଜିନିୟର ହେବି । ଆଉ କେହି ଅବା 
କହିବ ମୁଁ ବିଲାତ ଯିବି ବା ଆମେରିକା ଯିବି । କିନ୍ତୁ ସେ ସମୟରେ ମୋ” କଥା ଛାଡ଼, 
ମୋ' ଠାରୁ ବହୁଗୁଣରେ ସଙ୍ଗ ତିସମ୍ପନ୍ନ ଘରର ପିଲାମାନେ ମଧ୍ଯ ନିଜର ଭବିଷ୍ୟତ ବିଷୟରେ 
କିଛି ଚିନ୍ତା କରୁ ନ ଥିଲେ । ଆମ୍ଭମାନଙ୍କର ସାଧାରଣ ଜ୍ଞାନ ନିତାନ୍ତ ସୀମାବଦ୍ଧ ଥିଲା { 
ଅଳ୍ପ କେତେଜଣ ଉଚ୍ଚପଦସ୍ଥ କର୍ମଚାରୀ ସେମାନଙ୍କ ପିଲାଙ୍କ ଭବିଷ୍ୟତ ସମ୍ବନ୍ଧରେ କିଛି 
ଯୋଜନା କରୁଥିଲେ | ତେଣୁ ମୋ” ପକ୍ଷରେ ନିଜକୁ ଅଜ୍ଞାତ ଭବିଷ୍ୟତ ହାତରେ ଛାଡ଼ିଦେବା 
ଛଡ଼ା ଅନ୍ୟ ଗତି ନ ଥିଲା ! 

ସେତେବେଳେ ଜିନିଷପତ୍ରର ମୂଲ୍ୟ ଖୁବ ସୁଲଭ ଥିଲା | ମୋ” ଭଳି ଯେଉଁମାନେ 
ବୋର୍ଡିଂରେ ରହୁଥିଲେ, ସେମାନଙ୍କୁ ପ୍ରତି ମାସରେ ଚାରିଟଙ୍କା ଠାରୁ ପାଞ୍ଚଟଙ୍କା ମଧ୍ଯରେ 
ଖାଇବା ଖର୍ଚ୍ଚ ଦେବାକୁ ପଡ଼ୁଥିଲା । ବୋର୍ଡିଂ ଭଡ଼ା ମାସିକ ପ୍ରାୟ ଦୂୁଇଟଙ୍କା ଥିଲା । 
ନବମ ଶ୍ରେଣୀରେ ପଢ଼ିଲାବେଳକୁ ମୁଁ ବୋର୍ଡିଂରେ ମନିଟର ହେବାରୁ ସ୍କୁଲ ଛାଡ଼ିବା ପର୍ଯ୍ୟନ୍ତ 
ବ୍ରୋର୍ଡିଂ ଭଡ଼ା ଦେବାରୁ ମୁକ୍ତି ପାଇଥିଲି । ଏକାଦଶ ଶ୍ରେଣୀରେ ପଢ଼ିବା ବେଳକୁ ମୋର 
ବୃତ୍ତି ସରିଯାଇଥୁଲା; କିନ୍ତୁ ଶିକ୍ଷା ବିଭାଗର ନିୟମ ଅନୁସାରେ ଭୂତପୂର୍ବ ବୃତିଧାରୀ ଛାତ୍ର 
ହିସାବରେ (Time expired free-studentship) ବିନା ବେତନରେ ପଢ଼ିବାରେ 
ସୁଯୋଗ ପାଇଥିଲି । 

ପୁରୀ ଜିଲ୍ଲା ସ୍କୁଲରେ ପ୍ରବେଶ ପରେ ପ୍ରଥମ ଦୂଇ ବର୍ଷ ମୋତେ ମଧ୍ଯ ଭର୍ଣ୍ଣାକୁଲାର 
ପାଠ୍ଯର ପୁନରାବୃତି କରିବାକୁ ହୋଇଥଲା । ମୋର ଅଧ୍ବକାଂଶ ସମୟ ମୁଁ କେବଳ 
ଇଂରାଜୀ ଶିକ୍ଷାରେ ବ୍ୟୟ କରୁଥିଲି । ତେଣୁ ଶ୍ରେଣୀରେ ପ୍ରଥମ ସ୍ଥାନ ଅଧକାର କରିବା 
ମୋ” ପକ୍ଷରେ ଆୟାସସାଧ୍ଯ ନ ଥିଲା । କେବଳ ବର୍ଷେ ରୋଗରେ ପଡ଼ି ମୁଁ ବାର୍ଷିକ 
ପରୀକ୍ଷାରେ ପ୍ରଥମ ସ୍ଥାନ ହରାଇଥଲି । ନୋହିଲେ ମୁଁ ସବୁ ବର୍ଷ ପ୍ରଥମ ସ୍ଥାନ ଅଧ୍ବକାର 
କରି ପୁରସ୍କାର ପାଇଥିଲି । ଏ ସମୟରେ ଉପର ଚାରିଶ୍ରେଣୀର ଛାତ୍ରମାନଙ୍କ ମଧ୍ଯରେ 

୧୪ ସୁଅ ମୁହଁର ପତର 


ପ୍ରତିବର୍ଷ ଇଂରାଜୀ ପ୍ରବନ୍ଧ ଲିଖନରେ ପ୍ରତିଯୋଗିତା ହେଉଥଲା | ଏଥରେ ଯେ ପ୍ରଥମ 
ସ୍ଥାନ ଅଧ୍ୟକାର କରୁଥଲା, ତାକୁ ଗୋଟିଏ ରୌପ୍ୟ ପଦକ ଦିଆଯାଉଥିଲା ! ଏହି ପଦକର 
ନାମ ଥିଲା - The Harischandra Ghosh Memoria! Medal, 
ସୌଭାଗ୍ୟବଶତଃ ୧ ୯୧୯, ୧୯ ୨୦ ଓ ୧୯ ୨୧ ମସିହା — ଏ ତିନିବର୍ଷ ଯାକ ମୁଁ 
ଏହି ପଦକ ପାଇଥଲି । ଏହାର ଏକ ପାର୍ଶ୍ବରେ ମେଡାଲର ନାମ ଓ ଅପରପାର୍ଶ୍ବରେ 
Awarded to Sridhar Das, Puri Zilla School! for Essay writing ଓ 
ବର୍ଷର ସଂଖ୍ୟା ଖୋଦିତ ହୋଇଥଲା | ଏହାଛଡ଼ା ୧୯ ୨୨ ମସିହାରେ ପୁରୀ ଜିଲ୍ଲାରୁ 
ଉତ୍ତୀର୍ଣ୍ଣ ଛାତ୍ରମାନଙ୍କ ମଧ୍ଯରେ ପ୍ରଥମ ସ୍ଥାନ ଅଧ୍ୂକାର କରିଥିବାରୁ ମୁଁ ଗୋଟିଏ ରୌପ୍ୟପଦକ 
ପାଇଥୁଲି । ଏହାର କେବଳ ଗୋଟିଏ ପାର୍ଶ୍ବରେ ଖୋଦିତ ହୋଇଥିଲା | Puri Zilla 
School, 1922, Babu Narayan Das Bannerjea's Daya Medal to 
Sirdhar Das. ହରିଭନ୍ଦ୍ର ଘୋଷ ଜଣେ ପ୍ରସିଦ୍ଧ ଓକିଲ ଓ ଜମିଦାର ଥଲେ; କିନ୍ତୁ 
ନାରାୟଣ ଦାସ ବାନାର୍ଜୀ କିଏ, ଯାହାଙ୍କ ସୃତିରେ ପଦକ ଦିଆଯାଉଥୂଲା, ସେହି “ଦୟା! 

କିଏ ତାହା ମୁଁ ଜାଣେନାହିଁ । ଏବେ ସେହି ପଦକଦୂଇଟି ପ୍ରତିବର୍ଷ ଦିଆଯାଉଛି କି ନା 
ତାହା ମଧ୍ୟ ମୋତେ ଜଣାନାହିଁ । 


ପୁରୀ ଜିଲ୍ଲା ସ୍କୁଲରେ ମୁଁ ପ୍ରଥମେ ପ୍ରବେଶ କଲାବେଳେ ଏହା କଲିକତା 
ବିଶ୍ବବିଦ୍ୟାଳୟର ଅଧୀନ ଥିଲା | ପରେ ବିହାର-ଓଡ଼ିଶା ପ୍ରଦେଶରେ ପାଟନା ବିଶ୍ବବିଦ୍ୟାଳୟ 
ପ୍ରତିଷ୍ଠିତ ହେବାରୁ ଏହା ପାଟନା ବିଶ୍ବବିଦ୍ୟାଳୟର ଅଧୀନ ହୋଇଥିଲା । ମୋର ଯେତେ 
ଦୂର ସ୍ମରଣ ହେଉଛି, ସର୍ବପ୍ରଥମ ବିହାର-ଓଡ଼ିଶାର ଛାତ୍ରମାନେ ପାଟନା ବିଶ୍ବବିଦ୍ୟାଳୟର 
ନୂତନ ପାଠ୍ୟକ୍ରମ ଅନୁସାରେ ୧୯ ୨୧ ମସିହାରେ ମାଟ୍ରିକ୍ୟୁଲେସନ୍‌ ପରୀକ୍ଷା ଦେଇଥିଲେ | 
ବୋଧହୁଏ ୧୯ ୧୫ ମସିହାରେ ପ୍ରଥମେ ପୁରୀ ଜିଲ୍ଲା ମାଟ୍ରିକ୍ୟୁଲେସନ୍‌ ପରୀକ୍ଷା ପାଇଁ 
ଏକ କେନ୍ଦ୍ର ହୋଇଥିଲା । 


୧'୯ ୧୬ ଠାରୁ ୧୯ ୨୧ ମସିହା — ଏହି ଛଅଟି ବର୍ଷ ଘଟଣାବହୁଳ ସମୟ | 
୧୯୧ ୪୦ାରୁ ପ୍ରଥମ ବିଶ୍ବଯୁଦ୍ଧ ଚାଲି ୧୯ ୧୮ ରେ ଶାନ୍ତି ପ୍ରତିଷ୍ଠିତ ହୋଇଥିଲା | 
୧ ୯ ୧ ୯- ୧୯ ୨୧ ମସିହାରେ ଭାରତର ପ୍ରସିଦ୍ଧ ଅସହଯୋଗ ଆନ୍ଦୋଳନ | ୧୯୧୮ 
ମସିହା ନଭେମ୍ବର ମାସ ୧୧ ତାରିଖ ଏଗାରଟାବେଳେ ପ୍ରଥମ ବିଶ୍ବଯୁଦ୍ଧର ବିରତି 
ଉପଲକ୍ଷରେ ଦୁଇ ମିନିଟ୍‌ ନିରବତା ପାଳନ କରାଯାଇଥିଲା । ଏଥପୂର୍ବରୁ ଯୁଦ୍ଧ 
ଚାଲିଥୂତଲାବେଳେ ଥରେ ସରକାରୀ ପ୍ରେରଣାରେ ଶିକ୍ଷକମାନେ ଆମମାନଙ୍କୁ ଜଗନ୍ନାଥ 
ମନ୍ଦିରକୁ ନେଇ ଯୁଦ୍ଧରେ ଇଂରେଜମାନଙ୍କ ବିଜୟ କାମନା କରାଇଥିଲେ | ସେଥରେ 
ଯେଉଁ ପ୍ରାର୍ଥନା କରାଯାଇଥିଲା, ତାହାର ଗୋଟିଏ ଧାଡ଼ି ମନେଅଛି — “ଜୟତୁ ଜୟତୁ 

ଦେବ, ପଞ୍ଚମୋଜର୍ଜ ଏଷଃ ' ଶାନ୍ତି ପ୍ରତିଷ୍ଠା ଉପଲକ୍ଷରେ ଆମର ରାଜଭକ୍ତ ଶିକ୍ଷକ ମାଗୁଣିବାବୁ 
ଛାତ୍ରମାନଙ୍କୁ ମିଷ୍ଟାନ୍ନ ବଣ୍ଟନ କରିଥିଲେ | ଏହି ଶିକ୍ଷକଙ୍କ ବିଷୟରେ ଆଉ କିଛି ପରେ 
କହିବି । ଉକ୍ତ ଛଅବର୍ଷ ମଧ୍ଯରେ ଓଡ଼ିଶାର ଅପ୍ରତିଦୃନ୍ଦ୍ରୀ ନେତା ପଣ୍ତିତ ଗୋପବନ୍ଧୁଙ୍କ 
ବିରୋଧରେ ମକଦ୍ଦମା ଓ ଖୋର୍ଵାର ତକ଼ାଳୀନ ଡେପୁଟି ସୁରେଶ ଚନ୍ଦ୍ର ବୋଷ ( ନେତାଜୀ 
ସୁଭାଷଙ୍କ ଭାଇ) ଙ୍କ ଇଜଲାସରେ ତାଙ୍କର ନିର୍ଦ୍ଦୋଷରେ ଖଲାସ, କଂଗ୍ରେସର ଅସହଯୋଗ 
ଆନ୍ଦୋଳନ, ମହାତ୍ସାଜୀଙ୍କର ଉତ୍କଳ ଆଗମନ, ସରକାରୀ ଅନୁଷ୍ଠାନ ବର୍ଜନ, ସତ୍ୟବାଦୀ 
ବନବିଦ୍ୟାଳୟର ଉତ୍ଥାନ ଓ ପତନ ପ୍ରଭୃତି ଅନେକ ଘଟଣା ଘଟିଥିଲା | ଛାତ୍ରସମାଜ 
ଉପରେ ଏହି ଘଟଣାବଳୀର ପ୍ରଭାବ ବେଶ୍‌ ପଡ଼ିଥିଲା ! ପୁରୀ ଜିଲ୍ଲା ସ୍କୁଲର ଛାତ୍ରମାନେ 
ଏହି ପ୍ରଭାବରୁ ମୁକ୍ତ ନ ଥଲେ | ୧୯ ୨୧ ମସିହାରେ ସତ୍ୟବାଦାସ୍ଥ ପ୍ରସିଦ୍ଧ ବନବିଦ୍ୟାଳୟ 
ଉଠିଯାଇଥୁଲା; ସ୍ଥାନେ ସ୍ଥାନେ ଜାତୀୟ ବିଦ୍ୟାଳୟ ସ୍ଥାପିତ ହୋଇଥଲା | ମହାତ୍ସାଗାନ୍ଧୀଙ୍କ 
ପୁରୀ ଆଗମନ ପରେ ପୁରୀ ଜିଲ୍ଲା ସ୍କୁଲର ଅନେକ ଛାତ୍ର ପଢ଼ା ଛାଡ଼ି ଦେଇଥିଲେ ! ଏହି 
ସମୟରେ ମୁଁ ମଧ୍ଯ କିଛିଦିନ ପାଇଁ ସ୍କୁଲ ତ୍ୟାଗ କରିଥୁଲି; କିନୁ ପ୍ରଧାନଶିକ୍ଷକଙ୍କ ପ୍ରେରଣାରେ 
ପୁଣି ସ୍ୁଲରେ ଯୋଗଦେଇଥିଲି । 


ମୁଁ ୧୯ ୨୨ ମସିହାରେ ମାଟ୍ରିକ୍ୟୁଲେଶନ୍‌ ପରୀକ୍ଷାରେ ଉତ୍ତୀର୍ଣ୍ଣ ହେଲି । ସେ ବର୍ଷ 
ଆମ ସ୍କୁଲର ପରୀକ୍ଷାଫଳ ଆଶାତୀତ ଭାବରେ ସନ୍ତୋଷଜନକ ହୋଇଥିଲା ! ଓଡ଼ିଶା 
ଡିଭିଜନରେ ପ୍ରଥମ ଓ ଦ୍ଵିତୀୟ ସ୍ଥାନ ଅଧ୍ୁକାର କରି ମୁଁ ଓ ଶ୍ରୀକୃଷ୍ଣ ମହାନ୍ତି ( ଫକ) ପନ୍ଦରଟଙ୍କିଆ 
ବୃତ୍ତି ପାଇଥିଲୁ । ଆଉ ଚାରିଜଣ ଦଶଟଙ୍କଆ ବୃତ୍ତି ପାଇଥିଲେ | ଜଣକ ଛଡ଼ା ଅନ୍ୟ 
ସମସ୍ତେ ଉତ୍ତୀର୍ଣ ହୋଇଥିଲେ | ଆମେମାନେ ଏହି ଉପଲକ୍ଷରେ ସ୍କୁଲରେ ଗୋଟିଏ ଭୋଜି 
କରିଥିଲୁ । ସେ ଦିନର ଆନନ୍ଦ ଉତ୍ସବ ମଧ୍ୟରେ ଜଣେ ଚାକର ପଶ୍ଡିତ ଅନନ୍ତ ରଥଙ୍କର 
ଚାଦରରେ ବନ୍ଧା ହୋଇଥବା ଶହେ ଟଙ୍କାର ନୋଟ୍‌ ଚୋରି କରି ନେଇଥିଲା । ଫଳରେ 
ଉତ୍ସବଟି ଘୋର ଦୁଃଖର କାରଣ ହୋଇଥଲା | 


ସେ ସମୟରେ ସ୍କୁଲର ଛାତ୍ର ସଂଖ୍ୟା ଅଢ଼େଇଶହରୁ ତିନିଶହ ମଧ୍ଯରେ ଥିଲା । 
ଶିକ୍ଷକ ସଂଖ୍ୟା ୧ ୫ରୁ ୨୦ ମଧ୍ଯରେ | ଅନେକ ଶ୍ରେଣୀରେ ପୂର୍ଣସଂଖ୍ୟକ ଛାତ୍ର ନ ଥିଲେ | 
୧ ୯ ୨ ୧ ମସିହାରେ ଏକାଦଶ ଶ୍ରେଣୀରେ ୨ ୨ ଜଣ ଛାତ୍ର ଥଲେ । ଶିକ୍ଷକ ଓ ଛାତ୍ରମାନଙ୍କ 
ସମ୍ପର୍କ ଖୁବ ଘନିଷ୍ଠ ଥୁଲା | ପ୍ରତ୍ୟେକ ଶିକ୍ଷକ ପ୍ରତ୍ୟେକ ଛାତ୍ରକୁ ଭଲରୂପେ ଚିହ୍ମିପାରୁଥିଲେ 
ବୋଲି କହିଲେ ଅତିରଞ୍ଜନ ହେବନାହିଁ । 


ଶିକ୍ଷକମାନଙ୍କ ମଧ୍ଯରୁ ଅଧ୍ୂକାଂଶ ଥିଲେ ବଙ୍ଗାଳୀ । ସେମାନଙ୍କ ମଧ୍ଯରୁ କେହି 
କେହି ଭଲ ଓଡ଼ିଆ କହିପାରୁ ନ ଥଲେ | ଓଡ଼ିଆ ଶିକ୍ଷକମାନଙ୍କ ସଂଖ୍ୟା ଖୁବ୍‌ କମ୍‌ ଥିଲା | 
ଉକ୍ତ ଛଅବର୍ଷ ଭିତରେ ମୁଁ ଚାରିଜଣ ହେଡ୍‌ମାଷ୍ଟରଙ୍କ ଶିଷ୍ୟତ୍ଵ ଲାଭ କରିଥୁଲି । ପ୍ରଥମେ 

ହେଡମାଷ୍ର ଥଲେ ଦାଶରଥି ପାଣିଗ୍ରାହୀ ଘର ବାଲେଶ୍ଵର ଜିଲ୍ଲାର ବରୁଣେଇରେ । 
ଗଣିତରେ ତାଙ୍କର ବିଶେଷ ପାରଦର୍ଶିତା ଥଲା ଓ ସେ କେତେଖଣ୍ଡି ଗଣିତ ପୁସ୍ତକ 
ଲେଖିଥିଲେ । ସେଗୁଡ଼ିକ ମାକ୍ମିଲାନ କମ୍ପାନୀ ଦ୍ଵାରା ପ୍ରକାଶିତ ହୋଇ ପାଠ୍ଯପୁସ୍ତକ 
ରୂପେ ଚଳୁଥିଲା | ତପ୍ନରେ ଚନ୍ଦ୍ରମୋହନ ମହାରଣା ହେଡ୍‌ମାଷ୍ଟର ହୋଇଆସିଲେ | ତାଙ୍କର 
ଘର ବାଲେଶ୍ଵର ଜିଲ୍ଲାର ରେମୁଣାରେ | ସେ ଯେ କେଉଁ ବିଷୟରେ ପ୍ରବୀଣ ନ ଥଲେ, 

କହି ହେବନାହିଁ । ତାଙ୍କର ପ୍ରକୃତି ଥଲା - ବଜ୍ରାଦପି କଠୋରାଣି ମୂଦୁନି କୁସମାଦପି | 
ତାଙ୍କୁ ବେଶିଦିନ ହେଡ୍‌ମାଷ୍ଟର ରୂପେ ପାଇବା ଆମ ଭାଗ୍ୟରେ ଘଟି ନଥୁଲା । ଅଛ୍ପ 
କେତେମାସ ପରେ ସେ ସ୍ଥାନାନ୍ତରିତ ହୋଇଗଲେ । ତାଙ୍କର ପରବର୍ଉୀ ହେଡ୍‌ମାଷର 
ଉପେନ୍ଦ୍ରନାରାୟଣ ଦଉ୍ତଗୁପ୍ତ । ସେ ମଧ୍ଯ ସବୁ ବିଦ୍ୟାରେ ଧୁରୀଣ ଥଲେ । ଇଂରାଜୀ, 
ବଙ୍ଗଳା ଓ ଓଡ଼ିଆ ସାହିତ୍ୟରେ ତାଙ୍କର ଗଭୀର ପ୍ରବେଶ ଥୁଲା | ସଂସ୍କୃତରେ ତାଙ୍କର 
ପାଣ୍ଡିତ୍ୟ ପଣ୍ଡିତମାନଙ୍କ ସୁଦ୍ଧା ବିସ୍ପିତ କରୁଥଲା । ଜ୍ୟୋତିଷ, ଧର୍ମ ଓ ଦର୍ଶନଶାସ୍ତ ତାଙ୍କର 
ପ୍ରିୟ ଥଲା । ତାଙ୍କର ଦୈନନ୍ଦିନ ଗ୍ରନ୍ଧପାଠ, ସଜନୋଚିତ ଆଚରଣ ଓ ଆଦର୍ଶ ଚରିତ୍ର 
ଛାତ୍ରମାନଙ୍କ ଉପରେ ଗଭୀର ପ୍ରଭାବ ପକାଉଥିଲା | ସେ କୌଣସି ଦୃଷ୍ଟ ଛାତ୍ର ପ୍ରତି 
ଗମ୍ଭୀର ମୁଖରେ ଦୂଇଚାରିପଦ କଠୋର ବାକ୍ୟ ପ୍ରୟୋଗ କଲେ ତା'ର ହୃତକମ୍ପ ହେଉଥିଲା | 
ଉପେନ୍ଦ୍ରବାବୃଙ୍କର ପରବର୍ଭୀ ହେଡ୍‌ମାଷ୍ଟର ପ୍ରସନ୍ନ କୁମାର ଗାଙ୍ଗୁଲି | ସେ ଓଡ଼ିଆ କହି ପାରୁ 
ନ ଥୁଲେ | ଓଡ଼ିଆମିଶା ବଙ୍ଗଳା କହି କାମ ଚଳାଉଥିଲେ । ଶିକ୍ଷକମାନେ ତାଙ୍କର ମଧୁର 
ଓ ସଦୟ ବ୍ଯବହାରରେ କିଣି ହୋଇଯାଇଥିଲେ । ଛାତ୍ରମାନଙ୍କୁ ସେ ପୁତ୍ରବତ୍‌ ସ୍ବେହ 
କରୁଥିଲେ | ତାଙ୍କର କେହି ଶତୁ ନ ଥିଲେ; ସମସ୍ତେ ମିତ୍ର | ବାସ୍ତବରେ — “କଃ ପରଃ 
ପ୍ରିୟବାଦିନାମ୍‌ ।' ତାଙ୍କର ହସ ହସ ମୁହଁର କଥାବାର୍ଭାରେ ଯେ କେହି ବଶ ହୋଇଯିବ | 
ପୁରୀରେ ଥିବା ସମୟରେ ତାଙ୍କର ସ୍ଵର୍ଗବାସ ହୋଇଥଲା | 


ଅନ୍ୟାନ୍ୟ ଶିକ୍ଷକମାନଙ୍କ ମଧ୍ୟରେ ବୈଦ୍ୟନାଥ ଘୋଷାଲ, ଚିନ୍ତାମଣି କର, 
ରାଧାମୋହନ ଘୋଷ, ପୂର୍ଣ୍ଣଚନ୍ଦ୍ର ଦାସଗୁପ୍ତତ କେଶବଲାଲ ସାହା, ଭୈରବଟଚନ୍ଦ୍ ଦତ୍ତ, 
ହରେକୃଷ୍ଣ ମହାପାତ୍ର, ମାଗୁଣି ଦାସ, ଅନୁଗ୍ରହ ନାୟକ ପ୍ରଭୂତିଙ୍କ ସ୍ଵୃତି ଭୁଲି ହେବନାହିଁ । 
ଭୈରବବାବୁ ଆସିଷ୍ଟାଣ୍ଡ ହେଡ୍‌ମାଷ୍ଟର ହୋଇଥିଲେ । ସେ ଭାରତ ଇତିହାସ ବହି 
ଲେଖିଥଲେ; କିନ୍ଧୁ ସେ ଥଲେ ଉପର ଶ୍ରେଣୀର ଗଣିତ ଶିକ୍ଷକ । ମାଗୁଣି ଦାସ ଆଇ.ଏ. 
ପାଶ୍‌ କରିଥିଲେ | ତାଙ୍କର ଡାକନାମ ଥଲା ଭୁର୍ୟା । ଏହି ଭୁୟାଁ ଶବ୍ଦଟିର ଉପ୍ପରି 
ରହସ୍ୟଜନକ ! ମାଗୁଣିବାବୁ ପଢ଼ାଇବା ସମୟରେ ଗୋଟିଏ ଦିଓଟି ବାକ୍ୟ ପରେ କହୁଥିଲେ 
ବୁଝିପାରିଲ ' ଏ” । ଏହି ଶବଗୁଡ଼ିକ ଶୀଘ୍ର ଶୀଘ୍ର ଉଚ୍ଚାରଣ ଫଳରେ ତାଙ୍କ ତୁଣ୍ଡରେ ' ଭୂୟୀ' 
ପରି ଶୁଣାଯାଉଥଲା । ତେଣୁ ପିଲାମାନେ ତାଙ୍କ ନାମ ଦେଲେ ଭୂର୍ୟୀ । କ୍ରମେ ସେ ପୁରୀ 
ସହରରେ ସେହି ଭୂୟୀ ନାମରେ ସୁପରିଚିତ ହୋଇଯାଇଥିଲେ । ସେ ଇଂରେଜ 

ସରକାରଙ୍କର ଜଣେ ଅଦ୍ବିତୀୟ ଭକ୍ତ ଥଲେ । ପ୍ରିନ୍ସ ଅଫ୍‌ ଓଏଲସଙ୍କ ଭାରତ 
ଆଗମନବେଳେ ଭାରତବ୍ୟାପୀ ପ୍ରତିବାଦ ଉଠିଥିଲା; କିନ୍ତୁ ମାଗୁଣିବାବୁ ତାଙ୍କ ଦର୍ଶନ ପାଇଁ 
ପାଟ୍‌ନାକୁ ଯାଇଥିଲେ | ପ୍ରଥମ ବିଶ୍ବଯୁଦରେ ଇଂରେଜମାନେ ଜୟୀ ହୋଇଥବାରୁ ସେ 
ଛାତ୍ରମାନଙ୍କୁ ମିଠେଇ ବାଣ୍ଟିଥିଲେ | ପଣ୍ଡିତ ଗୋପବନ୍ଧୁ ତାଙ୍କ ସମାଜରେ “ ସତ୍ୟ ହୋଇଥିଲେ 
ସାଂଘାତିକ”? ବୋଲି ଶିରୋନାମା ଦେଇ ପୋଲିସ ବିରୋଧରେ ଏକ ସମ୍ବାଦ ପ୍ରକାଶ 
କରିଥିବାରୁ ସରକାରଙ୍କ ଦ୍ଵାରା ଅଭିଯୁକ୍ତ ହୋଇଥଲେ | ଏହି ମାଗୁଣିବାବୁୂ ଖୋର୍ଵା କୋର୍ଟରେ 
ଗୋପବନ୍ଧୁଙ୍କ ବିରୋଧରେ ସାକ୍ଷ୍ୟ ଦେଇଥିଲେ ଓ ଅନ୍ତତଃ ତିନିମାସ କାରାଦଣ୍ଡ ଆଦେଶ 
ହେବ ବୋଲି କହିଥିଲେ | କିନ୍ତୁ ଗୋପବନ୍ଧୁ ବିଚାରକ ସୁରେଶବାବୁଙ୍କ ଦ୍ଵାରା ନିର୍ଦ୍ଦୋଷରେ 
ଖଲାସ ହେବାରୁ ମାଗୁଣିବାବୁ ନିନ୍ଦା ଓ ଉପହାସର ପାତ୍ର ହୋଇଥଲେ । ତାଙ୍କର ବଡ଼ପୁଅ 
ପୂର୍ଵଚନ୍ଦ୍ର ଦାଶ ଶିକ୍ଷକତା ତ୍ୟାଗକରି “ଶକ୍ତି” ନାମକ ଏକ ସାପ୍ତାହିକ ପତ୍ରିକା ପ୍ରକାଶ 
କରୁଥିଲେ । ଏହି ପତ୍ରିକା ସରକାରଙ୍କ ବିରୋଧୀ ମତ ପ୍ରକାଶ କରି କଂଗ୍ରେସ ନୀତିର 
ସମର୍ଥନ କରୁଥବାରୁ ପୂର୍ଣବବାବୁଙ୍କ ସହିତ ତାଙ୍କର ସମ୍ବନ୍ଧ ତିକ୍ତ ହୋଇଥିଲା । 


ସେ ସମୟର ଗ୍ରାଜୁଏଟ୍‌ ଶିକ୍ଷକମାନଙ୍କ ମଧ୍ଯରୁ କେବଳ ଅନୁଗ୍ରହବାବୁ ଜୀବିତ 
ଥିବାର ମୁଁ ଜାଣେ । ଏବେ କଟକରେ ବେଳେବେଳେ ତାଙ୍କ ସହିତ ଦେଖାହୁଏ | 


ପଶ୍ତିତମାନଙ୍କ ମଧ୍ଯରେ ମହାମହୋପଧ୍ଯାୟ ସଦାଶିବ ମିଶ୍ରଙ୍କ ସତି ଭୁଲିବାର ନୁହେଁ | 
ତାଙ୍କର ତୁଙ୍ଗ ବ୍ୟକ୍ତିତ୍ଵ ନିକଟରେ ଆମେ ନିଜକୁ ନିତାନ୍ତ ଅପଦାର୍ଥ ମନେକରୁଥଲୁ । ସେ 
ନିଜ ମହିମାରେ ଉନ୍ସଳରେ ସ୍ଥାୟୀ ଯଶର ଅଧ୍ଵକାରୀ । ପଠାଣି ସାମନ୍ତଙ୍କ ପରେ ସେ ଥଲେ 
ଓଡ଼ିଶାର ଦ୍ଵିତୀୟ ମହାମହୋପାଧ୍ଯାୟ | ବଙ୍ଗଳାରେ ସେ ଶ୍ରୀଜଗନ୍ନାଥ ମନ୍ଦିର ନାମକ ଏକ 
ଗବେଷଣାମୂଳକ ପୁସ୍ତକ ଲେଖିଥିଲେ | ଓଡ଼ିଆରେ ଜଗନ୍ନାଥ ଦାସଙ୍କ ଜୀବନୀ ଓ କେତେକ 
ଭକ୍ତି ସଙ୍ଗୀତ ତାଙ୍କ ଦ୍ଵାରା ପ୍ରକାଶିତ ହୋଇଥିଲା । ତାଙ୍କର ସ୍ଥାୟୀ କୀର୍ଭି ହେଉଛି 
' କଲ୍ୟାପଦ୍ଧର୍ମସର୍ବସ୍ଵ' ନାମକ ସଂସ୍କୃତ ସୃତିଗ୍ରନ୍ଧ । ମାମୁ ଉପନ୍ୟାସରେ ଫକୀରମୋହନ 
' ପଣ୍ଡିତସଭା' ପରିଛେଦରେ ସଭାପତି ସଦାଶିବ ବିଦ୍ୟାଭୂଷଣଙ୍କୁ ଚିତ୍ରଣ କଲାବେଳେ 
ଏହି ମହାମହୋପାଧ୍ଯାୟ ସଦାଶିବ ମିଶ୍ର କାବ୍ଯକଣ୍ଠଙ୍କୁ ଆଖ ଆଗରେ ଯେ ରଖିଥିଲେ 
ମୋର ଟିକିଏ ହେଲେ ସନ୍ଦେହ ନାହିଁ । କାଳେ କାଳେ ପିଲାମାନେ ସଂସ୍କୃତ ପଶ୍ଡିତମାନଙ୍କୁ 
ବ୍ୟଙ୍ଗବିଦୂପ କରିଥାନ୍ତି । ସଦାଶିବ ମିଶ୍ରେ ସେହି ଉପଦ୍ରବରୁ ପୂର୍ଣରୂପେ ମୁକ୍ତି ପାଇପାରୁ ନ 
ଥିଲେ | 


ପଣ୍ଡିତ ଜଗନ୍ନାଥ ରଥ କାବ୍ୟତୀର୍ଥ ଥିଲେ ଓଡ଼ିଆ ଓ ସଂସ୍କୃତର ଶିକ୍ଷକ । ସେ ଯେ 
କୌଣସି ଛାତ୍ର ସଙ୍ଗେ ମିଶିଯାଉଥଲେ ଓ ତା'ର ଦୋଷଗୁଣ ଜାଣି ତାକୁ ସତପଥରେ 
ପରିଚାଳିତ କରୁଥିଲେ | ଯଥାର୍ଥରେ ସେ ଥଲେ ଅନେକ ଛାତ୍ରଙ୍କର Friend, phi- 

l0sopher and guide |! ସେ ଉପନିଷଦ ଗଳ, ନୂଆ ଆଦର୍ଶ ଗଛମାଳା ପ୍ରଭୃତି 
କେତେକ ସୁନ୍ଦର ଗଳ୍ପୁସ୍ତକ ଲେଖୁଯାଇଛନ୍ତି । ଦୁର୍ଗାପୂଜା ସମୟରେ ସେ ବିମଳା 
ଠାକୁରାଣୀଙ୍କ ପୂଜା କରୁଥିଲେ | ମୁଁ ତାଙ୍କର ଅତି ନିକଟ ସମ୍ପର୍କରେ ଆସିଥୁଲି । ମୃତ୍ୟୁର 
ଦୁଇ ତିନିମାସ ପୂର୍ବରୁ ଭୁବନେଶ୍ବରଠାରେ ତାଙ୍କ ପୁତ୍ର ନୀଳକଣ୍ଠ ରଥଙ୍କ ବାସଗ୍ଧହରେ ତାଙ୍କୁ 
ଶେଷଥର ପାଇଁ ଦର୍ଶନ କରିବାର ସୌଭାଗ୍ୟ ଲାଭ କରିଥୁଲି । 


ପଶ୍ତିତ ଭୋଳାନାଥ ଗାଙ୍ଗୁଲି ସଂସ୍କୃତ ଉପାଧ୍ୂମାନ ଲାଭକରି ବଙ୍ଗଳା ଭାଷାରେ 
ଶିକ୍ଷକ ହୋଇଥିଲେ । ମୋର ତାଙ୍କ ପାଖରେ ପଢ଼ିବାର ଆବଶ୍ୟକତା ନ ଥଲେ ହେଁ ମୁଁ 
ତାଙ୍କ ବିଶେଷ ଭକ୍ତି କରୁଥିଲି । ତାଙ୍କର ମୋ’ ପ୍ରତି ସ୍ଵେହ ଯଥେଷ୍ଟ ଥଲା । ପନ୍ଦର 
କୋଡ଼ିଏ ବର୍ଷ ତଳେ ମୁଁ ପୁରୀରେ ତାଙ୍କୁ ସାକ୍ଷାତ କରିଥୁଲି । ସେତେବେଳକୁ ସେ କାର୍ଯ୍ୟରୁ 
ଅବସର ନେଇଥୁଲେ । ଦୁହେଁ ପୂରା ସ୍ଵତି ରୋମନ୍ସନ କରି ଲୁହ ଢାଳିଥଲୁ । ହାୟ, 
ଏବେ ସେ ସ୍ବର୍ଗକୁ ଗଲେଣି | 


ଉକ୍ତ ଛଅବର୍ଷ ମଧ୍ଯରେ ପୁରୀ ଜିଲ୍ଲା ସ୍କୁଲ ନୂତନ ଗୃହକୁ ସ୍ଥାନାନ୍ତରିତ ହୋଇଥଲା । 
ପୁରାତନ ଗୃହଟିକୁ ସଂସ୍କୃତ କଲେଜ ଅଧୂକାର କଲା | ନୂତନ ଗୃହ ଉଦ୍ଘାଟନ କରିଥିଲେ 
ବିହାର-ଓଡ଼ିଶାର ତକକାଳୀନ ଲାଟ୍‌ ସାର୍‌ ଏଡ଼ବାର୍ଡ ଗେଟ୍‌ | ସେଦିନ ଛାତ୍ରମାନଙ୍କୁ ଭୂରି 
ଭୋଜନ ଦିଆଯାଇଥିଲା | 


ପୁରୀ ଜିଲ୍ଲା ସ୍କୁଲର ଛାତ୍ର ଥବା ସମୟରେ ମୁଁ ଓଡ଼ିଶାର କେତେକ ଲବ୍ତପ୍ରତିଷ୍ଠ 
ଜନନାୟକଙ୍କ ସମ୍ପର୍କରେ ଆସିବାର ସୈଭାଗ୍ଯ ଲାଭ କରିଥିଲି । ପଣ୍ଡିତ ଗୋପବନ୍ଧୁ 
ଦାସ, ଆଚାର୍ଯ୍ୟ ହରିହର ଦାସ, କବି ପଦ୍ମଚରଣ ପଟ୍ଟନାୟକ, ଓକିଲ ଜଗବନ୍ଧୁ ସିଂହ, 
କର୍ମୀ ଲକ୍ଷ୍ମୀନାରାୟଣ ସାହୃ, ସାହିତ୍ୟପ୍ରେମୀ ମୁନସଫ ଲକ୍ଷ୍ମୀନାରାୟଣ ପଟ୍ଟନାୟକ, ସଂସ୍କୃତ 
କଲେଜ ପ୍ରିନ୍‌ସିପାଲ ପଣ୍ଡିତ ଲିଙ୍ଗରାଜ ମିଶ୍ର ସର୍ବୋପରି ଦେଶପ୍ରାଣ ମଧୁସୂଦନ ଦାସଙ୍କ 
ସହିତ ମୋର ପରିଚୟ ଏହି ସମୟରେ ଘଟିଥଲା ! ୧୯୧୯ ମସିହାରେ ପୁରୀରେ 
ଯେଉଁ ଉତ୍କଳ ସମ୍ମିଳନୀ ବସିଥିଲା, ସେଥିରେ ସ୍ବେଚ୍ଛାସେବକ ହୋଇ ସେ ସମୟର 
କେତେକ ବରିଷ୍ଠ ନେତା, ଯଥା ¬ ଶ୍ରୀ ଲିଙ୍ଗରାଜ ପାଣିଗ୍ରାହୀ ( ଭୂତପୂର୍ବ ଜଜ), ଶରୀ 
ଚନ୍ଦ୍ରଶେଖର ବେହେରା ( ସମ୍ମିଳନୀର ସଭାପତି), ବାରିଷ୍ଟର ଶ୍ରୀ ବିଶ୍ଵନାଥ ମିଶ୍ର ପ୍ରଭୃତିଙ୍କ 
ଦେଖୁବାର ସୁଯୋଗ ପାଇଥଲି ! ପୁରୀରେ ଥରେ ରାଜାରାଜୂଡ଼ାଙ୍କର ଏକ ସମ୍ମିଳନୀ 
(Princes Conference) ବସିଥିଲା ¦ ସେହି ସମୟରେ ଆମ୍ଭେମାନେ ହେଡମାଷ୍ଟରଙ୍କ 
ଆଦେଶରେ କେତେକ ରାଜାଙ୍କଠାରୁ ସ୍କୁଲର ଦରିଦ୍ର ପାଣ୍ଠି ପାଇଁ କିଛି ଚାନ୍ଦା ସଂଗ୍ରହ 
କରିଥିଲୁ | ଚିକିଟିର ରାଜା ରାଧାମୋହନ ରାଜେନ୍ଦ୍ରଦେବ ଆମ୍ଭମାନଙ୍କୁ ଯଥେଷ୍ଟ ଖାଇବାକୁ 
ଦେଇଥିଲେ ଓ ତାଙ୍କର ସୁଦୃଶ୍ୟ ବନ୍ଧେଇ ରାଜ ସଂସ୍କରଣ ନାଟକଗୁଡ଼ିକ ମଧ୍ୟ ଦେଇଥିଲେ | 

ତାଙ୍କ ରଚନାଗୁଡ଼ିକର ଭାଷା ଉନ୍ନତ; କିନ୍ତୁ କଥାବାର୍ଭାବେଳେ ତାଙ୍କ ଭାଷା ଗଞ୍ଜାମୀ ଓଡ଼ିଆ 
ପରି ମନେହେଉଥିଲା ! 


ମୋଟ ଉପରେ ପୁରୀ ଜିଲ୍ଲା ଙୁଲରେ ହିଁ ମୋର ଜୀବନର ମୂଳଦୂଆ ପଡ଼ିଥିଲା | 
ସେ ସମୟରେ ଯେଉଁ ଶିକ୍ଷକମାନେ ମୋର ଚରିତ୍ର ଗଠନ କରିଥିଲେ, ଯେଉଁ 
ମହାପୁରୁଷମାନେ ପ୍ରତ୍ୟକ୍ଷ ବା ପରୋକ୍ଷ ଭାବରେ ମୋର ଜୀବନ ଉପରେ ପ୍ରଭାବ 
ପକାଇଥିଲେ ଓ ଯେଉଁ ସହପାଠୀମାନେ ମୋତେ ଆଦର କରୁଥିଲେ, ଏପରିକି ଯେଉଁମାନେ 
ମୋତେ ଇର୍ଷା ବା ଘୂଣା କରୁଥିଲେ, ସେମାନଙ୍କ ମଧୁମୟ ସୃତି ହୃଦୟରୁ ଲିଭିବାର 
ନୂହେଁ | 


ସେ ସମୟର ଛାତ୍ରମାନଙ୍କ ମଧ୍ୟରୁ ଜଣକର ଉଦାରତା କଥା କହିବା ଦରକାର 
ମନେକରେ | ଶ୍ରୀ ରାମକୃଷ୍ଣ ରାମାନୁଜ ଦାସ ଥିଲେ ପ୍ରସିଦ୍ଧ ଏମାର ମଠ ମହନ୍ତ ଗଦାଧର 
ରାମାନୂଜ ଦାସଙ୍କର ଚେଲା ବା ଉତ୍ତରାଧ୍କାରୀ | ସେ ଅଷ୍ଟମ ଶ୍ରେଣୀରେ ପଢ଼ୁଥିଲେ ଓ 
ବୋର୍ଡିଂରେ କିଛିଦିନ ରହିଥିଲେ | ମଠରେ ରାତିରେ ରହୁଥିଲେ | 


ସେ ଅନେକ ସମୟରେ ପଢ଼ାରେ ମୋର ସାହାଯ୍ୟ ଲୋଡ଼ୁଥଲେ । ତାଙ୍କ ପାଇଁ 
ଯେଉଁ ସୁଖାଦ୍ୟ ଜଗନ୍ନାଥ ପ୍ରସାଦ ଜଳଖମଆ ପାଇଁ ଆସୁଥିଲା, ସେଥିରୁ ସେ ମୋତେ 
ବରାବର ଦେଉଥିଲେ ।| ମାଟ୍ରିକ୍ୟୁଲେସନ୍‌ ପରୀକ୍ଷା ଦେବା ତାଙ୍କ ଭାଗ୍ୟରେ ଘଟି ନ ଥଲା | 
ନବମ ଶ୍ରେଣୀରୁ ତାଙ୍କ ପଢ଼ା ବନ୍ଦ ହୋଇଥିଲା ¦ ସେ ସ୍କୁଲ ଛାଡ଼ିବାର କେତେକ ମାସ 
ପରେ ଦିନେ ତାଙ୍କ ଚାକର ଆସି ମୋତେ ପାଞ୍ଚୋଟି ଟଙ୍କା ଯାଚିଲା | କହିଲା, 
“ ସାନମହାରାଜ ପଠାଇଅଛନ୍ତି |” ମୁଁ ଏଥିର କାରଣ ଭାବି ନ ପାରି ଫେରାଇଦେବାକୁ 
ଯାଉଥୁଲି; କିନୁ ଲୋକଟି କହିଲା, ˆ 'ଫେରାଇଦେଲେ, ତାଙ୍କ ଅପମାନ ହେବ | ଟଙ୍କା 
ରଖନ୍ତୁ; ମୁଁ ପଚାରି ବୁଝି ଆସି କହିବି ।” ” ସେ ମୋତେ ପରେ କହିଲା, ˆ ' ସାନମହାରାଜ 
ସୂଲରେ ପଢୁଥଲାବେଳେ ଆପଣଙ୍କଠାରୁ ଦୁଇଅଣା ଧାର ନେଇଥିଲେ । ସେଥପାଇଁ 
ପାଞ୍ଚଟଙ୍କା ପଠାଇଥିଲେ । 


ଯେଉଁଦିନର ଏ ଘଟଣା, ସେଦିନ ମୋ ପାଖରେ ପଇସାଟିଏ ସୁଦ୍ଧା ନ ଥୁଲା । ମୁଁ 
ଯେ କେବେ ଦୂଇଅଣା ଦେଇଥଲି, ତାହା ପୂରା ଭୁଲିଯାଇଥିଲି । ଟଙ୍କା ପାଞ୍ଚୋଟି ମୋର 
ଖୁବ୍‌ ଉପକାରରେ ଲାଗିଲା | ଦୁଃଖର କଥା, ରାମାନୁଜ ଏମାର ମଠରେ ଗାଦିରେ ବସିବା 
ପୂର୍ବରୁ ମୃତ୍ୟୁମୁଖରେ ପଡ଼ିଥିଲେ । ତାଙ୍କର ଅନୁଜ ଶ୍ରୀନିବାସ ରାମାନୁଜ ଦାସ, ଶ୍ରୀ ଗଦାଧର 
ରାମାନୁଜ ଦାସଙ୍କ ଅନ୍ତେ ଏମାର ମଠର ମହନ୍ତ ହେଲେ । 


ପୁରୀ ଜିଲ୍ଲା ସୁଲରେ ଅଧ୍ୟୟନ କଲା କାଳରେ ୧୯୧୯ ଓ ୧୯ ୨୦ ମସିହାରେ 
ଅସହଯୋଗ ଆନ୍ଦୋଳନର ସୂତ୍ରପାତ ହେଲା | ଭାରତ ଜାତୀୟ କଂଗ୍ରେସର ଅପ୍ରତିଦୁନ୍ଦର 

୨୦ ସୁଅ ମୁହଁର ପତର 


ନେତା ହେଲେ ମହାତ୍ସାଗାନ୍ଧୀ । ସର୍ବତ୍ର ଅସହଯୋଗର ଆହ୍ଵାନ । ଖଦଡ଼ ପିନ୍ଧିବା ଏକ 
ଗୌରବର ବିଷୟ ହୋଇଥାଏ । ଦଳ ଦଳ ପିଲା ହାତରେ ଚରଖାଚିହ୍ନିତ ଜାତୀୟ ପତାକା 
ଧରି ଗୀତ ଗାଉଥିଲେ - 
ସ୍ଵରାଜ ଭୟା ଅଲବତ୍‌ ହୋଗା 
ଛୋଡ଼କେ ଆଓ ଗୋଲାମି 
ଭାରତ ଲଡକା ଗୋଲାମ ହୋକେ 
କାହେ କରୋ ବଦନାମି | ଇତ୍ୟାଦି 


ସ୍କୁଲ ଛାଡ଼, କଲେଜ ଛାଡ଼, କଚେରୀ ଛାଡ଼, ବିଦେଶୀ ଲୁଗା ପୋଡ଼, ଖଦଡ଼ 
ପିନ୍ଧ ¬ ସ୍ଵରାଜ ବଳେ ବଳେ ଫେରିଆସିବ । ଏ ଆନ୍ଦୋଳନ ଆମ୍ଭମାନଙ୍କ ପ୍ରାଣକୁ 
ଆଲୋଡ଼ିତ କଲା | 


୧୯ ୨୧ ମସିହାର ଦୋଳ ଛୁଟି | ମୁଁ ଘରକୁ ଯାଇଥାଏ | ଶୁଣିଲି ମହାତ୍ସାଗାନ୍ଧୀ 
ଓଡ଼ିଶା ଗସ୍ତରେ ଆସୁଅଛନ୍ତି । ସାକ୍ଷୀଗୋପାଳରେ ସଭା ହେବ, ମହାତ୍ସାଗାନ୍ଧୀ ଭାଷଣ 
ଦେବେ । ସେତେବେଳକୁ ମହାତ୍କାଗାନ୍ଧୀ ଆମ ବିଚାରରେ ଦେବତାର ଆସନରେ ଅଧ୍ଷ୍ଠିତ | 
ତାଙ୍କୁ ସ୍ଵଚକ୍ଷୁରେ ଦେଖୁବା ଓ ତାଙ୍କ ଶ୍ରୀମୁଖର ଭାଷା ଶୁଣିବାର ଲୋଭ କି ସମ୍ଭାଳି ହୁଏ ? 
ମୁଁ ପ୍ରାୟ ୩୫ ମାଇଲ୍‌ ବାଟ ପାଦରେ ଚାଲି ଚାଲି ସାକ୍ଷୀଗୋପାଳରେ ପହଞ୍ଚଲି | ସଭା 
ହେଲା | ମହାତ୍ନା ହିନ୍ଦୀରେ କହିବେ, କିଛି ବୁଝିପାରିବି ନାହିଁ ବୋଲି ଆଶଙ୍କା ଥଲା; କିନ୍ତୁ 
ସେ ଯେଉଁ ହିନ୍ଦୀ ଭାଷାରେ କହିଲେ, ତାହା ବୁଝିବାରେ ମୋର ଆଦୌ କଷ୍ଟ ହୋଇ ନ 
ଥିଲା | ପୁଣି ଗୋପବନ୍ଧୁବାବୁ ତାଙ୍କ ଭାଷଣକୁ ଓଡ଼ିଆରେ ବୂଝାଇଦେଇଥୁଲେ । ମହାତ୍ସାଜୀ 
ସତ୍ୟବାଦୀରୁ ପୁରୀ ଗଲେ | ସେଦିନ ସାକ୍ଷୀଗୋପାଳ ଷ୍ଟେସନ୍‌ ଲୋକାରଣ୍ୟ | ମୁଁ ସେହି 
ଗାଡ଼ିରେ ପୁରୀ ଗଲି | ସେଦିନର ଅନ୍ୟାନ୍ୟ ଶତଶତ ରେଳଯତ୍ରୀଙ୍କ ଭଳି ମୁଁ ମଧ୍ୟ ଟିକେଟ୍‌ 
କରି ନଥୁଲି । 

ବୋର୍ଡିଂକୂ ନ ଯାଇ ସ୍ଵରାଜ୍ୟାଶ୍ରମକୁ ଗଲି । ମୋ” ମନରେ ପ୍ରଧାନ ପ୍ରଶ୍ନ ¬ ସତଲୁଲ 
ଛାଡ଼ିବି କି ନା ? ଦିନେ ପଣ୍ଡିତ ଜଗନ୍ନାଥ ରଥଙ୍କୁ ପରାମର୍ଶ ମାଗିଲି । ସେ କହିଲେ - ମୁଁ 

ହଁ” କି “ନାଁ କିଛି କହିପାରିବି ନାହିଁ । ଏ ଅସହଯୋଗର ସୁଅ ପ୍ରବଳ ବେଗରେ 
ମାଡ଼ିଆସୁଅଛି । ସେଥିରେ ଭାସିଯିବା ହୁଏତ ଉଚିତ; କିନ୍ତୁ ବ୍ୟକ୍ତିଗତ ଭାବରେ ତୋର 
କ୍ଷତି ହୋଇପାରେ । ମୁଁ କି ପରାମର୍ଶ ଦେବି ? 


ମୋର ମନରେ ନାନା ଦ୍ଧ ଆସିଲା | ମୁଁ ସ୍କୁଲକୁ ତ ଗଲିନାହିଁ । ସ୍ଵରାଜ୍ୟାଶ୍ରମରେ 
ମଧ୍ଯ ରହିଲି ନାହିଁ । ଘରକୁ ପଳାଇଗଲି | 


ଦଶବାର ଦିନ ପରେ ପୁରୀ ଜିଲ୍ଲା ସ୍କୁଲର ଓଡ଼ିଆ ପଣ୍ଡିତ ଅନନ୍ତ ରଥ ମହାଶୟ 
ଆମ ଘରେ ଉପସ୍ଥିତ ହେଲେ | ସେ କହିଲେ, “ ' ଉପେନ୍ଦ୍ରବାବୁ ( ତଳ଼ାଳୀନ ହେଡ଼ମାଷ୍ଟର) 

9୧ ସୁଅ ମୁହଁର ପତର 


ନିଜ ହାତରୁ ବାଟ ଖରଚ ଦେଇ ମୋତେ ପଠାଇଛନ୍ତି | ତୋତେ ସଙ୍ଗେ ସଙ୍ଗେ ନେଇ 
ପୁରୀ ଯିବାକୁ ହେବ | ତୋତେ ତାଙ୍କ ପାଖେ ପହଞ୍ଚାଇଦେଲେ ମୁଁ ଖଲାସ । ' 


ପୁରୀ ଯିବା ଛଡ଼ା ଗତ୍ୟନ୍ତର ଦେଖୁପାରିଲି ନାହିଁ | ପୁରୀରେ ପହଞ୍ଜ ଉପେନ୍ଦ୍ରବାବୃଙ୍କ 
ସଙ୍ଗେ ଦେଖାକରିବାକୁ ସାହସ କରିପାରିଲି ନାହିଁ | ଦୁଇଦିନ ପରେ ସ୍କୁଲର ଜଣେ ଚପରାଶି 
ମୋତେ ଦେଖୁପାରି ସ୍ୁୁଲକୂ ଡାକିନେଲା । ସୁଲର ଅଫିସ୍‌ ଘରେ ବସାଇ ମୋତେ 
ଉପେନ୍ଦ୍ରବାବୁ ବୃଝାଇବାକୁ ଲାଗିଲେ । ସ୍କୁଲ ଛାଡ଼ିବା ଉଚିତ୍‌, ଭାରତର ସ୍ବାଧୀନତା ପାଇଁ 
ଏହା କରିବାକୁ ହେବ, ଇଂରେଜମାନଙ୍କ ତଡ଼ିବା ପାଇଁ ଏହା ଆବଶ୍ଯକ ¬- ଏହିଭଳି 
ଯେତେ କଥା ଜଣାଥିଲା, ସେସବୁ ମୁଁ କହିଗଲି | ଉପେନ୍ଦ୍ରବାବୁ ଧୈର୍ଯ୍ୟ ସହକାରେ ସବୁ 
ଶୁଣୁଥାନ୍ତି । ସେ ପଚାରିଲେ, “ ' ଦେଶସେବା ପାଇଁ ଯଦି ପ୍ରକୃତରେ ଇଛା ଥାଏ, ତେବେ 
ସେଥିରେ ମୋର ବାଧାଦେବା ଘୋର ଅନ୍ୟାୟ ହେବ; କିନ୍ତୁ ତୁମର ଲକ୍ଷ୍ୟ କଅଣ ?' ' ମୁଁ 
ନିର୍ଲଜ ଭାବରେ ଉତ୍ତର କଲି - ସ୍ବାର୍ଥତ୍ୟାଗ, ଦେଶସେବା । 


ଉପେନ୍ଦ୍ରବାବୁ ବିଦୂପର ହସ ହସି କହିଲେ, “କଅଣ ଦେଇ ତୁମେ ଦେଶର 
ସେବା କରିବ ? ତୁମର ସ୍ଵାଥ ବୋଲି କଅଣ ଅଛି ଯେ ତାକୁ ତ୍ୟାଗ କରିବ ? ମୋତିଲାଲ 
ନେହେରୁ, ଚିଭରଞ୍ଜନ ଦାସ, ମହାତ୍ସାଗାନ୍ଧୀ ପ୍ରଭୁତିଙ୍କର ସ୍ଥାନ, ଧନ, ବୁଦ୍ଧି, ପ୍ରତିପତ୍ତି 
ଅଛି । ସେମାନେ ସେହିସବୁ ସ୍ଵାର୍ଥ ତ୍ୟାଗକରି ଦେଶସେବା କରୁଛନ୍ତି । ତୁମର କଅଣ 
ଅଛି ? ତୁମ ପକ୍ଷରେ ଆଗେ ସ୍ଵାର୍ଥ ଦରକାର; ତାହାପରେ ସେହି ସ୍ବାର୍ଥକୁ ତ୍ୟାଗ କରିବାର 
ଦେଖୁଲେ ମୁଁ ବଡ଼ ଖୁସି ହେବି ।' 


ସେଦିନ ରାତିଯାକ ଚିନ୍ତାକଲି | ତାହା ପରଦିନ ଉପେନ୍ଦ୍ରବାବୁଙ୍କ ପାଖକୁ ଆପେ 
ଆପେ ଯାଇ କହିଲି, “ ' ଆପଣଙ୍କ ଉପଦେଶ ଶିରୋଧାର୍ଯ୍ୟ । ମୁଁ ପଢ଼ିବି ।' 


ପୁରୀ ଜିଲ୍ଲା ସ୍ତୁଲରେ ଅଧ୍ୟୟନ କାଳରେ ଆଉ କେତୋଟି କଥା ମନେପଡ଼େ । 
ସେ ସମୟରେ ସମଗ୍ର ପୁରୀ ଜିଲ୍ଲାରେ ତିନୋଟି ମାତ୍ର ହାଇସ୍କୁଲ ଥଲା ¬ ପୁରୀ ଜିଲ୍ଲା 
ସଲ, ଖୋର୍ଵା ହାଇସ୍କୁଲ ଓ ନବପ୍ରତିଷ୍ଠିତ ସତ୍ୟବାଦୀ ହାଇସ୍କୁଲ । ସତ୍ୟବାଦୀ ହାଇସ୍କୁଲ 
ମଣିଷ ଗଢ଼ିବା” ଉଦ୍ଦେଶ୍ୟରେ ପଣ୍ଡିତ ଗୋପବନ୍ଧୁ ପ୍ରତିଷ୍ଠା କରିଥିଲେ ! ଏହାକୁ ଅନେକେ 
ବନିବିଦ୍ୟାଳୟ କହୁଥିଲେ । କାରଣ ଏହାର ଶ୍ରେଣୀଗୁଡ଼ିକ ଛୁରୀଅନା କୁଞ୍ଜ ଭିତରେ 
ହେଉଥିଲା | ସାର୍‌ ଏଡବାର୍ଡ ଗେଟ, ସାର ଆଶୁତୋଷ ମୁଖାର୍ଜୀ ପ୍ରଭୃତି ଏ ସ୍କୁଲର ଉଚ୍ଚପ୍ରଶଂସା 
କରୁଥିଲେ ! ପାଠପଢ଼ା ଅପେକ୍ଷା ଚରିତ୍ର ଗଠନ ଓ ଦେଶପ୍ରେମ ଜାଗ୍ରତ କରିବା ଏ ସ୍କୁଲର 
ଆଦର୍ଶ ଥଲା । ଓଡ଼ିଶାର ସବୁ ଅଞ୍ଚଳରୁ ଓ ବିଚ୍ଛିନ୍ନ ଓଡ଼ିଆ ଅଞ୍ଚଳରୁ ମଧ୍ଯ ଅନେକ ଛାତ୍ର 
ଏଠାରେ ପଢୁଥିଲେ | ଏହି ସ୍କୁଲର ଛାତ୍ରସଂଖ୍ୟା ଥଲା ସବୁଠାରୁ ବେଶୀ, ପ୍ରାୟ ପାଞ୍ଚଶହ | 

ଖୋଦ ଇଂରେଜ ସରକାରଙ୍କ ଦ୍ଵାରା ପରିଚାଳିତ ପୁରୀ ଜିଲ୍ଲା ସ୍କୁଲରେ ପ୍ରାୟ ୨୫ ୦ ଛାତ୍ର 
ଥିଲେ ଓ ଖେର୍ଵା ହାଇସ୍କୁଲରେ ତହିଁରୁ କମ୍‌ ଛାତ୍ର ଥିଲେ । ସତ୍ୟବାଦୀ ହାଇସ୍କୁଲରେ 
ଅନେକ ଏମ୍‌.ଏ. ପାଶ୍ବାଲା ଶିକ୍ଷକ ଥିଲେ | ପୁରୀ ଜିଲା ସକଲରେ ମାତ୍ର କିଛି କାଳ ପାଇଁ 
ଜଣେ ଏମ୍‌.ଏ. ପାଶ୍‌ କରିଥିବା ଶିକ୍ଷକ ଥିଲେ । ତାଙ୍କ ନାମ ପଦ୍ମଚରଣ ପଟ୍ଟନାୟକ, ଘର 
ଖୋର୍ବା ଅଞ୍ଚଳରେ | ମୁଁ ସତ୍ୟବାଦୀ ସ୍କୁଲର ସୁନାମ ଶୁଣି ଅନେକଥର ସେଠାକୁ ଯାଇଥିଲି | 
ସେଠାରେ ମୋର ପରିଚିତ କେତେକ ସଙ୍ଗୀ ପଢୁଥିଲେ । ବାସ୍ତବରେ ସେ ସ୍କୁଲର ଶିକ୍ଷା 
ପଦ୍ଧତି, ଶୃଝ୍ଳା, ନିୟମାନୁବର୍ଭିତା ଓ ଶିକ୍ଷକ-ଛାତ୍ର ସଂପର୍କ ମୋତେ ଖୁବ୍‌ ଭଲ ଲାଗୁଥଲା | 
ସକାଳେ ଛାତ୍ରମାନେ ବ୍ରାହ୍ଲ ମୁହୂର୍ଭରୁ ଉଠି ନିତ୍ୟକର୍ମ ଓ ସ୍କାନ ପରେ ପ୍ରାର୍ଥନା କରୁଥିଲେ ¬ 


ଜ୍ଞାନମୟ ଲୋକେଶ୍ଵର ମଙ୍ଗଳ ନିଦାନ 
ସର୍ବବ୍ୟାପୀ ତବାଦେଶେ ଚରାଚର ହିତେ । 


ଏହି ଉପାସନାଟି ପଣ୍ଡିତ ନୀଳକଣ୍ଠ ଦାସ କୌଣସି ଉପନିଷଦରୁ ଅନୁବାଦ 
କରିଥଲେ | କୁସ୍ତି କସରତ, ଖେଳ ପ୍ରଭୃତିରେ ଶିକ୍ଷକମାନେ ପିଲାଙ୍କ ସହିତ ମିଶୁଥୁଲେ | 
ସେଠାରେ ଦିନରାତି ଚବିଶ ଘଣ୍ଟା ଶିକ୍ଷକ ଓ ଛାତ୍ରମାନଙ୍କର ସମ୍ପର୍କ ଲାଗି ରହିଥିଲା | କିନୁ 
ପୂରୀ ଜିଲ୍ଲା ସ୍କୁଲରେ ଶିକ୍ଷକ-ଛାତ୍ରଙ୍କର ଦୈନିକ ସମ୍ବନ୍ଧ ଥଲା ଦଶଟା ଠାରୁ ଚାରିଟା ପର୍ଯ୍ୟନ୍ତ । 
ଅନ୍ୟ ସମୟରେ ¬ ଯୁୟଂ ଯୁୟଂ, ବୟଂ ବୟମ୍‌ | ପଣ୍ଡିତ ନୀଳକଣ୍ଡ, ପଶ୍ତିତ ଗୋଦାବରୀଶ, 
ହରିବାବୁ (ଅଟାର୍ଯ୍ୟ ହରିହର ଦାସ), ପଣ୍ତିତ ବାସୁଦେବ ମହାପାତ୍ର, ତାମିଲ ସାର୍‌ (ତାଙ୍କ 
ନାମ ମନେ ନାହିଁ; ଏକମାତ୍ର ତାମିଲ ଶିକ୍ଷକ ହୋଇଥବାରୁ ତାଙ୍କୁ ତାମିଲ ସାର୍‌ ଡାକୁଥିଲେ) 
ପ୍ରଭୃତି ଶିକ୍ଷକମାନଙ୍କୁ ଦୂରରୁ ଭୟ ଭକ୍ତିମିଶ୍ରିତ ପ୍ରଣାମ ଜଣାଉଥୁଲି । 


୧୯ ୨ ୧ ମସିହାରେ ମହାତ୍ସାଗାନ୍ଧୀଙ୍କ ଓଡ଼ିଆ ଆଗମନ ପରେ ଏହି ସ୍କୁଲ ସରକାରୀ 
ସ୍ଵୀକୃତି ତ୍ୟାଗ କରିଥଲା | ହାଇସ୍କୁଲ ପରିବର୍ଚଭେ ଏକ ଜାତୀୟ ବିଦ୍ୟାଳୟର ପ୍ରତିଷ୍ଠା 
ହୋଇଥଲା | ଏହାଦ୍ଵାରା ଆମ ଦେଶର କି ଲାଭ ଓ କି କ୍ଷତି ହୋଇଥିଲା, ତାହା କହିବା 
କଠିନ | 

ଯାହାହେଉ ୧୯ ୨୨ ମସିହାର ପ୍ରାରମ୍ଭରେ ମାଟ୍ରିକ୍ୟୁଲେସନ୍‌ ଓ ସ୍କୁଲ ଲିଭିଙ୍ଗ 
ସାର୍ଟିଫିକେଟ ପରୀକ୍ଷା ଦେଇ ଉଭୟ ପରୀକ୍ଷାରେ ଉତ୍ତୀର୍ଣ୍ ହେଲି । ପ୍ରାୟ ବାରବର୍ଷର 
ତପସ୍ୟାର ଫଳ ମିଳିଲା ନିମ୍ନଲିଖତ ସାର୍ଟିଫିକେଟ୍‌ ଦୂଇଖଣ୍ଚି । 

(୧) 
PATNA UNIVERSITY 
Matriculation Examination 


| certify that Shridhar Das aged 19 year 4 months on the 
6th of February, 1922, duly passed the Matriculation Examina- 
tion held in the month of February 1922, and was placed in the 
first division. 


Patna University R. Shaw 
The 3rd May 1922 Registrar 


(9) 
FORM OF CERTIFICATE 
Department of Public Instruction, Bihar and Orissa School 
Leavirig Certificate Examination. 


This is to certify that Sridhar Das aged 19 years and 3 
months on the 1st of January, 1922 passed the School Leav- 
ing Certificate Examination from the Puri Zila School in the 
rmonth of January, 1922, in the following subjects: 


Compulsory : Optional : 
English 1. Mathematics 
Mathematics 2. Sanskrit 


Vernacular (Oriya) 
History and Geography and obtained distinction 
1. Mathematics, 2. Vernacular, 3. Sanskrit 


Dated, Patna Kalika Singh, Offg Registrar 
The 18th July, 1922  School-Leaving Certificate 
Examination 


Digitized by srujanika@gmail.com 


୨୪ ସୁଅ ମୁହଁର ପତର 


ବାଙ୍କିପ୍ୂର ବିଦଡ୍ରାର ଜାସନାଲ କଲେକରେ ଦ୍ରଇବର୍ଷ 


୧୯ ୨୨ ମସିହା ଜାନୁଆରୀ ଓ ଫେବୃଆରୀ ମାସରେ ମାଟ୍ରିକ୍ୟୁଲେସନ ଓ ସ୍କୁଲ 
ଲିଭିଂ ସାର୍ଟିଫିକେଟ୍‌ ଦୂଇଟିଯାକ ପରୀକ୍ଷା ହୋଇଗଲା | ସେ ସମୟର ନିୟମ ଅନୁସାରେ 
ଜଣେ ଛାତ୍ର ଇଚ୍ଛାକଲେ ଉଭୟ ପରୀକ୍ଷା ଦେଇପାରୁଥଲା | ମୁଁ ଦୁଇଟିଯାକ ଦେଇଥୁଲି | 
ଆମ ସ୍କୁଲର ପାଞ୍ଚ ଜଣ ଛାତ୍ର ସ୍କୁଲ ଲିଭିଂ ସାର୍ଟିଫିକେଟ୍‌ ପରୀକ୍ଷା ଦେଇଥିଲେ ଓ ସମସ୍ତେ 
ଉତ୍ତୀର୍ଣ୍ଣ ହୋଇଥଲେ । ଏହି ପରୀକ୍ଷାରେ ମୁଁ ବିହାର-ଓଡ଼ିଶାରେ ଦ୍ଵିତୀୟ ସ୍ଥାନ ଅଧୁକାର 
କରିଥିଲି | ମାଟ୍ରିକ୍ୟୁଲେସନ୍‌ ପରୀକ୍ଷାରେ ମଧ୍ଯ ଓଡ଼ିଶାରେ ପ୍ରଥମ ସ୍ଥାନ ପାଇଥଲି | ସମଗ୍ର 
ବିହାର-ଓଡ଼ିଶା ପାଇଁ କେବଳ ଗୋଟିଏ ମାତ୍ର ୨୦ ଟଙ୍କା ମୂଲ୍ୟର ବୃତ୍ତି ଥଲା | ତେଣୁ ମୁଁ 
ଓ ମୋର ଜନୈକ ବନ୍ଧୁ ଶ୍ରୀକୃଷ୍ଣ ମହାନ୍ତି (ଫକ) ପନ୍ଦର ଟଙ୍କା ମୂଲ୍ୟର ବୃତ୍ତି ପାଇଥିଲୁ | 


ଅପ୍ରେଲ ମାସ ଭିତରେ ପରୀକ୍ଷାଫଳ ବାହାରିଲା |! ପରେ କଲେଜରେ ପଢ଼ିବି କି 
ନା ସ୍ଥିର କରି ନ ଥାଏ | ତେଣୁ ଆପାତତଃ ଖଣ୍ଡିଏ ଚାକିରିର ଉଦ୍ୟମ କରିବା ଶ୍ରେୟ 
ମନେକଲି | 


ସେତେବେଳେ କିଲଟରୀ କଚେରୀରେ ତିନି ଶ୍ରେଣୀର କିରାନି ଥଲେ । 
ଅବୈତନିକ ପ୍ରବେଶନର, ସବେତନ ପ୍ରବେଶନର ଓ ବିଧୁବଦ୍ଧ କିରାନି | କିରାନି ଭାବରେ 
ସ୍ଥାୟୀ ନିଯୁକ୍ତି ପୂର୍ବରୁ ଅନେକଙ୍କୁ ଅବୈତନିକ ବା ସବେତନ ବା ଉଭୟ ଭାବରେ 
କେତେବର୍ଷ ଯାଏ ପ୍ରବେଶନର ହେବାକୁ ପଡ଼ୁଥିଲା ! ଦୁଇ ତିନିଟି ସବେତନ ପ୍ରବେଶନର 
ଚାକିରି ଖାଲିଥବାରୁ ସେଥିପାଇଁ ଖଣ୍ଡିଏ ଦରଖାସ୍ତ ଲେଖୁଲି । କୋଡ଼ିଏ ଟଙ୍କା ବେତନର 
ଦୟାନିଧ୍ଧ ଦାସ ଥଲେ ସେତେବେଳେ କଲେକ୍ଟର । ନିଯୁକ୍ତି ଥଲା ତାଙ୍କ ହାତରେ । 
ତାଙ୍କର ପୁଅ ନିମାଇଁ ଆମର ସହପାଠୀ ଥିଲେ ଓ ଆମରି ସଙ୍ଗେ ମାଟ୍ରିକ୍ୟୁଲେଶନ ପାଶ୍‌ 
କରିଥିଲେ | ନିମାଇଁ ସହିତ ଦେଖାକରିବାକୁ କଲେକ୍ଟରଙ୍କ ବଙ୍ଗଳାକୁ କେତେଥର 
ଯାଇଥିଲି | ବେଳେବେଳେ ସ୍ବୟଂ କଲେକ୍ଟର ପଦେଅଧେ କଥାବାଉା କରିଥିଲେ | ତେଣୁ 
ସେ ଅନୁଗ୍ରହ କରିବାର ଆଶା ଥୁଲା । ଶେଷରେ ନିମାଇଁଙ୍କ ସାହାଯ୍ୟରେ କାମ ନିଶ୍ଚୟ 
ହାସଲ ହୋଇଯିବ ବୋଲି ବିଶ୍ଵାସ ଥଲା । 


ଦରଖାସ୍ତ ଖଣ୍ଡିକ ପକେଟରେ ପୁରାଇ ଦିନ ପ୍ରାୟ ଏଗାରଟାବେଳେ କିଲଟରୀ 
କଚେରୀ ଅଭିମୁଖରେ ଚାଲିଲି | ଭୀଷଣ ଖରା | ସେତେଦିନ ଯାଏ ପାଦ ସହିତ ଜୋତାର 
ସମ୍ପର୍କ ହୋଇ ନ ଥିଲା | ଝାଉଁଗଛ ଭିତର ଦେଇ କିଛି ଦୂର ଯାଇଥାଏ, ପୁରୀ ଡାକଘରଟା 
ଟିକିଏ ଆଗରେ ଦିଶୁଥାଏ | ହଠାତ୍‌ ଦେଖୁଲି, ସାମ୍ନା ଆଡ଼ୁ ଆସୁଛନ୍ତି ଆଚାର୍ଯ୍ୟ ହରିହର | 
ମୁଁ ରହିଗଲି । ତାଙ୍କୁ ନମସ୍କାର କଲାମାତ୍ରେ ସେ ପଚାରିଲେ, “କଅଣ ବାବୃ, ଏଡ଼େ 

ଖରାରେ କୁଆଡ଼େ ଯାଉଛ ?' ମୁଁ ମିଛରେ କହିଲି, “ ' ଡାକଘରକୁ ଯାଉଛି”; କିନ୍ତୁ 
ଏତିକିରେ ରକ୍ଷା ମିଳିଲା ନାହିଁ । ସେ କହିଲେ, “ ତୁମେ ପାଶ୍‌ କରିଛ ଜାଣି ଖୁସି ହୋଇଛି | 
କଅଣ ଚାକିରି ପାଇଁ ଚେଷ୍ଟା କଲଣି ?” ' ମୁଁ ପୁଣି ମିଛରେ କହିଲି, “ ' ନା, ଚାକିରି କାହିଁ 
ଯେ ଚେଷ୍ଟା କରିବି ?” ' ଏହି କଥା କହିଲାବେଳେ ମୋର ପକେଟରେ ଦରଖାସ୍ତ ଖଣ୍ଡି 
ରହିଥାଏ | ଆଚାର୍ଯ୍ୟ ମହାଶୟ ମୋର ମର୍ମ ଭିତର ଦେଖୂଲା ପରି କହିଲେ, “ “ନାଇଁ, 
ନାଇଁ, ଚେଷ୍ଟାକର | କିଲଟରୀରେ ପ୍ରବେଶନରଶିପ୍‌ ମିଳିପାରେ ।” ' ମୁଁ ଲାଜରେ ସଢ଼ି 
ଯାଉଥାଏ | ଆଚାର୍ଯ୍ୟ ମହାଶୟ ଏ ପ୍ରସଙ୍ଗ ଛାଡ଼ିଦେଇ ଅନ୍ୟ ବିଷୟ ଆରମ୍ଭ କଲେ | ମୁଁ 
ତାଙ୍କ ସଙ୍ଗେ ସଙ୍ଗେ ପୁଣି ପୁରୀ ଜିଲ୍ଲା ସ୍କୁଲର ବୋର୍ଡିଂ ପର୍ଯ୍ୟନ୍ତ ଫେରିଗଲି । ଆଚାର୍ଯ୍ୟ 
ମହାଶୟଙ୍କଠାରୁ ବିଦାୟ ନେବାପରେ ଗୋଟାଏ ଭୀଷଣ ବିପଦରୁ ରକ୍ଷା ପାଇଲି ବୋଲି 
ମନେକଲି ଏବଂ ଦରଖାସ୍ତଖଣ୍ଡ ଚିରି ଫିଙ୍ଗିଦେଲି । 


ପରେ ମୋର ଧାରଣା ହୋଇଥିଲା, ଆଚାର୍ଯ୍ୟ ହରିହର ଅନ୍ୟର ମନ ଭିତର କଥା 
ଜାଣିପାରୁଥଲେ | ତାଙ୍କର ଦିବ୍ୟଦୃଷ୍ଟି ଥଲା ପରା ! ଇଂରେଜ ସରକାରଙ୍କ ଅମଳରେ 
ଭାରତର ବିଶିଷ୍ଠ ବ୍ୟକ୍ତିମାନଙ୍କୁ ବିଶେଷତଃ ଇଂରେଜ ସରକାରଙ୍କ ଅନୁଗତମାନଙ୍କୁ 
ରାୟସାଦେନ, ରାୟବାହାଦୁର, ଖାଁ ସାହେବ, ଖାଁ ବାହାଦୁର ପ୍ରଭୃତି ଉପାଧୂ ଓ କାଇଜର- 
ଇହିନ୍ଦ୍‌ ସ୍ବର୍ଵ୍ ରୌପ୍ୟ, ବ୍ରୋଞ୍ଜ ପ୍ରଭୃତି ମେଡାଲ ଦିଆଯାଉଥିଲା | ଥରେ ଏମାର ମଠର 
ମହନ୍ତ ମହାରାଜ ଗଦାଧର ରାମାନୁଜ ଦାସ କାଇଜର-ଇ-ହିନ୍ଦ୍‌ ରୌପ୍ୟ ମେଡାଲ୍‌ 
ପାଇଥଲେ । ସମାଜରେ ଏହି ସମ୍ବାଦ ପ୍ରକାଶ ପାଇଥଲା | ଆଚାର୍ଯ୍ୟ ହରିହର “ ସମାଜ'ର 
ଅଧୁକାଂଶ ଲେଖା ଲେଖୁଥିଲେ | ଏ ସମ୍ପର୍କରେ “ ସମାଜ”ରେ ଏକ ବିଦୂପାତ୍ସକ ଲେଖା 
ବାହାରିଥିଲା | ତାର ମର୍ମ ହେଲା ¬ ମହନ୍ତମହାରାଜଙ୍କ କାର୍ଯ୍ୟରେ ସରକାର ସନ୍ଧୁଷ୍ 
ହୋଇ ତାଙ୍କୁ କି ପୁରସ୍କାର ଦେବେ ବୋଲି ଚିନ୍ତିତ ହେଲେ | ଉପାଧୂଟାଏ ନ ଦେଇ 
ପଦକଟାଏ ଦେଲେ; କାରଣ ସେ ମହନ୍ତ, ମାଳି ଗଡ଼ାନ୍ତି | ମାଳା ଭିତରେ ପଦକଟିଏ 
ଝୁଲାଇ ନାମ ଜପିବା ସୁବିଧା ହେବ | ଏହା ବାହାରିବାର ଦିନେ ଦୁଇଦିନ ପରେ ହରିବାବୂଙ୍କ 
ସଙ୍ଗେ ଦେଖାହେଲା | ସେ କହିଲେ ¬ ବିଧବାଶ୍ରମ ପାଇଁ ସାହାଯ୍ୟ ସକାଶେ ମହନ୍ତଙ୍କ 
ପାଖକୁ ଯାଉଛି | ମୁଁ କହିଲି - ଆପଣ ନିକଟରେ ତାଙ୍କୁ ଯେପରି ବ୍ୟଙ୍ଗବିଦୂପ କରିଛନ୍ତି, 
ସେଥୁରେ ସେ କଅଣ ସାହାଯ୍ୟ ଦେବା ଆଶା କରାଯାଇପାରେ ? ଆଚାର୍ଯ୍ୟ ମହାଶୟ 
ପୁଣି ଉତ୍ତରଦେଲେ, “ ମୁଁ ତ ନିଜ ପାଇଁ ମାଗୁନାହିଁ । ସମାଜରେ ଯାହା ବାହାରିଥିଲା, 
ସେଥରେ କିଛି ମିଛ ନଥିଲା | ଦେଖୁବ, ସେ ନିଶ୍ଚୟ ଚାନ୍ଦା ଦେବେ । ” ଦୁଇ ତିନିଦିନ 
ପରେ ଦେଖାହେବାରୁ ସେ ହସି ହସି କହିଲେ ¬ ଜାଣ, ସେଦିନ ମହନ୍ତମହାରାଜ 
ବିଧବାଶ୍ରମ ପାଇଁ ଶହେ ଟଙ୍କା ଦେଲେ | 

ଏଥୁମଧ୍ଯରେ ମଂଟ୍ରିକ୍ୟୁଲେଶନ୍‌ ପାଶ୍ବାଲାଙ୍କ ପାଇଁ ଯେତେ ପନ୍ଛା ଉନ୍ଧୁକ୍ତ ଥୁଲା, 
ସେଥୁରୁ ଅଧୁକାଂଶ ପାଇଁ ଦରଖାସ୍ତ କରିଦେଲି | ରେଭେନସା କଲେଜରେ ନାମ ଲେଖାଇବା 
ଉଦ୍ଦେଶ୍ୟରେ ଦରଖାସ୍ତ ସହ ଛଅଟଙ୍କା ପଠାଇଦେଲି | ଥୱଧୋହue ପଢ଼ା ପାଇଁ ଖଣ୍ଡେ 
ଦରଖାସ୍ତ ଓ ପାଟନା ଇଞ୍ଜିନିୟରିଂ ସ୍ତୁଲରେ ପଢ଼ିବା ପାଇଁ ଖଣ୍ଡେ ଦରଖୀସ୍ତ ମଧ୍ଯ 
ପଠାଇଦେଲି | କିନୁ ମୋର ଲକ୍ଷ୍ୟ ଥାଏ, ରେଭେନ୍‌ସା କଲେଜରେ ଆଇ.ଏ. ବା 
ଆଇ.ଏସ୍‌.ସି. ପଢ଼ିବା | ଅବଶ୍ୟ ରେଭେନ୍‌ସା କଲେଜରେ ମୋ! ପକ୍ଷରେ ନାମ ଲେଖାଇ 
ପଢ଼ିବା ବାମନର ଚନ୍ଦ୍ର ଧରିବା ଆଶା ସଙ୍ଗେ ସମାନ ଥିଲା | 


ଏହାର ଅନେକ କାରଣ ଥିଲା । ରେଭେନ୍‌ସା କଲେଜ ନୂଆ ହୋଇ 
ଚାଉଳିଆଗଞ୍ଜକୁ ଉଠିଆସିଥାଏ | ଆଜିକାଲି ଚାଉଳିଆଗଞ୍ଜଠାରୁ ବକ୍ତିବଜାର ପର୍ଯ୍ୟନ୍ତ ଅଞ୍ଚଳ 
ଖୁବ୍‌ ଲୋକବହୂଳ; କିନଝୁ ସେତେବେଳେ ଏହି ଅଂଶ ନିର୍ଚ୍ଚନ, ବାଲୁକାମୟ ଥିଲା । 
ଡାକ୍ତରଖାନାଠାରୁ ରାଣୀହାଟ ମଧ୍ଯରେ ସପ୍ତଫେଣୀ ବଣ । ରାସ୍ତା କଚା; ଯାନବାହନ 
ଦୁର୍ଲଭ । ଷ୍ଟେସନରୁ ସହରକୁ କେହି ଏକାକୀ ଯିବାକୁ ସାହସ କରୁ ନ ଥିଲେ । ତେଣୁ 
କଲେଜ ସହରଠାରୁ ବିଛିନ୍ନ ଥଲା । ଅବଶ୍ୟ କଲେଜ ହେବାପରେ କେତେକ ଦୋକାନ 
ଖୋଲିଥିଲା | କଲେଜ ପିଲାମାନେ ହିଁ ସେ ଦୋକାନର ଗ୍ରାହକ ଥିଲେ | କଲେଜରେ 
ପ୍ରାୟ ଅଢ଼େଇ ଶହ ତିନିଶହ ଛାତ୍ର ଥିଲେ | କଲେଜରେ ଛାତ୍ରୀ ପଢ଼ିବେ, ଏହା 
ସେତେବେଳେ କଛନାର ବାହାରେ ଥିଲା | ଏମାନଙ୍କ ଭିତରୁ ଶତକଡ଼ା ପ୍ରାୟ ନବେ 
ଜଣ ବୋର୍ଡିଂରେ ରହୁଥିଲେ । ସେମାନେ ସମସ୍ତେ ବଡ଼ଲୋକ ଅର୍ଥାତ୍‌ ରାଜା, ଜମିଦାର 
ପ୍ରଭୃତିଙ୍କ ପିଲା ଥଲେ । ବୋର୍ଡିଂରେ ରହିଲେ ମାସିକ ଅନ୍ୟୁନ ୨ ୨ ଟଙ୍କା ପଢୁଥିଲା | 
ଅଧୁକାଂଶ ଲୋକଙ୍କର ଆୟର ପ୍ରଧାନ ପନ୍ଛା ଥଲା ଧାନ | ଭରଣେ ଧାନ ମୂଲ୍ୟ ଦଶଟଙ୍କାରୁ 
ବେଶୀ ନୁହେଁ । ତେଣୁ ଗୋଟିଏ ପିଲାକୁ ପଢ଼ାଇବାକୁ ହେଲେ ମାସକୁ ପ୍ରାୟ ଅଢ଼େଇ 
ଭରଣ ଧାନ ବିକ୍ରି କରିବାକୁ ହେଉଥଲା | କେତେଜଣ ସାଧାରଣ ଲୋକ ବର୍ଷକୁ ପିଲାର 
ପଢ଼ା ପାଇଁ ପଚିଶ ଭରଣ ଧାନ ବିକ୍ରି କରିପାରନ୍ତେ ? 


ମୋର ଘରୁ ପଇସାଟିଏ ପାଇବାର ସମ୍ଭାବନା ନ ଥଲା | ସମ୍ବଳ ଭିତରେ ପନ୍ଦର 
ଟଙ୍କାର ବୃତ୍ତିଟିଏ | ମୁଁ କବି ଓ ଓକିଲ ପଦ୍ଧଚରଣ ପଟ୍ଟନାୟକଙ୍କ ପାଖରୁ ପରିଜା ସାହେବଙ୍କ 
ପାଖକୁ ଖଣ୍ଡିଏ ସୁପାରିଶ ପତ୍ର ଆଣି ଆସିଥୁଲି । ପ୍ରିନସିପାଲ ଥା'ନ୍ତି ଲମ୍ବର୍ଟ ସାହେବ । 
ପରିଜା ସାହେବଙ୍କର ଖୁବ ଖାତିର ଥାଏ ! ତାଙ୍କୁ ପଦ୍ଧଚରଣବାବ୍ରଙ୍କ ଚିଠିଟି ଦେଇ ନିଜର 
ଅବସ୍ଥା ଜଣାଇଲି । ସେ କହିଲେ, “ ' ତୁମେ କୌଣସିମତେ ନାମ ଲେଖାଇଲେ ଦୁଇ / 
ତିନି ଟଙ୍କା ସାହାଯ୍ୟ କରାଇପରିବି ।” ' ଏହାଦ୍ଵାରା ମୁଁ ବିଶେଷ ଉତ୍ସାହିତ ହୋଇପାରିଲି 
ନାହିଁ । ମୁଁ ପଣ୍ଡିତ ଜଗନ୍ନାଥ ରଥଙ୍କଠାରୁ ଆଉ ଖଣ୍ଡେ ଚିଠି ଆଣିଥିଲି ଚକ୍ରଧର ମିଶ୍ର ବୋଲି 

ଅନ୍ୟ ଜଣେ ଭଦ୍ରଲୋକଙ୍କ ପାଖକୁ । ତାଙ୍କର ମଙ୍ଗଳାବାଗରେ ପ୍ରକାଣ୍ଡ କାଠ ବ୍ୟବସାୟ 
ଥିଲା | ସେ ମୋତେ ତାଙ୍କ ଚାକିରିଆମାନଙ୍କ ମେସ୍‌ରେ ରହିବାର ସୁବିଧା କରିଦେଲେ । 
ସେଥିରେ ମାସକୁ ପାଞ୍ଚଟଙ୍କା ଯାଏ ଖର୍ଚ୍ଚ କରିବାକୁ ପଡ଼ିବ । କଲେଜ ଦରମା ପଡ଼ିବ 
ଛଅଟଙ୍କା | ମଙ୍ଗଳାବାଗରୁ କଲେଜ ଯାଏ ଯିବାଆସିବା କରିହେବ । ତେଣୁ ପଢ଼ିପାରିବି । 
ଏଥିରେ ଅନେକ ଅସୁବିଧା ଥଲା ସତ; ମେସ୍୍‌ରେ ଖାଇବା ସମୟ ମୋର କଲେଜ ସମୟ 
ସହିତ ଖାପ୍‌ ଖାଇବାର ଆଶା ନ ଥୁଲା, କାଠ ଗୋଦାମ ଭିତରେ ବସି ପଢ଼ିବାର ସୁବିଧା ନ 
ଥିଲା । ଏସବୁ ସନ୍ତ୍େ ନାହିଁ ମାମୁଠାରୁ କଣାମାମୁ ଭଲ ନ୍ୟାୟରେ ମୁଁ ଏହି ବ୍ୟବସ୍ଥାକୁ 
ଆପାତତଃ ଗ୍ରହଣ କରିବାକୁ ସ୍ଥିର କଲି | 


ସେଠାରେ ରହିବାର ଦୂଇଦିନ ପରେ ଚକ୍ରଧରବାବୂ ମୋତେ ଗୋଟିଏ ଟେଲିଗ୍ରାମ 
ଦେଖାଇ କହିଲେ ¬ ତୂମର ଗୋଟିଏ ସୁବିଧା ହୋଇଯାଇଛି | ଏହି ଟେଲିଗ୍ରାମ ଆସିଛି । 
ବିହାର ଇଞ୍ଜିନିୟରିଂ ସ୍କୁଲରେ ପଢ଼ିବା ପାଇଁ ତୁମେ କୋଡ଼ିଏ ଟଙ୍କାର ବୃତ୍ତି ପାଇଛ । 
ସଙ୍ଗେ ସଙ୍ଗେ ଯାଇ ଜଏନ୍‌ କର | ଅନ୍ତତଃ ଦୁଇବର୍ଷ ପରେ ଗୋଟିଏ ସବ୍‌ ଓଭରିସିଅର 
ହୋଇପାରିବ । ତିନିବର୍ଷ ପଢ଼ା ଶେଷ କଲେ ଓଭରସିଅର ହୋଇପାରିବ । ଏତେ କଷ୍ଟ 
କରି ଆଇ.ଏ. କି ବି.ଏ. ପାଶ୍‌ କରି କି ଲାଭ ? ପାଶ୍‌ କଲେ ସୁଦ୍ଧା ମୁରବୀ ଜୋର୍‌ 
ନାହିଁ । ବେକାର ହୋଇ ବୁଲିବ କାହିଁକି ? ମୁଁ ତାଙ୍କ ପ୍ରସ୍ତାବଟାକୁ ମାନିନେଲି | 
ପରିଜାସାହେବ ଯେଉଁ ସାମାନ୍ୟ ଆଶା ଦେଇଥିଲେ, ତା” ଉପରେ ନିର୍ଭର କରି ହେଉ ନ 
ଥିଲା | ମୁଁ ଇଞ୍ଜିନିୟରିଂ ପଢ଼ିବାକୁ ପାଟନା ଯିବାପାଇଁ ସ୍ଥିର କଲି । କିନ୍ତୁ ଯିବାର ଖର୍ଚ୍ଚ ? 
ମୁଁ ଚିନ୍ତିତ ହେଲି । ସେ ମୋ ମନକଥା ଜାଣିଲା ପରି କହିଲେ ¬ ଓଃ, ଖର୍ଚ୍ଚ କଥା 
ଭାବୁଛ ? ମୁଁ ବାଟ ଖର୍ଚ୍ଚ ଦେବି | ସୁଲରେ ଜଏନ୍‌ କଲାପରେ ସଙ୍ଗେ ସଙ୍ଗେ ବୃତ୍ତି ଟଙ୍କା 
ପାଇବ । ଏହି ଚକ୍ରଧର ମିଶ୍ର ମାଟ୍ରିକ୍ୟୁଲେସନ୍‌ ପରୀକ୍ଷାବେଳେ ଜଗନ୍ନାଥ ରଥଙ୍କ 
ଅନୁରୋଧରେ ମୋର ପରୀକ୍ଷା ଫିସ୍‌ ପାଇଁ ୧୦ ଟଙ୍କା ସାହାଯ୍ୟ କରିଥିଲେ | ଏଥର ମଧ୍ଯ 
ପାଟନା ଯିବା ସକାଶେ ୨ ୦ଟଙ୍କା ଦେଲେ । 

ସବୁ ହେଲା; କିନ୍ତୁ ଜୀବନରେ ଘରୁ ସବୁଠାରୁ ବେଶି ଦୂର କଟକ ସହର ଯାଏ 
ଦେଖୁଛି । ମୋ ପକ୍ଷରେ ଏକାକୀ ପାଟନା ଯିବା କି ସହଜ କଥା ? ବାଟଘାଟ ବିଷୟରେ 
ଗୋପାଳଚନ୍ଦ୍ର ପ୍ରହରାଜଙ୍କ ପରାମର୍ଶ ମାଗିଲି । ସେ ସବୁ ବିଷୟ ବୁଝି ମୋର ସମ୍ବଳ 
ଦୃଷ୍ଟିରୁ ପରାମର୍ଶ ଦେଲେ ¬ କଟକ ଷ୍ଟେସନ୍‌ରୁ 8.ଏ.ନ. ର ପାସେଞ୍ଜର ଗାଡ଼ିରେ ଯାଇ 
ହାଓଡ଼ାରେ ପହଞ୍ଚବ | ସେଠାରେ କୌଣସି ଧର୍ମଶାଳାରେ ରାତିଟି କଟାଇ ସକାଳେ 
N.E.Rly ର ପାଟନା ଷ୍ଢେସନକୁ ଟିକେଟ୍‌ କରି ଯିବ | ରାତିରେ ପାଟନା ଷ୍ଟେସନ୍‌ରେ 
ପହଞ୍ଚବ । ସକାଳୁ ଏକ୍କା କରି ଇଞ୍ଜିନିୟରିଂ ସ୍କୁଲରେ ପହଞ୍ଚବ । ସେଠାରେ ପ୍ରାୟ ୩୦! 
୪୦ ଜଣ ଓଡ଼ିଆ ପିଲା ଅଛନ୍ତ | ପହଞ୍ଚିଲା ପରେ ଅସୁବିଧା କିଛି ରହିବ ନାହିଁ । 

କଟକ ଷ୍େେସନରୁ ଟିକେଟ୍‌ କରି ଗାଡ଼ିରେ ବସିଲି | ବାଟରେ ଦୂଇଥର ରୁଟି ଓ 
ତରକାରୀ ଖାଇଲି | ତରକାରୀରେ ଥିଲା ସାରୁ, କଖାରୁ ଓ ପ୍ରଚୁର ଲଙ୍କାମରିଚ ! ହାଓଡ଼ାରେ 
ପହଞ୍ଚଲାବେଳକୁ ମୋତେ ଢଡିସେଣ୍ଡି ଧରିଲାଣି । ଜଣେ କୁଲି ସାହାଯ୍ୟରେ ଗୋଟିଏ 
ଧର୍ମଶାଳାକୁ ଗଲି । ସେଠାରେ ଦୁଇଥର ତରଳ ଝାଡ଼ା ହେଲା ।! ପାଖରେ ଗୋଟିଏ 
ହୋମିଓପ୍ୟାଥି ଦୋକାନରୁ ଚାରିଅଣାର ଓଷଧ ଆଣି ଦୂଇପାନ ଖାଇ ଶୋଇପଡ଼ିଲି | ମୋ 
ଭାଗ୍ୟ ଭଲ | ପେଟ ଅନେକ ପରିମାଣରେ ଭଲ ହୋଇଗଲା । 


ସକାଳ ପ୍ରାୟ ଆଠଟା ବେଳକୁ ପୁଣି ହାଓଡ଼ା ଷ୍ଟେସନ୍‌କୁ ଆସିଲି । ମୋ ପାଖରେ 
ଗୋଟିଏ ଛୋଟ ବେତ ପେଟେରା ଥାଏ | ତାକୁ ଧରି ବୁକିଂ ଅଫିସର୍‌ କାଉଣ୍ଟର ପାଖକୁ 
ଯାଇ ହେବନାହିଁ | ଅଗତ୍ୟା ପେଟେରାଟିକୁ କିଛି ଦୂରରେ ରଖୁ କାଉଣ୍ଟର ପାଖକୁ ଗଲି ! 
ଅନେକ କାଉଣ୍ଟର । କେଉଁ କାଉଣ୍ଟରରେ ପାଟନାକୁ ଟିକେଟ୍‌ ମିଳିବ, ତାହା ବୂଝିବା 
ପାଇଁ ଦୂଇତିନିଟି କାଉଣ୍ଟରରେ ଚେଷ୍ଟା କରିବାକୁ ହେଲା | ଏଣେ ପଫେଟେରା ଉପରେ 
ନଜର ରଖୁବାକୁ ହେଉଥାଏ | ପ୍ରତି କାଉଣ୍ଟରରେ ଜଣେ ଲେଖାଏଁ ଇଉରୋପୀୟ ମହିଳା | 
ନିର୍ଦ୍ଦିଷ୍ଟ କାଉଣ୍ଟରରେ ମୁଁ ଖଣ୍ଡିଏ ଟିକେଟ ମାଗିଲି ପାଟନା ଷ୍ଷେସନ୍‌କୁ । ମହିଳା ପ୍ରଶ୍ନ 
କଲେ ¬ Patna City or Patna Junction ? ଏଭଳି ପ୍ରଶ୍ନ ହେବ ବୋଲି ମୁଁ 
କଛନା କରି ନ ଥିଲି | Patna City ଓ Junction ବୋଲି ଯେ ଦୂଇଟା ଭିନ୍ନ ଷ୍ଟେସନ୍‌ 
ଅଛି, ଏହା ମୋତେ ଜଣା ନ ଥିଲା | ମୁଁ କହିଦେଲି Patna City | ଏହିପରି ଟିକେଟ୍‌ 
କିଣି ଗାଡ଼ିରେ ବସିଲି । 

ରାତିଯାକ ଅନିଦ୍ରା ରହିବାକୁ ହେଲା; କାରଣ ମୋ” ପେଟରାକୁ କିଏ ନେଇ 
ଯାଇପାରେ; ଦ୍ଵିତୀୟତଃ କାଳେ ମୁଁ Patna ity Statioଠମରେ ପହଞ୍ଚବାବେଳକୁ 
ଶୋଇପଡ଼ିଥବି | 


ରାତି ପ୍ରାୟ ଚାରିଟାବେଳକୁ ଗାଡ଼ି Patna City Statioଠମରେ ପହଞ୍ଚଲା | ଅତି 
ଛୋଟ ଷ୍ଷେସନଟିଏ । ପ୍ଲାଟଫର୍ମ ଉପରେ କେତୋଟି ଖୁଣ୍ଟିରେ କିରାସିନୀ ବତୀର ଆଲୁଅ | 
ବେଶୀ ଲୋକଗହଳି ନାହିଁ | ଆଠଦଶ ଜଣ ଯାତ୍ରୀ ଗାଡ଼ିରୁ ଓହ୍ଲାଇଲେ । ସେହିପରି ଅଛ 
କେତେଜଣ ଯାତ୍ରୀ ଗାଡ଼ିରେ ଉଠିଲେ । ମୁଁ ଗାଡ଼ିରୁ ଓହ୍ଲାଇଲି । ବିହାର-ଓଡ଼ିଶା ପ୍ରଦେଶର 
ରାଜଧାନୀ ପାଟନା ସହର | ଏହି କ୍ଷୁଦ୍ର ଷ୍ଟେସନ୍‌ଟି ପାଟନା ସହରକୁ ଯିବାଆସିବାର 
ଏକମାତ୍ର ଅବଲମ୍ବନ ହୋଇପାରେ ? ଦୁଇତିନିଜଣକୁ ପଚାରିଲି | ସେଇଟା ଯେ ପାଟନା 
ସିଟି ଷ୍ଟେସନ୍‌ - ଏ ବିଷୟରେ ନିଃସନ୍ଦେହ ହେଲି ¦ 

ସକାଳ ହୋଇ ଆସିଲାରୁ କେତେଜଣ ଭଦ୍ରଲୋକଙ୍କୁ ଇଞ୍ଜିନିୟରିଂ ସ୍କୁଲକୁ ଯିବାର 
ବାଟ ପଚାରିଲି । ସେମାନେ କହିଲେ ମୋର Patna Junctionରେ ଓହ୍ଲାଇବା ଉଚିତ୍‌ 
ଥିଲା । ତେବେ ଖଣ୍ଡିଏ ଏକକା ଉଡ଼ାକରି ଇଞ୍ଜିନିୟରିଂ ସ୍କୁଲକୁ ଯାଇହେବ । ଏକ୍‌କା 

ବାଲା ଅଢ଼େଇ ଟଙ୍କା ଦାବି କଲା । ମୁଁ ଅଗତ୍ୟା ରାଜି ହୋଇ ଏକ୍‌କାରେ ବସିଲି |. 
ଏହାହିଁ ମୋର ଏକ୍କା ଆରୋହଣର ପ୍ରଥମ ଅଭିଜ୍ଞତା । ବସିବା ପାଇଁ ଉଦିଷ୍ଟ ଆସନ 
ଉପରେ ଚାରିଦିଗକୁ ମୁହଁକରି ଚାରିଜଣ ବସିଲେ | ଯାତ୍ରୀ ବେଶୀ ହଲଚଲ ହୁଅନ୍ତି ନାହିଁ; 
କିନ୍ତୁ ମୁଁ ଏକୁଟିଆ | ତେଣୁ ଖୁବ୍‌ ହଲଚଲ ହେବାକୁ ପଡ଼ିଲା | 

ଯାହାହେଉ ଏକକା ନିର୍ଦିଷ୍ଟ ସ୍ଥାନରେ ପହଞ୍ଚିଲା | ଓଡ଼ିଆ ପିଲାମାନେ ମୋତେ 
ଆଦରରେ ନେଇ ସବୁ ସୁବିଧା କରିଦେଲେ | ଏକ୍କାବାଲା ଦେଢ଼ଟଙ୍କା ନେବାକୁ ବାଧ୍ଯ 
ହେଲା | କେତେଜଣ ଓଡ଼ିଆ ଛାତ୍ରଙ୍କ ସଙ୍ଗେ ଗଙ୍ଗାରେ ସ୍ଵାନ କରି ମେସ୍‌ରେ ଖାଇ ବିଶ୍ରାମ 
ନେଲି | ସେହିଦିନ ଉପରବେଳା ମୋର ସ୍କୁଲରେ ନାମଲେଖା ଓ ଡାକ୍ତରୀ ପରୀକ୍ଷା 
ହୋଇଗଲା | ତା' ପରଦିନଠାରୁ ରୀତିମତ ସ୍କୁଲରେ ଯୋଗଦେବାର କଥା | ସ୍ଭୁଲର 
ପ୍ରିନସିପାଲ ଓ ୱାର୍କଶପ୍‌ ସୁପରିଣ୍ଢେଣ୍ଡେଣ୍ଢ ଥିଲେ ସାହେବ । ପ୍ରିନସିପାଲଙ୍କ ନାମ Walford 
ବୋଲି ମନେପଡୁଛି । ଅନ୍ଯାନ୍ଯ ଶିକ୍ଷକମାନେ ଥିଲେ ବଙ୍ଗାଳୀ | ଜଣେ ଦୁଇଜଣ 
ବୋଧହୁଏ ବିହାରୀ ଥଲେ | ସକାଳ ସାତଟା ପୂର୍ବରୁ ଗାଧୁଆ ଓ ଜଳଖୁଆ ସାରି ୱାର୍କଶପ୍‌ରେ 
କାମ କରିବାକୁ ହୁଏ | ପ୍ରାୟ ଦଶଟା ବେଳକୁ ବୋର୍ଡିଂକୁ ଆସି ଖାଇପିଇ କିଛି ସମୟ 
ବିଶ୍ରାମ ନେବାପରେ ପୁଣି କ୍ଲାସ୍‌କୁ ଯିବାକୁ ହୁଏ । ଏ ସମୟରେ Theoretical ପଢ଼ା 
ହୁଏ | ସ୍କୁଲ ଛୁଟିପରେ ବୋର୍ଡିଂରେ ଅଳ୍ସମୟ ବିଶ୍ରାମ ପରେ ଖେଳପଡ଼ିଆକୁ ଯିବାକୁ 
ପଡ଼େ । ସେଠାରେ ଖେଳିବା ବାଧ୍ଯତାମୂଳକ । ସନ୍ଧ୍ୟାବେଳେ କିଛି ସମୟ ପାଇଁ ବିଶ୍ରାମ | 
ତାହାପରେ ଭୋଜନ ଓ ଅଧ୍ୟୟନ । ରାତି ଆଠଟା ବେଳକୁ ଆଲୁଅ ସବୁ ଲିଭାଇ 
ଦିଆଯାଏ । ଇଛାଥଲେ ମଧ୍ଯ କେହି ଆଠଟା ପରେ ପଢ଼ିପାରିବେ ନାହିଁ | 


ସ୍କୁଲର ଏହି ରୁଟିନ୍‌ବନ୍ଧା ଜୀବନ ବଡ଼ ଅସହ୍ଯୟବୋଧ ହେଲା । ଖେଳପଡ଼ିଆରେ 
ପହଞ୍ଚବାରେ ବିଳମ୍ବ ହେଲେ ଗାଳି ଶୁଣିବାକୁ ହୁଏ । ୱାର୍କଶପ୍‌ରେ ଠିଆ ହୋଇ ରୀତିମତ 
ବଢ଼େଇ କମାରଙ୍କ କାମ ଶିଖବାକୁ ହୁଏ । ମୋତେ ଏ ପ୍ରକାର ପଢ଼ା ଅସହ୍ୟବୋଧ 
ହେଲା | ଏଥମଧ୍ଯରେ ପାଟନା କଲେଜରେ ପଢୁଥବା ଓଡ଼ିଆ ପିଲାଙ୍କ ସହିତ ପରିଚୟ 
ହୋଇଯାଇଥାଏ । ସେମାନଙ୍କ ମଧ୍ଯରେ ଥଲେ ଶ୍ରୀ ପୀତାମ୍ବର ମିଶ୍ର (ପରେ ହାଇକୋର୍ଟ 
ଜଜ୍‌), ଶ୍ରୀ ସତୀଶ ମିତ୍ର (ପରେ ଏ.ଡି.ଏମ୍‌), ଶ୍ରୀ ରାମକୃଷ୍ଣ ମହାପାତ୍ର (ପରେ 
ଆଡ୍‌ଭୋକେଟ), ଶ୍ରୀ ରାମଚନ୍ଦ୍ର ତ୍ରିପାଠୀ (ପରେ ଅଧ୍ଯାପକ) ପ୍ରଭୃତି । ପୀତାମ୍ବରବାବୁ 
ଅର୍ଥନୀତିରେ ଏମ୍‌.ଏ. ପଢୁଥିଲେ ଓ ପ୍ରିନ୍ସିପାଲ ହର୍ଣ ସାହେବଙ୍କର ଅତି ପ୍ରିୟ ଛାତ୍ର 
ଥିଲେ | ସେ ଏମ୍‌.ଏ. ପରୀକ୍ଷାରେ ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧବକାର କରିଥଲେ । 


ଦିନେ ମୁଁ ପୀତାମ୍ବରବାବୁଙ୍କୁ ସବୁକଥା ଜଣାଇ କହିଲି ¬ ମୋର ଇଞ୍ଜିନିୟରିଂ 
ପଢ଼ିବାରେ ମନ ଲାଗୁନାହିଁ | ଆଇ.ଏ. ପଢ଼ିବାକୁ ମୋର ଇଚ୍ଛା | କଲେଜରେ ପଢ଼ିବାର 

ବ୍ୟବସ୍ଥା ହୋଇପାରିବନି ? ସେ ମୋତେ ଅଶ୍ଵାସନା ଦେଇ କହିଲେ, “ ପାଟନା କଲେଜ 
କିମ୍ବା ନିଉ କଲେଜରେ ପଢ଼ିବା ତୁମ ପକ୍ଷରେ ଅସମ୍ଭବ । ବି.ଏନ୍‌.କଲେଜ ହେଉଛି: 
ଗୋଟିଏ ପ୍ରାଇଭେଟ୍‌ କଲେଜ | ଏହାର ପ୍ରିନ୍‌ସପାଲ୍‌ ଡି.ଏନ୍‌.ସେନ୍‌ ଖୁବ୍‌ ଭଲ ଲୋକ | 
ତାଙ୍କ ସଙ୍ଗେ ଆଗ କଥାବାର୍ଭା କର | ହୁଏତ ସେ କିଛି ବ୍ୟବସ୍ଥା କରିପାରିବେ ।” 

ମୁଁ ବି.ଏନ୍‌ କଲେଜକୁ ଯାଇ ଯ୍ରିନସିପାଲ୍‌ଙ୍କୁ ସବୁକଥା ଜଣାଇଥିଲି | ମୁଁ ନିତାନ୍ତ 
ଗରିବ, ତେଣୁ ସାହାଯ୍ୟ ବିନା ଚଳିପାରିବି ନାହିଁ ବୋଲି କହିଲି । ସେ ମୋର ପ୍ରଥମ 
ଶ୍ରେଣୀରେ ପାସ୍‌ କରି ୧ ୫ଟଙ୍କା ବୃତ୍ତି ପାଇଥିବା କଥା ଶୁଣି ସଙ୍ଗେ ସଙ୍ଗେ କହିଲେ, ମୁଁ 
ତୁମକୁ ଗୋଟିଏ ୮6-stUdentship ଦେଉଛି, ପରେ ସମ୍ଭବ ହେଲେ ଆଉକିଛି 
କରାଯାଇପାରେ ।!” ' ସଙ୍ଗେ ସଙ୍ଗେ ସେ ହେଡକ୍ର୍କକୁ ଡାକି ମୋର ନାମ ଲେଖୁବାକୁ 
ଆଦେଶ ଦେଲେ । 


ମୁଁ ପୀତାମ୍ବରବାବୂଙ୍କୁ ଏହା ଜଣାଇବାକୁ ସେ ଖୁସି ହୋଇ କହିଲେ, “ ' ଆଉ ଚିନ୍ତା 
କଅଣ ? କଲେଜ ଫି ଛଅ ଟଙ୍କାରୁ ରକ୍ଷା ମିଳିଲା | ଆମ ମେସ୍‌ ଖର୍ଚ୍ଚ ମାସକୁ ୧ ୨ ଟଙ୍କା, 
ବୃଭି ୧୫ଟଙ୍କାରୁ ଅନ୍ୟାନ୍ୟ ଖର୍ଚ୍ଚ ପାଇଁ ତିନିଟଙ୍କା ରହିଲା । ଯଦି କିଛି ନିଅଣ୍ଟ ହୁଏ, ମୁଁ 
ଅଛି ।” 
` ଏମ୍‌.ଏ.ଶ୍ରେଣୀରେ ଛାତ୍ରମାନେ ଅନ୍ଯ କେତେକ ବଙ୍ଗାଳୀ ଓ ବିହାରୀ ଛାତ୍ରଙ୍କ 
ସହିତ ମିଶି ପ୍ରବାସ କୁଟୀର ବୋଲି ଗୋଟିଏ ମେସ୍‌ କରିଥା'ନ୍ତି; କିନ୍ତୁ ସେଠାରେ ଆଉ 
ସ୍ଥାନ ନ ଥଲା | ତେଣୁ ଗୋଟିଏ ହଷ୍ଟେଲରେ ରହିବାକୁ ସ୍ତିର କଲି | ଏହି ହଷ୍ଟେଲଟି ଠିକ୍‌ 
ଗଙ୍ଗା କୂଳରେ । ସରକାରଙ୍କ ଶିକ୍ଷା ବିଭାଗ ଦ୍ଵାରା ପରିଚାଳିତ ଏହାର ସୁପରିଣ୍ଢେଣ୍ଡେଣ୍ଟ 
ଥିଲେ ପାଟନା କଲେଜର ଜନୈକ ଅଧ୍ଯାପ୍ୂକ ଶ୍ରୀ ଶରତ ଚନ୍ଦ୍ର ଘୋଷାଲ | ସେ ପରେ 
ଓଡ଼ିଶାର ସ୍କୁଲ ବିଭାଗୀୟ ଇନ୍‌ସପେକ୍ଟର ବୋର୍ଡିଂରେ ସ୍ଥାନ ଦେଲେ । ମାସିକ ଭଡ଼ା 
ଦୁଇଟଙ୍କା | ହଷ୍ଟେଲରେ ରହିଲେ ହେଁ ମୁଁ ଦୁଇବେଳା ପ୍ରବାସ କୁଟୀରକୁ ଖାଇବା ସକାଶେ 
ଯିବାଆସିବା କରୁଥିଲି । 
ପ୍ରାୟ ମାସ ପରେ ଆହୁରି ଏକ ସୁଯୋଗ ଘଟିଲା । ବି.ଏନ୍‌. କଲେଜରେ ପ୍ରଥମ 
ବାର୍ଷିକ ଶ୍ରେଣୀରେ ଯେଉଁମାନେ ଭର୍ରି ହୁଅନ୍ତିୟ ସେମାନଙ୍କ ଭିତରେ ଯାହାର ସର୍ବାପେକ୍ଷା 
ଅଧ୍ବକ ନମ୍ବର ଥାଏ, ତାକୁ କଲେଳ ପକ୍ଷରୁ ଦଶ ଟଙ୍କାର ଗୋଟିଏ ବୃତ୍ତି ଦିଆଯାଏ । 
ଦୈବାତ୍‌ ସେ ବର୍ଷ ମୁଁ ଓ ପ୍ରମଥ ବାନେର୍ଜି ବୋଲି ଅନ୍ୟ ଜଣେ ଛାତ୍ର ସର୍ବାପେକ୍ଷା ଅଧ୍ବକ 
ନମ୍ବର ରଖିଥିଲୁ । ଆମର ନମ୍ବର ସମାନ ଥିବାରୁ ବୃତ୍ତିଟି ଆମ ଦୁହିଁଙ୍କ ଭିତରେ ବାଣ୍ଟି 
ଦିଆଗଲା | ମୁଁ ମାସିକ୍‌ ପାଞ୍ଚଟଙ୍କା ପାଇଲି | ଏହିପରି ମୋତେ କଲେଜ ଦରମାରୁ ଅବ୍ୟାହତି 
ମିଳିଲା ! ତାହାଛଡ଼ା ମାସିକ ୨୦ ଟଙ୍କା ବୃତ୍ତି ଆକାରରେ ମିଳିଲା | ଅଭାବ ରହିଲା 

ନାହିଁ । କୌଣସିମତେ ଚଳିବାର ବ୍ଯବସ୍ଥା ହୋଇଗଲା । ପୀତାମତ୍ବରବାବୂଙ୍କ ଅନୁଗ୍ରହରୁ 
ମୁଁ ନିଶ୍ଚିତ ଥୁଲି । ` 

କଲେଜରେ ମୁଁ ଥଲି ଏକମତ୍ର ଓଡ଼ିଆ | ଭାରତୀୟ ଭାଷା ବାଧ୍ୟତାମୂଳକ ବିଷୟ | 
ମୁଁ ବଙ୍ଗଳା ଶ୍ରେଣୀରେ ଯୋଗଦେଉଥ୍‌ଲି । କଲେଜରେ ପୂର୍ବ ବଙ୍ଗଳାର ଅଧ୍ୟାପକ ଓ 
ଛାତ୍ରମାନଙ୍କୁ ବିଦୂପ କରାଯାଉଥୁଲା | ମୋ” ଉପରେ ମଧ୍ଯ ସେହି ବିଦୂପର ଧକ୍କା ଲାଗୁଥୂଲା | 
ଥରେ କୌଣସି ଦୁଷ୍ଟପିଲା କ୍ଲାସ୍‌ର ବ୍ଲାକବୋର୍ଡରେ ଲେଖିଥିଲା ¬ ବାଙ୍ଗାଲ ମାନୂଷ ନୟ; 
ଉଡ଼େ ଏକଟା ଜନ୍ମ । ଲାଫିୟେ ଲାଫିୟେ ଗାଛେ ଉଠେ, ଲେଞ୍ଜ ନେଇ କିନ୍ତୁ । ମୁଁ 
ପ୍ରିନସପାଲଙ୍କ ପାଖେ ଆପରି କଲି | ସେ କହିଲେ ¬ ଚୂପ୍କରି ରହିଯାଅ; ବଳେ ବଳେ 
ଏସବୁ ବନ୍ଦ ହୋଇଯିବ । ପ୍ରକୃତରେ ଏପରି ଲେଖାର ପୁନରାବୃତ୍ତି ଘଟି ନ ଥୁଲା | 


ପ୍ରିନସିପାଲ ଥଲେ ଦର୍ଶନର ଅଧ୍ୟାପକ | ଚିନ୍ତାଶୀଳ ଓ ଅନ୍ୟମନସ୍କ | ପିଲାମାନେ 
ତାଙ୍କୁ ପଛରେ କହୁଥିଲେ ବୋକାଡ଼ୋ । ସାଙ୍ଗସାଥୀଙ୍କୁ ପଚାରି ବୁଝିଲି ¬ ଏପରି ଅଭୁତ 
ନାମକରଣରେ ଏକ ବିଶେଷ କାରଣ ଥୁଲା | ଥରେ ଲଜିକ୍‌ ( ତର୍କଶାସ୍ତ) ପଢ଼ାଇବାବେଳେ 
ସେ ବାରମ୍ବାର ଜୋର୍‌ ଦେଇ କହିଥିଲେ 'Bocado can not be reduced di- 
୮€୯ା.' ସେହିଦିନଠାରୁ ତାଙ୍କୁ ପିଲାମାନେ ଏପରି ନାମକରଣ କରିଥିଲେ | ଆଉଜଣେ 
ଇତିହାସ ଅଧ୍ୟାପକ | ତାଙ୍କର ମୁହଁଟି ଗୋଲାକାର ଓ ପେଶୀବହୁଳ । କୌଣସି ପୋପଙ୍କ 
ଆକୃତି ସହିତ ତାଙ୍କ ମୁଖର ସାଦୂଶ୍ୟ ଥିବାରୁ ତାଙ୍କର ଡାକ ନାମ ଥିଲା ope | ଥରେ 
ସେ ଏ ବିଷୟରେ ପ୍ରିନ୍ସିପାଲଙ୍କ ପାଖେ ଅଭିଯୋଗ କରିବାରୁ ସେ କହିଲେ, “ ' ସେଥିରେ 
କ'ଣ ଅଛି ? ପଛରେ ପିଲାମାନେ କେତେକଥା କହିପାରନ୍ତିଃ ସେ କଥାକୁ ଉପେକ୍ଷା 
କରିବା ଉଚିତ୍‌ । ଆପଣଙ୍କୁ ପୋପ୍‌ କହୁଛନ୍ତି । ପୋପ ଶବ୍ଦର ହେଲେ ଗୋଟାଏ ଅର୍ଥ 
ଅଛି; କିନୁ ମୋତେ କହନ୍ତି ' ବୋକାଡୋ” ।' 
ଆମର ଦୁଇଜଣ ସଂସ୍କୃତ ଅଧ୍ୟାପକ ଥିଲେ | ଜଣେ ବଙ୍ଗାଳୀ ଏମ୍‌.ଏ. ଓ ଅନ୍ୟ 
ଜଣେ ମୈଥୂଳୀ ପଣ୍ଡିତ । ପଣ୍ଡିତମହାଶୟ ସାମାନ୍ୟ ଇଂରାଜୀ ଜାଣିଥିଲେ; ତେଣୁ ହିନ୍ଦୀରେ 
ଶ୍ଲୋକର ବ୍ୟାଖ୍ୟା କରୁଥିଲେ | ତାଙ୍କର ରସିକତା ଲକ୍ଷ୍ୟ କରିବାର କଥା | ଥରେ 
ଭଟ୍ଟୀକାବ୍ୟର ନିମ୍ନଲିଖୂତ ଶ୍ଲୋକଟି ପଢ଼ାଉଥଲେ- 
“ “ ପୁଭାତ ବାତାହତି କମ୍ପିତା କୃତିଃ 
କୁମୁଦ୍ବତୀ-ରେଣୁ-ପିଷଙ୍ଗ-ବିଗ୍ରହଂ 
ନିରାସ ଭୂଙ୍ଗମ୍‌ କୁପିତେବ ପଦ୍ଧିନୀ 
ନ ମାନିନୀ ସଂସହତେନନ୍ୟସଙ୍ଗମମ୍‌ !' 

ପ୍ରଥମେ ଅର୍ଥଟା କହିଦେଇ ବିଶଦ ବ୍ୟାଖ୍ୟା କରିବାକୁ ଯାଇ ସେ କହିଲେ — 
ତୁମେ ଯଦି ପାଟନା ସିଟିକୁ ଯାଇ ରଶ୍ତୀ ( ବେଶ୍ୟା) ସାଥରେ ରାତି କଟାଇ ଭୋରରୁ ନିଜ 
ସ୍ତ୍ରୀ ପାଖକୁ ଆସ, ସେ ତୁମ ଦେହରେ ଲାଗିଥିବା ଚନ୍ଦନ ପ୍ରଭୁତି ଦେଖ କଅଣ କହିବ ? 
ସେ କହିବ — ଭାଗୋ; ଭାଗୋ ! ପିଲାମାନଙ୍କ ମଧ୍ଯରେ ହାସ୍ୟରୋଳ ଉଠିଲା | 


ଅଙ୍କର ଅଧାପକ ଥିଲେ ଏଲ୍‌.କେ.ଘୋଷ |¦ ସେ Higher Algebra ଓ Solid 
Geometry ପ୍ରଭୁତି ପୁସ୍ତକ ଲେଖିଥିଲେ | ତାଙ୍କର ଅଧ୍ୟାପନା ଗ୍ଭୀର୍ଯ୍ୟପୂର୍ଣ୍ଣ ଥଲା | 
ଇଂରାଜୀରେ ତିନିଜଣ ଅଧ୍ୟାପକ ଥିଲେ | ଥରେ ଜଣେ ଅଧ୍ୟାପକ କିଛିଦିନ ପାଇଁ ଛୁଟି 
ନେବାରୁ ଆମ ମେସ୍‌ର ସଭ୍ୟ ସତୀଶ ମିତ୍ର ତାଙ୍କ ସ୍ଥାନରେ ନିଯୁକ୍ତ ହୋଇଥଲେ | 


ବଙ୍ଗଳାର ଅଧ୍ୟାପକ ଥିଲେ ରଙ୍ଗୀନ ହାଲଦାର | ବଙ୍ଗଳାର ସାହିତ୍ଯକମାନଙ୍କ 
ମଧ୍ଯରେ ତାଙ୍କର ସୁନାମ ଥୁଲା | ମୁଁ ବଙ୍ଗଳା ଶ୍ରେଣୀରେ ଯୋଗଦେଉଥଲି | ଥରେ ସେ 
ରବି ଠାକୁରଙ୍କ “ ଶାଜାହାନ? କବିତା ଏପରି ସୁନ୍ଦର ଭାବରେ ପଢ଼ାଇଥିଲେ ଯେ ଏ 
ପର୍ଯ୍ୟନ୍ତ “ “ ଏକଥା ଜାନିତେ ତୁମି ଭାରତ ଭଶ୍ଵର ଶାଜାହାନ × × × କାଲେର୍‌ କପୋଲ 
ତଲେ ଶୁଭ୍ର ସମୁଜ୍ଵଲ୍‌, ଏ ତାଜମହଲ ପ୍ରଭୁତି ମନେରହିଯାଇଛି । ଥରେ କଲେଜରେ 
ଡି.ଏଲ୍‌. ରାୟଙ୍କର ନାଟକଟିଏ ଅଭିନୀତ ହୋଇଥଲା | ସେଥିରେ ସେ ଅଭିନୟ 
କରିଥିଲେ | ସେ ଚିରକୂମାର ଥିଲେ | କେତେଦିନ ତଳେ ଡିସେମ୍ବର ୧୯୭୯ରେ 
୮୪ ବର୍ଷ ବୟସରେ ତାଙ୍କର ମୂତ୍ଯୟୁ ଘଟିଥିବା ସମ୍ବାଦ ଷ୍ଟେଟସମ୍ୟାନ୍‌ ପତ୍ରିକାରୁ ପାଇଅଛି । 

୧୯ ୨୩ ମସିହାରେ ଗୟାରେ ଜାତ଼ୀୟ କଂଗ୍ରେସର ଅଧୁବେଶନ ବସିଥୁଲା | 
ଆମେ କେତେଜଣ ଗୟା ଗଲୁ । ପାଟନାଠାରେ ଟିକେଟ୍‌ କରି ହେଲାନାହିଁ । ଆମେ 
ଜଣେ ଟିକେଟ୍‌ କଲେକ୍ଟରଙ୍କୁ ଟଙ୍କା ଦେଇ ଗାଡ଼ିରେ ବସିଲୁ । ଟିକେଟ୍‌ କଲେକ୍ଟର ମଧ୍ଯ 
ଆମ ପାଖରେ ବସିଲେ | ଚାଖଣ୍ଡ ( ? ) ଷ୍ଟେସନରୁ ଗୟା ପର୍ଯ୍ୟନ୍ତ ଟିକେଟ୍‌ କିଣିଆଣି ସେ 
ଆମକୁ ଦେଇଦେଲେ ।| ପ୍ରତି ଟିକେଟର ମୁଲ୍ୟ ପ୍ରାୟ ତିନି ଅଣା | ଏହାଦ୍ଵାରା ସେ ଆମଠାରୁ 
ବା ରେଳବାଇଠାରୁ କେତୋଟି ଟଙ୍କା ଆତ୍ସସାତ୍‌ କରିଥିଲେ | 


ଘୋର ଶୀତ ରାତ୍ରିରେ ଗୟାରେ ପହଞ୍ଲୁ | Utkal ଠampରେ ପଚାଶ ଷାଠିଏ 
ଯାଏ ତାଟି ଘର ଥିଲା; କିନ୍ତୁ କାହାରିକୁ ଦେଗୁଲୁ ନାହିଁ । କେବଳ ଗୋଟିଏ ତାଟିଘରେ 


ମୁରାରି ତ୍ରିପାଠୀଙ୍କୁ ନୁ ଦେଗୁଲୁ । ସେ କୂଟା ଜାଳ ନିଆଁରେ ସେକି ହେଉଥୁୂଲେ | ଆମେ ମଧ୍ଯ 
ଟିକିଏ ଉଷୁମ ଉପଭୋଗ କଲୁ । 


କଂଗ୍ରେସ ସଭା ଭିତରକୁ ଆମେ ଯିବାର ପ୍ରଶ୍ନ ନ ଥଲା | କେବଳ ଦୂରରୁ ଦେଶବନ୍ଧୁ 
ଚିତ୍ତରଞ୍ଜନ ପ୍ରଭୃତି ନେତାମାନଙ୍କୁ ଦେଖୁଲୁଃ କିନ୍ତୁ ସୁଭାଷ ବୋଷଙ୍କ ଦେଖୁବାକୁ ପାଇ 
ନଥୁଲୁ । 

ପରଦିନ ସକାଳବେଳା ପାଟନା ଫେରିଆସିଲୁ । ଆଦୌ ଟିକେଟ୍‌ କରି ନ ଥିଲୁ | 
କେହି ଟିକେଟ୍‌ ଚାହିଁ ନ ଥିଲେ ମଧ୍ଯ । ସେତେବେଳେ ରେଳକର୍ମଚାରୀମାନଙ୍କ ମଧ୍ଯରେ 
ପ୍ରବଳ ଦୁର୍ନୀତି ଥଲା । 


ହରିହର ଛତ୍ରମେଳା ସମଗ୍ର ପୂଥବୀରେ ପ୍ରସିଦ୍ଧ । ଏସିଆରେ ଏହା ବୃହତ୍ତମ 
ମେଳା | ଗୋରୁଗାଇ, ଘୋଡ଼ା, ଓଟ ଓ ହାତୀର କାରବାର ଖୁବ୍‌ ବେଶୀ | ଏହି ମେଳା 
ଦେଖୁବା ଉଦ୍ଦେଶ୍ୟରେ ମୁଁ ଗଙ୍ଗାର କଚେରୀ ଘାଟରୁ ବୋଟରେ ଯାଇ ଆରପାରିରେ ଅନ୍ୟ 
ଏକ ଘାଟରେ ପହଞ୍ଚଲି । ଏହି ଘାଟରୁ ରେଳରେ ଟିକେଟ୍‌ କରି ସୋନପୁରକୁ ଗଲି | 
ରେଳ ଲାଇନ୍‌ a୦ gauge ଓ ଡବାର ସଂଖ୍ୟା ଅତି ବେଶୀ | ଦୁଇଟି ଇଞ୍ଜିନ୍‌ 
ଲାଗିଥାଏ | ଗାଡ଼ିର ଗତି ଏତେ ମନ୍ତ୍ର ଯେ ଜଣେ ଉଠିଯାଉଥୁଲା | ମେଳାଟି ବାସ୍ତବିକ୍‌ 
ଦର୍ଶନୀୟ | ଶତଶତ ସଂଖ୍ୟାରେ ଗୋରୁଗାର, ଓଟ, ଘୋଡ଼ା, ହାତୀ ବିକି ପାଇଁ ରହିଥିଲେ | 
ବିଭିନ୍ନ ଦ୍ରବ୍ଯର ବିକ୍ରି ନିମନ୍ତେ ଭିନ୍ନ ଭିନ୍ନ ସ୍ଥାନ ଉଦ୍ଦିଷ୍ଟ ଥଲା । ଏପରିକି ପକ୍ଷୀ ବିକ୍ରି 
ନିମନ୍ତେ ଏକ ସ୍ଵତନ୍ତ୍ର ' ଚିଡ଼ିଆବଜାର ' ଥଲା | ମୁଁ ଚାରିଆଡ଼େ କେବଳ ବୁଲି ବୁଲି ଦୃଶ୍ୟ 
ଦେଖୁଲି । ଚାରି ପଇସାର ଟିକେଟ୍‌ କରି ସୋନପୁର ପୋଲରେ କିଛିଦୂର ଯାଇ 
ଫେରିଆସିଲି । ସେତେବେଳେ ସୋନପୁର ପ୍ଲାଟଫର୍ମ ଓ ପୋଲ ଭାରତର ବୃହତ୍ତମ ବୋଲି 
ପରିଚିତ ଥଲା | ବୁଲୁବୁଲୁ କଟକର କେତେକ ବ୍ୟବସାୟୀଙ୍କ ସଙ୍ଗେ ଦେଖା ଓ କଥାବାର୍ଭା 
ହେଲା | ସେମାନେ ଶିଂଘବାଡ଼ି, ପାନିଆ ଓ ଅନ୍ୟାନ୍ୟ ଶିଙ୍ଘ ଦ୍ରବ୍ୟ ବିକିବାକୁ ନେଇଥିଲେ | 
ରାତି ପ୍ରାୟ ନଅଟା ବେଳକୁ ହଷ୍ଟେଲକୁ ଫେରିଆସିଲି । ହରିହର ଛତ୍ରକୁ ଗଲି, ଆସିଲି; 
କିନ୍ତୁ ଯେଉଁ ' ହରିହରଙ୍କ ସକାଶେ ସ୍ଥାନର ମାହାତ୍ବ୍ୟ, ତାଙ୍କୁ ଦର୍ଶନ କରିପାରିଲି ନାହିଁ । 
କାରଣ ମନ୍ଦିର ଭିତରକୁ ଯେଉଁମାନେ ଯାଉଥୁଲେ, ସେମାନେ ଖୁନ୍ଦାଖୁ୍ଦିରେ ଗଳଦ୍ଘର୍ମ 
ହୋଇଯାଉଥଲେ; ସେମାନଙ୍କ ଲୁଗାପଟା ଓ ଦେହ ପାଣି କାଦୁଅରେ ଓଦା ହୋଇଯାଉଥୁଲା | 
ମୁଁ ଏଭଳି ଦର୍ଶନ କରି ଧର୍ମ ଅର୍ଜିବାକୁ ସାହସ କରିପାରିଲି ନାହିଁ | 


ହଷ୍ଟେଲରେ ପହଞ୍ଚିଲା ପରେ ବିହାରୀ ସାଙ୍ଗସାଥୀମାନେ ପଚାରିଲେ ¬ କଅଣ 
ଦେଖୁଲ ? ମୁଁ ସବୁ ବର୍ଣ୍ଣନା କରିଗଲି । ତାହାପରେ ପ୍ରଶ୍ନ ହେଲା ¬ ମିନିଆଁ ବଜାର 
ଯାଇଥଲ ? ମୁଁ ନାହିଁ କରିବାରୁ ସମସ୍ତେ ବିସ୍ପିତ ହୋଇଗଲେ । ସେମାନଙ୍କଠାରୁ ବୁଝିଲି 
ମିନିଆ ବଜାର ଅର୍ଥ ବେଶ୍ୟା ବଜାର । ପୋଲ ତଳେ ଗୁଡ଼ିଏ ଛୋଟ ଛୋଟ ତମ୍ଭୁରେ 
ବେଶ୍ୟାମାନେ ରହି ବ୍ୟବସାୟ ଚଳାଉଥିଲେ । ତାହାହିଁ ମିନିଆଁ ବଜାର । 


ପ୍ରଥମ ବାର୍ଷିକ ପରୀକ୍ଷା ଶେଷ ହେଲା | ଗ୍ରୀଷ୍ଣଛୁଟି ଆସିଲା । ମୁଁ ଘରକୁ ଯିବାକୁ 
ସ୍ପିର କଲି । ଓଡ଼ିଶାର ଛାତ୍ରମାନେ ପ୍ରାୟ ସମସ୍ତେ ଘରକୁ ବାହାରିଲେ । ଆମେ ଦଶ ବାର 
ଜଣ | ଷ୍ଟେସନ୍‌ରେ ଟିକେଟ୍‌ ମିଳିଲା ନାହିଁ । ଟିକେଟ୍‌ କଲେକ୍ଟରଙ୍କୁ କହି କୌଣସିମତେ 

ଗାଡ଼ିରେ ବସିଲୁ । ଯେଉଁ ଷ୍ଟେସନ୍‌ରେ ଓହ୍ଲାଇ ଅନ୍ଯ ଗାଡ଼ିରେ ଯିବାକଥା, ସେଠାରେ 
ଟିକେଟ୍‌ କଲେକ୍ଟର ମୂଲ୍ୟର ଅଧାଅଧ୍ୟ ନେଇ ପୁଣି ପରବର୍ଭୀ ଷ୍ଟେସନକୁ ( ମୋକାମା 
ଘାଟୀ) ଟିକେଟ୍‌ କରିଦେଲେ | ଏହିଠାରେ ଗୋଟିଏ ବିପଦ ଉପସ୍ଥିତ ହେଲା । ଆମ 
ଭିତରୁ ଅନେକ ବାଟଖର୍ଚ୍ଚ ପାଇଁ ଟଙ୍କା ପୀତାମ୍ଭବରବାବୂଙ୍କ ପାଖରେ ରଖିଥୁଲେ । ଦୁର୍ଭାଗ୍ୟକ୍ରମେ 
କେହି ଦୁର୍ବୃତ୍ତ ତାଙ୍କ ପକେଟ୍‌ରୁ ତାହା ହରଣଚାଳ କରିନେଲା | ଯାହାଠାରେ ଯାହା ଥୁଲା, 
ସବୁ ସଂଗ୍ରହ କରି ଖଡ଼ଗପୁର ପର୍ଯ୍ୟନ୍ତ ଆସିଲୁ । ସମସ୍ତେ ସେହିଠାରେ ରହିଲେ ଓ ମୋ 
ପାଇଁ ପୁରୀ ପର୍ଯ୍ୟନ୍ତ ଖଣ୍ଡିଏ ଟିକେଟ୍‌ ଓ ଆଠଅଣା ଦେଇ ମୋତେ ପୁରୀ ପଠାଇଦେଲେ | 
କଥା ହେଲା, ମୁଁ ପୁରୀରେ ପହଞ୍ଚଲାମାତ୍ରେ ପୀତାମ୍ବରବାବୁଙ୍କ ଭାଇନା ଶ୍ରୀ ବୈଦ୍ୟନାଥ 
ମିଶ୍ର (ତତ୍କାଳୀନ ସଦର ଏସ୍‌.ଡି.ଓ.) ଙ୍କ ଟଙ୍କା ପଠାଇବା ପାଇଁ କହିବି । ତାହାହିଁ 
କରାଗଲା | ବୈଦ୍ୟନାଥ ବାବୁ ଟେଲିଗ୍ରାଫ୍‌ ମନିଅର୍ଡର ଯୋଗେ ଟଙ୍କା ପଠାଇଦେଇଥିଲେ | 


ମୁଁ ପୁରୀରେ ପହଞ୍ଚି ବ୍ରାହ୍ମଣ ସମିତିକୁ ଗଲି । ମୋର ସୁପରିଚିତ ଗୁରୁ ପଣ୍ଡିତ 
ଜଗନ୍ନାଥ ରଥଙ୍କ ପାଖେ ରହିଲି | ପୁରୀରେ ଦୁଇ ଚାରିଦିନ ରହି ଘରକୁ ଯିବାର ଇଚ୍ଛା 
ଥିଲା; କିନୁ ଦୁଇଦିନ ପରେ ଏପରି ଏକ ଘଟଣା ଘଟିଲା, ଯାହାଫଳରେ ମୁଁ ମାସାଧୁକକାଳ 
ପୁରୀରେ ରହିଯାଇଥଲି । ସେଦିନ ଦୈବାତ୍‌ ଅନୁଗ୍ରହ ନାରାୟଣ ନାୟକଙ୍କ ସହିତ 
ଦେଖାହେଲା । ସେ ମୋର ଭୂତପୂର୍ବ ଶିକ୍ଷକ | ସେ ଗୋଟିଏ ପ୍ରସ୍ତାବ ଦେଲେ ! ଦୁଇଜଣ 
ଆମେରିକାନ୍‌ ମହିଳା ଦୁଇମାସ ଯାଏ ଓଡ଼ିଆ ପଢ଼ିବାକୁ ଚାହାନ୍ତି । ସେମାନେ ସମୁଦ୍ର 
କୂଳରେ ରହୁଛନ୍ତି | ଦିନକୁ ଦୁଇଘଣ୍ଟା ମାତ୍ର ପଢ଼ାଇଲେ ମୁଁ କିଛି ଟଙ୍କା ପାଇପାରିବି । ମୁଁ 
ସଙ୍ଗେ ସଙ୍ଗେ ଏ ପ୍ରସ୍ତାବରେ ରାଜି ହୋଇଗଲି । ମୋ ହାତରେ ଖଣ୍ଡିଏ ପତ୍ର ଦେଇ ସେ 
ମୋତେ ଉକ୍ତ ମହିଳାଙ୍କ ନିକଟକୁ ପଠାଇଦେଲେ । 


ଦୁହିଁଙ୍କ ମଧ୍ୟରୁ ଜଣେ ବୃଦ୍ଧା । ସେ କହିଲେ ଆମେ ଦୁଇଜଣ ଘଣ୍ଟାଏ ଲେଖାଏଁ 
ଓଡ଼ିଆ ପଢ଼ିବୁ । ଉପରବେଳା ଚାରିଟାଠାରୁ ଛଅଟା ପର୍ଯ୍ୟନ୍ତ । ପାଠ୍ୟପୁସ୍ତକ ହେଉଛି, 
ମାଥିଉ ଲିଖୂତ ସୁସମାଚାର; ୟଙ୍ଗ ସାହେବଙ୍କର ଓଡ଼ିଆ ବ୍ୟାକରଣ ଓ ଆଉ ଖଣ୍ଡେ ଦୂଇଖଣ୍ଡ 
ପ୍ରାଥମିକ ଶ୍ରେଣୀର ପାଠ୍ୟପୁସ୍ତକ | ରବିବାର ଦିନ ପଢ଼ା ବନ୍ଦ | 


ତାହା ପରଦିନଠାରୁ ପଢ଼ା ଆରମ୍ଭ ହେଲା ! ମୁଁ ବ୍ରାହ୍ମଣ ସମିତି ବୋର୍ଡିଂ ଠାରୁ ଚାଲି 
ଚାଲି ସମୁଦ୍ରକୂଳ ତାଙ୍କର ବସାଘରକୁ ଯାଏ । ନିଜର ତ ଘଣ୍ଟା ନ ଥାଏ, କେଉଁଦିନ 
ଅଧଘଣ୍ଟାଏ ଆଗରୁ ପହଞ୍ଚେ ତ କେଉଁଦିନ ଅଧଘଣ୍ଟାଏ ଡେରିରେ ପହଞ୍ଚେ | ଆଗରୁ 
ପହଞ୍ଚଲେ ମୋ ପାଇଁ ଟେବୁଲ ଉପରେ ଖଣ୍ଡିଏ ଖବରକାଗଜ ଥୋଇଦେଇ ବୃଦ୍ଧା 
ଚାଲିଯାଆନ୍ତି | ଠିକ୍‌ ଚାରିଟାବେଳକୁ ବହି ଧରି ଉପସ୍ଥିତ ହୁଅନ୍ତି । ଡେରିରେ ପହଞ୍ଚଲେ 
ଯାଇ ଦେଖେ ସେ ବହିଧରି ବସିଥାନ୍ତି । ମଝିରେ ଦିନେ ଦୁଇଦିନ ଆଦୌ ଯାଇ ପାରି 

ନଥୁଲି । କିଛିଦିନ ପରେ ପହିଲା ଉପସ୍ଥିତ ହେଲା | ମୋର ଅଭାବ ଅତି ତୀବ୍ର I ସେଦିନ 
ମୋର ପ୍ରାପ୍ୟ ଆଶା କରିଥିଲି | କିନଧୁ ସେ ଉକ୍ତ ବିଷୟ ଉତ୍ଥାପନ କଲେ ନାହିଁ । 


ଅଗତ୍ୟା ଦୂଇ ତାରିଖ ଦିନ ମୁହଁ ଖୋଲି କହିବାକୁ ପଡ଼ିଲା | ପୂର୍ବରୁ ସେ ମୋର 
ଦରମା ବିଷୟ ପଚାରିଥିଲେ । ମୁଁ କହିଥଲି ମୋର କାର୍ଯ୍ୟ ଦେଖୁ ଯାହା ଦେବେ | ମନରେ 
ଆଶା ଥଲା କଅଣ ମାସକୁ କୋଡ଼ିଏ ଟଙ୍କା ଦେବେନି ? ମୁଁ ମାଗିବାରୁ ବୃଦ୍ଧା କହିଲେ, ˆ ' ମୁଁ 
ପନ୍ଦରଦିନ ପରେ ଦେବାକୁ ଭାବିଥିଲି | ଯାହାହେଉ, ଆଜି ମାସ ଶେଷପର୍ଯ୍ୟନ୍ତ ଦଶଦିନ 
ବେତନ ଦେଉଛି ।”” ଏହାକହି ସେ ଘରୁ ଚାଳିଶଟି ଟଙ୍କା ଦେଇ କହିଲେ, “ଏଇ 
ନିଅନ୍ତୁ । ପୁଣି ପନ୍ଦର ତାରିଖରେ ପାଇବେ ।' ' ମୁଁ ଆଶ୍ଚର୍ଯ୍ୟ ହୋଇଗଲି | ମୁଁ ମାସିକ 
ପନ୍ଦର କୋଡ଼ିଏ ଟଙ୍କା ଆଶା କରିଥିଲି | ଏ ଯେ ଗୋଟାଏ ସବ୍‌ଡେପୁଟିର ଦରମା ସଙ୍ଗେ 
ସମାନ | ବୃଦ୍ଧା ପୁଣି ପଚାରିଲେ — ଅସନୁଷ୍ଟ ହେଲେ କି ? ମୁଁ ଉତ୍ତରକଲି, “ ନା, ବରଂ 
more than satisfied.” ପଢ଼ାଇବାବେଳେ ଓଡ଼ିଆକୁ ଇଂରାଜୀରେ ବୁଝାଇଦେବାକୁ 
ହେଉଥାଏ | ଥରେ ଗୋଟିଏ ଜାଗାରେ ପଡ଼ିଲା, ˆ ' ପଞ୍ଚତୃ ପ୍ରାପ୍ତ ହେଲେ ।” ' ମୁଁ ପାଏ 
ବୋଲି କହିଲି | କିନୁ ସେତେବେଳେ ପଢୁଥିବା ଯୁବତୀ ଛାତ୍ରୀ ପ୍ରଶ୍ନ କଲା - ପଞ୍ଚର ଅର୍ଥ 
ତ ve, ଏଥିରୁ ପପ ଅର୍ଥ କାହୁଁ ଆସିଲା ? ମୁଁ ପଞ୍ଚଭୂତ ବିଷୟ ବୁଝାଇଲି । ସେ 
ବୃଦ୍ଧାଙ୍କୁ ଡାକିଆଣିଲା | ଦୁହେଁଯାକ ମୋ” ସଙ୍ଗେ ଅନେକ ଯୁକ୍ତିତର୍କ କଲେ । 


ମୁଁ ଏଥୁମଧ୍ଯରୁ ମେସ୍‌ ଖର୍ଚ୍ଚ ଦେବା ଛଡ଼ା କିଛି ଲୁଗାପଟା କିଣି ପକାଇଲି । କିନ୍ତୁ 
ମୋର ପଢ଼ାଇବା ପ୍ରାୟ ମାସେ ହେଲାବେଳକୁ ମୁଁ ଘରକୁ ଯାଇ ବାପାମାଂ'ଙ୍କୁ ଦେଖୁବା 
ପାଇଁ ବ୍ୟଗ୍ର ହୋଇପଡ଼ିଥଲି |! ତେଣୁ ଦରମାତକ ନେଇ ଘରକୁ ଚାଲିଗଲି | 


ଗ୍ରୀଷ୍ମଛୁଟି ଶେଷ ହେଲା । ଆଇ.ଏ. ଦ୍ଵିତୀୟ ବର୍ଷର ପଢ଼ା ପାଇଁ ପୁଣି ପାଟନା 
ଚାଲିଗଲି | ନୂତନ ପାଠ୍ୟବର୍ଷ ଆରମ୍ଭ | କଟକରୁ ଶରତ ଚନ୍ଦ୍ର ମୁଖାର୍ଜୀ ଓ ଅନ୍ନଦା ଶଙ୍କର 
ରାୟ ଆଇ.ଏ. ପାଶ୍‌ କରି ପାଟନା କଲେଜକୁ ବି.ଏ. ପଢ଼ିବାକୁ ଗଲେ | ସେମାନଙ୍କ 
ସଙ୍ଗେ ପରିଚୟ ହେଲା ଓ ବନ୍ଧୁତା ଜନ୍ମିଲା | ଅନ୍ନଦା ଶଙ୍କରଙ୍କର ପିପଠିଷା ବଳବତୀ । 
କମଳା ବୁକଡିପୋରୁ ନାନା ବହି ଆଣି ପଢ଼ନ୍ତି । ତାଙ୍କ ହାତରୁ ବହି କେବେ ଛାଡ଼ ନ 
ଥାଏ । ସେଗୁଡ଼ିକ ମଧ୍ଯରୁ ଅଧ୍ୟକାଂଶ କଲେଜ ପାଠ୍ୟପୁସ୍ତକ ନ ଥାଏ | ନାରାୟଣମୋହନ 
ଦେ ଥା'ନ୍ତି ସେତେବେଳେ ପାଟନା କଲେଜର ଇଂରାଜୀ ଅଧ୍ୟାପକ | ସେ ଓଡ଼ିଆ ସାହିତ୍ୟ 
ମଧ୍ଯ ପଢ଼ାଉଥିଲେ, ପାଟନା କଲେଜରେ ଓଡ଼ିଆ ଶିକ୍ଷାର ବ୍ୟବସ୍ଥା ଥଲା କି ସେ ସ୍ଵତଃପ୍ରବୃତତ 
ହୋଇ ପଢ଼ାଉଥଲେ, କହିପାରିବି ନାହିଁ | 


ଆଉ ଜଣେ ଛାତ୍ର ପାଟନା କଲେଜରେ ସଂସ୍କୃତରେ ଏମ୍‌.ଏ. ପଢ଼ିବାକୁ 
ଯାଇଥିଲେ | ସେ ହେଉଛନ୍ତି ଶ୍ରୀ କରୁଣାକର କର | ପ୍ରଥମ ଦିନ ସେ ପ୍ରବାସ କୁଟୀରରେ 
ଅତିଥ ହେଲେ | କିନୁ ଏଇ ଫଂକ୍ତିରେ ଖାଇ ବସିଥିବାବେଳେ ଜଣେ ବଙ୍ଗାଳୀ ଛାତ୍ର ତାଙ୍କୁ 

ଛୁଇଁ ଦେବାରୁ ସେ ନ ଖାଇ ଉଠିଯାଇଥିଲେ ଓ କଲେଜ ହଷ୍ଷେଲରେ ରହିଥିଲେ | 
ଏଥିପାଇଁ ଆମ ଭିତରେ ଟିକିଏ ଉତ୍ତେଜନା ସୃଷ୍ଟି ହୋଇଥଲା | ପରେ ସେ ରେଭେନ୍‌ସା 
କଲେଜରେ ଓଡ଼ିଆ ଓ ସଂସ୍କୃତର ପ୍ରଫେସର ହୋଇଥିଲେ । ବି.ଏନ୍‌.କଲେଜରେ ମୋର 
ସହପାଠୀ ଜଣେ ଥଲେ ¬ ପ୍ରମଥନାଥ ବାନାର୍ଜୀ | ତାଙ୍କର ପିତା ଥିଲେ ପାଟନା କଲେଜର 
ଇଂରାଜୀ ଅଧ୍ୟାପକ | ତାଙ୍କର ଇଂରାଜୀ ସାହିତ୍ୟରେ ଖୁବ୍‌ ଦକ୍ଷତା ଥିଲା | ଥରେ Nine- 
teenth Century Magazineରେ ଜଣେୈ ସାହେବ Baboo English ନାମରେ 
ଏକ ପ୍ରବନ୍ଧ ଲେଖିଥିଲେ | ସେଥିରେ ଭାରତୀୟମାନଙ୍କର ଇଂରାଜୀ ଲେଖାରେ କିପରି 
ଭୁଲ୍‌ ରହେ, ତାହା ସେ ଦେଖାଇଥିଲେ | ଏହାର ଉତ୍ତରସ୍ଵରୂପ ଅଧ୍ୟାପକ ବାନାର୍ଜୀ ଗୋଟିଏ 
ପ୍ରବନ୍ଧ ଲେଖିଥିଲେ | ବୋଧହୁଏ ଏହାର ନାମ ଥିଲା — The English man's 
English ଓ ଏହା Calcutta Reviewରେ ବାହାରିଥିଲା | ସେଥିରେ ସେ କେତୋଟି 
ମଜା କଥା ଲେଖିଥିଲେ | ଭାରତୀୟମାନଙ୍କ ପକ୍ଷରେ ଇଂରାଜୀ ଏକ ବିଦେଶୀ ଭାଷା ! 
ସେଥିରେ ତାକୁ ଆୟତ୍ତ କରି ସେହି ଭାଷାରେ ବହି ଲେଖୁବା ସହଜ କଥା ନୁହେଁ | ତେଣୁ 
ସେମାନଙ୍କର ଭାଷାଗତ ଭୁଲ୍‌ କ୍ଷମଣୀୟ | କିନ୍ତୁ କେତେଜଣ ଇଂରେଜ ଭାରତୀୟ ଭାଷା 
ଆୟତ୍ତ କରି ବହି ଲେଖୁଅଛନ୍ତି ? ଏପରିକି ଯେଉଁମାନେ ଭାରତୀୟ ଭାଷା ଶିଖୁଥିବାର 
ଅଭିମାନ କରନ୍ତି, ସେମାନଙ୍କର ଜ୍ଞାନର ଦୌଡ଼ କେତେ, ତାହାର କେତୋଟି ଉଦାହରଣ 
ଦେଇଥିଲେ । 


ଥରେ ଜଣେ ସାହେବ ତାଙ୍କ ଶିଶୁସନ୍ତାନ ପାଇଁ ଗଧ ଦୁଧ ଆବଶ୍ୟକ କଲେ | 
ସେ ଚପରାଶିକୁ ଟଙ୍କା ଦେଇ ଗୋଟିଏ ମାର ଗଧ ଆଣିବାକୁ ଇଛା କଲେ | ସେ ଚପରାଶିକୁ 
କହିଲେ ¬ “ ଏକ ଗଦ୍ଧା ଲାନା ଚାହିଁ । ପୁଣି ଟିକିଏ ଭାବି କହିଲେ ¬ ମେରା ମାଫିକ୍‌ 
ଗଦ୍ଧା ନେହିଁ, ମେମ ସାହେବ କା ମାଫିକ୍‌ ଗଧା ଲେଆଓ |” 


ଆଉ ଜଣେ ସାହେବ ଭାରତୀୟ ସମାଜରେ ଖୁବ୍‌ ମିଶୁଥୁଲେ | ଥରେ ସେ ଜଣେ 
ଭାରତୀୟ ବନ୍ଧୁଙ୍କ ନିମନ୍ତ୍ରଣ ରକ୍ଷାକରି ତାଙ୍କ ଘରକୁ ଯାଇଥିଲେ | ସେଠାରେ ଅନ୍ୟ କେତେକ 
ଭାରତୀୟ ଭଦ୍ରବ୍ୟକ୍ତି ଥିଲେ | ଏହି ସମୟରେ ତାଙ୍କୁ ପ୍ରସ୍ତାବ ଦେଖାଇଲା | କେଉଁଠାକୁ 
ଯିବେ ବୋଲି ସେମାନଙ୍କୁ ପଚାରିବାଟା ଭଦ୍ରତା ବିରୋଧୀ ହେବ ବୋଲି ସେ ବନ୍ଧୁ 
ମେଳରୁ ଉଠିଯାଇ ଜଣେ ଚାକରକୁ ପଚାରିଲେ ¬ “ କାହାଁ ପାନି ବନାତେ ହେଁ ।' 
ଚାକର କିଛି ବୁଝି ନ ପାରି ଚାହିଁରହିଲା | ସାହେବ ପୁଣି ପ୍ରଶ୍ନ କଲେ ¬ ˆ ହମ୍‌ ପାନି 
ବନାନା ଚାହାତାହୁଁ । କହାଁ ବନାଏଟ୍ଗେ ବତ୍ଲାଓ ।” ଚାକର ବିଚରା କହି ପକାଇଲା, 
ଆପ୍‌ ସାହେବ ଲୋଗ୍‌, ଯାହାଁ ମର୍ଜି ୱାହାଁ ପାନି ବନା ସକତେ ହେଁ, ହାୱଁ ବନା ସକ୍ତେ 
ହେଁ ? ' ସାହେବ ସେହିଠାରେ ଅଗଣା ମଝିରେ ପାଣି ବନାଇ ଦେଲେ | ଚାକର ବିସ୍ମିତ 

ହୋଇ ପଳାଇଲା | ଏହାଛଡ଼ା ଅଧ୍ୟାପକ ମହାଶୟ ସେକ୍‌ସପିଅର, ବାଇରନ୍‌ ପ୍ରଭୃତି କବି 
ଓ ଲେଖକଙ୍କ ଠାରୁ ଆରମ୍ଭ କରି ଇଂରେଜୀ magazine ଓ ଖବରକାଗଜରେ 
ସାହେବମାନେ କିପରି ଭୁଲ୍‌ ଇଂରାଜୀ ଲେଖନ୍ତି, ତାହାର ଅଜସ୍ବ ଉଦାହରଣ ଦେଇଥିଲେ | 


ଥରେ ପ୍ରମଥ ସହିତ ମୁଁ ତାଙ୍କ ଘରକୁ ଯାଇଥୁଲି | ତାଙ୍କ ଘରେ ଛୋଟ ପିଲାମାନଙ୍କୁ 
ପଢ଼ାଇବା ପାଇଁ ଜଣେ ଘରୋଇ ଶିକ୍ଷକ ଥଲେ | ତାଙ୍କ ସଙ୍ଗେ କଥାବାର୍ଭାରୁ ଜାଣିଲି, ସେ 
ବଙ୍ଗାଳୀ ନୁହଁନ୍ତି; ବିଶୁଦ୍ଧ ଓଡ଼ିଆ ¬ ସଂଜ୍ଞା ତ୍ରିପାଠୀ | ପ୍ରାୟ ଶହେ ବର୍ଷ ହେଲା ତାଙ୍କ 
ପୂର୍ବପୁରୁଷ ପୁରୀ ଜିଲ୍ଲାରୁ ଯାଇ ମାନଭୂମରେ ବସବାସ କରିଥଲେ | ସେମାନେ ବଙ୍ଗାଳୀ 
ହୋଇଯାଇଅଛନ୍ତି । ତଥାପି ତାଙ୍କ ଘରେ ଜଣେ ବୂଢ଼ୀ ଜଗନ୍ନାଥ ଦାସଙ୍କ ଓଡ଼ିଆ ଭାଗବତ 
ପଢ଼ନ୍ତି । 

ମୋର ଆଇ.ଏ. ଶ୍ରେଣୀରେ ଦ୍ଵିତୀୟ ବର୍ଷ ପ୍ରାରମ୍ଭରେ ଦିନେ ଗଙ୍ଗାକୂଳରେ ଜଣେ 
ଛାତ୍ରଙ୍କ ସହ ସାକ୍ଷାତ ହେଲା | ସେ ମୋର ପରିଚିତ ମନେହେଲେ । ମୁଁ ତାକୁ ଚାହିରହିଲି । 
ସେ ମଧ୍ଯ ମୋତେ ସନ୍ଦିଗ୍ଧ ଭାବରେ ଚାହିଁରହିଲେ । ପରସ୍ପର କଥାବାର୍ଭାରୁ ଜଣାଗଲା, 
ସେ ପୁରୀ ଜିଲ୍ଲାସ୍କୁଲରେ ସପ୍ତମ ( କ) ଶ୍ରେଣୀ ଅର୍ଥାତ୍‌ ଆଧୁନିକ ପଞ୍ଚମ ଶ୍ରେଣୀରେ ମୋର 
ସହପାଠୀ ଥଲେ | ମୁଁ ଡବଲ ପ୍ରମୋଶନ ପାଇ ସପ୍ତମ ଶ୍ରେଣୀକୁ ଯାଇଥବାରୁ ସେ ମୋ 
ତଳ ଶ୍ରେଣୀରେ ରହିଥିଲେ | ତାଙ୍କ ପିତା ମୁନସଫ୍‌ ଥିଲେ; ସେ ବିହାରକୁ ବଦଳି 
ହୋଇଆସିଛନ୍ତି | ସେ ୧୯ ୨୩ ମସିହାର ମାଟ୍ରିକ୍ୟୁଲେଶନ ପରୀକ୍ଷାରେ ବିହାର ଓ ଓଡ଼ିଶାର 
ଦ୍ଵିତୀୟ କି ତୃତୀୟ ସ୍ଥାନ ରଖୁ ଉତ୍ତୀର୍ଵ ହୋଇଛନ୍ତି ଓ ପାଟନା କଲେଜରେ ଆଇ.ଏସ୍‌.ସି. 
ଶ୍ରେଣୀରେ ନାମ ଲେଖାଇଛନ୍ତି | ସେହିଦିନଠାରୁ ଆମ୍ଭ ଦୁହିଁଙ୍କର ପ୍ରାୟ ଦୈନିକ ସାକ୍ଷାତ ଓ 
ଗନ୍ଧ ଚାଲିଲା । 


ଏହାଙ୍କର ନାମ ଭବାନୀଚରଣ ଭଟ୍ଟାଚାର୍ଯ୍ୟ | ଦଶବାର ଦିନ ପରେ ସେ ବି.ଏନ୍‌, 
କଲେଜରେ ଆଇ.ଏ. ପଢ଼ିବାର ଇଚ୍ଛା ପ୍ରକାଶ କଲେ | କାରଣ ବିଜ୍ଞାନ ତାଙ୍କୁ ଭଲ ଲାଗୁ 
ନ ଥଲା; କିନୁୁ ସେତେବେଳେ ଆଇ.ଏ. ଶ୍ରେଣୀରେ ନାମ ଲେଖାଇଲେ ଲେକ୍ଚର 
ଅଭାବ ଘଟିବ | ତେଣୁ ତାଙ୍କୁ ବାଧ୍ୟହୋଇ ପାଟନା କଲେଜରେ ଆଇ.ଏସ୍‌.ସି. ଶେଷ 
କରିବାକୁ ପଡ଼ିଥିଲା | ଶୁଣିଥିଲି ସେ ଉକ୍ତ ଆଇ.ଏସ୍‌.ସି. ପରୀକ୍ଷାରେ ଭଲ ଫଳ କରି ନ 
ଥିଲେ | ପରେ ବି.ଏ., ଏମ୍‌.ଏ. ପରୀକ୍ଷାରେ ଅସାଧାରଣ । କୃତିତ୍ଵ ପ୍ରଦର୍ଶନ କରିଥିଲେ | 
ମୋର ଜଣେ ବନ୍ଧୁ କହୁଥିଲେ ¬ ଯେଉଁ ଭବାନୀ ଭଟ୍ଗଟଚାର୍ଯ୍ୟଙ୍କର "He who rides a 
ger" ପ୍ରଭୃତି ଇଂରାଜୀ ଉପନ୍ୟାସ ପୃଥିବୀର ଅନେକ ଭାଷାରେ ଅନୂଦିତ ହୋଇ ଲକ୍ଷ 
ଲକ୍ଷ ସଂଖ୍ୟାରେ ବିକ୍ରି ହୁଏ, ଏ ହେଉଛନ୍ତି ସେହି ଭବାନୀ ଭଙ୍ଟାଟାର୍ଯ୍ୟ ସତ୍ୟାସତ୍ୟ ଜାଣେ 
ନାହିଁ | 

ଟେଷ୍ଟ ପରୀକ୍ଷା ସରିଲା ! ବିଶ୍ବବିଦ୍ୟାଳୟ ପରୀକ୍ଷା ପାଇଁ ପ୍ରସ୍ତୁତି ହେଉଥାଏ । 
ପରୀକ୍ଷା ପ୍ରାୟ ୧ ୫ ଦିନ ଅଛି, ଏହି ସମୟରେ ମୋତେ ଟାଇଫଏଡ୍‌ ଜ୍ଵର ହେଲା | 
ପ୍ରଥମେ ଟାଇଫଏଡ୍‌ ବୋଲି ଜଣାପଡ଼ି ନ ଥଲା | କୂଇନାଇନ୍‌ ପ୍ରଭୁତି ଖାଇଲି | ଓଡ଼ିଆ 
ଡାକ୍ତର ଶ୍ରୀ ସୁରେନ୍ଦ୍ର ନାରାୟଣ ଆଚାର୍ଯ୍ୟ ଦେଖୁ ତଷଧ ଦେଉଥା'ନ୍ତି । ସେତେବେଳେ 
ସେ ପାଟନା ଟେମ୍ପଲ ମେଡିକାଲ ସ୍କୁଲରେ ଅଧ୍ୟାପକ ଥଲେ । ୭/୮ ଦିନ ପରେ ସେ 
ଏହାକୁ ଟାଇଫଏଡ୍‌ ବୋଲି ସ୍ଥିର କଲେ । ଏହାପାଇଁ ସେ ସମୟରେ କିଛି ଖଷଧ ନ 
ଥିଲା । କେବଳ ଜଳୀୟ ଖାଦ୍ୟ ଓ ସାମାନ୍ୟ ଉଷଧ ଉପରେ ରୋଗୀର ଜୀବନ ମରଣ 
ନିର୍ଭର କରୁଥଲା | 

ପରୀକ୍ଷା ନିକଟ ହୋଇଆସିଲା । ସେ ବର୍ଷ ପରୀକ୍ଷା ନ ଦେବାପାଇଁ ବନ୍ଧୁମାନେ 
ପରାମର୍ଶ ଦେଲେ; କିନ୍ତୁ ଆଉ ବର୍ଷେ ପଢ଼ିବାକୁ ମୋର ସମ୍ବଳ କାହୁଁ ଆସିବ ? ତେଣୁ 
ସେହି ରୋଗ ଅବସ୍ଥାରେ ପରୀକ୍ଷା ଦେବା ସ୍ଥିର ହେଲା । ପରୀକ୍ଷାର ସୁପରିଟେଣ୍ଡେଣ୍ଟ୍‌ 
( ପାଟନା କଲେଜର ପ୍ରିନସିପାଲ ହର୍ଣ ସାହେବ) ଙ୍କ ଠାରୁ ବିଛଣାରେ ଶୋଇ ପରୀକ୍ଷା 
ଦେବାର ଅନୁମତି ଆଣିବାକୁ ଦରକାର ପଡ଼ିଲା । ମୁଁ ଖଣ୍ଡିଏ ଦରଖାସ୍ତ ପଠାଇଦେଲି | 
ସଙ୍ଗେ ସଙ୍ଗେ ତାହା ନାମଞ୍ଜୁର ହୋଇଗଲା । ମୋର ଆଶ୍ରୟସ୍ଥଳ ପୀତାମ୍ବର ମିଶ୍ର | ତାଙ୍କୁ 
କହିଲି | ସେ ମୋଠାରୁ ଆଉ ଖଣ୍ଡିଏ ଦରଖାସ୍ତ ନେଇ ହର୍ଣ୍ଚ ସାହେବଙ୍କୁ ଦେଖାକଲେ | 
ଦରଖାସ୍ତ ମଞ୍ଜୁର ହୋଇଗଲା | 


ଏକ୍କା ଗାଡ଼ିରେ କଲେଜ ପର୍ଯ୍ୟନ୍ତ ଓ ଦୁଇଜଣ ବନ୍ଧୁଙ୍କ ସାହାଯ୍ୟରେ ଉପର 
ମହଲାରେ ସୁପରିଣ୍ଢେଣ୍ଡେଣ୍ଟଙ୍କ କୋଠରୀରୁ ଯାଇ ବିଛଣାରେ ବସି ପରୀକ୍ଷା ଦିଏ । କ୍ଲାନ୍ତ 
ହେଲେ ବା ଜ୍ଵର ବଢ଼ିଗଲେ କିଛି ସମୟ ଶୁଏ | ଏହିପରି ପରୀକ୍ଷା ଦେଲି | ପରୀକ୍ଷାର 
ଫଳ ବିଷୟରେ ମନ ଦୋଳାୟମାନ ଅବସ୍ଥାରେ ଥାଏ । 


ଜ୍ଵର ଆରୋଗ୍ୟ ହେବାର ଲକ୍ଷଣ ଦେଖାଗଲା ନାହିଁ । ଆଚାର୍ଯ୍ୟ ମହାଶୟ, ମୋର 
ଅନୁପସ୍ଥିତିରେ ପୀତାମ୍ବରବାବୃଙ୍କୁ ପରାମର୍ଶ ଦେଲେ ¬ ଏହାଙ୍କୁ ପୁରୀ ପଠାଇଦିଅ | ହୁଏତ 
ସେଠାର ଜଳବାୟୁରେ ଭଲ ହୋଇପାରନ୍ତି । 


ଏଠାରେ ରହିବାର ଆଶା ଅଳ୍ପ । ପୀତାମ୍ବରବାବୁଙ୍କ ବ୍ଯବସ୍ଥା ଅନୁସାରେ 
ଶ୍ରୀ ରାମକୃଷ୍ଣ ମହାପାତ୍ର ( ସେତେବେଳେର ଏମ୍‌.ଏସ୍‌.ସି. ଓ ବି.ଏଲ୍‌.ଶ୍ରେଣୀର ଛାତ୍ର) 
ମୋତେ ପାଟନାରୁ ଆଣି ପୁରୀର ବ୍ରାହ୍ମଣ ସମିତି ବୋର୍ଡିଂରେ ଛାଡ଼ିଦେଇଗଲେ | ମୋର 
ଗୁରୁ ଜଗନ୍ନାଥ ରଥେ ମୋ ଚିକିତ୍ସାର ବ୍ୟବସ୍ଥା କଲେ | ଗଗନ ଚନ୍ଦ୍ର ମିତ୍ର ବୋଲି ଜଣେ 
ଡାକ୍ତର କିଛିଦିନ ଏଲୋପାଥ୍‌ ଓ କିଛିଦିନ ହୋମିଓପାଥ୍‌ ଚିକିତ୍ସା କଲେ | କିଛି ଭଲ ଫଳ 
ହେଲାନାହିଁ । ଏହି ସମୟରେ ଦିନେ ଜଗନ୍ନାଥ ରଥେ ପ୍ରସ୍ତାବ କଲେ ¬ ଆରେ, ଏବେ 

ଡାକ୍ତରଙ୍କୁ ଦେଖାଇଲେ, ଥରେ ମାଗୁଣି ବ୍ରହ୍ମାଙ୍କୁ ଡକାଇ କବିରାଜ ବ୍ଯବସ୍ଥା କରି 
ଦେଖାଯାଉ | ମୁଁ ଏଥିରେ ରାଜି ହେଲି | 


କବିରାଜ ମାଗୁଣି ବ୍ରହ୍ମା ବୈଦ୍ୟନାଥଙ୍କୁ କିଏ ବା ନ ଜାଣେ ? ତାଙ୍କ ସମ୍ଚନ୍ଧରେ 
ଗୋଟାଏ କଥା ଶୁଣାଥଲା | ସେ କେଉଁଠି ଥଲେ ବିଷହସ୍ତା ଅର୍ଥାତ୍‌ ସେ ନିଜ ହାତରେ 
କୌଣସି ରୋଗୀକୁ ଓଷଧ ଦେଲେ, ତା”ର ମୂତ୍ଯୁ ନିଶ୍ଚିତ | କିନ୍ତୁ ତାଙ୍କର ବ୍ୟବସ୍ଥାପତ୍ର 
ଅନୁସାରେ ଓଷଧ ପ୍ରୟୋଗ କଲେ ରୋଗୀ ନିଶ୍ଚୟ ଭଲ ହେବ | ଏ ବିଶ୍ଵାସ ଆମମାନଙ୍କ 
ମନରେ ଦୃଢ଼ ଥଲା | ଏହା ଅନ୍ଧବିଶ୍ଵାସ ହୋଇପାରେ ବୋଲି କାହାରି ଧାରଣା ନ ଥିଲା | 

ବୈଦ୍ୟରତ୍ତେ ଦୂଇଜଣ ଛାତ୍ରଙ୍କ ସହିତ ଆସି ମୋର ନାଡ଼ିକୁ ପାଞ୍ଚ ମିନିଟ ପର୍ଯ୍ୟନ୍ତ 
ପରୀକ୍ଷା କଲେ । ପ୍ରାୟ ମାସେ ହେଲା ମୁଁ କେବଳ ସାଗୁ ଓ ବାର୍ଲି ପାଣି ଖାଇ ରହିଛି 
ବୋଲି ଶୁଣି ଦୁଃଖ ଓ ବିସ୍କୟ ପ୍ରକାଶ କଲେ | ତାହାପରେ ଓଷଧ ପଠାଇଦେବେ କହି 
ସାଗୁକୁ ଶିଝାଇ କଠିନ ଜାଉ ପରି ସଜନା ବାଇଗଣ ଝୋଳ ସହିତ ଖାଇବାକୁ ପରାମର୍ଶ 
ଦେଲେ । 

ଘଣ୍ଟାକ ମଧ୍ୟରେ ଜଣେ ଛାତ୍ର ଓଷଧ ଆଣି ପହଞ୍ଚଲା ଓ ନିଜେ ଶିଝାଇ ପାଚକ 
ପ୍ରସ୍ତୁତ କରି ଖୁଆଇଲା | ତାହାଠାରୁ ଗୋପନରେ ସମ୍ବାଦ ମିଳିଲା ଯେ, ବ୍ରହ୍ମା ନିଜେ 
ଓଷଧ ଛୁଇଁନାହାନ୍ତି । ଏହି ପାନକରେ ଜ୍ଵର ନ ଛାଡ଼ିଲେ, ଆଉ ଏକପାନ ପାଇଁ ଥଷଧ 
ସେ ଦେଇଆସିଲା । ମୁଁ ଞଷଧ ଖାଇଲି । ପ୍ରାୟ ସନ୍ଧ୍ୟାବେଳକୁ ସାଗୁ ଓ ଝୋଳ ଖାଇ 
ଶୋଇପଡ଼ିଲି । 

ଏଥମଧ୍ଯରେ ମୁଁ ବାପାଙ୍କୁ ମୋର ଅବସ୍ଥା ବିଷୟ ଲେଖିଥିଲି । ସେହିଦିନ ସେ ଏକ 
ବଳଦଗାଡ଼ି ଘେନି ଉପସ୍ଥିତ | ତାଙ୍କର ମନୋଭାବ - ପୁଅ ତ ମରିବ, ତେବେ ଏଠାରେ 
ମରିବ କାହିଁକି ? ଘରେ ମଲେ ପରିବାରର ଲୋକଙ୍କୁ, ଘରର ଲୋକଙ୍କୁ, ଗ୍ରାମର ଲୋକଙ୍କୁ 
ଦେଖୁ ମରୁ । ସେଥିରେ ତାର ଶାନ୍ତି; ଅନ୍ୟମାନଙ୍କର ମଧ୍ଯ ଶାନ୍ତି ଆସିବ । 


ରାତି ତିନିଟା ବେଳକୁ ଆମେ ଗାଡ଼ିରେ ବାହାରିଲୁ | ମୁଁ ଭିତରେ ଶୋଇଥାଏ | 
ବାପା ଚାଲିଥାନ୍ତି | ଗାଡ଼ିବାଲା ଆଗରେ ବସି ବଳଦ ଅଡ଼ାଉଥାଏ । ପ୍ରାୟ ଭୋର୍‌ବେଳକୁ 
ମୋର ନିଦ ଭାଙ୍ଗିଗଲା | ମୋ ଦେହରୁ ଗୁଡ଼ାଏ ଝାଳ ବୋହି ଲୁଗାପଟା ଓଦା ହୋଇ 
ଯାଇଥାଏ | ମୋ ଦେହ ମନ ଖୁବ୍‌ ହାଲୁକା ଲାଗୁଥାଏ | ଦେଖାଗଲା; ମୋର ଦେହରେ 
ଜରର ଲକ୍ଷଣ ଆଦୌ ନାହିଁ । ବାପା ଟିକିଏ କବିରାଜି ଜାଣିଥିଲେ । ସେ ନିଶ୍ଚିନ୍ତ ହେଲେ 
ଯେ ମୁଁ ସଂପୂର୍ଣ୍ଣ ରୋଗମୁକ୍ତ; ଡାକ୍ତରଙ୍କ ଚିକିତ୍ସାର ରହି ବୃଥା କଷ୍ଟଭୋଗ କରୁଥଲି । 

ଘରେ ପହଞ୍ଚିଲି । ଜଵରରୁ ଆରୋଗ୍ୟ ଲାଉ କରିଥିଲେ ହେଁ ଦେହ ଦୁର୍ବଳ ଥଲା | 
ଉପଯୁକ୍ତ ପଥ୍ୟ ମିଳୁ ନ ଥଲା । କୌଣସିମତେ ଦିନ କଟାଇଲି । ପରୀକ୍ଷାରେ ପାସ୍‌ 

କରିବା ବିଷୟରେ ସନ୍ଦେହ ରହିଥାଏ । କିନ୍ୁୁ ପାସ୍‌ କଲେ ସୁଦ୍ଧା ଉଚ୍ଚତର ଶିକ୍ଷାର ଦ୍ଵାର 
ମୋ ପାଇଁ ଯେ ରୁଦ୍ଧ ଏ ବିଷୟରେ ସନ୍ଦେହ ନ ଥଲା ¦ ସମୟେ ସମୟେ ସାମାନ୍ୟ ଜ୍ଵର 
ହେଉଥାଏ | ମାତ୍ର ଏହା ଟାଇଫଏଡ୍‌ ନୁହେଁ, ମେଲେରିଆ | ସେ କାଳରେ ମେଲେରିଆ 
ଥିଲା ଗୋଟିଏ ଅତି ସାଧାରଣ ରୋଗ | 

ଏଥମଧ୍ଯରେ କବି ପଦ୍ଧଚରଣଙ୍କଠାରୁ ଖଣ୍ଡିଏ ପତ୍ର ପାଇଲି ଯେ ମୁଁ ଦ୍ଵିତୀୟ ଶ୍ରେଣୀରେ 
ଆଇ.ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇଥବା ସମ୍ବାଦ ସେ ଗେଜେଟରୁ ପାଇଅଛନ୍ତି । 
ସେତେବେଳକୁ ସେ ଅଞ୍ଚଳରେ ଶ୍ରୀ ଗୁଣନିଧ୍ଧ ସାହୁ ନାମକ ଜଣେ ମାତ୍ର ଯୁବକ ବି,ଏ. 
ପାଶ୍‌ କରିଥାନ୍ତି । ବାପାଙ୍କର ଆନନ୍ଦର ସୀମା ରହିଲା ନାହିଁ | ଆଖପାଖରେ କେହି ଆଇ.ଏ. 
ପାଶ୍‌ କରି ନଥିଲେ | ସେ ସଙ୍ଗେ ସଙ୍ଗେ ମୋତେ ମୋର ଅନିଛ୍ଛାସତ୍ତ୍ବେ ବିବାହ ବନ୍ଧନରେ 
ଛନ୍ଦିଦେଲେ । 

ମୁଁ ଯେଉଁ ଆଇ.ଏ. ସାର୍ଟିଫିକେଟ୍‌ ପାଇଥଲି ଓ ପ୍ରିନସ୍‌୍ପାଲ ଯେଉଁ ସାର୍ଟିଫିକେଟ 
ଦେଇଥିଲେ, ତାର ନକଲ ତଳେ ଦେଲି | 


PATNA UNIVERSITY 


Intermediate Examination 


| certify that Shridhar Das duly passed the Intermediate 
Examination in Arts held in the month of February, 1924, and 
was placed in the second division. 


Patna University R. Shaw 
The 16th April 1924 Registrar 


BIHAR NATIONAL COLLEGE, BANKIPORE 
The 1st October 1924 


Certified that Shridhar Das was a student of the 2nd year 
L.A. Class during the 1923-24. His conduct was good. He 
passed the I.A. Examination from the college in 1924. 


D.N.Sen 
Principal 

ପରୀକ୍ଷାରେ ପାଶ୍‌ ହେଲା; କିନୁୁ ଘର ଚଳିବ କିପରି ? ପିତାଙ୍କର ଚାକିରିରୁ ଆୟ 
ଛଡ଼ା କବିରାଜିରୁ କିଛି ଆୟ ଥାଏ । ତାହାଛଡ଼ା ଅନ୍ୟ ଏକ ଆୟ ଥିଲା | ସେ କାଳରେ 
ଅନେକ ଲୋକ କଲିକତା ଅଞ୍ଚଳରେ କଳକାରଖାନାରେ କାମ କରୁଥିଲେ । ଆହୁରି 
ଅନେକ ବଙ୍ଗାଳୀ ବାବୁମାନଙ୍କ ଘରେ ପୁଝାରୀ, ଚାକର ଓ ମାଳୀ ରୂପେ କାମ କରୁଥିଲେ | 
ସେମାନେ ଓ ସେମାନଙ୍କର ପରିବାରର ଲୋକେ ସାଧାରଣତଃ ନିରକ୍ଷର ଥିଲେ | 


ତେଣୁ ବିଦେଶରେ ଥବା ଭାଇବନ୍ଧୁଙ୍କ ପାଖରୁ ବଙ୍ଗଳାରେ ଚିଠି ଆସିଲେ, ତାକୁ 
ପଢ଼ି ବୁଝାଇବା ଓ ସେମାନଙ୍କ ପାଖକୁ ଚିଠି ଲେଖବା କାମ ବାପା କରିଦେଉଥିଲେ । 
ଖଣ୍ଡିଏ ଚିଠି ପାଇଁ ପଇସାଟିଏ ପାରିଶ୍ରମିକ ପାଉଥିଲେ | କାହାରି ମନିଅର୍ଡର ଆସିଲେ, 
ସେ ଟିପଚିହ୍ନ ଦେଇ ଟଙ୍କା ନେଉଥୁଲା ଓ ସେଥୁରେ ବାପା ସାକ୍ଷୀ ରୂପେ ଦସ୍ତଖତ କରୁଥିଲେ | 
ଏଥପାଇଁ ସେ ପଇସାଏ ଦୁଇ ପଇସାଠାରୁ ଅଣାଏ ଦୁଇଅଣା ପର୍ଯ୍ଯନ୍ତ ପାଉଥିଲେ । 
ତେଣେ ଘରେ ପାଞ୍ଚପ୍ରାଣୀ ସାମାନ୍ୟ ଭାଗଧାନ ଓ ବାପାଙ୍କ ଆୟ ସବୁ ମିଶି ମଧ୍ଯ ସମୁଦ୍ରକୁ 
ଶଙ୍ଖେ । 

ପଥମ ଚାକିରୀ 


୧୯ ୨୪ ମସିହାରେ ଆଇ.ଏ. ପାଶ୍‌ କରିବା ପରେ ପ୍ରାୟ ତିନିମାସ ଏହିପରି 
ଦୁଃଖରେ କଟିଲା | ଏହି ସମୟରେ ହଠାତ୍‌ ମୋର ଗୁରୁ ଓ ସହାୟକର୍ଭା ପଶ୍ଚିତ ଜଗନ୍ନାଥ 
ରଥଙ୍କଠାରୁ ଖଣ୍ଡିଏ ଚିଠି ପାଇଲି ! ସେ ଲେଖିଥିଲେ ଯେ ତାଙ୍କ ଗ୍ରାମ ବୀର ନରସିଂହପୁରର 
ବିଶ୍ଵନାଥ ମି.ଇ. ସୂଲର ହେଡମାଷ୍ଟର ଶ୍ରୀଯୁକ୍ତ ଗଙ୍ଗାଧର ମହାପାତ୍ର ନଅ ମାସ ଛୁଟି ନେଇ 
ଏଲ୍‌.ଟି. ପଢ଼ିବାକୁ ଯିବେ । ମୋତେ ତାଙ୍କ ସ୍ଥାନରେ ରଖ୍ରବା ତାଙ୍କର ଏକାନ୍ତ ଇଚ୍ଛା | 
ବାପା ଏ ସମ୍ବାଦ ପାଇବାମାତ୍ରେ ମୋତେ ବୀରନରସିଂହପୁର ଯିବାକୁ ଆଦେଶ ଦେଲୋ ! 
ମୋର ଭସଗ୍ରସ୍ବାସ୍ଥ୍ୟୟ ରୁଗ୍‌ଣ ଶରୀରସନ୍ତ୍ବେ ମୁଁ ପିତାଙ୍କ ଆଦେଶକୁ ଶିରୋଧାର୍ଯ୍ୟ କଲି । 
ଜଣେ ମୂଲିଆ ସହିତ ଗ୍ରାମଠାରୁ ପୁରୀ ପର୍ଯ୍ୟନ୍ତ ଚାଲି ଚାଲି ଯିବା ସ୍ଥିର ହେଲା । 


ଯିବା ପାଇଁ ପ୍ରସ୍ତୁତ ହେଲି | ପାଥେୟର ପ୍ରଶ୍ନ ଉଠିଲା । ବାପା କୌଣସିମତେ 
ଆଠଅଣା ଦେଇ କହିଲେ - ତୋ'ର ଦେହ ଦୂର୍ବଳ । ପୁରୀରେ ପହଞ୍ଚବାକୁ ଦୁଇଦିନ 
ଲାଗିବ । ବାଟରେ ତୁମ ଦୁହିଁଙ୍କର ଖର୍ଚ୍ଚ ଅତି ବେଶୀ ହେଲେ ଚାରିଅଣା ହେବ । ପୁରୀରେ 
ପହଞ୍ଚଲେ, ଜଗନ୍ନାଥ ରଥେ ବୀର ନରସିଂହପୁର ପର୍ଯ୍ୟନ୍ତ ଗାଡ଼ିର ବ୍ୟବସ୍ଥା କରିଦେଇପାରନ୍ତି । 
ମୁଁ ଆପତ୍ତି କଲି | ଅନ୍ତତଃ ଯୋଡ଼ିଏ ଟଙ୍କା ଦେବାକୁ ଅନୁରୋଧ କଲି | କହିଲି, “ ପୁରୀରେ 
ହୁଏତ ଓଷଧ କିଣିବା ଦରକାର ହୋଇପାରେ । ସେଠାରେ ପହଞ୍ଜ କାର୍ଯ୍ୟରେ 
ଯୋଗଦେଲାମାତ୍ରେ ଦରମା ମିଳିବ ନାହିଁ । ମାସ ଶେଷଯାଏ ଚଳିବି କିପରି ? ” ବାପାଙ୍କର 
ଏକା ଉତ୍ତର ¬ କିଛି ଅସୁବିଧା ହେବନାହିଁ । ଆଗତୁରା ଦରମା ଦେବାକୁ କେହି ଆପଭି 

କରିବେ ନାହିଁ । ନୋହିଲେ ଜଗନ୍ନାଥ ରଥେ ତୋତେ ଏତେ ଭଲପାଆନ୍ତି, ସେ କଅଣ 
କେତେଟା ଟଙ୍କା ଯୋଗାଡ଼ ଦେବେନାହିଁ ? ବାପାଙ୍କ ସଙ୍ଗେ ଯୁକ୍ତିତର୍କ କରିବା ବିଦ୍ୟା 
ସେତେବେଳେ ଜଣା ନଥିଲା | ଅଗତ୍ୟା ଆଠଅଣା ପଇସା ଧରି ଜୀବନର ପ୍ରଥମ ଚାକିରୀ 
କ୍ଷେତ୍ରକୁ ବାହାରିଲି । ସଙ୍ଗରେ ଜଣେ ବୋଝିଆ । ଯଥାସମୟରେ ପୁରୀରେ ପହଞ୍ଜ 
ବୋଖଝିଆକୁ ବିଦାୟ ଦେଲି । ଜଗନ୍ନାଥ ରଥେ ମୋତେ ପାଇ ଆନନ୍ଦିତ ହେଲେ | ପରଦିନ 
ସେ ମୋତେ ଗୋଟିଏ ଗାଡ଼ିରେ ନେଇ ବୀର ନରସିଂହପୁରରେ ପହଞ୍ଚିଲେ | ମୁଁ ସ୍କୁଲରେ: 
ଯୋଗଦେଲି ¦ ପଣ୍ଡିତ ମହାଶୟ ପୁରୀ ଫେରିବାକୁ ବସିଲେ । ତାଙ୍କୁ କେତୋଟି ଟଙ୍କା 
କିପରି ଧାର ମାଗିବି, ତାହା ଭାବୁଥାଏ | ଲଜାରେ ତୁଣ୍ଡ ଫିଟୁ ନ ଥାଏ । ଏହି ସମୟରେ 
ସେ ମୋତେ ସ୍ଵତଃ ପାଞ୍ଚୋଟି ଟଙ୍କା ବଢ଼ାଇଦେଇ କହିଲେ - ଦରକାର ହେଲେ ଖର୍ଚ୍ଚ 
କରିବ | ବିନା ଆୟାସରେ ମୋର ଅଭିପ୍ରାୟ ସିଦ୍ଧ ହୋଇଗଲା | 


ସ୍କୁଲରେ ଚାରିଟି ଶ୍ରେଣୀ ଓ ଚାରିଜଣ ଶିକ୍ଷକ | ମୁଁ ହେଲି ହେଡମାଷ୍ଟର, ଦ୍ଵିତୀୟ 
ଶିକ୍ଷକ ଥିଲେ ଶ୍ରୀ ନୀଳକଣ୍ଠ ରଥ । ହେଡ୍‌ପଶ୍ଡିତଙ୍କ ନାମ ଲୋକନାଥ ପଟ୍ଟଯୋଷୀ, 
ଭର୍ଣ୍ୀକୂୁଲାର ମାଷ୍ଟରସିପ୍‌ ପାଶ୍‌, ସେକେଣ୍ଡ ପଣ୍ଡିତଙ୍କ ନାମ ନୀଳକଣ୍ଠ ମିଶ୍ର, ସି.ଟି. ପାଶ୍‌ | 
ଏହି ମାଇନର ସ୍କୁଲଟି ଆଠଗଡ଼ର ରାଜା ଶ୍ରୀ ବିଶ୍ଵନାଥ ଦେବବର୍ମାଙ୍କ ବଦାନ୍ୟତାରେ 
ପ୍ରତିଷ୍ଠିତ ହୋଇଥିବାରୁ ତାଙ୍କ ନାମାନୁସାରେ ସ୍ତୁଲର ନାମକରଣ କରାଯାଇଥୁଲା |! ସଲ 
ଘରଟି ଇଟାରେ ତିଆରି | ଉପରେ ବାଉଁଶ ନଡ଼ାର ଛାତ । ଚାରୋଟି ଶ୍ରେଣୀ ପାଇଁ ଚାରୋଟି 
କୋଠରୀ ଛଡ଼ା ଅଫିସ ଓ ଲାଇବ୍ରେରୀ ପାଇଁ ଗୋଟିଏ ରୁମ୍‌ ଓ ଆଉ ଗୋଟିଏ ଛୋଟ 
ବଖରା ଥୁଲା | ସେହି ଛୋଟ ବଖରାଟି ମୋର ରହିବା ଓ ରୋଷେଇ ଉଦ୍ଦେଶ୍ୟରେ 
ବ୍ୟବହୃତ ହେଉଥିଲା | 


ପଟ୍ଟଯୋଷୀଏ ଥିଲେ ବୟୋଜ୍ୟେଷ୍ଠ | ତାଙ୍କର ବିଦ୍ବଭ୍ାକୁ ମଧ୍ଯ ସମସ୍ତେ ସ୍ଵୀକାର 
କରୁଥିଲେ | ମୁଣ୍ଡରେ ଲମ୍ବବାଳ ଗଣ୍ଡିପଡ଼ିଆଏ । ସେ ପଞ୍ଚକଲ୍ୟାଣୀ ଥିଲେ ବୋଲି କେହି 
କେହି ବିଦୂପ କରୁଥିଲେ | ବାତରୋଗ ହୋଇ ତାଙ୍କର ଦୁଇପାଦ, ଦୁଇହାତ ଓ କୋଷ 
ବୃଵି ହୋଇଥଲା | ତାଙ୍କର ଅନେକ ଅମଳ (ନିଶା) ଥଲା; ଯଥା - ଚାହା, ଭାଙ୍ଗ, 
ଅଫିମ । ମୁଁ ଅନେକ ସମୟରେ ଜ୍ଵର ରୋଗରେ ପଡ଼ୁଥିଲି | ପୁରୀର ପ୍ରସିଦ୍ଧ କବିରାଜ 
ପୂର୍ଣ୍ଚନ୍ଦ୍ରରଥ ମୋତେ ନିୟମିତ ଚିକିତ୍ସା କରୁଥାନ୍ତି । କିନ୍ତୁ ପଶ୍ିତ ମହାଶୟ ମୋତେ ପ୍ରାୟ 
ପ୍ରତ୍ୟହ ପ୍ରରୋଚନା ଦିଅନ୍ତି ¬ ସୋରିଷ ପରିମାଣର ଅଫିମ ଖାଇଦେଲେ ଜ୍ଵର ବା କୌଣସି 
ରୋଗ ରହିବ ନାହିଁ । ଇଶ୍ଵରଙ୍କ କୃପାରୁ ମୁଁ ପଶ୍ିତ ମହାଶୟଙ୍କର ସେହି ସର୍ବରୋଗହରା 
ଅହିଫେନର ଦାସତ୍ଵ ସ୍ଵୀକାର କରି ନ ଥିଲି । 

୪୩ ସୁଅ ମୁହଁର ପତର 


ମୋର ସାନଭାଇଟି ଅପର ପ୍ରାଇମେରୀ ପର୍ଯ୍ୟନ୍ତ ପଢ଼ି ଘରେ ବସିଥିଲା | ନିକଟତମ 
ମାଇନର ସ୍କୁଲଘରଠାରୁ ୧୫ ମାଇଲ୍‌ ଦୂରରେ ନିମାପଡ଼ାରେ । ମୁଁ ତାକୁ ବୀର 
ନରସିଂହପୁରକୁ ନେଇ ଷଷ୍ଠ ଶ୍ରେଣୀରେ ନାମ ଲେଖାଇଦେଲି | 


ଘରୁ ବାପାଙ୍କର ବାରମ୍ବାର ଟିଠି ଆସେ — ତୋର ଦରମା ଚାଳିଶି ଟଙ୍କା, ସେଥୁରୁ 
ତୁମ ଦୂଇଜଣଙ୍କର ଖରଚ ୧୦ ଟଙ୍କା ହେଲେ ବାକି ୩୦ ଟଙ୍କା ଘରକୁ ପଠାଅ | ତାଙ୍କ 
ମତରେ ଜଣଙ୍କର ଚଳିବା ପାଇଁ ପାଞ୍ଚ ଟଙ୍କା ଯଥେଷ୍ଟ | ମୁଁ ଯେ ପାନଖୁଆରେ କିଛି ଖରଚ 
କରୁଥିଲି; ପରିଟିତ ଭଦ୍ରଲୋକ ଆସିଲେ ତାଙ୍କୁ ସମ୍ବର୍ବନାରେ କିଛି ଖରଚ କରୁଥିଲି, 
ଲୋକ ପଠାଇ ପୁରୀରୁ ଓଷଧ କିଣୁଥୁଲେ, ସେସବୁ ସେ ବିଚାରୁ ନ ଥିଲେ | ଯାହାହେଉ 
ମୁଁ କେବେହେଲେ ତାଙ୍କ ପାଖକୁ -ପନ୍ଦର କୋଡ଼ିଏରୁ ବେଶି ପଠାଇ ପାରି ନଥୁଲି | 


କାକଟତପ୍ରର ମାଇନର ସ୍ଭୁଲରେ ଶିକ୍ଷକତା 


ମୋର ଅସ୍ଥାୟୀ ଚାକିରୀ ଶେଷ ହୋଇଆସିଲା । ସେତେବେଳକୁ ପୁରୀ ଜିଲ୍ଲା 
ବୋର୍ଡ ସ୍ଥିର କଲେ ଯେ ସବୁ ଭର୍ଣ୍ଣାକୁଲାର ସ୍କୁଲକୁ ସାହାଯ୍ୟପ୍ରାପ୍ତ ମାଇନର ସ୍କୁଲରେ 
ପରିଣତ କରାଯିବ ! ତେଣୁ କାକଟପୁର ମି.ଭ. ସ୍ଲକୁ ମି.ଇ. ସୂଲରେ ପରିଣତ କରାଗଲା | 
ସ୍କୁଲର ପରିଚାଳନା ପାଇଁ ଗୋଟିଏ କମିଟି ଗଠିତ ହେଲା । ସେ ଅଞ୍ଚଳର ଜଣାଶୁଣା 
ଓକିଲ ରାୟସାହେବ ବ୍ରହ୍ମାନନ୍ଦ ମହାନ୍ତିଙ୍କ ପ୍ରସ୍ତାବକ୍ରମେ ମୁଁ ହେଡ୍‌ମାଷ୍ଟର ରୂପେ ନିଯୁକ୍ତ 
ହେଲି ! ମୋର ପୂର୍ବ ପରିଚିତ ଜଣେ ବନ୍ଧୁ ମାଟ୍ରିକ୍‌ ପାଶ୍‌ କରିଥିଲେ | ସେ ହେଲେ 
ସେକେଣ୍ଡ ମାଷ୍ଟର | ଭର୍ଣ୍ଣାକୁଲର ସ୍କୁଲର ଭୂତପୂର୍ବ ହେଡପଶ୍ଡିତ ଶ୍ରୀ ଗୋପୀନାଥ ଦୀକ୍ଷିତ 
ହେଉ୍‌ପଡ୍ତିତ ରୂପେ ନିଯୁକ୍ତ ହେଲେ । ଅନ୍ୟ ଜଣେ ଟ୍ରେନିଂପ୍ରାପ୍ତ ପଣ୍ଡିତ ସେକେଶ୍ଠ୍‌ ପଣ୍ଡିତ 
ରୂପେ ରହିଲେ । ମୁଁ ଭର୍ଣ୍ଣାକୁଲର ସ୍କୁଲରେ ପଢ଼ିଲାବେଳେ ଯେଉଁ ଘରେ କାର୍ଯ୍ୟ ଚାଲିଥୁଲା, 
ସେଇ ଘରେ ମାଇନର ସ୍କୁଲର କାର୍ଯ୍ୟ ଚାଲିଲା | ସବୁଲ ଘରର ଏକ ପାଖକୁ ଲାଗି ପୁଲିସ 
ଥାନା ଓ ସମ୍ମୁଖରେ ଗୋଟିଏ କୋଣକୁ ଡାକଘର | ସଡ଼କ ଆରପାଖେ ଗୋଟିଏ ପଡ଼ିଆ 
ଥାଏ । ସେଥୁରେ ପିଲାମାନେ ଖେଳୁଥିଲେ । 


ମୋର ଓ ସେକେଣ୍ଡ ମାଷ୍ଟରଙ୍କର ଆର୍ଥିକ ଅବସ୍ଥା ଭଲ ନ ଥୁଲା | କିନୁ ହେଉ୍‌ପସ୍ତିତ 
ଗୋପୀନାଥ ଦୀକ୍ଷିତଙ୍କର ବିପୁଳ ଧନ ଥିଲା | ସେ ମଙ୍ଗଳା ଠାକୁରାଣୀଙ୍କ ସେବକ ଭାବରେ 
ଯଜମାନମାନଙ୍କଠାରୁ କିଛି କିଛି ପାଉଥଲେ ! କାକଟପୁରରେ ନିଯୁକ୍ତି ପୂର୍ବରୁ ସେ ଅନ୍ୟ 
କେତେକ ଭର୍ଣ୍ଣାକୁଲର ସ୍କୁଲରେ କାର୍ଯ୍ୟ କରିଥଲେ । ତାଙ୍କର ବ୍ୟୟ କିଛି ନଥିଲା କହିଲେ 
ଚଳେ । କିଛି ଜମିଦାରୀ ଥଲା । ଜମିରୁ ଧାନ, ମୁଗ, ବିରି ଇତ୍ୟାଦି ଆସୁଥୁଲା । 
ଯଜମାନଙ୍କଠାରୁ ମାନସିକ ଦ୍ରବ୍ୟ — ଶାଢ଼ୀ, ମେଞ୍ଜୀ, ଛେଳି, ବାଛୁରୀ ପ୍ରଭୃତି ମିଳୁଥିଲା | 

୪୪ ସୁଅ ମୁହଁର ପତର 


ଏହା ଛଡ଼ା ମହାଜନୀରୁ ଆୟ କମ୍‌ ନ ଥିଲା | ବଜାରର ପ୍ରାୟ ସବୁ ଦୋକାନା ତାଙ୍କ 
ପାଖରେ ରଣୀ ଥିଲେ | ତେଣୁ ପାନ ଖାଇବା ଖର୍ଚ୍ଟଟା ଉପରେ ଉପରେ ଚଳିଯାଉଥୁଲା | 
ଥରେ ସେ ମୋତେ ଉପଦେଶ ଦେଇଥିଲେ - ଦେଖନୁ, ଆପଣ ଚାଳିଶି ଟଙ୍କା ପାଇ 
ଅଭାବରେ ପଢୁଛନ୍ତି; କିନୁ ମୁଁ ପଚିଶି ଟଙ୍କା ଦରମାରେ ଜମିଦାରୀ କରିପାରିଛି । ଯିଏ 
ବେଶୀ ଅର୍ଜେ, ସେ ଯେ ଧନୀ ହୋଇପାରିବ; ତାହା ନୁହେଁ | ଯିଏ କମ୍‌ ଖର୍ଚ୍ଚ କରେ, ସେ 
ଧନୀ ହୋଇପାରିବ | ପଣ୍ଡିତେ ଯେ ଏହି ନୀତିକୁ ଅନୁସରଣ କରୁଥିଲେ; ଏଥିରେ ସନ୍ଦେହ 
ନାହିଁ । ସେ କେବେହେଲେ ପରିବା କିଣାରେ ପଇସାଏ ସୁଦ୍ଧା ଖର୍ଚ କରୁ ନ ଥିଲେ | 
ବାଡ଼ିରେ ଯେତିକି ଥିବ, ସେତିକିରେ ଚଳିବ; ନଚେତ କାହା ବାଡ଼ିର ସଜନାଶାଗ କେରାଏ 
ମାଗି ଆଣିଲେ ହେଲା । ଶୁଣିଛି, ସେ ଥରେ ପୁରୀ ଯାଇଥଲେ | ସେ ଓ ଅନ୍ୟ ଜଣେ 
ନରେନ୍ଦ୍ର ପୋଖରୀରେ ସ୍ଵାନ କରିବା ପାଇଁ ଅଧଲାକର ତେଲ କିଣିଲେ | ପଇସାଟିଏ 
ଦେବାରୁ ଦୋକାନୀ ଅଧଲାଟିଏ ଫେରାଇଦେଲା ! ତାଙ୍କୁ ଅଣ୍ଟାରେ ଖୋସି ଗାଧୋଇବା 
ସମୟରେ ଅଞଜ୍ଞାତସାରରେ ଅଧଲାଟି କେଉଁଠାରେ ପଡ଼ିଗଲେ | ବସାକୁ ଆସିବା ପରେ 
ଅଧଲା ହଜିଥବା କଥା ଜଣାପଡ଼ିଲା | ପଣ୍ଡିତେ ତାକୁ ପାଇବା ଆଶାରେ ପ୍ରାୟ ଅଧମାଇଲ 
ବାଟ ଯାଇ ଗାଧୁଆ ତୁଠ ଖୋଜି ଖୋଜି ନିରାଶ ହୋଇ ଫେରିଥିଲେ । ଲୋକେ 
କହୁଥିଲେ ¬ ତାଙ୍କ ନା ଧରିଲେ ସେଦିନ ଖାଇବାକୁ ମିଳିବ ନାହିଁ | 


ସେକେଣ୍ଡ ମାଷ୍ଟର ସୋମନାଥ ଷଡ଼ଙ୍ଗୀ ମଧ୍ଯ କିଛି ଜମି କିଣିବା ପାଇଁ ବ୍ୟାକୁଳ 
ଥିଲେ | ସହଜେ ମୋର ବାପା କିପରି କିଛି ଜମି କିଣିବେ, ସେଥିପାଇଁ ଅଧୀର 
ହୋଇପଡ଼ିଥିଲେ | ମୋଠାରୁ ମୋର ସମସ୍ତ ଦରମା ନେଇଯିବାକୁ ସେ ଦାବି କରୁଥିଲେ | 
ମୁଁ ମଧ୍ଯ ନାଙ୍କ ଦାବିକୁ ନତମସ୍ତକରେ ଗ୍ରହଣ କରିନେଉଥଲି | ଏହି ସମୟରେ କାକଟପୁର 
ମି.ଇ. ସ୍କୁଲ ନିକଟରେ ଏକ ଏକରରୁ କିଛି ଅଧ୍ୂକ ଜମି ବିକ୍ରି ହେବାର କଥା ଥିଲା | 
ତାକୁ କିଣିବାକୁ ଜିଦ୍‌ ଧରିଲେ | ଜମିଖଣ୍ଡକ ମୋ ସ୍ତୀ ନାମରେ କିଣାଗଲା | ବାପା ସେହି 
ଜମି ଉପରେ ଖଣ୍ଡିଏ ଘର ତିଆରି କଲେ | ଅବଶ୍ୟ ସେଥିପାଇଁ ମୋତେ ଟଙ୍କା ଦେବାକୁ 
ପଡ଼ିଥିଲା | 


୧୯ ୨୭ ମସିହାରେ ଏଲ୍‌.ଟି. ପଢ଼ିବା ପାଇଁ ମୁଁ ଟ୍ରେନିଂ କଲେଜକୁ ଦରଖାସ୍ତ 
କଲି | ଏହି ଟ୍ରେନିଂ ପାଇଁ ନିମ୍ପତମ ଯୋଗ୍ୟତା ଥିଳା ଆଇ.ଏ. ପାଶ୍‌; କିନୁ ସେ ବର୍ଷ 
ଯେଉଁ ୨୦ ଜଣ ସ୍ଥାନ ପାଇଥିଲେ, ସେମାନଙ୍କ ମଧ୍ଯରୁ ୪/୫ ଜଣ ଏମ୍‌.ଏ. ଓ ଅନେକ 
ବି.ଏ. ଥିଲେ | 

ସେତେବେଳକୁ ଟ୍ରେନିଂ କଲେଜର ପ୍ରିନସିପାଲ ଥଲେ ଉପେନ୍ଦ୍ରନାରାୟଣ ଦତ୍ତ, 
ମୋର ଭୂତପୂର୍ବ ହେଡମାଷ୍ଟର । ଦରଖାସ୍ତ ପଠାଇବା ସଙ୍ଗେ ସଙ୍ଗେ ମୁଁ ତାଙ୍କ ପୁଅ 

ଭୁବନମୋହନ ଦତ୍ତ ପାଖକୁ ମଧ୍ଯ ଖଣ୍ଡିଏ ଚିଠି ଦେଲି | କିଛିଦିନ ପରେ ଭୁବନ ପାଖରୁ 
ଉତ୍ତର ପାଇଲି - ବାପା କଲେଜରେ ଜଏନ୍‌ କରିବା ପୂର୍ବରୁ ପ୍ରିନ୍‌ସିପାଲ ହ୍ଵିଟ୍‌ମୋର 
ସିଲେକ୍ସନ କରିଯାଇଥିଲେ | ତେଣୁ ସେ ବର୍ଷ ଟ୍ରେନିଂ କଲେଜରେ ପଶିବାର ସମ୍ଭାବନା 
ନାହିଁ । 

ପ୍ରାୟ ଦେଢ଼ମାସ ପରେ ଟ୍ରେନିଂ କଲେଜରୁ ପ୍ରିନ୍‌ସିପାଲ୍‌ ଉପେନ୍ଦ୍ରବାବୁଙ୍କ ସ୍ଵାକ୍ଷରରେ 
ଏକ ଦୀର୍ଘ ପତ୍ର ପାଇଲି । ପତ୍ରଟିର ମର୍ମ ହେଲା ¬ ଯଦି ନିକଟରେ କଲେଜରେ ଗୋଟିଏ 
ସ୍ଥାନ ଖାଲି ହୁଏ, ତେବେ ତୁମ୍ଭେ ଅମୁକ ତାରିଖ ଭିତରେ ଯୋଗଦେଇପାରିବ କି ? 
ତୁମ୍ଭେ ନାମ ଲେଖାଇବା ଦିନଠାରୁ ଭତ୍ତା ( ଅର୍ଥାତ୍‌ ଷ୍ଟାଇପେଣ୍ଟ୍‌ି) ପାଇବ | ଲେକଚର କମ୍‌ 
ହେତୁ ତୁମେ ପରୀକ୍ଷା ଦେବାକୁ ଅଯୋଗ୍ୟ ବିବେଚିତ ହେଲେ କଲେଜ ଦାୟୀ ହେବନାହିଁ 
ଇତ୍ୟାଦି । ମୁଁ ଯୋଗଦେବି ବୋଲି ଫେରନ୍ତା ଡାକରେ ଉତ୍ତର ଦେଲି | ନିର୍ଦ୍ଦିଷ୍ଟ ତାରିଖ 
ହୋଇଗଲା | ମୁଁ ବହୁ କଷ୍ଟ ସ୍ଵୀକାର କରି ବାଟରେ ବର୍ଷାମାଡ଼ ଖାଇ ଚାଲି ଚାଲି କଟକରେ 
ପହଞ୍ଚଲି । ଉପେନ୍ଦ୍ରବାବୁଙ୍କ ଘରେ ଭୁବନ ଓ ତାଙ୍କ ଭାଇ ଗୋବିନ୍ଦ ମୋର ସମସ୍ତ ସୁବିଧା 
କରିଦେଲେ | ସନ୍ଧ୍ୟାବେଳେ ଉପେନ୍ଦ୍ରବାବୁଙ୍କ ସଙ୍ଗେ ଦେଖାହେଲା ! ଅନ୍ୟାନ୍ୟ କଥାବାର୍ଭା 
ହେଲା; କିନ୍ତୁ କଲେଜରେ ଭର୍ଭି ହେବା ବିଷୟରେ ସେ କିଛି କହିଲେ ନାହିଁ । ମୁଁ ମଧ୍ଯ 
କିଛି ପଚାରିଲି ନାହିଁ । ସୁବିଧା ପାଇବାରୁ ମୋତେ କଲେଜରେ ନେବାପାଇଁ ଉପେନ୍ଦ୍ରବାବୁ 
ଦୟା କରିଛନ୍ତି ବୋଲି ମୁଁ ଧରିନେଇଥଲି । ପରଦିନ ସକାଳେ ଜଳଖୁଆ ଖାଇସାରିବା 
ପରେ ଉପେନ୍ଦ୍ରବାବୁ ପଚାରିଲେ ¬ “ “କେତେଦିନ ରହିବ ?”” ବିସ୍ମୟରେ ସ୍ତବ୍ଧ 
ହୋଇଗଲି । ଏ କିପରି ପ୍ରଶ୍ନ ? ରହି ରହି ଉତ୍ତରକଲି ¬ ମୁଁ ଆପଣଙ୍କର ଚିଠି ପାଇ 
ଆଡମିଶନ ଆଶାରେ ଆସିଛି | ସେ କହିଲେ, “ ହଁ ସେ ଚିଠି କଥା ମୋର ମନେଅଛି | 
କିନୁ ମୁଁ ସେଥିରେ ଲେଖିଥିଲି - | the event of a seat falling vacant. କଥା 
ହେଉଛି ଜଣେ ଛାତ୍ରଙ୍କର Lver abscess ଅପରେସନ୍‌ ହୋଇଥଲା, ସେ 
ଭଲହେବାରେ ବିଳମ୍ବ ଘଟୁଥବାରୁ ମୁଁ ସେପରି ଲେଖିଥିଲି | କାଲି ଖବର ପାଇଲି - ସେ 
ସପ୍ତାହକ ଭିତରେ ଭଲ ହୋଇଯିବେ । ତାଙ୍କ ନାମ କାଟି ତୁମକୁ ନେବା ଉଚିତ୍‌ 
ମନେକରୁଛ ? ମୁଁ କହିଲି ¬ ନା, ସେପରି କଲେ ତାଙ୍କ ପ୍ରତି ଘୋର ଅନ୍ୟାୟ ହେବ | 
ଆପଣଙ୍କ ଦୟାରେ ମୁଁ ଆସନ୍ତା ବର୍ଷ ସ୍ଥାନ ପାଇପାରିବି | ପରେ ବୁଝିଥଲି, ସେ ଛାତ୍ରଜଣକ 
ହେଉଛନ୍ତି ଶ୍ରୀଉାମଚନ୍ଦ୍ର ମହାପାତ୍ର, ଏମ୍‌.ଏ. କାବ୍ୟତୀର୍ଥ | 


ଦିନକ ପରେ ଫେରିଗଲି । ପରବର୍ଷ ଏଲ୍‌.ଟି. କସ୍‌ ଉଠିଯିବାର ଶୁଣାଗଲା |. 
ଡି.ଇଡି. କ୍ଲାସ୍‌ ଖୋଲିବ ଓ ସେଥୁରେ ପ୍ରବେଶ ପାଇଁ ନିମ୍ପତମ ଯୋଗ୍ୟତା ହେବ ବି.ଏ. 
ପାଶ୍‌ । ତେଣୁ ମୁଁ ବି.ଏ. ପରୀକ୍ଷା ଦେବାକୁ ସ୍ଥିର କଲି । 

ବି.ଏ. ପରୀକ୍ଷା 

ମୁଁ କେଉଁ କେଉଁ ବିଷୟ ଦେବି ସ୍ପଥିର କରିପାରିଲି ନାହିଁ । ବିଶ୍ଵବିଦ୍ୟାଳୟରୁ 
Courses of Study ମଗାଇଲି |! ଜଣେ ଦୂଇଜଣ ବନ୍ଧୁ ପରାମର୍ଶ ଦେଲେ Eco- 
Nଠmic୯s ହେଉଛି ସହଜ ବିଷୟ | ମୁଁ ଦୁଇଖଣ୍ଡି ବହି ଯୋଗାଡ଼ କରି ପଢ଼ିଲି; କିନ୍ତୁ 
ପାଠ୍ୟପୁସ୍ତକ ତାଲିକାରେ ଭୟ କରିଗଲି । ଏତେ ବହି ମଫସଲରେ କାହୁଁ ଯୋଗାଡ଼ 
କରିବି ? ସଂସ୍କୃତକୁ ଗ୍ରୋଟିଏ ବିଷୟ ଭାବରେ ନେବାରେ ସନ୍ଦେହ ନ ଥିଲା, ସେଥୁରେ 
ବହି ସଂଖ୍ୟା ଅଳ୍ପ | ପୁରୁଣା ବହି ନ ମିଳିଲେ ନୂଆ ବହି କିଣିବାର ସାହସ ଥିଲା । 
ଦେଖୁଲି Philosophyରେ ବହିସଂଖ୍ୟା ମଧ୍ଯ ଅଳ୍ପ | ଦୈବାତ୍‌ ଖଣ୍ଡିଏ Philosophy 
ବହି ମିଳିଗଲା । ସେ ଖଣ୍ଡି ସହଜେ ବୁଝିପାରିଲି । ଦରଖାସ୍ତ ଦାଖଲ କରିବାର ସମୟ 
ହୋଇଗଲା | ମୁଁ hilosophy ଓ ସଂସ୍କୃତକୁ ଏଁଛିକ ବିଷୟ ରୂପେ ସ୍ଥିର କଲି | ଇଂରେଜ 
ଓ ଓଡ଼ିଆ ବାଧ୍ୟତାମୂଳକ ବିଷୟ | . 

Philosophyର ଗୋଟିଏ ପତୁରେ History of Philosophy ( ଦର୍ଶନର 
ଇତିହାସ) ଥଲା | 

ଦୈବାତ୍‌ ଜଣେ ବନ୍ଧୁ ତାଙ୍କର ୩୦ ବହିଟି ନକଲ କରିବାକୁ ଦେଇ ସାହାଯ୍ୟ 
କଲେ । ଦୁଇଟି ପତ୍ରର ବିଷୟ ସମ୍ବନ୍ଧରେ କିଛି ଜ୍ଞାନ ଅର୍ଜ୍ଜନ କଲି | ତୃତୀୟ ପତ୍ରଟି 
ହେଉଛି Ethics ¬ ନିର୍ଦିଷ୍ଟ ପାଠ୍ୟପୁସ୍ତକଟି ଖୁବ୍‌ ବୃହତ୍‌ | ଲେଖକ ଜଣେ ଇଉରୋପୀୟ | 
ପରୀକ୍ଷା ଦୁଇ ତିନିମାସ ଅଛି, ଖଣ୍ଡିଏ £୯ ବହି ଯୋଗାଡ଼ କଲି; କିକୁଂମୋର ସେଥୁରେ 
ଦନ୍ତସ୍ତୁଟ ହେଲାନାହିଁ । ନିତାନ୍ତ ହତାଶ ହୋଇପଡ଼ିଲି; ତଥାପି ପରୀକ୍ଷା ଦେବାକୁ ଆସିଲି । 
ରେଭେନ୍‌ସା କଲେଜ ବୋର୍ଡିଂକୁ ଗଲି | ଶୁଣିଲି ମୋଟରେ ପାଞ୍ଚଜଣ Philosophy 
ପରୀକ୍ଷାର୍ଥୀ ଅଛନ୍ତି । ଜଣକୁ Eis ବିଷୟରେ ପଚାରିଲି । ମୁଁ ପଢୁଥିବା ବହିର ନାମ ଓ 
ମୋର ନୈରାଶ୍ୟ କଥା କହିଲି । ସେ କହିଲେ ¬ ସେ ବହି କଲେଜରେ କେହି ପଢ଼ଚ୍ତି 
ନାହିଁ । .B.Chatterjeeଙ୍କ ବହି ପଢ଼ | ଆମେ ସମସ୍ତେ ସେହି ବହି ପଢ଼ୁ | ତାଙ୍କ 
ବହି ଖଣ୍ଡି ମାଗିଆଣି ଦେଖୁଲି ¬ ପ୍ରକୃତରେ ବିଷୟଟି ଅବୋଧ୍ୟ ନୁହେ । ପଢ଼ିଥିଲେ ମୁଁ 
ମଧ୍ଯ ବିଷୟଟିକୁ ଆୟତ୍ତ କରିପାରିଥାନ୍ତି । ସେ ପରାକ୍ଷାର୍ଥୀ ଜଣକ ମୋତେ ଖୁବ୍‌ ସାହାଯ୍ୟ 
କଲେ ସତ; କିନ୍ତୁ ବହିଖଣ୍ଡିକ ଦେଇପାରିବେ ନାହିଁ ବୋଲି କହିଲେ । ବହୁ ଅନୁରୋଧ 
ପରେ ପରବର୍ଭୀ ଦୂଇ ରାତି ମାଇଁ ସେ ବହି ଖଣ୍ି ଦେଲେ | ମୁଁ ସେହି ଦୂଇ ରାତି ଲାଗିପଡ଼ି 
ଗୁଡ଼ିଏ ନୋଟ୍‌ ଲେଖୁନେଲି; କିନୁୁ ପାଶ୍‌ କରିବାକୁ ଭରସା କରିପାରିଲି ନାହିଁ । 

ଏହି ସମୟରେ ଗୋଟିଏ ବିଜ୍ଞାପନ ଦେଖୁଲି । ଗୋଟିଏ ଫୁଲର ନାମ ଲେଖ 
ପଠାଇଲେ ଯେକୌଣସି ପାଞ୍ଚୋଟି ପ୍ରଶ୍ନର ଉତ୍ତର ଭି.ପି. ଯୋଗେ ମିଳିପାରିବ । 
ସେତେବେଳକୁ ଆମର Philosophy ଛଡ଼ା ଅନ୍ୟସବୁ ବିଷୟରେ ପରୀକ୍ଷା ସରିଥାଏ । 

ମୁଁ ଫୁଲର ନାମ ଲେଖୁ ପ୍ରଥମ ପ୍ରଶ୍ନ ପଚାରିଥଲି ¬ ମୁଁ ବି.ଏ. ପରୀକ୍ଷ ଦେଉଛି; ପାଶ୍‌ 
କରିବି କି ନା ? ଅବିଳମ୍ବେ ଭି.ପି. ଡାକରେ ଉତ୍ତର ଆସିଲା, “ ‘ଏଥର ତୁମେ ପାଶ୍‌ 
କରିପାରିବ ନାହିଁ | କିନ୍ତୁ ଆସନ୍ତା ବର୍ଷ ନିଶ୍ଚୟ ପାଶ୍‌ କରିବ |” ' ସହଜେ ଆଗରୁ ଅhi- 
{0sophy କୁ ଭୟ ଥୁଲା; ଅନ୍ୟ ଦୂଇ ପତ୍ରରେ ସାମାନ୍ୟ ଆଶା ଥୁଲା, କିନୁ Ethics 
ପତ୍ରରେ ଆଶା ଅତି କ୍ଷୀଣ । ମୁଁ ପରୀକ୍ଷା ନ ଦେଇ ଚାଲିଯିବାକୁ ବାହାରିଲି । ଜଣେ 
ପରିଚିତ ବନ୍ଧୁ ମୋର ଏ ପ୍ରସ୍ତାବ ଶୁଣି ପରାମର୍ଶ ଦେଲେ - ଫେଲ୍‌ ହେଲେ ସୁଦ୍ଧା 
ପରୀକ୍ଷାରେ ବସିବାର କ୍ଷତି କଣ ? ପ୍ରଶ୍ନ କିପରି ପଡ଼ୁଛି ଜାଣିପାରିବ । ବର୍ଷକୁ ଭଲଭାବରେ 
ପ୍ରସ୍ତୁତ ହୋଇପାରିବ । ଏକବାରେ ପରୀକ୍ଷା ନ ଦେଇ ଫେଲ୍‌ ହେବାଠାରୁ ପରୀକ୍ଷା ଦେଇ 
ଫେଲ୍‌ ହେଲେ କ୍ଷତି କଅଣ ? ମନର ପରିବର୍ଭନ ହେଲା । ଦୁଇଟି ରାତି ଅନିଦ୍ରା ହୋଇ 
ଯେଉଁ ନୋଟ୍‌ ପ୍ରସ୍ତୁତ କରିଥିଲି, ତାକୁଇ ସମ୍ବଳ କରି Ethics ପରୀକ୍ଷା ଦିନ ପରୀକ୍ଷା 
ହଲ୍‌ରେ ପହଞ୍ଚଲି | ଯଥାତଥା ଅଧେ ପ୍ରଶ୍ନର ଉତ୍ତର କରିପାରିଲି । ପୂର୍ବରୁ ଫେଲ୍‌ ହେବି 
ବୋଲି ନିଶ୍ଚିତଭାବରେ ଧରି ନେଇଥିଲି, ଏବେ କ୍ଷୀଣ ଆଶା ଜାଗିଲା | ସନ୍ଦେହ ଦୋଳାରେ 
ଦୋଦୁଲ୍ୟମାନ ହେଲି | ହୁଏତ ପାଶ୍‌ ହୋଇଯିବି ପରା । 


ସେଇଟା ୧୯ ୨୮ ମସିହାର ଜୁନ୍‌ ମାସ । ଆମ ପରୀକ୍ଷା ଚାଲିଥ୍ୂଲାବେଳେ 
ଅଧ୍ୟାପକ ରତ୍ନାକର ପତି ଦିନେ ଗାର୍ଡ ଥିଲେ | ପରଦିନ ସେ ଆସିଲେ ନାହିଁ । ଶୁଣିଲୁ, 
ପଣ୍ତିତ ଗୋପବନ୍ଧୁ ଦାସଙ୍କର ଶରୀର ଅତ୍ୟନ୍ତ ଅସୁସ୍ଥ ଥିବାରୁ ସେ ସତ୍ୟବାଦୀ ଯାଇଅଛନ୍ତି | 
ଏହାପରେ ସମ୍ବାଦ ମିଳିଲା ଉଚ୍କଳମଣି ଶୋକସାଗରରେ ଭସାଇଦେଇ ସ୍ଵର୍ଗାରୋହଣ 
କରିଅଛନ୍ତି | ତାଙ୍କ ସଙ୍ଗେ ମୋର କିପରି ସମ୍ବନ୍ଧ ଘଟିଥଲା, ଅନ୍ୟତ୍ର କହିବି | 


କାକଟତପ୍ରର ଓ ଗୋପବନ୍ଧୁ 

କାକଟପୁର ଗୋଟିଏ ବନ୍ୟାଗ୍ରସ୍ତ ଅଞ୍ଚଳ । ଦେବୀ, ପ୍ରାଚୀ, କୁଶଭଦ୍ରା ପ୍ରଭୁତି 
ନଦୀର ପ୍ରବଳ ବନ୍ୟାରେ ଏହା ପ୍ରାୟ ପ୍ରତିବର୍ଷ ଶସ୍ୟହାନି ହେତୁ ଦୂର୍ବଶା ଭୋଗୁଥାଏ । 
ଗୋପବନ୍ଧୁ ଅନେକବାର ଏ ଅଞ୍ଚଳକୁ ଯାଇଥାନ୍ତି । ଦୂରବର୍ଭୀ ଗ୍ରାମମାନଙ୍କୁ ଯାଇ 
ଲୋକମାନଙ୍କ ଅବସ୍ଥା ବୁଝି ସାହାଯ୍ୟ ଦେଇଥାନ୍ତି । 

କାକଟପୁରଠାରେ ଗୋଟିଏ ସୂତାକଟା କେନ୍ଦ୍ର ଥାଏ | ସେଠାରେ କେତେଜଣ 
କଂଗ୍ରେସ କର୍ମା ଥାଆନ୍ତି | ଏ ଅଞ୍ଚଳରେ କଂଗ୍ରେସ କାର୍ଯ୍ୟକ୍ରମର ପ୍ରଚାର ଚାଲିଥାଏ । 

ପୁରୀ ଜିଲ୍ଲା ସ୍କୁଲରେ ପଢ଼ିବାବେଳୁଁ ଗୋପବନ୍ଧଙ୍କୁ ଜାଣିଥୁଲି; କିନ୍ତୁ ସେ ମୋତେ 
ମନେରଖିଥଲେ, ଏହା ମୁଁ କଳନା କରି ନ ଥିଲି | କେଜାଣି କାହିଁକି ସେ ମୋତେ ମୋ' 
ନାମରେ ନ ଡାକି ବାବୁଜୀ ବୋଲି ଡାକୁଥିଲେ । କାକଟପୁର ଗଲେ ସେ ମାଇନର ସ୍କୁଲ 
ବୋର୍ଡିଂରେ ରହୁଥିଲେ; ଆମମାନଙ୍କ ସଙ୍ଗେ ବଗଡ଼ାଭାତ, ଡାଲିପାଣି, ଖଡ଼ା ବାଇଗଣ 

ତରକାରୀ ଖାଉଥିଲେ “| କାକଟପୁର ନିକଟବର୍ଭୀ ପତି ସାହିର ଶ୍ରୀ ଆର୍ଁତ୍ରାଣ ଦାସ ଜଣେ 
ପ୍ରାଇମେରୀ ସ୍କୁଲ ଶିକ୍ଷକ ଥିଲେ । ସେ ସର୍ବଦା ଖଦଡ଼ ପିନ୍ଧୁଥଲେ ଓ କଂଗ୍ରେସ ଭକ୍ତ 
ଥିଲେ ! ସେ ପ୍ରାୟତଃ ଗୋପବନ୍ଧୁଙ୍କ ପାଖରେ ରହୁଥିଲେ | ସେ ଅଞ୍ଚଳରେ ଆର୍ଚତ୍ରାଣ 
ଦାସଙ୍କର ଅଖଣ୍ଡ ପ୍ରତିପରି ଥୁଲା | ଗ୍ରାମ୍ୟ ରାଜନୀତିରେ ସେ ଦକ୍ଷ ଥଲେ ଓ ଶତ ଶତ 
ଲୋକ ତାଙ୍କ ଅନୁଗାମୀ ଥଲେ | ଏହି ଯୋଗ୍ୟତା ବଳରେ ସେ ମାଇନର ସ୍କୁଲର ସମ୍ପାଦକ 
ହୋଇପାରିଥଲେ । 

ଥରେ ସକାଳବେଳା ଗୋପବନ୍ଧୁ କୁଅ ମୁଳେ ଥିବା କେତେକ ବଡ଼ ବଡ଼ କଣ୍ଟାମାରିଶ 
ଗଛରୁ ଶାଗ ସଂଗ୍ରହ କଲେ | ଆମେ ମଧ୍ଯ ତାଙ୍କ ସଙ୍ଗେ ଯୋଗଦେଲୁ । ଗୋପବନ୍ଧୁ 
କହିଲେ, “ ହଜାରିବାଗ୍‌ ଜେଲ୍‌ରେ ଏହି ଶାଗକୁ କେହି ଖାଉ ନ ଥୁଲେ | ଆମେ ଏହାକୁ 
ସଂଗ୍ରହ କରି ଖାଉଥିଲୁ ।” ସେଦିନ ନଡ଼ିଆ ଓ କଣ୍ଟାମାରିଶ ଶାଗଭଜା ବଡ଼ ତୁପ୍ତିକର 
ହୋଇଥିଲା | 


ଥାନାଟା ତ ସ୍କୁଲ ହତାକୁ ଲାଗିଥାଏ । ଥାନାର ସବ୍‌ଇନିସ୍‌ପେକ୍ଟର ନାରାୟଣଚନ୍ଦ୍ର 
ଦାସ ମୋତେ ପଚାରନ୍ତି ¬ ଗୋପବନ୍ଧୁବାବୁ କାହିଁକି ଆସିଛନ୍ତି ୨? କେତେଦିନ ରହିବେ, 
କୁଆଡ଼େ କୁଆଡ଼େ ଯିବେ ଇତ୍ୟାଦି । ମୁଁ ଗୋପବନ୍ଧୁଙ୍କୁ ସେ କଥା ପଚାରିଲି । ଗୋପବନ୍ଧୁ 
ଉତ୍ତର କଲେ ¬ ` ତାଙ୍କୁ କହିଦେବ, ସେ ମୋ” ଠାରୁ ସଠିକ୍‌ ବିବରଣୀ ପାଇପାରିବେ । ମୁଁ 
ଲୁଚି ଲୁଚି ରାଜଦ୍ରୋହ ପ୍ରଚାର କରୁନାହିଁ ଯେ ତାଙ୍କଠାରୁ କିଛି ଲୁଚାଇବି । 

ସେ କାଳରେ ଗହମ ରୁଟି ଖାଇବା ପ୍ରଚଳନ ନ ଥୁଲା । ସମସ୍ତେ ଦୂଇବେଳା 
ଭାତ ଖାଉଥିଲେ | ଗୋପବନ୍ଧୁବାବୁ ସକାଳବେଳା ଗସ୍ତରେ ଯିବେ । ବାଟରେ ଖାଇବା 
ପାଇଁ ରାତିରୁ କିଛି ରୁଟି କରୀଯାଇଥୁଲା । ସକାଳର ନିତ୍ୟକର୍ମ ସାରି ସେ କୌଣସି ଗ୍ରାମକୁ 
ଯିବାକୁ ପ୍ରସ୍ତୁତ ହେଲେ | ତାଙ୍କ ଥଳି ପାଖରେ ରୁଟିତକ ଗୋଟିଏ ତାଳପତ୍ର ଭୋଗେଇରେ 
ଥୁଆହୋଇଥାଏ | ଏହି ସମୟରେ କେତେଗୁଡ଼ିଏ ପିଲା ତାଙ୍କୁ ବେଢ଼ିବସିଲେ । ସେମାନଙ୍କ 
ଦୃଷ୍ଟି ଭୋଗେଇ ଉପରେ ଥିବାର ଲକ୍ଷ୍ୟକରି ଗୋପବନ୍ଧୁବାବୁ ତାକୁ ଫିଟାଇ ସେମାନଙ୍କୁ 
ଖଣ୍ଡିଏ ଖଣ୍ଡିଏ ରୁଟି ଦେଉ ଦେଉ ସବୁ ଶେଷ ହୋଇଗଲା | ଜଳଖୁଆ ବିନା ଗୋପବନ୍ଧୁ 
ଯିବାକୁ ବାହାରିଲେ ।! ମୁଁ କହିଲି - “ ' ଆପଣ ସବୁ ରୁଟି ବାଣ୍ଟିଦେଲେ । ଚାରିଟା ପୂର୍ବରୁ 
ଫେରୁନାହାନ୍ତି । ଭୋକରେ କଷ୍ଟ ପାଇବେ ।”” ଦାସେ ଆପଣେ କହିଲେ, “ ' ତୁମର 
ଲଶ୍ବରଙ୍କଠାରେ ବିଶ୍ଵାସ ନାହିଁ ।” ' ଗୋଟାଏ ଶ୍ଲୋକ ବୋଲିଲେ ¬ ମୟୁରା୍ଚିତ୍ରିତା ଯେନ... 
ସତେ ବୃତ୍ତିଂ ବିଧାସ୍ୟତି । 

ସେଦିନ ଗୋପବନ୍ଧୁବାବୁ ସନ୍ଧ୍ୟାବେଳକୁ ଫେରିଲେ । ପଚାରିଲେ; “ ଆଜି 
ଭଗବାନ ଯାହା ଖାଇବାକୁ ଦେଲେ, ସେପରି ଭୋଜନ ଏଠାରେ କେବେ ମିଳି ନ 

ଥିଲା ।” ବୁଝିଲି, ଦିନ ପ୍ରାୟ ବାରଟାବେଳେ ଜଣେ ବ୍ରାହ୍ମଣ ଭଦ୍ରଲୋକ (ସେ ଥଲେ 
ଜଣେ ଭୂତପୂର୍ବ ପୁଲିସ କର୍ମଚାରୀ) ତାଙ୍କୁ ଘରକୁ ଡାକିନେଇ ଉତ୍ତମ ଖାଦ୍ୟପେୟର ବ୍ୟବସ୍ଥା 
କରିଥିଲେ | 

ଆଉଥରେ ଲାଟ୍‌ ସଭା ନିର୍ବାଚନ ସମୟରେ ସେ ପଣ୍ଡିତ ଲିଙ୍ଗରାଜଙ୍କ ସପକ୍ଷରେ 
ପ୍ରଚାର କରିବାକୁ ଯାଇଥିଲେ, ସଭାରେ ସେ କହିଲେ,  ' ଲିଙଗରାଜବାବୁ ବିଶ୍ଵବିଦ୍ୟାଳୟର 
ଉଚ୍ଚତମ ଏମ୍‌.ଏ.ର ଉପାଧ୍ବ ପାଇଥଲେ | ସରକାରୀ ଚାକିରି କରି ଶହ ଶହ ଟଙ୍କା ଦରମା 
ପାଉଥିଲେ | ଦେଶ ପାଇଁ ସେ ଚାକିରି ଛାଡ଼ିଛନ୍ତି । ଦାରିଦ୍ର୍ୟକୁ ବରଣ କରିଛନ୍ତି | ବିହାର 
ଓଡ଼ିଶା ଲାଟ ସଭାର ସଭ୍ୟ ହେବାପାଇଁ ତାଙ୍କୁ ଛିଡ଼ା କରାଯାଇଅଛି | ତୁମେମାନେ ତାଙ୍କୁ 
ଭୋଟ ଦେଲେ ତାଙ୍କର ଢୋକପାଣିର ବ୍ଯବସ୍ଥା ହୋଇପାରିବ । “ ସଭା ଶେଷରେ 
ଫେରିଗଲାପରେ ବାଟରେ ମୁଁ କହିଲି — “ ‘ଆପଣ ଆଜି ଲିଙ୍ଗରାଜବାବୁଙ୍କ ଅତି ଛୋଟ 
କରି ଥୋଇଦେଲେ | ଲିଙ୍ଗରାଜବାବୁ ଚାକିରି ବିନା ପେଟ ପେଶଷିବାକୁ ଅକ୍ଷମ, ଏପରି 
ଧାରଣା ଲୋକଙ୍କ ଭିତରେ ସୃଷ୍ଟି ହୋଇଥିବ । 

ଦାସେ ଆପଣେ କହିଲେ, ‘ “ନା, ମୁଁ ସେପରି କହି ଠିକ୍‌ କରିଛି । ସଭାରେ 
ଯେଉଁ ଲୋକମାନେ ଥଲେ, ସେମାନେ ନିରକ୍ଷର, ଦରିଦ । ସେମାନେ ରାଜନୀତି କଅଣ 
ଜାଣନ୍ତି ନାହିଁ, କେବଳ ଜାଣନ୍ତି କିପରି ପେଟ ଚାଖଣ୍ଡକ ପୂରିବ ।! ମୁଁ ତ ତୁମଭଳି 
ପାଠପଢ଼ୁଆଙ୍କୁ କହୁ ନ ଥଲି । ଲୋକେ ଠିକ୍‌ ବୁଝିଛନ୍ତି । ଲିଙ୍ଗରାଜବାବୁଙ୍କୁ ସେମାନେ 
ଭୋଟଦେବେ । ' ' ବାସ୍ତବରେ ଲିଙ୍ଗରାଜବାବୁ ସେଥର ନିର୍ବାଚିତ ହୋଇଥଲେ । 


ଅନ୍ୟ ଥରକର କଥା ସ୍ମରଣ ହେଉଛି । ଗୋପବନ୍ଧୁଙ୍କ ସହିତ ଜଣେ ହିନ୍ଦାଭାଷୀ 
ଯାଇଥିଲେ | ସଙ୍ଗରେ ଗୁଡ଼ିଏ ବହି ନେଇଥୁଲେ ! ତାଙ୍କଠାରୁ ମାଗିନେଇ ଦୂଇ ତିନିଖଣ୍ଡ 
ବହି ମୁଁ ପଢ଼ିଥିଲି | ସେଗୁଡ଼ିକ ଥଲା Indian Economics ¢ Politics ବିଷୟରେ | 
ବହି ଉପରେ ଥିଲା 'Tilak School of Politics'ର ମୋହର | ଖୁବ୍‌ ସମ୍ଭବ ତାଙ୍କର 
ନାମ ଥଲା ମୋହନଲାଲ | ବର୍ଉମାନ ଯେଉଁ ମୋହନଲାଲ ଲୋକସେବକ ମଣ୍ଡଳ 
(Servants of People's Society)ର ଜଣେ ଖ୍ୟାତନାମା ସଭ୍ଯ, ହୁଏତ ସେ 
ସେହି ହୋଇଥିବେ । 

ଗୋପବନ୍ଧୁ ନିଜେ ନ ହସି ଅନ୍ୟକୁ ହସାଇପାରୁଥଲେ । ନିଜେ କାନ୍ଦି ଲୋକଙ୍କୁ 
କନ୍ଦାଇ ପାରୁଥିଲେ | 


ମୁଁ ବି.ଏ. ପରୀକ୍ଷା ଦେଉଥୁବାବେଳେ ସେ ସ୍ବର୍ଗକୁ ଚାଲିଗଲେ | ପରୀକ୍ଷା ଦେଇସାରି 
ପୁରୀରୁ ତାଙ୍କ ଅନ୍ତିମଶଯ୍ୟାର ଦୂଇଟି ଫଟୋ କିଣି ନେଇଥୁଲି । ଗୋଟିକରେ ତାଙ୍କ ମୁତ୍ୟୁଶଯ୍ୟା 
ନିକଟରେ ପଣ୍ତିତ ନୀଳକଣ୍ଡ ଆଚାର୍ଯ୍ୟ ହରିହର, ଅଧ୍ୟାପକ ରତ୍ନାକର ପତି ପ୍ରଭୃତି ଥଲେ । 

୫୦ ସୁଅ ମୁହଁର ପତର 


ଅନ୍ୟଟିରେ ତାଙ୍କୁ କେତେ ଜଣ ଟେକି ଧରିଥିଲେ | ସେତେବେଳକୁ ସେ ଲଣଶ୍ଡିତ ମସ୍ତକ 
ଥିଲେ ! ଶେଷୋକ୍ତ ଫଟୋଟି ଏବେ କୌଣସିଠାରେ ପ୍ରକାଶିତ ହେବାର ଦେଖାଯାଏ 
ନାହିଁ । 

ବି.ଏ. ପରୀକ୍ଷା ଦେବାପରେ କୌଣସି କାର୍ଯ୍ୟରେ ପୁରୀ ଆସିଥିଲି । ଦିନ ପ୍ରାୟ 
ବାରଟାବେଳେ ଶୁଣିଲି ବି.ଏ. ପରୀକ୍ଷା ଫଳ ବାହାରିଛି । କେଉଁ ପତ୍ରିକାରେ ବାହାରିଛ, 
ଜାଣିବାକୁ ଦଶଜଣଙ୍କୁ ପଚାରିବାକୁ ହୋଇଥିବ । ଜଣାଗଲା - ପାଟନାର Search 
Light ପତ୍ରିକାରେ ବାହାରିଛି | ସେ ପତ୍ରିକା ରଘୁନନ୍ଦନ ଲାଇବ୍ରେରୀ ଛଡ଼ା ଅନ୍ୟତ୍ର ମିଳିବାର 
ସମ୍ଭାବନା ନ ଥଲା । ନ ଖାଇ ନ ପିଇ ଚାରିଟା ପର୍ଯ୍ୟନ୍ତ ଅପେକ୍ଷା କଲି | ଲାଇବ୍ରେରୀ 
ଫିଟିଲା; ପତ୍ରିକା ମଧ୍ଯ ମିଳିଲା | ହାତ ଥରୁଥାଏ, ଛାତି ଧଡ଼ପଡ଼ ହେଉଥାଏ | ଫଳ କଅଣ 
ହୋଇଥିବ ? 

ଯାହାହେଉ ଦେଖୁଲି, ମୁଁ ଓ ମୋର ବନ୍ଧୁ ଦୟାନିଧଵ ମିଶ୍ର (ମୋର ଦୟା ଭାଇନା) 
ଦୁହେଁଯାକ ପାଶ୍‌ କରିଛୁ । ଏହି ଦୟା ଭାଇନା ସତ୍ୟବାଦୀ ବନବିଦ୍ୟାଳୟର ଛାତ୍ର ଥିଲେ | 
ସେ କେଉଁଠି ଜଣେ ମଡେଲ ବା ଆଦର୍ଶ ଛାତ୍ର ଥିଲେ | ୧୯ ୨ ୨- ୨୩ରେ ପଢ଼ା ଛାଡ଼ି 
ଆଠ ଦଶ ଟଙ୍କା ଭତ୍ତା ନେଇ କଂଗ୍ରେସର ପ୍ରଚାର କାର୍ଯ୍ୟ କରୁଥିଲେ | ପରେ ପୁଣି 
ପଢ଼ିଥିଲେ । ଶେଷ ଜୀବନରେ ସେ କଣ୍ଡାକ୍ଟରୀ କରୁଥିଲେ | ଏଥୁମଧ୍ଯରେ ତାଙ୍କ କାଳ 
ହୋଇଯାଇଅଛି । ମୋର ବି.ଏ. ସାର୍ଟିଫିକେଟ୍‌ ଏହିପରି ଥିଲା | 


PATNA UNIVERSITY 
Bachelor of Arts 


This is to certify that Sridhar Das obtained the degree of 
Bachelor of Arts in this University at the Supplementary 
Examination in the year 1928. 


Patna University S. Suttan Ahmed 
The 17th November 1928 Vice-Chancellor 


ବି.ଏ. ପାଶ୍‌ ପରେ ମୋ” ମନରେ ଖୁବ୍‌ ଆନନ୍ଦ ଓ ଅଭିମାନ ଆସିଥିଲା | ଯେଉଁ 
ତଥାକଥିତ ଜ୍ୟୋତିଷମାନେ ଭବିଷ୍ୟତ ବାଣୀ କହି ଅର୍ଥ ଉପାର୍ଜନ କରନ୍ତି, ସେମାନଙ୍କ 
ପ୍ରତି ମୋର ଅବିଶ୍ବାସ ଆସିଲା | ସେମାନେ ପ୍ରତାରକ ବୋଲି ଧାରଣା ଜନ୍ମିଲା; କିନ୍ତୁ 
ଏବେ ଦେଖୁଛି, ଯେଉଁମାନେ ଦେଶର କର୍ଣ୍ଣଧାର ହେଉଅଛନ୍ତିୟ ଲୋକସଭାର ସଭ୍ଯ 
ହେଉଅଛନ୍ତି, ଏପରିକି ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀ ସୁଦ୍ଧା ଜ୍ୟୋତିଷଙ୍କ ଦ୍ଵାରା ପରିଚାଳିତ | 

୫୧ ସୁଅ ମୁହଁର ପତର 


ରୁଷିଆର ଶେଷ ସମ୍ପାଟ ଜାର ରାସପୁତିନ୍‌ ବୋଲି ଜଣେ ବାବାଜୀଙ୍କ କଥାରେ ବସୁଥଲେ, 
ଉଠୁଥିଲେ; ତେବେ ଆମର ପ୍ରଧାନମନ୍ତ୍ରୀ ବା ଶାସକମାନେ ଧୀରେନ୍ଦ୍ରନାଥ ବ୍ରହ୍ମଚାରୀଙ୍କ 
ଭଳି ତଥାକଥତ ସାଧୁ ସନ୍ଧ୍ଯାସୀଙ୍କ ଦ୍ଵାରା ଚାଳିତ ହେବାରେ ଆଶ୍ଚର୍ଯ୍ୟ କଅଣ ? ତଥାପି 
କେତୋଟି ଘଟଣା ପ୍ରତ୍ୟକ୍ଷ ଦେଖୁ କେତେକ ଲୋକଙ୍କର ଅଭୁତ ଶକ୍ତି ଥବାର ବିଶ୍ଵାସ 
ହୁଏ | 

ଆନନ୍ଦ ହୋତା ପଞ୍ଜୁଆମା ଶାସନର ଜଣେ ବ୍ରାହ୍ମଣ । ବାଣପୁର ଅଞ୍ଚଳରେ ସେ 
ସର୍ବଜାଣ ବୋଲି ପରିଚିତ | ତାଙ୍କୁ କିଛି କହିବାକୁ ହୁଏ ନାହିଁ | ତୁମ୍ଭର କଅଣ ହଜିଛି ବା 
ଚୋରିଯାଇଛି, ସେ ନିଜେ କହିଦିଅନ୍ତି | କେଉଁଠାରେ ମିଳିବ କି ନାହିଁ, ତାହା କହିଦିଅନ୍ତି 
ନିଜ ଅନୁଭୂତିରୁ ଜାଣିଛି, ସେ ହଜିଥିବା ବା ଚୋରିଯାଇଥବା ଜିନିଷର ସଠିକ୍‌ ବିବରଣୀ 
ଦିଅନ୍ତି; କିନ୍ତୁ ଜିନିଷର ମିଳିବା ବିଷୟରେ ଯାହା କହିଥା'ନ୍ତି, ତାହା ପ୍ରାୟ ଘଟେ ନାହିଁ । 
ସେ ନିଜେ ମାଲିମକଦ୍ଦମାରେ ବିବ୍ରତ ଥଲେ; ଅଥଚ ମକଦ୍ଦମାର ଭବିଷ୍ୟତ ବିଷୟରେ 
କିଛି ଜାଣି ନ ଥଲେ | 

ବି.ଏ. ପାଶ୍‌ କରିବା ପରେ ମାଇନର ସ୍କୁଲରେ ରହିବାକୁ ଅନିଚ୍ଛା ଜନ୍ମିଲା । 
ହାଇସ୍କୁଲରେ ଶିକ୍ଷକତା କରିବାକୁ ମନ | ଦୈବଯୋଗକୁ ମୁଁ କେତେକ ଲୋକଙ୍କ ନିକଟରେ 
ଅପ୍ରିୟ ହୋଇପଡ଼ିଲି ¦ ସେ ସ୍କୁଲ ଛାଡ଼ିଦେଲି | 


ହାଇସ୍ଜୁଲରେ ଶିକ୍ଷକଡା 


ସେତେବେଳକୁ ଓଳସିଂହରେ ସ୍ଥାନୀୟ ଜମିଦାର ଦାଶରଥ ପଟ୍ଟନାୟକ 
ପୃଷ୍ଠପୋଷକତାରେ ଗୋଟିଏ ନୂଆ ହାଇସ୍କୁଲ ବସିଥାଏ । ମୁଁ ସେହି ସ୍କୁଲରେ ଜଣେ 
ସହକାରୀ ଶିକ୍ଷକ ରୂପେ ନିଯୁକ୍ତ ହେଲି । ଦରମା ମାସିକ ସତୁରୀ ଟଙ୍କା; କିନୁ ନବେ ଟଙ୍କା 
ସ୍ଵାକ୍ଷର କରୁଥାଏ | 


ଏହି ସ୍କୁଲର ପ୍ରଧାନ ଶିକ୍ଷକ ଥିଲେ ଶ୍ରୀ ଜଗମୋହନ ପଟ୍ଟନାୟକ | ସେ ଆଇ,ଏ. 
ପାଶ୍‌ କରିଥଲେ । ଆସିଷ୍ଟାଣ୍ଟ ହେଡମାଷ୍ଟର ଥଲେ ଶ୍ରୀ ବିଛୁନ୍ଦରଣ ପଟ୍ଟନାୟକ ବି.ଏ. 
( ଅନର୍ସ) । ଜଗମୋହନବାବୁ ସେଠାରେ ମାଇନର ସ୍ୁଲର ହେଡଙମାଷ୍ଟର ଥଲେ ଓ ତାଙ୍କରି 
ଯତ୍ନରେ ସ୍କୁଲଟି ହାଇସ୍କୁଲରେ ପରିଣତ ହୋଇଥଲା ! ଏହି କାରଣରୁ ତାଙ୍କ ଯୋଗ୍ୟତାର 
ଅଭାବସତ୍ତ୍ବେ ତାଙ୍କୁ ହେଡ୍‌ମାଷ୍ଟର ଭାବେ ରଖାଯାଇଥଲା ଓ ସେ ବି.ଏ. ପରୀକ୍ଷା ଦେଇ 
ପାଶ୍‌ କରିବାକୁ ଉଦ୍ୟମ କରୁଥିଲେ । ବିଛୁନ୍ଦବାବୁ ମୋର ପୂର୍ବ ପରିଚିତ ବନ୍ଧୁ ଥଲେ; 
କିନୁ ଭିତରେ ଭିତରେ ସେ ଜଗମୋହନବାବୁଙ୍କର ଘୋର ବିରୋଧ ଥଲେ ଓ ମୋତେ 
ଚପାଇ ରଖୁବାକୁ ଚାହୁଁଥିଲେ | ଜଗମୋହନବାବୁ ବି.ଏ. ପରୀକ୍ଷାରେ ଅକୃତକାର୍ଯ୍ୟ ହେବାରୁ 

୫୨ ସୁଅ ମୁହଁର ପତର 


ବିଛୁନ୍ଦବାବୁ ହେଡମାଷ୍ଟର ହେବାର ଏକ ବିରାଟ ଷଡ଼ଯନ୍ତ୍ର ଚଳାଇଥୁଲେ | ପିଲାମାନଙ୍କ 
ଭିତରେ ଦୂଇଟି ଦଳ ସୃଷ୍ଟି ହୋଇଗଲା | ଜଗମୋହନବାବୁଙ୍କୁ ବାହାର କରି ହେଡ୍‌ମାଷ୍ଟର 
ହେବାପାଇଁ ସେ ଇନିସ୍‌ପେକ୍ଟରଙ୍କ ସୁପାରିଶ ନେଲେ । ପରିସ୍ଥିତି ନିତାନ୍ତ ଦୂଷିତ 
ହୋଇଗଲା । ଏହି ସମୟରେ ମୁଁ ‘ ଯଃ ପଳାୟତେ ସ ଜୀବତି” ନୀତି ଧରିଲି । 
ସେକ୍ରେଟେରୀ ଓ ପ୍ରତିଷ୍ଠାତା ଦାଶରଥୁ ପଟ୍ଟନାୟକଙ୍କର ସୁପାରିଶ ନେଇ ମୁଁ କଲେଜରେ 
ଡି. ଇଡ଼ି. ପଢ଼ିବାକୁ ଦରଖାସ୍ତ ପଠାଇଦେଲି | ଏହାର ପୂର୍ବବର୍ଷ ଠାରୁ ଟ୍ରେନିଂ କଲେଜରୁ 
ଏଲ୍‌.ଟି. ଉଠିଯାଇଥଲା ଓ ଡି.ଇଡ଼ି. ପାଠ୍ୟକ୍ରମ ପ୍ରବର୍ରିତ ହୋଇଥଲା | ପ୍ରବେଶ ପାଇଁ 
ନିମ୍ପତମ ଯୋଗ୍ୟତା ହୋଇଥିଲା ବି.ଏ. ପାଶ୍‌ | 

ଏଥମଧ୍ଯରେ ହ୍ବିଟ୍‌ମୋର ସାହେବ ଛୁଟିରୁ ଫେରିଆସିଥଲେ । ଉପେନ୍ଦ୍ରବାବୁ 
ବାଲେଶ୍ବରକୁ ସ୍ଥାନାନ୍ତରିତ ହୋଇଥିଲେ । ମୁଁ ଟ୍ରେନିଂ କଲେଜରେ ଯୋଗଦେବା ଫଳରେ 
ଜଗମୋହନ ¬ ବିଛୁନ୍ଦ ସଂପର୍କରୁ ଦୂରରେ ରହିଗଲି | ସେହି ସଂଘର୍ଷବେଳେ ବିଛୁନ୍ଦବାବୁ 
ମୋ' ବିରୋଧରେ କେଉଁଠି କେତେକ ଅଭିଯୋଗ ଆଣିଥିଲେ | ସେଥିରୁ ଗୋଟିଏ 
ହେଲା ¬ ସେ ପ୍ରଧାନଶିକ୍ଷକ ଥିବା ସମୟରେ ମୁଁ ତାଙ୍କୁ ନ ଜଣାଇ ସେକ୍ରେଟେରୀଙ୍କ 
ଜରିଆରେ ଟ୍ରେନିଂ କଲେଜକୁ ଦରଖାସ୍ତ କରିଥିଲି | ଏହାଶୁଣି କେଉଁଠି ଇନିସ୍‌ପେକ୍ଟର 
କହିଥିଲେ ¬ ସେଥର କାରଣ ଦରଖାସ୍ତକାରୀଙ୍କୁ ନ ପଚାରି ସେକ୍ରେଟେରୀଙ୍କ ପଚାରିବା 
ଉଚିତ । ଯାହାହେଉ ନଅମାସ ପାଇଁ ଛୁଟିନେଇ କଟକ ଟ୍ରେନିଂ କଲେଜରେ ଯୋଗଦେଲି | 


କଟକ ଶଟେଜିଂ କଲେଜରେ ଜଅ ମାସ 


୧୯ ୨୯ ମସିହା ଜୁଲାଇ ମାସରେ ଟ୍ରେନିଂ କଲେଜରେ ଯୋଗଦେବାକୁ କଟକ 
ଗଲି । ସେତେବେଳେ ଯେଉଁ ଘରେ କଟକ ଟ୍ରେନିଂ କଲେଜ (ଆଧୁନିକ ରାଧାନାଥ 
ଟ୍ରେନିଂ କଲେଜ) ହେଉଥୁଲା, ତାହା ଥିଲା ରେଭେନ୍‌ସା କଲେଜିଏଟ ସ୍କୁଲ ନିକଟରେ | 
ଘରଟି ଦୂଇ ମହଲା, ତଳ ମହଲାରେ କଲେଜ, ଉପର ମହଲାରେ ପ୍ରିନ୍‌ସିପାଲ ହ୍ବିଟମୋରଙ୍କ 
ଆବାସ | ତାହାଠାରୁ ଅଳଛଦୂରରେ ଥଲା କଲିଜିଏଟ୍‌ ସ୍କୁଲ ହେଡ୍‌ମାଷ୍ଟରଙ୍କ ବସାଘର । 
ଏବେ ସେସବୁ ଘରର ଅଭିବୃଵି ଘଟି ସେଠାରେ ସବ୍‌ ଜଜ୍‌ ପ୍ରଭୃତି ଅଦାଲତ ହେଉଛି | 
ଟ୍ରେନିଂ ସ୍କୁଲ ବୋର୍ଡିଂରେ ତଳ ମହଲାରେ କେତେକ ବଖରା ଟ୍ରେନିଂ କଲେଜର 
ଛାତ୍ରମାନଙ୍କ ପାଇଁ ଛାଡ଼ି ଦିଆଯାଇଥୁଲା ! ମୁଁ ସେହି ବୋର୍ଡିଂରେ ଗୋଟିଏ ସ୍ଥାନ ପାଇଥୁଲି । 

କଲେଜରେ ପ୍ରିନସିପାଲଙ୍କ ଛଡ଼ା ଜଣେ ମାତ୍ର ଅଧ୍ୟାପକ ଥୁଲେ | ତାଙ୍କର ନାମ 
ମହେଶ ପ୍ରସାଦ ସରକାର | ଏହି ଦୂଇଜଣ ପ୍ରାୟ ସବୁ ବିଷୟରେ ପଢ଼ାଉଥିଲେ | କେବଳ 
ଟ୍ରେନିଂ ସ୍କୁଲର ହେଡମାଷ୍ଟର ଶ୍ରୀ ଭୀମ ରାଉତ କିଛିଦିନ ପାଇଁ Mathematics Method 
ପଢ଼ାଇବାକୁ ଯାଇଥିଲେ | Medical! ସୁଲର ଜଣେ ଡାକ୍ତର କିଛିଦିନ ପାଇଁ Hygiene 

୫୩ ସୁଅ ମୁହଁର ପତର 


ଓ First-Aid ଶିକ୍ଷା ଦେଇଥିଲେ ଓ କଲେଜିଏଟ୍‌ ସ୍କୁଲର ଡ୍ରଇଂ ଶିକ୍ଷକ କେତେଥର 
ଅକ୍ଷର ଲିଖନ ଓ ଡ୍ରଇଂ ବିଷୟରେ କିଛି ଶିକ୍ଷା ଦେଇଥିଲେ । କଲେଜର ଦୂଇ ଜଣ 
କିରାନୀ ଥଲେ | 

କଲେଜର ଛାତ୍ର ସଂଖ୍ୟା ୨୦ ଥୁଲା | ଏମାନଙ୍କ ମଧ୍ଯରେ ଚାରି ପାଞ୍ଚ ଜଣ ଥିଲେ 
ଏମ୍‌.ଏ. | ଛାତ୍ରମାନଙ୍କ ଭିତରୁ କେତେଜଣ ଥିଲେ ଶିକ୍ଷା ବିଭାଗର କର୍ମଚାରୀ ( ଅର୍ଥାତ୍‌ 
ହାଇସ୍କୁଲ ଶିକ୍ଷକ ବା ସ୍କୁଲ ସବ୍‌ଇନିସ୍‌ପେକ୍ସର) । ସେମାନଙ୍କୁ ଟ୍ରେନିଂ ପଢ଼ିବା ପାଇଁ 
ସରକାର ପଠାଉଥଲେ ଓ ସେମାନଙ୍କ ନିଜ ନିଜ ସ୍ଥାୟୀ ଚାକିରିର ଦରମା ପାଉଥଲେ । 
ଏମାନେ ସମସ୍ତେ ଓଡ଼ିଆ ନ ଥଲେ ! ବିହାର ଓ ଓଡ଼ିଶା ପ୍ରଦେଶରୁ ନିର୍ବାଚନ 
କରାଯାଇଥିବାରୁ ସେମାନଙ୍କ ଭିତରେ କେତେଜଣ ବିହାରୀ ଓ କେତେଜଣ ବଙ୍ଗାଳୀ 
ଥିଲେ । ମୋଟ ଉପରେ ଓଡ଼ିଆ ଛାତ୍ରଙ୍କ ସଂଖ୍ୟା ଅଧ୍ବକ ଥଲା | ରାଞ୍ଚି ଜିଲ୍ଲା ସ୍କୁଲରୁ 
ଆସିଥବା ବଙ୍ଗାଳୀ ଛାତ୍ର ଯତୀନ୍‌ ଓ ବିହାରରୁ ଆସିଥିବା ରାସବିହାରୀ ରାୟ ଓ ଗୋବିନ୍ଦ 
ମିଶ୍ରଙ୍କ କଥା ମନେଅଛି । ଓଡ଼ିଆମାନଙ୍କ ମଧ୍ଯରୁ ଶ୍ରୀ ଲୋକନାଥ ମହାପାତ୍ର, କାହୁଚରଣ 
ଦାସ, ସିବେଶ୍ଵର ଦାସ, ମଧୁସୂଦନ ମିଶ୍ର ଜନୈକ ମୁସଲମାନ ଛାତ୍ର: ଯେ କି ଖାଁ ସାହେବ 
ବୋଲି ପରିଚିତ ଥଲେ | ଭୋଳାନାଥ ସାହୁ, ରାଧାଚରଣ ସାହୁ, ଗୋପୀନାଥ ମହାପତ୍ର, 
ହରି ମଳିକ ପ୍ରଭୃତିଙ୍କ ନାମ ମନେପଡୁଛି । 


ଏହି କଲେଜରେ ନାମ ଲେଖାଇବାର ଅଛଵିନ ପରେ ହରି ମଳିକଙ୍କର 
€ 6ebral Malaria ରୋଗରେ ମୁତ୍ୟୁ ଘଟିଥିଲା | ସେ ହରିଜନ ଥିବାରୁ ବୋର୍ଡିଂରେ 
ରହି ନ ଥଲେ | ସତ୍ୟବାଦୀ ସ୍କୁଲର ଭୂତପୂର୍ବ ଛାତ୍ର ଚନ୍ଦ୍ରଶେଖର ମିଶ୍ର (ବି.ଏ. ପାଶ୍‌, 
ଅମ୍ବିକା ପ୍ରେସ୍‌୍ର ଅଧୁକାରୀ)ଙ୍କ ପାଖେ ରହୁଥିଲେ । ଲୋକନାଥ ମହାପାତ୍ର, କଲିକତା 
ବିଶ୍ଵବିଦ୍ୟାଳୟରୁ ଓଡ଼ିଆରେ ଏମ୍‌.ଏ., କଳାହାଣ୍ଡି ରାଜ୍ୟ ସରକାରଙ୍କ ଦ୍ଵାରା ପ୍ରେରିତ 
ହୋଇଥୂଲେ | ଖାଁ ସାହେବ ଓ ମଧୁସୂଦନ ମିଶ୍ର, ଡାକନାମ ମଙ୍ଗୁ ମିଶ୍ର ସ୍କୁଲ ସବ୍‌ଇନିସ୍‌ପେକ୍ଟର 
ଥାଇ ସରକାରଙ୍କ ଦ୍ଵାରା ପ୍ରେରିତ ହୋଇଥଲେ । ଅଧ୍ଵକାଂଶ ଛାତ୍ରଙ୍କର ମାସିକ ୩୦ 
ଟଙ୍କାର ବୃତ୍ତି ଚଳିବା ପାଇଁ ଯଥେଷ୍ଟ ଥଲା | ବ୍ୟୟ ସଙ୍କୋଚ କଲେ ପାଞ୍ଚଟଙ୍କା ପର୍ଯ୍ୟନ୍ତ 
ଚଳିବାର ସମ୍ଭାବନା ଥିଲା । 

ଅଧ୍ୟାପକ ମହେଶ ପ୍ରସାଦ ସରକାର କ୍ଷୀଣକାୟ ଓ କଠୋର ପରିଶ୍ରମୀ ଥଲେ | 
ରାଞ୍ଚି ଜିଲ୍ଲା ସ୍କୁଲର ଶିକ୍ଷକ ଥିବାବେଳେ ନିଜ ବେତନରୁ ସଞ୍ଚୟ କରି ବିଲାତ ଯାଇଥିଲେ 
ଓ ଏଡିନ୍‌ବରାରୁ ଏମ୍‌. ଏଡ୍‌. ପାଶ୍‌ କରିଥିଲେ | ସେଠାରୁ ଆସି ଅଧ୍ୟାପକ ଭାବରେ ନିଯୁକ୍ତ 
ହୋଇଥିଲେ । ଛାତ୍ରମାନଙ୍କ ପ୍ରତି ତାଙ୍କର ବ୍ୟବହାର ଭଦ୍ରୋଚିତ ଥୁଲା ¦ ପ୍ରିନ୍‌ସିପାଲ୍‌ 
ଏଫ୍‌. ବି. ହିଟ୍‌ମୋର ଥଲେ ଖୋଦ୍‌ ଲଣ୍ଡନ ସହରର ବାସିନ୍ଦା; କିନୁ ତାଙ୍କର ନିଜର ଘର 

ନ ଥଲା ବୋଲି ସନ୍ଦେହ ହୁଏ । କାରଣ ଏଠାରୁ ଯିବାପୂର୍ବରୁ ଗୋଟିଏ ହୋଟେଲର 
ଠିକଣା ଦେଇ ଯାଇଥୁଲେ । ହ୍ବିଟ୍‌ମୋର ସାହେବ ଥିଲେ ପକ୍କା ଇଂରେଜ | 
ଭାରତବିଦ୍ବେଷୀ । ସେ କୌଣସି ସୁଯୋଗ ପାଇଲେ ଆମ ଜାତୀୟତାକୁ ଆକ୍ରମଣ 
କରୁଥୁଲେ | ଭାରତର କିଛି ନିନ୍ଦା ନ ଗାଇଲେ ତାଙ୍କ ଖାଦ୍ୟ ହଜମ ହୁଏନାହିଁ | ତାଙ୍କର 
ଅସନ୍ତୋଷ ଥାଏ ଫକସ୍‌ ସାହେବ କାହିଁକି ତାଙ୍କ ଉପରେ ରହି ଡି.ପି.ଆଇ ଭାବରେ 
ବେଶୀ ଦରମା ପାଇବେ |! ଲାଇବ୍ରେରୀରେ Miss Catherine Mayowର Mother 
!ndia ବହି ଥଲା | ଏହି ବହିରେ ଭାରତର ଭୀଷଣ କୃତ୍ସାରଟନା କରାଯାଇଛି । ମହାତ୍ସାଗାନ୍ଧୀ 
ମିସ୍‌ ମେୟୋଙ୍କ ସମ୍ବନ୍ଧରେ କହିଥିଲେ 'She was a gutter Inspector’ ଏ ବହିର 
ପ୍ରତିବାଦ ସ୍ଵରୂପ ‘Father India’ 'Unhappy India’ ପ୍ରଭୁତି ବହି ଲେଖାଯାଇଅଛି; 
କିନଧୁ ପ୍ରିନସିପାଲ ସାହେବ ଆମକୁ ସେହି ବହି ପଢ଼ିବାକୁ କହୁଥିଲେ । 

ତାଙ୍କର ଇଂରାଜୀ ଉଚ୍ଚାରଣ ଅତି ସ୍ପଷ୍ଟ ଓ ସହଜବୋଧ ଥିଲା | ଅକ୍ଷରଗୁଡ଼ିକ ମଧ୍ଯ 
ସୁନ୍ଦର | ନିମ୍ନତମ ଶ୍ରେଣୀରେ ଇଂରେଜୀ ଶିକ୍ଷା ଦେବାରେ ଅସାଧାରଣ କୃତିତ୍ଵ 
ଦେଖାଯାଉଥୁଲା । ଅନେକ ସମୟରେ ସେ ଆଦର୍ଶ ପାଠଦାନ (Model teaching) 
ଦେଉଥିଲେ | ଥରେ ତାଙ୍କୁ ଅନୁରୋଧ କଲୁ ¬ ସପ୍ତମ ଶ୍ରେଣୀରେ ଇଂରେଜୀ ପଢ଼ାନୁୁ ! 
ପାଠ୍ୟପୁସ୍ତକ ଥୁଲା 1. .T¦ନpingଙ୍କର ଖଣ୍ଡିଏ Reader | ସେଥିରୁ The line of 
Honour ବିଷୟଟି ସ୍ଥିର କଲୁ | ଏହି ପାଠରେ ଲକ୍ଷ୍ମଣ କୁଡ଼ିଆ ଚାରିପାଖେ ତିନିଟି ଗାର 
କାଟିଦେଇ, ସୀତାଙ୍କୁ କୁଡ଼ିଆରେ ଛାଡ଼ି ରାମଚନ୍ଦ୍ରଙ୍କୁ ସାହାଯ୍ଯ କରିବାକୁ ଯିବା ବିଷୟ 
ଥିଲା । ବିଷୟଟି ଏପରି ବର୍ଣ୍ଣନା କରାଯାଇଥିଲା ଯେ, ତାହା ପିଲାମାନଙ୍କ ପକ୍ଷରେ 
ହୃଦୟଙ୍ଗମ କରିବା କଠିନ | ହ୍ବିଟମୋର ସାହେବ ଖୁବ୍‌ ଯତ୍ନ ସହକାରେ ପଢ଼ାଇଲେ; 
କିନ୍ତୁ ଶେଷରେ ପିଲାଙ୍କୁ ପ୍ରଶ୍ନ ପଚାରି ଯେଉଁ ଉତ୍ତର ପାଇଲେ, ତାହା ନିତାନ୍ତ ନୈରାଶ୍ୟଜନକ 
ହୋଇଥିଲା | ଆମେ ଗୁରୁଛାତ୍ରମାନେ ସାହେବଙ୍କ ଅଧ୍ଯାପନା ପ୍ରଣାଳୀ ଲକ୍ଷ୍ୟ କରିଥାଉଁ | 
ପାଠ ଶେଷରେ କଲେଜରେ ଏହି ପାଠ ଦାନ ବିଷୟରେ ଆଲୋଚନା ହେବାର କଥା | 
ସାହେବ ପଚାରିଲେ — 'What is opinion about my lesson ?’ ମୁଁ ସଙ୍ଗ 
କହି ପକାଇଲି, 'Sir, your lesson was a complete failure', ଅନ୍ୟମାନେ 
ମଧ୍ଯ ଉଣାଅଧୂକେ ମୋତେ ସମର୍ଥନ କଲେ । ଶେଷରେ ସାହେବ ସ୍କୀକାର କରିବାକୁ 
ବାଧ୍ୟ ହେଲେ ଯେ, ତାଙ୍କ ପାଠଦାନର ଉଦ୍ଦେଶ୍ୟ ସଫଳ ହୋଇନାହିଁ; କିନ୍ତୁ ବିଷୟଟି 
ଶ୍ରେଣୀର ଉପଯୋଗୀ ନୁହେଁ ଓ ଲିଖନ ପ୍ରଣାଳୀ ଜଟିଳ ବୋଲି ସମସ୍ତେ ମତପ୍ରକାଶ 
କଲେ | ତହୁଁ ଆମେ କହିଲୁ - ଆପଣମାନେ ତ ପାଠ୍ୟପୁସ୍ତକ ନିର୍ବାଚନ କରିଛନ୍ତି 
ଯାହା ଆପଣଙ୍କ ପରି ବିଜ୍ଞଲୋକ ପଢ଼ାଇବା ସମ୍ଭବ ନୂହେଁ, ଆମେ ପଢ଼ାଇବୁ କିପରି ? 


ପାଠଦାନ ଅଭ୍ୟାସ କଲାବେଳେ ସେ ଛାତ୍ରମାନଙ୍କ ପାଠ ଟୀକାରେ ଯେଉଁ ମନ୍ତବ୍ୟ 
ଦେଉଥିଲେ, ତାହା କୌତୂହଳ ଉଦ୍ଦୀପକ ଥୁଲା | ଆମ ପୂର୍ବ ବର୍ଷର ଜଣେ ଛାତ୍ରର ପାଠ 

ଟୀକାରେ ଲେଖୁଛନ୍ତି - The teacher will read para-1, ସେଥିରେ ସେ ମନ୍ତବ୍ୟ 
ଦେଇଥିଲେ ¬ It is not para-1. It is a paragraph. | do not call you 
Fuz, but | call you Fuzlur. 

କଲେଜରେ ଚାରିଟା ପରେ ଖେଳିବା ବାଧ୍ୟତାମୂଳକ ଥଲା । ଟେନିସ୍‌, ବ୍ୟାଡମିଣ୍ଟନ 
ଓ ଟେନିକଏଟ ଖେଳ ହେଉଥଲା | ସେଥୁରେ ସାହେବ ପ୍ରତ୍ୟହ ଯୋଗଦେଉଥଲେ | 
ପରେ ମିସେସ୍‌ ହ୍ବିଟମୋର କଟକ ଆସିବାରୁ ସେ ମଧ୍ଯ ଖେଳରେ ଭାଗ ନେଉଥିଲେ | 


ସାହେବ କିପରି ଭାରତୀୟ ବିଦ୍ବେଷୀ ଥଲେ, ତା'ର ଗୋଟିଏ ଉଦାହରଣ ଦେଉଛି | 
ଦିନେ ମୁଁ ସଅଳ ଖେଳପଡ଼ିଆକୁ ଆସିଥିଲି | ଟେନିସ୍‌ କୋର୍ଟଟା କଲେଜର ଖୁବ ନିକଟରେ । 
ବୋଧହୁଏ ସାହେବ ମୋତେ ଦେଖୁ ତଳକୁ ଓହ୍ଲାଇ ଆସିଲେ । ଆଉ କେହି ଆସି ନ 
ଥା' ନି । ସାହେବ ଆସି ମୋ' ସାଙ୍ଗେ କଥାବାର୍ଭା ଆରମ୍ଭ କରି କହିଲେ - Sridhar, 
Don't you think it is foolish of Jatin Das to continue fasting in 
jail. ସେତେବେଳେ ଯତୀନ ଦାସ ବୋଲି ଜଣେ ଦେଶଭକ୍ତ ଜେଲରେ ଆମରଣ ଅନଶନ 
କରିଥା'ନ୍ତି । ଦିନକୁଦିନ ତାଙ୍କର ଜୀବନ ସଂଶୟ ଘଟୁଥାଏ | ମୁଁ ଦେଶକାଳପାତ୍ର ବିବେଚନା 
ନ କରି କହି ପକାଇଲି 


If Jatin Das is a fool, Macswiny was a greater fool. ମୋ 
କଥାଟା ତାଙ୍କୁ ଏତେ କଟୁ ଲାଗିଲା ଯେ, ତାଙ୍କ ମୁହଁ ଲାଲ ପଡ଼ିଗଲା | ସେ ବୁଲିପଡ଼ି 
ଘରକୁ ଫେରିଗଲେ | କଥା ହେଉଛି, ଆୟାରଲାଣ୍ଡରେ ମାକ୍‌ସୁଇନି ବୋଲି ଜଣେ 
ଦେଶସେବକ ଇଂରେଜ ଶାସନର ପ୍ରତିବାଦ କରି ପ୍ରାୟ ଦୂଇ ମାସ ଅନଶନ କରି ପ୍ରାଣତ୍ୟାଗ 
କରିଥିଲେ | ତେଣୁ ମୋର ଉତ୍ତରଟା ସାହେବଙ୍କ ଅସ୍ଵାଦ୍ୟ ହେବାର କଥା | ବୋଧହୁଏ 
ଯତୀନ ଦାସ ମଧ୍ଯ ଅନଶନ ଫଳରେ ପ୍ରାଣତ୍ୟାଗ କରିଥିଲେ । 


ଯେତେଦୂର ମନେହୁଏ, ହ୍ବିଟ୍‌ମୋର ସାହେବଙ୍କ ପାରିବାରିକ ଜୀବନ ଶାନ୍ତିମୟ 
ନ ଥୁଲା | ୧୯ ୨୩- ୨ ୪ରେ ମୁଁ ପାଟନାରେ ପଢୁଥିବାବେଳେ ସେ New Collegeର 
ପ୍ରିନସିପାଲ ଥଲେ । ତାଙ୍କ ବସା ପାଖରେ ଠaାପwell ବୋଲି ଅନ୍ୟ ଜଣେ ସାହେବଙ୍କର 
ବସା | ଯେତେଦୂର ସ୍ମରଣ ହେଉଛି, ସେ ଥିଲେ ପାଟନା କଲେଜର ଅନ୍ୟତମ ପ୍ରଫେସର 
ଯେ, କି ବିହାର ଇଞ୍ଜିନିୟରିଂ ସ୍କୁଲର ପ୍ରିନ୍‌ସପାଲ । ଏ ଦୁଇ ସାହେବଙ୍କ ଭିତରେ ଅନେକ 


~~~ 


ସମୟରେ ଅପ୍ରୀତିକର ପରିସ୍ଥିତି ଉପୁକୁଥଲା ଓ ତାହାର କାରଣ ଥୁଲେ ମିସେସ୍‌ ହ୍ଵିଟ୍‌ମୋର । 


ଆମ କଲେଜରେ ଯୋଗଦେବାବେଳେ ( ୧୯ ୨୯ ଜୁଲାଇ) ହିଟମୋର ସାହେବ 
ଏକାକୀ ଥୁଲେ | ପୂଜା ଛୁଟିବେଳକୁ ତାଙ୍କର ଧର୍ମପତ୍ନୀ କଟକ ଆସିଲେ । ଡ୍ରାଇଭର 
ତାଙ୍କୁ କାରରେ ବସାଇ ଷ୍ଟେସନରୁ ଆଣିଥିଲା, ସାହେବ ନିଜେ ଯାଇ ନ ଥିଲେ | 

ଇଉରୋପୀୟ ମହଲରେ ମିସେସ୍‌ ହ୍ଵଟମୋର ଖୁବ୍‌ ସୁନ୍ଦରୀ ବୋଲି ପରିଚିତ ଥିଲେ | 
କଲେଜର ଉପରମହଲା (ଅର୍ଥାତ୍‌ ସାହେବଙ୍କ ବାସଗଧହ) ରେ ଅନେକ ସାହେବଙ୍କର 
ଆବିର୍ଭାବ ହେଲା | ବେଳେବେଳେ ସେମାନଙ୍କର କଳକୋଳାହଳ ତଳକୁ ଶୁଣାଯାଏ | 
ଘଣ୍ଟା ବାଜିଲମାତ୍ରେ ସାହେବ କ୍ଲାସ୍‌କୁ ଆସି ପଢ଼ାଇବା ଆରମ୍ଭ କରିଦିଅନ୍ତି ¦ କିଛିସମୟ 
ପରେ ମିସେସ୍‌ ହ୍ବିଟମୋର ତଳକୁ ଓହ୍ଲାଇଆସି ଥରେ ଦୁଇଥର ବାରନ୍ଦାରେ ଟହଲନ୍ତି । 
ହଠାତ୍‌ ହ୍ବିଟମୋର ସାହେବଙ୍କର ପଢ଼ାଇବା ବନ୍ଦ ହୋଇଯାଏ । ମିସେସ୍‌ ଫେରିଯିବା 
ପରେ ସାହେବ ସ୍ବାଭାବିକ ଅବସ୍ଥାକୁ ଆସି ପୁଣି ପଢ଼ାଇବାରେ ଲାଗନ୍ତି | 


ଆମେମାନେ ଗୋଟାଏ ଛୋଟ ଜାତି, ସାହେବମାନେ ବଡ଼ ଜାତି ¬ ଏ କଥାଟା 
ସେ ଆମକୁ ବାରମ୍ବାର ଚେତାଇ ଦେବାକୁ ଚେଷ୍ଟା କରୁଥିଲେ | ଦିନେ ଆମର ଖଣ୍ଡିଆ 
ପାଠ୍ୟପୁସ୍ତକକୁ ଦେଖାଇ କହିଲେ ¬ ଦେଖ, ଏ ବହିର ଲେଖକ ହେଉଛନ୍ତି ଏଲିମେଣ୍ଟାରୀ 
ସ୍କୁଲର ଶିକ୍ଷକ | ଏଠାରେ ହାଇସ୍କୁଲର ଗ୍ରାଜୁଏଟ୍‌ ଶିକ୍ଷକମାନେ ତାକୁ ପଢ଼ୁଛନ୍ତି । ଆମ 
ଭିତରୁ ଜଣେ କହିଲା ¬ ସାର୍‌, ସେ ପ୍ରାଇମେରୀ ସ୍କୁଲର ଶିକ୍ଷକ ହୁଏତ ମାସକୁ ବାରଶହ 
ଟଙ୍କା ପାଉଥିବେ, ଆଉ ଆମେ ବି.ଏ., ଏମ୍‌.ଏ. ପାସ୍‌ କରି ଆପଣଙ୍କ ଦୟାରୁ ଡି.ଇଡ଼ି. 
ପାଶ୍‌ କଲାପରେ ମାସକୁ ୬୫ ଟଙ୍କା ପାଇବାକୁ ଯୋଗ୍ଯ ହୋଇପାରିବୁ । ସାହେବ 
ଚୂପ୍‌ | ବାସ୍ତବରେ ହ୍ବିଟ୍‌ମୋର ସାହେବ କଟକ ଛାଡ଼ିବା ପରେ ବିଲାତରେ ଏଲିମେଣ୍ଟାରୀ 
ସ୍କୁଲରେ ଶିକ୍ଷକତା କରିଥିଲେ । 


ଡିସେମ୍ବର ମାସରେ ବଡ଼ଦିନ ଛୁଟି ପୂର୍ବରୁ ହ୍ବିଟ୍‌ମୋର ସାହେବ ଫର୍ଲୋ ଛୁଟି 
ନେଇ ବିଲାତ ଯିବାର ଜଣାଗଲା ! ମିଷ୍ଟର ଓ ମିସେସ୍‌ ହ୍ଵିଟମୋରଙ୍କୁ ବିଦାୟ ଦେବାପାଇଁ 
ଏକ ସଭା ହେଲା | ଛାତ୍ରମାନେ ସାହେବଙ୍କର ଗୁଣଗାନ କରି ବକ୍ତତା ଦେଲେ | ସାହେବ 
ତାଙ୍କ ବିଦାୟ ଭାଷଣରେ ତାଙ୍କର କଟକ ଅବସ୍ଥାନ କାଳର ସୁଖମୟ ଜୀବନ କଥା 
କହିଲେ । ସେ ସୂଚନା ଦେଲେ ଯେ “ ତାଙ୍କ ସ୍ଥାନରେ ଯେଉଁ ହେଣ୍ଡରସନ୍‌ ସାହେବ 
ଆସୁଛନ୍ତି ସେ ଓଡ଼ିଶା ସଙ୍ଗେ ସୁପରିଚିତ | ତୁମେମାନେ ତାଙ୍କ Pucky humour 
ଉପଭୋଗ କରିବ । ମୁଁ ସମସ୍ତଙ୍କର ଶୁଭକାମନା କରୁଛି ।” 


ସାହେବ ଚାଲିଯାଉଛନ୍ତି | ତାଙ୍କଠାରୁ ଖଣ୍ଡେ ପ୍ରଶଂସାପତ୍ର ପାଇବା ପାଇଁ ଅନେକେ 
ଅଧୀର ହୋଇ ତାଙ୍କୁ ବ୍ୟସ୍ତ କଲେ 1 ସେ ଏପରି ଅଧୀର ହୋଇ ଢ୍ରୋଧ ପ୍ରକାଶ କରିବା 
କେବେ ଦେଖାଯାଇ ନ ଥିଲା | ସାହେବଙ୍କ ବ୍ୟକ୍ତିଗତ ଚପରାଶୀଠାରୁ ଜଣାଗଲା ଯେ 
ସାହେବଙ୍କ ବିରକ୍ରତିର ଯଥେଷ୍ଟ କାରଣ ଥିଲା | ମେମ୍ସାହେବ କଟକର ଜଣେ ବ୍ୟବସାୟୀ 
ପାଖରୁ ବାକିରେ କେତେକ ଜିନିଷ ଆଣିଥିଲେ । ଟଙ୍କା ମାରିବାକୁ ଦୋକାନୀ ଯେଉଁ 
ଲୋକକୁ ପଠାଇଥିଲା, ଚାକୁ ହୁଟମୋର ସାହେବ ତଡ଼ି ଦେଇଥଲେ | ସାହେଛ ବିଲାତି 
ଯାଉଛନ୍ତି ଶୁଣି ସେ ତାଙ୍କ ପାସପୋର୍ଟ୍‌ ରହିତ କରିବା ପାଇଁ ଦରଖାସ୍ତ କରିଥିଲା | 

ଯାହାହେଉ, ହ୍ବିଟମୋର ଗଲେ ଓ ହେଣ୍ଡରସନ୍‌ ସାହେବ ଆସିଲେ | ହେଣ୍ଡରସନ 
ହେଉଛନ୍ତି ସ୍କଟଲାଣ୍ଡର ଲୋକ, ଗ୍ଲାସଗୋ ବିଶ୍ଵବିଦ୍ୟାଳୟରେ ଅଧ୍ଯୟନ କରିଥିଲେ | ତାଙ୍କର 
ଅସାଧାରଣ ପାଣ୍ଡିତ୍ୟ ଥଲା | ଭାରତୀୟମାନଙ୍କ ସଙ୍ଗେ ବିଶେଷତଃ ଓଡ଼ିଶାବାସୀଙ୍କ ସଙ୍ଗେ 
ତାଙ୍କର ଯଥେଷ୍ଟ ସମ୍ପର୍କ ଥଲା | ସେ କିଛିକାଳ କଲେଜିଏଟ୍‌ ସ୍କୁଲର ହେଡମାଷ୍ଟର ଥଲେ | 
ରାୟ ସାହେବ ନନ୍ଦକିଶୋର ବଳଙ୍କର ଆସିଷ୍ଟାଣ୍ଟ ଇନିସ୍‌ପେକ୍ଟର ରୂପେ ନିଯୁକ୍ତିର ସେ 
ପ୍ରତିବାଦ କରି ନନ୍ଦକିଶୋରବାବୃଙ୍କର ପଦୋନ୍ସତି ବନ୍ଦ କରାଇଥିଲେ | ସେ ଉତ୍ତମ ରୂପେ 
ଓଡ଼ିଆ ଲେଖୁପଢ଼ି ପାରୁଥିଲେ | Oriya translation and retranslation ବୋଲି 
ଖଣ୍ଡିଏ ସୁନ୍ଦର ବହି ଲେଖିଥିଲେ । ଏଥରେ କଲେଜିଏଟ୍‌ ସ୍କୁଲର ଜଣେ ଶିକ୍ଷକ ତାଙ୍କୁ 
ସାହାଯ୍ୟ କରିଥିଲେ | ଓଡ଼ିଆ ଖବରକାଗଜ ( ସମାଜ) ସେ ପଢୁଥିଲେ | ଓଡ଼ିଆ ଗୀତ 
ଗାଇପାରୁଥଲେ | 


ସେ ଥିଲେ ହ୍ବିଟମୋର ସାହେବଙ୍କର ବିପରୀତ | ବେଶ୍‌ ରସିକତା କରିପାରୁଥିଲେ; 
କିନ୍ତୁ କଅଣ Pky humour ବୁଝିପାରିନାହିଁ । ହ୍ବିଟମୋରଙ୍କ ଇଂରାଜୀ ଉଚ୍ଚାରଣ 
ସୁସ୍ପଷ୍ଟ ସହଜବୋଧ; କିନ୍ଧୁ ହେଣ୍ଡରେସନ୍‌ ସାହେବଙ୍କ ଉଚ୍ଚାରଣ ସହିତ ପରିଚିତ ହେବାକୁ 
କିଛିଦିନ ଲାଗିଥିଲା | ହ୍ଵିଟ୍‌ମୋରଙ୍କ ମତରେ ଆମେମାନେ ଇଂରେଜୀ ଶବ୍ଦମାନଙ୍କର ଠିକ୍‌ 
ଉଚ୍ଚାରଣ (Pronounciation) ଜାଣୁନାହି | Is, sugar, heard, bird ପ୍ରଭୁତି 
ସହଜ ଶବ୍ଦମାନଙ୍କର ଉଚ୍ଚାରଣ ଶିଖାଇବା ପାଇଁ ସେ ଆମ କ୍ଲାସ୍‌ରେ ଚାରି-ଛଅ ଘଣ୍ଟା 
ବ୍ୟୟ କରିଥିବେ | ସେ ଲଣ୍ଡନର ଇଂରେଜୀ ଉଚ୍ଚାରଣ ଶିଖାଉଥଲେ; କିନ୍ତୁ ଆମ ଭାରତୀୟ 
ସ୍ବରଯନ୍ତ୍ର ତାକୁ ଆୟତ୍ତ କରିପାରି ନ ଥୁଲା | କିନ୍ତୁ ହେଣ୍ଡରସନ୍‌ ସାହେବଙ୍କ ଉଚ୍ଚାରଣ 
ବିଚିତ୍ର । ଇଂଲଣ୍ଡ ଓ ସ୍କଟଲାଣ୍ଡ ଭିତରେ ଇଂରେଜୀ ଭାଷାରେ ଯେ ଏପରି ଉଚ୍ଚାରଣଗତ 
ପାର୍ଥକ୍ୟ ଥାଇପାରେ, ତାହା ଆମର କଳ୍ନାତୀତ ଥୁଲା | ସେ କୁ (ଡ) ଓ ଠକୁ ‘ଦଂ 
ରୂପେ ଉଚ୍ଚାରଣ କରୁଥଲେ | ତାଙ୍କର ଭାଷାରେ ସେ °ଡ୍ରାଇ ଆନ୍ଦ ଡ୍ରାଇ ଇଉ ମସ୍ତ 
ସକ୍ସିଦ” କହୁଥିଲେ ¬ ଅର୍ଥାତ୍‌ 'Try and try you must succeed.’ ସେ ମଧ୍ଯ 
ହ୍ବିଟମୋରଙ୍କ ଭଳି ଟେନିସ୍‌ ଖେଳିବାକୁ ଆସୁଥିଲେ । ବଲ ବାହାରକୁ ଚାଲିଗଲେ 
କହୁଥିଲେ — ବଂଦ୍ରି, ବଂଦି ଅର୍ଥାତ୍‌, ଭଠଧNଏ୮ ଥରେ ମୋତେ ଡାକି ପଚାରିଲେ ¬ 
ହାଉ ଇଉ ବୂତସ୍‌ ? ବୁତସ୍‌ ବୋଲି ସେ କାହାକୁ ଲକ୍ଷ୍ୟ କରିଥଲେ, ବୁଝିବାକୁ ମୋତେ 
ଅନେକ ସମୟ ଲାଗିଥିଲା | Boats, boots ଇତ୍ୟାଦି ସମ୍ଭାବନାରେ ବିଫଳ ହେଲି | 
ଶେଷରେ ସେ କହିଲେ, “ ହାଭିରଉ ମିଉନିସିପାଲ ବୂଡ୍ସ ? ” ଏତେବେଳକୁ ମୁଁ ବୁଝିଲି 
ତାଙ୍କର ବୃତସ ହେଉଛି ଆମର votes | 

ତାଙ୍କ ଅଧ୍ଯାପନାରୁ ତାଙ୍କ ଜ୍ଞାନର ଗଭୀରତାର ପରିଚୟ ମିଳୁଥୁଲା 
ପଢ଼ାଇବାବେଳେ ଘଣ୍ଟା ପ୍ରତି ତାଙ୍କର ଦୃଷ୍ଟି ରହୁ ନ ଥିଲା | ଅନେକ ସମୟରେ ପ୍ରିରିୟତ୍‌ 

ଶେଷହେଲେ ମଧ୍ଯ ସେ କ୍ଲାସ୍‌ ଛାଡ଼ି ଯାଆନ୍ତି ନାହିଁ । ପ୍ରଫେସର ସରକାର ଅପେକ୍ଷା କରି 
କରି ଚାଲିଯାଆନ୍ତି । ପ୍ରତ୍ୟେକଦିନ ସକାଳେ ସେ ବୋର୍ଡିଂକୁ ଯାଇ ଅନେକ ଛାତ୍ରଙ୍କ 
ସଙ୍ଗେ କିଛି ସମୟ କଥାବାର୍ଭା କରନ୍ତି | ଶେଷ ପରୀକ୍ଷାର କିଛିଦିନ ପୂର୍ବରୁ ଥରେ ସନ୍ଧ୍ୟାରେ 
ମୋତେ ଗୋଟିଏ ଗଛମୂଳକୁ ଡାକିନେଲେ । ଦୁହେଁ ଇଟା ପିଣ୍ଡି ଉପରେ ବସିଲୁ । ମୋର 
ପାରିବାରିକ ଅବସ୍ଥା ତନ୍ମନତନ୍ନ କରି ବୁଝି କହିଲେ, “ ତୁମେ ଏମ୍‌.ଇଡ଼ି ପଢ଼ିବା ପାଇଁ 
ପାଟନା ଯିବ |! ମୁଁ ମାସକୁ ୧୦ ଟଙ୍କା ଦେବି । ୪୦ ଟଙ୍କା ଷ୍ଟାଇପେଣ୍ଡ୍‌ ! ୩୦ ଟଙ୍କା, 
୩୫ ଟଙ୍କାରେ ଚଳିଲେ, ଘରକୁ. ସ୍ଵଚ୍ଥଳରେ ୨୫ ଟଙ୍କା ଦେଇପାରିବ ।”” ଜଣେ 
ବିଦେଶୀୟଙ୍କର ଏଭଳି ସହାନୁଭୂତି ଦୁର୍ଲଭ । 

ଆମ ପାଠ୍ଯ ଶେଷ ହୋଇଆସିଲାବେଳକୁ ତାଙ୍କର ସାମାନ୍ୟ ମସ୍ତିଷ୍କ ବିକୃତି 
ଘଟିଥୁଲା | କଲେଜର ହେଡକୃର୍କଙ୍କର ନାମ ସୁରେଶ | ଜଣେ ବଙ୍ଗାଳୀ ଛାତ୍ରଙ୍କର ନାମ 
ଯତୀନ୍‌ । ଦୁହିଁଙ୍କ ଚେହେରାରେ ଟିକିଏ ସାଦୃଶ୍ୟ ଥଲା | ଦିନେ ବୋର୍ଡିଂରେ ଯତୀନକୁ 
ଦେଖ କହିଲେ ¬ ଡି.ପି.ଆଇଙ୍କର ସେ ଚିଠିର ଉତ୍ତର ଆଜିଯାଏ ଗଲାନାହିଁ । ଭୀମବାବୁଙ୍କୁ 
' ପଚାରିଲ ନାହିଁ ? ଯତୀନ୍‌ ଚୂପ୍‌ ରହିଲେ | ପୁଣି ସେହି ପ୍ରକାର ଉପଦେଶ ଶୁଣି ଯତୀନ 
ଅଗତ୍ୟା ଉତ୍ତରଦେଲେ, ˆ ' ସାର୍‌, ଅଫିସ କାମ ହେଉଛି ହେଡ଼କୁର୍କ ସୁରେଶବାବୁଙ୍କର | 
ସାହେବ ବିସ୍ମିତ ହେଲାପରି ପଚାରିଲେ, “ ତେବେ ତୁମେ କିଏ ? ”' ଉତ୍ତର ମିଳିଲା, 
“ସାର୍‌ ମୁଁ ଆପଣଙ୍କ ଛାତ୍ର ଯତୀନ୍‌ ।” ' ସାହେବ ଗୁଣୁଗୁଣୁ ହୋଇ ଅନେକବେଳ ଯାଏ 
କହି ଲାଗିଲେ, "This is Jatin, my student, that is Suresh, my head 
clerk." 

କିଛିଦିନ ପୂର୍ବରୁ ଗୋଟିଏ କାଣ୍ଡ ଘଟିଥିଲା | ଆମର ଜଣେ ଭୂତପୂର୍ବ ଶିକ୍ଷକ 
ଥିଲେ ପଦ୍ମଚରଣ ପଟ୍ଟନାୟକ ( ଏମ୍‌.ଏ.) । ସେତେବେଳକୁ କଲେଜିଏଟ୍‌ ସ୍କୁଲର 
ସହକାରୀ ଶିକ୍ଷକ ଥିଲେ | ବିଲାତଫେରନ୍ତା ସଚ୍ଚିରାୟ ( ପରେ ଓଡ଼ିଶାର ଡି.ପି.ଆଇ) ସେହି 
ସ୍ଲୁଲର ହେଡ୍‌ମାଷ୍ଟର ଥିଲେ । ପଦ୍ଧଚରଣବାବୁଙ୍କର ଅନୁଗୋଳ ହାଇସ୍କୁଲକୁ ଆସିଷ୍ଟାଣ୍ଡ 
ହେଡମାଷ୍ଟର ଭାବରେ ସ୍ଥାନାନ୍ତର ଆଦେଶ ଆସିଲା । 

ଏହି ସମୟରେ ସେ କେଉଁଠାରୁ ଶୁଣିଲେ - ଅମୁକ ଲୋକ କୌଣସି ପରୀକ୍ଷାର୍ଥୀକୁ 
ଅନ୍ୟାୟ ଭାବରେ ବିଶ୍ବବିଦ୍ୟାଳୟ ପରୀକ୍ଷା କେନ୍ଦ୍ରରେ ସାହାଯ୍ୟ କରିବାକୁ ଯାଉଛନ୍ତି | 
କଲେଜିଏଟ୍‌ ସ୍କୁଲ ଗୋଟିଏ କେନ୍ଦ୍ର ହେବ ଓ ହେଡ୍‌ମାଷ୍ଟର ସଚ୍ଚିରାୟ ସୁପରିଣ୍ଢେଣ୍ଡେଣ୍ଟ 
ହେବା ନିଶ୍ଚିତ । ପଦ୍ମଚରଣବାବୁ ଏକାନ୍ତରେ ଏହି ସମ୍ବାଦଟି ହେଡମାଷ୍ଟରଙ୍କୁ କହିଲେ 1 
ହେଡମାଷ୍ଟର କହିଲେ, “ “ମୁଁ ଅନୁସନ୍ଧାନ କରି ଶିକ୍ଷକମାନଙ୍କର କଠୋର ଦଣ୍ଡବିଧାନ 
କରାଇବି |” ପରଦିନ ସେ. ପଦ୍ଧଚରଣବାବୂଙ୍କୁ ଗୋଟିଏ ଅଫିସିଆଲ୍‌ ଚିଠି ଲେଖୂଲେ, 

* “ଆପଣ କାଲି କେତେକ ଶିକ୍ଷକଙ୍କ ବିଷୟରେ ଯେଉଁ ଅଭିଯୋଗ କରିଥିଲେ, ତା'ର 
ଉପଯୁକ୍ତ ପ୍ରମାଣ ଦେଲେ ମୁଁ କାର୍ଯ୍ୟପନ୍ଛା ଗ୍ରହଣ କରିବି ।' ' 


ପଦ୍ଧଚରଣବାବୁ ମହା ଅଡ଼ୁଆରେ ପଡ଼ିଲେ | ଲିଖୁତ. ଭାବରେ ନିଜର ସହକର୍ମୀଙ୍କ 
ବିରୋଧରେ ଅଭିଯୋଗ କରିବେ କିପରି ? ଅଭିଯୋଗ କଲେ କି ପ୍ରମାଣ ଦେଇପାରିବେ ? 
ସେ କେଉଁଠାରୁ କେଉଁ ଗୁଜବ ଶୁଣିଥିଲେ, ତାହାହିଁ ହେଡ୍‌ମାଷ୍ଟରଙ୍କୁ କହିଦେଇଥୂଲେ | 
ଏହି ପରିସ୍ଥିତିରେ ସେ ଲିଖତ ଉତ୍ତରଦେଲେ ¬ ମୁଁ ଆପଣଙ୍କୁ ଏପରି କିଛି କହିନାହିଁ । 
ସଚ୍ଚିବାବୁ ପଦ୍ଧଚରଣଙ୍କ ଉପରେ ମିଥ୍ୟା କହିବା ଅଭିଯୋଗ ଆଣିଲେ । କଲେଜିଏଟ୍‌ ସ୍କୁଲ 
ଥିଲା ଟ୍ରେନିଂ କଲେଜ ଅଧୀନରେ | ତେଣୁ ହେଣ୍ଡରସନ ସାହେବ ପ୍ରାଥମିକ ତଦନ୍ତ କରି 
ପଦ୍ଧଚରଣବାବୁଙ୍କ ନିର୍ଦ୍ଦୋଷ ବୋଲି ମତ ଦେଲେ; କିନ୍ତୁ କଥା ଏତିକିରେ ତୁଟିଲା ନାହିଁ । 
ସେତେବେଳେ ହେଶ୍ତରସନ ସାହେବ ପଦ୍ଧଟରଣବାବୁଙ୍କ ଦୃଢ଼ ପ୍ରତିଶ୍ରତି ଦେଲେ ଯେ ଏ 
ଘଟଣାରେ କେହି ତୁମର କେଶାଗ୍ରସୁଦ୍ଧା ସଶି କରିବ ନାହିଁ । କିନ୍ତୁ ହେଡ୍‌ମାଷ୍ଟର ମହାର୍ଶୟ 
ଡି.ପି.ଆଇ ଫକସ୍‌ ସାହେବଙ୍କ ଦୃଷ୍ଟି ଆକର୍ଷଣ କଲେ | ଫକସ୍‌ ସାହେବ ନିଜେ ଆସି 
ତଦନ୍ତ କଲେ | ତାଙ୍କ ଆଦେଶରେ ପଦ୍ଧଚରଣଙ୍କର ପଦୋନ୍ସତି ବନ୍ଦ ହେଲା ଓ ଦଣ୍ଡସ୍ବରୂପ 
ତାଙ୍କୁ ସହକାରୀ ଶିକ୍ଷକ ଭାବରେ ବାଲେଶ୍ଵର ଜିଲ୍ଲା ସ୍କୁଲରୁ ବଦଳି କରାଗଲା । 
ପଦ୍ଧଚରଣବାବୁଙ୍କ ପାଖରେ ହେଣ୍ଡରସନ୍‌ ସାହେବଙ୍କର ପ୍ରତିଶ୍ରୁତି ରହିପାରିଲା ନାହିଁ । 


ଏସବୁ ମୁଁ ବିଭିନ୍ନ ସୁତ୍ରରୁ ଶୁଣିଛି । ଏ ଘଟଣାକୁ ସତ୍ଯ ବୋଲି ବିଶ୍ଵାସ କରିବାର 
କାରଣ ମଧ୍ଯ ବହୂତ ଅଛି | ତିନିଚାରିମାସ ପରେ ହେଣ୍ଡରସନ ସାହେବ ଆତ୍ସହତ୍ୟା କରିବା 
ପୂର୍ବରୁ ଲେଖୁଯାଇଥିଲେ — "Departmental and domestic worries" ହେତୁ 
ମୁଁ ଆତୃହତ୍ୟା କଲି | ପଦ୍ଧଟରଣବାବୁଙ୍କ ଘଟଣା departmental worry ହୋଇଥିବା 
ଖୁବ୍‌ ସମ୍ଭବ; କିନ୍ତୁ ଠ୩5t୯ Worry କଅଣ ? ତାଙ୍କର ପରିବାର ବିଲାତରେ 
ଥିଲେ ! ୧ ୪/୧ ୫ ବର୍ଷର ପୁଅଟିଏ ପଢୁଥିଲା | ତା' ବିଷୟରେ ସେ ମୋତେ କେତେଥର 
କହିଥିଲେ | ସେଥିରୁ ପୁଅ ପ୍ରତି ତାଙ୍କ ଗଭୀର ସ୍ଵେହର ସୂଚନା ମିଳେ । କେହି କେହି 
କହନ୍ତି ¬ ବିଲାତରେ ତାଙ୍କ ସ୍ତ୍ରୀ ବିବାହ ବିଚ୍ଛେଦ ପାଇଁ ଦରଖାସ୍ତ କରିଥିଲେ । ପ୍ରକୃତ 
କଥା ଜାଣିବାର ଉପାୟ ନାହିଁ । 

ଆମର ଶେଷ ପରୀକ୍ଷା ନିକଟବର୍ଭୀ ହେଲା । ସେତେବେଳେ ଅସହଯୋଗ 
ଆନ୍ଦୋଳନ ତୀବ୍ରବେଗରେ ଚାଲିଥାଏ । ବଡ଼ ବଡ଼ ନେତାମାନଙ୍କର ଗିରଫଦାରି ଗୋଟାଏ 
ଦୈନନ୍ଦିନ ଘଟଣାରେ ପରିଣତ ହୋଇଥଲା । 

ଯାହାହେଉ ଲିଖମତ ପରୀକ୍ଷା ସରିଗଲା | ଗୋଟିଏ ପତ୍ରରେ ଭାରତର ଶିକ୍ଷାନୀତି 
ବିଷୟରେ ଲେଖୁ ଲେଖୁ ମୁଁ ଲେଖୁଦେଲି । ପରୀକ୍ଷକ ନି୍ଚୟ ସାହେବ ହେବେ । ବ୍ରିଟିଶ 

ସରକାରଙ୍କୁ ସଇତାନ ସରକାର ବୋଲି ଲେଖନ କି ତ୍ରାହି ମିଳିବ ? ଅବଶ୍ୟ ଏହି ଶବ୍ଦଟି 
ଜଣେ ସାହେବ ତାଙ୍କ ଇତିହାସ ବହିରେ ଉଲ୍ଲେଖ କରିଥଲେ | କାଟିଦେଲେ ମଧ୍ଯ ମୋ’ 
ଲେଖାଟା ପରୀକ୍ଷକ ଦୃଷ୍ଟିରେ ନିଶ୍ଚୟ ପଡ଼ିବ । ତେଣୁ ମୁଁ ପରେ ଯୋଗ କରିଦେଲି 
This is how the British Government is unjustly criticised | ପରେ 
ଶୁଣିଥିଲି ହେଣ୍ଡରସନ୍‌ ସାହେବ ସେ ପତ୍ରର ପରୀକ୍ଷକ ଥିଲେ । ମୁଁ ଫେଲ୍‌ ହୋଇ ନ 
ଥିଲି | 

ଆମମାନଙ୍କ ମଧ୍ଯରୁ ଜଣେମାତ୍ର ଫେଲ୍‌ ହୋଇଥିଲେ | ତାହା ପୁଣି ଶିକ୍ଷାଦାନରେ । 
ତାଙ୍କ ଫେଲ୍‌ ହେବାର କାରଣଟା ରାଜନୈତିକ ବୋଲି ମନେହୁଏ । 


ତାଙ୍କର ନାମ ମଧୁସୁଦନ ମିଶ୍ର, ଡାକ ନାମ ମଙ୍ୁ ମିଶ୍ର । ସେ ପୁରୀ ଜିଲ୍ଲା ଶାସନବାସୀ; 
କିନ୍ତୁ ରକ୍ଷଣଶୀଳ ନ ଥଲେ । ସେ ଥଲେ ସ୍ଵାଧୀନଚେତା । ଅନେକ ବର୍ଷ ସ୍କୁଲ 
ସବାାନିସ୍ଭେକ୍ତ କାମ କଲାପରେ ଟ୍ରେନିଂ ପଢ଼ିବାକୁ ପ୍ରେରିତ ହୋଇଥିଲେ | ସେହିପରି 
ଆଉ ଜଣେ ସବ୍‌ଇନିସ୍‌ପେକ୍ଟର ଆସିଥିଲେ; ଯାହାଙ୍କର ଡାକ ନାମ ଖାଁ ସାହେବ । ଦୃହିଙ୍କର 
ବୟସ ପଚାଶ ପାଖାପାଖୁ, ଦୁହେଁ ମାସିକ ଶତାଧ୍ଵକ ଟଙ୍କା ଦରମା ପାଉଥିବାରୁ ପରିବାର 
ଘେନି ବାହାରେ ରହୁଥିଲେ | ମଧୁ ମିଶ୍ରଙ୍କର ମୋ” ଉପରେ କେତେକ ଅଧୂକାର ଥିଲା | 
ପୁରୀ ଜିଲା ସୁଲରେ ମୁଁ ପଢୁଥିବା ସମୟରେଂ କେତେକ ମାସ ପାଇଁ ସେ ମୋର ଶିକ୍ଷକ 
ଥିଲେ | ତେଣୁ ସେ ମୋର ନୋଟ୍ଖାତା ନେଇ ପଢୁଥିଲେ ଓ ମୁଁ ତାଙ୍କ Lesson Note 
ଲେଖାରେ ସାହାଯ୍ୟ କରୁଥିଲି । ସେ ଖୁବ୍‌ ବୁବ୍ଧିମାନ୍‌ ଥିଲେ । 


ଲିଖୂତ ପରୀକ୍ଷା ପରେ ଶିକ୍ଷାଦାନ ପରୀକ୍ଷା । ସେଥିପାଇଁ ତିନୋଟି ବିଷୟରେ 
Lesson Noteର ଦୁଇଟି ଲେଖାଏଁ ନକଲ ପରୀକ୍ଷାର ସାତଦିନ ପୂର୍ବରୁ ଦାଖଲ କରିବା 
ନିୟମ । ଶିକ୍ଷାଦାନ ପରୀକ୍ଷାର ସମୟ ପ୍ରିନସିପାଲ ନିର୍ବାରଣ କରିଥା'ନ୍ତି । ଦିନେ 
ଚାରିଟାବେଳେ ପ୍ରିନ୍‌ସିପାଲ୍‌ ବୋର୍ଡିଂକୁ ଆସି କହିଲେ ¬ କାଲି ସକାଳେ ପରୀକ୍ଷା ଦେବାପାଇଁ 
ତୁମେମାନେ ପ୍ରସ୍ତୁତ ହୁଅ | L€sson Noteର ଗୋଟିଏ କପି ପରୀକ୍ଷା ସମୟରେ ଦେଲେ 
ହେବ । ଏପରି ବ୍ଯବସ୍ଥାର କାରଣ ପଚାରିବାରୁ କହିଲେ - ଏ ଯେଉଁ ଗଣ୍ଡଗୋଳ 
ଲାଗିଛି, ସେଥୁରେ ବରଉଁମାନ ପରୀକ୍ଷା ନ ଦେଲେ ହୁଏତ ପରୀକ୍ଷା ହେବାକୁ ମାସେ ଦୂଇମାସ 
ଗଡ଼ିଯିବ ଓ ବହୁ ବିଳମ୍ବରେ ଫଳ ବାହାରିବ | 

ଆମେମାନେ ଭାବିଲୁ ଏଭଳି ପରିସ୍ଥିତିରେ ପରୀକ୍ଷାରେ କାହାକୁ ଫେଲ୍‌ କରାଯିବ 
ନାହିଁ । 

ପ୍ରଥମ ଦିନ ମୁଁ ଓ ମଧୁ ମିଶ୍ର ଅନ୍ୟ କେତେକଙ୍କ ସହିତ ପରୀକ୍ଷା ଦେଇଥିଲୁ | 
ଦୈବାତ୍‌ ସେଦିନ ମୋର ମୁଣ୍ଡବ୍ୟଥା ହେଲା । ମୁଁ କୌଣସିମତେ ପାଠ ଦାନ କରି 

ବାହାରିଆସିଲି | ହେଣ୍ଡରସନ୍‌ ସାହେବଙ୍କ ସହିତ ବାହାର (E×te୩ଥା) ପରୀକ୍ଷକ ଥାଆନ୍ତି 
European Schoolର Principal Mr. Biggs | ମଧୁ ମିଶ୍ରେ ଅଷ୍ଟମ କି ନବମ 
ଶ୍ରେଣୀରେ Peasants' Revolt ବିଷୟ ପଢ଼ାଇବାକୁ ସ୍ଥିର କରି Lesson Note 
ଦେଇଥା'ନ୍ତି । ବିଷୟରେ ଉପନୀତ କରାଇବା ପାଇଁ ସେ କେତେକ ପ୍ରାରମ୍ଭିକ ପ୍ରଶ୍ନ 
ପଚାରିଲେ । ସେତେବେଳେ କଲିକତାରେ ଗାଡ଼ିବାଲାମାନେ ଧର୍ମଘଟ କରିଥଲେ | ମିଶ୍ରେ 
ସେହି ଧର୍ମଘଟରୁ ଆରମ୍ଭ କରି ଇଂଲଣ୍ଡ ଇତିହାସର ପ୍ରଜା ବିଦ୍ରୋହ ବିଷୟ ଉତ୍‌ଥାପନ 
କରିବାକୁ ସ୍ଥିର କରିଥିଲେ | ତେଣୁ ତାଙ୍କର ପ୍ରଶ୍ନଗୁଡ଼ିକ ଏହିପରି ଥିଲା । 

ପ୍ରଶ୍ନ ¬ କାଲିର ସମ୍ବାଦପତ୍ରରୁ କେଉଁ ବିଶିଷ୍ଠ ଉତ୍ତର ଘଟଣା ଘଟିଥବାର ଜଣାଯାଏ ? 

ଉତ୍ତର — କଲିକତାରେ ଗାଡ଼ିବାଲାଙ୍କ ଧର୍ମଘଟ । 

ପ୍ରଶ୍ନ ¬ ସେମାନେ କାହିଁକି ଧର୍ମଘଟ କଲେ ? 

ଉତ୍ତର ¬ ମଜୁରି ବଢ଼ାଇବା ପାଇଁ | 

ପ୍ରଶ୍ନ ¬ ମଜୁରି ବଢ଼ାଇବାର ଅନ୍ୟ କୌଣସି ଉପାୟ ଥିଲା ? 

ଉତ୍ତର — ଅନ୍ୟ ଉପାୟ ନ ଥିଲା | 


ଏହିପରି କେତେକ ପ୍ରଶ୍ନ ପରେ ଶିକ୍ଷକ କହିଲେ ¬ ଯେତେବେଳେ କୌଣସି 
ଅନ୍ୟାୟର ପ୍ରତିକାର ପାଇଁ ଅନ୍ୟ ଉପାୟ ନ ଥାଏ, ସେତେବେଳେ ଲୋକେ ମିଳି ବିଦ୍ରୋହ 
କରନ୍ତି | ଥରେ ଇଉରୋପରେ କୃଷକମାନେ ଏହିପରି ବିଦ୍ରୋହ କରିଥିଲେ । ଆମେ 
ଆଜି ସେହି ବିଷୟ ପଢ଼ିବା । 

ଏଥମଧ୍ଯରେ ପରୀକ୍ଷକ ଦୁହେଁ କେତେଥର ବାରଶ୍ଡାକୁ ଆସି କଅଣ ଫୁସ୍‌ଫୁସ୍‌ 
କଥାବାର୍ଭା ହେଲେ, ବିଗ୍ସ ସାହେବ ପୁଣି କ୍ଲାସ୍‌ ଭିତରକୁ ଗଲେ | 

ହେଶ୍ଡେରସନ୍‌ ସାହେବ ମୋ’ ପାଖକୁ ଆସି କହିଲେ, "Well Sridhar, Don't 
you think he is giving mischievous political ideas to students ?" 
ଏତିକିରୁ ମୁଁ ଜାଣିଲ, ମଧୁ ମିଶ୍ରଙ୍କର କପାଳ ଫାଟିଲା । ଏକମାତ୍ର ସେ ଫେଲ୍‌ ହେଲେ ! 
ଅନ୍ୟ ସମସ୍ତେ ପାଶ୍‌ କଲେ | ପରୀକ୍ଷାରେ ଭଲ କରିଥିବାରୁ ଛୁ ସାହେବ ଯତୀନଙ୍କୁ 
ଗୋଟିଏ ସୁଟ୍‌କେଶ୍‌ ଓ ମୋତେ ଗୋଟିଏ ଫାଉଣ୍ଡେନ୍‌ ପେନ୍‌ ପୁରସ୍କାର ଦେଇଥୁଲେ | 
କିନ୍ତୁ ଏ ପୁରସ୍କାରର ମୂଲ୍ୟ ଦୁଇ ତିନି ଟଙ୍କାରୁ ବେଶି ହୋଇ ନ ଥୁବ । କାହିଁକି ସେ ନିଜ 
ହାତରୁ ଏତେକ ଦେଲେ, ତାହା ଜଣାଗଲା ନାହିଁ | 

ହେଶ୍ଡେରସନ୍‌ ସାହେବଙ୍କ ଆତ୍ସହତ୍ୟା ବିଷୟ କହିବା ପୂର୍ବରୁ ତାଙ୍କ ନଧ୩ଠ୦ଧ୮ର 
ଗୋଟିଏ ଦୂଇଟି ଉଦାହରଣ ଦେବି । 


Digitized by srujanika@gmail.com 


୬9 ସୁଅ ମୁହଁର ପତର 


ଦିନେ ସେ ବନାନ ବିଷୟରେ ଶିକ୍ଷା ଦେଉ ଦେଉ କହିଲେ, “ ଶବ୍ଦର ବନାନ 
ମୁଖସ୍ଥ କରି ଶିଖ ହବନାହିଁ । ଲ୍ଲେଖୁ ଶିଖୁହେବ । ଏହା ଆଖୁର କାମ ନୁହେଁ, ହାତର 
ପେଶିମାନଙ୍କର କାମ | ତେଣୁ କୌଣସି ଶବ୍ଦର ଶୁଦ୍ଧ ବନାନ ଜାଣିବାକୁ ହେଲେ ଠିକ୍‌ 
ଭାବରେ ହାତର ପେଶିକୁ ଶିକ୍ଷା ଦେବାକୁ ହେବ । ଭୁଲ୍‌ ବନାନ ବିଷୟରେ ତୁମମାନଙ୍କର 
ମତ କଅଣ ? ” ସମସ୍ତେ ସ୍ଵୀକାର କଲେ ହାତରେ ଲେଖୁବା ଯୋଗୁ ବନାନ ଠିକ୍‌ ବା 
ଭୁଲ୍‌ ହୋଇଥାଏ ! 

ଏ ବିଷୟରେ କେହି କୌଣସି ଉଦାହରଣ ଜାଣିଥିଲେ କହିବାକୁ ପ୍ରିନସିପାଲ 
ଅନୁରୋଧ କଲେ | 


ଆମର ଜଣେ ସହପାଠୀ ବରାବର ଲେଖୁଥିଲେ, tଠଧgମ ! ସେ ଯେ ଏହି 
ଶଦଦଟିର ଠିକ୍‌ ବନାନ 'aଧ୪ଧୁମ' ହେବ, ଏହା ଜାଣି ନ ଥଲେ ତାହା ନୁହେଁ; କିନ୍ତୁ 
ଅଭ୍ୟାସ ଛାଡ଼ି ପାରୁ ନଥିଲେ । ପୁଣି ଏ ଶବଦଦଟି tଉା୩।୩g ଅଠାgeରେ ବାରମ୍ବାର 
ବ୍ୟବହାର କରିବାକୁ ହୋଇଥାଏ । ଉକ୍ତ ସହପାଠୀ ଏବେ ମଧ୍ଯ ଅଛନ୍ତି; ଦୀର୍ଘକାଳ ଶିକ୍ଷକତା 
କରିଅଛନ୍ତି; କିନ୍ତୁ ତାଙ୍କ ହାତର ମାଂସପେଶୀ ଠଧ gh ଲେଖୁଛି କି ଉପ! ଲେଖୁଛି 
ଜାଣେନାହିଁ । 


ଆଉ ଜଣେ ଗୋଟିଏ ଶଦର ଭୁଲ୍‌ ବନାନ ଲେଖୁଥିଲେ | ସେ ହେଉଛନ୍ତି ସ୍ବୟଂ 
ପ୍ରିନ୍‌ସିପାଲ ହେଣ୍ଡରସନ୍‌ ସାହେବ । ସେ ଗୁରୁଛାତ୍ରମାନଙ୍କର ଶିକ୍ଷାଦାନ ପରିଦର୍ଶନ କରି 
ସେମାନଙ୍କର ନୋଟ୍‌ ବହିରେ ମନ୍ତବ୍ୟ ଲେଖୁଥିଲେ | କାହାରି କାହାରି ଅଧ୍ୟାପନା ବିଷୟରେ 
ମତ ଦେଉଥିଲେ 


The teacher's pronunciation was satisfactory — 'Pronun- 
ଠାation' ବନାନଟି ଭୁଲ୍‌ | ଠିକ ହେଉଛି — Pronounciation | ଏବେ ସୁଯୋଗ 
ପାଇ ମୁଁ କହିଲି - Sir, | know a fine example, Mr. Henderson's hand 
writes pronounciation while he wants to write pronunciation | 
ସାହେବଙ୍କର ଭୁଲ୍‌ ଦେଖାଇଦେବା ହୁଏତ ଓଦ୍ଧତ୍ୟର ପରିଚାୟକ କିମ୍ବା ପ୍ରିନସିପାଲଙ୍କ 
କ୍ରୋଧର କାରଣ ହୋଇଥା'ନ୍ତା; କିନ୍ତୁ ହେଶ୍ଡେରସନ୍‌ ହସି ହସି ଗଡ଼ିଗଲେ, କହିଲେ — 
You are perfectly right and that proves my theory that spelling 
is regulted by muscle and not by brain. 

୬୩ ସୁଅ ମୁହଁର ପତର 


ହେଣ୍ଡରସନ ସାହେବଙ୍କ ଆଡ୍ୁଡ଼ତ୍ଯା 
ବି.ଇଡ଼ି. ପରୀକ୍ଷାର ଫଳ ବାହାରିଲା ।! ନିମ୍ନଲିଖମତ ଭiନାଠଃଟି ମିଳିଲା | 


PATNA UNIVERSITY 
Diploma in Education 
Pass Certificate 


This is to certify that Sridhar Das passed the Exmaination 
of the Diploma in Education in the month of Aprit 1930. 


Patna Universituy M.A. Hossain 
Dated 24th April, 1930. Offg Registrar 


ଏଥପୂର୍ବରୁ ହ୍ବିଟ୍‌ମୋର ସାହେବ ୧୯ ୨୯ ମସିହା ଡ଼ିସେମ୍ବର ମାସରେ ବିଲାତ 
ଯିବାବେଳେ ଖଣ୍ଡିଏ ବ୍ୟକ୍ତିଗତ ପ୍ରଶଂସାପତ୍ର ଦେଇଯାଇଥଲେ | ତାହା ଏହିପରି ଥଲା | 


Babu Sridhar Das has been a student of the Cuttack 
Training College from July, 1929 to December, 1929. He has 
worked hard throughout the session and improved his capac- 
ity for teaching considerably and will be a very good teacher. 
His conduct throughout the session has been excellent and | 
should judge him to be of very good character. | have always 
found him anxious to improve and very ready to take advice. 


F.B. Whitmore 
Principal, Cuttack Training College 
23.12.29 


ପରୀକ୍ଷା ଶେଷ ହେବା ସଙ୍ଗେ ସଙ୍ଗେ ମୁଁ ଓଳସିଂହ ହାଇସ୍କୁଲକୁ ଆସିଷ୍ଟାଣ୍ଟ 
ହେଡ଼ମାଷ୍ଟର ରୂପେ ଫେରିଆସିଲି । କିଛିଦିନ ପରେ ମୁଁ ହେଶ୍ଡେରସନ୍‌ ସାହେବଙ୍କ ସଟ୍ଗେ 
ଦେଖାକରିବାକୁ କଟକ ବାହାରିଛି, ଠିକ୍‌ ସେତିକିବେଳେ ଖବର ପାଇଲି ହେଶ୍ଡରେରସନ୍‌ 
ସାହେବ ଆତ୍ସହତ୍ୟା କରିଛନ୍ତି | ପରେ ଶରୀର ଶିକ୍ଷାବିତ୍‌ (Physical culturist) ଶ୍ରୀ 


ରାଧାଶ୍ୟାମ ଦାସଙ୍କଠାରୁ ତାଙ୍କ ମୃତ୍ୟୁ ବିଷୟରେ ଏହିପରି ଶୁଣିଲି । 

D୪ ସୁଅ ମୁହଁର ପତର 


ସେଦିନ ସକାଳ ନଅଟାବେଳେ ସେ ପଙ୍ଖା ଟାଣୁଥିବା ପିଲାକୁ ନିଜ ଶୋଇବା 
କୋଠରୀ ବାହାରେ ବସାଇ ପଙ୍ଂା ଟାଣିବାକୁ କହି ଭିତରୁ କବାଟ ବନ୍ଦ କରିଦେଲେ । 
କିଛିସମୟ ପରେ ଘର ଭିତରୁ ପ୍ରବଳ ଧୂଆଁ ଉପରକୁ ଉଠିଲା । ସେଥ୍‌ରେ କିରାସିନି ଗନ୍ଧ 
ଥିଲା । କେତେକ ଗୁରୁ ଛାତ୍ର କଲେଜକୁ ଆସିଥିଲେ । ସେମାନେ ଚିତ୍କାର କଲେ । 
ଦେଖାଗଲା, କବାଟ ଭିତରୁ ବନ୍ଦ | ଏହି ସମୟରେ ରାଧାଶ୍ୟାମବାବୁ ପାଖ ରାସ୍ତାରେ 
ଯାଉଥିଲେ | ସେ ଦୈଡ଼ିଯାଇ କବାଟ ଭାଙ୍ଗିଦେଲେ | ଦେଖାଗଲା ସାହେବଙ୍କ ଖଟ ଓ 
ତାଙ୍କ ପୋଷାକରେ କିରାସିନ ଢଳା ହୋଇ ନିଆଁ ଲାଗିଛି । ଅବିଳମ୍ଭେ ତାଙ୍କୁ ଜଣେ 
ଡାକ୍ତରଙ୍କ ଘରକୁ ନିଆଗଲା । କିନ୍ତୁ ଅଧଘଣ୍ଟା ଭିତରେ ତାଙ୍କ ପ୍ରାଣବାୟୁ ଉଡ଼ିଗଲା । 
Departmental ଓ domestic ଦୃଶ୍ଚିନ୍ତା ହେତୁ ସେ ଆତ୍ସହତ୍ୟା କଲେ ବୋଲି ସେ 
ଲେଖୁଯାଇଥଲେ । 


ଗଡଙଜାଡ ଚାକିରି 


ଓଳସିଂହ ଦାଶରଥି ହାଇସ୍କୁଲରେ ଯୋଗଦେଲି ସତ; କିନ୍ତୁ ସେ ସମୟରେ 
ସେଠାରେ ଅଶାନ୍ତିର ବାତାବରଣ ରହିଥିଲା | ଏଥମଧ୍ଯରେ ଥରେ ସଲ ଘରକୁ ପୋଡ଼ି 
ଦିଆଯାଇଥୁଲା । ପୂର୍ବର ଦଳାଦଳି ମଉଳି ଯାଇଥିଲେ ସୁଦ୍ଧା ତା'ର ଛାୟା ରହିଥିଲା | ମୁଁ 
କାର୍ଯ୍ୟ କରୁଥିଲି ସତ; କିନ୍ତୁ ଆଦୌ ଶାନ୍ତି ପାଇପାରୁ ନ ଥଲି । ଏତିକିବେଳେ ଗୋଟିଏ 
ବିଜ୍ଞାପନ ଦେଖୁୂଲି ¬ ବଉଦର କିଙ୍ଗ୍‌ ଏଡ଼ବାର୍ଡ ସପ୍ରମ ସ୍କୁଲ ପାଇଁ ଜଣେ ଟ୍ରେନିଂପ୍ରାପ୍ର 
ଗ୍ରାଜୁଏଟ୍‌ ହେଡମାଷ୍ଟର ଦରକାର । ବେତନ ଟ ୮୦ - ୫ - ୧ ୨ ୦ଙ୍କା | ମାଗଣା 
ରହିବା ଘର ଯୋଗାଇ ଦିଆଯିବ | ସେତେବେଳେ ସରକାରୀ ଚାକିରିରେ ଦରମା ଥଲା 
ଟ.୭ ୫-୧ ୨ ୫ଙ୍କା | ମୁଁ ସେତେବେଳେ ପ୍ରକୃତରେ ୭୦ ଟଙ୍କା ପାଉଥଲି; ବୋଧହୁଏ 
୯୦ ଟଙ୍କା ସ୍ଵାକ୍ଷର କରୁଥିଲି | ଖଣ୍ଡିଏ ଦରଖାସ୍ତ ପଠାଇଦେଲି | 


ଗଡ଼ଜାତ କିମ୍ଭୁତକିମାକାର ପଦାର୍ଥ କିଛି ଜାଣି ନଥଲି । ଫକୀରମୋହନଙ୍କ 
ଆତ୍ସଟରିତ ପଢ଼ି ଧାରଣା ହୋଇଥଲା ଯେ ଗଡ଼ଜାତର ରାଜା ହେଉଛନ୍ତି ଏକ ଅଭୁତ 
ଜୀବ | ଶିକ୍ଷାଦୀକ୍ଷା ସେମାନଙ୍କର ନ ଥାଏ । କାନକୁହାଙ୍କ. ଦ୍ଵାରା ପରିଚାଳିତ ହୋଇ 
ଯାହା ଇଚ୍ଛା ତାହା କରନ୍ତି । ଅଧୀନସ୍ଥ ଲୋକ ଓ ପ୍ରଜାମାନଙ୍କ ଉପରେ ଅତ୍ୟାଚାର 
ସେମାନଙ୍କର ନିତ୍ୟକର୍ମ । ସେମାନଙ୍କୁ ଛାମୁ, ମଣିମା ସମ୍ବୋଧନ କରିବାକୁ ହୁଏ | ରାଜା 
ଦାନ୍ତ ଘଷିଲେ କାଠି ଲାଗି ହୁଅନ୍ତି ଖାଇ ବସିଲେ ଠାଆରେ ବିଜେ କରନ୍ତି ଇତ୍ଯାଦି 
କୁହାଯାଏ | 


କିଛିଦିନ ପରେ ଗୋଟିଏ ଟେଲିଗ୍ରାମ୍‌ ପାଇଲି | ସେଥିରେ ପଚରା ଯାଇଥାଏ ¬ 
ତୁମେ ଅମୁକ ତାରିଖ ମଧ୍ୟରେ ଜଏନ୍‌ କରିପାରିବ କି ? ମୁଁ କି ଉତ୍ତରଦେବି ଭାବୁଛି, 

ଦୈବାତ୍‌ ପୁରୀ ଜିଲ୍ଲା ସ୍କୁଲ ଇନ୍‌ସପେକ୍ଟର ଲୋକନାଥ ପଟ୍ଟନାୟକଙ୍କ ସଙ୍ଗେ ଦେଖାହେଲା । 
ସେ ନିଜେ ଗଡ଼ଜାତ ( ବଡ଼ମତ୍ବା)ର ବାସିନ୍ଦା । ଗଡ଼ଜାତ ଅଞ୍ଚଳରେ ଦୀର୍ଘକାଳ ଧରି ଶିକ୍ଷା 
ବିଭାଗର ପରିଦର୍ଶକ ଥଲେ | ତାଙ୍କୁ ସବୁ ଘଟନା ଜଣାଇ ପଉାମର୍ଶ ମାଗିଲି । ସେ କହିଲେ ¬ 
ରାଜାମାନଙ୍କ ବିଷୟରେ ଯାହାସବୁ ଶୁଣିଛ, ସେସବୁ ଅତିରଞ୍ଜିତ | ବ୍ରିଟିଶ ସରକାରଙ୍କର 
ଅଧୀନରେ ଚାକିରି କରିବା ଯାହା, ଗଡ଼ଜାତରେ ଚାକିରି କରିବା ମଧ୍ଯ ପ୍ରାୟ ତାହା । 
ପେନ୍‌ସନ ଥାଇପାରେ; ପ୍ରଭିଡେଣ୍ଟ ଫଣ୍ଡ ନିଶ୍ଚୟ ଥିବ | ତୁମେ ଆଖୁବୁଜି ସେଠାକୁ 
ଚାଲିଯାଅ । 


ମୁଁ ରାଜାଙ୍କ ପାଖକୁ ସମ୍ମତିସୂଚକ ଟେଲିଗ୍ରାମ ପଠାଇଲି । ନିଯୁକ୍ତି ଆଦେଶ 
ଆସିଗଲା ! ଏବେ ଯିବାର କଥା | ପଚାରି ବୁଝିଲି ବଉଦଗଡ଼କୁ ଯିବାପାଇଁ ମେରାମଣ୍ଡଳି 
ଯାଏ ଟ୍ରେନ୍‌ରେ ଯିବାକୁ ହେବ | ସେଠାରୁ ବସ୍‌ ଯୋଗେ ରେଢ଼ାଖୋଲ ଯାଏ ଯାଇହେବ ! 
ସେଠାରୁ ବଳଦଗାଡ଼ିରେ କିଆକଟା ଯାଇ ମହାନଦୀ ପାର ହେଲେ ବଉଦଗଡ଼ରେ ପହଞ୍ଚ 
ହେବ । କେବଳ ଖରାଦିନେ ରେଢ଼ାଖୋଲ ଠାରୁ କିଆକଟାଯାଏ ବସ୍‌ ଚାଲେ । ମୁଁ 
କିପରି ଯିବି ବୋଲି ଦେବାନଙ୍କୁ ପତ୍ର ଦେବାରୁ ସେ ଟେଲିଗ୍ରାମ୍‌ କଲେ Come via 
Kiakata Bus service | ମୁଁ କେତେକ ଆବଶ୍ୟକୀୟ ଜିନିଷପତ୍ର ଧରି କଟକ 
ଆସିଲି ଓ ସେଠାରୁ ମେରାମଣ୍ଡଳିକୁ ଟିକେଟ୍‌ କଲି | 

ଗାଡ଼ି ଭିତରେ ଡାକ୍ତର ସତ୍ୟବାଦୀ ମିଶ୍ରଙ୍କ ସଙ୍ଗେ ସାକ୍ଷାତ ହେଲା । ସେ ଢେଙ୍କାନାଳ 
ଯାଉଥିଲେ । ସେ ମୋର ବଉଦ ଯାଉଥିବା ଶୁଣି କହିଲେ ¬ କାଲି ସୁଦା କିଆକଟା ବସ୍‌ 
ସର୍ଭିସ୍‌ ଖୋଲି ନ ଥଲା | ଟେଲିଗ୍ରାମ୍‌ ଉପରେ ବିଶ୍ଵାସ କରି ହଇରାଣ ହେବ । ମୋର 
ଅନୁରୋଧରେ ସେ ଢେଙ୍କାନାଳଠାରୁ ବଉଦକୁ ଗୋଟିଏ ମୋ” ନାମରେ ଟେଲିଗ୍ରାମ 
ପଠାଇଦେବାକୁ ସ୍ବୀକୃତ ହେଲେ — Kiakata service not opened. Kindly 
arrange conveyance from Rairakhole. 


ମେରାମଣ୍ଡଳି ଷ୍ଟେସନରୁ ଓହ୍ଲାଇ ଚକ୍ରଧର ମିଶ୍ରଙ୍କ ସର୍ଭିସ୍‌ ବସ୍‌ରେ ଅନୁଗୋଳ 
ବାଟେ ରେଢ଼ାଖୋଲରେ ପହଞ୍ଚଲି | ଗୋଟିଏ ଛୋଟ ଧର୍ମଶାଳାରେ ଜିନିଷ ରଖୁ ସତରଞ୍ଜି 
ପକାଇ ବସିଲି । ଏହି ରେଢ଼ାଖୋଲରେ ହେଲା ମୋର ପ୍ରଥମ ଗଡ଼ଜାତ ଅନୁଭୁତି । 
ଅବଶ୍ୟ ଏଥୁପୂର୍ବରୁ ରେଲ ଓ ବସ୍‌ରେ କେତେକ ଗଡ଼ଜାତ ଅତିକ୍ରମ କରିଆସିଥୁଲି | 

ସକାଳ ହେଲା, କିଛି ଜଳଖୁଆ ଖାଇ ବିଶ୍ରାମ କଲି । ପ୍ରାୟ ଚାରିଟାବେଳକୁ 
‘ସହର! ବୁଲି ଦେଖୁବାକୁ ବାହାରିଲି । ଦୂରରୁ ଟାଇଲ ଛପର କଚେରୀ ଘର ଦେଖୁ 
ହତାଶ ହୋଇପଡ଼ିଲି | ସଦର ରାସ୍ତାରେ ବୁଲୁଛି, ଗୋଟିଏ ଘୋଡ଼ାଗାଡ଼ି ଦେଖୁଲି । ଗାଡ଼ି 
ଉପରେ ଜଣେ ଶୀର୍ଣ୍ଣକାୟ ଭଦ୍ରବ୍ୟକ୍ତି ବସି ଗାଡ଼ି ଚଳାଉଥା' ନ୍ତି । ପରିଧାନ ଧୋତି, ପଞ୍ଜାବୀ | 

ରାସ୍ତାକଡ଼ରେ ଥିବା ଲୋକମାନଙ୍କ ମଧ୍ଯରେ ଗୁଞ୍ଜନ ଶୁଣାଗଲା ¬ ଛାମୁ ବିଜେ କରିଛି | 
ଅନେକ ଲୋକ ଭୁମି ଉପରେ ଶୋଇପଡ଼ି ଭୂମିଷ୍ଠ ପ୍ରଣାମ କଲେ | ବୁଝିଲି, ଏଇ ହେଉଛି 
ରାଜାସାହେବ । 

ମନେକଲି, ଛୋଟ ରାଜ୍ୟ, ଆୟ କମ୍‌ ହୋଇଥିବ ! ତେଣୁ ତାଙ୍କ ପ୍ରାସାଦ, 
ଢଚେରୀ ସବୁଠାରେ ଦୈନ୍ୟ ପ୍ରକାଶ ପାଇବା ସ୍ଵାଭାବିକ । ଧର୍ମଶାଳାକୁ ଫେରିଲାବେଳକୁ 
ଜଣେ ବୃଦ୍ଧା ମହିଳା ମୋତେ ଜଣେ ବିଦେଶୀ ମନେକରି ମୋର ପରିଚୟ ପଚାରିଲେ | 
ମୋର ପରିଚୟ ଦେଇ ସେଠାରେ ଉପସ୍ତିତିର କାରଣ କହିଲି । ତହୁଁ ସେ ମୋର ଧର୍ମଶାଳାରେ 
ଅସୁବିଧା ହେବା ଦର୍ଶାଇ ବାଳିକା ସ୍କୁଲ ଘରେ ରାତଟି କଟାଇ ପରଦିନ ସକାଳେ କିଆକଟା 
ଯିବାକୁ ପରାମର୍ଶ ଦେଲେ | ଅନ୍ୟ ବ୍ୟବସ୍ଥା ହୋଇ ନ ପାରିଲେ ମୁଁ ଆସିବି ବୋଲି କହି 
ଚାଲିଲି । କିଛିଦୂର ଯିବା ପରେ ଆଉ ଗୋଟିଏ ସ୍କୁଲ ଘର ଦେଖୁଲି | ତାହା ଗୋଟିଏ ଉଚ୍ଚ 
ପ୍ରାଥମିକ ସ୍କୁଲ ¬ ବୋଧହୁଏ ଷ୍ଟେଟ୍‌ର ଉଚ୍ଚତମ ଶିକ୍ଷାନୁଷ୍ଠାନ | ସ୍କୁଲର ପ୍ରଧାନ ଶିକ୍ଷକଙ୍କ 
ସଙ୍ଗେ କଥାବାର୍ଭା ହେଲି । ସେଠାରୁ ସବୁ ଶୁଣି ସେ କହିଲେ, “ଛି, ଛି, ବାଳିକା 
ସୂଲରେ ରହିବେ ? ସେ ପରା ଖ୍ରୀଷ୍ଟିଆନ !' ' ମହିଳାଜଣକ ଯେ ଖୀଷ୍ଟିଆନ୍‌ ତାହା ମୁଁ 
ଆଗରୁ ଅନୁମାନ କରିଥିଲି । ଏହି ଉ.ପ୍ରା ସ୍କୁଲର ହେଡ୍‌ପଶ୍ଡିତ ମୋର ରାତିକ ରହିବା ଓ 
ଖାଇବାର ବ୍ୟବସ୍ଥା କରିଦେବା ସଙ୍ଗେ ସଙ୍ଗେ କିଆକଟା ଯିବା ପାଇଁ ଗୋଟିଏ ବଳଦଗାଡ଼ିର 
ବନ୍ଦୋବସ୍ତ କରିଦେଲେ | ଗାଡ଼ିବାଲାକୁ ଭଡ଼ା ଚାରି ଟଙ୍କାରୁ ଦୁଇ ଟଙ୍କା ବହିନାସ୍ଵରୂପ 
ଦେଲି | ରାତିଟି ସୃଚଛନ୍ଦ କଟିଲା | 


ସକାଳ ଆଠଟା ବେଳକୁ ବଳଦଗାଡ଼ିରେ ମୋର ଜିନିଷପତ୍ର ସହିତ କିଆକଟା 
ଅଭିମୁଖେ ଯାତ୍ରା କଲି । ସଡ଼କ ଦୁଇପାଖେ ବିରାଟ ଶାଳୁଆ ଗଛର ଜଙ୍ଗଲ | ସ୍ଥାନେ 
ସ୍ଥାନେ ବାଘର ଉପଦ୍ରବ ବିଷୟ ଶୁଣାଯାଉଥିଲା । ପ୍ରାୟ ୪/୫ ମାଇଲ ପଥ ଅତିକ୍ରମ 
କଲାପରେ କଦଳୀଗଡ଼ ବୋଲି ଗୋଟିଏ ଗ୍ରାମ ପାଖରେ ହେଲାବେଳକୁ ଗୋଟିଏ ଅଷ୍ଟିନ୍‌ 
ମୋଟ ରଗାଡ଼ି ହଠାତ୍‌ ଆମ ଗାଡ଼ିକୁ ଅତିକ୍ରମ କରି ରେଢ଼ାଖୋଲ ଆଡ଼କୁ ଚାଲିଗଲା ! 
ଶଗଡ଼ ଭିତରୁ ଚାହିଁ ଦେଖୁଲି, ଗାଡ଼ିର ପଛପଟେ ଇଂରେଜୀରେ ଲେଖାଅଛି ' ବଉଦ ଷ୍େେଟ୍‌' । 
ମୁଁ ବୁଝିପାରିଲି, ମୋତେ ନେବାପାଇଁ ଗାଡ଼ି ଯାଉଥିଲା ! ତେଣୁ ତାହା ରେଢ଼ାଖୋଲ 
ପର୍ଯ୍ୟନ୍ତ ଯିବ ଓ ସେଠାରେ ଖୋଜି ନ ପାଇ ଫେରିବ; କିନ୍ତୁ ପାଞ୍ଚ ଦଶ ମିନିଟ୍‌ ପରେ 
ମୋଟରଟି ଫେରିଆସିଲା | ସେଥିରେ ଡ୍ରାଇଭର ଛଡ଼ା ଅନ୍ୟ କେହି ନ ଥଲେ । ସେ 
ମୋର ପରିଚୟ ନେଇ ମୋତେ ଗାଡ଼ିରେ ବସାଇ କିଆକଟା ପର୍ଯ୍ୟନ୍ତ ନେଇଆସିଲା | 
ସେଠାରୁ ନୌକାରେ ମହାନଦୀ ପାର ହୋଇ ବଉଦଗଡ଼ରେ ପହଞ୍ଚଲି ଓ ସ୍କୁଲର ବୋର୍ଡିଂ 
ଘରେ ରହିଲି ¦ ପରଦିନ ସକାଳେ ଦେବାନଙ୍କୁ ସାକ୍ଷାତ କରିବାକୁ ଗଲି । ସେ ହେଉଛନ୍ତି 
ଷ୍ଟେଟ୍‌ର ଉଚ୍ଚତମ କର୍ମଚାରୀ | ତାଙ୍କ ବାରଣ୍ଡା ଉପରକୁ ଉଠିଲାବେଳକୁ ଜଣେ କିଏ 

୬୭ ସୁଅ ମୁହଁର ପତର 


କହିଲା ¬ ଜୋତା ତଳେ ରଖୁଯାଆନ୍ତୁ ¦ ମୁଁ ବିସ୍ପିତ ହୋଇ ଏଣେତେଣେ ଚାହିଁଲି । ଏହି 
ସମୟରେ ସ୍ଵୟଂ ଦେବାନ ସାହେବ ¬ ରାଘବାନନ୍ଦ ପଟ୍ଟନାୟକ ମହାଶୟ ଚଉକିରୁ 
ଉଠିଆସି ମୋ’ ହାତଧରି ତାଙ୍କ ପାଖରେ ଏକ ଅନ୍ୟ ଚଉକିରେ ବସାଇଦେଲେ | ପାଖରେ 
ଥିବା ଗୁଡ଼ିଏ ଲୋକଙ୍କର ବିସ୍ଲ୍‌ୟପୂର୍ଣ୍ଣ ଦୃଷ୍ଠି ମୋ' ଉପରେ ନିବଦ୍ଧ ଥାଏ | ତା'ର ଅର୍ଥ ଏ 
ଲୋକଟା କିଏ ? ଦେବାନ ସାହେବଙ୍କ ପାଖରେ ଜୋତାପିନ୍ଧି ଚଉକି ଉପରେ ବସିଲା 
କିପରି ? 

ରାଘବାନନ୍ଦବାବୁ ମୋର ଆସିବାବେଳେ ଅସୁବିଧା ହୋଇଥଲା କି ନାହିଁ, 
ରେଢ଼ାଖୋଲରେ କିପରି ରାତି କଟାଇଲି ଇତ୍ୟାଦି ପଚାରିଲେ | ମୋଟର ଏତେ ଡେରିରେ 
ଯାଇଥିବାରୁ ଦୁଃଖ ଓ ଡ୍ରାଇଭର ଉପରେ ବିରକ୍ତି ପ୍ରକାଶ କଲେ | ତାଙ୍କୁ ମୁଁ ଖଣ୍ଡିଏ ଜଏନିଂ 
ରିପୋର୍ଟ୍‌ ଦେଲି | ରାଜାଙ୍କ ସହିତ ସେହିଦିନ ସାକ୍ଷାତ କରିବା ପାଇଁ ସେ ମୋତେ ପରାମର୍ଶ 
ଦେଲେ ।| ତାଙ୍କଠାରୁ ଜଣାଗଲା ଯେ, ରାଜାସାହେବ ସେହିଦିନ ମନମୁଭ୍ତା ଗସ୍ତରେ ଯିବେ 
ଓ ଫେରିବାକୁ ୩/୪ ଦିନ ଲାଗିବ । 


ରାଜ ଦର୍ଶନ 


ପ୍ରାୟ ଦଶଟା ଦେହକୁ ରାଜ ଦର୍ଶନରେ ବାହାରିଲି । ରାଜବାଟୀ ହତା ଭିତରେ 
ପ୍ରବେଶ କରି ଜଣେ କନେଷ୍ଟବଳଙ୍କଠାରୁ ଜାଣିଲି, ରାଜାସାହେବ ନଦୀକୂଳରେ ନୌକାରେ 
ବସିବାକୁ ଅପେକ୍ଷା କରିଅଛନ୍ତି । ମୁଁ ନଦୀ କୂଳକୁ ଗଲି । ସେଠାରେ ଅନେକ ଲୋକ 
ଛିଡ଼ା ହୋଇଥିଲେ । ଦୁଇଜଣ ଖୁବ୍‌ ରଙ୍ଗୀନ ଚକଚକିଆ ପୋଷାକ ପିନ୍ଧିଥିଲେ । ମୁଁ 
ଧରିନେଲି ଯେ ଏ ଦୁଇଜଣଙ୍କ ମଧ୍ଯରୁ କେହି ରାଜା ହୋଇ ନ ଥିବେ | ରାଜା ତ ଜଣେ | 


ମୁଁ ବଡ଼ ଅଡ଼ୁଆରେ ପଡ଼ିଗଲି । ମୁଁ ଆଗରୁ ରାଜାଙ୍କର ଛବି ସୁଦ୍ଧା ଦେଖୁ ନଥୁଲି | 
କେବଳ ତାଙ୍କ ନାମ ଜାଣିଥିଲି - ନାରାୟଣ ପ୍ରସାଦ ଦେବ । ଏବେ ଏତେ ଲୋକଙ୍କ 
ଭିତରୁ ତାଙ୍କୁ ଚିହ୍ନିବି କିପରି ? 

ମୁଁ ଟିକିଏ ଅପେକ୍ଷା କରି ଉପସ୍ଥିତ ଲୋକଙ୍କ ମୁହଁକୁ ଚାହିଁଗଲି | ଏହି ସମୟରେ 
ସାଦା ପାଇଜାମା ଓ ସାଦା ପଞ୍ଜାବୀ ପିନ୍ଧିଥିବା ଜଣେ ଭଦ୍ରଲୋକ ସେହି ଚକଚକିଆ 
ପୋଷାକଧାରୀ ଲୋକ ମଧ୍ଯରୁ ଜଣକ ଆଡ଼କୁ ହାତ ବଢ଼ାଇଦେଲେ । ସେ ଗୋଟିଏ 
ସିଗାରେଟ୍‌ କେସ୍‌ ତାଙ୍କ ହାତକୁ ବଢ଼ାଇଦେଲେ । କେସ୍‌ଟି ସୁନାର ହେଲାପରି 
ମନେହେଲା | ତେଣୁ ମୁଁ ସେଇ ପାଇଜାମା ପଞ୍ଜାବୀ ପରିହିତ ବ୍ୟକ୍ତିଙ୍କୁ ରାଜା ବୋଲି ସ୍ଥିର 
କରି ତାଙ୍କରି ଆଡ଼କୁ ଅଗ୍ରସର ହୋଇ ନମସ୍କାର କଲି | ସେ ମଧ୍ଯ ଗୋଟିଏ ହାତ ଟେକି 
ମୋର ନମସ୍କାର ଗ୍ରହଣ କଲେ ଓ ସଙ୍ଗେ ସଙ୍ଗେ ମୁଁ କେତେବେଳେ ପହଞ୍ଚଲି, ଜଏନିଂ 


Digitized by srujanika@gmail.com 


D୮ ସୁଅ ମୁହଁର ପତର 


ରିପୋର୍ଟ ଦେଲିଣି କି ନାହିଁ ¬ ଏହିପରି କେତୋଟି ପ୍ରଶ୍ନ ପଚାରିଲେ ଓ ମୁଁ ସେ ସବୂର 
ଉତ୍ତରଦେଲି । ନୌକା ପ୍ରସ୍ତୁତ ଥଲା | ରାଜାସାହେବ ନୌକାକୁ ଉଠିବା ପୂର୍ବରୁ ମୋତେ 
କହିଲେ ¬ ମୁଁ ତିନିଦିନ ପରେ ଗଡ଼କୁ ଫେରିବି | ଆପଣ ଆସି ମୋତେ ଦେଖାକରିବେ | 


ଏବେ ଗଡ଼ଜାତରେ ମୋର ଚାକିରି ଜୀବନ ଆରମ୍ଭ ହେଲା | 


6କେଡୋଟି ଅଛ କଥା 


ଗଡ଼ଜାତ ଟାକରିର ଅନୁଭୂତି ବର୍ଣ୍ଣନା କରିବା ଆଗରୁ ଏଥୁପୂର୍ବରୁ ଘଟିଥିବା ମୋ 
ପଠବ୍ଦଶାର ଆଉ କେତୋଟି ବିଷୟ କହିଦେବା ଉଚିତ ମନେକରୁଅଛି । 


ପିଲାଦିନେ ଘୋର ଦାରିଦ୍ର୍ୟ ମଧ୍ୟରେ ବଢ଼ିବାକୁ ହୋଇଥଲା । କେତେଦିନ 
ଉପବାସରେ ରହିବାକୁ ପଡ଼ିଥିଲା | ସେ ଉପବାସ କିପରି ଯନ୍ତ୍ରଣାଦାୟକ, ତାହା ପ୍ରକାଶ 
କରିବାକୁ ଭାଷାର ସୃଷ୍ଟି ହୋଇନାହିଁ । ଭୁକ୍ତଭୋଗୀ ବିନା ଅନ୍ଯ କେହି ଜାଣିପାରିବେ 
ନାହିଁ । କୁହାଯାଇପାରେ ¬ ଲୋକେ ଏକାଦଶୀ ଉପବାସ କରୁଛନ୍ତି, କେତେ ପୂଣ୍ୟ 
ପର୍ବରେ ଉପବାସ କରୁଛନ୍ତି, ଚାକିରିଆମାନେ, ଶ୍ରମିକମାନେ, ନେତାମାନେ ଦରମା ବା 
ମଜୁରୀ ବଢ଼ାଇବା ପାଇଁ ବା କୌଣସି ଲକ୍ଷ୍ଯ ସାଧନ ପାଇଁ ଅନଶନ, ଏପରିକି ଆମରଣ 
ଅନଶନ କରୁଛନ୍ତି । ମହାତ୍ସାଜୀ ତ ପୁଣି ଏକାଦିକ୍ରମେ ତିନିଦିନ, ସାତଦିନ, ଏକୋଇଶ 
ଦିନ ଏହିପରି କେତେଥର ଉପବାସ କରିଥଲେ | ଦିନେ ଓଳିଏ ଉପବାସରେ କଅଣ 
କେହି ମରିଯାଆନ୍ତି ? କିନୁ ଖାଦ୍ୟାଭାବଜନିତ ଉପବାସର ଯନ୍ତ୍ରଣା ଏ ପ୍ରକାର ଅନଶନଠାରୁ 
ସମ୍ପୂର୍ଣ୍ଣ ଭିନ୍ନ । ଏ ଉପବାସରେ ଅନଶନ ଭଙ୍ଗ କରିବାକୁ କେହି କମଳା ରସ ଧରି ବସି ନ 
ଥାଏ; କି ଲୁକ୍କାୟିତ ଭାବରେ କେହି ପୁରି ରସଗୋଲା ଖୁଆଇ ଯାଇ ନ ଥାଏ | ଏବେ 
ଉଦର ଯନ୍ତ୍ରଣା ଭୋଗିଲେ ହେଁ ଆମେ ମନରେ କାହାରି ପ୍ରତି ହିଂସା ବା ୍ଚର୍ଷା ହୁଏନାହିଁ । 
ସେତେବେଳେ ଆମେ ପରାସୀ ବିପ୍ଳବର ସ୍ଵାଧୀନତା, ସାମ୍ୟ ଓ ଭ୍ରାତୃତଵର ବାଣୀ ଶୁଣି ନ 
ଥିଲୁ କିମ୍ବା ସଇତାନ ଇଂରେଜ ସରକାର ଆମ ଦେଶ ଲୁଟିନେଇ ଆମକୁ ଗରିବ କରି 
ରଖୁଛି ବୋଲି ଜାଣି ନ ଥିଲୁ | ଶାସନକଳ ଆମ ଦୁଃଖର କାରଣ ଓ ସାମାଜିକ ବୈଷମ୍ୟର 
କାରଣ ବୋଲି ଆମେ ଜାଣି ନଥିଲୁ କି କେହି ଆମକୁ ତାହା କହି ନ ଥିଲେ | ଅସହଯୋଗ 
ଆନ୍ଦୋଳନ ପରେ ଜାଣିଲୁ ଆମ ଦୁର୍ଦ୍ଦଶା ପାଇଁ ଆମ ଭାଗ୍ୟଲିଖନ ଦାୟୀ ନୂହେ, ଦାୟୀ 
ହେଉଛି ଆମ ସରକାର, ଆମ ସାମାଜିକ ବ୍ୟବସ୍ଥା । 


ପିଲା ବୟସରେ ମୋ ମନରେ ଭୟ ପ୍ରବେଶ କରାଇ ଦିଆଯାଇଥୁଲା | ଟୀକାଦିଆ 
ଆସିଲେ ମୋ ମାଆ ମୋତେ ରନ୍ଧାଘରେ ଲୁଚାଇ ଦେଉଥିଲେ ଓ ତାକୁ ଅଣାଏ ଦୂଇଅଣା 
ଦେଇ ବିଦାୟ କରୁଥିଲେ । ଚଉକିଆ ବା କନେଷ୍ଟବଳ ହେଖୁଲେ ପିଲାଙ୍କୁ ଲୁଚାଇ 


Digitized by srujanika@ gmail.com 


୬୯ ସୁଅ ମୁହଁର ପତର 


ଦିଆଯାଉଥୁଲା | ମୁସଲମାନମାନଙ୍କ ପ୍ରତି ମୋର ଭୟର ଗୋଟାଏ ବିଶେଷ କାରଣ ଥିଲା | 
ସେ କାଳରେ ହିନ୍ଦୁମାନେ ଚୂଟି ରଖୁଥିଲେ, ମୁସଲମାନମାନେ ଲଣ୍ଡା, କେହି କେହି ନିଶଦାଢ଼ୀ 
ରଖୁଥିଲେ | ତେଣୁ ସେମାନେ ସହଜେ ଚିହ୍ନି ହୋଇଯାଉଥଲେ | ସେମାନଙ୍କ ଚେହେରା 
ଦେଖୁ ଓ ଉର୍ଦଧମିଶା ଭାଷା ଶୁଣି ଭୟ ହେଉଥିଲା | ଥରେ ଦୂଇଜଣ ମୁସଲମାନ ଗୋଟାଏ 
ବାଛୁରୀକୁ କାନ୍ଧରେ ପକାଇ ଟେକି ଟେକି ନେଉଥିଲେ | ବୋଧହୁଏ ରୋଗ ହେତୁ ସେ 
ଚାଲିବାକୁ ଅକ୍ଷମ ଥୁଲା । ସେମାନେ ଗୋଟାଏ କିଆବୁଦା ମୂଳେ କାଟି ତା'ର ମାଂସ ଓ 
ଚମଡ଼ାକୁ ବୋଝ କରି ନେଇଗଲେ । ଗୋଟିଏ ପିଲା ମୋତେ ସେହି ଦୃଶ୍ଯ 
ଦେଖାଇଦେଇଥିଲା | ମୋର ମୁସଲମାନ୍‌ ଭୟ ଶତଗୁଣେ ବଢ଼ିଯାଇଥଲା | ପରେ ଅନୁଭବ 
କରିଥିଲି, ଅନେକ ମୁସଲମାନ ମୋର ବାପାଙ୍କର ବନ୍ଧୁ | ମୁଁ ମଧ୍ୟ ଅନେକ ମୁସଲମାନଙ୍କଠାରୁ 
ସାହାଯ୍ୟ ଓ ସହାନୁଭୂତି ପାଇଥିଲି | ସେ କାଳରେ ବାଉରୀ ଛୁଆଁ, ହାଡ଼ି ଛୁଆଁ, ପାଣ ଛୁଆଁ 
ପରି ପଠାଣ ଛୁଆଁ ରୋଗ ଥୁଲା | 

ପୁରୀ ଜିଲ୍ଲା ସୁଲରେ ପଢ଼ିବାବେଳେ ପ୍ରାଇଜ୍‌ ରୂପେ ସେ କାଳର ଓଡ଼ିଆ ସାହିତ୍ୟର 
ପ୍ରଧାନ ପୁସ୍ତକମାନ ଓ ଇଂରାଜୀ ଭାଷାର ଅନେକ ପୁସ୍ତକ ପାଇଥଲି | ମୁଁ ପ୍ରାୟ ସବୁ 
ଓଡ଼ିଆ ବହି ଅର୍ଥାତ୍‌ ରାଧାନାଥ ଗ୍ରନ୍ଛାବଳୀ, ମଧୁସୁଦନ ଗ୍ରନ୍ଧାବଳୀ, ଗଙ୍ଗାଧରଙ୍କ ପ୍ରଣୟବଲ୍ଲରୀ, 
ତପସ୍ବିନୀ, ଉତ୍କଳଲକ୍ଷ୍ମୀ, ଚିନ୍ତାମଣି ମହାନ୍ତିଙ୍କର ବିକ୍ରମାଦିତ୍ୟ ପ୍ରଭୃତି ପଢ଼ିଥିଲି ! ମନେରଖୁବାକୁ 
ହେବ, ସେ କାଳର ଓଡ଼ିଆ ବହିର ସଂଖ୍ୟା ନଗଣ୍ୟ ଥଲା । କେତେକ ଇଂରାଜୀ ବହି 
gal, Lamb's Tales from Shakespeare, Miss Milfordea୍ର Our Vil- 
age, ଲାଲ ବିହାରୀ ଦେଙ୍କର Bengal Peasant Life ଓ Folk Tales of 
Bengal, ଆଦି କେତେକ ବହି ମୁଁ ବହୁବାର ପଢ଼ିଥିଲି । ସେ ସମୟରେ ପୁରୀ ଜିଲ୍ଲା 
ସ୍କୁଲ ଲାଇବ୍ରେରୀର ସୁନାମ ଥିଲା | ସେଥୁରୁ ବହି ଆଣି ପଢ଼ିବାକୁ ମୋତେ ଭଲ ଲାଗୁଥୁଲା | 
ବିଶେଷତଃ Burke's speeches on the Impeachment of Warren 
Hastings, R.Hagard ର "She", Confessions of a Thug, Todd's 
Rajsthan, Tales from Indian Chivalry, Smileswq୍ର Character ପ୍ରଭୃତି 
ବହି ମୋର ପ୍ରିୟ ଥଲା | 5milesଙ୍କ ବହିଗୁଡ଼ିକ ଖୁବ୍‌ ଶିକ୍ଷାପ୍ରଦ । ପରବର୍ଭୀ କାଳରେ 
ମୋର ବନ୍ଧୁ ଚନ୍ଦ୍ରଶେଖର ମିଶ୍ର ( ସତ୍ୟବାଦୀ ସ୍କୁଲର ଭୂତପୂର୍ବ ଛାତ୍ର ଓ ଅମ୍ବିକା ପ୍ରେସ୍‌ର 
ଅଧ୍ବକାରୀ) milesଙ୍କ ବହିର ଅନୁକରଣ ଓ ଅନୁସରଣରେ ' ଛାତ୍ର ସହଚର ବୋଲି 
ଖଣ୍ଡିଏ ମୂଲ୍ୟବାନ୍‌ ବହି ଲେଖିଥୁଲେ । 

୧୯ ୧୯ ମସିହାରେ ପୁରୀଠାରେ ଉତ୍କଳ ସମ୍ମିଳନୀର ଅଧ୍ବବେଶନ ସଙ୍ଗେ ନିଖମଳ 
ଉତ୍କଳ ଛାତ୍ର ସମ୍ମିଳନୀ ବସିଥିଲା । ଶ୍ରୀଯୁକ୍ତ ଚନ୍ଦ୍ରଶେଖର ବେହେରା ଉତ୍କଳ ସମ୍ମିଳନୀର ଓ 
ମଧୁବାବୁ Students Conferenceର ସଭାପତି ଥଲେ | ମଧୁବାବୁ ତାଙ୍କ ବକ୍ତତା 

ଲେଖୁ ନେଇ ନଥିଲେ । ଇଂରାଜୀରେ ସେ ଯେଉଁ ଭାଷଣ ଦେଇଥିଲେ, ତାହା ପରେ 
The Oriyaରେ ବାହାରିଥିଲା | ସେହି ଛାତ୍ରସମ୍ମିଳନୀରେ ଯେଉଁସବୁ ପ୍ରତିଯୋଗିତା 
ହୋଇଥିଲା, ସେଥିରୁ ଇଂରାଜୀ ବକ୍ତତାରେ ଶ୍ରୀ ଯଦୁମଣି ମଙ୍ଗରାଜ ପ୍ରଥମ ସ୍ଥାନ ଅଧ୍ବକାର 
କରିଥିବା ମନେପଡୁଛି | ପ୍ରାୟ ସେହି ସମୟରେ ଗୋଦାବରୀଶବାବୃୁଙ୍କର ' ପୁରୁଷୋଭମ 
ଦେବ” ନାଟକ ରାମଚଣ୍ଡୀ କୁବ୍‌ରେ ଅଭିନୀତ ହୋଇଥଲା | ବାଳକମାନେ ନାରୀ ବେଶରେ 
ନାରୀ ଭୁମିକାରେ ଅଭିନୟ କରିଥଲେ । ବାଳିକା ବା ରମଣୀମାନେ ରଙ୍ଗମଞ୍ଚରେ ଅବତୀର୍ଣ୍ଣ 
ହେବା ସେ କାଳରେ କଳ୍ଛନାର ଅତୀତ ଥିଲା । ଫକୀରମୋହନଙ୍କ ' ପେଟେଣ୍ଟ ମେଡ଼ିସିନ ' 
ମଧ୍ଯ ନାଟିକା ବା ଫାର୍ସ ଆକାରରେ ଅଭିନୀତ ହୋଇଥଲା | ମୋ ଜୀବନରେ ଏହାହିଁ 
ମୋର ପ୍ରଥମ ନାଟକ ଦର୍ଶନ । ତାହା ପୂର୍ବରୁ ଅବଶ୍ୟ ଗାଉଁଲି ନାଟ ବା ଯାତ୍ରା ଦେଖିଥିଲି । 


୧୯ ୨୧ ମସିହାରେ ମଧୁବାବୁ ବିହାର ଓଡ଼ିଶାର ଅନ୍ୟତମ ମନ୍ତ୍ରୀ ରୂପେ ନିଯୁକ୍ତ 
ହେଲେ । ସେ ପାଟନା ଯିବା ପୂର୍ବରୁ ତାଙ୍କଠାରେ ସ୍କୁଲର ଦରିଦ୍ର ଛାତ୍ର ପାଣ୍ଠି ପାଇଁ ସାହାଯ୍ୟ 
ମାଗିବା ସକାଶେ ମୁଁ ଓ ଆଉଜଣେ ଛାତ୍ର ହେଡ଼ମାଷ୍ଟରଙ୍କ ଏକ ନିବେଦନ ପତ୍ର ସହିତ 
ତାଙ୍କ ନିକଟକୁ ଯାଇଥିଲୁ । ପ୍ରାୟ ସନ୍ଧ୍ଯା ସମୟ । ଶୈଳନିବାସ ( ?)ର ଗୋଟିଏ 
କୋଠରୀରେ ସେ କେତେକ ଭଦ୍ରଲୋକଙ୍କ ସଙ୍ଗେ କଅଣ ଆଲୋଚନା କରୁଥିଲେ । 
ଆମେ ଦୁହେଁ ଦ୍ଵାର ମୁହଁରେ ଛିଡ଼ାହେଲୁ । କିଛି ସମୟ ପରେ ଆମ ଉପରେ ତାଙ୍କ ଦୃଷ୍ଟି 
ପଡ଼ିବାରୁ ଆମେ ହେଡ୍‌ମାଷ୍ଟରଙ୍କ ନିବେଦନ ପତ୍ର ସହ ଚାନ୍ଦା ଖାତାଟି ବଢ଼ାଇଦେଲୁ | 
ତାକୁ ଚାହିଁଦେଇ ସେ କୃଦ୍ଧସ୍ବରରେ କହିଲେ ¬ ମହାତ୍କାଗାନ୍ଧୀ କି ଜୟ କରି ତାଳି 
ମାରିଲିଣି ? ସେ ଖାତାଟି ଫେରାଇଦେଲାକ୍ଷଣି ଆମେ ଭୟରେ ପଳାଇଆସିଲୁ ! 


ସେହି ସମୟର ଥରେ ଗୋଟିଏ ସାହିତ୍ୟ ସଭା ପୁରୀ ଜିଲ୍ଲା ସ୍କୁଲରେ ହୋଇଥଲା | 
ରାଧାନାଥଙ୍କ ଜୀବନୀ ବିଷୟରେ କେତୋଟି ପ୍ରବନ୍ଧ ପାଠ କରାଗଲା | ସଭାପତି ଥଲେ 
ମୁନ୍‌ସଫ୍‌ ଲକ୍ଷ୍ମୀନାରାୟଣ ପଟ୍ଟନାୟକ । ସେ ବିଦ୍ୟୋତ୍ସାହୀ ଓ ସାହିତ୍ଯପ୍ରେମୀ ଥଲେ । 
ପରେ ସେ ଗୋଟିଏ ସାହିତ୍ୟ ସଂସଦ ଗଢ଼ି କେତେକ ଉପାଦେୟ ପୁସ୍ତକ ପ୍ରକାଶ 
କରାଇଥିଲେ | ସେହି ସଭାରେ ଦର୍ଶକମାନଙ୍କ ଭିତରେ ଅନେକ ପୁଲିସ କର୍ମଚାରୀ 
ସାଧାପୋଷାକରେ ଥଲେ | ମୁଁ ଗୋଟିଏ ପ୍ରବନ୍ଧ ପାଠ କରିଥିଲି ଓ ପାଞ୍ଚଟଙ୍କା ପୁରସ୍କାର 
ପାଇଥଲି । ସଭା ଶେଷବେଳକୁ ଗୋଟାଏ ଗଣ୍ଡଗୋଳ ହେଲା । କିଏ ଜଣେ ଆରମ୍ଭ 
କଲା — ମହାତ୍ସାଗାନ୍ଧୀ କି ଜୟ, ବନ୍ଦେମାତରମ୍‌ |! ସଭାକାର୍ଯ୍ୟ ଚାଲିବା ଅସମ୍ଭବ 
ହୋଇଉଠିଲା ! ଲକ୍ଷ୍ମୀନାରାୟଣବାବୁ ବିରକ୍ତ ହୋଇ କହିଲେ ¬ ତୁମେ ପାଞ୍ଚ ଦଶ ଥର 
ବନ୍ଦେମାତରମ୍, ମହାତ୍ସାଗାନ୍ଧୀକି ଜୟ କରୁଛ | ମୁଁ ଶହେଥର କହିବାକୁ ପ୍ରସ୍ତୁତ ଅଛି | 
କିନଧୁ ଖାଲି ଏପରି ପାଟି କଲେ କଅଣ ଦେଶର ଉଦ୍ଧାର ହୋଇଯିବ ? 

ଲକ୍ଷ୍ମୀଜାରାୟଣ ସାଦ 


୧୯ ୧୮ ମସିହାରେ ମୁଁ ଅଷ୍ଟମ ଶ୍ରେଣୀରେ ପଢ଼ିଲାବେଳେ Servants of 
India Societyର ସଭ୍ୟ ଲକ୍ଷ୍ମୀନାରୀୟଣ ସାହୁଙ୍କ ସଙ୍ଗେ ପରିଚିତ ହୋଇଥ୍‌ଲି । ସେ 
ମୋତେ ଅନେକ ସମୟରେ ଓଡ଼ିଆ ଖବରକାଗଜରୁ ଦୁର୍ଭିକ୍ଷବିଷୟକ ସମ୍ବାଦ ଇଂରେଜୀରେ 
ଅନୁବାଦ କରିବାକୁ ଦେଉଥିଲେ | ସେତେବେଳେ ତାକୁ ସଂଶୋଧନ କରି, ଟାଇପ୍‌ କରି 
ହିତବାଦ, ସ୍ଟଲାଇଟ୍‌ ପ୍ରଭୃତି ପତ୍ରିକାକୁ ପଠାଉଥଲେ | ବାହାରିଲା ପରେ ମୋତେ ପଢ଼ିବାକୁ 
ଦେଉଥୁଲେ | ସେତେବେଳେ ସେ ଜିଲ୍ଲା ସ୍କୁଲ ବୋର୍ଡିଂ ପାଖରେ ଥିବା ବାଲିପଡ଼ିଆରେ 
ତାଳପତ୍ର ତାଟିର କୋଠରି କରି ରହୁଥିଲେ | ଏହି ସମୟରେ ତାଙ୍କର ସହକାର ପ୍ରତିକାର 
ଜନ୍ମ | ପ୍ରଥମ ବର୍ଷ, ପ୍ରଥମ ସଂଖ୍ୟା ପ୍ରଥମ ପୃଷ୍ଠାରେ ମୁଁ ଅନୁବାଦ କରିଥିବା ଗୋଟିଏ 
ସମବାୟ ବିଷୟକ ସମ୍ବାଦ ପ୍ରକାଶ ପାଇଥିଲା | ପୁରୀର ଜଗନ୍ନାଥ ପ୍ରେସରେ ଏହା ଛପା 
ହୋଇଥଲା । ଲକ୍ଷ୍ମୀନାରାୟଣବାବୁଙ୍କ ସହିତ ମୁଁ ପ୍ରେସରୁ ପତ୍ରିକାଗୁଡ଼ିକ ବୋହିଆଣିଥଲି ଓ 
ରାତିଯାକ ଲାଗି ପତ୍ରିକା ଭାଙ୍ଗି, ଠିକଣା ଲେଖା କାଗଜ ମଡ଼ାଇ ଟିକେଟ୍‌ ଲଗାଇଥିଲୁ | 
ସେତେବେଳେ ସାରଙ୍ଗଧର ଦାସ ଆମେରିକାର କାଲିଫର୍ଣ୍ଆରେ ଥିଲେ | କେତେ ମୂଲ୍ୟର 
ଟିକେଟ ଲାଗିବା ଜଣା ନ ଥିବାରୁ ଅନୁମାନରେ ଚାରିଅଣାର ଟିକଟ୍‌ ଲଗାଇ ଦେଇଥିଲୁ | 
ପରେ ସାରଙ୍ଗଧର ଚିନି ଉତ୍ପାଦନ ବିଷୟରେ କେତେକ ପ୍ରବନ୍ଧ ଇଂରେଜୀରେ ଲେଖୁ 
ପଠାଇଥୁଲେ | ମୁଁ ସେସବୂର ଓଡ଼ିଆ ଅନୁବାଦ କରିଦେଇଥଲି ଓ ସେସବୁ ସହକାରରେ 
ପ୍ରକାଶିତ ହୋଇଥିଲା | 


ଠକ୍କର ବାପା 


୧୯ ୧୮-୧୯ ମସିହାରେ ଓଡ଼ିଶାରେ ବିଶେଷତଃ ପୁରୀ ଜିଲ୍ଲାରେ ଦୁର୍ଭିକ୍ଷ 
ପଡ଼ିଥିଲା ! ମହାତ୍ସାଗାନ୍ଧୀଙ୍କ ନିର୍ଦ୍ଦେଶରେ ଠକ୍‌କର ବାପା (2. \.Thakkar) ପୁରୀ କିଲ୍ାାରେ 
ସାହାଯ୍ୟ ବିତରଣ କରୁଥଲେ | ଓକିଲ ଜଗବନ୍ଧୁ ସିଂହଙ୍କ ଘରେ ଦୁର୍ଭିକ୍ଷ ଅଫିସ୍‌ ଥଲା | 
ଲକ୍ଷ୍ମୀନାରାୟଣବାବୁ ତାଙ୍କ ଅଧୀନରେ କାମ କରୁଥିଲେ | ଥରେ ମୁଁ ଲକ୍ଷ୍ମୀନାରାୟଣବାବୁଙ୍କୁ 
ଭେଟିବା ପାଇଁ ଜଗବନ୍ଧୁବାବୁଙ୍କ ଘରକୁ ଯାଇଥଲି ¦ କାହାକୁ ଦେଖୁଲି ନାହିଁ । ପଶ୍ଚିମା 
ଯାତ୍ରୀ ପରି ଦିଶୁଥୁବା ଜଣେ ଲୋକ କୂଅମୂଳେ ଲୁଗାରେ ସାବୁନ ଲଗାଇ କାଚୁଥିଲେ | ମୁଁ 
ମୋର ଖଣ୍ଡିଆ ହିନ୍ଦୀରେ ପଚାରିଲି — ଲକ୍ଷ୍ମୀନାରାୟଣ ସାହୁ ଏଠାରେ ଅଛନ୍ତି ? ସେ 
ପ୍ରସନ୍ନ ମୁଖରେ ହସି ହସି ଇଂରେଜୀରେ କହିଲେ ¬ ଲକ୍ଷ୍ମୀନାରାୟଣ ସାହୁ ମଫସଲ 
ଯାଇଛନ୍ତି | ତାଙ୍କ ମୁହଁ ଓ କଥା କହିବା ଭଙ୍ଗାରୁ ଜାଣିଲି, ଏ ପଶ୍ଚିମା ଯାତ୍ରୀ ନୁହଁନ୍ତି, କେହି 
ଜଣେ ବଡ଼ ନେତା ହୋଇଥିବେ । ମୁଁ ସାହସ ବାନ୍ଧି ପବାରିଲି ¬ ଦୟାକରି ଆପଣଙ୍କ 
ପରିଚୟ ଦିଅନୁ | ସେ କହିଲେ ¬ ମୁଁ ହେଉଛି ଠକ୍କର | 

ଅମପତଲାଲ ଭିଠଲ ଦାସ ଠକ୍‌କର ବର୍ଷାଧ୍ଵକ କାଳ ଓଡ଼ିଶାରେ କାମ କରିଥିଲେ | 
ତାଙ୍କ ବିଦାୟ ସଭାରେ ଜଣେ ପଣ୍ତିତ କହିଲେ - ଏ ମହାତ୍ସା ସାର୍ଥକନାମା; କାରଣ 
ତାଙ୍କର ଅମୂତଲାଲ ¬ ନ ମୃତାନ୍‌ ( ଇଷଦର୍ଥେ ନଞ୍ଜ) ଅର୍ଥାତ୍‌ ମୃତ କଳାନ୍‌ ଯଃ ଲାଳୟତି 
ସ ଏବ ଅମ୍ପତଲାଲଃ | 


କାବ୍ୟ ପ୍ରଥାରେ ଫେଲ 


ଅଷ୍ଟମ କି ନବମ ଶ୍ରେଣୀରେ ପଢ଼ିବାବେଳେ ଥରେ ସଂସ୍କୃତ ଆସୋସିଏସନ୍‌ 
ଅଧୀନରେ କାବ୍ୟ ପ୍ରଥମା ପରୀକ୍ଷା ଦେଇଥିଲି । ଏହି ପରୀକ୍ଷାରେ ଗୋଟିଏ ପତ୍ରର ବିଷୟ 
ଥିଲା, ହିତୋପଦେଶ ପ୍ରଭୃତି କେତୋଟି କାବ୍ୟର କେତେକ ଅଂଶ ଆଉ ଗୋଟିଏ ପତ୍ରର 
ବିଷୟ ଥୁଲା ମିଶାଣ ଫେଡ଼ାଣ ପ୍ରଭୃତି ଗଣିତ । ଆଉ ଗୋଟିଏ ପତ୍ର ଥଲା ବୃତ୍ତ ଓ 
ଅଳଙ୍କାରବିଷୟକ | ଛନ୍ଦ ବିଷୟରେ ଶ୍ରିତବୋଧ ଓ ଅଳଙ୍କାର ବିଷୟରେ ଆଉ ଖଣ୍ଡିଏ 
ବହି (ଚନ୍ଦ୍ରାଲୋକ ?) ପାଠ୍ୟପୁସ୍ତକ ଥୁଲା | ମୁଁ କେବଳ ଶୁୁତବୋଧରୁ କୋଡ଼ିଏଟି ପର୍ଯ୍ୟନ୍ତ 
ଶ୍ଲୋକ ମୁଖସ୍ଥ କରିଥିଲି । ଏହି ପତ୍ରଟିରେ ମୁଁ ଯାହା ଉତ୍ତର କରିଥିଲି, ସେଥିରେ ୨୦ 
ମାର୍କରୁ ବେଶୀ ପାଇବାର କଥା ନୂହେ | ଗଣିତପତ୍ରରେ ପ୍ରାୟ ୧୦୦ରୁ ୧୦୦ ଓ 
ସାହିତ୍ୟ ପତ୍ରରେ ପ୍ରାୟ ୫୦ ରଖିଥିଲେ ହେଁ ସେହି ଛନ୍ଦଃ-ଅଳଙ୍କାର ପତ୍ର ଯୋଗେ ମୁଁ 
ଫେଲ୍‌ ହେଲି । ଏହାହିଁ ମୋ' ଜୀବନରେ ପରୀକ୍ଷାରେ ଫେଲ୍‌ ହେବାର ପ୍ରଥମ ଓ ଶେଷ 
ଘଟଣା | 


ଆଟ୍ରିକୁ୍‌ୟଲେସନ୍‌ ପରୀକ୍ଷାରେ ଏପରି ଦଡୁଏ ୨? 


ମାଟ୍ରିକ୍ୟୁଲେସନ୍‌ ପରୀକ୍ଷାରେ ମୁଁ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇଥୁଲି | ସେହି 
ପରୀକ୍ଷାରେ ଗଣିତରେ ମୁଁ ୯୩ ମାର୍କ ଉତ୍ତର କରି ୯ ୫ ପାଇଥିଲି | ଏହାର ଏକ କାରଣ 
ଅଛି । ସେ ବର୍ଷ ଗଣିତ ପ୍ରଶ୍ନପତ୍ରରେ କେତେକ ଛପାଗତ ଭ୍ରମ ଥଲ୍ବା | ଗଣିତ ପ୍ରଶ୍ନରେ ଏ 
ପ୍ରକାର ଭୁଲ୍‌ ଅକ୍ଷମଣୀୟ | ଅବଶ୍ଯ ଟିକିଏ ବୁଵ୍ଧି ଖର୍ଚ୍ଚ କଲେ ପ୍ରଶ୍ନକର୍ଭାଙ୍କ ଉଦେଶ୍ୟ 
ଜଣାଯାଏ । ଯାହାହେଉ, ଏ ବିଷୟ ଆମର ଜଣେ ଶିକ୍ଷକଙ୍କ ଦୃଷ୍ଟିକୁ ଆଣିବାରୁ ସେ 
ଗୋଟିଏ ପ୍ରତିବାଦ ବିଶ୍ବବିଦ୍ୟାଳୟକୁ ଓ ଅନ୍ଯ ଗୋଟିଏ ସମ୍ବାଦପତ୍ରକୁ ପଠାଇବାକୁ 
କହିଥିଲେ | The Oriya ସମ୍ବାଦପତ୍ରରେ ଏହା ବାହାରିଥିଲା ଓ ସେଥିରେ ପ୍ରତିବାଦକାରୀର 
ନାମ ଦିଆଯାଇଥିଲା, ମୁଁ ତ ୯୩ ଉତ୍ତର କରି ୯ ୫ ପାଇଥିଲି; କିନୁୁ କେହି କେହି ୭/୮ 
ମାର୍କ ପର୍ଯ୍ୟନ୍ତ ଅଧକ ପାଇଥିଲେ | ଆମର ସଂସ୍କୃତପତ୍ରର ପରୀକ୍ଷକ ଥଲେ ମହାମହୋପାଧ୍ଯାୟ 
ପଶ୍ତିତ ସଦାଶିବ ମିଶ୍ର । କୌଶଳକ୍ରମେ ଆମେ କେତେ କଂ” ଣ ଆଗରୁ ନିଜ mark 
ଜାଣିପାରିଥଲୁ । 

ସ୍ଖୁଲ ଲିଭିଂ ସାର୍ଟିଫିକେଟ ପରୀକ୍ଷା 


ସ୍କୁଲ ଲିଭିଂ ସାର୍ଟିଫିକେଟ୍‌ ପରୀକ୍ଷା ମୋଟେ ୩୪ ବର୍ଷ ଚଳିଥଲା | ଜଣେ ଇଚ୍ଛା 
କଲେ ମାଟ୍ରିକ୍ୟୁଲେସନ୍‌ ପରୀକ୍ଷା ସଙ୍ଗେ ଏହାକୁ ମଧ୍ଯ ଦେଇପାରୁଥଲା | ଏଥରେ ମାଟ୍ରିକ୍‌ 
ଅପେକ୍ଷା ଅଧୁକ ବିଷୟର ପରୀକ୍ଷା ହେଉଥିଲା | ଇଂରାଜୀରେ ଗୋଟିଏ ମୌଖୁକ ପରୀକ୍ଷା 
ଦେବାକୁ ପଡୁଥିଲା | ଆମ ପରୀକ୍ଷା ବର୍ଷ ( ୧୯ ୨ ୨) ରେଭେନସା କଲେଜର ଇଂରାଜୀ 
ପ୍ରଫେସର P.୦.Whitlock ପରୀକ୍ଷକ ଥଲେ | ତାଙ୍କୁ ଥଟାରେ କହୁଥିଲେ ପୋଷ୍ଟ 
ଅଫିସ୍‌ ହ୍ବିଟଲକ । ସେ ମୌଖୁକ ପରୀକ୍ଷା କରିବାକୁ ଆସିଲେ | ସ୍କୁଲର ଗୋଟିଏ ରୁମ୍‌ରେ 
ଆମେ ବସିଲୁ । ମୋଟରେ ପରୀକ୍ଷାର୍ଥୀ ଥିଲେ ପାଞ୍ଚଜଣ | ମୁଁ ସବା ପଛ ବେଞ୍ଚରେ 
ବସିଥାଏ { ସାହେବ ଖଣ୍ଡିଏ ବହି ଧରି ପ୍ରଥମେ ଶ୍ରତଲିଖନ (Dictation) ପରୀକ୍ଷା 
କଲେ | ସେ କହିଲେ ¬ ମୁଁ ପ୍ରଥମେ ଥରେ ପଢ଼ିଯିବି | ସେତେବେଳେ ତୁମେମାନେ 
କିଛି ନ ଲେଖୁ ମନ ଦେଇ ଶୁଣିବ | ମୁଁ ଦ୍ଵିତୀୟ ଥର ଧୀର ଭାବରେ ପଢ଼ିଲେ ତୁମେମାନେ 
ଲେଖୁବ | ଶେଷରେ ମୁଁ ତୃତୀୟ ଥର ଅଢ଼ିଲାବେଳେ ରିଭାଇଜ କରିବ । 

ସାହେବ ପ୍ରଥମଥର ପଢ଼ିଲେ । ତାଙ୍କ ଉଚ୍ଚାରଣ ମୁଁ ଅଧାଅଧୁ ଧରିପାରିଲି ନାହିଁ । 
ଏତିକି ବୁଝିଲି ଯେ ସେ Aes5ଠops Fablesର ଗୋଟିଏ ଗଳ୍ପ ପଢ଼ିଲେ ! ସେ ଦ୍ଵିତୀୟ 
ଥର ପଢ଼ିଲେ । ଆମେ ଲେଖୁଲୁ । କିନୁ ଅନେକ ଶହ ମୁଁ ଠିକ୍‌ ଶୁଣିପାରିଲି ନାହିଁ । ପ୍ରାୟ 
ଏକ ଚତୁର୍ଥାଂଶ ଛାଡ଼ିଗଲି । ମୁଁ ଲକ୍ଷ୍ଯକଲି ଯେ ଆଗ ବେଞ୍ଚରେ ବସିଥିବା ପିଲାମାନେ 
ଲେଖଯାଉଛନ୍ତିଃ ମୋ ପରି ଅଟକୁନାହାନ୍ତି । ମୋର ଧାରଣା ହେଲା, ଆଗ ବେଞ୍ଚରେ 
ବସିଥିଲେ ମୁଁ ମଧ୍ୟ ସବୁ ଲେଖପାରିଥାନ୍ତି । ସାହେବଙ୍କ ଉଚ୍ଚାରଣ ବୁଝିପାରିଥା'ନ୍ି । ମୁଁ 
ପଛ ବେଞ୍ଚରୁ ଉଠିଆସି ଆର ବେଞ୍ଚରେ ବସିପଡ଼ିଲି | ସାହେବ ପଚାରିଲେ, "Why do 
you change your seat ?" ମୁଁ ଉତ୍ତର କଲି, "Sir, | can not hear you 
f୮୦m the back bench." ତାହାପରେ ସେ ଦ୍ଵିତୀୟ ଥର ପଢ଼ିଲେ | ଏଥର ଯେତେ 
ଶବ୍ଦ ସବୁ ଛାଡ଼ିଯାଇଥଲି, ସେସବୁ ପୁରଣ କରିନେଲି | ଗୋଟିଏ ହେଲେ ଭୁଲ୍‌ ରହିଲା 
ନାହିଁ ! ସାହେବ ଆମରି ଆଗରେ ଖାତା ଦେଖୁଲେ | ମୁଁ ଯେଉଁ ଶବ୍ଦ ପରେ ଲେଖିଥୁଲି, 
ସେ ସବୁ ଭୁଲ୍‌ ବୋଲି କାଟିଦେଲେ | ମୁଁ ଆପରି କରିବାରୁ କହିଲେ, "| now you 
came to copy from your neighbour.” ମୋର ମାର୍କ କଟାଗଲା ଓ ମୋର 
ଆପରଭି ଉଡ଼ିଗଲା | ଦୋଷ ନ କରି ମୁଁ ହେଲି ଦୋଷୀ ! 

ତଥାପି ଏହି ପରୀକ୍ଷାରେ ବିହାର-ଓଡ଼ିଶାରେ ମୋର ଦ୍ଵିତୀୟ ସ୍ଥାନ ଥଲା ଓ ତିନୋଟି 
ବିଷୟରେ ମୁଁ ଭistinction ପାଇଥିଲି | 

' ୭୪ ସୁଅ ମୁହଁର ପତର 


ଆଲଇ.ଏ. ପରୀକ୍ଷା 


ଆଇ.ଏ. ପରୀକ୍ଷା ଦେବା ସମୟରେ ମୁଁ ଟାଇଫଏଡ୍‌ ରୋଗରେ ଆକ୍ରାନ୍ତ ଥିଲି | 
ପାଟନା କଲେଜ ଉପର ମହଲାର ସୁପରିଟେଣ୍ଡଣ୍ଟଙ୍କ ଅଫିସ ଘରେ ବିଛଣାରେ ପଡ଼ି ପରୀକ୍ଷା 
ଦେଉଥାଏ | ଦିନେ ଦେଖୁଲି, ଦୁଇଜଣ ପରୀକ୍ଷାର୍ଥୀ କପି କରୁଥିବାରୁ ହର୍ଣ୍ଣ ସାହେବଙ୍କ 
ପାଖକୁ ଅଣାଗଲେ | ସେ ଦୁହିଙ୍କ ଭିତରୁ ଜଣେ ଥିଲା ସେହି କଲେଜର କୌଣସି 
ଅଧାପକଙ୍କ ପୁଅ | ଯିଏ କପି ଧରିଥୁଲେ, ସିଏ ଥିଲେ ଆମ ବି.ଏନ୍‌. କଲେଜର ଜଣେ 
ଅଧ୍ୟାପକ | ସାହେବ ପିଲାଟିକୁ ଚାହିଁ ରାଗରେ କହିଲେ, “ ' ତୁମେ ମୋର ଜଣେ ସହକର୍ମୀଙ୍କ 
ପୁଅ | ତୁମକୁ କଠୋର ଦଣ୍ଡ ଦିଆଯିବ |” ' ପରେ ଶୁଣିଲି, ପାଟନା କଲେଜର କୌଣସି 
କୌଣସି ଅଧ୍ୟାପକ ଆମ କଲେଜର ଉକ୍ତ ଅଧ୍ୟାପକଙ୍କ ପ୍ରତି ଆକ୍ଷେପ କରିବାରୁ ସେ ଉତ୍ତର 
କରିଥିଲେ ¬ "Duty is a painful thing after all." 

ମୋର ଆଇ.ଏ. ପରୀକ୍ଷା ଆଶାନୁରୂପ ହେଲାନାହିଁ । ନ ହେବାର କଥା । 
ଯାହାହେଉ ଶତକଡ଼ା ୫ ୦ରୁ ଉର୍ବ୍ ମାର୍କ ରଖ ସେକେଣ୍ଡ ଡିଭିଜନରେ ଉତ୍ତୀର୍ଣ୍ଣ ହେବା 
ମୋ’ ପକ୍ଷରେ ସୈଭାଗ୍ୟର ବିଷୟରେ ଏଥରେ ସନ୍ଦେହ ନାହିଁ । 

ମୁଁ ଘରେ ଥିବା ସମୟରେ (କବି) ପଦ୍ଧଚରଣ ପଟ୍ଟନାୟକ ମୋ” ପାଶ୍‌ ଖବର 
ମୋତେ ଜଣାଇଦେଇଥଲେ । 


ଟିଚର୍ଗ ସାଟିଫିକେଟ 


କାକଟପୁର ମି.ଇ. ସ୍କୁଲରେ ଶିକ୍ଷକତା କରୁଥିବା ସମୟରେ Half yearly 
Teacher's Certificate ପରୀକ୍ଷା ଦେଇଥିଲି । ଏହି ପରୀକ୍ଷାକୁ ସେ ସମୟରେ 
ଟ୍ରେନିଂ ପରୀକ୍ଷା ସହିତ ସମାନ ବିବେଚନା କରାଯାଉଥୁଲା | ମୁଁ ୧୯ ୨୭ ମସିହାରେ 
ସେହି ପରୀକ୍ଷା ଦେଲି | ଆମେ ଦୁଇଜଣ ମାତ୍ର ପରୀକ୍ଷାର୍ଥୀ ଥିଲୁ | ଅପର ପରୀକ୍ଷାର୍ଥୀ ଥିଲେ 
ପି.ଏମ୍‌. ଏକାଡେମୀର ଶିକ୍ଷକ ଶ୍ରୀ ରଘୁନାଥ ମହାପାତ୍ର | ଇନିସ୍‌ପେକ୍ସର ସାହେବ ଆମକୁ 
କେତୋଟି ବିଷୟରେ ଯଥା ¬ ଶିକ୍ଷାପଦ୍ଧତି, ଶିଶୁ ମନୋବିଜ୍ଞାନ ମୌଖୁକ ପରୀକ୍ଷା କଲେ । 
Practical ପରୀକ୍ଷା ନ କରି ଆମକୁ ଆଉଥରେ ପରୀକ୍ଷା ଦେବାକୁ କହିଲେ । ଦ୍ଵିତୀୟ 
ଥର ପରୀକ୍ଷା ଦେଲୁ | ଉଭୟେ ପାଶ୍‌ ଙଁଲୁ । ପାଶ୍‌ ସାର୍ଟିଫିକେଟଟି ଏହିପରି ଥୁଲା । 


Certified that Babu Sridhar Das passed the Half Yearly 
Examination in the Art of Teaching for Teachers of English 
subjects held in March 1927 and September 1928 in the 
Secondary Training School at Cuttack in accoradance with 

୭୫ ସୁଅ ମୁହଁର ପତର 


Articles 477-83 of chapter VII of the Bihar and Orissa Educa- 
tion Code. 

Sd-B.Mukharji 

: Inspector of Schools 

The - October 1929 Orissa Division. 


ମୁଁ ସ୍କୁଲରେ ପଢୁଥିବା ସମୟରେ ୧୯ ୧୮ ମସିହାରେ ପ୍ରଥମ ବିଶ୍ବଯୁଦ୍ଧ ଶେଷ 
ହେଲା | ଇଂରେଜମାନେ ବିଜୟୀ ହେଲେ ! ସେହି ଉପଲକ୍ଷେ ଛାତ୍ରମାନଙ୍କ ମଧ୍ଯରୁ 
କେତେକଙ୍କୁ ମେଡାଲ ବଣ୍ଟାଯାଇଥଲା ! ବୋଧହୁଏ ସେଗୁଡ଼ିକ ବ୍ରୋଞ୍ଜ ଧାତୁ ନିର୍ମିତ । 
ତାହାର ଗୋଟିଏ ପାର୍ଶ୍ବରେ ଜଣେ ଭାରତୀୟ ଓ ଜଣେ ଇଂରେଜ ସୈନିକ କାନ୍ଧରେ ହାତ 
ପକାପକି ହୋଇ ଛିଡ଼ା ହୋଇଥବାର ଛବି ଥଲା ଓ ସେଥରେ ଲେଖାଥଲା ଠଠmrades 
in Arms | ମୁଁ ସେଥିରୁ ଗୋଟିଏ ମେଡାଲ ପାଇଥିଲି; କିନଧୁ ମୋର କେତେଜଣ ସଙ୍ଗୀ 
ତାକୁ ମୋଠାରୁ ଛଡ଼ାଇ ନେଇ ଫିଙ୍ଗ ଦେଉଥିଲେ । ସେତେବେଳକୁ ଅସହଯୋଗର 
ସୂତ୍ରପାତ ହୋଇଆସୁଥଲା । ମେଡ୍‌ାଲଟା ଗୋଲାମିର ସଙ୍କେତ | ମେଡ୍୍‌ାଲଟିକୁ ହରାଇ ମୁଁ 
ଆଦୌ ଦୁଃଖୂତ ହୋଇ ନଥୁଲି । 


ସ୍ଟାଉଟ୍‌ ଅଫିସର୍‌ ଟ୍ରେଳିଂ 
୧୯ ୨ ୭- 9 ୮ ମସିହାରେ 5ଠut Movement ପ୍ରସାର ପାଇଁ ଶିକ୍ଷକମାନଙ୍କୁ 
Scout Officer's Training ଦେବାର ବ୍ଯବସ୍ଥା ହୋଇଥଲା ! ସାର୍‌ ବ୍ଯାଡେନ୍‌ 
ପାଉଏଲଙ୍କ ଏହି ବାଳଚର (S୯୦ut) ଆନ୍ଦୋଳନ ସମଗ୍ର ପୂଥବୀରେ ବ୍ୟାପୁଥଲା । 
ପୂୃଥବୀର ବିଭିନ୍ନ ସ୍ଥାନରେ ନaାy, Jamboree ପ୍ରଭୃତି ଅନୁଷ୍ପିତ ହେଉଥିଲା | ମୁଁ 
ଏହି ଟ୍ରେନିଂରେ ଯୋଗଦେଇଥଲି । ଟ୍ରେନିଂ କାଳ ଦଶ ବାର ଦିନମତ୍ର ! 


ଆମର କ୍ୟାମ୍ପ୍‌ ଥଲା ପୁରୀ ସମୁଦ୍ର କୂଳରେ ଏକ କୋଠାଘରେ | ଆମକୁ ଟ୍ରେନିଂ 
ଦେଉଥିଲେ A.5.Virley | ଏହି କେତେଦିନ ଆମକୁ କଠୋର ପରିଶ୍ରମ କରିବାକୁ 
ହେଉଥୁଲା | ରାତିରେ ମଧ୍ଯ ବିଶ୍ରାମ ମିଳୁ ନ ଥଲା | ପାଳି କରି କେତେଜଣଙ୍କୁ କ୍ୟାମ୍ପରେ 
ପହରା ଦେବାକୁ ପଡ଼ୁଥିଲା । ଏଠାରେ ରନ୍ଧାବଢ଼ା ସହିତ ସବୁ କାମ ନିଜ ହାତରେ 
କରିବା ବାଧ୍ୟତାମୂଳକ ଥଲା | ଟ୍ରେନିଂର ପ୍ରଥମ ଦିନ ଭାତହାଣ୍ଡି ଫାଟିଯିବା ହେତୁ ଜଣେ 
ଶିକ୍ଷାର୍ଥୀଙ୍କର ପେଜରେ ହାତ ପୋଡ଼ିଯାଇଥିଲା । ସେ ଟ୍ରେନିଂରେ ଭାଗ ନ ନେଇ କେବଳ 
ଅନ୍ୟମାନଙ୍କ କାର୍ଯ୍ୟ ଦେଖୁଥିଲେ । ନିର୍ଦିଷ୍ଟ ସମୟ ପରେ ସମସ୍ତଙ୍କ ସହିତ ତାଙ୍କୁ ମଧ୍ଯ 
ଖଣ୍ଡିଏ ସାର୍ଟିଫିକେଟ୍‌ ମିଳିଥିଲା | ଶ୍ରୀଯୁକ୍ତ ମହେଶ ଚନ୍ଦ୍ର ପ୍ରଧାନ ସେତେବେଳେ ପୁରୀ 

୭୬ ସୁଅ ମୁହଁର ପତର 


ଜିଲ୍ଲା ସ୍କୁଲର ଜଣେ ଶିକ୍ଷକ ଥିଲେ । ସେ ମଧ୍ଯ ଆମମାନଙ୍କ ସଙ୍ଗେ ଏହି ଟ୍ରେନିଂରେ 
ଯୋଗଦେଇଥିଲେ । ପରେ ସେ ଓଡ଼ିଶାର ଡି.ପି.ଆଇ. ହୋଇଥଲେ । ମୁଁ ଯେଉଁ 


— ~~ 


ସାର୍ଟିଫିକେଟ ପାଇଥଲି, ତାହାର ପ୍ରତିଲିପି ତଳେ ଦିଆଗଲା । 


Scout Officers' Training Course 


This is to certify that Babu Sridhar Das, Kakatpur, at- 
tended the Scout Officer's Training Camp at Puri from 2.5.28 
to 11.5.28. 


| consider him fit person to play the game of scouting. 


A.S.Virley 
No. 136 Organising Secretary 
Date. 12.5.28 Patna-Gaya Road, Patna 


ସ୍କୁଲରେ ଦଶମ ଶ୍ରେଣୀରେ ପଢୁଥିବା ସମୟରେ ଜଣେ ଡାକ୍ତର ଆସି ଆମ୍ଭମାନଙ୍କୁ 
First Aid Training (ପ୍ରାଥମିକ ସାହାଯ୍ୟ) ବିଷୟରେ ଦଶଟି ଦିନ ଶିକ୍ଷା ଦେଇଥିଲେ | 
ଏଥରେ ପ୍ରକୃତରେ ଅନେକ ଶିକ୍ଷଣୀୟ ବିଷୟ ଥଲା ଓ ପରବର୍ଭୀ ଜୀବନରେ କିୟତ 
ପରିମାଣରେ ସହାୟକ ହୋଇଥିଲା | ଶିକ୍ଷାପରେ ନିମ୍ବଲିଖମତ ସାର୍ଟିଫିକେଟ ମିଳିଥିଲା | 


The Order of St. John of Jerusalem in England 
Ambulance Department 
The St. John Ambulance Association 
(A part of the Red Cross Organisation of the British Empire) 
Patron 

His most gracious Majesty the King 

(Sovereign Head and Patron of the Order) 

Field Marshal H.R.H. The Duke of Connaught K.G. 
(Grand Prior of the Order) 
Indian Branch President: 

His excellency The Vicerory and Governor General of in- 
dia. Chairman, Executive Committee, The Hon'ble Mr. 
W.M.Hailey, C.S.l., C.1.E.1.C.S. 

General Secretary 
Captain R. Scoll White 


This is to certify that Sridhar Das has attended a course 
of instruction under Indian Branch of the Association, at Puri 
and is qualified to render 'First Aid’ to injured. 


A. Sarkar P.N.Das President 
Asst. Surgeon F.R.C.S.E. of the centre 
Instructor Civil Surgeon, Puri 

R.C.Misra 

Asst. Surgeon, Local Hon. Secretary 

Examiner 


No.31556 Registered at St. Johns Gate, Clerklen Well, 
London E.C. 7.2.1921. 

୧୯ ୨୯ ମସିହାରେ କଟକ ଟ୍ରେନିଂ କଲେଜରେ ପଢ଼ିବାବେଳେ ପୁଣିଥରେ 
ସେହି ୮୮st Ad Training ପାଇଥିଲି | ମୁଁ ଆଗରୁ ଥରେ ପାଶ୍‌ କରିଥିବାରୁ ମୋର 
ସାର୍ଟିଫିକେଟ୍‌ ଅନ୍ୟମାନଙ୍କ ସାର୍ଟିଫିକେଟ୍‌ଠାରୁ ଭିନ୍ନ ଥଲା | ଏହାକୁ Re-Examina- 
0 କୁହାଯାଉଥିଲା ! ଏହି ସାର୍ଟିଫିକେଟରୁ ପୂର୍ବ ସାର୍ଟିଫିକେଟ୍‌ର ଭିନ୍ନତା ପରିଦୃଷ୍ଟ ହେବ । 

The Great Priory in the British Realm of the Venerable 
Order of the Hospital of St. John of Jerusalem. 

Ambulance Department 

The St. John Ambulance Association, (a part of the Red 

Cross Organisation of the British Empire) | 
Patron 

His most Gracious Majesty. The king (Sovereign Head 

and Patron of the Order) 

INDIAN BRANCH 
President 
His exceliency the Viceroy and Governor General of India. 


Chairman, Executive Committee, 
The Hon'ble Sir Henry Moncrieff Smith. 
K.LC.E., 1.C.S. 


This is to certify that Sirdhar Das, a certificated pupil, 
was Re-examined for the First time on First Aid to the injured 
in the month of February, 1930 at Cuttack and satisfied the 
Examiner. 

Korat Hill 
Gen Secretary 
No. 3523 Registered at Headquarters 28236 


ସଦାକଙଡ୍‌ ଆଶ୍ରମ 


୧୯ ୨୨ ଜୁଲାଇଠାରୁ ୧୯ ୨୪ ମସିହା ମା୍ଟଟ ମାସ ପର୍ଯ୍ୟନ୍ତ ଆଇ. ଏ. ପଢ଼ିବା 
ପାଇଁ ମୋତେ ପାଟନାରେ ରହିବାକୁ ହୋଇଥିଲା | ଓଡ଼ିଶାର ସ୍ବଵରାଜ୍ୟାଶ୍ରମ ଭଳି ପାଟନାରେ 
ଏକ ଆଶ୍ରମ ଥଲା | ତାହାର ନାମ ସଦାକତ୍‌ ଆଶ୍ରମ | ଏଠାରେ କଂଗ୍ରେସ କର୍ମୀମାନେ 
ରହି ଖଦି ପ୍ରଚାର କାର୍ଯ୍ୟରେ ନିରତ ଥଲେ | ବିହାରର ଅପ୍ରତିଦ୍ନ୍ଦ୍ରୀ ନେତା ଡକ୍ଟର ରାଜେନ୍ଦ୍ର 
ପ୍ରସାଦ ଅନେକ ସମୟରେ ଏହି ଆଶ୍ରମରେ ରହୁଥିଲେ ଓ ଖଦୀ ବିକ୍ରୟ କରୁଥିଲେ | 
ଥରେ ମୁଁ ଏହି ସଦାକତ୍‌ ଆଶ୍ରମରୁ ଖଣ୍ଡିଏ ଖଦୀ ଲୁଗା ଖରିଦ କରିଥୁଲି | ଡକ୍ଟର ରାଜେନ୍ଦ୍ର 
ପ୍ରସାଦ ଭାରତର ପ୍ରେସିଡେଣ୍ଟ ହେବା ପରେ ଉତ୍କଳ ବିଶ୍ବବିଦ୍ୟାଳୟ ଭବନର ଶିଳାନ୍ୟାସ 
କରିବା ପାଇଁ ଭୁବନେଶ୍ବର ଆସିଥୂଲେ | ଜଣେ ସିନେଟ୍‌ ସଭାର ସଦସ୍ଯ ଭାବରେ ମୁଁ 
ତାଙ୍କୁ ଦର୍ଶନ କରିବାର ସୁଯୋଗ ପାଇଥୁଲି | 


କଦ୍ଧାଇଆଲାଲ ଶର୍ମା 
ମୋର ପାଟନା ଅବସ୍ଥାନ କାଳରେ କହ୍ଧାଇଆଲାଲ ଶର୍ମା ନାମକ ଜଣେ ଲୋକ 


ବକ୍ତା ଦେଇଥିଲେ | ତାଙ୍କ ବକ୍ତତାର ସାରମର୍ମ  ଯୀଶୁଖ୍ୀଷ୍ଟ ବୋଲି କେହି ନ ଥିଲେ । 
ତାଙ୍କର ଦୂଇଖଣ୍ଡ ବହି ମୁଁ ପଢ଼ିବାକୁ ପାଇଥିଲି | ଗୋଟିକର ନାମ Jesus Christ-A 

Myth, ଅନ୍ୟଟିର ନାମ Historicity of Jesus Christ — ଏ ଦୂଇଟି ପୁସ୍ତକ ମୋ” 
ଉପରେ କୌଣସି ପ୍ରଭାବ ପକାଇ ପାରି ନ ଥିଲା । ମୁଁ ଭାବୁଥିଲି - ଯୀଶୁଖ୍ରୀଷ୍ଟ ନାମରେ 
କେହି ନ ଥିଲେ ବୋଲି ଧରିନେଲେ ମଧ୍ଯ କ୍ଷତି ନାହିଁ । ବାଇବେଲର ଯୀଶୁଖ୍ରୀଷ୍ଟ ପରି 
ଆମ ପୁରାଣର ରାମ, କୃଷ୍ଣ ପ୍ରଭୃତି ପୁରାଣପ୍ରସିଦ୍ଧ ପୁରୁଷମାନେ କବି କଳ୍ପନା 
ହୋଇପାରିଥା' ନ୍ତି । ତେବେ ଆମ ରାମକୃଷ୍ଣ ପ୍ରଭୃତି କଅଣ ଆଦର୍ଶ ନୂହଁନ୍ତି ? ଯୀଶୁଖ୍ରୀଷ୍ଟ 
ସେହିପରି ଜଣେ ଆଦର୍ଶପୁରୁଷ । 


ଆଜି ବେସାଳ୍ତ 
ଥରେ ପାଟନା ନିଜ କଲେଜରେ ଆନିବେସାନ୍ତ ବକ୍ତା ଦେଇଥିଲେ | ସଭାରେ 
ଅନେକ ଇଂରେଜ ପୁରୁଷ ଓ ମହିଳା ଥଲେ | ଆନିଵେସାନ୍ତ ଓଜସ୍ଵିନୀ ଭାଷାରେ 
ଇଂରେମାନଙ୍କର ଆୟାର୍ଲାଣ୍ଡରେ ଓ ଭାରତରେ ଅତ୍ୟାଚାର ବର୍ଣ୍ଣନା କରିଗଲେ । ଅନେକ 
ସାହେବ ସଭା ଛାଡ଼ି ପଳାଇଥିଲେ | ଏପରି ବିଶୁଦ୍ଧ ଇଂରେଜ ଭାଷାରେ ଚିନ୍ତାପୂର୍ଣ୍ଣ ବକ୍ତୃତା 
ଅନ୍ୟ କାହାରିଠାରୁ ଶୁଣିବା ମୋ” ଭାଗ୍ୟରେ ଅନ୍ତତଃ ଘଟିନାହିଁ । 


ବଙଟଂଳାର ବାଭ୍ଘ (Tiger of Bengal) 
ପୁରୀ ଜିଲ୍ଲା ସ୍କୁଲରେ ପଢ଼ିବାବେଳର ଗୋଟିଏ କଥା ମନେପଡୁଛି | ସାର୍‌ ଆଶୁତୋଷ 
ମୁଖାର୍ଚି ଥିଲେ କଲିକତା ବିଶ୍ବବିଦ୍ୟାଳୟର କୂଳପତି ବା ଭାଇସ୍‌ ଚାନ୍‌ସେଲର । ବଙ୍ଗଳାର 
ଲାଟ୍‌ ସାହେବଙ୍କ ସହିତ ତାଙ୍କର ମତଭେଦ ଘଟିଥିଲା ଓ ସେ ସମୟରେ ଏହି ମତଭେଦ 
ଖବରକାଗଜମାନଙ୍କରେ ବିଶେଷ ଭାବରେ ଆଲୋଚିତ ହେଉଥିଲା | Calcutta Re- 
view (?) ବୋଲି ଗୋଟିଏ ପତ୍ରିକାରେ ପୂରା ପୃଷ୍ଠାରେ ସାର୍‌ ଆଶୁତୋଷଙ୍କର ଗୋଟିଏ 
ଛବି ବାହାରିଥିଲା | ସେଥିରେ ନାମ ଦିଆଯାଇଥିଲା — The Tiger of Bengal. 


ଦିନେ ସନ୍ଧ୍ୟା ପୂର୍ବରୁ ପୁରୀ ସମୁଦ୍ର କୂଳରେ ବୁଲୁଛି ଜଣେ ସାଦାସିଧା ପୋଷାକ 
ପିନ୍ଧା ବୃଦ୍ଧଲୋକ ହାତରେ ଖଣ୍ଡେ ବେତବାଡ଼ି ଧରି ସମୁଦ୍ର କୂଳ ବାଲି ଉପରେ ବସି ସମୁଦ୍ର 
ଆଡ଼କୁ ଚାହିଁଥିଲେ | ତାଙ୍କ ଅତିକ୍ରମ କରି ଚାଲିଗଲି | ମନେହେଉଥାଏ, କେଉଁଠାରେ 
ଏହି ଭଦ୍ରଲୋକଙ୍କର ଛବି ଦେଖୁଛି । ଭାବି ଭାବି ସନ୍ଦେହ କଲି, ଏ ବୋଧେ ସେହି 
Tiger of Bengal । ଫେରିପଡ଼ି ତାଙ୍କୁ ଭଲ କରି ଚାହିଁ ନିଃସନ୍ଦେହ ହେଲି । ତହୁଁ 
ନିକଟକୁ ଯାଇ ଭଲ୍ତିପୂର୍ଣ ପ୍ରଣାମ କଲି । ସେ ବଙ୍ଗଳାରେ ପଚାରିଲେ ¬ ତୁମେ ମୋତେ 
ଚିହ୍ନିଛ ? ତୁମେ କ'ଣ କର ? ମୁଁ ଜଣେ ସ୍ତୁଲ ଛାତ୍ର ବୋଲି ଉତ୍ତର ଦେବାରୁ ସେ 
ଉପଦେଶ ଦେବା ଭଙ୍ଗୀରେ ଦୂଇପଦ କହିଥିଲେ ¬ ମନଦେଇ ପାଠ ପଢ଼ | ଏତେବଡ଼ 
ଲୋକ ହେଲେ ହେଁ କି ସରଳ ଓ ନିରାଡ଼ମ୍ବର | 

ବହୁ ବର୍ଷ ପରେ ତାଙ୍କର ସ୍ଵନାମଧନ୍ୟ ପୁତ୍ର ଶ୍ୟାମାପ୍ରସାଦ ମୁଖା୍ି ଅରେ କଟକ 
ଆସିଥିଲେ । ତାଙ୍କର ଚେହେରାରେ ପିତାଙ୍କ ଚେହେରାର କେତେକ ସାଦୂଶ୍ୟ ଲକ୍ଷ୍ୟ 
କରିଥିଲି । ଯାହା କହନ୍ତି, ଯାହା ବାପ ବଢ଼େ ଘୋଡ଼ା, ପୁଅ ଚଢ଼େ ଥେଡ଼ା ଥେଡ଼ା | 
ଶ୍ୟାମାପ୍ରସାଦ କମ୍‌ ଗୌରବ ଅର୍କନ କରି ନଥିଲେ । 


ପଅପଞ୍ାାବ କେଶରୀ (Lion of the Punjab) 


୧୯ ୨୫ କି ୧୯ ୨୬ ମସିହା ହେବ | ମୁଁ ସେତେବେଳକୁ ଚାକିରି ଆରମ୍ଭ 
କରିଥାଏ । କୌଣସି କାର୍ଯ୍ୟରେ ପୁରୀ ଆସିଥିଲି, ଶୁଣିଲି ପଥୁରିଆ ସାଇରେ ସତ୍ୟବାଦୀ 
ଦାସଙ୍କ ଘରେ ଗୋଟିଏ ସଭା ହେଉଛି । ବାହାରେ ଠିଆ ହୋଇ ଦେଖୁଲି, ଗୋଟିଏ 
ପାଖରେ ଗଦି ଉପରେ ଲାଲାଜୀ ବସିଛନ୍ତି | ପଛରେ ଓ ଦୂଇପାଖେ ବଡ଼ ବଡ଼ ତକିଆ | 
ତା' ଆରପାଖରେ ସତରଞ୍ଜି ଉପରେ ବସିଛନ୍ତି ଆମ ଓଡ଼ିଶାର କେତେକ ନେତା | ପଶ୍ଜିତ 
ଗୋପବନ୍ଧୁ ବନମାଳୀ ଦାସ, ଧନପତି ବାନେର୍ଜି ପ୍ରଭୃତି । 


କେହି ଜଣେ ମୋତେ ଭିତରକୁ ଯିବାକୁ ସଙ୍କେତ ଦେଲେ । ମୁଁ ସମସ୍ତଙ୍କ ପଛରେ 
ବସିପଡ଼ିଲି । 

ପ୍ରଥମେ ଲାଲାଜୀ ପଚାରିଥିଲେ - ଆମର ଆଲୋଚନା ହିନ୍ଦୀରେ ହେବ କି 
ଇଂରାଜୀରେ | ଗୋପବନ୍ଧୁବାବୁ କହିଲେ ଅନେକ ହିନ୍ଦୀରେ ଭାବପ୍ରକାଶ କରିପାରିବେ 
ନାହିଁ; ଆଲୋଚନା ଇଂରେଜୀରେ ହେଉ | ଏହାପରେ ଲାଲାଜୀ କହିଲେ - ଆପଣମାନଙ୍କ 
ମୁଖ୍ୟ ପ୍ରତିନିଧ୍ଧ ଆଗକୁ ଆସନ୍ତୁ । ଅନେକେ ଠେଲାଠେଲି କରି ଧନପତିବାବୁଙ୍କୁ 
ଆଗେଇଦେଲେ | ଲାଲାଜୀଙ୍କ ବଳିଷ୍ଠ ଶରୀର ଓ ବାଘୁଆ ନିଶ ଦେଖୁଲେ ଓ ତାଙ୍କ ଗମ୍ଭୀର 
ସ୍ଵରପୂର୍ଣ୍ଣ ଭାଷା ଶୁଣିଲେ ଯେ କେହି ଦବିଯିବ | ଶୁଣାଯାଏ, ସେ କଂଗ୍ରେସ ଅଧୟବେଶନରେ 
ବକ୍ତା ଦେଲାବେଳେ ଏପରି କଞ୍ପିଯାଆନ୍ତି ସେ ତାଙ୍କୁ ଧରି ରଖୁବା ପାଇଁ ପାଖରେ ଲୋକେ 
ପ୍ରସ୍ତୁତ ଥା'ନ୍ତି । ଯଥାର୍ଥରେ ସେ ପଞ୍ଜାବକେଶରୀ । ଓକିଲ ଧନପତିବାଚୁ ଅନ୍ତତଃ 
ଚେହେରାରେ ତାଙ୍କ ତଳକୁ ସ୍ଥାନ ଅଧ୍ୟକାର କରିବାର ଯେ ଯୋଗ୍ୟ, ଏଥିରେ ସନ୍ଦେହ 
ନାହିଁ ! 


ଓଡ଼ିଶାର ହିନ୍ଦୁ ସଂଗଠନର ଏକ ଶାଖା ପ୍ରତିଷ୍ଠା ଉଦ୍ଦେଶ୍ୟରେ ସେ ଆସିଥିଲେ । 
ସେ ପ୍ରଥମେ ଓଡ଼ିଶାର ଲୋକସଂଖ୍ୟା, ହିନ୍ଦୁମାନଙ୍କର ସଂଖ୍ୟା, ମୁସଲମାନଙ୍କର ସଂଖ୍ୟା 
ପ୍ରଭୃତି ବିବରଣ ପଚାରିଲେ । ଉପସ୍ଥିତ ଭଦ୍ରଲୋକ ଭିନ୍ନ ଭିନ୍ନ ସଂଖ୍ୟା କହିଲେ । ସେ 
ନିଜେ ସଠିକ୍‌ ସଂଖ୍ୟା ଜଣାଇ ପଚାରିଲେ ¬ ଓଡ଼ିଶାରେ କେତୋଟି ମୁସଲମାନ ସଂଗଠନ 
ଅଛି ? କିଏ କହିଲା ଗୋଟିଏ, କିଏ କହିଲା ଦୂଇଟି । ସେ ନିଜେ ନିର୍ଦ୍ଦିଷ୍ଟ ସଂଖ୍ୟା 

କହିଦେଲେ | ଏହି ମଧ୍ଯରେ ଗୋପବନ୍ଧୁବାବୁ କେତେକଙ୍କ ପାଖକୁ ଯାଇ କ'ଣ ଚୁପ୍‌ଚୂପ୍‌ 
ପରାମର୍ଶ କରୁଥା'ନ୍ତି । ଶେଷରେ ଗୋପବନ୍ଧୁବାବୁ କହିଲେ - ସମଗ୍ର ଭାରତବର୍ଷରେ 
ଓଡ଼ିଶାରେ ଯେଭଳି ହିନ୍ଦୁ ମୁସଲମାନ ମୈତ୍ରୀ ଦେଖାଯାଏ, ଅନ୍ୟ କୌଣସିଠାରେ ଏହା 
ଦେଖାଯାଏ ନାହିଁ । ଗୋଟାଏ ହିନ୍ଦୁ ସଂଗଠନ ଏଠାରେ ଗଢ଼ିଲେ ମୁସଲମାନମାନଙ୍କର 
ସନ୍ଦେହ ଉପୁଜିବ | ତେଣୁ ଏହାର ଆବଶ୍ୟକତା ନାହିଁ । ଉତ୍ତେଜିତ ସ୍ଵରରେ ଲାଲାଜୀ 
କହିଲେ ¬ “ ' ଆପଣମାନଙ୍କର ଯୁକ୍ତି ଅଭୁତ | ଶତକଡ଼ା ତିନିଜଣ ମୁସଲମାନଙ୍କର ତିନୋଟି 
ଅନୁଷ୍ଠାନ ରହିଥୁବା ସ୍ଥଳେ ଶତକଡ଼ା ୯୭ ଜଣ ହିନ୍ଦୁଙ୍କର କୌଣସି ଅନୁଷ୍ଠାନ ରହିବା 
ଉଚିତ୍‌ ନୁହେଁ ? କିଏ କହିପାରେ, ଏହା ପୁରୀ ଦିନେ କୋହାଟରେ ପରିଣତ ନ ହେବ ?' 
ବୋଧହୁଏ କୋହାଟ ବୋଲି ଏକ ସ୍ଥାନରେ ହିନ୍ଦୁଂମୁସଲମାନ ସଂଘର୍ଷ ଘଟିଥୁଲା । 


ଶେଷରେ ଓଡ଼ିଶାରେ ହିନ୍ଦୁ ସଂଗଠନର ଗୋଟିଏ ଶାଖା ରହିବା ସ୍ଥିର ହୋଇଥିଲା 
ଓ ପଣ୍ଡିତ ନୀଳକଣ୍ଡ ଦାସ ଏହାର ଦାୟିତ୍ଵ ଗ୍ରହଣ କରିଥିଲେ ବୋଲି ମୋର ସ୍ମରଣ 
ହେଉଅଛି | 


ବି.ଏ. ପରୀକ୍ଷା 


୧୯ ୨୮ ମସିହାରେ ଅର୍ଥାତ୍‌ ଆଇ.ଏ. ପାଶ୍ର ଚାରିବର୍ଷ ପରେ ବି.ଏ. ପରୀକ୍ଷା 
ଦେଇଥିଲି | ପୁଣି ତାହା Annual ପରୀକ୍ଷା ନୁହେ; Supplementary ପରୀକ୍ଷା | 
ଏହାର କାରଣ ହେଉଛି, ସେ ସମୟରେ ନିୟମ ଥୁଲା, ଯେଉଁମାନେ ଆଇ.ଏ. ପାଶ୍‌ 
ପରେ ଏକାଦିକ୍ରମେ ଅନ୍ତତଃ ତିନିବର୍ଷ ଶିକ୍ଷା ବିଭାଗରେ କାର୍ଯ୍ୟ କରିଥିବେ, କେବଳ 
ସେମାନେ ଘରୋଇ ଭାବେ ବି.ଏ. ପରୀକ୍ଷା ଦେଇପାରିବେ । ବିଶ୍ଵନାଥ ମି.ଇ. ସ୍କୁଲ 
ଛାଡ଼ିବାର ଅବ୍ୟବହିତ ପରେ ମୁଁ କାକଟପୁର ମି.ଇ. ସୂୁଲରେ ଯୋଗ ଦେଇ ନ ଥୁଲି | 
୧୯ ୨୭ ବି.ଏ. ପରୀକ୍ଷା ବେଳକୁ ମୋର ପୂରା ୩ ବର୍ଷ ଶିକ୍ଷକତା ହୋଇ ନ ଥୁଲା | 
୧୯ ୨୮ ବାର୍ଷିକ ପରୀକ୍ଷା ଦେଇପାରିଥାନ୍ତି; କିନ୍ତୁ ସେ ସମୟରେ ପଢ଼ିବା ଓ ପରୀକ୍ଷା 
ନିମନ୍ତେ ଦୀର୍ଘଛୁଟି ନେବାକୁ ପଡ଼ିଥାନ୍ତା । ସେପରି ଛୁଟି ମିଳିବାର ଆଶା ନ ଥିଲା । 
Supplementary ପରୀକ୍ଷା ଗ୍ରୀଷ୍ମଛୁଟି ମଝିରେ ହେବାର କଥା | ତେଣୁ ଦୀର୍ଘ 
ଛୁଟିନେବାର ଆବଶ୍ୟକତା ନ ଥିଲା | 


ଗଡଙଳଜାଡ ଚାକିରି କିପରି ? 
ଏବେ ପୁଣି ଗଡ଼ଜାତ ଚାକିରି କଥାକୁ ଫେରିଆସେ ! ଲୋକନାଥବାବୁ (ପୁରୀ 
ଜିଲ୍ଲାର ସ୍ତୁଲ ବିଭାଗୀୟ ଇନ୍‌ସପେକ୍ଟର) ମୋତେ ଆଗରୁ କହିଥୂଲେ ¬ ଇଂରେଜ 
ସରକାରଙ୍କ ଅଧୀନରେ ଚାକିରିର ଠିକ୍‌ ତଳକୁ ହେଉଛି ଷ୍ଟେଟ୍‌ ବା ଗଡ଼ଜାତ ରାଜ୍ଯ 

ଅଧୀନରେ ଚାକିରି । ମୁଁ ଦେଖୁଲି କଥାଟା ଅକ୍ଷରେ ଅକ୍ଷରେ ସତ୍ୟ ! ବ୍ରିଟିଶ ରାଜ୍ୟରେ 
ଶାସନ ଯେପରି, ଏଠାରେ ଠିକ୍‌ ସେହିପରି; କିନ୍ତୁ ଆକାରରେ କ୍ଷୁଦ୍ର । ବଉଦ ଷ୍ଟେଟ୍‌ର 
ଆକାର ୧ ୨୬୪ ବର୍ଗମାଇଲ; ବାର୍ଷିକ ଆୟ ୪/୫ ଲକ୍ଷ ଟଙ୍କା ମାତ୍ର । ଏକ ସମୟରେ 
( ୧୮୩୭ ମସିହା ବେଳକୁ) ଏହାର ଆକାର ଦୁଇହଜାର ବର୍ଗମାଇଲରୁ ଅଧକ ଥୁଲା | 
କିନୁ ତକ୍ରାଳୀନ ରାଜା କନ୍ଧମାନଙ୍କର ମେରିଆ ( ନରବଳି) ପ୍ରଥା ବନ୍ଦ କରି ନ ପାରିବାରୁ 
ଓ ଘୁମୁଷରର ବିଦ୍ରୋହୀ କନ୍ଧ ସରଦାର ଚକ୍ର ବିଶୋଇକୁ ଧରି ନ ପାରିବାରୁ ଆଠଶହ 
ବର୍ଗମାଇଲ ବିଶିଷ୍ଟ ସମଗ୍ର କନ୍ଧମାଳକୁ ରାଜାଙ୍କଠାରୁ କାଢ଼ିନେଇ ଇଂରେଜ ସରକାର 
ନିଜ ପ୍ରତ୍ୟକ୍ଷ ଶାସନ ଅଧୀନକୁ ନେଇଯାଇଥିଲେ | ଅନୁଗୋଳ ମଧ୍ଯ ସେହିପରି ରାଜାଙ୍କ 
ହାତରୁ ଇଂରେଜଙ୍କ ଅଧ୍ବକାରକୁ ଯାଇଥଲା | ୧୯୩୧ ମସିହାରେ ଯେଉଁ ଲୋକ ଗଣନା 
ହୋଇଥଲା, ସେଥିରେ ବଉଦର ମୋଟ ଲୋକସଂଖ୍ୟା ଥଲା ୧,୩୫,୫୬୪ | ରାଜା 
ଇଂରେଜ ସରକାରଙ୍କୁ ବାର୍ଷିକ ୬୦୦ ଟଙ୍କା କର (Te) ଦେଉଥିଲେ | 


ରାଜ୍ୟର ଆୟ କମ୍‌ ହେଲେ ସୁଦ୍ଧା ରାଜାଙ୍କୁ ଶିକ୍ଷା, ସ୍ବାସ୍ଥ୍ୟ ଶାସନ, ରାଜସ୍ବ, 
ଜଙ୍ଗଲ, ପୂ, ପୁଲିସ, ଜେଲ ପ୍ରଭୃତି ବିଭାଗ ରଖୁବାକୁ ହେଉଥଲା | ରାଜ୍ୟ ଶାସନର 
ମୁଖ୍ୟକର୍ଭା ନିଜେ ରାଜା; କିନ୍ତୁ ଶାସନ ପରିଚାଳନା ଭାର ଦେବାନଙ୍କ ଉପରେ ନ୍ୟସ୍ତ 
ଥିଲା | ତାଙ୍କୁ ପ୍ରଥମ ଶ୍ରେଣୀର ମାଜିଷ୍ଟେଟ୍‌ କ୍ଷମତା ଦିଆଯାଇଥିଲା | ତାଙ୍କ ଅଧୀନରେ 
ରାଜ୍ୟର ସମସ୍ତ କର୍ମଚାରୀ ରହିଥୁଲେ । କିନ୍ତୁ ପୁଲିସ ବିଭାଗଟି ରାଜାଙ୍କ ପ୍ରତ୍ଯକ୍ଷ 
ତତ୍ତ୍ରାବଧାନରେ ଥୁଲା | ରାଜ୍ୟର ବଜେଟ୍‌ ପ୍ରଭୁତି ପଲିଟିକାଲ ଏଜେଣ୍ଢ୍‌ଙ୍କର ଅନୁମୋଦନ 
ସାପେକ୍ଷ ଥିଲା | 


ଶାସନ ବିଭାଗରେ ଦେବାନଙ୍କୁ ଜଣେ ସହକାରୀ ଦେବାନ ସାହାଯ୍ୟ କରୁଥିଲେ | 
ଉଭୟ ଦେବାନ ଓ ସହକାରୀ ଦେବାନଙ୍କର ବିଚାର ବିଭାଗୀୟ କ୍ଷମତା ଥିଲା । ବନ 
ବିଭାଗ ପାଇଁ ଜଣେ ଫରେଷ୍ଟ ଅଫିସର, ସ୍ବାସ୍ଥ୍ୟ ବିଭାଗ ପାଇଁ ଜଣେ ଚିଫ୍‌ ମେଡିକାଲ 
ଅଫିସର, ପଶୁଚିକିତ୍ସା ପାଇଁ ଜଣେ ଭେଟେରିନାରୀ ଆସିଷ୍ଟାଣ୍ଟ ସର୍ଜନ, ପୂର୍ ବିଭାଗ ପାଇଁ 
ଜଣେ ଓଭରସିଅର (ପରେ ଜଣେ ଇଞ୍ଜିନିୟର) —- ଏହିପରି ଅନେକ କର୍ମଚାରୀ ଥଲେ | 
ପୁଲିସ ବିଭାଗର ଉଚ୍ଚତମ କରା ଥୁଲେ ରାଜା ଓ ତାଙ୍କ ଅଧୀନରେ ଜଣେ ଇନିସ୍‌ପେକ୍ଟର 
ଓ କେତେଜଣ ସବଇନିସ୍‌ପେକ୍ଟର ପ୍ରଭୁତି ଅଧସ୍ତନ କର୍ମଚାରୀ ଥିଲେ ! ଶିକ୍ଷା ବିଭାଗ 
ସହକାରୀ ଦେବାନଙ୍କ ହାତରେ ଥିଲା ଓ ତାଙ୍କ ଅଧୀନରେ ଜଣେ ସବ୍‌ଇନ୍‌ସ୍ପେକ୍ଟର ଓ 
ଜଣେ ଆସିଷ୍ଟାଣ୍ଟ ସବ୍‌ଇନିସ୍‌ପେକ୍ଟର ଥିଲେ | 


ରାଜାଙ୍କର ଓ ତାଙ୍କ ପରିବାରର ସମସ୍ତ ଖର୍ଚ ଷ୍ଟେଟ ବହନ କରୁଥଲା ! ତାହା ଛଡ଼ା 
ରାଜା ଓ ରାଣୀଙ୍କର କିଛି ସାମାନ୍ୟ ଭତ୍ତା ଥଲା | ଏହାକୁ ସେମାନେ ନିଜ ଇଚ୍ଛାନୁସାରେ 

୮୩ ସୁଅ ମୁହଁର ପତର 


ବ୍ୟୟ କରିପାରୁଥୂଲେ | ମୁଁ ରେଢ଼ାଖେଲରେ ରାଜବାଟାର ଯେଉଁ ବ୍ୟବସ୍ଥା ଦୂରରୁ ଦେଖିଥଲି, 
ଏଠାରେ ତାହା ନ ଥୁଲା | ରାଜପ୍ରାସାଦ ସୁଦୃଶ୍ୟ ପକ୍କାଘର, କଚେରୀ ମଧ୍ଯ ପକକା 
ଘର | ଉଚ୍ଚତମ ବିଦ୍ୟାଳୟ Kg Edward VI ସ୍କୁଲ ମଧ୍ଯ ପକକା ଘର । 
ଅଫିସରମାନଙ୍କୁ ଯେଉଁ ଘର ଦିଆଯାଇଥଲା, ସେଥିମଧ୍ୟରୁ ଅନେକ ଟାଇଲ ଛପର ଘର 
ଥିଲା | 


ମୁଁ ଭୁଲରେ ହେଡ଼ମାଷ୍ଟର ରୂପେ ଯୋଗଦେଲି | ସ୍କୁଲରେ ମାଇନର ପର୍ଯ୍ୟନ୍ତ ଶିକ୍ଷା 
ଦିଆଯାଏ । ପାଠୋପକରଣ ପର୍ଯ୍ୟାପ୍ତ ମନେହେଲା | ସ୍କୁଲରେ ଚାରିଟି ଶ୍ରେଣୀ ଚତୁର୍ଥ 
ଠାରୁ ସପ୍ତମ ପର୍ଯ୍ୟନ୍ତ । ଚତୁର୍ଥ ଶ୍ରେଣୀର ଛାତ୍ର ବେତନ ଏକ ଅଣା, ପଞ୍ଚମ ଶ୍ରେଣୀର 
ଚାରିଅଣା । ସେତେବେଳେ ମୋଗଲବନ୍ଦୀର ସ୍କୁଲମାନଙ୍କରେ ଚତୁର୍ଥ ଓ ପଞ୍ଚମ ଶ୍ରେଣୀର 
ବେତନହାର ଥିଲା ଏକଟଙ୍କା ଟାରିଅଣା ଏବଂ ଷଷ୍ଠ ଓ ସପ୍ତମ ଶ୍ରେଣୀର ଥିଲା ଏକଟଙ୍କା 
ଆଠଅଣା | 

ସ୍କୁଲର ଶିକ୍ଷକମାନେ କର୍ମଠ ଆଜ୍ଞାଧୀନ ଥୁଲେ । ମୋତେ ଉପଯୁକ୍ତ କାର୍ଯ୍ୟକ୍ଷେତ୍ର 
ମିଳିଛି ବୋଲି ଧାରଣା ହେଲା । 

ମୋର ପ୍ରଧାନ ଅସୁବିଧା ହେଲା ସେଠାରେ ଲୋକମାନଙ୍କ ଭାଷା । କଟକର 
ଓଡ଼ିଆଠାରୁ ଗଞ୍ଜାମର ଓଡ଼ିଆ ଯେପରି ପୂଥକ, କଟକର ଓଡ଼ିଆଠାରୁ ଏଠାର ଓଡ଼ିଆ ସେହିପରି 
ପୁଥକ୍‌ । କେତେକ ନୂତନ ଶବଦ ଓ ଭାଷାର ଉଚ୍ଚାରଣ ପ୍ରଥମ ଅବସ୍ଥାରେ ବଡ଼ ଅସୁବିଧାରେ 
ପକାଇଥିଲା | ମୁଁ ସୁଲରେ ଯୋଗଦେବାର ଅଛ କିଛିଦିନ ପରେ ନି ପ୍ରା. ବୃତ୍ତି ପରୀକ୍ଷା 
ହେଲା | ଏହି ପରୀକ୍ଷାରେ ଅଧୁକାଂଶ ବିଷୟ ମୌଖୂକ | ଆଗରୁ ପ୍ରଶ୍ନ ତିଆରି ହୋଇଥୁଲା | 
ମୁଁ ସୁପରିଟେଣ୍ଡେଣ୍ଟ୍‌ ଭାବରେ ପରୀକ୍ଷା ପରିଚାଳନା କଲି | ପିଲାମାନେ ପ୍ରଶ୍ନର ଯେଉଁ 
ଉତ୍ତର ଦିଅନ୍ତି, ତାହା ସମୟେ ସମୟେ ମୋର ଅବୋଧ୍ୟ ହୁଏ | ସ୍ଲୁଲର ହେଡ୍‌ ପଶ୍ତିତଙ୍କ 
ଘର ପୁରୀ ଜିଲ୍ଲାରେ ଓ ସେ ଦୀର୍ଘକାଳ ସେହି ସ୍କୁଲରେ ଶିକ୍ଷକତା କରିଥୂଲେ | ତାଙ୍କରି 
ସାହାଯ୍ୟରେ ମୋତେ ଅର୍ଥ ବୁଝିବାକୁ ହୁଏ | ଉଦାହରଣସ୍ବରୂପ — 

ପ୍ରଶ୍ନ ¬ ଏପରି ଗୋଟିଏ ଗଛର ନାମ କହ, ଯାହାର ପତୁ, ଫୁଲ, ଫଳ ଆମର 
ବ୍ୟବହାରରେ ଲାଗେ । 

ଉତ୍ତର — ଆଜ୍ଞା, କହିବି କହିବି ମୁନ୍‌ଗା | 

ମୁଁ ଯାଇ ହେଡ୍‌ପଶ୍ତିତଙ୍କ ପାଖରୁ ମୁନ୍‌ଗା ଶବ୍ଦର ଅର୍ଥ ବୁଝେ - ଶଳନା | 

ଅନ୍ୟ କେହି ଉତ୍ତର କରେ ¬ ଆଜ୍ଞା ମାଖନ୍‌ | 

ପଣ୍ଡିତ ବୂଝାଇଦିଅନ୍ତି, ମାଖନ୍‌ର ଅର୍ଥ ବୋଇତିକଖାରୁ । 

୮୪ ସୁଅ ମୁହଁର ପତର 


ଯାହାହେଉ କୌଣସିମତେ କାମ ଚାଲିଲା | ଅଳପ କେତେଦିନ ଭିତରେ ମୁଁ ସେଭଳି 
ଶବ୍ଦମାନଙ୍କର ଅର୍ଥ ଜାଣିଗଲି ଓ ନିଜେ ସେହିପରି ଭାଷା ବ୍ୟବହାର କରିପାରିଲି । 


କିଛିଦିନ ପରେ ରାଜା ସାହେବଙ୍କ ପାଖରୁ ସାକ୍ଷାତ ପାଇଁ ଡାକରା ଆସିଲା | ମୁଁ 
ଗଲି | ସାଧାରଣତଃ ଜଣେ ଉଚ୍ଚତମ କର୍ମଚାରୀଙ୍କ ପାଖରେ ତାଙ୍କ ଅଧସ୍ତନ କର୍ମଚାରୀ 
ଯେପରି କଥାବାର୍ଭା କରନ୍ତି, ଅର୍ଥାତ୍‌ ମୋ କଥାରେ ଛାମୁ, ମଣିମା, ହକୁର୍‌ ପ୍ରଭୃତି ଶବ୍ଦ 
ଆଦୌ ନ ଥୁଲା; କିନ୍ଧୁ ରାଜା ସାହେବଙ୍କର ଅସନ୍ତୋଷର ଲବମାତ୍ର ଚିହ୍ନ ଲକ୍ଷ୍ୟ କରିପାରିଲି 
ନାହିଁ । କିଛି ସମୟ ପରେ ସେ ପ୍ରକୃତ ଉଦ୍ଦେଶ୍ୟ ପ୍ରକାଶ କରି କହିଲେ - ଆପଣଙ୍କୁ 
ଅଣାଇବାର ଉଦ୍ଦେଶ୍ଯ ହେଉଛି, ଆମର ଏ ମାଇନ୍‌ର ସ୍କୁଲକୁ ହାଇସ୍କୁଲ କରିବା । 
ଏହାକୁ ଗୋଟିଏ ଭଲ ହାଇସ୍କୁଲରେ ପରିଣତ କରିବାର ଭାର ଆପଣଙ୍କ ଉପରେ | ରାଜା 
ସାହେବଙ୍କର ଉଦ୍ଦେଶ୍ୟ ମହତ୍‌ ବୋଲି ଧନ୍ୟବାଦ ଦେଇ ମୁଁ ବିଦାୟ ନେଇଆସିଲି | 


ଏହାର ପରଦିନ ରାଜା ସାହେବଙ୍କଠାରୁ ନିଜ ହାତଲେଖା ଏକ ଆଦେଶ ପାଇଲି 
ହାଇସ୍କୁଲ ଖୋଲିବା ପାଇଁ କି କି ଆୟୋଜନ ଆବଶ୍ଯକ, ତାହାର ସବିସ୍ତର ପ୍ରସ୍ତାବ 
ଦିଅ । 

ଏହି ଘଟଣାରୁ ମୁଁ ଗୋଟିଏ ନୂଆ କଥା ଜାଣିବାକୁ ପାଇଲି | 


ମୁଁ ହାଇସ୍କୁଲ ପାଇଁ ଏକ ଯୋଜନା ଓ ସେଥନିମନ୍ତେ କେଉଁ ବର୍ଷ କେତେ 
ଏକକାଳୀନ (Non-r€ଧ୮ଆg) ଓ କେତେ ପୌନଃପୁନିକ (Recurring) ଖଇ 
ଲାଗିବ, ତାର ହିସାବ ପ୍ରସ୍ତୁତ କଲି ଓ ତାହାକୁ ନେଇ ଦେବାନ୍‌ ସାହେବଙ୍କୁ ଦେଖାଇଲି । 


ଦେବାନ୍‌ ରାଘବାନନ୍ଦ ପଟ୍ଟନାୟକ ବର୍ଷୀୟାନ, ପୁଣି ଅଭିଜ୍ଞ । ତାଙ୍କ ପ୍ରତି ମୋର 
ଯଥେଷ୍ଟ ଭକ୍ତି ଓ ସମ୍ମାନ ଥଲା | ମୋର ଲେଖାଟି ଦେଖୁ ସେ କହିଲେ, ““ ବେଶ୍‌ ଭଲ 
ହୋଇଛି | ତୂମ ରାଜାଙ୍କ ପାଖକୁ ପଠାଇଦିଅ । ” 


ତାଙ୍କର କହିବା ଭଙ୍ଗୀ, ପୁଣି ‘ତୁମ ରାଜା' ଏପରି ଶର ବ୍ୟବହାରଟା ମୋତେ 
ବିସ୍ମିତ କଲା । ମୁଁ କହିଲି, “ ' ଆପଣଙ୍କ ଜରିଆରେ ତ ପଠାଇବାକୁ ହେବ | ତେଣୁ 
ଆଗରୁ ଟିକିଏ ଦେଖାଇନେବା ଉଚିତ ମନେକଲି । “ସେ ଟିକିଏ ହସି ବିଦୂପ କଲାପରି 
କହିଲେ, “ “ନା, ନା, ମୋ ଜରିଆରେ ପଠାଇବା ଦରକାର ନାହିଁ । ରାଜା । ତୁମ ପାଖକୁ 
ସିଧା ପଠାଇଛନ୍ତି; ତୁମେ ସେହିପରି ତାଙ୍କ ପାଖକୁ ସିଧା ପଠାଇଦେବ । ” 


ଏତେବେଳକୁ ମୋର ମନେପଡ଼ିଲା ଯେ ଷ୍ଟେଟ୍‌ର ପ୍ରଚଳିତ ରୀତି ଅନୁସାରେ 
ରାଜା ସାହେବ ତାଙ୍କ ଆଦେଶଟି ସିଧା ମୋ” ପାଖକୁ ନ ପଠାଇ ଦେବାନଙ୍କ ମଧ୍ଧସ୍ଥୃତାରେ 
ପଠାଇବା ଉଚିତ ଥଲା | ଏଥରୁ ମୁଁ ସନ୍ଦେହ କଲି ଯେ ହାଇସ୍କୁଲ ବିଷୟରେ ରାଜା 

୮୫ ସୁଅ ମୁହଁର ପତର 


ସାହେବଙ୍କ ସହିତ ଦେବାନଙ୍କର ମତଭେଦ ରହିଥିବ | ପରେ ମୋର ଏହି ସନ୍ଦେହ 
ସତ୍ୟ ବୋଲି ପ୍ରମାଣିତ ହୋଇଥଲା | 

ମୁଁ ରାଜା ସାହେବଙ୍କ ନିକଟକୁ ମୋର ପ୍ରସ୍ତାବ ପଠାଇଦେଲି | ଏଣେ ଦେବାନଙ୍କ 
ସଙ୍ଗେ ସେ ବିଷୟରେ କଥାବାର୍ଭା ହେଲି । ନିଜର ମତପ୍ରକାଶ କରି ସେ କହିଲେ, 
““ ରାଜା ଖାଲି ସୋନପୁର, ଢେଙ୍କାନାଳ, ବଲାଙ୍ଗୀରରେ ଗୋଟିଏ ଲେଖାଏଁ ହାଇସ୍କୁଲ 
ଥିବାର ଦେଖୁ ଗୋଟାଏ ହାଇସ୍କୁଲ କରିବାକୁ ବସିଛନ୍ତି; କିନ୍ଧୁ ଏଠି ହାଇସ୍କୁଲ କରିବା ଅର୍ଥ 
ବୃଥା ଟଙ୍କା ପାଣିରେ ପକାଇବା | ବର୍ଭମାନ ଆମ ଷ୍େଟ୍‌ର ଜଣକୁ କୋଡ଼ିଏ ଟଙ୍କା ଲେଖାଏଁ 
ବୃଭି ଦେଇ କଟକ ପଠାଯାଉଛି, ଅର୍ଥାତ୍‌ ବର୍ଷକୁ ୨ ୪୦ ଟଙ୍କା ଖର୍ଚ୍ଟରେ ଆମେ ଜଣେ 
ମାଟ୍ରିକ୍ୟୁଲେଟ୍‌ ପାଉଛୁ । କିନ୍ତୁ ଏଠା ଲୋକଙ୍କର ଶିକ୍ଷାପ୍ରତି ଆଦୌ ଆଦର ନାହିଁ । 
ହାଇସ୍କୁଲଟାଏ କରିଦେଲେ ବର୍ଷକୁ ଅନ୍ତତଃ ସାତ ହଜାର ଖରଚ ହେବ । ଅଥଚ ବର୍ଷକୁ 
ଜଣେ ଦୁଇଜଣ ସୁଦ୍ଧା ମାଟ୍ରିକ ବାହାରିବେ କି ନା ସନ୍ଦେହ | ତେଣୁ ମୁଁ ଚାହିଁଥଲି ବର୍ଷକୁ 
ପାଞ୍ଚଜଣଙ୍କୁ ବୃତ୍ତି ଦେଇ କଟକରେ ପଢ଼ାଇବାକୁ । ଏଥୁରେ ଟଙ୍କା ଖର୍ଚ୍ଚ ହୁଅନ୍ତା କମ୍‌; ଫଳ 
ହୁଅନ୍ତା ଭଲ | କିନ୍ତୁ ରାଜାଙ୍କର ଜିଦ୍‌ ହାଇସ୍କୁଲଟାଏ କରିବେ; କରନ୍ତୁ !”' ଦେବାନଙ୍କ 
ମତ ଖୁବ୍‌ ଯୁକ୍ତିଯୁକ୍ତ ମନେହେଲା; ମାତ୍ର ରାଜାଙ୍କ ଇଛାକୁ କାର୍ଯ୍ୟକାରୀ କରିବାକୁ ହେବ ଓ 
ତାହା ମୋର ଇଛ୍ଛାବିରୁଦ୍ଧ ହେଲେ ସୁଦ୍ଧା କର୍ଭବ୍ଯ । 

ଦେବାନ୍‌ ରାଜାଙ୍କୁ ଯଥୋଚିତ ସମ୍ମାନ ଦେଖାଇବାରେ ଆଦୌ ହେଳା କରୁ ନ 
ଥିଲେ | କିନୁ ଫାଇଲ୍‌ ଉପରେ ତାଙ୍କର ସ୍ଵାଧୀନ ମତ ଦେବାକୁ ଆଦୌ କୁଣ୍ଠିତ ନ ଥଲେ | 
ଅନେକ ସମୟରେ ଦେବାନଙ୍କ ମତ ରାଜାଙ୍କ ଦ୍ଵାରା ଗୃହୀତ ହେଉ ନଥୁଲା | , 


ନୂତନ ବର୍ଷ ଆରମ୍ଭରୁ ଅଷ୍ଟମ ଶ୍ରେଣୀ ଖୋଲିବା ସ୍ଥିର ହେଲା | ସେଥୂପାଇଁ ସମସ୍ତ 
ଆୟୋଜନ କରାଗଲା । ଘରର ବ୍ଯବସ୍ଥା ହେଲା | ବେଞ୍ଚ, ଡେସ୍କ ପ୍ରଭୁତି ଆସିଲା; 
ଲାଇବ୍ରେରୀ ପାଇଁ ବହି କିଣା ହୋଇ ଆସିଲା; ଶିକ୍ଷକ ନିଯୁକ୍ତ ହେଲେ । ଉଦ୍‌ଘାଟନ 
ଉତ୍ସବରେ ରାଜା ଯେଉଁ ଭାଷଣ ଦେବେ, ତାହା ତାଙ୍କ ମତ ଅନୁସାରେ ମୁଁ ଲେଖୁଦେଲି | 
ସେଥିରେ ସ୍କୁଲର ନାମ “ ଯେଗୀନ୍ଦ୍ରଦେବ” ହାଇସ୍କୁଲ ହେବ ବୋଲି ଲେଖିଥଲି; କାରଣ 
ରାଜାଙ୍କ ପିତା ସ୍ଵର୍ଗତ ଯୋଗୀନ୍ଦ୍ରଦେବ ହାଇସ୍କୁଲର ଦୁଇଟି ଶ୍ରେଣୀ ଖୋଲିବା ପରେ ନାନା 
କାରଣରୁ ସେ ଶ୍ରେଣୀ ଦୂଇଟି ଉଠାଇ ଦେଇଥିଲେ । ମୋ ଲେଖାରୁ ସେହି ଅଂଶଟି କାଟିଦେଇ 
ପୂର୍ବବତ୍‌ ସ୍ୁଲର ନାମ King Edward VII High School ହେବ ବୋଲି 
ଲେଖିଦେଲେ ଓ ତାହା ହିଁ ଉଦ୍ଘାଟନ ଉତ୍ସବରେ ପାଠ କରିଥୁଲେ | ଏବେ ସେହି ସ୍କୁଲର 
ନାମ ଯୋଟୀନ୍ଦ୍ର!ଦେବ ହାଇସ୍କୁଲ ହୋଇଅଛି । କେବେ ଓ କିପରି ଏହି ପରିବର୍ଭନ ହେଲା, 
ତାହା ମୋତେ ଜଣାନାହିଁ । 

ଶ୍ରେଣୀଗ୍ନହ ଉଦ୍‌ଘାଟନ ସମୟରେ ଏକ ହାସ୍ୟକର ଘଟଣା ଘଟିଥିଲା | ସାଧାରଣ 
ସଭା ପରେ ରାଜା ସାହେବ ଗୋଟିଏ କତୁରୀ ଧରି ଗୁହର ଦ୍ଵାରଦେଶରେ ଦିଆଯାଇଥିବା 
ରେଶମ ଫିତା କାଟିବାକୁ ଅଗ୍ରସର ହେଲେ | ତାଙ୍କର ଗୋଟିଏ ପାଖେ ଦେବାନ୍‌ ଓ ଅନ୍ୟ 
ପାଖରେ ମୁଁ ! ସ୍କୁଲର ବୃଦ୍ଧ ପିଅନ କୁବେର ମାଳି ଦେଖୂଲା, ରାଜା ସାହେବ ଘର 
ଭିତରକୁ ଯିବାକୁ ବସିଛନ୍ତି ଗୋଟାଏ ଫିତା ତାଙ୍କ ବାଟ ବନ୍ଦ କରୁଛି । ନିଜର ସୂକ୍ଷ୍ମ 
ବୁଵିରେ ସେ ହଠାତ୍‌ ଆଗେଇଯାଇ ଫିତାଟାକୁ ଛିଣ୍ଡାଇଦେଲା । ମୁଁ ତଟସ୍ଥଃ କଅଣ 
କରାଯିବ ? କିନ୍ତୁ ଦେବାନ୍‌ ମୁହୂର୍ରକ ଭିତରେ ଫିତାଟାକୁ ତଳୁ ଟେକିଆଣି ଦ୍ଵାରର ଗୋଟାଏ 
ପାଖରେ ଧରି ଛିଡ଼ା ହୋଇଗଲେ । ରାଜା ସାହେବ ବିଧ ରକ୍ଷାକରି ଫିତା କାଟି ଗୃହ 
ଉଦଘାଟନ କଲେ | 


ଅଷ୍ଟମ ଶ୍ରେଣୀ ଖୋଲିଲା | ହାଇସ୍କୁଲର ଗୌରବ ବଢ଼ାଇବା ପାଇଁ ମୋର ପ୍ରସ୍ତାବ 
ଅନୁସାରେ ଛାତ୍ରଦତ୍ତ ବେତନ ପ୍ରାୟ ଚାରିଗୁଣ କରି ଦିଆଗଲା | ଅବଶ୍ୟ ତାହା ସଙ୍ଗେ ଫ୍ରି 
ଷ୍ଟଡେଣ୍ଟସିପ୍‌ ସଂଖ୍ୟାକୁ ଦୁଇଗୁଣ କରାଯାଇଥୁଲା ଓ ଦରିଦ୍ର ପାଣ୍ଠିରୁ ଅଷ୍ଟମ ଶ୍ରେଣୀର ଛାତ୍ରଙ୍କୁ 
ବେଶି ସାହାଯ୍ୟ ଦିଆଗଲା | ଅଷ୍ଟମ ଶ୍ରେଣୀର ବେତନ ବୋଧହୁଏ ଏକ ଟଙ୍କା ହୋଇଥିଲା; 
କିନ୍ତୁ ଏହି ବେତନ ବୃଦି ମୋତେ ଜନସାଧାରଣରେ ଘୋର ଅପ୍ରିୟ କରିଦେଇଥିଲା | 
ମୋ ପଛପଟେ ସେମାନେ ମୋର କଟୁ ସମାଲୋଚନା କରୁଥିଲେ | 


ଅନ୍ୟ ଏକ ଘଟଣାରେ ମଧ୍ଯ ମୁଁ ସମାଲୋଚନାର ପାତ୍ର ହୋଇଥୁଲି | “ ସହକାର! 
ପତ୍ରିକାରେ ମୋର “ ବଉଦର ଭାଷା” ନାମରେ ଦୂଇଟି ପ୍ରବନ୍ଧ ବାହାରିଥିଲା | ଭାଷାତତ୍ତ୍ଵ 
ଦୃଷ୍ଟିରୁ ତାହା ଲେଖାଯାଇଥିଲା; କିନ୍ତୁ ସେଠାରେ ପାଠପଢୁଆ ଲୋକେ ପ୍ରଚାର କରିଦେଲେ 
ଯେ ମୁଁ କଟକିଆ; ବଉଦର ଲୋକଙ୍କ ଭାଷାକୁ ଉପହାସ କରିଛି । ‘ ବଉଦର ଭାଷା! 
ବିଷୟରେ ଆଉ ପ୍ରବନ୍ଧ ଲେଖବାର କଛନାକୁ ତ୍ୟାଗକଲି | 


ଦେଖାଗଲା, ଅଷ୍ଟମ ଶ୍ରେଣୀର ଆଶାନୁରୂପ ଛାତ୍ର ହେଳଲେନାହିଁ । ନିମ୍ନ ପ୍ରାଥମିକ 
ଶିକ୍ଷା ବାଧ୍ୟତାମୂଳକ ଥିଲା | ଏଜେନ୍‌ସି ଇନ୍‌ସପେକ୍ଟର ଡିପି (H.ଭippie) ସାହେବଙ୍କ 
ଯତ୍ନରେ ପ୍ରାୟ ସବୁ ଗଡ଼ଜାତ ରାଜ୍ୟରେ ଅବୈତନିକ ବାଧ୍ଯତାମୂଳକ ପ୍ରାଥମିକ ଶିକ୍ଷା 
ପ୍ରଚଳିତ ଥଲା; କିନ୍ଧୁ ଉଚ୍ଚଶିକ୍ଷା ଥଲା ଇଚ୍ଛାଧୀନ । ପ୍ରାଥମିକ ସ୍କୁଲକୁ ନ ପଠାଇଲେ 
ଜରିମାନା ଦଣ୍ଡର ଭୟ ଥଲା | ହାଇସ୍କୁଲରେ ସେ ଭୟ ନ ଥିଲା | ତେଣୁ ଛାତ୍ରସଂଖ୍ୟା 
ଖୁବ୍‌ କମ୍‌ ଥୁଲା | 

ଷ୍ଷେଟ୍‌ ଭିତରେ କେତେକ ପରିମାଣରେ ବେଠି ପ୍ରଥା ଥଲା | ସ୍କୁଲର ଘର ଛପର 
କରିବା, ରାସ୍ତା ତିଆରି କରିବା ପ୍ରଭୃତି କେତେକ କାମ ଗ୍ରାମବାସୀଙ୍କ ଦ୍ଵାରା କରାଯାଉଥିଲା | 
ଅଫିସରମାନେ ଗସ୍ତରେ ଗଲେ ସେମାନଙ୍କର ଖାଦ୍ୟପେୟ ଯୋଗାଇଦେବା ଦାୟିତ୍ବ 

ସରବରାକାର ଉପରେ ନ୍ୟସ୍ତ ଥୁଲା | ପୁଣି ବାଘଭୟ ଥବା ଅଞ୍ଚଳରେ ଗସ୍ତ କର୍ମଚାରୀଙ୍କୁ 
ଜଗୁଆଳି (65୦୮) ଯୋଗାଇବା ମଧ୍ଯ ସେମାନଙ୍କର କାମ ଥୁଲା । ଖାଦ୍ୟପେୟର ମୂଲ୍ୟ 
ଅଫିସର ଦେବା ନିୟମ ଥୁଲା; କିନୁ ସାଧାରଣତଃ ତାହା ପ୍ରାୟ କେହି ଦେଉ ନ ଥଲେ | 
ଏସବୁ ବେଠି ବୋଲି ବିବେଚିତ ହେଉଥଲା । ପିଲାକୁ ସ୍କୁଲକୁ ପଠାଇବା ଏକପ୍ରକାର 
ବେଠି ବୋଲି ଲୋକେ ମନେକରୁଥଲେ | ତେଣୁ ପ୍ରାଥମିକ ବିଦ୍ୟାଳୟରେ ବାଧ୍ୟତାମୂଳକ 
ଭାବରେ ପିଲାଙ୍କୁ ଉପସ୍ଥିତ ହେବାକୁ ପଡ଼ୁଥିଲେ ସୁଦ୍ଧା ଅଳ୍ପ ପିଲା ପାଠପଢ଼ାରେ ଆଗ୍ରହୀ 
ଥିଲେ | ବାପାମାଆଙ୍କର ଇଚ୍ଛା ଥଲା କିପରି ତିନି ଚାରିବର୍ଷ ସ୍କୁଲରେ କଟାଇଦେଲେ ମୁକ୍ତି 
ପାଇବ ଓ ଘରେ ରହି ଗୋରୁ ଜଗିବ, ବଣରୁ କାଠ ବା ଫଳମୂଳ ଆଣିବ ଓ ପରିବାର 
ପୋଷଣରେ ସାହାଯ୍ୟ କରିବ | ଏପରି ଅବସ୍ଥାରେ ହାଇସ୍କୁଲର ଛାତ୍ରସଂଖ୍ୟା ବଢ଼ିବ କିପରି ? 


ସୁଲରେ ନବମ ଶ୍ରେଣୀ ଖୋଲିଲା | ଯଥାତଥା ସ୍କୁଲ ଚାଲିଥାଏ । ଏଥୁମଧ୍ଯରୁ ମୁଁ 
କଥା ପ୍ରସଙ୍ଗରେ ରାଜା ସାହେବଙ୍କ ଜଣାଇଲି ଯେ ହାଇସ୍କୁଲକୁ ଉନ୍ନତ କରିବାକୁ ହେଲେ 
ଷ୍ଟେଟ୍‌ରେ କେତୋଟି ମାଇନର ସ୍କୁଲ ଖୋଲିବା ଆବଶ୍ୟକ । ସେ ମୋ କଥାର ଯଥାର୍ଥତା 
ସ୍ଵୀକାର କଲେ । 


ରାଜା ସାହେବଙ୍କର ମନ ହେଲା, ଷ୍ଷେଟରେ ଶିକ୍ଷାର ବିସ୍ତାର ଆବଶ୍ଯକ । 
ଦେବାନଙ୍କ ସହିତ ଆଲୋଚନା ହେଲା | ରାଜା ଓ ଦେବାନ୍‌ ଦୁହେଁ ସ୍ଥିର କଲେ, ଜଣେ 
ଏଜୁକେଶନ ଅଫିସର ରଖୁ ତାଙ୍କ ଉପରେ ଶିକ୍ଷା ବିଭାଗର ଦାୟିତ୍ବ ଛାଡ଼ି ଦିଆଯିବ | ଏ 
ସମ୍ପର୍କରେ ଉକ୍ତ ପଦ ପାଇଁ ମୋର ନାମ ପ୍ରସ୍ତାବିତ ହେଲା | ଦିନେ ଦେବାନ୍‌ ସାହେବ 
ମୋତେ କହିଲେ ¬ ରାଜା ସାହେବଙ୍କ ଇଚ୍ଛା, ସେ ତୁମକୁ ଏଡୁକେଶନ ଅଫିସର କରିବେ ! 
ମୁଁ କହିଲି, ' ମୁଁ ସେ ମହାର୍ଘ ବହୁଦର୍ଶିତାର ଆକାଡ୍୍ଷୀ ନୁହେଁ । ହେଡମାଷ୍ଟର ଭାବରେ ମୁଁ 
ବେଶ୍‌ ସୁଖଶାନ୍ତିରେ ଅଛି । ' 


ସତକୂସତ ମୋତେ ଏଡ଼ୁକେଶନ ଅଫିସର ରୁପେ ନିଯୁକ୍ତି ଦିଆଗଲା । ମୋର 
ବେତନ ମାସିକ ହେଲା ୧୦୦ ଟଙ୍କାରୁ ୨୦୦ ଟଙ୍କା ଓ ମାସିକ ଗସ୍ତ ଖର୍ଚ ୨୦ ଟଙ୍କା | 
ମୋଟ ଉପରେ ପ୍ରାୟ ୪୦ ଟଙ୍କା ପୂର୍ବ ଅପେକ୍ଷା ଅଧକ | ଯେଉଁ ମହାର୍ଘ ବହୁଦର୍ଶିତାକୁ 
ଆକାଡକ୍ଷା କରୁ ନ ଥିଲି, ତାକୁ ମନେ ମନେ ସ୍ବାଗତ କରିନେଲି । ହାଇସ୍କୁଲର ହେଡମାଷ୍ଟର 
ପଦ ପାଇଁ ବିଜ୍ଞାପନ ଦିଆଗଲା | ସେହି ପଦରେ ଶ୍ରୀ ମାଧବ ଚୌଧୁରୀ ନିଯୁକ୍ତ ହେଲେ | 
ବର୍ଭମାନ ସେ ନୟାଗଡ଼ର ଜଣେ ନାମଜାଦା ଓକିଲ । 


ମୋର କାର୍ଯ୍ୟ ବିଷୟରେ ଚିନ୍ତାକଲି । ଷ୍ଟେଟ୍‌ରେ ପ୍ରାୟ ଷାଠିଏଟି ପ୍ରାଇମେରୀ 
ସଲ, ଗୋଟିଏ ସଂସ୍କୃତ ଟୋଲ, ଗୋଟିଏ ଟ୍ରେନିଂ ସ୍କୁଲ, ଗୋଟିଏ ମକ୍ତବ ଓ ଗୋଟିଏ 
ହାଇସ୍କୁଲ । ଶେଷୋକ୍ତ ଚାରିଟି ଅନୁଷ୍ଠାନ ଖୋଦ୍‌ ବଉଦଗଡ଼ରେ ।! ଆଖପାଖ କେତୋଟି 

ପ୍ରାଇମେରୀ ସ୍କୁଲ ପରିଦର୍ଶନ କଲି । ସ୍କୁଲମାନଙ୍କର ଛାତ୍ରଛାତ୍ରୀ ସଂଖ୍ୟା ସନ୍ତୋଷଜନକ; 
କିନ୍ତୁ ଛାତ୍ରଛାତ୍ରୀ ତଥା ଅଭିଭାବକମାନଙ୍କର ପାଠପଢ଼ା ପ୍ରତି ସ୍ମହାର ଅଭାବ | 


ଷ୍େଟ୍‌ ମଧ୍ୟରେ କେତେକ ଅଞ୍ଚଳରେ କନ୍ଧମାନଙ୍କର ନିବାସ । କନ୍ଧମାନେ ଦୂଇ 
ଶ୍ରେଣୀର ¬ ଗାଉଁଲି କନ୍ଧ ଓ ଲଙ୍ଗୁଳି କନ୍ଧ । ଗାଉଁଲି କନ୍ଧମାନେ ଗାମୁଛା, ଅଣଓସାରିଆ 
ଧୋତି ପ୍ରଭୃତି ପିନ୍ଧନ୍ତି କେତେକ ପରିମାଣରେ ଚାଷବାସ କରନ୍ତି; କିନୁ ଲଙ୍ଗୁଳି କନ୍ଧମାନେ 
ଘୋର ଜଙ୍ଗଲରେ ରହନ୍ତି ¦ ପୁରୁଷମାନେ ଖଣ୍ଡିଏ କୌପୁନିରେ ଚଳିଯା'ନ୍ତି । କ୍ୃଟିତ୍‌ 
ବାହାରକୁ ଗଲେ ଗାମୁଛା ପିନ୍ଧନ୍ତି | ସ୍ତ୍ରୀମାନେ ପ୍ରାୟ ଉଲଗ୍ନ, ଖଣ୍ଡିଏ କୌପୁନି ପରିଧାନ | 
କାହାରିକୁ ଦେଖୁ ଛାତି ଉପରେ ଖଣ୍ଡେ କନା ପକାଇଦିଅନ୍ତି । ବନଜାତ ଖାଦ୍ଯ ହିଁ 
ସେମାନଙ୍କର ଆହାର । ପୋଡ଼ୁଚାଷ ହେଉଛି ଏକମାତ୍ର ଚାଷ । ଏମାନେ ଆଧୁନିକ 
ସଭ୍ୟତାର ଧାର ଧାରନ୍ତି ନାହିଁ କହିଲେ ଚଳେ | ଏମାନଙ୍କର ପ୍ରଧାନ ଅସ୍ତ ଧନୁ ଓ ଶର; 
ଶିକାର ପାଇଁ ପ୍ରୟୋଜନ । ଲଙ୍ଗୁଳି କନ୍ଧ ଅଞ୍ଚଳରେ ଗୋଟିଏ ମାତ୍ର ପ୍ରାଥମିକ ସ୍କୁଲ 
ଥିଲାପରି ସୁରଣ ହେଉଅଛି ଓ ମୁଁ ଥରେମାତ୍ର ସେହି ସ୍କୁଲ ଦେଖୁବାକୁ ଯାଇଥୁଲି | 


ଷ୍ଷେଟ୍‌ରେ ଶିକ୍ଷା ଓ ସ୍ଵାସ୍ଥ୍ୟର ଉନ୍ନତି ପାଇଁ ରାଜାସାହେବ ଯତ୍ସବାନ୍‌ ଥଲେ । ସେ 
ପୁରୁଣା କଟକ ଓ କଣ୍ଟାମାଳ ନାମକ ଦୂଇଟି କେନ୍ଦ୍ରସ୍ଥଳରେ ଗୋଟିଏ ଲେଖାଏଁ ମାଇନର 
ସ୍କୁଲ ଓ କଣ୍ଟାମାଳରେ ଗୋଟିଏ ଦାତବ୍ଯ ଚିକିତ୍ସାଳୟ ବସାଇଥଲେ । ଦେବାନ୍‌ ଶ୍ରୀ 
ବଙ୍କିମ ଚନ୍ଦ୍ର ପଟ୍ଟନାୟକ, ଚିଫ୍‌ ମେଡିକାଲ ଅଫିସର ଶ୍ରୀ ନରେନ୍ଦ୍ରନାଥ କୋନାର (ଏ 
ଥିଲେ ପ୍ରଫେସର ଯୋଗେଶ ଚନ୍ଦ୍ର ରାୟଙ୍କ ଜାମାତା), ଜଗଦୀଶ ପ୍ରେସ୍‌ର ମ୍ୟାନେଜର 
ଜଗନ୍ନାଥ ଶୁକ୍ଳ ପ୍ରଭୃତିଙ୍କ ସହିତ ମୁଁ ଯାଇଥଲି | ଦୁଇଟି ହାତୀ ଯାଇଥିଲେ । ଯାତ୍ରାର 
ଶୁଭମୁହୂ୍ଁ ରାଜଗୁରୁ ସ୍ଥିରକରି ଦେଇଥଲେ; କିନ୍ତୁ ଏଥର ବାଟରେ ନାନା ବିଘ୍ନ ଉପସ୍ଥିତ 
ହୋଇଥଲା | 


ଅଳ୍ପନଦୂର ଯିବାପରେ କେହି ଜଣେ ପରିହାସରେ ରାଜାଙ୍କ ଟୋପିଟିକୁ ଶୁକୃଙ୍କ ମୁଣ୍ଡ 
ଉପରେ ରଖୁଦେଲା । ଏହାପରେ ଟୋପିଟି ରାଜାଙ୍କ ବ୍ୟବହାରର ଅଯୋଗ୍ୟ | ତେଣୁ 
ସେହିଠାରୁ ଜଣେ ଲୋକ ଅନ୍ଯ ଟୋପି ଆଣିବା ପାଇଁ ବଉଦଗଡ଼କୁ ଗଲା । ବାଟରେ 
ଭୀଷଣ ବର୍ଷା ହେବାରୁ ସେଦିନ ବାଉଁଶୁଣୀ ମୁକାମରେ ରହିବାକୁ ହେଲା | ସେଠାରେ 
ସ୍କୁଲଗ୍ଧହ ଆମମାନଙ୍କର ଆଶ୍ରୟସ୍ଥଳ ହେଲା |! ପରଦିନ ମଧ୍ଯ ବର୍ଷା ହେଉଥାଏ । ବହୁ 
ବିଳମ୍ବରେ ସେଠାରୁ ବାହାରିଲୁ । ବର୍ଷା କମିଯାଇଥଲା । ବାଟରେ ଗୋଟିଏ ହାସ୍ୟାସ୍ପଦ 
ଦୃଶ୍ୟ ଦେଖୁବାକୁ ମିଳିଲା | ରାସ୍ତାକଡ଼ରେ ୪/୫ ଜଣ ଲୋକ ଚାଷ କାମ କରୁଥିଲେ । 
ହାତୀ ରାସ୍ତା ଉପରେ ଚାଲିଥାଏ | ପଛରେ କେତେଜଣ କନେଷ୍ଟବଳ ଓ ଅନ୍ୟ ଲୋକ 
ଚାଲିଥାନ୍ତି । କାମ କରୁଥିବା ଲୋକେ ହାତୀ ଓ ତାର ଆରୋହାୀମାନଙ୍କୁ ଟିକିଏ ଚାହିଁଦେଇ 
ପୁଣି ନିଜ କାମରେ ଲାଗିଲେ | ଜଣେ କନେଷ୍ଟବଳ ସେମାନଙ୍କ ପାଖକୁ ଯାଇ କହିଲା, 

““ କିରେ, ତୁମକୁ କଅଣ ଦେଖାଯାଉନି ! ରାଜା ସାହେବଙ୍କ ଜୁହାର କଲନି । ତମର 
ସାହସ ତ କମ୍‌ ନୁହେଁ ।” ' ସଙ୍ଗେ ସଙ୍ଗେ ଲୋକମାନେ ସେହି କନେଷ୍ଟବଳର ପାଦତଳେ 
ଲମ୍ବ ଲମ୍ବ ହୋଇ ପଡ଼ିଗଲେ | ଏସବୁ ଆମେ ହାତୀ ଉପରୁ ଦେଖୁପାରୁଥାଉ । ରାଜା 
ସାହେବ ହସି ହସି କହିଲେ ¬ “ଏ ଲୋକମାନେ ଠିକ୍‌ ବୁଝି କନେଷ୍ଟବଳକୁ ଜୁହାର 
କଲେ । ସେମାନେ ଜାଣନ୍ତି, କନେଷ୍ଟବଳ ସେମାନଙ୍କୁ ବିଧାଚାପୁଡ଼ା ଦେଇପାରିବ; କିନ୍ତୁ 
ମୁଁ ତାହା କରିପାରିବି ନାହିଁ ।” 

ପୁଣି ପ୍ରବଳ ବର୍ଷା । ଅଗତ୍ୟା ମନମୁଣ୍ଡାରେ ରହଣି କରିବାକୁ ହେଲା । ରାଜା 
ସାହେବ ଓ ଅନ୍ୟ ଜଣେ ଦୂଇଜଣ ଡାକବଙ୍ଗଳାରେ ରହିଲେ । ଆମେସବୁ ବାଳକ ସ୍କୁଲ, 
ବାଳିକା ସ୍କୁଲ, ଥାନା ଘର ପ୍ରଭୃତିରେ ବାଣ୍ଟି ହୋଇ ରହିଲୁ । ଡାକବଙ୍ଗଳାରେ ସମସ୍ତଙ୍କର 
ଭୋଜନ ବ୍ୟବସ୍ଥା ହୋଇଥାଏ । ଜଣେ ଧନୀ ମାରୁୱାଡ଼ିଙ୍କର ବସ୍‌ରେ ଯାଇ ଆମେମାନେ 
ସେଠାରେ ଖୁଆପିଆ ସାରି ସେହି ବସ୍‌ରେ ନିଜ ନିଜ ଆଶ୍ରୟସ୍ପଳକୁ ଆସିଥୁଲୁ । 

ଝଡ଼ିବର୍ଷା ଲାଗି ରହିଲା । ଆମେ ମନମୁଣ୍ଡାରେ ଦୁଇ ତିନିଦିନ ଅଟକିଗଲୁ । 
ରାଜଗୁର ସ୍କୁଲ ଓ ଡାକ୍ତରଖାନା ଉଦଘାଟନ ପାଇଁ ଯେଉଁ ସମୟ ଧାର୍ଯ୍ୟ କରିଥିଲେ, ତାହା 
ଅତିକ୍ରାନ୍ତ ହୋଇଆସିଲା ! ନୂତନ ସମୟ ସ୍ଥିର କରିବାକୁ ହେବ | ମୁଁ ତ ବଡ଼ ପାଠୁଆ 
ବୋଲି ସମସ୍ତଙ୍କର ଧାରଣା । ମୋତେ ପଚରାଗଲା । ମୁଁ ପାଞ୍ଜି ଦେଖୁ ରାଶି ନକ୍ଷତ୍ର 
ଅନୁସାରେ କାହା ପକ୍ଷରେ କେଉଁ ସମୟ ଶୁଭ ବା ଅଶୁଭ, ଏତିକି ଜାଣିଥିଲି | ମୁଁ ଏହା 
କହିବାରୁ ଏକ ବିଷମ ସମସ୍ୟା ଉପସ୍ଥିତ ହେଲା | ରାଜାଙ୍କର ରାଶିନକ୍ଷତ୍ର ରାଜା ଓ ରାଜଗୁରୁଙ୍କ 
ଛଡ଼ା ଅନ୍ୟ କାହାକୁ ଜଣା ନ ଥାଏ । ତାହା ଅତି ଗୋପନୀୟ | ପାଖଲୋକେ ରାଜାଙ୍କ 
ପରାମର୍ଶ ମାଗିଲେ | ମୋ”ଭଳି ଜଣେ କଟକିଆକୁ ଏଡ଼େ ଗୋପନୀୟ ତଥ୍ୟ ଜଣାଇବା 
ଉଚିତ କି ନା ? କିନୁୁ ରାଜା ସାହେବ ମୋତେ ସେହି ଗୁପ୍ରତଥ୍ୟଟି କହିଦେଲେ । ମୁଁ 
ପାଞ୍ଜି ଦେଖୁ ଗୋଟାଏ ସମୟ କହିଦେଲି; କିନ୍ତୁ ତାହା ସଙ୍ଗେ ସଙ୍ଗେ ଜଣାଇଦେଲି ଯେ 
ମୋ” ଜ୍ୟୋତିଷଜ୍ଞାନ କିଛି ନୁହେଁ । ପୁଣି ରାଜଗୁରୁଙ୍କ ପରାମର୍ଶ ନେବା ଉଚିତ | ଏଭଳି 
ଝଡ଼ବର୍ଷାରେ ଗଡ଼କୁ ଲୋକ ପଠାଇବା ପରିବରେ ଜଣେ ଲୋକ ମହାନଦୀ ପାର ହୋଇ 
ସୋନପୁରକୁ ଗଲେ ଓ ରାଜଗୁରୁଙ୍କ ପାଖକୁ ଟେଲିଗ୍ରାମ କଲେ । ଯଥାସମୟରେ ବଉଦ 
ଗଡ଼ରୁ ଟେଲିଗ୍ରାମରେ ଉତ୍ତର ଆସିଲା | ଏଠାରେ ସ୍ମରଣ କରାଯାଇପାରେ ଯେ, ମହାନଦୀର 
ଗୋଟିଏ ତୀରରେ ମନମୁଣ୍ଡା ଓ ତାର ଠିକ୍‌ ବିପରୀତ ତୀରରେ ସୋନପୁର । ଉତ୍ତରରୁ 
ଦେଖାଗଲା, ମୁଁ ଯେଉଁ ସମୟ କହିଥିଲି, ରାଜଗୁରୁ ଠିକ୍‌ ସେହି ସମୟ କହିଥିଲେ | 
ଏହିପରି କାକତାଳୀୟ ନ୍ୟାୟରେ ମୁଁ ଜଣେ ବଡ଼ ଜ୍ୟୋତିଷୀ ବୋଲି ପରିଚିତ ହୋଇଗଲି | 
ମୋ ଭାଗ୍ୟକୁ ଆଉ କେବେ ମୋତେ ଏଭଳି ଜ୍ୟୋତିଷବିଦ୍ୟାର ପରୀକ୍ଷା ଦେବାକୁ ପଡ଼ି 
ନ ଥଲା । ତାହା ହୋଇଥିଲେ ମୋ କଥା ସରିଥା'ନ୍ତା | 

ଯଥାସମୟରେ ଉଦ୍‌ଘାଟନ ଉତ୍ସବ ଶେଷକରି ଆମେ ଗଡ଼କୁ ଫେରିଆସିଲୁ ! 


ପୁରୁଣା କଟକରେ ମଧ୍ଯ ଗୋଟିଏ ମାଇନର ସ୍କୁଲ ଖୋଲିଲା; କିନ୍ତୁ "ସେଠାରେ 
ସେହି ସମସ୍ୟା ଛାତ୍ରର ଅଭାବ | ଥରେ ମୁଁ ରାଜାସାହେବଙ୍କୁ ପ୍ରସ୍ତାବ ଦେଲି ¬ ଆପଣ 
ନିଜେ ଯାଇ ଲୋକଙ୍କୁ ବୁଝାଇଲେ ଭଲ ଫଳ ମିଳିବାର ଆଶା | 


ପୁରୁଣା କଟକର ଆଖପାଖ ପ୍ରାଇମେରୀ ସ୍କୁଲମାନଙ୍କରୁ ଯେଉଁମାନେ ତୃତୀୟ ଶ୍ରେଣୀରୁ 
ଉତ୍ତୀର୍ଣ୍ଣ ହୋଇଥିଲେ, ସେମାନଙ୍କ ଅଭିଭାବକମାନଙ୍କ ପାଖକୁ ସମନ ପଠାଗଲା ¬ ଅମୁକ 
ତାରିଖରେ ତୁମର ପୁଅ ଅମୁକକୁ ସଙ୍ଗରେ ଘେନି ପୁରୁଣା କଟକ ମୁକାମରେ ହାଜର 
ହେବ | ଯଥାସମୟରେ ରାଜା ସାହେବ ଉପସ୍ଥିତ ହୋଇ ଲୋକମାନଙ୍କୁ ଶିକ୍ଷାର ଉପକାରିତା 
ବିଷୟରେ ବୁଝାଇଲେ । ତପୂରେ ପ୍ରତ୍ୟେକ ଅଭିଭାବକକୁ ଡାକି ତାର ପିଲାର ନାମ 
ଲେଖାଇବା ଆରମ୍ଭ ହେଲା | କେହି କେହି ଓଜର ଆପରି କଲେ | କେଉଁଠାରେ କଅଁଳ 
କଥାରେ ଆଉ କେଉଁଠାରେ ଅବା ଭୟ ପ୍ରଦର୍ଶନ କରି ସେମାନଙ୍କ ଆପରି ଖଣ୍ଡନ 
କରାଗଲା । ଏହିପରି ଆଠଦଶ ଜଣ ପିଲାଙ୍କର ନାମଲେଖା ପରେ ଗୋଟିଏ ପିଲା 
ବିଷମ ସମସ୍ୟା ସୃଷ୍ଟି କଲା | ବାପର ଉତ୍ତର ¬ “ ମୁଁ ତାକୁ ପଢ଼ାଇବାକୁ ଚାହେଁ; କିନୁ ସେ 
ପଢ଼ିବାକୁ ନାରାଜ । ମୁଁ କ'ଣ କରିବି ? ପିଲାକୁ ପଚାରିବାରୁ ତାର ଏକମାତ୍ର ଉତ୍ତର ମୁଁ 
ନାଇଁ ପଡେ ।” ଏ କ୍ଷେତ୍ରରେ ଭୟ ପ୍ରଦର୍ଶନ ଏକମାତ୍ର ପନ୍ତା ବୋଲି ସ୍ଥିର ହେଲା | ତାକୁ 
ନାନାପ୍ରକାର ଧମକ ଦିଆଗଲା | ଦୁଇଜଣ କନେଷ୍ଟବଳ ତାର ଦୁଇପାଖେ ବନ୍ଧୁକର ମୂନ 
ଲଗାଇ ମାରିଦେବାର ଧମକ ଦେଲେ | କିନ୍ତୁ ସେ ନିର୍ବିକାର; ଉତ୍ତରଦେଲା, “ “ମୁଁ ନାଇଁ 
ପଢ଼େ ।' ” ମୋଟରଗାଡ଼ିର ଚକତଳେ ତୋତେ ବାନ୍ଧି ଗାଡ଼ି ' ଚଳାହେବ; ତୁ ଘୁଷୁଡ଼ି ଘୁଷୁଡ଼ି 
ମରିଯିବୁ । ଏ ଭୟ ମଧ୍ଯ ତାର ପରିବର୍ଭନ ଆଣିଲା ନାହିଁ । ତାର ଏକମାତ୍ର ଅମୋଘ 
ଅସ୍ତ ¬ “ମୁଁ ନାଇଁ ପଢ଼େ” ଆମର ସବୁ ଅସ୍ତକୁ ପରାସ୍ତ କରିଦେଲା | ଶେଷରେ ତାର 
“ନାହିଁ ପଢ଼ୈ' ରୋଗ କାଳେ ଅନ୍ୟଠାରୁ ସଂକ୍ରମିତ ହେବ, ଏହି ଭୟରେ ତାକୁ ଅନ୍ୟତ୍ର 
ପଠାଇଦେଲୁ | 


ଏ ଥଲା ୧୯୩ ୨-୩୩ ମସିହାର ଅବସ୍ଥା; ଏବେ ପୁରୁଣା କଟକରେ ହାଇସ୍କୁଲ 
ହୋଇ କଲେଜ ବସାଇବାର ଉଦ୍ୟମ ହେଉଥିବା ଶୁଣାଯାଏ । ପଚାଶ ବର୍ଷ ଭିତରେ କି 
ବିରାଟ ପରିବର୍ଭନ ! 

6 ମୋର କାର୍ଷ୍ୟ 


ମୋତେ ଅବିଶ୍ରାନ୍ତ କଠୋର ପରିଶ୍ରମ କରିବାକୁ ହେଉଥଲା । ତାର ମୂଳରେ 
ଥିଲା ବାଧ୍ଯତାମୁଳକ ପ୍ରାଥମିକ ଶିକ୍ଷା । ମାସରେ ଦଶ / ପନ୍ଦର ଦିନ ଗସ୍ତ କରିବାକୁ ହୁଏ | 

ମଫସଲକୁ ପକ୍କା ରାସ୍ତାର ଅଭାବ | ଅନେକ ସ୍ଥଳକୁ ସାଇକେଲରେ ଯାଇ ହୁଏନାହିଁ | 
ତେଣୁ ସବୁବେଳେ ପାଖରେ ଗୋଟିଏ ଘୋଡ଼ା ରଖୁଥାଏ | ସେଥିରେ ପୁଣି ବାଘ ଭୟ | 
ଆଠ ଦଶଜଣ ଜଗୁଆଳି (€୦୮) ନ ହେଲେ ଯିବା ଅସମ୍ଭବ । ଅବଶ୍ଯ 
ସର୍ବରାକାରମାନେ ଜଗୁଆଳି ଯୋଗାଇଦିଅନ୍ତି । ପ୍ରତି ଶିକ୍ଷାବର୍ଷ ଆରମ୍ଭରେ ପ୍ରତ୍ଯେକ 
ସୁୁଲର ହେଡପଣ୍ଡିତ ସେ ବର୍ଷର ଛଅ ବର୍ଷରୁ ଉର୍ବ୍ବ ବୟସର ଛାତ୍ରଛାତ୍ରୀଙ୍କର ତାଙ୍କ ସ୍କୁଲରେ 
ପଢ଼ିବାର ଯୋଗ୍ୟତାର ତାଲିକା ମୋ” ଅଫିସକୁ ପଠାନ୍ତି । ମୋ” ଅଫିସରୁ ସେମାନଙ୍କ 
ଅଭିଭାବକମାନଙ୍କ ପାଖକୁ ନୋଟିସ୍‌ ଯାଏ ¬ ତୁମର ପୁଅ ବା ଝିଅ ଅମୁକକୁ ଏତେ 
ତାରିଖ ମଧ୍ଯରେ ଅମୁକ ସ୍କୁଲରେ ଭର୍ଭି କରିବ; ନୋହିଲେ ଦଣ୍ଡ ପାଇବ ¦ ଯେଉଁମାନେ 
ସ୍କୁଲରେ ନାମ ନ ଲେଖନ୍ତି, ସେମାନଙ୍କ ଉପରେ ବାରମ୍ବାର ନୋଟିସ ହୁଏ; କାହାରି 
କାହାରିକୁ ଜରିମାନା ହୁଏ | ସ୍କୁଲରେ ପିଲାଙ୍କ ନାମ ଲେଖା ପରେ ମଧ୍ଯ ମୋତେ ବିଶ୍ରାମ 
ମିଳେନାହିଁ । ସ୍କୁଲରେ ବେତନ ଦେବାକୁ ପଡ଼େନାହିଁ; କିନ୍ତୁ ଅନୁପସ୍ଥିତି ପାଇଁ ଦିନକୁ 
ପଇସାଟିଏ ଜରିମାନା ଦେବାକୁ ପଡ଼େ । ଏହି ଜରିମାନା ହେଡ୍‌ପଣ୍ଡିତ ଆଦାୟ କରି 
ଟ୍ରେଜେରୀକୁ କିମ୍ବା ମୋ” ଅଫିସକୁ ପଠାନ୍ତି । ଯେଉଁମାନଙ୍କଠାରୁ ଜରିମାନା ଆଦାୟ କରିବାକୁ 
ହେଡ୍୍‌ପଶ୍ଡିତ ଅକ୍ଷମ ହୁଅନ୍ତି, ସେମାନଙ୍କ ତାଲିକା ଅଫିସକୁ ପଠାନ୍ତି । ନାଜର କିମ୍ବା ସ୍ଥାନୀୟ 
ପୁଲିସଙ୍କୁ ଏହି ଜରିମାନା ଆଦାୟ କରିବା ପାଇଁ ନିର୍ଦ୍ଦେଶ ଦିଆଯାଏ । ସେମାନେ ବିଫଳ 
ହେଲେ ସାର୍ଟିଫିକେଟ୍‌ ମକଦ୍ଦମା ଦ୍ଵାରା ଚଳନ୍ତି ସମ୍ପତ୍ତି ନିଲାମ କରି ଆଦାୟ କରାଯାଏ । 
ଶେଷୋକ୍ତ ପନ୍ଛା ପ୍ରାୟ ଅବଲମ୍ବନ କରାଯାଇ ନ ଥାଏ | 


ମଝିରେ ମଝିରେ କୌଣସି କୌଣସି ଛାତ୍ରଛାତ୍ରୀଙ୍କର ନାମ କଟାଇବା ପାଇଁ 
ଦରଖାସ୍ତ ହୁଏ | ନାମ କାଟିବାର କ୍ଷମତା ସ୍ବୟଂ ରାଜାଙ୍କ ହାତରେ ଥଲା । ପରେ ସେ 
କ୍ଷମତା ମୋତେ ହସ୍ତାନ୍ତର (ଘା€gated) କରାଯାଇଥିଲା |! ଗୋଟିଏ ପିଲାର ନାମ 
କାଟିବା ପାଇଁ ଏତେ କାଇଦା କଟକଣାର କାରଣ ଅନୁସନ୍ଧାନ କରିବାରୁ ଜାଣିଲି ଯେ 
ଏଥରେ ଦୁର୍ନୀତିର ଯଥେଷ୍ଟ ସୁଯୋଗ ଥୁଲା | ଜଣେ ଜଣେ ହେଡ୍‌ପଶ୍ଡିତ ନାମକଟା ଦରଖାସ୍ତ 
ଖଣ୍ଡେ ଅନୁମୋଦନ କରି ପଠାଇବା ପାଇଁ ଟଙ୍କାଏ ଦୁଇଟଙ୍କା ପର୍ଯ୍ୟନ୍ତ ଉତ଼୍ୋଚ 
ନେଉଥିଲେ । ଶୁଣିଛି, ଜଣେ ଜଣେ ହେଡ୍‌ପଶ୍ତିତ ଏହି ଉପାୟରେ ଶତ ଶତ ଟଙ୍କା 
ଅର୍ଜୁଥିଲେ । 

ଥରେ ଜଣେ ଦରଖାସ୍ତକାରୀ ପ୍ରାୟ ଦୁଇ ସେର ଘିଅ ଆଣି ମୋ” ଘର ପାଖରେ 
ଉପସ୍ମିତ । ତାହା ଗ୍ରହଣ ନ କରି ତାକୁ ଚାଲିଯିବାକୁ କହିଲି । ସେ ନିତାନ୍ତ ଜିଦ୍‌ କରିବାରୁ 
ତା' ନାମରେ ମୋକଦ୍ଦମା ହୋଇଥିଲା । ଆସିଷ୍ଟାଣ୍ଟ ଦେବାନଙ୍କ ଅଦାଲତରେ ତାକୁ 
ପାଞ୍ଚଟଙ୍କା ଅର୍ଥଦଣ୍ଡ ହୋଇଥଲା | ସେ ଘିଅତକର ମୂଲ୍ୟ ଦୂଇଟଙ୍କାରୁ ବେଶି ହୋଇ 
ନଥିବ | 

ହାଇସ୍କୁଲ ଲାଇବ୍ରେରୀ ସକାଶେ ଥରେ ମୁଁ କେତେକ ବହିର ତାଲିକା ଓ ତାର 
ମୂଲ୍ୟ ମଞ୍ଜୁର ପାଇଁ ପ୍ରସ୍ତାବ ଦେଇଥିଲି । ଟଙ୍କା ମଞ୍ଜୁର ହେଲା, ବହି ଆସିଲା । ରାଜାଙ୍କ 
ପାଖକୁ ଯାଇଥିବା ସମୟରେ ଦିନେ ମୋତେ ସେ ପଚାରିଲେ, “ ଲାଇବ୍ରେରୀ ପାଇଁ 
ଗୋଟାଏ ବେଦାନ୍ତ ବହି ଆସିଛି କାହିଁକି ? ତାକୁ କିଏ ପଢ଼ିବ ?' ମୁଁ ବିସ୍ମିତ ହୋଇଗଲି । 
କୌଣସି ବେଦାନ୍ତ ବହି ମୋ” ତାଲିକାରେ ନ ଥଲା ବୋଲି କହିବାରୁ ସେ କହିଲେ, 
* ମୋର ଠିକ୍‌ ମନେଅଛି, ବେଦାନ୍ତ ବୋଲି ଖଣ୍ଡେ ବହି ସେଥରେ ଥିଲା ।” ମୋର 
ମନେପଡ଼ିଲା — ତାଲିକାରେ Marie C୦reାi6ଙ୍କର Vendetta ବୋଲି ଖଣ୍ଡେ ଉପନ୍ୟାସ 
ଥିଲା | ମୁଁ କହିଲି ¬ ବୋଧହୁଏ ତାଲିକାରେ ଥିବା Vendettaକୁ ଆପଣ Vedanta 
ବୋଲି ମନେକରିଅଛନ୍ତି | ଏପରି ନାମକରଣର କାରଣ ପଚାରିବାରୁ ମୁଁ ବୁଝାଇଦେଲି 
ଯେ ଏହି ଫରାସୀ ଶବ୍ଦର ଅର୍ଥ ହେଉଛି ପ୍ରତିହିଂସା । ରାଜାସାହେବ ବହିଟିକୁ ଲାଇବ୍ରେରୀରୁ 
ମଗାଇନେଇ ପଢ଼ିଥିଲେ । 


କିର୍ମାଖୋଲ ଓ ନାରାୟଣପ୍ରସାଦ ଦୁଇଟି କନ୍ଧ ଗାଆଁ । ଶେଷୋକ୍ତ ଗ୍ରାମଟି 
ରାଜାସାହେବଙ୍କ ନାମାନୁସାରେ ପ୍ରତିଷ୍ଠିତ । ସେଥିରୁ ଗୋଟିଏ ଗ୍ରାମକୁ ଥରେ ମୁଁ ଓ ଶାରୀରିକ 
ଶିକ୍ଷା ବିଶାରଦ ଶ୍ରୀ ରାଧାଶ୍ୟାମ ଦାସ ( ନିତିବାର ବ୍ୟାୟାମ ପଦ୍ଧତିର ପ୍ରବର୍ଭକ) ଗୋଟିଏ 
ହାତୀ ନେଇଯାଇଥିଲୁ । ଆମେ ଖଜଣା ଅସୁଲ କଲାବାଲା ବୋଲି ସନ୍ଦେହ କରି ଗ୍ରାମର 
ପୁରୁଷ ଲୋକମାନେ ଜଙ୍ଗଲକୁ ପଳାଇଯାଇଥିଲେ ! କେତେକ ସ୍ତ୍ରୀ ଲୋକ ଆପଦମସ୍ତକ 
ଚିତା କୁଟାଇଥଲେ |! ଅନ୍ଯ କେତେକଙ୍କ ଦେହରେ ଆଦୌ ଚିତା ନ ଥୁଲା । 
ଜଣାଗଲା, ଫୁଲବାଣୀ ଅଞ୍ଚଳର କନ୍ଧମାନେ ଆଦୌ ଚିତା କୂଟାନ୍ତି ନାହି | ଯେଉଁମାନଙ୍କର 
ଚିତା ନ ଥଲା ସେମାନେ କନ୍ଧମାଳର, ଏଠାରେ ବିବାହ କରିଛନ୍ତି | ସେମାନଙ୍କର ଘରେ 
କୌଣସି ଧାନ, ଚାଉଳ ଦେଖାଗଲା ନାହିଁ । କୌଣସି ଧାତୁ ନିର୍ମିତ ବାସନ ମଧ୍ୟ ନ 
ଥିଲା | ବୁଝିଲୁ, ବଣର ଜୀବଜନ୍ତୁ ଚେରମୂଳ, ଫୁଲଫଳ ସେମାନଙ୍କର ଆହାର 1 ଶାନୁଆ 
ପତ୍ରର ଦନା ସେମାନଙ୍କର ରନ୍ଧନ ଓ ଭୋଜନର ପାତ୍ର | ଦନା ଉପରେ ମାଟି ବୋଳିଦେଲେ 
ତାହା କେଉଁଠି ରନ୍ଧନ ପାତ୍ରର କାମ ଦିଏ । 


ଆଉଥରେ ମୁଁ ଗୋଟିଏ ସ୍କୁଲ ଦେଖୁବାକୁ ଯାଇଥିବା ସମୟରେ ଜଣେ କନ୍ଧ 
ଶିକ୍ଷକଙ୍କର ପୁଅ ବେମାର ପଡ଼ିଥିଲା |! ଜଣେ ଗୁଣିଆ (ଜାନି) ମନ୍ତ୍ର ପଢ଼ି କୁକୁଡ଼ା ବଳି 
ଦେବାର ବ୍ୟବସ୍ଥା ହୋଇଥିଲା | ମୁଁ ମାଷ୍ଟରଙ୍କ କହିଲି, ' ଖଜୁରିଆପଡ଼ା ଡାକ୍ତରଖାନାକୁ 
ଯାଇ ଓଷଦ ନ ଆଣି ଏ କଅଣ କରୁଛ ? ତୁମେ ପାଠ ପଢ଼ିଥଲ କାହିଁକି ? ସମସ୍ତେ ଯାହା 
କରନ୍ତି, ତୁମେ ତାହାହିଁ କରୁଛ |” ସେ ଅତି ବିନୟରେ କହିଲା, ମୁଁ ଜାନିକୁ ନ ଡାକି 
ଡାକ୍ତରଖାନାକୁ ଓଷଦ ଆଣିବାକୁ ଯାଇଥିଲେ ମୋତେ ଜାତିଭାଇ ଅଜାତିଆ କରନ୍ତେ, 
ଜରିମାନା କରନ୍ତେ ।' ଅନ୍ଧବିଶ୍ଵାସ ଦୂର କରିବା ବାସ୍ତବରେ ବଡ଼ କଠିନ ବ୍ୟାପାର | 

ଥରେ ରାଜା ସାହେବଙ୍କ ସ୍ଵର୍ଗତ ପିତା ଯୋଗୀନ୍ଦ୍ର ଦେବଙ୍କ ନାମାନୁସାରେ 
ରାଜବାଟୀରେ ଗୋଟିଏ ଲାଇବ୍ରେରୀ ପ୍ରତିଷ୍ଠା କରିବାର କଥା ହେଲା | ଯେଗୀନ୍ଦ୍ରଦେବଙ୍କ 
ଗୋଟିଏ କ୍ଷୁଦ୍ର ଜୀବନ ବୃତ୍ତାନ୍ତ ଲେଖଵଦେବାକୁ ମୋତେ କୁହାଗଲା । ମୁଁ କହିଲି, “ମୁଁ 
ସ୍ଥାନୀୟ ଲୋକ ନୁହେଁ । ଯୋଗୀନ୍ଦ୍ର ଦେବଙ୍କର ମୃତ୍ୟୁ କୋଡ଼ିଏ ବର୍ଷରୁ ଅଧ୍ଧକ ହେଲାଣି । 
ତେଣୁ ଉପାଦାନ ସଂଗ୍ରହ କରିବାକୁ ପଡ଼ିବ ।” ମୁଁ En ଠାର କେତେକ 
ରେକର୍ଡ ଦେଖୁବାକୁ ଚାହିଁଲି । ମୋତେ ରେକର୍ଡ ରୁମ୍‌ରୁ ଆବଶ୍ୟକ ବିବରଣ ଟିପି ଆଣିବାକୁ 
ଅନୁମତି ମିଳିଲା; କିନ୍ତୁ କୌଣସି କାଗଜ ବାହାରୁ ଆଣିବାକୁ ନିଷେଧ କରାଗଲା । 
ରେକର୍ଡମାନଙ୍କରୁ ଯୋଗୀନ୍ଦ୍ର ଦେବଙ୍କ ବିଷୟରେ ବିଶେଷ କିଛି ବିବରଣ ମିଳି ନଥୁଲା; 
କିନ୍ତୁ କେତେକ ଅନ୍ୟ ତଥ୍ୟ ଦେଖୁବାକୁ ପାଇଥଲି | ସେଥିରୁ କେତୋଟି କଥା ମନେପଡୁଛି | 
ଇଂରେଜ ସରକାରଙ୍କ ପ୍ରତିନିଧ୍ଵ ଅନେକ ପତ୍ରରେ ବଉଦର ରାଜାଙ୍କୁ ‘ ଜମିଦାର” ବୋଲି 
ଲେଖିଥିଲେ; ଏପରିକି ‘ ଆପଣ” ଶବ୍ଦ ବ୍ୟବହାର ନ କରି ˆ ତୁମେ” ଲେଖିଥିଲେ । ରାଜା 
ମେରିଆ ପ୍ରଥା ବନ୍ଦ କରିପାରି ନ ଥିବାରୁ ତାଙ୍କ ଉପରେ ଦୋଷାରୋପ କରିଥଲେ । 
ତା'ର ଉତ୍ତର ଦିଆଯାଇଥଲା — “ଆମେ ଫାଣ୍ତି ବସାଇ କନ୍ଧମାନଙ୍କୁ ଆୟତ୍ତ କରିଛୁ । 
ଆମ ରାଜ୍ୟରେ ମେରିଆ ନାହାନ୍ତି ।' ଅନ୍ୟ ଏକ ପତ୍ରରେ ଆଦେଶ ଥୁଲା ¬ “ ସରକାରଙ୍କ 
ବିରୋଧ୍ୂ ଚକ୍ର ବିଶୋଇ ତୁମ ରାଜ୍ୟରେ ଲୁଚି ରହିଛି । ତାକୁ ଧରାଇ ସମ୍ବଲପୁରରେ 
ହାଜର କରାଅ । ତା'ର ଉତ୍ତର ଯାଇଥଲା - ‘ଆମେ ଅନେକ ଅନୁସନ୍ଧାନ କଲୁ | 
ଚକ୍ର ବିଶୋଇ ଆମ ରାଜ୍ୟରେ ନାହିଁ ।” 


ପ୍ରକୃତ ପକ୍ଷରେ ସେ ସମୟରେ (ଉନବିଂଶ ଶତାଦ୍ଦୀର ପ୍ରଥମ ଭାଗ) ରାଜା 
କନ୍ଧମାନଙ୍କୁ ଭୟ କରି ଚଳୁଥିଲେ | ସାମାନ୍ୟ କଥାରେ ମେଳି କରି ଗଡ଼କୁ ବେଢ଼ିଯିବେ | 
କନ୍ଧମାନଙ୍କର ନରବଳି ଚାଲିଥଲା । ଚକ୍ର ବିଶୋଇ ଓ ଦୋହରା ବିଶୋଇ ସୃଚ୍ଛନ୍ଦରେ 
ବଉଦ ମଧ୍ଯରେ ରହିଥିଲେ | ପରେ ଇଂରେଜ ସରକାର କନ୍ଧମାଳକୁ ବଉଦ ରାଜାଙ୍କଠାରୁ 
ଛଡ଼ାଇ ନେଇଥିଲେ ଓ କନ୍ଧମାନଙ୍କ ଧରି କଠୋର ଦଣ୍ଡ ଦେଇଥଲେ | 


କନ୍ଧମାଳକୁ ଫେରିପାଇବା ପାଇଁ ବଉଦ ପକ୍ଷରୁ କେତେଥର ଇଂରେଜ ସରକାରଙ୍କ 
ପାଖରେ ଆପଭି ହୋଇଥଲା । ୧୮୭ ୫ରୁ ୧୯୦୧ ମସିହାରେ ଏପରି ଦରଖାସ୍ତ 
ହୋଇଥଲା ବୋଲି ମନେପଡୁଛି । ସରକାର କନ୍ଧମାନଙ୍କୁ ଦମନ କରି ଶାସନ ଦୃଢ଼ 
କରିବା ପାଇଁ ଯାହା ବ୍ୟୟ କରିଥୁଲେ, ତାହାହେଲେ ରାଜ୍ୟ ଫେରାଇ ଦେବାକୁ ଇଂରେଜ 
ସରକାର ପ୍ରସ୍ତୁତ ଅଛନ୍ତି ବୋଲି ଜଣାଇଥିଲେ । ଏହି ଦେୟର ପରିମାଣ କ୍ରମଶଃ ବୃଦ୍ଧି 
ପାଇ ଶେଷରେ ଦଶ ଲକ୍ଷରେ ପହଞ୍ଚିଥଲା ! ରାଜାଙ୍କ ପକ୍ଷରୁ ବାର୍ଷିକ ସାମାନ୍ୟ ଦୁଇ ତିନି 
ହଜାର ପରିଶୋଧ କରିବାର ପ୍ରସ୍ତାବ ଦିଆଯାଇଥିଲା | ବୋଧହୁଏ ତା'ର କୌଣସି ଉତ୍ତର 
ଆସି ନ ଥିଲା | 

ଫକୀର ସାହାଣୀ ଥିଲେ ବଉଦର ବୟୋଜ୍ୟେଷ୍ଠ ବ୍ୟକ୍ତି । ମୁଁ ଦେଖଲଲାବେଳକୁ 
ତାଙ୍କର ବୟସ ୮୦ ରୁ ବେଶି | ସେ ଷ୍ଟେଟ୍‌ର ଜଣେ ପେନ୍‌ସନଭୋଗୀ ଥିଲେ ଓ ରାଜା 
ଯୋଗୀନ୍ଦ୍ର ଦେବଙ୍କ ସହିତ ଭାରତର ନାନା ତୀର୍ଥ ଦର୍ଶନ କରିଥଲେ । ତାଙ୍କ ସହ 
କଥୋପକଥନ ଓ ତାଙ୍କ ପୁରୁଣା ଡାଏରୀ ସାହାଯ୍ୟରେ ମୁଁ ଯେଉଁ ଜୀବନୀ ଲେଖିଥିଲି, 
ରାଜା ସାହେବ ସେଥିରେ ସନ୍ତୁଷ୍ଟ ହୋଇଥିଲେ । 


ରାଜା ସାହେବଙ୍କର ଦେବାନ ରାଘବାନନ୍ଦ ପଟ୍ଟନାୟକଙ୍କ ସହିତ ମତଭେଦ 
ଘଟିବାରୁ ରାଜା ପଲିଟିକାଲ ଏଜେଣ୍ଟଙ୍କୁ ଲେଖୁ ତାଙ୍କୁ ଅନ୍ତର କଲେ | ରାଘବାନନ୍ଦବାବୁ 
ତାଙ୍କର ମୂଳ ଚାକିରି ସେକ୍ରେଟାରୀଏଟର କିରାଣୀ ପଦକୁ ଫେରିଯିବାକୁ ଆଦିଷ୍ଠ ହେଲେ | 
ଆସିଷ୍ଟାଣ୍ଟ ଦେବାନ୍‌ ବଟକୃଷ୍ଣ ମହାନ୍ତି ଦେବାନ୍‌ ହେଲେ । ଶ୍ରୀ ବଙ୍କିମ ଚନ୍ଦ୍ର ପଟ୍ଟନାୟକ 
ଆସିଷ୍ଟାଣ୍ଟ ଦେବାନ୍‌ ରୂପେ ନିଯୁକ୍ତ ହେଲେ | ଗଡ଼ଜାତ ମିଶ୍ରଣ ପରେ ବଙ୍କିମବାବୁ ପ୍ରଶାସନ 
ବିଭାଗରେ କାର୍ଯ୍ୟ କରି ଆଇ.ଏ.ଏସ୍‌. ପଦକୁ ଉନ୍ନୀତ ହୋଇଥିଲେ ଓ କିଛିକାଳ ପବିିକ୍‌ 
ସର୍ଭିସ୍‌ କମିଶନର ସଦସ୍ୟ ଥଲେ । ଏବେ ପେନସନ୍‌ ଗ୍ରହଣ ପରେ ସେ ଖଡ଼ିଆଳରେ 
ରହୁଅଛନ୍ତି । ବଟକୃଷ୍ଣବାବୁ ଦେବାନ୍‌ ପଦରେ ବେଶିଦିନ ରହି ନଥିଲେ | ତଥାପି ଗଡ଼ଜାତ 
ମିଶ୍ରଣ ପରେ ସେ ସରକାରରେ ପୂନର୍ନିଯୁକ୍ତି ପାଇ ଏସ୍‌.ଡି.ଓ. ହୋଇପାରିଥିଲେ । 
ଏଥମଧ୍ଯରେ ତାଙ୍କର ପରଲୋକ ହୋଇଯାଇଛି | ରାଜା ସାହେବଙ୍କ ଠାରୁ ଆର୍ଥକ ସାହାଯ୍ୟ 
ପାଇବା ପାଇଁ ଅନେକେ ଉପସ୍ଥିତ ହେଉଥିଲେ । ସେମାନଙ୍କ ମଧ୍ଯରେ ସୂପ୍ରସିଦ 
ଗୋପାଳଚନ୍ଦ୍ର ପ୍ରହରାଜଙ୍କ ନାମ ଉଲ୍ଲେଖଯୋଗ୍ୟ । ତାଙ୍କୁ ସମ୍ମାନିତ ଅତିଥ ଭାବରେ 
ଗେଷ୍ଟ୍‌ ହାଉସ୍‌ରେ ସ୍ଥାନ ଦିଆଯାଇଥଲା | ସେ ଆଗ ଦେବାନ ଓ ମୋ’ ସହିତ କଥାବାର୍ରା 
କରି ରାଜାସାହେବ କେଉଁ କେଉଁ ବିଷୟରେ ବିଶେଷ ଆଗ୍ରହୀ, ତାହା ବୁଝିଗଲେ | 
କନ୍ଧମାଳ ( ଫୁଲବାଣୀ) ଫେରି ପାଇବାକୁ ତାଙ୍କର ଅଭିପ୍ରାୟ ଜାଣି ସେ ରାଜାଙ୍କ ସଙ୍ଗେ 
ସାକ୍ଷାତବେଳେ ସେହି ପ୍ରସଙ୍ଗ ଉଠାଇଲେ ଓ ତାଙ୍କର ଦାବି ଯେ ଖୁବ୍‌ ଯୁକ୍ତିଯୁକ୍ତ, ତାହା 
ଓକିଲାତି ବୁଦ୍ଧିରେ ପ୍ରମାଣ କରିଦେଲେ । ଶେଷରେ ପ୍ରହରାଜ ମହାଶୟ ପୂର୍ଣ୍ଣଚନ୍ଦ୍ର ଓଡ଼ିଆ 
ଭାଷାକୋଷର ଗୋଟିଏ ଭାଗର ମୁଦ୍ରଣ ବ୍ଯୟ ବହନ କରିବାକୁ ରାଜାସାହେବଙ୍କୁ 
ଅନୁରୋଧ କଲେ ! ରାଜାସାହେବ ବ୍ଯୟୟର ପରିମାଣ ପଚାରିବାରୁ ସେ କହିଲେ ପାଞ୍ଚ 
ହଜାର ଟଙ୍କା | ରାଜା ବାକ୍ୟବ୍ୟୟ ନ କରି ତତ୍କ୍ଷଣାତ୍‌ ପାଞ୍ଚ ହଜାର ଟଙ୍କା ଚେକଟିଏ 
ଦେଲେ ଓ ଷ୍ଟେଟ୍‌ ପକ୍ଷରୁ ପାଞ୍ଚ କି ଦଶ ସେଟ୍‌ ଭାଷାକୋଷ କିଣିବାର ପ୍ରତିଶ୍ରୁତି ଦେଲେ | 
ସେଦିନ ପ୍ରହରାଜ ମହାଶୟ ଦୂଃଖକରି କହିଲେ, “ ' ମୁଁ କଂଣ ଏତେ ଆଶା କରିଥୁଲି ? 
ଅନେକ ରାଜାଙ୍କଠାରୁ ହଜାରେ ଟଙ୍କା ପାଇବା ପାଇଁ କେତେ ନେହୁରା ହେବାକୁ ପଡ଼େ; 
ଧାରଣା ଦେଇ ରହିବାକୁ ହୁଏ | ଦଶ ହଜାର କହିଥିଲେ ମଧ୍ଯ ଦେଇଥାନ୍ତେ ।' ' ପରଦିନ 
ପୁଣି ପ୍ରହରାଜେ ରାଜା ସାହେବଙ୍କୁ କହିଲେ, “ ଆପଣ ମନ୍ଦିରଟାଏ ତୋଳିଦେଲେ; କିନ୍ତୁ 

ମନ୍ଦିରର ପଲସ୍ତରା ଓ ଧଉଳାଇବା ପାଇଁ ମୋତେ ଅନ୍ୟ କାହାରି ଆଶ୍ରୟ ନେବାକୁ ପଡ଼ିବ !' 
ଏହାର ଉଦ୍ଦେଶ୍ୟ ପଚାରିବାରୁ ପ୍ରହରାଜେ କହିଲେ, ' ଆପଣ ଛପା ଖରଚ ପଚାରିଥିଲେ | 
ମୁଁ କେବଳ ଛପା ଖରଚ ପାଞ୍ଚହଜାର ହେବ ବୋଲି କହିଥୁଲେ; କିନ୍ତୁ ଖଣ୍ଡିଏ ବହି 
ବନ୍ଧେଇବାକୁ ତିନିଟଙ୍କା ଲେଖାଏଁ ପଡ଼ିବ । ସେଥପାଇଁ ମୋଟ ତିନି ହଜାର ଟଙ୍କା ଲାଗିବ ।' 
ରାଜା ସାହେବ ଉକ୍ତ ତିନିହଜାର ଟଙ୍କା ଦେଇଥିଲେ | ଏହାଛଡ଼ା ଗୋଲୋକ ଚନ୍ଦ୍ର ପ୍ରଧାନଙ୍କ 
ରନ୍ଦୁମତୀ କାବ୍ୟ ପ୍ରକାଶ ପାଇଁ କେତେକ ଟଙ୍କା ଦେଇଥିବାର ମନେହୁଏ | ରାଧାଶ୍ୟାମ 
ଦାସଙ୍କର ˆ ନିତିବାର” ବହିଖଣ୍ଡି ଷ୍ଟେଟର ଜଗଦୀଶ ପ୍ରେସ୍‌ରେ ଛପାଯାଇଥଲା । ଏହି 
ଘଟଣାମାନଙ୍କରେ ରାଜାଙ୍କର ଉଦାରତା ପରିଚୟ ମିଳିବ | ପୂର୍ଣଚନ୍ଦ୍ର ଓଡ଼ିଆ ଭାଷାକୋଷର 
ତୃତୀୟ ଖଣ୍ଡଟିର ସମସ୍ତ ବ୍ୟୟ ନାରାୟଣଦେବ ବହନ କରିଥଲେ । 


ଗୋପାଳଚନ୍ଦ୍ର ପ୍ରହରାଜଙ୍କୁ ଷ୍ଟେଟର ବିଭିନ୍ନ ଅନୁଷ୍ଠାନ ଦେଖାଇବାର କଥା ହେଲା । 
ସେ ଷ୍ଟେଟ୍‌ ମୋଟରରେ ଗଲେ । ଡାକ୍ତରଖାନାକୁ ମୁଁ ତାଙ୍କ ସହିତ ଯାଇଥୁଲି | ଚିଫ୍‌ 
ମେଡିକାଲ ଅଫିସର ନରେନ୍ଦ୍ରନାଥ ପ୍ରହରାଜଙ୍କର ପରିଚୟ ଦେଇ ତାଙ୍କୁ ଡାକ୍ତରଖାନାର 
ବିଭିନ୍ନ ଅଂଶ ଦେଖାଇଦେବାକୁ ରାଜାଙ୍କର ଆଦେଶ ଜଣାଇଲି; କିନ୍ଧୁ ସେ ମହାଶୟ ନିଜ 
ଆସନରୁ ନ ଉଠି ସାନ ଡାକ୍ତରଙ୍କୁ ଡାକି କହିଲେ, “ ଉଦ୍ରେକର ବାବୃ, ଓଁ କେ ଏକଟୁ 
ଡାକ୍ତରଖାନା ଦେଖୁଏ ଦିନ୍‌ ତ! ! ତାଙ୍କର ଏହି ଅବଜ୍ଞାପୂର୍ଣ ବ୍ୟବହାର ବିଷୟ ରାଜାଙ୍କ 
ପାଖକୁ ଯାଇଥଲା ଏବଂ ଚିଫ୍‌ ମେଡିକାଲ ଅଫିସରଙ୍କ କିଛି ଦଣ୍ଡ ହୋଇଥିବାର 
ମନେପଡୁଛି । 

ମୁଁ ବଉଦରେ ପ୍ରଚଳିତ; କିନ୍ତୁ ମୋଗଲବନ୍ଦୀରେ ଅପ୍ରଚଳିତ ପ୍ରାୟ ପାଞ୍ଚଶହ ଶବ୍ଦ 
ସଂଗ୍ରହ କରିଥିଲି | ସେଇଟା ପ୍ରହରାଜ ମହାଶୟଙ୍କ ଦେଲି । ସେ କହିଲେ, “ ଖାଲି 
ଏଇଠାରେ କଅଣ, ସିଂହଭୂମି, ଗଞ୍ଜାମ, ଫୁଲଝର, ଛତିଶଗଡ଼ ପ୍ରଭୁତି ଉପାନ୍ତ ଅଞ୍ଚଳରେ 
ଏହିପରି ହଜାର ହଜାର ଶବ୍ଦର ବ୍ୟବହାର ଅଛି | ସେସବୁ ସଂଗ୍ରହ କରି ପରିଶିଷ୍ଟ ଭାଗଟିଏ 
ପ୍ରକାଶ କରିବି ।” କିନ୍ତୁ ତାଙ୍କର ଏହି ଅଭିଳାଷପୂର୍ଣ୍ ହେବା ପୂର୍ବରୁ ସେ ଇହଧାମ ତ୍ୟାଗ 
କରିଥଲେ | ସେହି ସମୟରେ ମୁଁ ସେକସିପିଅରଙ୍କ ତିନୋଟି ଗନ୍ଧ ' ପିଲାଙ୍କ ସେକସପିଅର ” 
ନାମରେ ଛୋଟ ବହିଟିଏ ପ୍ରକାଶ କରିଥୁଲି । ତାଙ୍କୁ ଖଣ୍ଡିଏ ଉପହାର ଦେବାରୁ ସେ 
ପ୍ରଶଂସାମୂଳକ ମନ୍ତବ୍ୟ ଲେଖୁଦେଇଥୁଲେ । 


ଵଉଦର ଭିଡିରି ଅବସ୍ଥା 


ସ୍କୁଲର ହେଡ୍‌ମାଷ୍ଟର ଥଲାବେଳେ ମୋର ସ୍ଥାନୀୟ ଲୋକଙ୍କ ଅବସ୍ଥା ବିଷୟରେ 
କିଛି ଜାଣିବାର ସୁଯୋଗ ନ ଥିଲା; ପ୍ରୟୋଜନ ମଧ୍ଯ ନ ଥିଲା; କିନ୍ତୁ ଏଜୁକେଶନ ଅଫସର୍‌ 

ହେବାପରେ ମଫସଲ ଅଞ୍ଚଳର ଲୋକଙ୍କ ସମ୍ପର୍କରେ ଆସିଲି । ଜିନିଷପତ୍ରର ମୂଲ୍ୟ ଖୁବ୍‌ 
କମ୍‌ ଥଲା ଓ ମୁଁ ମୋ' ଦରମୀର ଅଧେମତ୍ର ବ୍ୟୟ କରି ଖୁବ୍‌ ସ୍ଵଚଛନ୍ଦରେ ଚନୁଥଲି । 
ମଫସଲରେ ଯେଉଁ ସରବରାକାରମାନେ ( ଜମିଦାର) ଷ୍ଟେଟକୁ ଶହ ଶହ ଟଙ୍କାକରି ଦିଅନ୍ତି, 
ସେମାନଙ୍କ ଘରେ ବର୍ଷକ ପାଇଁ ଖାଦ୍ୟ ନ ଥାଏ | ଫସଲ ଆମଦାନୀ-ବେଳେ ସେମାନେ 
ଧାନ, ଚାଉଳ ବିକି ଖଜଣା ଦେଇଦିଅନ୍ତି । ବର୍ଷ ଶେଷକୁ ଅଭାବରେ ପଡ଼ନ୍ତି ଅନେକ 
ମହୁଲ ଫୁଲର ଆଶ୍ରୟ ନିଅନ୍ତି । ମହୁଲ ଫୁଲକୁ ଶୁଖାଇ ଓଳିଆ ଆକାରରେ ବାନ୍ଧି 
ରଖାଯାଇଥାଏ । ମହୁଲ ସହିତ ଅଛ ଚାଉଳ ବା ବିରି ବାଟି ଜାଉକରି ଖୁଆଯାଏ | ଦରିଦ୍ର 
ଶ୍ରେଣୀର ଲୋକେ ସପ୍ତାହ ସପ୍ତାହ ପର୍ଯ୍ୟନ୍ତ ବଣରେ କଟାଇ ଦିଅନ୍ତି | କେନ୍ଦୁ ପ୍ରଭୃତି ଫଳ 
ସେମାନଙ୍କ ଖାଦ୍ୟ ହୋଇଥାଏ; ଝରଣାରେ ଜଳର ଅଭାବ ନ ଥାଏ | 


ମହୁଲର ଅନ୍ୟ ଏକ ବ୍ୟବହାର ହେଉଛି ମଦ ତିଆରିରେ । ଅନେକ ସ୍ଥାନରେ 
ମଦଭାଟି ଦେଖଛି । ସେଠାରେ ସଭୂପାକାରରେ ମହୁଲ ଫୁଲ ଜମିଥାଏ | ମହୂୁଲର ଫଳକୁ 
କହନ୍ତି କରା । ଏହି କରାର ରସରୁ ଘିଅ ପରି ଏକପ୍ରକାର ପଦାର୍ଥ ପ୍ରସ୍ତୁତ ହୁଏ । ଏହାକୁ 
ଘିଅ ସଙ୍ଗେ ମିଶାଇ ବିକ୍ରି କରାଯାଏ | କରାମିଶ୍ରିତ ଭେଜାଲ ଘିଅ ଚିହ୍ନିବା ସହଜ ନୁହେଁ । 
. ଏହାକୁ ଖାଇଲେ ମଥା ଘୂରାଏ | 


ଲୋକସାଧାରଣଙ୍କ ଜୀବନଧାରଣର ମାନ ଅତି ନିମ୍ନ | ଜିନିଷପତ୍ରର ଦର ଶସ୍ତା 
ହେଲେ ହେଁ ତାହା କିଣିବାକୁ ଲୋକଙ୍କ ହାତରେ ପଇସା ନ ଥାଏ | 


ଷ୍େଟ୍‌ ଟ୍ରେଜରୀର ଅବସ୍ତା ସବୁବେଳେ ଭଲ ନ ଥାଏ | ଅଗଷ୍ଟ-ସେପ୍ଟଟେମ୍ବର 
ବେଳକୁ କର୍ମଚାରୀମାନଙ୍କୁ ଠିକ୍‌ ସମୟରେ ବେତନ ଦେବା କଷ୍ଟକର ହୋଇଥାଏ । 
ସେତେବେଳେ ସବୁ ଗସ୍ତ କର୍ମଚାରୀଙ୍କୁ (ong Officer) ଖଜଣା ଅସୁଲ କରିବା 
କ୍ଷମତା ଦିଆଯାଇଥାଏ | ଥରେ ମୁଁ ଏହିପରି କାର୍ଯ୍ୟ କରିଥିଲି । ମୋ” ଦ୍ଵାରା ସାମାନ୍ୟ 
କୋଡ଼ିଏ ପଚିଶି ଟଙ୍କା ମାତ୍ର ଅସୁଲ ହୋଇଥିଲା | 


ସମାଜ ଚିତ୍ର 


ବଉଦର ଲୋକମାନଙ୍କ ମଧ୍ୟରେ ନୈତିକତା ଉଚ୍ଚସ୍ତରର ନ ଥିଲା | ସୋନପୁର, 
ଏପରିକି ସମ୍ବଲପୁରର ଅବସ୍ଥା ଆହୁରି ହୀନ ବୋଲି ଶୁଣିଥିଲି । ଖଦାଳ, ଡ଼ୁମାଳ ପ୍ରଭୁତି 
ଜାତିର ସ୍ତ୍ରୀ ଲୋକେ ଜମିବାଡ଼ିରେ କାମ କରୁଥିଲେ | ବଣରୁ କାଠ ସଂଗ୍ରହ କରୁଥିଲେ | 
କେହି କେହି ଦାସୀ ବୃତ୍ତି କରୁଥିଲେ | ଏ ପ୍ରଥାକୁ ଲୁକ୍‌! ହୋଇ ରହିବା କହୁଥିଲେ | 
କେତେକ ସ୍ଥଳରେ ଅବୈଧ ସନ୍ତାନ କଜନ୍ମିଥାନ୍ତି । ମୋଗଲବନ୍ଦୀରେ ଯେ ଏପରି ନ ଘଟେ 
ତାହା ନୁହେଁ; କିନୁ ସେଠାରେ ଏଭଳି ଅବୈଧ ସନ୍ତାନକୁ ନଷ୍ଟକରି ବାହାରେ ନିଜକୁ 

ବିଶୁଦ୍ଧ ଦେଖାଇବାର ପ୍ରବୃତ୍ତି ଦେଖାଯାଉ ନ ଥଲା । ଆମେ ପାପକୁ ଲୁଚାଇ ନିଷ୍ପାପ 
ବୋଲି ଦେଖାଇହେଉ; ସେମାନେ ପାପକୁ ଲୁଚାଇବାକୁ ଉଦ୍ୟମ କରନ୍ତି ନାହିଁ । ଏ ଦୃଷ୍ଟିରୁ 
ସେମାନେ ଆମଠାରୁ ପ୍ରଶଂସାର ଯୋଗ୍ୟ ! 


ଆମ ଘରେ ଜଶେ ସ୍ତ୍ରୀ ଲୋକ ବାସନ ମାଜୁଥଲା | ସେ ସାଥିରେ ବର୍ଷେ-ଦେଢ଼ 
ବର୍ଷର ପୁଅଟିଏ ନେଇ ଆସେ । ପିଲାଟିର ରୂପ ସୁନ୍ଦର | ଅଇଁଠା ଭାତ ତରକାରୀ ଥିଲେ 
ତାକୁ ଖୁଆଏ | ଶୁଣିଲି ତାକୁ ରାଜବାଟୀର କେହି ପାଳିବାକୁ ଚାହିଁଥିଲେ; କିନ୍ତୁ ସ୍ତ୍ରାଲୋକଟି 
ପିଲାକୁ ଦେଇ ନ ଥିଲା | 


ମୁଁ ମନମୁଣ୍ଡା ବାଳିକା ସ୍କୁଲ ପରିଦର୍ଶନରେ ଯାଇଥିଲି | କ୍ଲାସ୍‌ରେ ଦଶବାର ବର୍ଷର 
ଝିଅଟିଏ ଦେଖୁଲି । ତାର ଗଠନ ଓ ବର୍ଣ୍ଣ ସୁନ୍ଦର; ସେ ପରିଷ୍କାର ଓ ପରିଛନ୍ନ । ଅନ୍ୟ 
ପିଲାମାନଙ୍କଠାରୁ ହଠାତ୍‌ ବାରି ହୋଇପଡୁଥଲା | ମୁଁ ମନେକଲି, ପିଲାଟି କୌଣସି କଟିକିଆ 
କର୍ମଚାରୀଙ୍କର ଝିଅ ହୋଇଥିବ । କୌତୂହଳ ଦମନ କରି ନ ପରି ମୁଁ ଶିକ୍ଷୟିତ୍ରୀଙ୍କ 
ପଚାରିଲି - ଏଇଟି କାହାର ଝିଅ |! ସଲଜ ଭାବରେ ସେ କହିଲେ, ‘ମୋରି! । ମୁଁ 
ବିସ୍ମିତ ହୋଇଗଲି । ମୁଁ ଜାଣିଥିଲି, ଶିକ୍ଷୟିତ୍ରୀ କଟକ ଜିଲ୍ଲାର ଜଣେ ଅବିବାହିତା ଖ୍ରୀଷ୍ଟିଆନ୍‌ 
ମହିଳା । ମୁଁ ବିସ୍ପିତ ହୋଇ ଭଦ୍ରତା ଅତିକ୍ରମ କରି ସେହିଠାରେ ପଚାରିଦେଲି, “ ତୁମେ 
ପରା ବିବାହ କରିନାହଁ ? ” ସେ ଅନ୍ୟ ପିଲାମାନଙ୍କ ଆଗରେ କହିଲେ - 

“ ମୋର ସେ ଜନ୍ମିତ କନ୍ୟା ନୁହେଁ । ପାଳିତା କନ୍ଯା । ମୁଁ ଅରେ ଗଡ଼କୁ 
ଯାଇଥିଲି | ଅବଦୂସ୍‌ ସତାର ଖାଁ ସୁପରିଣ୍ଟଢେଣ୍ଡେଣ୍ଟ ଥିଲେ | ଗୋଟିଏ ପିଲାକୁ କେହି ବାଟ 
କଡ଼ରେ ପକାଇ ଦେଇଥୁଲା | ସୁପରିଣ୍ଡେଣ୍ଡେଣ୍ଟ୍‌ ତାକୁ ପାଳିବା ପାଇଁ କାହାରିକୁ ଦେବାକୁ 
ଚାହିଁଥିଲେ । ମୁଁ ଆଣି ପାଳିଛି ।” ପରେ ସେହି ପିଲାଟି କଟକରେ ଟ୍ରେନିଂ ପାଶ୍‌ କରି 
ଗୋଟିଏ ସ୍କୁଲର ଶିକ୍ଷୟିତ୍ରୀ ହୋଇଥଲା ବୋଲି ଶୁଣିଥିଲି । 


ଏଭଳି ଅବୈଧ ସନ୍ତାନ ଯେ ସାମାଜିକ ସମସ୍ୟା ସୃଷ୍ଟି କରୁ ନ ଥଲେ, ତାହା 
ନୂହେ | ଥରେ ରାଜା ସାହେବଙ୍କ ସହିତ କୌଣସି ବିଷୟରେ ଆଲୋଚନା ପାଇଁ ଯାଇଥୁଲି | 
ରାଜବାଟୀର ବାରଣ୍ଡାରେ ବସି ରାଜାସାହେବ ଏକ ସାମାଜିକ ବ୍ଯାପାରର ବିଚାର 
କରୁଥିଲେ | ମୋତେ ବସି ରହିବାକୁ ହେଲା । 


ବିଚାରର ବିଷୟ ହେଲା — ଜଣେ ଯୁବକ କଚେରୀରେ ପିଅନ ଚାକିରି କରେ । 
ତାକୁ କେଉଟମାନେ ଜାତିରେ ଚଳାଉ ନ ଥିବାରୁ ସେ ଦରଖାସ୍ତ କରିଥିଲା | ସେମାନଙ୍କର 
ଆପରି ହେଲା - ଆମେ ତାକୁ ଜାତିରେ ନେଇପାରିବୁ ନାହିଁ । ତା'ର ମାଆ ସିନା 
କେଉଟୁଣୀ, ବାପ ହେଉଛି ବ୍ରାହ୍ମଣ । ଗୁରୁଚାଣ୍ଡାଳ ଦୋଷ ଲାଗିଗଲା 1! ରାଜା ସାହେବଙ୍କର 
ଇଚ୍ଛା, ଟୋକାଟାକୁ ଜାତିଭାଇ ଗ୍ରହଣ କରିନେଲେ ଭଲହେବ । କିନ୍ତୁ ଜାତି ମୁଖ୍ୟମାନଙ୍କର 

ଜିଦ୍‌, ତା' ହୋଇପାରିବ ନାହିଁ । ରାଜା ସାହେବ ବୁଝାଇଲେ — ବାପ ଯେତେବେଳେ 
ବ୍ରାହ୍ମଣ, ପିଲା ତ କେଉଟଠାରୁ ବଡ଼ ଜାତିର ହେଲା | ବ୍ରାହ୍ମଣ ତ କେଉଟଠାରୁ ବଡ଼ 
ଜାତି; କିନ୍ତୁ ଜାତି ମୁଖୁଆମାନେ ଏହି ଯୁକ୍ତି ଗ୍ରହଣ କଲେନାହିଁ । ନିଜ ଉଦ୍ଦେଶ୍ୟ ସିଦ୍ଧ 
ହେବାର ଆଶା ନ ଦେଖ ରାଜାସାହେବ ଆଦେଶ ଦେଲେ ¬ ଅନ୍ୟ ଗ୍ରାମର ଜାତି 
ମୁଖୁଆଙ୍କୁ ଡକାଇ ସମସ୍ତଙ୍କ ଦ୍ଵାରା ଏହାର ମୀମାଂସା ହେବ । ପକ୍ଷମାନେ ଚାଲିଗଲେ । 


ମୁଁ ଚୂପ୍‌ କରି ବସିଥଲି | ସେମାନେ ଚାଲିଯିବା ପରେ ରାଜା ସାହେବ ପଚାରିଲେ, 
* ମୋଗଲବନ୍ଦିରେ ଏଭଳି ମକଦ୍ଦମାର କି ନିଷ୍ପତ୍ତ ହୋଇଥାନ୍ତା ? ମୁଁ କହିଲି, “ସାର୍‌, 
ବ୍ରିଟିଶ ସରକାରଙ୍କ କୋର୍ଟକୁ ଏଭଳି ମକବ୍ଦମା କେବେ ଆସିବ ନାହି । ଆମେ ଏଡ଼େ 
ସାବଧାନ ଯେ ଏ ପିଲା ଆଦୌ ପୁଥବୀରେ ରହିପାରି ନ ଥାନ୍ତା | ବଡ଼ ହୋଇ ଜାତିରେ 
ମିଶିବାକୁ ଦାବି କରିଥାନ୍ତା କାହୁଁ ?” ରାଜାସାହେବ ହସିଦେଇ ନିରବ ହେଲେ | 


ଗଡଜାଡିଆ ରାକନୀଡି 


ଉତ୍କଳ ସାହିତ୍ୟ ପତ୍ରିକାରେ ଶ୍ରୀ ଗୋପାଳଚନ୍ଦ୍ର ପ୍ରହରାଜ “ ସପ୍ନରେ ରାଜଯୋଗ 
ଶୀର୍ଷକ କେତୋଟି ପ୍ରବନ୍ଧ ଲେଖିଥିଲେ । ସେଥିରେ ଗଡ଼ଜାତ ରାଜାମାନଙ୍କୁ ସ୍ବେଚଥାଚାରୀ, 
ମଦ୍ୟ-ମୈଥୁନ-ସର୍ବସ୍ବ ଅତ୍ୟାଚାରୀ ଏକଛତ୍ର ଶାସକ ରୂପେ ଚିତ୍ରଣ କରିଥଲେ | କିନ୍ତୁ ମୁଁ 
ବଉଦରେ ଦେଖୁଲି ସବୁ ଶୁଙ୍ଖଳାବଦ୍ଧ, ଆଇନ ଦ୍ଵାରା ପରିଚାଳିତ | ରାଜାଙ୍କର ବ୍ୟବହାର 
ଭଦ୍ରୋଚିତ । ସେଥରରେ ଯେ କିଛି ବ୍ୟଭିଚାର ବା ବେଆଇନ କାର୍ଯ୍ୟ ଚାଲୁଥବ, ତାହା 
ମୁଁ କହନା କରି ନ ଥିଲି । କ୍ରମେ ମୁଁ ଅନୁଭବ କଲି, ରାଜାଙ୍କର ବହୁ ସଦଗୁଣ ଥଲେ ହେଁ 
ସେ ନିରପେକ୍ଷ ନ ଥିଲେ | ଷ୍ଷେଟର ଲୋକମାନେ ମୋଗଲବନ୍ଦିରୁ ଯାଇଥିବା 
ଅଫିସରମାନଙ୍କୁ ବାହାରେ ଭୟଭକ୍ତି କରୁଥିଲେ ହେଁ, ସେମାନଙ୍କୁ ପ୍ରକୃତରେ ଘୃଣା 
କରୁଥିଲେ | ତାହାର କାରଣ ହେଲା ¬ ସେମାନଙ୍କର ଧାରଣା, ଏ କଟକିଆ 
(ମୋଗଲବନ୍ଦିଆ) ଗୁଡ଼ାକ ଆମ ଷ୍ଟେଟ୍‌ର ସବୂ ଟଙ୍କା ନେଇଯାଉଅଛନ୍ତି । ବାସ୍ତବରେ 
ଅଛ କେତୋଟି କିରାଣୀ, ମାଷ୍ଟର, ପିଅନ ପ୍ରଭୃତି ଛୋଟ ଚାକିରିଆଙ୍କୁ ଛାଡ଼ିଦେଲେ ସବୁ 
ବିଭାଗର ଉଚ୍ଚ କର୍ମଚାତ୍ତୀ ଥିଲେ କଟକିଆ ଅର୍ଥାତ୍‌ ଷ୍ଟେଟ୍‌ ବାହାରର ଲୋକ | ରାଜାଙ୍କର 
ପ୍ରାଇଭେଟ୍‌ ସେକ୍ରେଟାରୀ ( ଶ୍ରୀ ଗରୁଡ଼ଧ୍ବଵଜ ମିଶ୍ର) ରାଜବାଟୀର ସୁପରଭାଇଜର ଓ ରାଜାଙ୍କ 
ପାଖଲୋକ ( ଭିତିରିଆ) ମାନେ ଥଲେ ସ୍ଥାନୀୟ | କର୍ମଚାରୀଙ୍କ ଦୋଷକୁ ରାଜାସାହେବ 
ଆଖବବୂଜି ଦେଉଥିଲେ; କିନ୍ତୁ କଟକିଆଙ୍କ ଉପରେ ତୀକ୍ଷ୍ଣ ଦୃଷ୍ଟି ଥଲା । 


ଥରେ ଜଣେ ସେଟଲମେଣ୍ଟ କର୍ମଚାରୀଙ୍କ ବିରୋଧରେ ରାଜାସାହେବଙ୍କ ପାଖେ 
ନାନା ଆପତ୍ତି ହେଲା । ରାଘବାନନ୍ଦବାବୁ ଏଥିରେ ସୂଚନା ପାଇ ଉକ୍ତ କର୍ମଚାରୀଙ୍କ 
ବିରୋଧରେ କାର୍ଯ୍ୟାନୁଷ୍ଠାନ ହେବା ପୂର୍ବରୁ ତାଙ୍କୁ ଷ୍ଟେଟ୍‌ରୁ ଚାଲିଯିବା ପାଇଁ ସୁବିଧା 
ଦେଇଥିଲେ | 

୯୯ ସୁଅ ମୁହଁର ପତର 


ସେହିପରି ବାଲେଶ୍ଵରର ଜଣେ ଲୋକ ଉତ୍ତରପଡ଼ା କଲେଜରୁ ବି.ଏ. ପରୀକ୍ଷା 
ଦେଇଛନ୍ତି ବୋଲି ଦରଖାସ୍ତ କରି ଗୋଟିଏ ମାଇନର ସ୍କୁଲରେ ସେକେଣ୍ଡ ମାଷ୍ଟର ରୂପେ 
ନିଯୁକ୍ତ ହୋଇଥିଲେ । ପ୍ରକୃତରେ ସେ ଆଇ.ଏ. ସୁଦ୍ଧା ପାଶ୍‌ କରିଥିଲେ କି ନା ସନ୍ଦେହ 
ହୋଇଥଲା :| ପରେ ଦେବାନ୍‌ ଓ ମୁଁ ତାଙ୍କର ଏହି ମିଥ୍ୟା ଯୋଗ୍ୟତା ବିଷୟ ଜାଣିପାରିଥଲୁ | 
ଷ୍ଷେଟ୍‌ ଛାଡ଼ି ଚାଲିଯିବାପାଇଁ ମୁଁ ତାଙ୍କୁ ପରାମର୍ଶ ଦେଇଥଲି । ବାସ୍ତବରେ ତାଙ୍କର ଏହି 
ଅପରାଧ ଜଣାପଡ଼ିଥିଲେ ହୁଏତ ତାଙ୍କୁ ଜେଲଦଣ୍ଡ ଭୋଗିବାକୁ ପଡ଼ିଥା'ନ୍ତା । ଷ୍ଟେଟରୁ 
ବାହାରି ଚାଲିଗଲେ Extradition Warrant ବଳରେ ମୋଗଲବନ୍ଦିରୁ ଧରାଇଆଣି 
ବିଚାର କରି ଦଣ୍ଡଦେବା ସହଜ କଥା ନ ଥିଲା । 


ଦିନେ ରାତିରେ ଚକ୍ରଧର ପଟ୍ଟନାୟକ ବୋଲି ଜଣେ ଭଦ୍ରଲୋକ ମୋ” କବାଟରେ 
କରାଘାତ କଲେ | ଘୋର ବର୍ଷା ହେଉଥାଏ, ସେ ଏକବାରେ ତିନି ଯାଇଥାନ୍ତି | ତାଙ୍କୁ 
ଶୁଖୁଲା ଲୁଗା ଦେଲି । ତାଙ୍କୁ ଆଶ୍ରୟ ଦେବା ମୋ” ପକ୍ଷରେ ବିପଜ୍ନକ ବୋଲି ସେ 
କହିଲେ ସୁଦ୍ଧା ତାଙ୍କୁ ଖାଇବାକୁ ଦେଲି । ସେ ଯାହା କହିଲେ ତାର ସାରମର୍ମ ହେଲା 


ସେ ଦିନେ ରାଜାଙ୍କର ଏକାନ୍ତ ପ୍ରିୟପାତ୍ର ହୋଇ ତାଙ୍କର ଏ.ଡି.କମ୍‌ ଥିଲେ | 
ଏବେ ରାଜାଙ୍କ କୋପାନଳର ଇନ୍ଧନ ହୋଇଛନ୍ତି । ରାଜା ହେଉଛନ୍ତି ମଦ୍ୟପ, 
ଅତ୍ୟାଚାରୀ ¬ ତାଙ୍କ ବିଷ ଦୃଷ୍ଟିରେ ପଡ଼ି ସେ ସସ୍୍‌ପେଣ୍ଡ ହୋଇଛନ୍ତି; ତାଙ୍କୁ କୌଣସିଠାରେ 
ଆଶ୍ରୟ ମିଳୁନାହିଁ ଇତ୍ୟାଦି । ପୋଲିସ୍‌ ବିଭାଗ ଖୋଦ ରାଜାଙ୍କ ଅଧୀନ ଥିବାରୁ ଦେବାନ୍‌ 
ନିରୁପାୟ । ରାଜାଙ୍କ ଅତ୍ୟାଚାର ଓ ଅନ୍ୟାୟ ଆଚରଣ ବିଷୟରେ ବିଡ଼ାଏ ଲେଖା ସେ 
ମୋତେ ଦେଖାଇଥିଲେ | ପରେ ଦେବାନ୍‌ ସାହେବ ତାଙ୍କୁ ନିଜ ବସାରେ ରହିବାକୁ 
ଦେଇଥିଲେ ଓ ରାଜାସାହେବ କଲିକତା ଯିବାରୁ ତାଙ୍କ ଅନୁପସ୍ଥିତିବେଳେ ଷ୍ଟେଟ୍‌ର ପୋଲିସ 
ବିଭାଗ ସମେତ ସମସ୍ତ କ୍ଷମତା ତାଙ୍କ ହାତକୁ ଆସିଥିଲା | ସେହି ଅବସରରେ ଦେବାନ 
ତାଙ୍କଠାରୁ ଗୋଟିଏ ବଣ୍ଡ ( ଚୁକ୍ତିପତ୍ର) ଲେଖାଇନେଇ ତାଙ୍କୁ ଷ୍ଟେଟ୍‌ ବାହାରକୁ 
ଛାଡ଼ିଦେଇଥଲେ | 

ଆଉ ଜଣେ ଥିଲେ ଷ୍ଟେଟ୍‌ର ପୋଲିସ ଇନ୍‌ସପେକ୍ଟର | ନାମ ବୋଧହୁଏ ନୀଳକଣ୍ଠ 
ମିଶ୍ର । ଘର ପୁରୀ ଜିଲ୍ଲାରେ । ସେ ଛୁଟିରେ ଘରକୁ ଯାଇଥଲେ ! ଛୁଟି ଶେଷରେ 
ଆସିଲାମାତ୍ରେ ସେ ଅର୍ଡର ପାଇଲେ; ସଙ୍ଗେ ସଙ୍ଗେ ଅମୁକଙ୍କୁ ଚାର୍ଜ ବୂଝାଇଦିଅ | ତୁମ 
ବିରୁଦ୍ଧରେ ଅଭିଯୋଗପତ଼ୁ (Charge sheet) ପ୍ରସ୍ତୁତ ହେଉଅଛି | ସେ ଚାର୍ଜ 
ବୁଝାଇଦେଇ ମୋ” ଘରକୁ ତାଙ୍କର ଦୁଇଟି ଖଟ, କେତେ ନବାତ ପ୍ରଭୁତି ନିଜ ବ୍ୟବହାର୍ଯ୍ୟ 
ଦ୍ରବ୍ୟର ଯାହା ବଳକା ଥଲା, ତାହା ପଠାଇଦେଲେ ! ଭାଗ୍ୟକୁ ସେ ଗ୍ରାମରେ ପରିବାର 
ଛାଡ଼ିଆସିଥଲେ | ତାଙ୍କ ଜିନିଷଗୁଡ଼ିକର ମୂଲ୍ୟସ୍ବରୂପ ମୁଁ ଯାହାକିଛି ଦେଲେ, ସେ ନେବେ 

ବୋଲି କହିବାରୁ ମୁଁ ଦଶଟି ମାତ୍ର ଟଙ୍କା ଦେଇଥୁଲି । ପଲିଟିକାଲ ଏଜେଣ୍ଟ୍‌ଙ୍କ ପାଖକୁ 
ଖଣ୍ଡିଏ ଆପରି ଦରଖାସ୍ତ ଚିଠା ପ୍ରସ୍ତୁତ ହେଲା | ତାଙ୍କ ବିରୁଦ୍ଧରେ କିଛି କାର୍ଯ୍ୟାନୁଷ୍ଠାନ 
କରାଯାଇଥିଲା ବୋଲି ଜଣାନାହିଁ । ସେତେବେଳେ ତାଙ୍କର ପୁତ୍ର ମନମୋହନ ମିଶ୍ର 
ଅନୁଗୁଳ ହାଇସ୍କୁଲର ଛାତ୍ର ଥିଲେ | ଆଜିକାଲି ସେ ଜଣେ ପ୍ରସିଦ୍ଧ ଶ୍ରମିକ ନେତା | 

ରାଜା ସାହେବ ଥରେ ମୋ” ଅଫିସର ଗୋଟିଏ ଫାଇଲ ଉପରେ ପକ୍ଷପାତିତା 
କରି ଏକ ଅଭୁତ ଆଦେଶ ଦେଇଥୁଲେ | ଦେବାନ ରାଘବାନନ୍ଦବାବୁ ଏଥିରେ "Ruler, 
Administration is not a matter of sentiment" ଏତିକି ଲେଖ ଫେରାଇ 
ଦେଇଥିଲେ | ସେ ଫାଇଲ୍‌ ଆଉ ଫେରି ନ ଥିଲା । 


ଅନ୍ୟ ଥରକର ଘଟଣା । ଷ୍ଟେଟ୍‌୍ର ତହସିଲଦାର ଥିଲେ ଜଣେ ରାଜବଂଶୀୟ | 
ତାଙ୍କର ବିବାହ ନିମନ୍ତେ ସେ କିଛି ଆଡ୍‌ଭାନ୍‌୍ସ ପାଇବାକୁ ରାଜାସାହେବଙ୍କୁ କହିବାରୁ 
ସେ ଦରଖାସ୍ତ ଦେବାକୁ କହିଲେ | ଦେବାନ୍‌ ସେହି ଦରଖାସ୍ତ ଉପରେ ମନ୍ତବ୍ୟ ଦେଲେ — 
ମୁଁ ପ୍ରଚଳିତ ଆଇନ ବହିମାନଙ୍କରେ ମୋଟର ପାଇଁ ଆଡ୍ଭାନ୍‌ସ, ଘର ପାଇଁ ଆଡ୍ଭାନ୍ସ 
ଇତ୍ୟାଦି ବ୍ୟବସ୍ଥା ଦେଖୁଛି; କିଚୁ ବିବାହ ପାଇଁ ଆଡ଼ଭାନସ ସୂଚନା ପାଉନାହିଁ | ତେବେ 
ରୁଲର ଏପରି ଆଡ଼ଭାନ୍‌ସ ଦେବାକୁ ପ୍ରତିଶୁତି ହୋଇଥିବାରୁ ଦେଇପାରନ୍ତି | 


ଶ୍ରୀ ପ୍ରହ୍ଲାଦ ବିଶି ନାମକ ଜଣେ ଯୁବକ କଟକରୁ ମାଟ୍ରିକ୍‌ ଓ ଟ୍ରେନିଂ ପାଶ୍‌ କଲେ | 
ପଢ଼ା ସମୟରେ ରାଜାସାହେବ ତାଙ୍କୁ କିଛି ଆର୍ଥିକ ସାହାଯ୍ୟ ମଧ୍ଯ ଦେଇଥିଲେ | ସେ 
ଥିଲେ ରାଜାଙ୍କର ଜଣେ ପାଖ ଲୋକଙ୍କର (କାଉଁକ କ୍ଷେତି) ନିକଟସମ୍ପର୍କୀୟ | ଟ୍ରେନିଂ 
ପାଶ୍‌ କରି ଆସିବା ପରେ ତାଙ୍କୁ ଟ୍ରେନିଂ ସ୍କୁଲର ହେଡ୍‌ମାଷ୍ଟର କରାଗଲା | ପରେ 
ଗୋଟିଏ ଅତି ନଗଣ୍ୟ ଭୁଲ୍‌ ପାଇଁ ତାଙ୍କୁ ସସ୍‌ପେଣ୍ଡ କରାହେଲା | ଦିନେ ସନ୍ଧ୍ୟାବେଳେ ମୁଁ 
ଆଦେଶ ପାଇଲି ¬ ପ୍ରହ୍ନଦ ବିଶି ପେନାଲ କୋଡ଼ର ୧ ୨୦ (8) ଦଫାରେ ଅଭିଯୁକ୍ତ | 
୧୨୦ (8) ଦଫାର ଅର୍ଥ ରାଜଦ୍ରୋହ । ମୁଁ ଆଶ୍ଚର୍ଯ୍ୟ ହୋଇଗଲି । ସେତେବେଳକୁ 
ପେଲିସ ତାଙ୍କୁ ଧରି ନେଇଗଲେ | ପରେ ମୁଁ ଶୁଣିଥିଲି - ବହୁପୁରର “ ଆଶା” ପତ୍ରିକାରେ 
ବଉଦରେ ପ୍ରଜାମାନଙ୍କ ଉପରେ ଅତ୍ୟାଚାର ବିଷୟକ କେତେକ ସମ୍ବାଦ ବାହାରିଥୁଲା | 
ସେହି ସମ୍ବାଦ ପ୍ରହ୍ଲାଦ ବିଶି ପଠାଇଥିଲେ ବୋଲି ଖବର ପାଇ ତାଙ୍କ ବିରୁଦ୍ଧରେ ଏହି 
ରାଜଦ୍ରୋହ ଅଭିଯୋଗ ଅଣାଯାଇଥୁଲା । ଶୁଣିଛି, ତାଙ୍କ ଉପରେ ଅମାନୁଷିକ ଶାରୀରିକ 
ଅତ୍ୟାଚାର କରାଯାଇଥିଲା | କେହି କେହି କହନ୍ତି ¬ ଏହି ଅତ୍ୟାଚାରର ନାୟକ ଥିଲେ 
ରାଜାସାହେବଙ୍କ ଭିଣୋଇ, ଖଡ଼ିଆଳର ଲାଲସାହେବ; ରାଜାସାହେବ ନ ଥିଲେ । 


ଯାହାହେଉ ପ୍ରହ୍ଲାଦ ବିଶି ଜେଲରୁ ମୁକ୍ତି ପାଇଲା ପରେ କଟକ ମିଶନ୍‌ ସ୍କୁଲରେ 
ଶିକ୍ଷକତା କରି ସୁନାମ ଅର୍ଜନ କରିଥିଲେ ଓ ଅବସର ନେବାପରେ ବଉଦର ଜଣେ 

୧୦୧ ସୁଅ ମୁହଁର ପତର 


ଗଣ୍ୟମାନ୍ୟ ଅଧ୍ବାସୀ ରୂପେ ପରିଚିତ ହୋଇ ଗୋଟିଏ କଲେଜ ସ୍ଥାପନ କରାଇଅଛନ୍ତି । 
ପ୍ରହ୍ଧାଦ ବିଶଙ୍କ ମୋକଦ୍ଦମା ବିଚାରାଧୀନ ଥଲାବେଳେ ମୁଁ ବଉଦ ତ୍ୟାଗ କରିଆସିଥୁଲି | 


ଡାକ୍ତର ଉଦୟକର ମିଶ୍ର ଥଲେ ମୋର ଅତି ଅନ୍ତରଙ୍ଗ ବନ୍ଧୁ | ସେ ଥିଲେ ସତ୍ୟବାଦୀ 
ସ୍କୁଲର ପୂର୍ବତନ ଛାତ୍ର । ଗୋପବନ୍ଧୁ ଗୋଦାବରୀଶ ପ୍ରଭୃତିଙ୍କ ସ୍ଵାଧୀନ ମନୋବୁରି 
ତାଙ୍କଠାରେ କେତେକ ପରିମାଣରେ ସଞ୍ଚରିଥଲା | ସେ ସବୁବେଳେ ଖଦଡ଼ ପିନ୍ଧୁଥିଲେ | 
ସେ ହୋଇଥୁଲେ ସାନ ଡାକ୍ତର | ସଦର ଡାକ୍ତରଖାନାରେ ତାଙ୍କର ସ୍ଥାନ ଥଲା ଚିଫ୍‌ 
ମେଡିକାଲ ଅଫିସରଙ୍କ ତଳକୁ; କିନ୍ତୁ ଡାକ୍ତର ଭାବରେ ତାଙ୍କର ସୁନାମ ବଡ଼ ଡାକ୍ତରଙ୍କ 
ପ୍ରତିପରିକୁ ବୁଡ଼ାଇ ଦେଇଥୂଲା । ସେ କିପରି ସ୍ଵାଧୀନଚେତା ଥିଲେ, ତା'ର ଗୋଟିଏ 
ଦିଓଟି ଉଦାହରଣ ଦେଉଛି | 

ଥରେ ରାଜାସାହେବ ତାଙ୍କୁ ଡକାଇଥଲେ ¦! ସେ ରାଜବାଟୀରେ ପହଞୱ ବାରଣ୍ଡା 
ଉପରକୁ ଉଠିଲାବେଳକୁ ଗାର୍ଡ ଡିଉଟିରେ ଥିବା କନେଷ୍ଟବଳ କହିଲା — ‘ଆଜ୍ଞା ! ଯୋତା 
ଉପରକୁ ନିଅନ୍ତୁ ନାହିଁ ।” ଏହାର ଉତ୍ତର ହେଲା, କଅଣ ତୋ ମୁଣ୍ଡ ଉପରେ ଚଟି ରଖୁ 
ଦେଇଯିବି ।” ଗୋଟାଏ କିଛି ଅପ୍ରୀତିକର ଘଟଣା ଘଟିଯାଇଥା' ନ୍ତା । ରାଜା ସାହେବ 
ପହଞ୍ଚଯିବାରୁ ତାହା ହେଲାନାହିଁ । 

ଅନ୍ୟ ଥରେ ଦୁର୍ଗାପୂଜା ସମୟରେ ରାଜା ସାହେବ ଠାକୁରାଣୀଙ୍କ ସହିତ ଗ୍ରାମ 
ଭ୍ରମଣରେ ଯାଉଥିଲେ । ସନ୍ଧ୍ଯା ସମୟ | ରାଜାଙ୍କ ସଙ୍ଗେ ଅନେକ କର୍ମଚାରୀ ଓ 
ସହରବାସୀ । ମୋ ବସାଘରଟା ସଡ଼କ ଧାରରେ ! ମୁଁ ଓ ଉଦୟକର ବାହାର ଘରେ ବସି 
ଗପ କରୁଥିଲୁ । ଭଦ୍ରତା ଅନୁରୋଧରେ ଅମେ ଦୂହେଁ ବାହାରିଆସି ସେହି ଶୋଭାଯାତ୍ରାରେ 
ଯୋଗଦେଲୁ | ଫେରିଲାବେଳକୁ ରାତି ସାଢ଼େ ଆଠଟା ହେବ | ଶେଭାଯାତ୍ରା ଆମ ଘର 
ପାଖ ହେବାରୁ ଆମେ ଦୁହେଁ ସେଥିରୁ ଖସିଆସି ଆମ ଘରକୁ ଯିବାକୁ ସ୍ପିର କଲୁ; କିନ୍ତୁ 
ରାଜା ସାହେବଙ୍କ ଇଚ୍ଛା, ଆମେ ରାଜବାଟୀ ପର୍ଯ୍ୟନ୍ତ ଯିବୁ ଓ ବ୍ରିଜ୍‌ ଖେଳରେ ଯୋଗଦେବୁ | 

ଆମେ ଫେରିଆସିବାର ଉଦ୍ୟମ କରୁଥିବାର ଲକ୍ଷ୍ୟକରି ସେ ତାଙ୍କ ପାଖେ ଥବା 
ପୁଲିସ ଇନିସ୍ପେକ୍ଟରଙ୍କୁ କହିଲେ, ସେ ଦୃହିଙ୍କୁ ଡାକି ଆଣ ।” ଇନସ୍ପେକ୍ଟର ଜଣେ 
କନେଷ୍ଟବଳକୁ ସେହି ଆଦେଶ ଦେଲେ | ସେ ଦଉଡ଼ିଆସି ମୋ” ଘର ବାରଣ୍ଡା ଉପରକୁ 
ଉଠିଯାଇ ଦୂଉ ହାତ ପ୍ରସାରିଦେଇ କହିଲା, “ ଇନସ୍ପେକ୍ଟର ସାହେବ କହିଛନ୍ତି, ଏଇଠାରୁ 
ଫେରିଆସନ୍ତୁ ।” 

ଉଦୟକରବାବୁ ସେତେବେଳକୁ ବାରଣ୍ଡାର ଠିକ୍‌ ତଳ ପାହାଚ ଉପରେ ଓ ତାଙ୍କ 
ପଛକୁ ମୁଁ | ହଠାତ୍‌ ଉଦୟକର କନେଷ୍ଟବଳର ଗାଲରେ ଏକ ଚଫେଟାଘାତ କରି କହିଲେ, 
“ଯାଆ, ତୋ ଇନସ୍‌ପେକ୍ଟରଙ୍କୁ କହିବୁ, ବିନା ୱାରେଣ୍ଟରେ ଆମେ ଯିବୁ ନାହିଁ ।” 

୧୦୨ ସୁଅ ମୁହଁର ପତର 


କନେଷ୍ଟବଳ ବିଚାରା ଫେରିଯାଇ ଗୁହାରି କଲା | ରାଜାଙ୍କ କାନକୁ କଥାଗଲା | ସେ 
ଇନସ୍‌ପେକ୍ଟରଙ୍କ ଉପରେ ବିରକ୍ତ ହୋଇ କହିଲେ, “ ତୁମର ସାଧାରଣ ଜ୍ଞାନ ସୁଦ୍ଧା ନାହିଁ | 
ତୁମଠାରୁ ସିନିଅର ଦୁଇଜଣ ଅଫିସରଙ୍କୁ ଡାକିବା ପାଇଁ ନିଜେ ନ ଯାଇ କେଉଁ ବୁଦ୍ଧିରେ 
କନେଷ୍ଟବଳକୁ ପଠାଇଥଲ । ସେ ଠିକ୍‌ କହିଛନ୍ତି ।' 

ଉଦୟକରଙ୍କୁ ଷ୍ଟେଟ୍‌ ପକ୍ଷରୁ କୁଷ୍ଣରୋଗ ବିଷୟରେ ଟ୍ରେନିଂ ନେବାପାଇଁ କଟକ 
ପଠାଯାଇଥିଲା ! ତାଙ୍କ ଅନୁପସ୍ଥିତି ବେଳେ ମୁଁ ପ୍ରାୟ ପ୍ରତ୍ୟହ ତାଙ୍କ ଘରକୁ ଯାଇ ତାଙ୍କ 
ଝିଅ ଭାରତୀ ଓ ପୁଅ ନିତୁ ( ନିତ୍ୟାନନ୍ଦ) ର ହାଲଚାଲ ବୁଝୁଥଲି | ଉଦୟକର ଫେରିବାର 
କିଛିଦିନ ପରେ ମୋର ଦୁଇ ଗାଲରେ ଗୋଟାଏ ଲେଖାଏଁ ଛଉ ଦେଖୁ ତାକୁ କୁଷ୍ଠର ପ୍ରଥମ 
ଅବସ୍ଥା ବୋଲି ସନ୍ଦେହ କରି ଗୋଟିଏ ଗାଲକୁ କୌଣସି ଓଷଧ ଦ୍ଵାରା (cauterised) 
ପୋଡ଼ିଦେଲେ ଓ ଏ ପାଖର ଘାଆ ଶୁଖଗଲେ ଆର ପାଖଟି ସେହିପରି ପୋଡ଼ିଦେବେ 
ବୋଲି କହିଲେ । ମୋ ମୁହଁରେ ବ୍ୟାଣ୍ଡେଜ୍‌ ଥବା ଅବସ୍ଥାରେ ଚିଫ୍‌ ମେଡିକାଲ ଅଫିସରଙ୍କ 
ସଙ୍ଗେ ଦୈବାତ୍‌ ଦେଖାହେଲା | ମୋଠାରୁ ସବୁ ଘଟଣା ଶୁଣି ଓ ମୋର ଆର ଗାଲକୁ 
ଦେଖୁ କହିଲେ, ' ଉଦୟକରବାବୁ ଟ୍ରେନିଂ ପେୟେ କୂଷ୍ଠେର ସ୍ଵପ୍ନ ଦେଖଳଛେନ୍‌ ।' ତାଙ୍କ 
ପରାମର୍ଶରେ ଅନ୍ୟ ଗାଲର ଛଉରେ ତୁଳସୀପତ୍ର ରସ ଓ ଲୁଣ ଘଷିଲି । ଆଠ ଦଶ ଦିନ 
ପରେ ଛଉ ଉଭେଇଗଲା ! ଏଣେ ଉଦୟକରବାବୁଙ୍କ ଦ୍ଵାରା ସୃଷ୍ଟ ଘାଆ ମଧ୍ଯ ଶୁଖୂଗଲା | 
ଚିହ୍ନ ସୁଦ୍ଧା ରହିଲା ନାହିଁ । 

ଆଉ ଗୋଟିଏ ଦିଓଟି ଘଟଣା ପ୍ରକାଶ କରିବାର ଲୋଭ ସମ୍ବରଣ କରିପାରୁନାହିଁ । 
ଷ୍ଷେଟ୍‌ର କେତୋଟି ପର୍ବ ବା ସ୍ଵତନ୍ତ୍ର ଛୁଟିଦିନ ଥଲା । ରାଜାସାହେବଙ୍କ ଜନ୍ମଦିନ, ଗଦିନସିନ 
ଦିନ, ହୋଲି, ଶ୍ରାବଣାଭିଷେକ, ପୁଷ୍ୟାଭିଷେକ ପ୍ରଭୃତି ! 

ରାଜା ସାହେବଙ୍କ ଜନ୍ମଦିବସ ଉପଲକ୍ଷେ ସକାଳବେଳା ରାଜବାଟୀରେ ହଳଦୀ 
ଖେଳ ହୁଏ | ଗୋଟାଏ ହଣ୍ଡାରେ ବଟା ହଳଦୀ ଥାଏ | ଉପସ୍ଥିତ କର୍ମଚାରୀବର୍ଗ ରାଜା 
ସାହେବଙ୍କ ମଥାରେ ଟିକିଏ ଲେଖାଏଁ ହଳଦୀ ଲଗାଇ ଦିଅନ୍ତି ଓ ତତ୍ପରେ ଆପଣା 
ଆପଣା ଭିତରେ ହଳଦୀ ଫିଙ୍ଗାଫିଙ୍ଗି ହୁଅନ୍ତି । 


ହୋଲି ଉତ୍ସବରେ ମଧ୍ଯ ଅବିର ସାହାଯ୍ୟରେ ସେହିପରି କୌତୁକ ହୋଇଥାଏ | 
କିନ୍ତୁ ଉତ୍ସବ ରାଜବାଟୀ ସୀମା ଭିତରେ ଆବଦ୍ଧ ରହେନାହିଁ । ହାତୀ ଉପରେ ରାଜା 
ସାହେବ ଓ କର୍ମଚାରୀମାନେ ବସି ସହରରେ ବୁଲନ୍ତି । ହାତୀ ଉପରେ ଅବିର ଗୁଣ୍ଡ ଓ 
ଅବିର ପାଣି ରଖାହୋଇଥାଏ | ଅବିର ଗୁଣ୍ଡ ବିଞ୍ଚ ଓ ପାଣି ପିଚକାରୀ ମାରି ଆନନ୍ଦ ଉତ୍ସବ 
କରାଯାଏ ! 

ଏହି ଉତ୍ସବମାନଙ୍କ ମଧ୍ୟରୁ କୌଣସି କୌଣସିଟିରେ ରାଜବାଟୀରେ ଭୋଜିର 
ବ୍ୟବସ୍ଥା ଥାଏ । ଦିନେ ଉଦୟକର ଓ ମୁଁ ଆମ ବାହାର ଘରେ ବସିଛୁ, ରାଜବାଟୀର 
ଜଣେ ଚାକର ଆମକୁ ଖଣ୍ଡିଏ ଲେଖାଏଁ କାଗଜ ବଢ଼ାଇଦେଇ କହିଲେ ¬ ଭୋଜିକୁ 
ନିମନ୍ତ୍ରଣ । କାଗଜରେ ଝିଛି ଲେଖା ନ ଥାଏ । -ଦୂଇ ତିନି ଇଞ୍ଚ ଲମ୍ବ ଓସାର ଖଣ୍ଡେ 
କାଗଜ; ସେଥୁରେ ପଞ୍ଚ ହୋଇଥାଏ — Jogindra Vilas palace, Baudhraj. 


ଲୋକଟିକୁ ପଚାରିବାରୁ ସେ କହିଲା - ପାଲେସ ସୁପରଭାଇଜର ପଠାଇଛନ୍ତି 
ଭୋଜିକୁ ନିମନ୍ତ୍ରଣ । 


ସଙ୍ଗେ ସଙ୍ଗେ ଆମ ଦୁହିଙ୍କ ସ୍ଵାକ୍ଷରରେ ପାଲେସ ସୁପରଭାଇଜରଙ୍କୁ ଲେଖାଗଲା — 
ଆପଣଙ୍କ ପ୍ରେରିତ ଏହି ଦୁଇଖଣ୍ଡ କାଗଜ ପାଇଲୁ । ଏଥିରେ କିଛି ଲେଖା ନ ଥିବାରୁ 
ବାଧ୍ୟହୋଇ ଫେରାଇଦେଲୁ । ଆପଣଙ୍କ ଉଦ୍ଦେଶ୍ୟ ଜଣାଇଲେ ବାଧ୍ବତ ହେବୁ । 


ପତ୍ରବାହକ ହାତରେ ଏହି ଉତ୍ତର ପଠାଗଲା | ପାଲେସ ସୁପରଭାଇଜର ବୋଧହୁଏ 
ତାହା ରାଜାସାହେବଙ୍କୁ ଜଣାଇଥବେ | ଦୂଇ ତିନିଘଣ୍ଟା ପରେ ଜଗଦୀଶ ପ୍ରେସରେ ଛପା 
ନିମନ୍ତ୍ରଣପତ୍ର ଆସିଲା । ସେଥୁରେ ନଞ.5.V.ନ. ପର୍ଯ୍ୟନ୍ତ ଥଲା । 


ରାଜାସାହେବ ଖେଳପ୍ରିୟ ଥଲେ । ଫୁଟବଲ ଖେଳ ପ୍ରଭୃତିରେ ରେଫରି 
ହେଉଥୁଲେ | ଅଧ୍ବକାଂଶ ଦିନ ରାତିରେ କୃବ୍‌ ଘରେ ବ୍ରୀଜ ଖେଳ ହେଉଥଲା । 
ରାଘବାନନ୍ଦବାବୁ ଦେବାନ୍‌ ଥବା ପର୍ଯ୍ୟନ୍ତ କେବେହେଲେ ସେ ଖେଳକୁ ଯାଉ ନ ଥିଲେ । 
ତାସ ଖେଳ ମୁଁ ଆଦୌ ଜାଣି ନଥୁଲି । ଏହିଠାରେ ପ୍ରଥମେ ବ୍ରୀଜ୍‌ ଖେଳ ଶିଖିଥୁଲି | 
ରାଜା ସାହେବଙ୍କର ଏକ ପ୍ରକୃତି ଥଲା, ନ ଜିଣିବା ଯାଏ ସେ ଖେଳରୁ ଉଠିବେ ନାହିଁ । 
ବେଳେବେଳେ ରାତି ଦଶଟା ଏଗାରଟା ହୋଇଗଲେ ରାଜାଙ୍କ ଅପରପକ୍ଷ ଜାଣିଶୁଣି ତାଙ୍କୁ 
ଜିତାଇ ଦେଇ ଖେଳ ଭାଙ୍ଗୁଥଲେ । 


ରାଜାସାହେବ ଏତେ ମେଳାପୀ ହେଲେ ହେଁ କଚେରୀରେ ବସିଲାବେଳେ ବା 
ଅଫିସ୍‌ କାମ କଲାବେଳେ ଅସ୍ବାଭାବିକ ଭାବରେ ଗମ୍ଭୀର ମୂର୍ି ଧାରଣ କରୁଥିଲେ | 

ଗଡ଼ଜାତର ରାଜାମାନଙ୍କୁ ଆଉ କିଛି କ୍ଷମତା ଦେବାର ସମ୍ଭାବନା ସମ୍ପର୍କରେ 
ଅନୁସନ୍ଧାନ କରିବା ପାଇଁ ଜଣେ କିଏ ଉଚ୍ଚ ରାଜପ୍ରତିନିଧ୍ଧ ଆସିଥଲେ । ଗେଷ୍ଟହାଉସ୍‌ଠାରେ 
ରାଜାସାହେବ ଓ ତାଙ୍କ କର୍ମଚାରୀମାନେ ସାହେବଙ୍କ ଦେଖାକଲେ । ପ୍ରଥମେ ରାଜା 
ସାହେବ ଦେବାନଙ୍କୁ ପରିଚିତ କରାଇଦେଲେ ଓ ତତ୍ପରେ ଦେବାନ୍‌ ଅନ୍ୟମାନଙ୍କୁ ଜଣ 
ଜଣ କରି ଚିହ୍ନାଇଦେଲେ । ସାହେବ ପ୍ରତ୍ୟେକଙ୍କ ସହିତ କରମର୍ଦନ କଲେ । ସେ 
ମୋତେ ପଚାରିଲେ, 'ୟ୮6 ୦U a Bengali' “ମୁଁ ବଙ୍ଗାଳୀ ନୁହେଁ, ଓଡ଼ିଆ ବୋଲି 


Digitized by srujanika@gmail.com 


୧୦୪ ସୁଅ ମୁହଁର ପତର 


କହିବାରୁ ସେ ମନ୍ତବ୍ଯ କଲେ, “ମୁଁ ଯେତେ ଷ୍ଷେଟ୍‌କୁ ଯାଇଛି, ସବୁଠାରେ ବଙ୍ଗାଳୀ 
ହେଡମାଷ୍ଟର ଦେଖଛି ।' ସେହି ସାହେବ ସଲ ଓ ବୋର୍ଡିଂ ଘର ପରିଦର୍ଶନ କରିଥିଲେ | 

କିଛିଦିନ ପରେ ସେହି ସାହେବଙ୍କ ଅନୁମୋଦନ କ୍ରମେ ରାଜା ସାହେବଙ୍କୁ ସେସନ୍‌ସ 
ପାୱାର ଅର୍ଥାତ୍‌ ଦୌରାସୁପର୍ଦ ହୋଇଥବା ମକଦ୍ଦମା ବିଚାର କରିବାର କ୍ଷମତା ମିଳିଥଲା | 
ଏଥିପୂର୍ବରୁ ଏକ ନରହତ୍ୟା ମକଦ୍ଦମା ବିଚାର ପାଇଁ ରାଜାସାହେବ ଉପରକୁ ପଠାଇଥଲେ | 
ତାହା ବିଚାର ନିମନ୍ତେ ପୁଣି ରାଜାସାହେବଙ୍କ ପାଖକୁ ଫେରିଆସିଲା । ଆସାମା ନିତ୍ୟାନ୍ତ 
ଗରିବ ଅବାରୁ ଷ୍ଟେଟ୍‌ ବ୍ୟୟରେ ତାହାର ପକ୍ଷ ସମର୍ଥନ ନିମନ୍ତେ ଜଣେ ଓକିଲ ନିଯୁକ୍ତ 
ହୋଇଥିଲେ । 


ଶ୍ରୀଯୁକ୍ତ ବୀରକିଶୋର ରାୟ (ପରେ ହାଇକୋର୍ଟର ପ୍ରଧାନ ବିଚାରପତି) ଷ୍ଷେଟ୍‌ 
ପକ୍ଷରୁ ଓ ଶ୍ରୀ ଦାମୋଦର କର ଆସାମୀ ପକ୍ଷରୁ ଲଢ଼ିଥିଲେ । ବିଚାରରେ ରାଜାସାହେବ 
ଆସାମୀକୁ Cuipable homicide not amounting to murder ଏହି ଦଫାରେ 
ଦୁଇ କି ତିନିବର୍ଷ ଜେଲଦଣ୍ଡ ଦେଇଥିଲେ । ଏଥରେ ଆସାମୀ ଉତ୍ତ୍ୟକ୍ତ ହୋଇ କହିଥିଲା ¬ 
ରାଜାର କି ଓଲଟା ବୁଝାମଣା ! 


ଉଦୟକର ମିଶ୍ର ମୋର ଯେତେ ଉପକାର କରିଛନ୍ତି, ତାହା ଭୁଲିବାର ନୂହେଁ | ମୁଁ 
ପ୍ରାୟ ଆଠ ବର୍ଷ ପୂର୍ବରୁ ବିବାହ କରିଥିଲେ ହେଁ ମୋର କୌଣସି ସନ୍ତାନ ହୋଇ ନ 
ଥିଲେ । ମୋର ସ୍ତ୍ୀ ବନ୍ଧ୍ୟା ବୋଲି ସମସ୍ତଙ୍କର ବିଶ୍ଵାସ ହୋଇଥଲା | ୧୯୩୧ ମସିହାରେ 
ତାର ରତୁରେ ଅନିୟମିତତା, ସ୍ରାବର ସ୍ଵବଚ୍ପତା ପ୍ରଭୁତି ଲକ୍ଷଣ ଦେଖ ସେଠାରେ ଜଣେ 
ପ୍ରସିଦ୍ଧ କବିରାଜଙ୍କଠାରୁ ( ଓଷଧ ଆଣି ଦିଆଗଲା | ଉଦୟକର ପରୀକ୍ଷା କରି କହିଲେ, 
“କିଛି ରୋଗ ହୋଇନାହିଁ । ଗର୍ଭୋଦୟ ହୋଇଛି ।” ମନରେ ଖୁବ୍‌ ଆନନ୍ଦ ହେଲା | 


ଦିନେ ମୋ ସ୍ତ୍ୀର ସାମାନ୍ୟ ଯନ୍ତ୍ରଣା ହେଲା | ପ୍ରସବ ସମୟ ନିକଟ ଭାବି ସ୍ଥାନୀୟ 
ଲେଡି ଡାକ୍ତରଙ୍କ ସାହାଯ୍ୟ ପାଇବା ପାଇଁ ରାଜାସାହେବଙ୍କୁ ଜଣାଇଲି | ଲେଡି ଡାକ୍ତର 
ଜଣେ ଉଇରୋପୀୟ ମହିଳା; ନାମ ଏଲ୍‌.ଏଫ୍‌. କର୍ଣ୍ତେବି । ରାଜାସାହେବ ଆଦେଶ 
ଦେଲେ, “ ଯେତେବେଳେ ଦରକାର ତାଙ୍କୁ ଡକାଇବ |” ତାହା ସଙ୍ଗେ ଡାଇଭରକୁ 
ଆଦେଶ ହେଲା, “ ଦରକାର ହେଲାମାତ୍ରେ ଲେଡି ଡାକ୍ତରଙ୍କୁ ନେଇଆସିବ ।” 


ଲେଡି ଡାକ୍ତର ଆସି ୫/୬ ଘଣ୍ଟା ମୋ ବସାରେ ବସିରହିଲେ | କ'ଣ ପରୀକ୍ଷା 
କରି ଦେଖୁଲେ | ଏଣେ ପେଟର ଯନ୍ତ୍ରଣା ବନ୍ଦ ହୋଇଗଲା |! ଡାକ୍ତରାଣୀ ମତଦେଲେ 
ଆଉ ଦୁଇତିନି ଘଣ୍ଟା ପରେ ପ୍ରସବ ହେବ ! ରାତିରେ ଆମେ ଖାଇପିଇ ଶୋଇଲୁ | 

` ପରଦିନ ଆଉ ଲେଡି ଡାକ୍ତରଙ୍କୁ ଡାକି ଅଯଥା କଷ୍ଟଦେବା ଉଚିତ୍‌ ମନେକଲି 
ନାହିଁ । ଦିନ ପ୍ରାୟ ଏଗାରଟାବେଳକୁ ହଠାତ ପ୍ରବଳ ଯନ୍ତ୍ରଣା ହେଲା । ଶୁଣିଲି ଉଦୟକରବାବୁ 
ଦେବାନଙ୍କ ବସାରେ ବସିଅଛନ୍ତି । ଦେବାନଙ୍କ ବସା ମୋ” ବସାର ଖୁବ୍‌ ନିକଟରେ; 
ଏକ ମିନିଟ୍‌ ବାଟ ହେବ | ତାଙ୍କୁ ଡକାଇଲି ¦ ସେ ପହଞ୍ଚଲାବେଳକୁ ଠିକ୍‌ ସନ୍ତାନ ପ୍ରସବ 
ସମୟ | ଅଳ୍ପ ସମୟ ପରେ ଝିଅଟିଏ ଜନ୍ମ ହେଲା; କିନ୍ଧୁ ସେ ମୃତ ପ୍ରାୟ | କାନ୍ଦ ତ ଦୂରର 
କଥା, ଶ୍ଵାସପ୍ରଶ୍ଵାସର ଲକ୍ଷଣ ସୁଦ୍ଧା ନାହିଁ । 


ଉଦୟକର ସଙ୍ଗେ ସଙ୍ଗେ ନାଡ଼ି କାଟିଦେଲେ | ଏହାପୂର୍ବରୁ ସେ ମୋତେ L a- 
bour Room Clinic ବୋଲି ଖଣ୍ଡିଏ ବହି ପଢ଼ିବାକୁ ଦେଇଥିଲେ । ସଦ୍ୟୋଜାତ 
ସନ୍ତାନର କିପରି କୃତ୍ରିମ ଉପାୟରେ ଶ୍ଵାସପ୍ରଶ୍ଵାସ ଅଣାଯାଇପାରେ, ସେ ଅଧ୍ୟାୟର ଛବିଗୁଡ଼ିକ 
ତାଙ୍କୁ ଦେଖାଇବାକୁ କହିଲେ । ଏଥମଧ୍ଯରେ ଦେବାନ୍‌ ଦୁଇଖଣ୍ଡ ପିଅରସ ଗ୍ଲିସେରିନ୍‌ 
ସାବୁନ ଓ ଗୋଟିଏ ନୂଆ ଟାଓଏଲ୍‌ ପଠାଇଦେଲେ ଓ ନିଜେ ଆସି ବାହାରେ ଛିଡ଼ାହୋଇ 
ରହିଲେ । ଛବିକୁ ଚାହିଁ ଡାକ୍ତର ଶିଶୁର ଚିକିତ୍ସା କଲେ । ପ୍ରାୟ ପାଞ୍ଚ ମିନିଟ୍‌ ପରେ ଶିଶୁର 
ଜୀବନ ଲକ୍ଷଣ ପ୍ରକାଶ ପାଇଲା । 


ପରଦିନ ଦେଖାଗଲା, ଶିଶୁର ସର୍ବା}୍ଗରେ ଏକପ୍ରକାର ସାମୟିକ କମ୍ପନ (spasm) 
ହେଉଅଛି । ସ୍ଥାନୀୟ କେତେ ଲୋକ କହିଲେ, ଏ ' ଗଜା” ରୋଗ | ରାତିରେ ଥଣ୍ଡା 
ପାଣି ବାହାରେ ରଖୁ ସେଥରେ ପିଲାକୁ ପ୍ରତିଦିନ ଚାରି ପାଞ୍ଚଥର ଗାଧୋଇଦିଅ ! ଘୋର 
ଶୀତଦିନରେ ଏ ପ୍ରକାର ଓ ସେହିପରି ଅନେକ ପ୍ରକାର ଚିକିତ୍ସାର ପ୍ରସ୍ତାବ ହେଲେ ହେଁ 
ତାହା କରିବାକୁ ସାହସ ବା ଇଛା ହେଲାନାହିଁ । ଉଦୟକରଙ୍କର ଯୁକ୍ତି - ଯେକୌଣସି 
ପ୍ରକାରର Scientific treatment କରୁ କରୁ ପିଲାର ମୂତ୍ୟୁ ହେଲେ ମଧ୍ଯ ଦୁଃଖ ବା 
ଅନୁତାପ ହେବନାହିଁ; କିନ୍ଧୁ ଏ ଅନାଡ଼ିଙ୍କ କଥାରେ ପଡ଼ି ଚିକିତ୍ସା କରୁ କରୁ ପିଲା ମରିଗଲେ 
ଯାବଜୀବନ ଅନୂତାପ କରିବାକୁ ହେବ | ମନେହେବ, ମୁଁ ପିଲାକୁ ମାରିଦେଲି ! ତାଙ୍କର 
ମତ ଯୁକ୍ତିଯୁକ୍ତ ମନେହେଲା | ସେ ଗୋଟାଏ Bଠnia mixture ତିଆରି କରିଦେଲେ | 
ଦୁଇ ଦିନର ପିଲା; ତାକୁ ସେ କଟୁ ଜଷଧ ଖୁଆଇବା ସମ୍ଭବ ହେଲାନାହିଁ | 

ଉଦୟକରଙ୍କ ସମ୍ମତିରେ Chief Medical Officer ଙ୍କୁ 5 ଡକାଇଲି | 
ଏଲୋପାଥକ ଡାଞ୍ର ହେଲେ ହେଁ ସେ ହୋମିଓପାଥୁ ଚିକିତ୍ସା ମଧ୍ଯ କରନ୍ତି | ସେ 
ହୋମିଓପାଥି ଓଷଧ ଦେଲେ | ସାତ ଆଠଦିନରେ ସେହି କମ୍ପନ ବନ୍ଦ ହୋଇଗଲା | 


ନେଡି ଡାକ୍ତରଙ୍କ ସାହାଯ୍ୟ ନେବା ଆଦୌ ଦରକାର ପଡ଼ିଲା ନାହିଁ । ପ୍ରକୃତରେ 
ସେ ଡାକ୍ତରୀ ପଢ଼ି ନ ଥଲେ । ଲଣ୍ଡନର କେଉଁ ଛୋଟ ଡାକ୍ତରଖାନାରେ ଜଣେ ନର୍ସ 

ଥିଲେ | ତାଙ୍କର ଯଥାର୍ଥ ଯୋଗ୍ୟତା ଜଣାପଡ଼ିବାରୁ ତାଙ୍କୁ ବିଦାୟ ଦିଆଯାଇଥିଲା | ସଦାଶୟ 
ରାଜାସାହେବ ତାଙ୍କ ପ୍ରତି କୌଣସି ଦଣ୍ଡବିଧାନ କରି ନ ଥିଲେ .| 


ରାଘବାନନ୍ଦବାବୁ ଗୌଡ଼ୀୟ ବୈଷ୍ଣବ ଧର୍ମର ପକ୍ଷପାତୀ ଥିଲେ | ମାଛ ମାଂସ ଛୁଉଁ 
ନ ଥଲେ | ତାଙ୍କର ପ୍ରସ୍ତାବ ଅନୁସାରେ ମୋ ଝିଅର ନାମ ବିଷୁପ୍ରିୟା ଓ ଉଦୟକରଙ୍କ 
ପୁଅର ନାମ ନିତ୍ୟାନନ୍ଦ ଦିଆଯାଇଥିଲା ! 

ଝିଅର ଜନ୍ମ ପରେ ମୋ” ସ୍ତ୍ରୀର ଉଦର ରୋଗ ଦେଖାଦେଲା । ପେଟଫମ୍ପା, 
ପେଟମରା ପ୍ରଭୁତି ଯାହା ହୁଏ, ସେଥିପାଇଁ ଉଦୟକରଙ୍କ ଉପରେ ନିର୍ଭର କରିଥାଏ | 

ରାଜାସାହେବଙ୍କର ଜଣେ କୁଟୁମ୍ୀ ଭାଇ ଥଲେ; ତାଙ୍କ ନାମ ଶିବକୁମାର ଦେଓ | 
ରାଜା ନାରାୟଣପ୍ରସାଦଙ୍କ ଅନ୍ତେ ତାଙ୍କର ରାଜଗାଦି ଉପରେ କୁଆଡ଼େ ଅଧୂକାର ଥିଲା | 
ନାରାୟଣପ୍ରସାଦ କେବଳ ଅପୁତ୍ରକ ନ ଥିଲେ, ସେ ଥଲେ ନିଃସନ୍ତାନ | ମୁଁ ପ୍ରଥମେ 
ବଉଦରେ ଚାକିରିରେ ପ୍ରବେଶ କଲାବେଳକୁ ରାଜାସାହେବଙ୍କର ତାଙ୍କଠାରେ ପ୍ରଗାଢ଼ 
ବିଶ୍ଵାସ ଥଲା ଓ ଦେଓ ସାହେବଙ୍କ ଆଦେଶ ରାଜାଦେଶ ବୋଲି ବିବେଚିତ ହେଉଥଲା | 
ପରେ ଦୁହିଙ୍କ ମଧ୍ୟରେ ଭୀଷଣ ଶତୃତା ଜନ୍ମିଥିଲା ଓ ରାଜାସାହେବ ତାଙ୍କୁ ନାନାପ୍ରକାରେ 
ହଇରାଣ କରିଥଲେ | ସେ କେଉଁଠି ରାଜାସାହେବଙ୍କୁ ବିଷ ଦେଇ ମାରିଦେବାକୁ ଉଦ୍ୟମ 
କରୁଥିଲେ ବୋଲି ଶୁଣାଯାଏ | 


ମୁଁ ବଉଦ ଛାଡ଼ି ଆସିବାର ପ୍ରାୟ ତିରିଶ ବର୍ଷ ପରେ ଓ ଗଡ଼ଜାତ ମିଶ୍ରଣର ପ୍ରାୟ 
କୋଡ଼ିଏ ବର୍ଷ ପରେ ଦେଓ ମହାଶୟ କ୍ରାଏଶ୍ଟ କଲେଜକୁ ଆସି ମୋ” ସଙ୍ଗେ ସାକ୍ଷାତ 
କରିଥିଲେ | ମୁଁ ତାଙ୍କୁ ଆଦୌ ଚିହ୍ନି ପାରି ନ ଥଲି | ବଉଦରେ ସେ ବ୍ରିଚେଜ, ଚକଚକିଆ 
କୋଟ, ହ୍ୟାଟ ପ୍ରଭୁତି ପିନ୍ଧୁଥିଲେ । ଏବେ ସେ ଖଦଡ଼ ଧୋତି ପିନ୍ଧିଥିଲେ; ଦେହରେ ଥୁଲା 
ଖଦଡ଼ ପଞ୍ଜାବୀ ଉପରେ ଖଦଡ଼ ଫତେଇ, ମୁଣ୍ଡରେ ଗାନ୍ଧୀ ଟୋପି, ପାଦରେ କାବୁଲି 


ଚପଲ, ତିରିଶ ବର୍ଷ ମଧ୍ୟରେ କି ବିରାଟ ପରିବର୍ଭନ ! 

୧୯୩୩ ମସିହାରେ ମୋର ଗୋଟିଏ ପୁଅ ଜନ୍ମିଲା । ସେହି ଦେବାନଙ୍କ 
ପରାମର୍ଶରେ ତାର ନାମ ଦିଆଯାଇଥୁଲା ରାଧାକୃଷ୍ଣ | 

ଅଳ୍ପଦିନ ପରେ ଦେବାନ୍‌ ରାଘବାନନ୍ଦ ପଟ୍ଟନାୟକ ବିଦାୟ ନେଲେ ! 


ଏଥୁମଧ୍ଯରେ ମୁଁ ଇଂରେଜୀରେ ଏମ୍‌.ଏ. ପରୀକ୍ଷା ଦେବାକୁ ପ୍ରସ୍ତୁତ ହୋଇ ଫିସ୍‌ 
ଦେଇଥିଲି । କଟକକୁ ଆସିବା ପାଇଁ ନୌକା ବନ୍ଦୋବସ୍ତ କରି ବହିନା ମଧ୍ଯ 
ଦେଇସାରିଥଲି । ଯେଉଁଦିନ ମୁଁ ନୌକାରେ ବାହାରିବା କଥା, ଠିକ୍‌ ତାହାର ପୂର୍ବଦିନ 
ସକାଳବେଳା ଗୋଟିଏ ନୌକା ମୋର ବସା ସାମ୍ନାରେ ନଦୀ ଗର୍ଭସ୍ପିତ ' ବିଷମ' ରେ 

ପିଟି ହୋଇ ଭାଙ୍ଗଗଲା । ନୌକାର ଯାତ୍ରୀମାନେ କିଏ କୁଆଡ଼େ ଭାସିଗଲେ । 
ତିନିଚାରିଜଣଙ୍କୁ ଉଦ୍ଧାର କରାଯାଇ ଡାକ୍ତରଖାନାକୁ ପଠାଗଲା ! ପରେ କେତେ ଜଣଙ୍କୁ 
ଆଠମଲ୍ଲିକଠାରେ ଉଦ୍ଧାର କରାଯାଇଥିଲା | ଏଥୁପୂର୍ବରୁ ମୁଁ ଥରେ ଦୂଇଥର ରାଜାସାହେବଙ୍କ 
ସହିତ ମହାନଦୀରେ ନୌକାରେ ଯାଇଥିଲି; “ବିଷମ” ଅର୍ଥାତ୍‌ ଜଳମଗ୍ନ ପଥର ମୁଶ୍ଚିଆ 
ଦେଖିଥିଲି । ନାଉରୀମାନେ କୌଶଳ ସହକାରେ ସେସବୁ ଏଡ଼ି ନୌକା ନେଇଯା'ନ୍ତି । 
ସେଗୁଡ଼ିକ ଯେ ମାନବ ଜୀବନ ପକ୍ଷରେ କିପରି ବିପଜନକ ହୋଇପାରନ୍ତି, ତାହା ଧାରଣା 
କରିପାରି ନ ଥଲି | ସେଦିନର ଏହି ମର୍ମନ୍ତୁଦ ଦୃଶ୍ୟ ଦେଖୁ ମୁଁ ଜୀବନକୁ ବିପନ୍ନ କରି 
ପରୀକ୍ଷା ଦେବାପାଇଁ କଟକ ଯିବାକୁ ସାହସ କଲିନାହିଁ । 


ସ୍ଥୁଅର ମୂ ମୋଡ଼ିଗଲା 


ମୁଁ ଭାବିଥଲି ଜୀବନରେ ଗୋଟାଏ ନିର୍ଦିଷ୍ଠ ସ୍ଥାନ ମୋତେ ମିଳିଗଲା | ଏହିଠାରେ 
ଜୀବନଟା କଟାଇଦେବି । ରାଜାସାହେବ ମୋ କାମରେ ସନ୍ତୁଷ୍ଟ | ଦରମା ଯାହା ମିଳୁଛି, 
ସେଥିରେ ମୋର ଅଭାବ ମେଣ୍ଟି, ବାପାମାଆ ଓ ଭାଇମାନଙ୍କର ଅଭାବ ଦୂର ହେଉଥିବ | 
ବାପାଙ୍କ ପାଖକୁ ପ୍ରତି ମାସରେ ଟାଳିଶ ଟଙ୍କାରୁ କମ୍‌ ପଠାଉନାହିଁ । ଆଉ ଦରକାର 
କଅଣ ? କିନ୍ତୁ ମନ ବିଚାରେ ଆନ, କର୍ମ ବିଚାରେ ଆନ । ବିଧାତାପୁରୁଷ ମୋ ପାଇଁ 
ଭିନ୍ନ ବ୍ଯବସ୍ଥା କରିଥିଲେ । ରାଜାଙ୍କ ଅନୁଗ୍ରହକୁ ମୁଁ ସନ୍ଦେହ ଦୃଷ୍ଟିରେ ଦେଖୁବାକୁ ଆରମ୍ଭ 
କରିଥିଲି । ଅନେକ ଘଟଣାରେ ତାଙ୍କର କାର୍ଯ୍ୟ ନ୍ୟାୟାନୁମୋଦିତ ବୋଲି ମନେହେଉ ନ 
ଥିଲା । ସମୟେ ସମୟେ ଭାବୁଥାଏ “ ବିଶ୍ଵାସୋ ନୈବ କର୍ଭବ୍ଯଃ ସ୍ତୀଷୁ ରାଜକୂଳେଷୁ 
ଚ |” ‘ଅବସ୍ଥା ଚକ୍ରରେ ମୋ” ଜୀବନ ନୌକାର ମଙ୍ଗ ମୋଡ଼ି ହୋଇଗଲା | 


କୌଣସିମତେ ଗୋଟାଏ Master Degree ହାସଲ କରିବା ମୋର ଲକ୍ଷ୍ୟ 
ଥାଏ । ମୁଁ ପାଟନାରେ M.Ed. ପଢ଼ିବାକୁ ଚାହେଁ ବୋଲି କହିବାରୁ ରାଜାସାହେବ 
ମୋତେ ଷ୍ଟେଟ୍‌ ପକ୍ଷରୁ ଠpଧte କରିବାକୁ ସ୍ଵୀକୃତି ଦେଲେ | ପାଞ୍ଚବର୍ଷ ପାଇଁ ଷ୍ଟେଟ୍‌ରେ 
ଚାକିରି କରିବାକୁ ଚୁକ୍ତିପତ୍ର ଲେଖୁଦେବାକୁ ପ୍ରସ୍ତାବ ହେବାରୁ ମୁଁ ସେଥିରେ ରାଜି ହେଲି | 
ଚୁକ୍ତିପତ୍ରର ଚିଠା ହେଲା | ସେଥରେ ରହିଥୁଲା ¬ ଟ୍ରେନିଂ କାଳରେ ମୁଁ ମୋର ବେତନ 
ପାଇବି | ଟ୍ରେନିଂ ପରେ ପୂରା ପାଞ୍ଚବର୍ଷ ଚାକିରି ନ କଲେ ଆନୁପାତିକ ହାରରେ ମୋ” 
ଟ୍ରେନିଂକାଳୀନ ବେତନ ଫେରାଇଦେବି । ଦେବାନ୍‌ ବଟକୃଷ୍ଣବାବୁ ଏହି ଟିଠା ରାଜାଙ୍କ 
ପାଖରୁ ମଞ୍ର କରାଇ ମୋତେ ତହିଁରେ ସମ୍ମତିସୂଚକ ସ୍ଵାକ୍ଷର ଦେବାକୁ ପଠାଇଲେ । ମୁଁ 
ଆପତି କଲି ¬ ଟ୍ରେନିଂ କାଳରେ ମୁଁ ଗସ୍ତଖର୍ଚ୍ଚ ମାସିକ ୨୦ ଟଙ୍କା ହରାଇବି | ମୁଁ ପାଟନା 
ଭଳି ଜାଗାରେ ଘରଭଡ଼ା ଦେଇ ରହିବି କିପରି ? ଏଠାରେ ମୁଁ ମାଗଣା ଘର (Free 
ପଧarters) ପାଇଛି | ମୁଁ ପାଟନା ଗଲେ ପରିବାର ବଉଦରେ ଛାଡ଼ିପାରିବି ନାହିଁ । 

୧ or ସୁଅ ମୁହଁର ପତର 


ତେଣୁ ମୋତେ ପାଟନାରେ ରହିବାର ଘରଭଡ଼ା ଷ୍ଟେଟ୍‌ ପକ୍ଷରୁ ଦିଆଯାଉ | ମୋର ଏହି 
ଦରଖାସ୍ତ ଉପରେ ଦେବାନ୍‌ ଲେଖୂଲେ, “ ବିହାର ଓଡ଼ିଶା ଏଡୁକେଶନ କୋଡ୍‌ ଅନୁସାରେ 
ଏମ୍‌.ଇଡ଼ି. ଛାତ୍ରମାନଙ୍କର ବୋଡିଂରେ ମାଗଣା ରହିବାର ବ୍ଯବସ୍ଥା ଅଛି । ସେ ତାଙ୍କ 
ପରିବାର କେଉଁଠି ରଖୁବେ ତାହା ତାଙ୍କର କାମ, ଷ୍ଟେଟର ତାହା ସହିତ କିଛି ସମ୍ବନ୍ଧ 
ନାହିଁ ।” ରାଜା ଦେବାନଙ୍କ ମନ୍ତବ୍ୟକୁ ମଞ୍ଜ୍‌ର କରିଦେଲେ | ମୁଁ ପୁଣି ଲେଖୁଲି — 
ଏଠାରେ ବିହାର-ଓଡ଼ିଶା ଏଡୁକେଶନ କୋଡ୍‌ର ସମ୍ପର୍କ ନାହିଁ । ସେଥୁରେ ଯେଉଁ ନିୟମ 
ଅଛି, ତାହା stipendary student ମାନଙ୍କ ପାଇଁ ପ୍ରଯୁଜ୍ୟ | ଏଠାରେ ଷ୍ଟେଟ୍‌ ଓ ମୋ!’ 
ମଧ୍ଯରେ ସର୍ଭର ପ୍ରଶ୍ନ । ଏଡୁକେଶନ କୋଡ୍‌ରରେ ପାଞ୍ଚବର୍ଷ ଚାକିରି କରିବା ଉଲ୍ଲେଖ ନ 
ଥିଲେ ହେଁ, ମୁଁ ତାହା କରିବାକୁ ରାଜି ହୋଇଛି । ମୋର ଏଠା ଚାକିରି ସ୍ଭ ଅନୁସାରେ 
ମୁଁ 6 family quarter ପାଇଛି | amily ଆଣିବାର ଗସ୍ତଖର୍ଚ୍ଚ ମଧ୍ଯ ଷ୍ଟେଟ୍‌ ବହନ 
କରିଛି । ତେଣୁ ମୁଁ କେଉଁଠାରେ ମୋ” ପରିବାର ରଖୁବି, ସେଥିରେ ଷ୍େଟ୍‌ର କିଛି ଦାୟିତ୍ଵ 
ନାହିଁ ବୋଲି କୁହାଯାଇ ନ ପାରେ । 


ରାଜାସାହେବ ଓ ଦେବାନଙ୍କ ମଧ୍ଯରେ ପରାମର୍ଶ ହେଲା | ଶେଷରେ ରାଜାସାହେବ 
ଆଦେଶଦେଲେ ¬ ଷ୍ଟେଟର ସ୍ଵାର୍ଥ ଦୃଷ୍ଟିରୁ ଏ ବର୍ଷ ଏଡୁକେଶନ ଅଫିସରଙ୍କୁ ଏମ୍‌.ଇଡି. 
ପଢ଼ିବାକୁ ପଠାଯାଇପାରିବ ନାହିଁ । ମୌଖୁକ କହିଲେ, ଶ୍ରୀଧରବାବୁଙ୍କ ଉପରେ 
ବ୍ୟୟସଙ୍କୋଚ କୁରାଢ଼ି (Retrenchment axe) ପ୍ରଥମ ଚୋଟ ମାରି ମୁଁ ଦୁଃଖତ | 

ବଟକୃଷ୍ଣବାବୁଙ୍କ ସହିତ ମୋର ଖୁବ୍‌ ସଦଭାବ ଥିଲା | ଏ ଘଟନା ପରେ ମଧ୍ଯ 
ଆମ ସମ୍ବନ୍ଧ ତିକ୍ତ ହୋଇ ନ ଥୁଲା | ମୁଁ ତାଙ୍କ ବସାକୁ ଯାଉଥିଲି | ଏକତ୍ର କ୍ଟବ୍‌ରେ 
ଖୈଳୁଥଲୁ | 

ଏ ଘଟଣାର ଏହିପରି ଯବନିକା ପଡ଼ିଲା; କିନ୍ତୁ ମୋ ମନଟା ଖରାପ ହୋଇଗଲା | 

ଅନ୍ୟ ଏକ ଘଟଣା ମୋର ଅସନ୍ତୋଷକୁ ଖୁବ୍‌ ବଢ଼ାଇଦେଲା | ହାଇସ୍କୁଲର ଜଣେ 
ଶିକ୍ଷକଙ୍କ ବିରୁଦ୍ଧରେ ( ସେ କଟକିଆ) ଷ୍ଟେଟ୍‌ ନିବାସୀ କେତେକ ଶିକ୍ଷକ ଗୋଟିଏ ଷଡ଼ଯନ୍ତ୍ର 
କରି ତାଙ୍କୁ ଅପଦସ୍ତ କରିବାର ଉଦ୍ୟମ କରୁଥିଲେ | ସେ ଏକ ଦରଖାସ୍ତ କଲେ | 
ହେଡମାଷ୍ଟର ଅନୁସନ୍ଧାନ କରି ଉକ୍ତ ଶିକ୍ଷକଙ୍କ ପକ୍ଷ ସମର୍ଥନ କଲେ | ମୁଁ ମଧ୍ଯ ତାଙ୍କ 
ସପକ୍ଷରେ ମତ ଦେଲି | 

ଏହିପରି ମୁଁ ଏକ ସଂଘର୍ଷରୁ ଟାଣି ହୋଇଆସିଲି । ଶିକ୍ଷକ କଟକିଆ, ହେଡମାଷ୍ଟର 
କଟକିଆ, ଏଡୁକେଶନ ଅଫିସର କଟକିଆ | ମୁଁ ହେଲି ପ୍ରଧାନ ଶରବ୍ୟ ¦ 


ମୋ ବିରୁଦ୍ଧରେ ଦରଖାସ୍ତ ହେଲା | ଷଢେଟର ଲୋକ ଓ ଷ୍ଟେଟ୍‌ ବାହାରର ଲୋକ 
( ଅଥାତ୍‌ କଟକିଆ) ¬ ଏ ଯେଉଁ ମନୋଭାବ ପାଉଁଶ ତଳ ନିଆଁ ପରି କହୁଳି ଥିଲା, ତାହା 

୧୦୯ ସୁଅ ମୁହଁର ପତର 


ଜଳିଉଠିଲା । ଦେବାନ୍‌ ନିରବ ରହି ସବୁ କାଗଜ ରାଜାଙ୍କ ପାଖକୁ ପଠାଇଦେଲେ | 
ଗ୍ରୀଷ୍ଣଛୁଟି ହୋଇଆସିଥଲା । ମୁଁ ଏ ଫାଇଲ୍‌ର ଶେଷ ଆଦେଶ ପାଇଁ ବାରମ୍ବାର ଲେଖୁଲି । 
ବିଳମ୍ବ ହେଲେ ଶିକ୍ଷା ବିଭାଗ ମୁଁ ସମ୍ଭାଳି ପାରିବି ନାହିଁ ବୋଲି ଲେଖୁଲି । ଶେଷରେ 
ରାଜାଙ୍କ ନିଦ ଭାଙ୍ଗଲା । ସେ ଆଗ ଆଦେଶ ଦେଲେ ¬ ଛୁଟି ହୋଇଥିଲେ ହେଁ କେହି 
ହେଡକ୍ଵାର୍ଟର ଛାଡ଼ି ଯାଇପାରିବେ ନାହିଁ | ସେ ନିଜେ ଆମୂଳଚୂଳ ଅନୁସନ୍ଧାନ କରିବେ | 


ପ୍ରଚୃତରେ ସେ ନିଜେ ଅନୁସନ୍ଧାନ କରି ସଂପୃକ୍ତ ବ୍ୟକ୍ତମାନଙ୍କଠାରୁ ପ୍ରମାଣ 
ନେଲେ | ତାହାପରେ ମୋତେ ଡକାଇଲେ ଓ ମୋ ସଙ୍ଗେ ଆଲୋଚନା କରିବାକୁ 
ବାହାରିଲେ | ମୁଁ କହିଲି, “ ' ବର୍ଉମାନ ଅବସ୍ଥା ଯେଉଁ ସ୍ତରକୁ ଆସିଛି, ତାହା ଶିକ୍ଷା ବିଭାଗ 
ମଧ୍ଯରେ ସୀମାବଦ୍ଧ ନୁହେଁ । ତେଣୁ ଆଲୋଚନାରେ ଦେବାନଙ୍କ ଉପସ୍ଥିତି ଦରକାର । 
ପୁଣି ମୋ' ବିରୁଦ୍ଧରେ ମଧ୍ଯ କେତେକ ଅଭିଯୋଗ ଆସିଛି । ' କିନୁ ରାଜାସାହେବ ମୋ! 
ପରାମର୍ଶକୁ ଉଡ଼ାଇଦେଇ କହିଲେ, “ନା, ଦେବାନ୍‌ଙ୍କ ପରାମର୍ଶ ଦରକାର ନାହିଁ । ମୁଁ 
ସବୁ ବୁଝିସାରିଛି | କେବଳ ଶିକ୍ଷା ବିଭାଗରେ କେତେକ ଅଦଳବଦଳ ଦରକାର । ଆପଣଙ୍କ 
ସହ ଆଲୋଚନା ଯଥେଷ୍ଟ ।' ' ତାଙ୍କର ମତ ହେଲା, ଉକ୍ତ ଶିକ୍ଷକଙ୍କ ବିରୋଧରେ ଯେଉଁ 
ଅଭିଯୋଗ ହୋଇଅଛି, ତାହା ମିଥ୍ୟା ଓ ଲର୍ଷାପ୍ରଣୋଦିତ । ତେଣୁ ସଂପୃକ୍ତ ସମସ୍ତଙ୍କୁ 
ସ୍ଥାନାନ୍ତରିତ କରାଯାଉ । ମୁଁ ସେଥିରେ ଏକମତ ନ ହୋଇ କହିଲି, “ ' ଦୋଷୀ ଓ ନିର୍ଦ୍ଦୋଷ 
ସମସ୍ତଙ୍କୁ ଏକସମୟରେ ବଦଳି କରିବା ଅନ୍ୟାୟ ହେବ । ବର୍ଭମାନ କେବଳ 
ଦୋଷୀମାନଙ୍କୁ ଦଣ୍ଡସ୍ଵରୂପ ବଦଳି କରାଯାଉ | ପରେ ସାଧାରଣ ଅବସ୍ଥାରେ ନିର୍ଦ୍ଦୋଷଙ୍କୁ 
ବଦଳି କରାଯାଇପାରେ ।”” ମୋର ଏହି ମତ ପ୍ରତି ଧ୍ୟାନ ନ ଦେଇ ରାଜାସାହେବ 
ସମସ୍ତଙ୍କୁ ଡକାଇ ଆଣିଲେ । ମୋ” ଆଗରେ ଅଭିଯୁକ୍ତ କଟକିଆ ଶିକ୍ଷକଙ୍କୁ କହିଲେ, 
““ ତୁମର କୌଣସି ଦୋଷ ଦେଖୁପାରୁନାହିଁ; କିନଧୁ ଅବସ୍ଥା ଦୃଷ୍ଟିରୁ ତୁମକୁ ଅମୁକ ଜାଗାକୁ 
ବଦଳି କରାଗଲା । ' ଅପରପକ୍ଷରେ ଦୁଇଜଣଙ୍କୁ ସେହିପରି କହିଲେ, “ ତୁମେମାନେ 
ଅଯଥା ଗଣ୍ଡଗୋଳ ସୃଷ୍ି କରିଛ ! ତୁମେ ଆଉ ହେଡକ୍ାର୍ଟରରେ ରହିପାରିବ ନାହିଁ | ତୁମ 
ଦୁହିଙ୍କ ଅମୁକ ଅମୁକ ସ୍ଥାନକୁ ବଦଳି କରାଗଲା ।”” କଟକିଆ ଶିକ୍ଷକଜଣକ ଏତିକି 
କହିଲେ, “ “ମୋର ସୌଭାଗ୍ୟ, ଆପଣ ମୋର ନିର୍ଦ୍ଦୋଷତା ବୁଝିପାରିଛନ୍ତି । ତାହା ସତ୍ତ୍ବେ 


ମୋତେ ଦଣ୍ଡ ଦିଆଗଲା ।' ' 
ପରଦିନ ହେଡକ୍କାର୍ଟର ନ ଛାଡ଼ିବା ଆଦେଶ ଉଠାଇ ନିଆଗଲା । କଟକିଆ ଶିକ୍ଷକ 
ଜଣକ ମୋ” ସଙ୍ଗେ ପରାମର୍ଶ କରି ଇସ୍ତଫାପତ୍ର ମୋ ଅଫିସ୍‌ରେ ଦେଇ ଚାଲିଗଲେ | 
ଇସ୍ତଫାପତ୍ର ପାଇବା ପରେ ରାଜାସାହେବ ମୋତେ କହିଲେ, “ ' ଏଇ ସାମାନ୍ୟ 
କଥାରେ ଅମୁକବାବୁ ଇସ୍ତଫା ଦେଇ ଚାଲିଯିବେ ବୋଲି ମୁଁ ଭାବି ନ ଥୁଲି ।”' ମୁଁ 
କହିଲି, “  ଆତୃସମ୍ମାନ ରଖୁବାକୁ ସେ ଯେପରି କରିଥୁବେ ! ! 

ଏ ହେଲା ମୋର ଅସନ୍ତୋଷର ଏକ ପ୍ରଧାନ କାରଣ । ସ୍ଥାନୀୟ ଲୋକେ ଯେ 
ମାଂ ବିରୁଦ୍ଧରେ ପ୍ରକାଶ୍ୟ ଅଭିଯୋଗ କରିବାକୁ ସାହସ କଲେଣି ତାହା ମୁଁ ଅନୁଭବ 
କଲି ¦ ଭିତରେ ଭିତରେ ରାଜାଙ୍କ ମନକୁ ବିଷାକ୍ତ କରିଦେବା କଅଣ ଅସମ୍ଭବ ? 


ରାଜାସାହେବ ମୋ ସହିତ ଠିକ୍‌ ପୂର୍ବଭଳି ବ୍ୟବହାର କରୁଥିଲେ | ସ୍ଥଳବିଶେଷରେ 
ଅନ୍ୟମାନଙ୍କ ଆଗରେ କହୁଥିଲେ, “Sridhar Babu is a very honest and 
een Officer"; କିନୁ ମୁଁ ମନେ ମନେ ପ୍ରମାଦ ଗଣୁଥଲି | କେତେବେଳେ କ'ଣ 
ହେବ । 

ବଉଦରେ ମୁଁ ଖୁବ୍‌ ସୁଖରେ ଚଳୁଥଲି | ଜିନିଷପତ୍ର ମୂଲ୍ୟ ଅତି ଶସ୍ତା, ସମୟ 
ସମୟରେ ଟଙ୍କାରେ ୩୨ ତାମ୍ଭି (ଅର୍ଥାତ୍‌ କଟକୀ ସେରରେ ମହଣକରୁ ବେଶୀ, ତାମ୍ଭିକ 
୧୨୦ ତୋଳା) ଚାଉଳ ମିଳୁଥିଲା । ସେ ପୁଣି ସଫା ସରୁ ଚାଉଳ !। ସେହିପରି ମୁଗ 
ଟଙ୍କାରେ ୨୫ ତାମ୍ବି ତେଲ ତାମ୍ବି ଛଅଣା, ଘିଅ ତାମ୍ଭି ୧ ଟଙ୍କା ବା ତହିଁରୁ କମ୍‌ | ମୋ 
ବସାରେ ପ୍ରତିଦିନ ୩/୪ ଜଣ ବାହାର ଲୋକ ଖାଆନ୍ତି । ବାସନ ମାଜିବା ଲୋକ, ପାଣି 
ଯୋଗାଇବା ଲୋକ, ଅଫିସରେ ପଙ୍ଖା ଟାଣିବା ପିଲା, ଘୋଡ଼ା ଘାସୀ ପ୍ରଭୃତି ଅନେକ 
ସମୟରେ ମୋ” ଘରେ ଖାଆନ୍ତି | ସହଜରେ ପୁଝାରୀ ଥାଏ; କିନୁ ଏମାନଙ୍କ ଖାଇବାରେ 
ମୋର ଅଯଥା ବ୍ୟୟ ହୋଇଯାଉଛି ବୋଲି କେବେ କଳନା କରୁ ନ ଥିଲି | ମହାନଦୀରୁ 
ଯେଉଁ ଦୂଇଜଣ ସ୍ତ୍ରୀ ଲୋକ ପ୍ରତିଦିନ ମାଠିଆରେ ପାଣି ବୋହିଆଣି ଦେଉଥିଲେ, ସେମାନେ 
ପାଣି ଯୋଡ଼ା ପ୍ରତି ମାସକୁ ଦୂଇଅଣା ପାଆନ୍ତି | ଖରାଦିନେ ପ୍ରାୟ ଅଧ କିଲୋମିଟର ଦୂରରୁ 
ମହାନଦୀରୁ ଦୂଇ ମାଠିଆ ଲେଖାଏଁ ପାଣି ଆଣି ପ୍ରତିଦିନ ଘରେ ଦେଲେ ମାସକୁ ମଜୁରୀ 
ଦୁଇଅଣାମାତ୍ର | ଘାସି ନିଏ ମାସକୁ ଦୂଇଟଙ୍କା ! ଷ୍ଟେଟ୍‌ ବଗିଚାରୁ ଅନେକ ସମୟରେ 
ପରିବା ଆସିଥାଏ ! ସେ ବାବଦରେ ପ୍ରାୟ ଦୂଇଟଙ୍କା ପଡ଼େ । ବଜାରରେ ବଡ଼ ବଡ଼ 
ପାତଲ ଘଣ୍ଟା ( ବିଲାତି ବାଇଗଣ) ସେରକୁ ପ୍ରାୟ ଦୁଇ ପଇସା | ଖାଇବା ଜିନିଷ ଏପରି 
ଶସ୍ତା । ବିଳାସରେ ବ୍ୟୟ କରିବାର କୌଣସି ସୁବିଧା ନ ଥିଲା | ସିନେମା, ଥିଏଟର 
ପ୍ରଭୃତିର ନାମଗନ୍ଧ ନ ଥଲା, କେବଳ ଖାଇବା ପିନ୍ଧିବା କଥା ! ପ୍ରତି ମାସରେ ମୁଁ ଅନ୍ତତଃ 
ବାପାଙ୍କ ପାଖକୁ ଚାଳିଶ ଟଙ୍କା ପର୍ଯ୍ୟନ୍ତ ପଠାଏ | ତଥାପି ମନରେ ଶାନ୍ତି ନ ଥାଏ । 
କେବଳ ଦେବାନ୍‌, ଉଦୟକର ମିଶ୍ର ପ୍ରଭୃତି ଆଠ ଦଶ ଜଣଙ୍କୁ ଛାଡ଼ିଦେଲେ ଅନ୍ୟ କାହାରି 
ସଙ୍ଗେ ସୁଖଦୁଃଖ ହେବା, ମନ ଖୋଲି କଥାବା ହେବା ବା ସାମାଜିକ ଭାବରେ ମିଳାମିଶା 
କରିବା ସମ୍ଭବ ନ ଥୁଲା | ସ୍ଥାନୀୟ ଲୋକଙ୍କ କଥାଭାଷା, ଆଚାର ବ୍ୟବହାର ଭଲ ଲାଗୁ 
ନ ଥୁଲା | କାର୍ଯ୍ୟକ୍ଷେତ୍ରରେ ଯେତିକି ଦରକାର, ସେମାନଙ୍କ ସଙ୍ଗେ ସେତିକିମାତ୍ର ସମ୍ପର୍କ | 
ମୁଁ ନିଜକୁ ନିର୍ଜନ ଦ୍ବୀପରେ ନିର୍ବାସିତ ବନ୍ଦୀ ପରି ମନେକରୁଥଲି । ଅନ୍ୟମାନେ ମଧ୍ଯ 

ମୋରି ଭଳି ଅନୁଭବ କରୁଥିଲେ ବୋଲି ବିଶ୍ଵାସ । ବଟକୃଷ୍ଣବାବୁ,ଉଦୟକର ମିଶ୍ର, 
ରାଧାନାଥ ମିଶ୍ର ( ଡାକ୍ତର) ପ୍ରଭୃତି ଅଛଦିନ ମଧ୍ଯରେ ସ୍ଥାନାନ୍ତରକୁ ଚାଲିଯାଇଥିଲେ । 


ଏଣେ କାର୍ଯ୍ୟକ୍ଷେତ୍ରରେ ରାଜାଙ୍କ ବୁଝାମଣାରେ ମୋର ଅସନ୍ତୋଷ ବୃଦ୍ଧି ପାଇଥୁଲା | 
ରାଜାଙ୍କ ବିରୋଧରେ ଚକ୍ରଧର ପଟ୍ଟନାୟକ, ନୀଳକଣ୍ଠ ମିଶ୍ର ପ୍ରଭୃତିଙ୍କଠାରୁ ଯାହାସବୁ 
ଶୁଣିଥଲି, ସେଥିରେ ସତ୍ୟ ଥିବ ବୋଲି ଭାବିବାକୁ ଲାଗିଲି । ମୋର ମନେହେଲା, 
ଦିନାକେତେ ଛୁଟିରେ ପୁରୀ-କଟକ ପ୍ରଭୁତି ବୁଲିଆସିବି | ମୁଁ ମାସେ ଛୁଟି ମାଗିଲି | 


ରାଜାସାହେବ ଯେପରି ମୋର ଛୁଟି ମଞ୍ଜୁର କଲେ, ତାହା ମଞ୍ଜୁର ନ କରିବା 
ସଙ୍ଗେ ସମାନ ! ମାସକର ଛୁଟି ମଞ୍ଜୁର ହେଲା; କିନ୍ଧୁ ଷ୍ଟେଟ୍‌ରେ ଯେତେବେଳେ 
ମୋ ' କାର୍ଯ୍ୟର ବିଶେଷ ଦରକାର ନ ଥିବ, ସେହିପରି ସମୟରେ ମୁଁ ସେହି ଛୁଟି ଭୋଗ 
କରିବି | ଅଭୁତ ଆଦେଶ ! ଦୂଇ ତିନିମାସ ମଧ୍ଯରେ ମୁଁ ସେଇ ଛୁଟି ଉପଭୋଗ କରିବାର 
ସୁଯୋଗ ପାଇପରିଲି ନାହିଁ । ପରିଶେଷରେ ଦଶ ଦିନର କାଜୁଏଲ ଛୁଟି ପାଇଲି ଓ ଷ୍ଟେଟ୍‌ 
ବାହାରକୁ ଯିବାର ଅନୁମତି ପାଇଲି; କିନ୍ତୁ ସେଥ୍‌ରେ ମଧ୍ଯ ଟିକିଏ କୈ ଥଲା । ଛୁଟି 
ସମୟରେ ମୁଁ ସମସ୍ତ ଦାୟିତ୍‌ରୁ ମୁକ୍ତ ହୋଇପାରିବି ନାହିଁ । ମୋ ଅନୁପସ୍ଥିତିରେ 
ସବ୍‌ଇନିସ୍ପେକୃଟର କେବଳ ମାମୁଲି କାର୍ଯ୍ୟ (ତଠଧtiNe work) ଚଳାଇବେ ! ମୁଁ 
ସପରିବାର ପୁରୀ ଚାଲିଗଲି | 

ପୁରୀରେ ଥବା ସମୟରେ ଓଳସିଂହ ଦାଶରଥି ପଟ୍ଟନାୟକ ଜଣେ ଲୋକ ପଠାଇ 
ସମ୍ବାଦ ଦେଲେ ଯେ ସେ ମୋତେ ତାଙ୍କ ସ୍କୁଲରେ ହେଡମାଷ୍ଟର ରୂପେ ରଖୁବାକୁ ଇଚୁକ | 
ମାସିକ ବେତନ ୧ ୨୦ ଟଙ୍କା ଦେବେ | ଏଥମଧ୍ୟରେ ମୋର ଛୁଟିର ମିଆଦ ଏକ 
ମାସକୁ ବଢ଼ାଇବା ପାଇଁ ଏକ ଟେଲିଗ୍ରାମ ପଠାଇଥ୍‌ଲି, ଦୁଇଦିନ ମଧ୍ଯରେ ଟେଲିଗ୍ରାମ୍‌ରେ 
ଉତ୍ତର ଆସିଲା ¬ “ ଛୁଟି ବଢ଼ା ଯାଇପାରିବ ନାହିଁ ।” ମୋର ବିରକ୍ତି ଓ ଅସନ୍ତୋଷ ଚରମ 
ସୀମାରେ ପହଞ୍ଚଗଲା ! ମୁଁ ଟେଲିଗ୍ରାମ କଲି, ମୋର ଇସ୍ତଫା ଗ୍ରହଣ କରାଯାଉ | 


ଭୁଲ୍‌ ଉପରେ ଭୁଲ୍‌ 
ମୁଁ ଟିକିଏ ଅତିମାତ୍ରାରେ ଭାବପ୍ରବଣ । ସାମାନ୍ୟ ଘଟଣାରେ ବିଚଳିତ ହୋଇ 
ଯାହା କିଛି ଗୋଟାଏ କରିପକାଏ । ପରିମାଣରେ କଷ୍ଟଭୋଗ କରିଥାଏ |! ଅନେକ 
ଘଟଣାରେ କଚଡ଼ା ଖାଇ ମଧ୍ଯ ମୁଁ ସେହି ପ୍ରକୃତି ଛାଡ଼ିପାରିନାହିଁ । ଏବେ ଏହି ବୃଦ୍ଧ 
ବୟସରେ ସୁଦ୍ଧା ମୁଁ ସେହି ପ୍ରକୃତିର ଫଳଭୋଗ କରୁଅଛି | 
ଇସ୍ତଫା ପଠାଇଦେଇ ମୁଁ ବିଷମ ଭୁଲ୍‌ କଲି | ହିତୋପଦେଶର ହରିଣ-ସିଂହର 
କାମୁଡ଼ାରେ କାନ ହରାଇ ମଧ୍ଯ ଶୂଗାଳ କଥାରେ ପଡ଼ି ପୁଣି ସିଂହ ପାଖକୁ ଯାଇ ପ୍ରାଣ 

ହରାଇଥିଲା ! ମୁଁ ସେହି ମୂର୍ଖ ହରିଣ ପରି କାମ କଲି । ଆଗରୁ ୬/୭ ବର୍ଷ ଯାଏ 
ସାହାଯାପ୍ରାପ୍ତ ସ୍କୁଲରେ ଶିକ୍ଷକତା କରି ମୁଁ ଯେଉଁ ତିକ୍ତ ଅଭିଜ୍ଞତା ଅର୍ଜିଥଲି, ତାକୁ 
ଭୁଲିଯାଇ ସାମୟିକ ଉତ୍ତେଜନାରେ ଷ୍ଟେଟ୍‌ ଚାକିରି ଛାଡ଼ି ' ପୁନମୁଷିକୋ” ହେବାପାଇଁ 
ରାଜି ହୋଇଗଲି | ମୁଁ ଯେ ମହର୍ଗରୁ ଯାଇ କାନ୍ତାରରେ ପଡ଼ିବାକୁ ଯାଉଛି, ତାହା ଚିନ୍ତା 
କରିପାରିଲି ନାହିଁ | ବିଶେଷତଃ ପୂର୍ବରୁ ମୋର ସେହି ଓଳସିଂହ ହାଇସ୍କୁଲ ବିଷୟରେ କମ୍‌ 
ଅଭିଜ୍ଞତା ନ ଥିଲା | 

ପୁଣି ଓଳଙ୍ଗିୁହରେ 


ବଉଦ ଛାଡ଼ିବା ପୂର୍ବରୁ ମୋତେ ମାଇନର ବୃତ୍ତି ପରୀକ୍ଷାର ସୁପରିଟେଷ୍ଡଣ୍ଟ 
କରାଯାଇଥିଲା | ବିହାର-ଓଡ଼ିଶା ପରୀକ୍ଷା ପୂର୍ବରୁ ମୋର ବ୍ୟକ୍ତିଗତ ନାମ ଓ ପଦବୀ ଥାଇ 
ପ୍ରଶ୍ରପତ୍ର ପାର୍ଶଲରେ ଆସିଲା | ବଉଦରାଜର ସବ୍‌ ପୋଷ୍ଟମାଷ୍ଟର ରାଜାସାହେବଙ୍କୁ ପାର୍ଶଲଟି 
ନ ଦେଇ ମୁଁ ସେ ପୋଷ୍ଟ ଅଫିସରେ ଦେଇଆସିଥୁବା ଠିକଣା ଅର୍ଥାତ୍‌ /0 - Post- 
master, Puriକୁ ପଠାଇଦେଲେ | ତେଣେ ରାଜାସାହେବଙ୍କଠାରୁ ଟେଲିଗ୍ରାମ ପାଇଲି 
¬ ବୃତି ପରୀକ୍ଷା ଅତି ନିକଟ | ତୁମ୍ଭ ଠିକଣାରେ ଯାଇଥିବା ପ୍ରଶ୍ନପତ୍ରର ପାର୍ଶଲଟିକୁ ଅବିଳମ୍ବେ 
ଏଠାରେ ଦେଇଯାଅ | ମୁଁ ଟେଲିଗ୍ରାମରେ ଉତ୍ତରଦେଲି - ଆପଣଙ୍କ କ୍ଷମତାପ୍ରାପ୍ତ କୌଣସି 
ଲୋକକୁ ପଠାଇଲେ ମୁଁ ଡାକଘରୁ ପାର୍ଶଲ ଆଣି ତାଙ୍କ ହାତରେ ଦେବି | 


ମୁଁ ପାର୍ଶଲ ନେଇ ବଉଦ ଯାଇଥିଲେ ପରୀକ୍ଷା ଦିନ ପୂର୍ବରୁ ସେଠାରେ 
ପହଞ୍ଚପାରିଥାନ୍ତି; କିନଧୁ ସେଠାରେ ମୋ ପ୍ରତି କି ପ୍ରକାର ବ୍ୟବହାର ମିଳିବ, ସେ ବିଷୟରେ 
ମୋର ଆଶଙ୍କା ଥଲା | ରାଜାଙ୍କ ଆଦେଶ ଅନୁସାରେ ମୁଁ ବଉଦ ଛାଡ଼ିବାବେଳେ ଅଫିସ୍‌ 
ଦାୟିତ୍ବରୁ ମୁକ୍ତ ହୋଇ ନଥିଲି । ଦ୍ଵିତୀୟତଃ ମୋର ଇସ୍ତଫା ଗ୍ରହଣ କରାଯାଇଥିବାର 
କୌଣସି ପ୍ରମାଣ ନ ଥଲା । ଏପରିସ୍ଥଳେ ଯେ କୌଣସି ଗୋଟାଏ ଅଭିଯୋଗରେ ମୋତେ 
ବଉଦରେ ଅଟକାଇ ରଖୁବା କିମ୍ବା ଜେଲ ଦିଆଇବା ରାଜାଙ୍କ ପକ୍ଷରେ ଅତି ସହଜ ଥିଲା | 
ତେଣୁ ନିଜେ ନ ଯାଇ ସେପରି ଟେଲିଗ୍ରାମ କରିଥିଲି | ପୁରୀରେ ଦିନେ ଦୂଇଦିନ ଅପେକ୍ଷା 
କରି ଓଳସିଂହ ଚାଲିଗଲି | ପାର୍ଶଲଟି ପ୍ରେରକ ( ବିହାର-ଓଡ଼ିଶା) ପରୀକ୍ଷା ବୋର୍ଡ ନିକଟକୁ 
ଫେରିଗଲା | ପରେ ଶୁଣିବାକୁ ପାଇଥିଲି, ଏହି ଘଟଣା ଫଳରେ ପରୀକ୍ଷାରେ ବିଶେଷ 
ଅସୁବିଧା ଘଟିଥିଲା ଓ ଷ୍ଟେଟକୁ ଯଥେଷ୍ଟ ଅପବ୍ୟୟ କରିବାକୁ ପଡ଼ିଥିଲା । ତାହାପରେ 
ଯେତେବେଳେ ମୁଁ ମୋର ପ୍ରଭିଡେଣ୍ଟ ଫଣ୍ଡ ଟଙ୍କା ଦାବି କରିଥିଲି, ସେତେବେଳେ ମୋତେ 
ଷ୍ଟେଟ୍‌ର ଦେୟ ଦିଆଯାଇ ନ ଥିଲା | ତଦ୍ଵାରା ମୁଁ ପ୍ରାୟ ତିନିଶହ ଟଙ୍କା ହରାଇଥିଲି । 


ପୂର୍ବରୁ ମୁଁ ଓଳସିଂହ ହାଇସ୍କୁଲରେ ଥରେ ଆସିଷ୍ଟାଣ୍ଟ ହେଡମାଷ୍ଟର ଥିଲି | ଠିକ୍‌ 
ଚାରିବର୍ଷ ପରେ ପୁଣି ସେହି ସ୍କୁଲରେ ହେଡ଼ମାଷ୍ଟର ଭାବରେ ଯୋଗଦେଲି । 

୧୧୩ ସୁଅ ମୁହଁର ପତର 


ପ୍ରଥମେ ଗ୍ରାମକୁ ଗଲି | ଏଥୁପୂର୍ବରୁ ବଉଦରେ ଥିବା ସମୟରେ ବାପାଙ୍କ ପାଖକୁ 
ଦୁଇ ତିନିଥରରେ ପ୍ରାୟ ଶହେ ଟଙ୍କା ପଠାଇଥଲି | ବାପା ଗ୍ରାମରେ ପାଞ୍ଚଗଣ୍ଡୀ ମକଦମି 
ସ୍ଵତ୍ଵ କିଣିବା ପାଇଁ ସେହି ଟଙ୍କା ବହିନାସ୍ଵରୂପ ଦେଇସାରିଥଲେ । ଘରେ ପହଞ୍ଚବା ମାତ୍ରେ 
ବାପା ମୋତେ ସେହି ଆନନ୍ଦଜନକ ସମ୍ବାଦ ଦେଇ ଶୀଘ୍ର ରେଜିଷ୍ଟରି କରିବା ପାଇଁ ଅଧୀର 
ହୋଇପଡ଼ିଲେ; କିନ୍ତୁ ବାପା ଯେତେବେଳେ ମା' ଠାରୁ ଆହୁରି ପାଞ୍ଚଶହ ଟଙ୍କା ଚାହିଁଲେ, 
ସେତେବେଳେ ମୁଁ ଆଦୌ ଆନନ୍ଦିତ ହୋଇପାରିଲି ନାହିଁ । ମୋ ପାଖରେ ମାତ୍ର ଚାଳିଶି 
ପଚାଶ ଟଙ୍କା ଥାଏ | ଝିଅ ନାମରେ ମାସକୁ ପାଞ୍ଚ ଟଙ୍କା ଲେଖାଏଁ ଜମା ରଖୁଥିଲି । 
ସେଥୁରେ ପ୍ରାୟ ଶହେ ଟଙ୍କା ଥାଏ । ବାପା କହିଲେ, “ “ତୁ ଏତେଦିନେ “ ଅସିଲୁ, 
ହଜାରେ ଦି' ହଜାରେ ଆଣିଥବୁ ବୋଲି ମୁଁ ଭାବିଥିଲି । ଶହେ ଟଙ୍କା ବହିନା ଦେଇସାରିଛି ! 
ଆଉ ପାଞ୍ଚ ଶହ ନ ଦେଲେ ଚଳିବ କିପରି ? ” ମୁଁ କହିଲି, “ ' ବର୍ଷକେ ମୁଁ ପ୍ରାୟ ହଜାରେ 
ପାଉଥିଲି | ସେଥିରୁ ମୋର ସେଠା ଖର୍ଚ୍ଚ ତୁଲାଇ ତୂମ ପାଖକୁ ପ୍ରାୟ ପାଞ୍ଚଶହ ଲେଖାଏଁ 
ପଠାଇଛି । ମୋ ପାଖରେ ଆଉ ଆସିବ କାହୁଁ ? ' ' ସେ ପ୍ରଥମେ ଏତେ ଟଙ୍କା ପାଇଥିବାର 
ଅସ୍ଵୀକାର କଲେ । ତହୁଁ ମୁଁ ମନିଅର୍ଡର ରସିଦରୁ ଦେଖାଇଦେଲି ଯେ ସେ ଗତ ଚାରିବର୍ଷ 
ମଧ୍ଯରେ ଦୁଇ ହଜାରରୁ ଅଧ୍ଵକ ପାଇଅଛନ୍ତି । ତହୁଁ ସେ କହିଲେ, “ ହୋଇଥିବ ତୁ ଯାହା 
ଦେଇଛୁ, ମୁଁ ସେସବୁ ଏଇ ଘରେ ଖରଚ କରିଛି ତ | ଏବେ ଯେଉଁଠାରୁ ହେଲେ ଟଙ୍କା 
ଆଣି ଦେ |!” ତଙ୍କ କଥା ଅନେକ ପରିମାଣରେ ସତ | ଘରର ସମସ୍ତ ବ୍ୟୟ ତୁଲାଇ ସେ 
କିଛି ଜମି ଖରିଦ କରି ପକାଇଥିଲେ | ଅଗତ୍ୟା ଓଳସିଂହକୁ ଆସି ଦାଶରଥି ବାବୁଙ୍କଠାରୁ 
ଛଅଶହ ଟଙ୍କା ଧାର ନେଇ ଘରକୁ ଗଲି ଓ ମକଦମି ରେଜିଷ୍ଟରି ହୋଇଗଲା | 


ଝିଅ ନାମରେ ଜମାଥବା ଟଙ୍କା ପ୍ରାୟ ସବୁ ଉଠାଇ ଆଣିଲି ଓ ଦରମାରୁ ଯଥାସମ୍ଭବ 
ସଞ୍ଚୟ କରି ଦାଶରଥବାବୁଙ୍କ ଟଙ୍କା ପରିଶୋଧ କରିଦେଲି | ମୋ'ଠାରୁ ସେ କୌଣସି 
ସୁଧ ଗ୍ରହଣ କରିବାକୁ ରାଜି ହୋଇ ନ ଥଲେ | 


ସେଇଟା ୧୯୩୪ ମସିହା ଟେଷ୍ଟ ପରୀକ୍ଷା ପରେ ପିଲାମାନଙ୍କର ରୋଲ ଓ 
ପରୀକ୍ଷା ଫିସ୍‌ ଟଙ୍କା ବିଶ୍ବବିଦ୍ୟାଳୟକୁ ପଠାଇବା ସମୟ | ଏକାଦଶ ଶ୍ରେଣୀର ବାର ଜଣ 
ଛାତ୍ର ଥିଲେ | ସେମାନଙ୍କ ଭିତରୁ ଚାରି ପାଞ୍ଚ ଜଣ ଉତ୍ତୀର୍ଣ୍ଣ ହେବାର ସମ୍ଭାବନା ଥିଲା | 
ଶିକ୍ଷକମାନଙ୍କ ପରାମର୍ଶରେ ଆଠଜଣଙ୍କ ପଠାଇବା ସ୍ଥିର ହେଲା 


ସେଦିନ ଏତେ କାର୍ଯ୍ୟବ୍ୟସ୍ତ ଥଲି ଯେ ଖେଳ ଚଛୁଟିବେଳେ ମଧ୍ଯ ବସାକୁ ଯାଇ 
ନଥୁଲି | କେତେଜଣ ଭୂମିକମ୍ପ ହେଉଛି ବୋଲି କହିବାରୁ ମୁଁ ବସାକୁ ଦୌଡ଼ିଗଲି । ଘରେ 
ମଧ୍ଯ ଭୂମିକଥପ ହୋଇଥବା କଥା ଶୁଣିଲି । କିନ୍ତୁ କୌଣସିଠାରେ କିଛି କ୍ଷତି ହୋଇଥିବାର 
ଲକ୍ଷ୍ୟ କରିପାରି ନଥିଲି | ମୁଁ କେବଳ ସାମାନ୍ୟ ମଥାଭ୍ରମ ଅନୁଭବ କରୁଥିଲି | ହୁଏତ 
ତାହା ଭୂମିକଥପ ହେତୁରୁ ହୋଇଥିବ କିମ୍ବା କଠିନ ମାନସିକ ଶ୍ରମ ହେତୁରୁ ହୋଇଥିବ । 

ସେହିଦିନ ବିହାରରେ ପ୍ରଚଣ୍ଡ ଭୂମିକମ୍ପ ହୋଇ ଶତ ଶତ ଲୋକ ନିହତ ହୋଇଥିବା 
ସମ୍ବାଦ ପ୍ରକାଶ ପାଇଲା | ଏହି ଭୂମିକମ୍ପ ହେତୁ ସେ ବର୍ଷର ବାର୍ଷିକ ମାଟ୍ରିକ ପରୀକ୍ଷା ବନ୍ଦ 
ହୋଇଗଲା । ପାଟନା ବିଶ୍ଵବିଦ୍ୟାଳୟର ନିର୍ଦ୍ଦେଶମତେ ସେ ବର୍ଷ ଦୂଇଟି ପରୀକ୍ଷା ପରିବର୍ଭେ 
ଗୋଟିଏ ପରୀକ୍ଷା ହେଲା ।! ପୂର୍ବରୁ ପଠାଯାଇ ନ ଥିବା ଛାତ୍ରମାନଙ୍କୁ ପଠାଇବାର ସ୍ଵାଧୀନତା 
ମିଳିଲା । ସ୍କୁଲରେ ରହିଯାଇଥବା ଚାରିଜଣଙ୍କୁ ପଠାଇଦେଲୁ ¦ ପରୀକ୍ଷା ଫଳ ବାହାରିଲା | 
ଆମ ସ୍କୁଲରୁ ଚାରିଜଣଙ୍କ ଭିତରୁ ତିନିଜଣ ମାତ୍ର ପାଶ୍‌ କରିଥିଲେ | ତେବେ ଏତିକି 
ସାନ୍ତ୍ନା ଥଲା ଯେ କେତେକ ଛାତ୍ରଙ୍କ ପରୀକ୍ଷା ଫଳ ବିଚାରାଧୀନ ଥିଲା ) ପ୍ରାୟ ମାସକ 
ପରେ ଆଉ ଦୂଇ ଜଣ ପାଶ୍‌ କରିବା ସମ୍ବାଦ ମିଳିଲା । ଭାବିଲି ୧୨ ଜଣରୁ ୫ କଣ 
ଉତ୍ତୀର୍ଣ୍ଣ ହେବା ନିହାତି ମନ୍ଦ ଫଳ ନୁହେଁ, ଶତକଡ଼ା ଚାଳିଶରୁ ବେଶୀ | ଆଶ୍ଚର୍ଯ୍ୟର କଥା, 
ପ୍ରାୟ ବର୍ଷ ଶେଷବେଳକୁ ସମ୍ବାଦ ଆସିଲା — ତୁମ୍ଭ ସ୍କୁଲର ପରୀକ୍ଷାର୍ଥୀ ଲକ୍ଷ୍ମଣ ଶତୁସଲ 
ପାଶ୍‌ କରିଛନ୍ତି; କିଚୁ ତାଙ୍କୁ କୌଣସି ଡିଭିଜନ ଦିଆଯାଇନାହିଁ । ସମଗ୍ର ବିଶ୍ଵବିଦ୍ୟାଳୟରେ 
ସେହି ଜଣକୁ ଏପରି ପାଶ୍‌ କରାଇ ଦିଆଯାଇଥୁଲା | ଏହି ଛାତ୍ରଟି ଚାକିରି ଜୀବନରେ 
ଉନ୍ନତି କରି ପୁଲିସ ବିଭାଗରେ ଡି.ଏସ୍‌.ପି. ହୋଇପାରିଥିଲେ | 


ସ୍କୁଲର ଆର୍ଥକ ଅବସ୍ଥାରେ ଉନ୍ନତି ଘଟିଥୂଲା; କିନ୍ତୁ ଆର୍ଥିକ ପରିଚାଳନାରେ ବହୁତ 
ତୃଟି ଥଲା । ସ୍କୁଲର ଆୟବ୍ୟୟ ବିଷୟରେ ମୋତେ ଅନ୍ଧକାରରେ ରଖାଯାଇଥିଲା | ସ୍କୁଲ 
ଶିକ୍ଷକମାନଙ୍କ ମଧ୍ୟରୁ କେତେଜଣ ଦାଶରଥବାବୁଙ୍କ ନିକଟ ସମ୍ପର୍କୀୟ ଲୋକ ଥଲେ । 
ସେମାନେ ସ୍କୁଲକୁ ନିଜର ସମ୍ପି ପରି ମନେକରୁଥଲେ ଓ କାର୍ଯ୍ୟତଃ ମୋତେ ଖାତିରି କରୁ 
ନ ଥୁଲେ | ମୋତେ ଗୋଟିଏ ରବର ୍ଟ୍ରା୍ଚ୍‌ ପରି ବ୍ୟବହାର କରାଗଲା | ଦାଶରଥୁବାବୁ 
ମୋର ଆପରି ଉପରେ ଗୁରୁତ୍‌ ଦେଲେନାହିଁ । ସ୍କୁଲର ପ୍ରେସିଡେଣ୍ଟ ( ?) ଥିଲେ ସ୍ଵାମୀ 
ବିଚିତ୍ରାନନ୍ଦ ଦାସ । ସେ ଯାଇ ମୋ ସହିତ ଓ ଦାଶରଥବାବୂଙ୍କ ସହିତ କଥାବାର୍ଭା ସାରି 
ମୋତେ କହିଲେ, ˆ “ସକଲ ତ ଚଳୁଛି | ତୁମ ଦରମା ତୁମେ ପାଉଛ | ସେମାନଙ୍କ କାର୍ଯ୍ୟରେ 
ତୁମେ ହସ୍ତକ୍ଷେପ ନ କଲେ ହେଲା । ” ମୁଁ କହିଲି, “ ' ଏପରି ନାମମାତ୍ର ହେଡମାଷ୍ଟର 
ହୋଇ ରହିବାକୁ ଚାହେଁନାହିଁ ।” ' ଇସ୍ତଫା ଦେଇ ଘରକୁ ଚାଲିଗଲି । 


ଓଳସିଂହ ହାଇସ୍କୁଲରେ ମାତ୍ର ବର୍ଷଟିଏ ରହି ସେଠାରୁ ବିଦାୟ ନେଲି । ନିଜ 
ଅପରିଣାମଦର୍ଶିତାର ପ୍ରତିଫଳ ଭୋଗ କଲି | ହାତରେ କିଛି ଅର୍ଥ ସଞ୍ଚତ ନଥଲେ କି ଦଶା 
ଭୋଗିବାକୁ ହୁଏ, ତାହା ମର୍ମେ ମର୍ମେ ଅନୁଭବ କଲି | 


ବାଣପ୍ରର ହାଇସ୍ଭୁଲରେ 


ଦାଶରଥୁବାବୁ ତାଙ୍କ ମୋଟରରେ ମୋତେ ସପରିବାର ଘରକୁ ଯିବାର ସୁବିଧା 
କରିଦେଲେ | 

ଘରେ ବାପା, ମାଆ, ଭାଇ, ତାର ସ୍ତ୍ରୀ ଓ ଦୂଇ ତିନିଟି ପିଲା | ମୁଁ ମୋ” ପରିବାର 
ନେଇଯିବାରୁ ଆଠ ଦଶ ଜଣ ହେଲୁ । ଘରର ପରିଚାଳନା ବିଷୟରେ ମୋର କିଛି 
କହିବାର ବା କରିବାର ନ ଥାଏ । ମୁଁ ପ୍ରାୟ ଶୂନ୍ୟହସ୍ତ | ପିଲାଦୂଇଟିଙ୍କର ନିତାନ୍ତ ଆବଶ୍ୟକ 
ଖାଦ୍ୟପେୟର ଅଭାବ ଅନୁଭବ କଲି | ବାପା କହନ୍ତି, “ ମୁଁ କଅଣ କରିବି | ଏତେ 
ଜଣଙ୍କୁ କିପରି ଚଳାଇବି ? ” ମୁଁ ଯେ ବର୍ଷକ ମଧ୍ଧରେ ସମସ୍ତ ଧାର ଶୁଝି କିଛି ପଠାଇଛି, 
ସେଥୁପାଇଁ ପଦେ ହେଲେ ପ୍ରଶଂସା ମିଳିଲା ନାହିଁ । ମୁଁ ମଧ୍ୟ ନିଜକୁ ଅପରାଧୀ ବୋଲି 
ମନେକଲି | ସାନଭାଇଟି ଗୋଟିଏ ପ୍ରାଇମେରୀ ସ୍କୁଲର ଶିକ୍ଷକ ଭାବରେ ନଅଟି ଟଙ୍କା 
ଷ୍ଟାଇପେଣ୍ଡ୍‌ ପାଉଥାଏ | ସେ ତ ସମୁଦ୍ରକୁ ଶଙ୍ଖେ ପାଣି | ଦେଖୁଲି, ଯେ କୌଣସି ବେତନର 
ଗୋଟାଏ ଚାକିରୀ ନ କଲେ ମୋର ଗତି ନାହିଁ; ତଥାପି ସେଥିପାଇଁ ସମୟ ଦରକାର । 
ଚାକିରି କେଉଁଠି ପଡ଼ିନାହିଁ ଯେ ଗୋଟାଏ ଗୋଟାଇ ଆଣିବି । 


ଘରେ ଆଠ ଦଶଦିନ ରହିଥିବି, ଏହି ସମୟରେ ବାଣପୁର ହାଇସ୍କୁଲର ଜଣେ 
ଶିକ୍ଷକ ( ଶ୍ରୀ ବାମନ ଚରଣ ଦାସ) ପଣ୍ଡିତ ଗୋଦାବରୀଶ ମିଶ୍ରଙ୍କର ଖଣ୍ଡିଏ ପତ୍ର ସହ ଆମ 
ଘରେ ଉପସ୍ଥିତ ହେଲେ | ସେହି ପତ୍ରରେ ଲେଖାଥିଲା - ଆମର ଏ ସୁଲଟି ସତ୍ୟବାଦୀ 
ହାଇସ୍କୁଲର ଆଦର୍ଶରେ ଗଢ଼ାଯାଉଅଛି । ସ୍କୁଲରେ ଟ୍ରେନିଂପ୍ରାପ୍ତ ଗ୍ରାକୁଏଟ୍‌ ଶିକ୍ଷକମାନେ 
ପର୍ଯ୍ୟାୟକ୍ରମେ ଜଣକ ପରେ ଜଣେ ହେଡମାଷ୍ଟର ହେବେ | ହେଡ୍‌ମାଷ୍ଟର ଓ ଆସିଷ୍ଟାଣ୍ଟ 
ହେଡମାଷ୍ଟରଙ୍କ ବେତନରେ ନାମମାତ୍ର ପାଞ୍ଚଟଙ୍କା ପ୍ରଭେଦ ରହିବ । ସବୂ ଶିକ୍ଷକଙ୍କର 
ଜୀବନ ବୀମା କରାଯିବାର କଳ୍ପନା ଅଛି ଇତ୍ୟାଦି | ତମକୁ ଜଣେ ସହକର୍ମୀ ଭାବରେ 
ପାଇବାକୁ ମୋର ଇଚ୍ଛା | ବଇଉଁମାନ ତୁମକୁ ଆସିଷ୍ଟାଣ୍ଟ ହେଡମାଷ୍ଟର ଭାବରେ ୭୦ ଟଙ୍କା 
ଦିଆଯିବ | ଯାହାକୁ ହେଡ୍‌ମାଷ୍ଟର କରାଯାଇଅଛି, ସେ ଆସିବା ପର୍ଯ୍ୟନ୍ତ ତୁମେ ଅସ୍ଥାୟୀ 
ହେଡମାଷ୍ଟର ରହିବ | ସ୍କୁଲର ଆବଶ୍ୟକତା ଦୃଷ୍ଟିରୁ ସଙ୍ଗେ ସଙ୍ଗେ ଆସିଲେ ଭଲ ହେବ | 


ମୁଁ ଅନ୍ଧାରରେ ବାଟ ଖୋଜୁଥଲି | ଘରେ କାହିଁକି ଏପରି ଅଭାବ ଘଟୃଛି, ମୁଁ 
ପଠାଇଥିବା ଟଙ୍କା କିପରି ଖରଚ ହୋଇଛି, ଏଭଳି ପ୍ରଶ୍ନ ବାପାଙ୍କୁ ପଚାରିବା ମଧ୍ଯ ଅନ୍ୟାୟ 
ବୋଲି ମୁଁ ମନେକରୁଥୁଲି | ତାଙ୍କ କଥାକୁ ସନ୍ଦେହ କରିବା ମଧ୍ଯ ପାପ | ପୁଅର ଆୟ 
ଉପରେ ତାଙ୍କର ପୂରା କ୍ୁତ୍ଵ ଅଛି ବୋଲି ମାନିନେଇଥ୍‌ଲି । ପୁଣି ବଡ଼ପୁଅ ହୋଇଥିବାରୁ 
ତାଙ୍କର ଇଚ୍ଛା ପୂରଣ କରିବା ମୋର କର୍ଭବ୍ୟ ବୋଲି ଧରି ନେଇଥୁଲି | 

ଯେଉଁ ବାଟଟା ବଳେ ବଳେ ଦେଖାଯାଉଛି, ତାକୁ ଛାଡ଼ନ୍ତି କିପରି .? ପ୍ରକୃତ 
ପକ୍ଷରେ ଯେ ଗୋଟିଏ ଆଦର୍ଶର ଅନୁସରଣରେ ମୁଁ ବାଣପୁର ଯିବାକୁ ସ୍ଥିର କଲି ତାହା 
ନୁହେଁ, ଉପସ୍ଥିତ ଦୂରବସ୍ଥାରୁ ଉଦ୍ଧାର ପାଇବା ଥିଲା ମୋର ପ୍ରଧାନ ଉଦ୍ଦେଶ୍ୟ | ଦେଶ 
କାର୍ଯ୍ୟ ଯଦି କିଛି କଲି ହୁଏତ ସେ ଅଧବକା | ତେଟର ଦାଉ ସମ୍ଭାଳିବା ହେଲା ପ୍ରଥମ 


ଲକ୍ଷ୍ୟ | 

ମୁଁ ଖଣ୍ିଏ ସାଇକେଲ ଓ ଗୋଟିଏ ଛୋଟ ସୁଟ୍‌କେଶ ଧରି ବାଣପୁର ଚାଲିଆସିଲି । 
ବେତନ ତଥା ପଦମର୍ଯ୍ୟାଦାରେ ନିଜକୁ ତଳକୁ ତଳକୁ ଖସାଇ ଆଣିଲି । ବଉଦରେ 
୧୩୦ ଟଙ୍କା ପାଉଥିଲି ଓ ଓଳସିଂହାରେ ୧ ୨୦ ଟଙ୍କା, ଏବେ ବାଣପୁରରେ ୭୦ ଟଙ୍କା 
ପାଇବି । ବଉଦରେ ମୋ ଅଧୀନରେ ଗୋଟିଏ ହାଇସ୍କୁଲ, ଦୁଇଟି ମାଇନର ସ୍କୁଲ ଓ 
ପ୍ରାୟ ସତୁରିଟି ଅନ୍ୟାନ୍ୟ ଶ୍ରେଣୀର ସ୍କୁଲ ଓ ଦୁଇଜଣ ସବ୍‌ ଇନିସ୍‌ପେକ୍ଟର ଥଲେ | ମୋ” 
ଉପରେ ଥଲେ ଜଣେ ଦେବାନ ଓ ଜଣେ ରାଜା | ଓଳସିଂହରେ ମୋ” ଉପରେ ରହିଲେ 
ବାସ୍ତବରେ ଅନେକ ଲୋକ । ଏବେ ବାଣପୁରରେ ମୋ” ଉପରେ ଗୋଦାବରୀଶବାବୁ 
ଓ ଅନ୍ୟ ଜଣେ ହେଡମାଷ୍ଟର ରହିବେ; ଏମାନଙ୍କ ଛଡ଼ା ଆଉ କେତେଜଣଙ୍କର ପ୍ରଭୁତ 
ସ୍ଵୀକାର କରିବାକୁ ହେବ କିଏ ଜାଣେ ? ଅଭାବରେ ସ୍ଵଭାବ ନଷ୍ଟ । ଅଭାବ ପଡ଼ିଲେ 
ମନୁଷ୍ୟ ଯେକୌଣସି ନୀଚତା ସ୍ଵୀକାର କରିବାକୁ ବାଧ୍ଯ ହୁଏ । 

ବାଣପୁର ହାଇସ୍କୁଲ ସେହି ବର୍ଷ ପୂର୍ଣାଙ୍ଗପ୍ରାପ୍ତ ହୋଇଥାଏ | ଏଥରେ ଅଷ୍ଟମଠାରୁ 
ଏକାଦଶ ଶ୍ରେଣୀ ପର୍ଯ୍ୟନ୍ତ ଥାଏ । ସ୍କୁଲର କାଗଜପତ୍ର ଶୁଙ୍ଖଳିତ ନ ଥାଏ ! ସ୍କୁଲ ସରକାରୀ 
ସାହାଯ୍ୟ ପାଉ ନ ଥିବାରୁ ସେଥପ୍ରତି ଦୃଷ୍ଟି ଦିଆଯାଇ ନ ଥଲା | କାଗଜପତ୍ର ଠିକ୍‌ କରିବା 
ମୋର ପ୍ରଧାନ କାମ ହେଲା । 


ଗ୍ରାମ ମଧ୍ୟରେ ମାଇନର ସ୍କୁଲ ଥାଏ । ହାଇସ୍କୁଲଠାରୁ ମାଇନର ସ୍ତୁଲ ଦୂରତା 
ପ୍ରାୟ ଏକ ମାଇଲ । ଅଥଚ ଜିଲ୍ଲାବୋର୍ଡର ଆଂଶିକ ସାହାଯ୍ୟରେ ମାଇନର ସ୍କୁଲ ପାଇଁ 
ଯେଉଁ ବୋଡର୍ଡିଂ ଘର ତିଆରି ହୋଇଥାଏ, ତାହା ହାଇସ୍କୁଲ ହତା ମଧ୍ଯରେ । 
ଗୋଦାବରୀଶବାବୁଙ୍କର ଇଚ୍ଛା, ମାଇନର ସ୍କୁଲ ହାଇସ୍କୁଲ ସହିତ ମିଶିଯିବ । କିନ୍ତୁ ଗ୍ରାମର 
କେତେକ ପ୍ରଭାବଶାଳୀ ଲୋକଙ୍କର ଇଚ୍ଛା ତାହା ନୁହେ । ଗୋଦାବରୀଶବାବୁ ଉଭୟ 
ସ୍କୁଲର ସେକ୍ରେଟାରୀ; କିନ୍ଧୁ ଲୋକଙ୍କର ଇଚ୍ଛା ବିରୋଧରେ ସେ ଏପରି ମିଶ୍ରଣ କରିପାରୁ 
ନ ଥୁଲେ | ପୁଣି ବିଭାଗୀୟ ଅନୁମୋଦନ ଦରକାର ! ଦୁଇ ସ୍କୁଲର ମିଶ୍ରଣ ବିରୋଧରେ 
ସ୍ଥାନୀୟ ତହସିଲଦାର ( ସୁଧାକର ପଟ୍ଟନାୟକ ) ଓ ସଲ ବିଭାଗୀୟ ଇନ୍‌ସପେକ୍ଟର ( ସଚି 
ରାୟ) ସକ୍ରିୟ ଭୂମିକା ଗ୍ରହଣ କରିଥଲେ | 


ଯେତେଦୂର ମନେପଡୁଛି, ସଳି ରାୟ କି ଡିରକ୍ଟେର ଫକସ୍‌ ସାହେବ ସ୍କୁଲ ଦେଖୁ 
ଚାଲିଗଲେ । ମୁଁ ଛୁଟି ନେଇ ଘରେ ପିଲାମାନଙ୍କର ଚଳିବାର ବ୍ୟବସ୍ଥା କରିବାକୁ ଓ 
ମୋର ଜିନିଷପତ୍ର ଆଣି ଆସିବା ପାଇଁ ଗ୍ରାମକୁ ଗଲି । ଅଛ ତିନି ଚାରିଦିନ ଛୁଟି 
ନେଇଯାଇଥଲି; କିନୁ ଆଉ କେତୋଟି ଦିନ ରହିବାକୁ ପଡ଼ିଲା । ମୁଁ ଖଣ୍ଡେ ଛୁଟି ଦରଖାସ୍ତ 
ପଠାଇଦେଲି | ଘରକାମ ଶେଷ କରି ବାଣପୁର ଆସିଲି । ଦୂର୍ଭାଗ୍ୟକୁ ମୋର ଛୁଟି ଦରଖାସ୍ତଟି 
ସ୍କୁଲରେ ପହଞ୍ଚ ନଥିଲା । ଗୋଦାବରୀଶବାବୁଙ୍କର ଧାରଣା ହୋଇଯାଇଥିଲା ଯେ ମୁଁ 

ଗୋଟିଏ ନoାng stone - କେତେଟା ଦିନ ପାଇଁ ଯାଇଥିଲି; ମନ ନ ମାନିବାରୁ 
ପଳାଇଗଲି | ସେଥୁପାଇଁ ଆଉ ଜଣେ ହେଡମାଷ୍ଟରଙ୍କୁ ଅଣାଇସାରିଥିଲେ | ତାଙ୍କର ନାମ 
ଶ୍ୟାମସୁନ୍ଦର: ତରାସିଆ | ସେ ବି.ଏ., ବି.ଟି. ଓ ବି.ଏଲ୍‌ ପାଶ୍‌ କରିଥିଲେ | ଅଛଦିନ 
ପରେ ସେ ମଧ୍ଯ ସ୍କୁଲ ତ୍ୟାଗକରି ବ୍ରହ୍ମପୁରରେ ଓକିଲାତି କରିଥିଲେ | ଏଥମଧ୍ଯରେ ତାଙ୍କର 
ପରଲୋକ ହୋଇଯାଇଅଛି ! 


ବାସ୍ତବରେ ମୁଁ ଯେଉଁ କେତେଦିନ ବାଣପୁରରେ ରହି ଘରକୁ ଯାଇଥିଲି, ସେତିକିରେ 
ବାଣପୁର ପ୍ରତି ଆକୃଷ୍ଟ ହୋଇପଡ଼ିଥଲି । ଓଳସିଂହ ଅପେକ୍ଷା ବାଣପୁର ଜୀବନଯାତ୍ରା 
ପକ୍ଷରେ ଅଧ୍ବକ ସୁବିଧାଜନକ | ଓଳସିଂହର ନିକଟତମ ରେଳଷ୍ଟେସନ ତାପଙ୍ଗା ସେଠାରୁ 
ଚାରି ପାଞ୍ଚ ମାଇଲ୍‌ ଦୂର | ବାଣପୁରଠାରୁ ନିକଟତମ ରେଳଷ୍ଟେସନ ବାଲୁଗୀ ତିନି ଚାରି 
ମାଇଲ ଦୂର ! କିନୁ ଅନେକ ଦୃଷ୍ଟିରୁ ବାଣପୁର ଓଳସିଂହଠାରୁ ଭଲ । ବାଣପୁର ନିକଟସ୍ଥ 
ଶାଳିଆ ନଦୀ ଓ ଚାରିପାଖରେ ପାହାଡ଼ମାନଙ୍କର ଦୃଶ୍ୟ ଲୋଭନୀୟ | ବାଲୁଗାଁକୁ ଲାଗି 
.ଚିଲିକା ହୃଦ | ଓଳସିଂହର ରୁକ୍ଷ ଟାଙ୍ଗର ଭୂଇଁ ସହିତ ବାଣପୁରର ଉର୍ବର ଶସ୍ୟଶ୍ୟାମଳ 
କ୍ଷେତ୍ରର ତୁଳନା କରାଯାଇ ନ ପାରେ । ବାଣପୁରକୁ ଏକ ଛୋଟ ସହର 
କୁହାଯାଇପାରେ | ଏଠାରେ ତହସିଲ ଅଫିସ ଓ ଥାନା ଅଛି, ଓଳସିଂହରେ ତାହା ନାହିଁ | 
ବାଣପୁରର ଭଗବତୀ ଓ ଦକ୍ଷ ପ୍ରଜାପତିଙ୍କ ମନ୍ଦିର ଓ ହନତୁଆଡ଼ରେ ପଲଟଣ ପଡ଼ିଆ ସହିତ 
ଓଡ଼ିଶାର ପ୍ରାଚୀନ କୀର୍ରି ଓ ପାଇକ ବିଦ୍ରୋହର ସୃତି ଜଡ଼ିତ ଅଛି ¦ ଓଳସିଂହରେ ଥିଲାବେଳେ 
ସପ୍ତାହରେ ଥରେ ରଣପୁର ବା ବେଗୁନିଆ ହାଟରୁ ପନିପରିବା କିଣିବାକୁ ହେଉଥଲା; 
କିନ୍ଧୁ ବାଣପୁରରେ ଦୈନିକ ବଜାର ୮ ସବୁଠାରୁ ବଡ଼ କଥା ହେଲା, ଏଠାରେ ଅତି 
ସୁଲଭ ମୂଲ୍ୟରେ ପ୍ରଚୁର ଚିଲିକା ମାଛ ମିଳେ | ଛୋଟ ପାତୁଆ ମାଛ ବିଶାକର ( ବାଲେଶ୍ବରୀ 
ଦୁଇ ସେର) ମୂଲ୍ୟ ଚାରିଅଣାରୁ ଛ” ଅଣା ମଧ୍ଯରେ, କାଳିଆଖେଡ଼ା (ବାଗ୍ଦା) ଚିଙ୍ଗୁଡ଼ି 
ବିଶା ଆଠଣା, ଦୁଧ ଅଡ଼ା (ଅଧସେର) ଛ' ଅଣା, ଛେଳି ଦୁଧ ଅଡ଼ା ଦୁଇଅଣା, କାଠ 
ଗାଡ଼ିଟିର ମୂଲ୍ୟ ଆଠଅଣା, ଦଶଅଣା; ମାତ୍ର ଏଠାର ମୁଗଡ଼ାଲିର ଓ ମାଳ ବାଇଗଣର ସ୍ବାଦୁ 
ସ୍ଵତନ୍ତ୍ଃ ଯାହା ଅନ୍ୟତ୍ର ଦେଖାଯାଏ ନାହିଁ । ସୁଳତଃ ଏଠାରେ ସହର ଓ ମଫସଲ ଉଭୟର 
ସୁବିଧା ମିଳୁଥୁଲା । ଏକାକୀ ରହିଲେ ପନ୍ଦରା କୋଡ଼ିଏ ଟଙ୍କା ଓ ସପରିବାର ରହିଲେ 
ତିରିଶା ଚାଳିଶ ଟଙ୍କାରେ ଚଳିହେବ । ମୁଁ ପ୍ରଥମେ ଆସି କିଛିଦିନ ବୋର୍ଡିଂରେ ରହିଲି । 
ଗ୍ରୀଷ୍ମଛୁଟିରେ ଘରକୁ ଗଲି । ଏହି ଛୁଟି ମଧ୍ୟରେ ମୋ” ଉପରେ ଗୋଟିଏ ଦାରୁଣ ବିପରି 
ପଡ଼ିଲା । 


ମୋର ପୁଅଟିଏ, ପ୍ରାୟ ଅଢ଼େଇ ବର୍ଷର ହୋଇଥାଏ; କିନ୍ୁ ସେ ଏଡ଼େ ସୁସ୍ଥ 
ଶରୀର ଯେ ତା'ର ବୟସ ଚାରିପାଞ୍ଚ ବର୍ଷ ବୋଲି ଭ୍ରମ ହେବ | ହଠାତ୍‌ ତା'ର କାନମୁଣ୍ଡା 

ଫୁଲି ଜର ହେଲା | ସେତେବେଳେ ଡାକ୍ତର ରାଧାଚରଣ ପଣ୍ଡା କାକଟପୁର ଡାକ୍ତରଖାନାରେ 
ଥିଲେ । ମୋ ଅନୁରୋଧରେ ସେ ତାକୁ ଦେଖୁ ଏହା ଗାଲୁଆ ରୋଗ (Mumps) 
ବୋଲି ସ୍ଥିର କରି କିଛି ତଷଧ ଖାଇବାକୁ ଦେଲେ । ସେହି ସମୟରେ ମୁଁ ହୋମିଓପାଥ 
ଚିକିତ୍ସା ବିଷୟକ କେତେକ ବହି ପଢ଼ୁଥଲି । ମୋର ସନ୍ଦେହ ହେଲା, ପିଲାଠାରେ 
ଡିପଥେରିଆ ହୋଇଛି; କିନ୍ତୁ ସେ କହିଲେ, ଅମୁକ ଗ୍ରାମରେ Mumps ହୋଇଛି । 
ସେଇଟା ଡିଆଁରୋଗ; ବିଶେଷତଃ ପିଲାମାନଙ୍କୁ ଧରେ । ସେହି ରୋଗ ହୋଇଛି । 
ଡିପ୍ଥେରିଆ ରୋଗ କେବେହେଲେ ଓଡ଼ିଶାରେ ଦେଖାନାଇଁ | ଏଠାକୁ ଡିପ୍ଥେରିଆ 
କାହୁଁ ଆସିବ ? 


ଡାକ୍ତର ରାଧାଚରଣ ପଣ୍ଡା ମୋର ଅନ୍ତରଙ୍ଗ ବନ୍ଧୁ | ତାଙ୍କ କଥାକୁ ମାନିନେଲି, 
ସେଦିନ ରୋଗର ଉପଶମ ନ ହେବାରୁ ପରଦିନ ସେ ଆମ ଘରେ ରହି ପିଲାର ଯତ୍ନ 
ନେଲେ । ରାତି ଗୋଟାଏ ଦୂଇଟାବେଳେ ଆମେ ଶୋଇଥିବା ଘରୁ ପିଲାର କାନ୍ଦ ଶୁଣି 
ସେ ଆମକୁ ଉଠାଇଲେ । ପିଲାକୁ ଦେଖୁ ସେ ଗରମ ପାଣି ସେକ ଦେବାର ବ୍ୟବସ୍ଥା 
କଲେ ଓ ଜଣକ ଘରୁ ଥମ gestine ଅଣାଇବାର ବରାଦ କଲେ | ସେହି ରାତିରେ 
କେତେକ ଦୁର୍ଲକ୍ଷଣ ଦେଖୁଲି । ଟର୍ଚ୍ଚ ଧରି ବାଡ଼ି ଆଡ଼କୁ ଝାଡ଼ାଫେରି ଯାଇଥିଲି | ପାଖରେ 
ଥିବା ତାଳଗଛକୁ କେହି ପିଟୁଥବାର ଶବ୍ଦ ଶୁଣିଲି; କିନ୍ତୁ ଟର୍ଚ୍ଚ ପକାଇବାରୁ କାହାରିକୁ 
ଦେଖୁପାରିଲି ନାହିଁ । ଝାଡ଼ାଫେରି ଘରକୁ ଆସିଲାବେଳେ ଏକ ଅଭୁତ ମୂର୍ଜି ଅଗଣାରୁ 
ବାହାରିଯିବାର ଦେଖୁଲି । ପାହାନ୍ତାବେଳକୁ ଗୋଟିଏ ଅଣ୍ଡିରା ବିଲୁଆ ବାଡ଼ି ଦୁଆର 
ମୁହଁରେ ବାରମ୍ବାର ରାବିଲା । 


ଗରମ ପାଣିର ସେକ ଦିଆଯାଇଥାଏ | ଠିକ୍‌ ଭୋର୍ରୁ ଥntiflogestine 
ଆସିବାରୁ ସେଥ୍‌ରେ ପଟି ବନ୍ଧାଗଲା; କିନ୍ଧୁ ଦିନ ଆଠଟା ବେଳକୁ ମୋରି କୋଳରେ 
ତାର ପ୍ରାଣ ବାହାରିଗଲା | ରାଧାଚରଣ ପଣ୍ଡା କାନ୍ଦି କାନ୍ଦି ଚାଲିଗଲେ | ମୋର ଓ ମୋ 
ସ୍ତ୍ରୀର ଦୁଃଖର ସୀମା ରହିଲା ନାହିଁ | ପିଲାଟିର ମୃତ୍ୟୁ ମୋତେ ଦାରୁଣ ଆଘାତ ଦେଲା । 
କିଛିଦିନ ଯାଏ ମୁଁ ଏତେ ଦୁର୍ବଳ ଅନୁଭବ କଲି ଯେ ଚାଲିବାକୁ ଶକ୍ତି ରହିଲା ନାହିଁ । 
ପିଲାର ମୂତ୍ଯୟୁ ଦିନଠାରୁ ପ୍ରତି ରାତ୍ରିରେ ମୋ' ଶୋଇବାଘର ଝରକା ପାଖରେ ବାରମ୍ବାର 
ଠକ୍‌ ଠକ୍‌ ଶବଦ ଶୁଣାଗଲା; କିନୁ ଶୁବିକ୍ରିୟା ପରେ ତାହା ବନ୍ଦ ହୋଇଗଲା | 


ବାଣପୁରକୂ ଫେରିଆସିଲି । ଭାବିଲି, ବାଣପୁରକୁ ପରିବାର ନେଇଆସିବି । 
ଗୋଦାବରୀଶବାବୁ ଶିକ୍ଷକମାନଙ୍କ ପାଇଁ ରହିବା ପାଇଁ କେତେ ବଖରା ଘର ତିଆରି 
କରାଉଥାନ୍ତି । ତାହା ପୂରା ହୋଇ ନ ଥାଏ । ମୁଁ ପରିବାର ନେଇ ତୁଳସୀଦେଇପୁରରେ 
ଜଣେ ଭଦ୍ରଲୋକଙ୍କ ଘରେ ଭଡ଼ାରେ କେତେକ ଦିନ ରହିଲି | ସେ ଗ୍ରାମଟି ସ୍କୁଲର 
ନିକଟରେ, ଦଶପନ୍ଦର ମିନିଟର ବାଟ ହେବ | 

ଏଣେ ଘର ତିଆରି ହୋଇଗଲା । ମୁଁ, ନୀଳମଣି ମିଶ୍ର ଓ ବାମନଚରଣ ଦାସ 
ପ୍ରତ୍ୟେକେ ଦୁଇ ବଖରା ଲେଖାଏଁ ଘର ପାଇଲୁ । ବାରଣ୍ଡାକୁ ଆଂଶିକ ରୋଷାଇ କରିବାକୁ 
ହେଉଥିଲା । 


ଜିରେକ୍ଟର ଫକସ ସାହେବ ହାଇସ୍କୁଲ ଓ ମାଇନର ସ୍କୁଲ ଉଭୟ ପରିଦର୍ଶନ କରି 
ସ୍ଥିର କଲେ ଯେ ଏ ଦୂଇ ସ୍କୁଲର ମିଶ୍ରଣ ହେବ ନାହିଁ । ମାଇନର ସ୍କୁଲ ପାଇଁ ଖେଳପଡ଼ିଆ 
କରାଯିବ ଓ ସ୍କୁଲ ଏବଂ ବୋର୍ଡିଂ ମଧ୍ଯରେ ଯାଉଥବା ଜିଲ୍ଲା ବୋର୍ଡ ରାସ୍ତାକୁ ସେଠାରୁ 
ଉଠାଇ ଅନ୍ୟବାଟେ ନେବାକୁ ହେବ । ଏହି ସିଦ୍ଧାନ୍ତ ପରେ ହାଇସ୍କୁଲ ହତାରେ ଚତୁର୍ଥ 
ଶ୍ରେଣୀ ଆରମ୍ଭ କରାଗଲା ଓ ପ୍ରତିବର୍ଷ ଗୋଟିଏ ଲେଖାଏଁ ଶ୍ରେଣୀ ଖୋଲି ସପ୍ତମ ଶ୍ରେଣୀ 
ହେବାରୁ ସେ ଚାରୋଟି କ୍ଲାସ୍‌ ସହିତ ମିଶାଇଦିଆଗଲା । 


ଏଥମଧ୍ଯରେ ଗୋଦାବରୀଶବାବୁଙ୍କ ପ୍ରସ୍ତାବମତେ ଜଣେ ତାମିଲ ହେଡ଼ମାଷ୍ଟର 
ରଖୁବା ସ୍ପିର ହେଲା | ବି. ରଙ୍ଗନାଥନ୍‌ ନାମକ ଜଣେ ଏମ୍‌.ଏ., ବି.ଟି. ଶିକ୍ଷକଙ୍କୁ 
ହେଡମାଷ୍ଟର କରାଗଲା | ଗୋଦାବରୀଶବାବୁଙ୍କ ମୃତ୍ୟୁପରେ ସେ ବାଣପୁର ତ୍ୟାଗକରି 
ମାଧ୍ଯମିକ ଶିକ୍ଷା ପରିଷଦରେ ଇଂରେଜ ବିଶେଷଜ୍ଞ ରୂପେ କାର୍ଯ୍ୟ କରିଥିଲେ | ଏବେ ସେ 
ସପରିବାର କଟକରେ ବାସ କରୁଅଛନ୍ତି । 


ଅନ୍ଯ ଜଣେ ଶିକ୍ଷକ ଥିଲେ ଶ୍ରୀ ବିଶ୍ଵନାଥ ଶତପଥୀ । ସେ ଆଇ.ଏ. ପାଶ୍‌ 
କରିଥିଲେ ଓ ମାଇନର ସୂୁଲର ହେଡମାଷ୍ଟର ଥିଲେ | ପରେ ସେ ହାଇସ୍କୁଲକୁ ଆସିଥିଲେ 
ଓ ବାମନବାବୁ ମାଇନର ସ୍କୁଲର ହେଡ୍‌ମାଷ୍ଟର ହୋଇଯାଇଥିଲେ | ସେ ଓ ବାମନବାବୁ 
ଦୁହେଁଯାକ ଗୋଦାବରୀଶବାବୁଙ୍କର ଅତୀବ ବିଶ୍ଵାସଭାଜନ ଥିଲେ ! ବିଶ୍ଵନାଥବାବୁ 
ଓଡ଼ିଆ ଭାଷା ସମ୍ବନ୍ଧରେ କେତେକ ନୂତନ ତଥ୍ୟ ଲେଖିଥିଲେ । ଡିପି ସାହେବଙ୍କ ପରେ 
ଶ୍ରୀ ଶ୍ୟାମଚନ୍ଦ୍ର ତ୍ରିପାଠୀ ଡି.ପି.ଆଇ. ଥିବା ସମୟରେ ଗୋଦାବରୀଶବାବୁଙ୍କ ସୁପାରିଶକ୍ରମେ 
ବିଶ୍ଵନାଥବାବୁଙ୍କ ପାଟଣା ବିଶ୍ଵବିଦ୍ୟାଳୟର ଓଡ଼ିଆ ବୋର୍ଡ ଅଫ୍‌ ଷ୍ଟଡିଜ୍‌ର ସଭ୍ୟ, ମାଟ୍ରିକ 
ଓ କେନ୍ପ୍ରିଜ ପରୀକ୍ଷାର ପ୍ରଶ୍ନକର୍ଭା ଓ ପରୀକ୍ଷକ ରୂପେ ନିଯୁକ୍ତି କରାଯାଇଥିଲା |! ଏପରିକି 
ଥରେ ଇନିସ୍ପେକ୍ଟର ମନ୍ତବ୍ୟ ଦେଲେ ଯେ ଓଡ଼ିଆ ଶିକ୍ଷକମାନଙ୍କର ଶିକ୍ଷାଦାନ ବିଷୟରେ 
ତାଙ୍କଠାରୁ ଅନେକ ଶିଖୁବାର ଅଛି । ଓଡ଼ିଶାର କେତେକ ହାଇସ୍କୁଲର ଶିକ୍ଷକ ତାଙ୍କ 
ପାଖକୁ ଯାଇ ଉପଦେଶ ଗ୍ରହଣ କରି ତାଙ୍କଠାରୁ ପ୍ରଶଂସାପତ୍ର ଆଣିଥିଲେ । 


ଥରେ ମୁଁ କସ୍ରେ ପଢ଼ାଉଥଲାବେଳେ ସେ ମୋ' କ୍ଲାସ୍‌ରେ ବସି କିଛି ମନ୍ତବ୍ୟ 
ଦେଇଥିଲେ | ତାଙ୍କର ଏଭଳି ଅନଧୁକାର ପ୍ରବେଶ କରିବା ବିଷୟରେ ମୁଁ ପ୍ରତିବାଦ କରି 
ଲେଖିଥୁଲି । ଇନ୍‌ସପେକ୍ଟର ଲେଖିଥିଲେ ¬ ମୁଁ ବିଶ୍ଵନାଥ ବାବୁଙ୍କ ଗବେଷଣା ବିଷୟରେ 
ଯାହା ଲେଖିଥିଲି, ତାହାର ଅର୍ଥ ନୁହେଁ ଯେ ସେ ତାଙ୍କର ସିନିଅର ଶିକ୍ଷକଙ୍କ ଶ୍ରେଣୀ 

ପରିଦର୍ଶନ କରିବେ | ଏହି ଘଟନାରୁ ଓ ଅନ୍ୟ କେତେକ କାରଣରୁ ତାଙ୍କ ସହିତ ମୋର 
ଆନ୍ତରିକ ସଦଭାବ ରହିପାରି ନ ଥିଲା । 


ବିଶ୍ବଵନାଥବାବୁ ସେ ଅଞ୍ଚଳର ଜଣେ ନାମଜାଦା ଲୋକ ହୋଇପାରିଥିଲେ । 
ଖେର୍ବା ଭୂବନ୍ଧକ ବ୍ୟାଙ୍କର ଜଣେ ସଦସ୍ୟ ଓ ଭଗବତୀ ମନ୍ଦିରର ଜଣେ ଟ୍ରଷ୍ଟିଭାବରେ ସେ 
ବାଣପୁର ଅଞ୍ଚଳରେ ଯଥେଷ୍ଟ ପ୍ରତିପରି ଅର୍ଜନ କରିଥଲେ ଓ ଗ୍ରାମ୍ୟ କଳହ ପ୍ରଭୂତି ନିଷ୍ପତି 
କରିବାରେ ତାଙ୍କର ଯଥେଷ୍ଟ ପ୍ରଭାବ ଥଲା । ରଙ୍ଗନାଥନ୍‌ ତାଙ୍କୁ କୌଣସି ପ୍ରକାରେ 
ଏଡ଼ି ଦେବାକୁ ସାହସ କରୁ ନ ଥିଲେ ଓ ତାଙ୍କୁ ସନ୍ତୁଷ୍ଟ ରଖମବାକୁ ଚେଷ୍ଟିତ ଥିଲେ | 
ଗୋଦାବରୀଶବାବୁଙ୍କ ଅନ୍ତେ ହେଡ୍‌ମାଷ୍ଟର କାଳିଆ ପାଣିଗ୍ରାହୀଙ୍କ ସହିତ ତାଙ୍କର 
ମନୋମାଳିନ୍ୟ ଘଟିଥିଲା ଓ ତାଙ୍କୁ ସ୍କୁଲ ତ୍ୟାଗ କରିବାକୁ ପଡ଼ିଥିଲା | ବାଣପୁର ଛାଡ଼ିବା 
ପରେ ସେ କିଛି କାଳ ଖଡ଼ଗପୁର ଓଡ଼ିଆ ହାଇସ୍କୁଲରେ ଶିକ୍ଷକତା କରିଥଲେ ! ତପୂରେ 
ତାଙ୍କ ପୁଅ ଅଧ୍ୟାପକ ଶିବନାଥ ଶତପଥୀଙ୍କ ନିକଟରେ ଶେଷଜୀବନ ଅତିବାହିତ 
କରିଥଲେ । 

ଠିକ୍‌ କେବେକାର କଥା ମନେ ନାହିଁ । ଡିରେକୃଟର ଡିପି (“.ଠppie) ସାହେବ 
ସ୍କୁଲ ଦେଖଯାଇଥଲେ । ସେତେବେଳେ ମୁଁ ହେଡମାଷ୍ଟର ଥଲି । ଆତ୍ବତୋଟାରେ 
ସକାଳବେଳା କ୍ଲାସ୍‌ ହେଉଥାଏ | ଜଣେ ଟ୍ରେନିଂପ୍ରାପ୍ତ ଗ୍ରାକୁଏଟ୍‌ ଶିକ୍ଷକ ( ଦୁର୍ଗାଚରଣବାବୁ) 
ଇତିହାସ ପଢ଼ାଉଥିଲେ | ସେ କାଳରେ ଇଂରେଜୀ ମାଧ୍ଯମରେ ପଢ଼ାଯାଉଥିଲା | ଶ୍ନିକ୍ଷକ 
A.ଯ. ବ୍ୟବହାର କରିବାରୁ ସାହେବ ପିଲାମାନଙ୍କୁ ତାହାର ଅର୍ଥ ପଚାରିଲେ । ପିଲାଏ 
ଉତ୍ତର ନ ଦେଇ ପାରିବାରୁ ଶିକ୍ଷକଙ୍କୁ ବୁଝାଇ ଦେବାକୁ କହିଲେ ¦ ସେ ବୁଝାଇଦେଲେ, 
“^.D.ର ଅର୍ଥ ହେଉଛି, After the death of Jesus Christ.” ମୁଁ ସାହେବଙ୍କ 
ପାଖରେ ଅଲି |! ମୋତେ ହୁକୁମ ହେଲା ଠିକ୍କରି ବୁଝାଇଦିଅ | ମୁଁ ପିଲାମାନଙ୍କୁ 
କହିଲି - 4.୦. ହେଉଛି ଆନ୍ଵୋ ଡୋମିନି (A୩୩୦-Domini)ର ସଂକ୍ଷିପ୍ତ ରୂପ, 
ଥnnoରୁ A ଓ Domliniରୁ ନେଇ ଏହା ଗଠିତ | ଏହି ଲାଟିନ୍‌ ଶବ୍ଦ ଦିଓଟିର ଅର୍ଥ 
ହେଉଛି in the year of our Lord. ଏଠାରେ our Lord ଯୀଶୁଖ୍ରୀଷ୍ଟଙ୍କ ବୃଝାଉଅଛି । 
କ୍ଲାସଦେଖା ସରିଲା ପରେ ମୋତେ ଏକୁଟିଆ ପାଖକୁ ଡାକି ନେଇ କହିଲେ ~  ।$ 
nଠ ଆନ୍ଧୋ ଡୋମିନି; । ।୭ ଆନ୍ଵଲୋ ଡୋମିନାଇ | ଭଠmାniର ଉଚ୍ଚାରଣ ହେଉଛି 
ଡୋମିନାଇ, ତାହା ଏହିଠାରେ ଶିଖୁଲି । ହ୍ବିଟମୋର ସାହେବ (ଟ୍ରେନିଂ କଲେଜର 
ପ୍ରିନିସ୍‌ପାଲ) କହୁଥିଲେ, ଆମେ $ଧଥ ar, Bird, Heard ଭଳି ଶବର ଠିକ୍‌ ଉଚ୍ଚାରଣ 
କରିବାକୁ ଅକ୍ଷମ | ଏବେ Domini ର ଉଚ୍ଚାରଣ ଭୁଲ୍‌ ହେଲେ ଦୁଃଖ କରିବାର କଅଣ 
ଅଛି ? 

୧୨୧ ସୁଅ ମୁହଁର ପତର 


ଦିନେ ମୁଁ ଦଶମ ଶ୍ରେଣୀରେ ଭୂଗୋଳ ପଢ଼ାଉଥଲି । ଗୋଦାବରୀଶବାବୁ ହୁଏତ 
ମୋ” ଆଗରୁ ଯାଇ ସବା ପଛ ବେଞ୍ଚରେ ପିଲାଙ୍କ ସଙ୍ଗେ ବସିଥିଲେ କିମ୍ବା ମୁଁ କ୍ଲାସ୍‌କୁ 
ଯିବାପରେ ମୋ” ଅଜ୍ଞାତସାରରେ ପ୍ରବେଶ କରି ବସିଥିଲେ । ମୁଁ ଆଫ୍ରିକାର ଜଳବାୟୁ 
ବିଷୟ ପଢ଼ାଇଲି | ଘଣ୍ଟା ବାଜିବାରୁ ମୁଁ କ୍ଲାସ୍‌ରୁ ବାହାରି ଆସିଲାବେଳେ ଗୋଦାବରୀଶବାବୁ 
ପଛ ବେଞ୍ଚରୁ ବାହାରି ଆସିବାର ଲକ୍ଷ୍ୟ କଲି | ଘଣ୍ଟାକ ପରେ ମୋ ଶିକ୍ଷାଦାନ ବିଷୟରେ 
ତାଙ୍କର ମନ୍ତବ୍ୟ ଲେଖୁ ମୋ” ପାଖକୁ ପଠାଇଦେଲେ ! ସେଥରେ ସେ କେତୋଟି 
ଦୋଷ ଦେଖାଇଥିଲେ; ଯଥା ଆଫ୍ରିକାର ଜଳବାୟୁ ସଙ୍ଗେ ଭାରତର ଜଳବାୟୁ ତୁଳନା 
କରି ପ୍ରଭେଦ ଦେଖାଇବା ଉଚିତ୍‌ ଥିଲା । 


ଓଡ଼ିଶାର ପ୍ରସିଦ୍ଧ ଲେଖକ ଗୋଦାବରୀଶ ମହାପାତ୍ର ଅଧକାଂଶ ସମୟ ସ୍କୁଲ ବା 
ବୋର୍ଡିଂରେ କଟାଉଥୁଲେ | ତାଙ୍କୁ ଆମେ ଡାକୁଥଲୁ ' ମହାପାତ୍ରେ ' | ତାଙ୍କ ଘର କୂମାରାଙ୍ଗ 
ଶାସନରେ | ସେ ସତ୍ୟବାଦୀ ହାଇସ୍କୁଲରେ ନୀଳକଣ୍ଠବାବୁ ଓ ଗୋଦାବରୀଶ ବାବୁଙ୍କର 
ଛାତ୍ର ଥଲେ । ୧୯ ୨୧ ମସିହାରେ ସତ୍ୟବାଦୀ ହାଇସ୍କୁଲ ଜାତୀୟ ବିଦ୍ୟାଳୟରେ ପରିଣତ 
ହେବାରୁ ସେ ବର୍ଷ ସେ ମାଟ୍ରିକ୍ୟୁଲେସନ୍‌ ପରୀକ୍ଷା ଦେଇ ନ ଥିଲେ | କିଛିଦିନ ଜାତୀୟ 
ବିଶ୍ଵବିଦ୍ୟାଳୟରେ ପଢ଼ିଥିଲେ । ନୀଳକଣ୍ଠବାବୁଙ୍କ ଅପେକ୍ଷା ଗୋଦାବରୀଶବାବୁଙ୍କ ପ୍ରତି 
ତାଙ୍କର ଆନୁଗତ୍ୟ ଅଧକ ଥିଲା | ରାଜନୀତି କ୍ଷେତ୍ରରେ ଏ ଦୂଇ ନେତାଙ୍କ ଭିତରେ 
କେତେବେଳେ ମିଳନ ଓ କେତେବେଳେ ବିରୋଧ ଘଟୁଥଲା | ନୀଳକଣ୍ଠବାବୁ ବାଣପୁର 
ଗଲେ ଗୋଦାବରୀଶବାବୁୂଙ୍କ ଘରେ ଅତିଥି ହେଉଥିଲେ | ସେ ଯଥେଷ୍ଟ ପାନ ଖାଉଥିଲେ | 
ଗୋଦାବରୀଶବାବୁ ପାନ ଖାଇବା ଦୂରରେ ଥାଉ, ପାନ ଖାଇବା ଲୋକଙ୍କୁ ସୁଦ୍ଧା ଘୃଣା 
କରୁଥିଲେ | ମୁଁ ଥିଲି ପାନଭକ୍ତ | ତେଣୁ ମୁଁ ନୀଳକଣ୍ଠବାବୁଙ୍କୁ ପାନ ଯୋଗାଇ ଦେଉଥିଲି | 


ସେତେବେଳକୁ ମହାପାତ୍ରଙ୍କର ନିଆଁଖୁଣ୍ଟା? ପ୍ରକାଶ ପାଉଥାଏ | ସେ ସଂଖ୍ୟାଟିର 
ମଲାଟ ଉପରେ ନୀଳକଣ୍ଠବାବୁଙ୍କ ମୁହଁ ଓ ମାଛର ଗଣ୍ଡି ବିଶିଷ୍ଟ ଗୋଟିଏ ବ୍ୟଙ୍ଗ ଚିତ୍ର 
ଥିଲା ଓ ତାହା ତଳେ ଥିଲା 


“ନୀଳକଣ୍ଠ ଧୂତ ମତ୍ସ୍ୟ ଶରୀର ଜୟ ଜଗଦିଶ ହରେ । ଭିତରେ ଯାହା 
ଲେଖାଥିଲା, ସେଥିରେ ନୀଳକଣ୍ଠବାବୁ “ମସ୍ସ୍ୟ ବଂଶ ଧ୍ଵଂସ କରୁଥିବାରୁ ଏକ 
ହାସ୍ୟୋଦ୍ଦୀପକ କାରଣ ଦିଆଯାଇଥିଲା | କେହି ଜଣେ ନୀଳକଣ୍ଠବାବୁଙ୍କ ଆଗରେ ସେହି 
ନିଆଁଖୁଣ୍ଟା'ଟି ରଖୁଦେଲା | ସେ ନିଆଁଖୁଣ୍ଟା ମଲାଟର ଛବିଟି ଦେଖୁଦେଲାମାତ୍ରେ ତାକୁ 
ନ ଫିଟାଇ ଦୂରକୁ ଫିଙ୍ଗିଦେଲେ ଓ କହିଲେ, “ ‘ ଗୋଦାବରୀଶଟା ଏକବାରେ ଖରାପ 
ହୋଇଗଲା । ବୃଥା ଶକ୍ତି ନଷ୍ଟ କରୁଛି । 

୧୨୨ ସୁଅ ମୁହଁର ପତର 


ସେହିଦିନ ସନ୍ଧ୍ୟାବେଳେ କଥାପ୍ରସଙ୍ଗରେ ଓଡ଼ିଆ ବ୍ୟାକରଣ ପ୍ରଶ୍ନ ଉଠିଲା । ସେ 
ଖଣ୍ଡିଏ ବ୍ୟାକରଣ ବହି ଲେଖିଥିଲେ ଓ ତାହା ଚତୁର୍ଥ-ପଞ୍ଚମ ଶ୍ରେଣୀ ଶିକ୍ଷକମାନଙ୍କ ନିମନ୍ତେ 
ମଞ୍ଜୁର ହୋଇଥିଲା । ମୁଁ ସେ ବିଷୟରେ କହିଲି, “ ' ଆପଣ ସେ ବହିରେ ବ୍ୟାକରଣ 
କିପରି ଲେଖା ହେବା ଉଚିତ, ତାହାର ସୂଚନା ଦେଇଅଛନ୍ତି ଓ ସ୍ଥଳେ ସ୍ଥଳେ ଯାହା 
ଆଲୋଚନା କରିଅଛନ୍ତି, ତାହା ଅନେକ ଶିକ୍ଷକଙ୍କ ପକ୍ଷରେ ମଧ୍ଯ ଦୁର୍ବୋଧ୍ୟ ହେଉଥିବ ।' 
ନୀଳକଣ୍ଠବାବୁ କହିଲେ, “ ' ତୁମେ ସେ ବହି ପଢ଼ିଛ ? ମୁଁ ଭାବିଥିଲି ତାକୁ କେହି ପଢ଼ନ୍ତି 
ନାହିଁ । ଏ ବର୍ଷ କେଉଁଠି ସେ ବହିରୁ ପାଞ୍ଚ ଖଣ୍ଡ ମାତ୍ର ବିକ୍ରି ହୋଇଛି ।' ବାସ୍ତବରେ 
ସେଭଳି ପାଣ୍ଡିତ୍ୟପୂର୍ଣଣ ଲେଖାର ଆଦର ହେବା ସହଜ ନୁହେଁ | 


ପଣ୍ଡିତ ନୀଳକଣ୍ଠ ଦାସ 


ବାଣପୁର ଛାଡ଼ିବାର ବହୁବର୍ଷ ପରେ ମୁଁ ଓ ପଣ୍ତିତ ବାନାମ୍ବର ଆଚାର୍ଯ୍ୟ ସମୟେ 
ସମୟେ ନବଭାରତ ପ୍ରେସରେ ତାଙ୍କ ପାଖକୁ ଯାଉଥିଲୁ | ଥରେ ସେ ଆଗ୍ରହ ସହକାରେ 
ଆମକୁ ମାଛ ଖାଇବାକୁ ଦେଲେ | ମନେହେଲା ଯେପରି କଞ୍ଚା ମାଛ ଖାଲି ପାଣିରେ 
ଶିଝିଛି । ଆଇଁଷିଣିଆ ଗନ୍ଧ ଛାଡ଼ିନାହିଁ । ଆମେ ଟିକିଏ ଟିକିଏ ଚାଖୁ ରଖୁଦେଲୁ; କିନ୍ତୁ 
ସେ ତୃପ୍ତିର ସହିତ ଯଥେଷ୍ଟ ପରିମାଣରେ ସେହି ଶିଝା ମାଛ ଖାଇଲେ | ତାଙ୍କ ମତରେ 
ମାଛକୁ ତେଲରେ ପୋଡ଼ ପୋଡ଼ କରି ଭାଜି ଖାଇଲେ ମାଛର ସ୍ବାଦ ରହେନାହିଁ । 
ଆଇଁଷିଣିଆ ଗନ୍ଧ ନ ରହିଲେ ଆଇଁଷ ଖାଇଲ କଅଣ ? ଭିନ୍ନ ରୁଚିହି ଲୋକଃ । 


ଦିନେ ଆମ ଦୁହିଁଙ୍କ ସହିତ ନାନା ବିଷୟରେ ଗପ କରୁ କରୁ ଧର୍ମ କଥା ଉଠିଲା | 
ସେ ଟିକିଏ ଉତ୍ତେଜିତ ହେଲାପରି କହିଲେ, “ “ଧର୍ମ, ଧର୍ମ ଗୋଟାଏ କଅଣ ? ଧର୍ମ 
ହେଉଛି ଗୋଟାଏ ମହାନ୍‌ ଆତ୍ୃପ୍ରତାରଣା | ନିରାଶ୍ରୟର ଆଶ୍ରୟ | ଆତ୍ସସନ୍ତୋଷ ପାଇଁ 
ଗୋଟିଏ ବିରାଟ ଛଳନା | ଦେଖ, ସବୁ ଦେଶରେ, ସବୁ କାଳରେ ଲୋକ ଚାହେଁ 
ସୁଖରେ ଜୀବନ କଟାଇବ | ଦଳପତି କୌଶଳ କରି ରାଜା ହୋଇ ଅନ୍ୟମାନଙ୍କ ଧନରେ 
ମଉଜ ମଜଲିସରେ ଚଳିଲେ | ଯେଉଁମାନେ ରାଜାଙ୍କ ଆଶ୍ରୟ କଲେ, ତାଙ୍କର ସ୍ତୁତି 
ଗାଇଲେ, ସେମାନେ ମଧ୍ଯ ଏକପ୍ରକାର ସୁଖରେ ଚଳିଲେ | ଯେଉଁ ଅଧମମାନେ 
ଦୁଃଖଦୁର୍ଦବଶା ଭୋଗିଲେ, ସେମାନେ ନିଜକୁ ବୋଧ ଦେବାପାଇଁ କହିଲେ- ଏ ରାଜା 
ବା ତାଙ୍କର ଅନୁଚରମାନେ ଏ ଜନ୍ମରେ ସିନା ମଉଜ କରୁଛନ୍ତି ମଲାପରେ ଆମେ 
ସ୍ଵର୍ଗରେ ମଉଜ କରୁଥିବୁ, ଆଉ ଏଗୁଡ଼ାକ ନରକରେ ଘାଣ୍ଟି ହେଉଥିବେ । ଥୋଡ଼ାଏ 
ଲୋକ ରଜା ପ୍ରଭୃତି ବଡ଼ଲୋକଙ୍କୁ ଏଇ ପ୍ରକାର ଭୟ ଦେଖାଇ କିଛି ସୁବିଧା 
କରିନେଉଛନ୍ତି । ସବୁ ଦେଶରେ, ସବୁ ଧର୍ମରେ ଏହିପରି ପୁରୋହିତ ଶ୍ରେଣୀର ଜନ୍ମ 
ହୋଇଛି । 

୧୨୩ ସୁଅ ମୁହଁର ପତର 


"ଯେଉଁ ନୀଳକଣ୍ଠବାବୁ ଗୀତାର ଅତି ପାଣ୍ଡିତ୍ୟପୂର୍ଣ ଭାଷ୍ୟ ଲେଖୁଅଛନ୍ତି; ତାଙ୍କ 
ମୁହଁରୁ ଏଭଳି ଚାର୍ବାକବାଦୀ ମତ ଶୁଣି ଆମକୁ ଆଶ୍ଚର୍ଯ୍ୟ ଲାଗିଲା | 


ଆଉ ଥରେ ମୁଁ ଓ ବନମାଳୀ ମିଶ୍ର (ବର୍ଭମାନ ଓଡ଼ିଶା ବିଧାନସଭା ବିବରଣୀର 
ସମ୍ପାଦକ) ନୀଳକଣ୍ଠବାବୁଙ୍କ ସଙ୍ଗେ ନିମଟଉଡ଼ିଠାରୁ ବାଲୁବଜାର ଛକ ଆଡ଼କୁ ଯାଉଥୁଲୁ । 
ଦୈବାତ୍‌ ସେ ମସଜିଦ୍‌ ଗଳି ଭିତରେ ପଶିଗଲେ । ଅଛ୍ପଦୂର ଯିବା ପରେ ଠିଆ ହୋଇଯାଇ 
କହିଲେ, ' ଆମେ ଏ କୁଆଡ଼େ ଆସିଲେ କି ?' ବନମାଳୀ କହିଲେ, ' ଏଇଟା ପରା 
ମସଜିଦ ଗଳି । ଆମେ ଏଇବାଟେ ନବଭାରତ ପ୍ରେସ୍‌କୁ ଯାଇପାରିବା ।' ତହୁଁ ସେ 
ଦୂଇପାଖକୁ ଦୃଷ୍ଟି ପକାଇ କହିଲେ, “ ସେ ଦାରୀଘରଗୁଡ଼ାକ କୁଆଡ଼େ ଗଲା ? ଏ ସବୁତ 
ଭଦ୍ର ପରିବାରଙ୍କ ଘର ପରି ଦିଶୁଛି ।” ସରକାର ବେଷ୍ଯାମାନଙ୍କୁ ସହରରୁ ଦୂର 
କରିଦେଇଥବା ଶୁଣି ସେ କହିଲେ, “ସରକାର ଦେଶଟାକୁ ଶେଷ କରିଦେଲେ । 
ଆହେ, ସମାଜରେ କେତେଟା ପୁରୁଷ ଭ୍ରଷ୍ଟାଚାରୀ ହେବେ; କେତେଗୁଡ଼ାଏ ସ୍ତ୍ରୀ ଲୋକ 
ମଧ୍ଯ ସେହିପରି ଭ୍ରଷ୍ଟାଚାରିଣୀ ହେବେ; ଆମ ସମାଜ ସେମାନଙ୍କୁ ଅଲଗା କରିଦେଇ 
ନିଜର ପବିତ୍ରତା ରକ୍ଷା କରିଥଲା । ଏବେ ହେହି ସ୍ତ୍ରୀମାନଙ୍କୁ ସମାଜ ଭିତରେ ରଖୁଲେ 
ଘରେ ଘରେ ଭ୍ରଷ୍ଟାଚାର ପୂରାଇବେ |” ' ଏହି ଅଭୁତ ମତ ଶୁଣି ଆମେ ଚୁପ୍‌ ରହିଲୁ । 

ତାଙ୍କ ମୃତ୍ୟୁର କେତେକ ମାସ ପୂର୍ବରୁ ଦିନେ ମୁଁ ବିନାୟକ ମିଶ୍ରଙ୍କ ସହିତ ତାଙ୍କୁ 
ଦେଖୁବାକୁ ଯାଇଥିଲି । ଆମ ପରେ ପରେ ଗୌରୀ ଜୁମାର ବ୍ରହ୍ମା ଓ ଆଉ ଜଣେ ପହଞ୍ଚଲେ | 
ସେ ତାଙ୍କ ଜାମାତାଙ୍କ ଘରେ ରହୁଥିଲେ | ସେତେବେଳେ ସେ ଚଳତ୍ଶକ୍ତିହୀନ, ସୃତିଶକ୍ତ 
ପ୍ରାୟ ନ ଥୁଲା । ଦୂଇଜଣ ଲୋକ ତାଙ୍କୁ ସାହାଯ୍ୟ କରି ଆରାମ ଚୌକି ଉପରେ 
ବସାଇଦେଲେ । ବହୁକଷ୍ଟରେ ଆମମାନଙ୍କୁ ଚିହ୍ନିଲେ ମାତ୍ର । କିଛି ସମୟ କଥାବାର୍ରା 
କଲେ; କିନ୍ତୁ ସେଥ୍‌ରେ ଭାବଧାରା ନ ଥଲା । ସେ କଅଣ କହୁଥିଲେ, ବୋଧହୁଏ 
ଜାଣିପାରୁ ନ ଥଲେ । କିଛି ସମୟ ପରେ ଆମେ ଚାଲିଆସିଲୁ । କି ବିରାଟ ପ୍ରତିଭାର 
କି ପରିଣତି ! ଯଥାର୍ଥରେ ମଧୁବାବୁ କହିଛନ୍ତି 

ପ୍ରୌଢ଼ର ଚତୁର ଜ୍ଞାନ ସୁକୌଶଳ କାର୍ଯ୍ୟମାନ 
କାଳର ପ୍ରଭାବେ ଦିନେ ହୁଅଇ ବିଫଳ । 


ମହାପାତ୍ରେ ' ଆଖପାଖରେ ' ନିଆଁଖୁଣ୍ା! ନାମରେ ପରିଚିତ ଥିଲେ । ସେ ଜନ୍ମରୁ 
କବି ଥିଲେ ବୋଲି କହିଲେ ଭୁଲ୍‌ ହେବନାହିଁ । ମାଇନର ସ୍କୁଲରେ ପଢୁଥବାବେଳେ 
ବାରତେର ବର୍ଷ ବୟସରେ ସେ ' ବାଣପୁର ' ନାମରେ ଖଣ୍ଡିଏ ଛୋଟ ବହି ଲେଖିଥୁଲେ । 
ସେ ଜୀବନରେ କେତେ କବିତା ଓ ଗଛ ଲେଖଯାଇଛନ୍ତି, ତା'ର କଳନା ନାହିଁ । 
ନିଆଁଖୁଣ୍ଟାରେ ଯାହାସବୁ ବାହାରୁଥିଲା; ସେସନୂ ପ୍ରାୟ ସେ ନିଜେ ଲେଖୁଥୁଲେ । ସେଥରେ 

ଯେ କେତେ କବିତା ବାହାରିଥଲା, ତାହା ଅନେକ ପଢ଼ିଥବେ | ସାମାନ୍ୟ ଘଟଣାକୁ ସେ 
ଯେପରି ସରସ, ବ୍ୟଙ୍ଗପୂର୍ଣ୍ ଭାଷାରେ ପ୍ରକାଶ କରିପାରୁଥିଲେ, ତାହାର ପଟାନ୍ତର ନାହିଁ । 
ଥରେ ବାଣପୁର ହାଇସ୍କୁଲରେ ପୁରସ୍କାର ବିତରଣ ଉତ୍ସବ ଉପଲକ୍ଷରେ ସେ ଗୋଟିଏ 
କବିତା ଲେଖିଥିଲେ । 

ବାଣୀ ଆସ, ଗଳାରେ ନ ବସି କାନ୍ଧରେ ବସ 

ବୁଲାଇ ଆଣିବି ଓଡ଼ିଶା ଦେଶ | 


ଦାଶକାଠିଆରେ ଏହି ଗୀତଟି ଶୁଣି ସଭାପତି ସି.ଆର୍‌.ରେଡି ( ଆନ୍ଧ ବିଶ୍ଵବିଦ୍ୟାଳୟର 
ଭାଇସ୍‌ ଚାନ୍‌ସେଲର) ଏପରି ମୁଗ୍ଧ ହୋଇଯାଇଥିଲେ ଯେ ସେ ଗାୟକକୁ ଦଶଟି ଟଙ୍କା 
ପୁରସ୍କାର ଦେଇଥିଲେ | ଯେକୌଣସି ବିଷୟରେ ସେ ଯେକୌଣସି ସମୟରେ କବିତା 
ରଚନା କରିପାରୁଥିଲେ | କ୍ଷୁଦ୍ରଗନ୍ପ ରଚନାରେ ମଧ୍ଯ ସେ ଅପ୍ରତିଦୃନ୍ଦ୍ରୀ ଥଲେ | ଅନେକେ 
ତାଙ୍କ ବ୍ୟଙ୍ଗ କବିତାର ଅନୁକରଣ କରିଥାନ୍ତି (ଯଥା ¬ ଦୁର୍ମୁଖର ସମ୍ପାଦକ), କିନୁ ତାଙ୍କ 
ସ୍ତରକୁ ଉଠିପାରିଛନ୍ତି କି ନା ତାହା କୁହାଯାଇ ନ ପାରେ । 


ସେ ତାଙ୍କ ଗୁରୁ ଗୋଦାବରୀଶବାବୁଙ୍କ ଠାରୁ ସମ୍ମୋହନ ବିଦ୍ୟା (Mesmerism) 
ଶିଖିଥୁଲେ। ଥରେ ଦୁଇଥର ସେ ଉକ୍ତବିଦ୍ୟାର କରାମତି ପ୍ରଦର୍ଶନ କରି ଆମମାନଙ୍କୁ 
ସ୍ତମ୍ଭୀଭୂତ କରି ଦେଇଥିଲେ । 


ମହାପାତ୍ରେ କ୍ଷଣକୋପୀ ଥିଲେ । ଥରେ ନିଆଁଖୁଣ୍ଟାରେ ‘ନାରୀ ଓ ମହାନଦୀ’ 
ବୋଲି ଏକ କବିତା ବାହାରିଥିଲା । ଏହାକୁ ନେଇ ସରଳାଦେବୀ (ଓଡ଼ିଶାର ବିଶିଷ୍ଟ 
ଲେଖୁକା ଓ ଏକ ସମୟରେ ବିଧାନସଭାର ସଦସ୍ୟା) ତାଙ୍କ ନାମରେ ମାନହାନି ମକଦ୍ଦମା 
କରିବାର ଧମକ ଦେଇଥିଲେ | ମୁଁ ଓ ବିନାୟକ ମିଶ୍ର ଏକତ୍ର ବସିଥିବା ସମୟରେ ସେ 
ଉକ୍ତ କବିତା ଦେଖାଇ ଏଥରେ ସରଳା ଦେବୀଙ୍କ ପ୍ରତି କିଛି ଆକ୍ଷେପ ଅଛି କି ବୋଲି 
ପଚାରିଲେ | ସେଥରେ ଥିଲା 


ମହାନଦୀ ସୁସରଳା ସପ୍ତକ୍ରୋଶ ସୁଗଭୀରା 
ତହିଁ ମତ୍ତେ କୃମି ଅଗଣନ । ଇତ୍ୟାଦି 


ଆମେ ଦୁହେଁ କହିଲୁ ଏଥରେ “ ସୁସରଳା' ଶବ୍ଦରେ ସରଳା ଦେବୀଙ୍କୁ ଇର୍ଗିତ 
କରାଯାଇଅଛି | ମହାନଦୀ ସାତକୋଶିଆଠାରେ ସରଳା ନୁହେଁ । ପୁଣି କବି ପ୍ରକୃତିର 
ସୌନ୍ଦର୍ଯ୍ୟ ନ ଦେଖୁ କୃମିକୀଟର ସନ୍ଧାନ ନେଲେ କାହିଁକି ? ଏତିକିରେ ସେ ଆମ 
ଦୁହିଁଙ୍କୁ ତାଙ୍କ ଶାଣିତ ବ୍ୟଙ୍ଗ ଭାଷାରେ ଜର୍ଜରିତ କରିଦେଇଥିଲେ । ମାତ୍ର ଦୁଇ ତିନିଦିନ 
ପରେ ସେ ପୁଣି ଆମର ପୂର୍ବ ପରିଚିତ ' ମହାପାତ୍ରେ! ହୋଇଯାଇଥିଲେ | 

ଏମ୍‌.ଏନ୍‌.ରାୟ (ମାନବେନ୍ଦ୍ରନାଥ ରାୟ) 


ଗୋଦାବରୀଶବାବୁଙ୍କ ନିମନ୍ତ୍ରଣ କ୍ରମେ ଲେନିନଙ୍କର ଏକଦା ସହକର୍ମୀ ଓ 
ଭାରତରେ ନadicial Scoialism ? ର ପ୍ରବର୍ଭକ ଏମ୍‌.ଏନ୍‌. ରାୟ ଥରେ ସସ୍ତୀକ 
ବାଣପୁରକୁ ଆସିଥୂଲେ | ସେ ସ୍କୁଲର ଛାତ୍ରମାନଙ୍କୁ ବକ୍ତତା ଦେଇ କେତେକ ମାମୁଲି 
ଉପଦେଶ ଦେଇଥିଲେ । ଗ୍ରାମ ମଧ୍ୟରେ ସାଧାରଣ ସଭାରେ ଶ୍ୟାମସୁନ୍ଦର ସେନାପତି 
ନାମକ ଜଣେ କଂଗ୍ରେସକର୍ମୀ କଳାପତାକାଧାରୀ କେତୋଟି ପିଲାଙ୍କୁ ନେଇ ତାଙ୍କୁ 
କହିବାରେ ବାଧା ଦେଇଥୁଲେ । କିନ୍ତୁ ରାୟଙ୍କ ପତ୍କୀ (ସେ ଜଣେ ଫରାସୀ ମହିଳା) 
ସେନାପତିଙ୍କ ଚୁପ୍‌ କଜରାଇଦେଇଥୁଲେ | ରାୟଙ୍କର ବାଣପୁର ଆଗମନ ନିଶ୍ଚୟ କୌଣସି 
ରାଜନୈତିକ ଉଦ୍ଦେଶ୍ୟପ୍ରଣୋଦିତ ହୋଇଥିବ; କିନ୍ତୁ ଆମେ ସେହି ଉଦ୍ଦେଶ୍ୟର ଆଭାସ 


ସୁଦ୍ଧା ପାଇ ନଥୁଲୁ । 
୯୩୭ ମସଖସିଦ୍ରାର ଜିବ୍ାଚନ 


ସୁଲର ଶିକ୍ଷକମାନେ ଏହି ନିର୍ବାଚନରେ ପ୍ରତ୍ୟେକ୍ଷ ଅଂଶଗ୍ରହଣ କରି ନ ଥିଲେ | 
କେବଳ ମୁଁ ଗୋଦାବରୀଶବାବୂଙ୍କର ପୋଲିଂ ଏଜେଣ୍ଢ୍‌ ଭାବରେ ଟାଙ୍ଗୀ ଭୋଟକେନ୍ଦ୍ରକୁ 
ଯାଇଥିଲି । ସେହି ସମୟରେ ମାଳ ଅଞ୍ଚଳରେ (ଭାଟପଡ଼ାର) ଏକ ନିର୍ବାଚନ ସଭାରେ 
ଗୋଟିଏ ନିତାନ୍ତ ଅପ୍ରୀତିକର ଘଟଣା ଘଟିଥିଲା | ସେ ଅଞ୍ଚଳର ଅଧୁକାଂଶ ଲୋକ ଥଲେ 
ଓଡ଼ିଆ, ଅର୍ଥାତ୍‌ ଓଡ଼ ଖଣ୍ଡାୟତ ଓ ସେମାନେ ଗୋଦାବରୀଶବାବୁଙ୍କର ବିରୋଧ ଥିଲେ | 
ତଥାପି ସେଠାରେ ଗୋଦାବରୀଶବାବୁ ଗୋଟିଏ ସଭାରେ ଭାଷଣ ଦେବାର ଆୟୋଜନ 
ହୋଇଥିଲା | ମୁଁ ଓ ସୁଲର ହେଡ୍ପଶ୍ିତ ନାରାୟଣ ମହାପାତ୍ର ଦର୍ଶକ ଭାବତ୍ତେ ଯାଇଥିଲୁ | 
ଗୋଦାବରୀଶବାଚୁ ବକ୍ତତା ଦେବାକୁ ଯାଇ କାଉନ୍‌ସିଲ ଅଧ୍ବବେଶନକୁ ବାଘବଜାରି 
ଖେଳ ସହିତ ତୁଳନା କରି କହିଲେ, “ ସଭ୍ୟମାନଙ୍କ ମଧ୍ୟରେ ଧନିକମାନେ ହେଉଛନ୍ତି 
ବାଘବଜାରି ଖେଳର ବାଘପରି; ଆଉ ଆମ ଭଳି ଗରିବ ଶ୍ରେଣୀର ସଭ୍ୟମାନେ ହେଉଛନ୍ତି 
ଛେଳିପରି | ସେଠାରେ ଆମର ସ୍ଵାଥ ଜଗିବାକୁ ସଭ୍ୟ ନ ଥିଲେ ବାଘ ଛେଳିକୁ ମାରିଦେଲା 
ପରି ହେବ ।” ସଙ୍ଗେ ସଙ୍ଗେ ଜଣେ ହୁଙ୍କାର ଦରି କହିଲେ, ‘ଦେଖ ହୋ, ବାହୁଣ 
କହୁଚି, ଆମେ ଛେଳି, ସେ ବାଘ ।” ତା' ପଛେ ପଛେ ଆଠ ଦଶ ଜଣ ସେହିପରି 
ଚିକ୍ରାର କରି ଉଠିଲେ । ଆମର ଆଶଙ୍କା ହେଲା, ଖାଲି ଗୋଦାବରୀଶବାବୁ ନୁହଁନ୍ତି, 
ଆମେ ମଧ୍ଯ ଅକ୍ଷତ ଶରୀରରେ ଫେରିପାରିବୁ ନାହିଁ । ଗୋଳମାଳ ପାଟିତୁଣ୍ଡ ମଧ୍ଯରେ 
ସଭା ଭାଙ୍ଗିଲା | ଉଦ୍ୟୋକ୍ତାମାନେ କୌଣସିମତେ ଗୋଦାବରୀଶବାବୁଙ୍କୁ ସଭାସ୍ତଳରୁ 
ନିରାପଦରେ ନେଇ ବାଣପୁରକୁ ଆସିଲେ | ମୁଖ, ଦୁଷ୍ଟ ପ୍ରକୃତିର ଲୋକେ ଯେ କିପରି 
ଶୂନ୍ୟରୁ କଳି ସୃଷ୍ଠି କରିପାରନ୍ତି, ତାର ଏଇ ଉଦାହରଣ ସେଦିନ ଦେଖୁବାକୁ ମିଳିଥୂଲା | 

୧୨୬ ସୁଅ ମୁହଁର ପତର 


ଯାହାହେଉ ପଣ୍ଡିତ ଗୋଦାବରୀଶ ଏହି ନିର୍ବାଚନରେ ବିଜୟୀ ହୋଇଥୁଲେ | . 


ଇଂରେଜ ସରକାର ଲୋକମତ ପ୍ରତି ଭୂକ୍ଷେପ ନ କରି ଭାରଉକୁ ଦ୍ଵିତୀୟ 
ବିଶ୍ବଯୁଦ୍ଧରେ ଭାଗୀ କରାଇବାରୁ ସବୁ କଂଗ୍ରେସ ମନ୍ତ୍ରିମଶ୍ଡଳ ଇସ୍ତଫା ଦେଇଥିଲେ | ଏହି 
ଅବସରରେ ପାରଳା ମହାରାଜାଙ୍କ ନେତୃତ୍ଵରେ ଓଡ଼ିଶାରେ ମନ୍ତ୍ରିମଣ୍ଡଳ ଗଠିତ ହୋଇଥଲା ଓ 
ଗୋଦାବରୀଶବାବୁ ସେହି ମନ୍ତ୍ରମଶ୍ଡଳରେ ଯୋଗଦେଇଥୁଲେ । 


ବାଣପୁର ତ୍ଯାଗ 


ଗୋଦାବରୀଶବାବୁ ମନ୍ତ୍ରୀ ହୋଇ କଟକରେ ଅବସ୍ଥାନ କରିବା ପରେ ହାଇସ୍କୁଲ 
ତଥା ସ୍ଥାନୀୟ ରାଜନୀତିରେ ତାଙ୍କର ନିକଟତମ ସହକର୍ମୀମାନଙ୍କର ପ୍ରଭାବ ବୃଦ୍ଧି ପାଇଲା | 
କ୍ରମଶଃ ମୁଁ ନିତାନ୍ତ ଅବହେଳାର ପାତ୍ର ହୋଇପଡ଼ିଲି । ହେଡମାଷ୍ଟରଙ୍କର ନୀତି ଥୁଲା, 
ଯେଉଁ ଆଡ଼କୁ ବର୍ଷ, ସେହି ଆଡ଼କୁ ଛତା ଦେଖାଇବା | ଅର୍ଥାତ୍‌ ଯେଉଁମାନଙ୍କୁ ସମର୍ଥନ 
କଲେ ନିଜର ଆସନ ଅଟଳ ରହିବ ତାହାହିଁ କରିବା । ଥରେ ଜଣେ ଶିକ୍ଷକ ମୋର 
କାର୍ଯ୍ୟକଳାପର ନିନ୍ଦା କରିବା ସଙ୍ଗେ ସଙ୍ଗେ ମୋର ଚରିତ୍ର ଉପରେ ଆକ୍ଷେପ କଲେ । 
ହେଡ୍‌ମାଷ୍ଟର ମୋର ପକ୍ଷ ନେଇ ଉକ୍ତ ଶିକ୍ଷକଙ୍କୁ କିଛି କହିଲେ ସେ ନିଜେ ବିପନ୍ନ 
ହେବାର ଆଶଙ୍କା, ଥଲା | ମୁଁ ଉତ୍କ୍ଷିପ୍ ହୋଇ ସଙ୍ଗେ ସଙ୍ଗେ ସ୍କୁଲରୁ ଇସ୍ତଫା ଦେଇଦେଲି 
ଓ ସୁଲକୁ ଯିବା ବନ୍ଦ କରିଦେଲି । 


ସେତେବେଳେ ଯିଏ ସ୍କୁଲର ସମ୍ପାଦକ ଥିଲେ, ସେ ନାମମାତୁ ସମ୍ପାଦକ ଥଲେ, 
ଗୋଦାବରୀଶବାବୁଙ୍କ ବିଶ୍ଵସ୍ତ ଲୋକମାନଙ୍କ ଦ୍ଵାରୀ ପରିଚାଳିତ ହେଉଥିଲେ । ଯେଉଁ 
ଶିକ୍ଷକ ମୋର ଅପମାନ କରିଥଲେ, ସେ ସେମାନଙ୍କ ମଧ୍ଯରୁ ଜଣେ | ତେଣୁ ସମ୍ପାଦକ 
ଗୋଦାବରୀଶବାବୁଙ୍କ ମତ ଲୋଡ଼ିଥିବେ । ସେ ମୋତେ କହିଲେ - ଗୋଦାବରୀଶ 
ବାବୁ କହିଛନ୍ତି, ଇସ୍ତଫା ଫେରାଇନିଅ । ମୁଁ କହିଲି, “ମୋର ଇସ୍ତଫାର କାରଣର କି 
ପ୍ରତିକାର ହେଲା ? ଗୋଦାବରୀଶ ବାବୁ ମୋତେ ଲେଖୁନାହାନ୍ତି କି ଲୋକ 
ପଠାଇନାହାନ୍ତି । ମୋତେ ସେ ନିଜେ ସମ୍ବାଦ ନ ଦେବା ପର୍ଯ୍ୟନ୍ତ ମୁଁ ମୋର ସିଛ୍ଧାନ୍ତ 
ବଦଳାଇ ପାରିବି ନାହିଁ ।' 

ଶେଷରେ ମୁଁ କଟକ ଯାଇ ତାଙ୍କ ସହିତ କଥାବାର୍ଭା କରିବାର ବ୍ୟବସ୍ଥା ହେଲା | 

ମୁଁ ତାଙ୍କ ସଙ୍ଗେ କଥାବାର୍ଭା ଆରମ୍ଭ କରିବା ପୂର୍ବରୁ କହିଲି, “ମୁଁ ମନ୍ତ୍ରୀ 
ଗୋଦାବରୀଶବାବୁଙ୍କ ପାଖକୁ ଆସିନାହିଁ । ଯେଉଁ ଗୋଦାବରୀଶବାବୁ ମୋତେ ଡକାଇ 
ଆଣିଥିଲେ ଓ ସ୍କୁଲ କିପରି ଗୋଟିଏ ପରିବାର ପରି ଚଳିବ ବୋଲି କହିଥୂଲେ, ତାଙ୍କରି 
ପାଖକୁ ଆସିଅଛି । ' ' ସଙ୍ଗେ ସଙ୍ଗେ ସେ କହିଲେ, “ ‘ମୁଁ ତ କେବେହେଲେ ତୁମମାନଙ୍କୁ 

ସହକର୍ମୀ ଛଡ଼ା ଅନ୍ଯ କିଛି ମନେକରେନାହିଁ କିମ୍ବା କାହା ପ୍ରତି ଅନ୍ଯାୟ ହେବା 
ଚାହେଁନାହିଁ । ” ” 

ତହୁଁ ମୁଁ ସମସ୍ତ ଘଟଣା ବର୍ଣ୍ଣନା କରିଗଲି | ସେ ମତଦେଲେ - ତାଙ୍କର ( ଅପମାନିତ 
କରିଥୁବା ଶିକ୍ଷକଙ୍କର) ସେପରି ଗୋଟାଏ ଅଭ୍ୟାସ ଅଛି । ଯାହାହେଉ, ସେ କଥା ଭୁଲିଯାଇ 


— ~~ ~~ 


ପୂର୍ବପରି ମଳମଶ କାମ କର ! 


ମୁଁ ପ୍ରସ୍ତାବ ଦେଲି - ଯଦି ସେ ସର୍ବସାଧାରଣଙ୍କ ଆଗରେ ଦୋଷ ସ୍ଵୀକାର 
କରିବେ, ତେବେ ମୁଁ ସବୁ ଭୁଲିଯିବି ! 

ଗୋଦାବରୀଶବାବୁ ମତ ଦେଲେ, “ ସେପରି ଦୋଷ ସ୍ଵୀକାର କରିବା ବା କ୍ଷମା 
ମାଗିବା ତାଙ୍କ ପକ୍ଷରେ ଅପମାନଜନକ ହେବ । 


ମୁଁ କହିଲି, ‘ ଆପଣ ତାଙ୍କ ସମ୍ମାନକୁ ଯେତେ ଗୁରୁତ୍ଵ ଦେଇଛନ୍ତି, ମୋ ସମ୍ମାନକୁ 
ସେତିକି ଗୁରୁତ୍‌ ଦେବା ଉଚିତ୍‌ ।' ଅନେକ ଯୁକ୍ତିତର୍କ ପରେ ମୁଁ କହିଲି, ' ସେ ଦୀର୍ଘକାଳ 
ଧରି ଆପଣଙ୍କ ପାଖେ ଚଳିଆସିଛନ୍ତିଃ ମୋର ଆପଣଙ୍କ ସ୍ହ ସମ୍ବନ୍ଧ ଅଳ୍ପଦିନର | ତେଣୁ 
ଆପଣ ପକ୍ଷପାତ କରୁଛନ୍ତି । ମୁଁ ଇସ୍ତଫା ଦେଇଛି; ଆଉ ଫେରାଇନେବି ନାହିଁ । ମୁଁ 
ଚାଲିଗଲେ ସୁଦ୍ଧା ଆପଣଙ୍କ ଆଶୀର୍ବାଦରୁ ମୋତେ ବଞ୍ଚତ କରିବେ ନାହିଁ ।' 


ଶେଷରେ ଗୋଦାବରୀଶବାବୁ କହିଲେ, “ ତୁମେ ଯେବେ ମୋର ଅନୁରୋଧ ନ 

ରଖୁବ, ମୋର ଉପାୟ କଅଣ ? 
ମୁଁ ଚାଲିଆସିଲି 

ଆମର କଥାବାର୍ାବେଳେ ତାଙ୍କର ବିଶ୍ବସ୍ତ ଭୃତ୍ୟ ଗୋପୀନାଥ ଛଡ଼ା ସେଠାରେ 
ଆଉ କେହି ନ ଥିଲେ ! ମୁଁ ତାଙ୍କ ପାଖ ଛାଢ଼ି ସିଡ଼ିକୁ ଓହ୍ଲାଇବା ମାତ୍ରେ ମୁଁ ଶୁଣିପାରିଲି 
ଯେ ଗୋପୀନାଥ କହିଲେ, ' ଆପଣ ତାଙ୍କୁ ଏତେ ମୁହଁ ଦେଲେ କାହିଁକି ? ସେ ଏଡ଼େ 
ଏଡ଼େ କଥା କହିଗଲେ, ଆପଣ ଚୁପ୍‌ କରି ଶୁଣିଗଲେ ? ଗୋଦାବରୀଶବାବୁ କହିଲେ, 
“ସେଥିରେ ମୋର କ'ଣ ମାନହାନି ହୋଇଗଲା ? ସେ ଆମ ସାଥିରେ ପାଞ୍ଚ ଛଅ ବର୍ଷ 
ହେଲା କାମ କରି ଆସିଅଛନ୍ତି | ରାଗ ମୁହଁରେ କଅଣ କହିଦେଲେ, ତାକୁ ଧରିବା ଉଚିତ 
ନୁହେଁ ।' 

ବାଣପୁରରେ ମୋର ଚାକିରି ଶେଷ ହେଲା | 

ବିଷଣଶର୍ମା କହିଛନ୍ତି - ଗୋଟିଏ ପାଦ ଦୃଢ଼ କରି ରଖୁଲା ପରେ ଅନ୍ୟ ପାଦ 
ଉଠାଇ ଚାଲିବ । କିନ୍ତୁ ମୁଁ ଚିରକାଳ ଏହିପରି ଅନିଶ୍ଚିତଭାବରେ ଚାକିରିରେ ପଶିଛି ଓ 
ଚାକିରି ଛାଡ଼ିଛି | 

ବାଣପୁରରେ ଏ ଯେଉଁ ଛଅବର୍ଷ ରହିଯାଇଥଲି, ସେଥିମଧ୍ୟରେ ମୋର ପାରିବାରିକ 
ଜୀବନରେ ଅନେକ ଘଟଣା ଘଟିଯାଇଥିଲା | 


୧ ୯୩୬ ମସିହାରେ ମୋର ଦ୍ଵିତୀୟ ପୁତ୍ରର ଜନ୍ମ ହେଲା | ପ୍ରଥମ ପୁତ୍ର ତାର 
ପୂର୍ବ ବର୍ଷ ମରିଯାଇଥଲା | ୧୯୩୯ ମସିହାରେ ମୋର ତୃତୀୟ ପୁତ୍ର ୧୯ ୪ ୨ ମସିହାରେ 


ଚତୁର୍ଥ ପୁତ୍ର ଜନ୍ମିଥଲା । ଏ ତିନିହେଁ ବାଣପୁରରେ ଜନ୍ମିଥିଲେ । 
ପୁଣି ଡିପଥେରିଆ 


ବାଣପୁରରେ ରହିବାର ବର୍ଷେ ଦୁଇବର୍ଷ ପରେ ଦିନେ ଦେଖୁଲି ଝିଅଟିର ଗାଲ 
ଫୁଲିଛି, ଦେହରେ ସାମାନ୍ୟ ଜ୍ଵର ଅଛି । ପୂର୍ବରୁ ହରାଇଥିବା ପୁଅର ଶେଷ ଅବସ୍ଥା 
ମନେପଡ଼ିଲା । ଡାକ୍ତରଙ୍କ ପାଖକୁ ନେଇ ଦେଖାଇଲି | ସେ ଜଣେ ପୁରୁଣାକାଳିଆ ଡାକ୍ତର, 
ଖୁବ୍‌ ଭଶବରବିଶ୍ଵାସୀ ଓ ସରଳ ଲୋକ | ସେ କହିଲେ ¬ ମୁଁ ଟିକିଏ ଆଇଓଡିନ୍‌ ମିକ୍ଚର 
ଦେଉଛି; ଭଶ୍ବରଙ୍କୁ ପ୍ରାର୍ଥନା କର । ସେ ଯାହା କରିବେ | ଡାକ୍ତର ନିମିତ୍ତମାତ୍ର | ଏହା 
ଡିପ୍‌ଥେରିଆ ହୋଇପାରେ କି ବୋଲି ପଚାରିବାରୁ ତାଙ୍କର ଉତ୍ତର ହେଲା - ହୋଇପାରେ, 
ନ ହୋଇପାରେ ମଧ୍ଯ | ମୁଁ ସେ ବିଷୟରେ ଏକସ୍‌ପର୍ଟ ନୁହେଁ | 

ମୁଁ ନିଜ ବୂବିରେ ଠିକ୍‌ କଲି ଯେ ଏହା ଡିପଥେରିଆ |! ଦିନେ ଦୂଇଦିନ ମଧ୍ଯରେ 
ଚିକିତ୍ସା ନ କଲେ ମୃତ୍ଯୁ ଅବଶମ୍ଭାବୀ | ସେହି ସନ୍ଧ୍ୟା ଗାଡ଼ିରେ ତାକୁ ସଙ୍ଗରେ ନେଇ 
କଟକ ଗଲି | 


ଏ କାଳରେ କଟକ ଆକାଶ ହେଲେ ସେ କାଳର କଟକ ପାତାଳ | ରାତିରେ 
ଷ୍ଟେସନରୁ ସହରକୁ ଆସିବା ସହଜ ନ ଥୁଲା | ଦିନରେ ମଧ୍ଯ ଏକୁଟିଆ ଆସିବାକୁ ସାହସ 
ହେବନାହିଁ । ରିକ୍ସା ସେ କାଳରେ ନ ଥୁଲା; ଟାକ୍ସି କଳଛନାରେ ସୁଦ୍ଧା ନ ଥିଲା | 
ଗୋଟିଏ ଘୋଡ଼ାଗାଡ଼ି ଭଡ଼ାକରି ଆସିଲି । ଲକ୍ଷ୍ୟ କୌଣସି ଡାକ୍ତରଙ୍କ ଘରୋଇ 
ଚିକିତ୍ସାଳୟକୁ ନେଇ ଥା ଭiptheria ଇଞ୍ଜେକ୍ସନ ଦିଆଇବା | ରାସ୍ତାରେ କେତୋଟି 
ବତାଖୁଣ୍ଟରେ ମିଞ୍ଜି ମିଞ୍ଜି ଆଲୁଅ । ବକ୍ତିବଜାର ପାଖରେ ଗୋଟିଏ ଘର ଦେଖୁଲି । 
ଲେଖାଅଛି ଡାକ୍ତର ମାନଗୋବିନ୍ଦ ସାହୁ । ଖୁବ୍‌ ଆଶାକରି ତାଙ୍କ ଘରକୁ ପଶିଯାଇ ପିଲାକୁ 
ଦେଖାଇଲି ଓ ଗୋଟିଏ ଥମ Diptheria ଇଞ୍ଜେକସନ୍‌ ଦେବାକୁ ଅନୁରୋଧ କଲି | 
କିନ୍ତୁ ସେତେବେଳକୁ ସେ ମଦ ନିଶାରେ ଭୋଳ ଥୁଲେ । ତାଙ୍କ ପାଦ ଟଳମଳ 
ହେଉଥୁଲା । ସେ ମୁହୂର୍ଭେ ପିଲାର ମୁହଁକୁ ଚାହିଁଦେଇ ଘର ଭିତରକୁ ପଶିଗଲେ ଓ 
ଗୋଟାଏ ସିରିଞ୍ଞରେ କଅଣ ଆଣି ଇଞ୍ଜେକ୍‌ସନ୍‌ ଦେଲେ | ମୁଁ ପଚାରିଲି କି 
ଇଞ୍ଜେକସନ୍‌ ଦେଲେ। ସେ କହିଲେ ଆଇଓଡ଼ିନ୍‌ ଇଞ୍ଜୋକ୍‌ସନ୍‌ ! ମୁଁ ସ୍ତମ୍ଭୀଭୂତ ହୋଇ 


Digitized by srujanika@gmail.com 


୧୨୯ ସୁଅ ମୁହଁର ପତର 


Anti Diptheria ଇଞ୍ଜେକ୍ସନ୍‌ କଥା କହିବାରୁ ସେ ମୋ ଉପରେ ଭୀଷଣ କୋପ କରି 
କହିଲେ, ““ ତମେ କଅଣ ଡାକ୍ରର ! ରୋଗୀର ଯାହା ଦରକାର, ମୁଁ ତାହା ହେଉଛି । ମୁଁ 
ଶୋଇବାକୁ ଯାଉଛି । ଏଇ ପାଖରେ ମୋର କମ୍ପାଉଣ୍ଡର ଶୋଇଛି; ଦରକାର ହେଲେ 
ତାକୁ ଉଠାଇବ । ” ତାଙ୍କ ଇଞ୍ଜେକସନ୍‌ ଦାମ ନେଇ ଶୋଇବାକୁ ଗଲେ | କମ୍ପାଉଣ୍ଡର 
ଘୁଙ୍ଗୁଡ଼ି ମାରୁଥାଏ । ସେ ମଧ୍ଯ ମଦନିଶାରେ ପଡ଼ିଥିବାର ମନେହେଲା ! 


ନିର୍ଜନ ରାତି; ଘୋର ଅନ୍ଧକାର | ଲଣ୍ଡନଟିଏ ଜଳୁଥାଏ । କଅଣ କରିବି ? 
କୁଆଡ଼େ ଯିବି ? ପିଲାର ମୁହଁକୁ ଚାହି ବସିବା ଛଡ଼ା ଅନ୍ୟ ଉପାୟ ନ ଥାଏ । ତାର 
ଅବସ୍ଥା ଅଧକ ଖରାପ ହେଉଥିବାର ଜଣାଯାଉଥାଏ । 


ରାତି ବାରଟା ହେଲା ! ରାସ୍ତାରେ ଗୋଟାଏ ଘୋଡ଼ାଗାଡ଼ି ଦେଖାଦେଲା | ମୁଁ 
ଗୋଟିଏ ଘୋଡ଼ାଗାଡ଼ି ଭଡ଼ାକରି ବିନୋଦ ବିହାରୀରେ ଥବା ଡାକ୍ତର ଅଟଳବିହାରୀ 
ଆଚାର୍ଯ୍ୟଙ୍କ ଘରକୁ ଗଲି । କବାଟରେ ବାରମ୍ବାର ଆଘାତ କରିବାରୁ ଆଚାର୍ଯ୍ୟ ମହାଶୟ 
ଖଣ୍ଡିଏ ଗାମୁଛା ପିନ୍ଧି, ହାତରେ ଗୁଡ଼ାଖୁ ଧରି କବାଟ ଫିଟାଇବାରୁ ମୋର ଦୁରବସ୍ଥା 
ଜଣାଇଲି |! ସେ ଆଶ୍ଵାସନା ଦେଇ କହିଲେ, “ ଡିପ୍ଥେରିଆ ହେଉ ବା ନ ହେଉ 
ଗୋଟାଏ ¦ Diptheric ଇଞ୍ଜେକସନ୍‌ ଦେବା ଭଲ ! ଡିପ୍ଥେରିଆ ହୋଇଥିଲେ 
ଉପକାର କରିବ, ହୋଇ ନ ଥିଲେ କିଛି କ୍ଷତି କରିବ ନାହିଁ ।” 


ତାଙ୍କର ଦୋକାନ ( ସ୍ବରାଜ ମେଡିକାଲ ହଲ୍‌) ଚୌଧୁରୀ ବଜାର ଛକ ନିକଟରେ | 
ସେ ଦୋକାନର ଚାବି ଦେଇ ମାଣିକଘୋଷ ବଜାରରୁ ତାଙ୍କ କମ୍ପାଉଣ୍ଡରକୁ ନେଇ ଦୋକାନ 
ଘରେ ପାଣି ଗରମ କରାଇବାକୁ କହିଲେ ଓ ଶୀଘ୍ର ନିତ୍ୟକର୍ମ ସାରି ସେ ନିଜେ ଯାଇ 
ରଞ୍ଜେକ୍ସନ୍‌ ଦେବେ ବୋଲି ଜଣାଇଲେ । ତାହାହିଁ ହେଲା | ସକାଳ ସାତଟା ପୂର୍ବରୁ 
ଇଞ୍ଜେକସନ୍‌ ଦିଆଗଲା । ପ୍ରାୟ ଅଧଘଣ୍ଟା ମଧ୍ୟରେ ପିଲାର ପରିବର୍ଭନ ଦେଖାଗଲା ! 
ସେ ବସିପାରିଲା ଓ ଟିକିଏ ହସିଲା | 


ମୋର ସୈଭାଗ୍ୟକୁ ମୋର ଜଣେ ସହକର୍ମୀ ଗୋଟିଏ ପିଲାକୁ ଟିଉସନ କରିବା 
ପାଇଁ ଛୋଟ ଘରଟିଏ ପାଇଥିଲା | ଝିଅକୁ ନେଇ ସେଠାକୁ ଗଲି ଓ ସେ ସମୟର 
ଡାକ୍ତରୀ ଛାତ୍ର ନୃସିଂହ ଚରଣ ସାମନ୍ତସିଂହାରଙ୍କ ସାହାଯ୍ୟରେ ଜଣେ ବିଶେଷଞ୍ଙ୍କୁ ଅଣାଇ 
ପରୀକ୍ଷା କରାଇଲି | ସେ ଏହାକୁ ଡିପ୍‌ଥେରିଆ ବୋଲି ନିଶ୍ଚିତ ମତ ଦେଲେ ଓ ଅବିଳମ୍ବେ 
ଡାକ୍ତରଖାନାରେ ଭର୍ଭି ହେବାର ବ୍ୟବସ୍ଥା କରିଦେଲେ ! ସେହିଦିନ ସନ୍ଧ୍ୟା ପୂର୍ବରୁ ପିଲାକୁ 
ଡାକ୍ତରଖାନାର ସଂକ୍ରାମକ ୱାର୍ଡରେ ସ୍ଥାନ ମିଳିଗଲା । ଡାକ୍ତର କହିଲେ ଯେ ଇଞ୍ଜେକସନ୍‌ 
କିଣି ଯୋଗାଇଦେବାକୁ ହେବ । 


Digitized by srujanika@ gmail.com 


୧୩୦ ସୁଅ ମୁହଁର ପତର 


ଏଇ ଇଞ୍ଜେକସନ୍‌ ମୂଲ୍ୟବାନ୍‌ ଏବଂ ଚିକିସ୍ସା ଶେଷପର୍ଯ୍ୟନ୍ତ ପ୍ରାୟ ୩୫ ୦ ଟଙ୍କାର 
ଓଷଧ ' ଲାଗିବ | ପୁଣି ଡାକ୍ତର ଅଟଳବିହାରୀ ଆଚାର୍ଯ୍ୟଙ୍କର ଆଶ୍ରୟ ନେଲି । 
ଗୋଦାବରୀଶବାବ୍ରଙ୍କ ସହିତ ସମ୍ପର୍କ ଥୁବାର ଶୁଣି ସେ ଦରକାରବେଳେ ବାକିରେ ଓଷଧ 
ଦେବାକୁ ପ୍ରତିଶୁତି ଦେଲେ । 


ଗୋଟିଏ ବିଶେଷ ଉଦ୍ଦେଶ୍ୟରେ ଘରେ ପ୍ରାୟ ତିନିଶହ ଟଙ୍କା ରଖିଥିଲି । 
ବାମନବାବୁଙ୍କ ସ୍କୁଲର ଜଣେ ବିଶ୍ଵାସୀ ଚାକର ସେହି ଟଙ୍କା ଘେନି କଟକ ଆସିଲା । ସେ 
ମୋ” ପାଖରେ ରହିଲା ଓ ରାଣୀହାଟ ମାଇନର ସ୍କୁଲର ହେଡ୍‌ମାଷ୍ଟର ବାଞ୍ଚାନିଧ୍ବ ଶତପଥୀଙ୍କ 
ଦୟାରୁ ଆମ ଦୁଇଜଣଙ୍କର ତାଙ୍କ ବୋର୍ଡିଂରେ ଖାଇବାର ବ୍ଯବସ୍ଥା ହେଲା । ଚାକରଟି 
ପ୍ରତିଦିନ ଆମ ଦୂଇଜଣଙ୍କର ଖାଦ୍ୟ ନେଇଆସେ । ଡାକ୍ତରଖାନାଠାରୁ ରାଣୀହାଟ ମାଇନର 
ସଲ ରାସ୍ତା ନ ଥଲା | ସପ୍ତଫେଣି କ୍ଟାବଣ ଭିତରେ ଯିବା ଆସିବା କରିବାକୁ ହେଉଥଲା | 


ଦଶ ପନ୍ଦର ଦିନ ପରେ ଝିଅର ଦେହ ଭଲ ହୋଇ ଆସିଲା | ଆଉ ଆଠ ଦଶ 
ଦିନ ଗଲେ ଡାକ୍ତରଖାନାରୁ ଛୁଟି ମିଳିବ ବୋଲି ମୋତେ ଜଣାଇଦିଆଗଲା ! ମୁଁ ଏହି 
ସମ୍ବାଦ ବାଣପୁରରେ ମୋ! ସ୍ତ୍ରୀକୁ ଲେଖିଦେଲି । ଏଥପୂର୍ବରୁ ମୋର ଏପରି ଦୁଃଖ ଘଟିଛି 
ବୋଲି ବାପାଙ୍କ ପାଖକୁ ଲେଖିଥଲି; କିନୁୁ କେହି ବାଣପୁର ଆସି ନ ଥଲେ | 

ମୋ' ହାତରୁ ଅର୍ଥ ସରିଆସିଥଲା । ରାତି ଅନିଦ୍ରା ଓ ଦୃଶ୍ଚିନ୍ତା ଫଳରେ ମୋର 
ସ୍ବାସ୍ଥ୍ୟ ଏକବାରେ ଭାଙ୍ଗପଡ଼ିଥିଲା | ପିଲାକୁ ଇଞ୍ଜେକସନ ଦେବା ବନ୍ଦ ହୋଇଥଲା | 
ଡାକ୍ତର କହୁଥଲେ, “ ମଝିରେ ମଝିରେ ଟିକିଏ ଜର ହେଉଛି | ଆମେ ଆଉ ଆଠ ଦଶ 
ଦିନ ଲକ୍ଷ୍ୟକରି ଦେଖବୁ ।” ଡାକ୍ତରଙ୍କର ଅନିଛାସତ୍ତ୍ବେ ମୁଁ ପିଲାକୁ ଘେନି ବାଣପୁର 
ଚାଲିଆସିଲି | 

ବାଲୁଗାଁ ଷ୍ଟେସନରୁ ବଳଦଗାଡ଼ିରେ ବସି ଘରେ ପହଞ୍ଚଲାବେଳକୁ ରାତି ପ୍ରାୟ 
ଗୋଟାଏ । କବାଟ ଫିଟାଇବାକୁ ଡାକିଲାମାତ୍ରେ ଘର ଭିତରୁ କ୍ରନ୍ଦନର ରୋଳ ଶୁଣାଗଲା | 
ନିର୍ଦ୍ଦିଷ୍ଟ ଦିନର ଆଗରୁ ପୁଣି ପୂର୍ବରୁ ସମ୍ାଦ ନ ଦେଇ ଆସିଥୁବାରୁ ମୋର ସ୍ତର ଧାରଣା 
ହୋଇଥଲା ଯେ ଝିଅର ମୃତ୍ୟୁ ହୋଇଯାଇଛି, ତେଣୁ ମୁଁ ଏକା ଚାଲିଆସିଛି | ଯାହାହେଉ 
ଝିଅକୁ ଦେଖୁ ସେ ଆଶ୍ବସ୍ତ ହେଲା । 


ମାଆ ଓ ଉାଇବୋନଦୁର ମୁଡ 


ବାପାଙ୍କ ପାଖରୁ ଚିଠି ପାଇଲି ବୋଉର ଦେହ ବିଶେଷ ଅସୁସ୍ଥ । ବୋଉକୁ 
ଦେଖୁବାକୁ ଗଲି । ଘରେ ପହଞ୍ଚଲାବେଳକୁ ବୋଉ ଅବସ୍ଥା ସାଂଘାତିକ । ବୋଧହୁଏ 
ସେ 6୮bal malariaରେ ଆକ୍ରାନ୍ତ ହୋଇଥିଲା | ମୁଁ ଘରେ ପହଞ୍ଚବାର ଦିନେ 
ଦୂଇଦିନ ପରେ ତା'ର କାଳ ହୋଇଗଲା । 

୧୩୧ ସୁଅ ମୁହଁର ପତର 


ସାନଭାଇର ସ୍ତ୍ରୀ ମଲାବେଳକୁ ଗୋଟିଏ ଦୁଇ ତିନିମାସର ପିଲା ଛାଡ଼ିଯାଇଥଲା | 
ମୁଁ ଘରକୁ ଯାଇ ଦେଖୁଲି - ଏ ପିଲା ଦୁହିଙ୍କୁ ମୋର ସ୍ତ୍ରୀ କିପରି ଚଳାଇବ | ତେଣୁ ମୁଁ 
ସେ ପିଲାଟିକୁ ଓ ତା'ର ବଡ଼ ଭଉଣୀ ଉଭୟଙ୍କୁ ବାଣପୁର ନେଇଆସିଲି | ସେତେବେଳକୁ 
ତା” ଭଉଣୀର ବୟସ ଆଠ ନଅ ବର୍ଷ ହୋଇଥୁବ । 


ଘରେ ଶୁଵ୍ି କରି ଶ୍ରାଦ୍ଧର ବ୍ୟବସ୍ଥା କରି ମୁଁ ପିଲାଦୂଇଟିକୁ ଘେନି ବାଣପୁର ଗଲି । 
ମାତୃହୀନ ପିଲାଟି ଯତ୍ନ ପାଇ ବେଶ୍‌ ସୁସ୍ଥସବଳ ହୋଇଗଲା | ତା' ପ୍ରତି ମୋର ଏକପ୍ରକାର 
ମମତା ଆସିଯାଇଥୁଲା; କିନ୍ତୁ ତା'ର ବୟସ ପ୍ରାୟ ଅଢ଼େଇ ବର୍ଷ ହେଲାବେଳକୁ ବାପା 
ଯାଇ ତାକୁ ଘରକୁ ନେଇଗଲେ | ମୁଁ ତା' ପ୍ରତି ମମତାର ଡୋରି ଛିଶ୍ଡାଇଦେଲି । 


ବେଲଜେଲଶେଟ ଦହଡ୍ଯା 


ରଣପୁରର ଅନେକ ପିଲା ବାଣପୁର ହାଇସ୍କୁଲରେ ପଢୁଥିଲେ ! ସ୍କୁଲର ହେଡପଶ୍ରିତ 
ଶ୍ରୀ ନାରାୟଣ ମହାପାତ୍ରଙ୍କ ଘର ରଣପୁରଗଡ଼ ଭିତରେ | ତେଣୁ ରଣପୁର ସହିତ ବାଣପୁରର 
ନିକଟ ସମ୍ପର୍କ ଥଲା | ରଣପୁର ଗଡ଼କୁ ଗୋଟିଏ ବଡ଼ ଗ୍ରାମ କହିଲେ ଚଳେ; କିନ୍ତୁ ସେ 
ଥିଲା ରଣପୁର ରାଜ୍ୟର ରାଜଧାନୀ | ସେଠାରେ ଥିଲା ରାଜାଙ୍କ ନଅର, ରାଜାଙ୍କ ଅଫିସ 
ସବୁ । ସେହି ନଗଣ୍ୟ ସ୍ଥାନରେ ଏକ ବିପୁଳ କାଣ୍ଡ ଘଟିଲା | ପଲିଟିକାଲ୍‌ ଏଜେଣ୍ଟ 
ବେଜେଲଟଗେଟ୍‌ ସାହେବଙ୍କ ଉତ୍ତ୍ୟକ୍ତ ଜନତା ଦିନ ଦୂଇପହରରେ ପିଟି ପିଟି ମାରିଦେଲେ । 
ଖାଲି ଓଡ଼ିଶା ନୁହେଁ, ଭାରତତମାମ ହୁଲସୁଲ ପଡ଼ିଲା | ସହଜ କଥା ନୁହେ | ଯେକୌଣସି 
ଗୋରାକୁ ମାରିଦେବା ଏକ ପ୍ରକାଣ୍ଡ ବ୍ୟାପାର | ପୁଣି ଜଣେ ଏତେବଡ଼ ରାଜପ୍ରତିନିଧ୍ବଙ୍କର 
ହତ୍ୟା | 


ସେଦିନ ରାଜାଙ୍କର ହୃତ୍କମ୍ପ ହେଲା | ଇଂରେଜ ସରକାର ତାଙ୍କ ପ୍ରତି କି ବ୍ୟବହାର 
କରିବେ ? ସନ୍ଧ୍ୟାବେଳକୁ ସେ ସ୍ଥାନୀୟ ଲୋକଙ୍କୁ ଜଣାଇଦେଲେ ସରକାରୀ ସୈନ୍ୟମାନେ 
ଆସି କଅଣ କରିବେ ଠିକଣା ନାହି | ଲୋକ ଗଡ଼ ଛାଡ଼ି ପଳାନ୍ତୁ | 


ନାରାୟଣ ମହାପାତ୍ରଙ୍କ ପିତା ବଢ଼ା ହୋଇଥବା ଭାତ ଥାଳି ଛାଡ଼ି ବୋହୂକୁ 
ଘେନି ବାଟଅବାଟ ନ ମାନି ରାମେଶ୍ବର ଗ୍ରାମରେ ପହଞ୍ଚଲେ | ସେଠା ମାଇନର ସୁଲର 
ହେଡ୍‌ମାଷ୍ଟର ବାଣପୁରକୁ ଖବର ଦେବାରୁ ମହାପାତ୍ରେ ରାମେଶ୍ଵର ଯାଇ ପିତା ଓ ପତ୍ନୀଙ୍କୁ 
ବାଣପୁର ନେଇଆସିଲେ । ସେତେବେଳକୁ ସେମାନେ ଏକ ବସ୍ତ । କିଛିଦିନ 
ଗୋଦାବରୀଶବାବୁଙ୍କ ଘରେ ସେମାନେ ଆତିଥ୍ୟ ଗ୍ରହଣ କରିବାକୁ ବାଧ୍ଯ ହୋଇଥିଲେ । 


ରଣପୁରର ପୁଲିସ ଇନିସ୍‌ପେକ୍ଟର ରମାରଞ୍ଜନ ମହାନ୍ତି କେତେ ଦିନଯାଏ ନାନା 
ଛଳନାରେ ବାଣପୁରରେ ରହି ଅନୁସନ୍ଧାନ ଚଳାଇ ହତାଶ ହେଲେ । ସେ ଜଣେ 
ସାହିତ୍ୟିକ, ମୁକୁରରେ ତାଙ୍କର କେତେକ ଗଛ ଓ ପ୍ରବନ୍ଧ ବାହାରିଥିଲା । 

୧୩୨ ସୁଅ ମୁହଁର ପତର 


ବେଜେଲଟଗେଟଙ୍କ ହତ୍ୟା ମକଦ୍ଦମାର ବିଚାର ଚାଲିଲା | ରଘୁନାଥ ଓ ଦିବାକର 
ଫାଶି ପାଇଲେ, ଆଉ କେତେଜଣ କାରାଦଣ୍ଡ ଭୋଗିଲେ | 


କିନ୍ଧୁ ସବୁ ସନ୍ଦେହୀ ଧରା ପଡ଼ି ନ ଥିଲେ । ଅନେକେ ରଣପୁର ଛାଡ଼ି 
ମୋଗଲବନ୍ଦୀରେ ଲୁଚି ରହିଥିଲେ । ସେମାନଙ୍କୁ ଧରାଗଲା ଓ ପୁଣି ବିଚାର ହେଲା | 
ସେଥିରେ ନାରାୟଣ ମହାପାତ୍ରଙ୍କର ଜଣେ ସମ୍ପର୍କୀୟ (ମଦନମୋହନ) ଯାବଜୀବନ 
କାରାଦଣ୍ଡ ଭୋଗିଥିଲେ । ବାର ଚଉଦ ବର୍ଷ ପରେ ସେ କାରାମୁକ୍ତ ହୋଇଥିଲେ । 
ଦୈବବଶତଃ ସେ ଯେଉଁଦିନ କାରାଗାରରୁ ମୁକ୍ତି ପାଇ ଘରକୁ ଯାଉଥିଲେ, ସେଦିନ 
ଟ୍ରେନ୍‌ରେ ତାଙ୍କୁ ଦେଖୁବାକୁ ଯାଇଥିଲି । ଏଥମଧ୍ଯରେ ତାଙ୍କର ପିତା ଅର୍ଥଶୂନ୍ଯ 
ହୋଇଯାଇଥିଲେ ଓ ତାଙ୍କ ପତ୍ନୀ ଇହଧାମ ତ୍ୟାଗ କରିଥିଲେ | 


ଅଳଙ୍କାର ବିକ୍ରି ଓ ଜମି କ୍ରୟ 


ବାଣପୁରରେ ସ୍ଥାୟୀ ଭାବରେ ରହିଯିବି ବୋଲି ମୋର ବିଶ୍ଵାସ ଆସିଥଲା । 
ପିତାଙ୍କ ମୃତ୍ଯୁ ପର୍ଯ୍ୟନ୍ତ ମୁଁ ତାଙ୍କ ପାଖକୁ ଟଙ୍କା ପଠାଉଥଲି ଓ ସେ ଜମିବାଡ଼ି ଖରିଦ 
କରୁଥିଲେ | ଜମିବାଡ଼ିର ବିଶେଷ ବିବରଣୀ ଜାଣି ନ ଥଲେ ହେଁ ଆଠ / ଦଶ ମାଣ 
ହୋଇଥିବ ବୋଲି ମୋର ଅନୁମାନ ଥୁଲା | ଘରେ କିଛି ବିଶେଷ ଖର୍ଚ୍ଚ ପଡ଼ିଲେ କରିବାକୁ 
ପଡ଼ୁଥିଲା । ମୋର ଆବଶ୍ୟକବେଳେ କେହି ଆର୍ଥକ ବା କାୟିକ ସାହାଯ୍ୟ କରୁ ନ 
ଥିଲେ | ବିଶେଷତଃ ଯେଉଁ ଭାତୃଷୁତ୍ରଟିକୁ ମୁଁ ଦୂଗ୍‌ଧପୋଷ୍ୟ ଅବସ୍ଥାରୁ ପ୍ରାୟ ତିନିବର୍ଷ 
ଯାଏ ପାଳିଥଲି, ତାକୁ ମୋ” ପାଖରୁ ଅନ୍ତର କରାଯାଇଥୁଲା | ମୋର ଆଶା ଥିଲା, ତାକୁ 
ତା'ର ପ୍ରାୟ ସମବୟସ୍କ ପୁଅ ସହିତ ପାଳି ଶିକ୍ଷିତ କରାଇବି; କିନୁ ବାପା ଅତି ନିଶୁର 
ଭାବରେ ତାକୁ ନେଇଗଲେ ଓ ମୁଁ ତା' ପ୍ରତି ଭଲ ବ୍ୟବହାର କରୁନାହିଁ ବୋଲି ଆକ୍ଷେପ 
କଲେ | ପ୍ରାୟ ପନ୍ଦର ବର୍ଷ ପର୍ଯ୍ୟନ୍ତ ଶରୀରପାତ କରି କି ପ୍ରତିବାଦ ପାଇଲି ? 


ପିତାମାତାଙ୍କ ମୁତ୍ୟୁପରେ ଆଉ ମୋର ଘରକୁ ଯିବା ବିଶେଷ ଆବଶ୍ୟକ ପଡ଼ିବ 
ନାହିଁ । ଯେତିକି ଜମି ଅଛି, ତା'ରି ଆୟରେ ସାନଭାଇ ତା'ର କୁଟୁମ୍ବ ପ୍ରତିପୋଷଣ 
କରିପାରିବ | ଗ୍ରାମରେ ଯେଉଁମାନଙ୍କର ଚାରି / ପାଞ୍ଚମାଣ ଅଛି, ସେମାନେ ଚଳିପାରୁଛନ୍ତି । 
ସାନଭାଇର ଶିକ୍ଷକତାରୁ ମଧ୍ଯ କିଛି ଆୟ ଅଛି | ତେଣୁ ସେ ସ୍ୃଚଛନ୍ଦରେ ଚଳିପାରିବ | 
ଏହିପରି ଚିନ୍ତା କରି ମୁଁ ଆଉ ଘରକୁ କିଛି ସାହାଯ୍ୟ କଲିନାହିଁ । ସାନଭାଇ ମୋତେ 
ସାହାଯ୍ୟ ପାଇଁ ଅନୁରୋଧ କଲାନାହିଁ । 


ଏହିଭଳି ପରିସ୍ଥିତିରେ ମୁଁ ଦରମାରୁ ଯାହାକିଛି ସଞ୍ଚୟ କରିପାରିଲି, ତାହା ଜମି 
କ୍ରୟ ଓ ଜମି ବନ୍ଧକରେ ଲଗାଇଲି | ସେ ସମୟରେ ଜମିର ହାରାହାରି ମୂଲ୍ୟ ଏକର ପ୍ରତି 
ପ୍ରାୟ ୩୦ ୦ଟଙ୍କା | ବାଣପୁରରେ ଅଠର ଦସ୍ତି ପଦିକା ଚଳେ; ତେଣୁ ଏକ ମାଣ କହିଲେ 

୧୩୩ ସୁଅ ମୁହଁର ପତର 


ଏଠ୦-୪୫ ଡେସିମିଲି ବୁଝାଏ । ମୁଁ ସାତା/ଆଠ ମାଣ ଜମି କିଣିପାରିଥଲି । ସେଥରୁ 
ଯେଉଁ ଭାଗ ଧାନ ମିଳୁଥିଲା, ତାହା ମୋ” ପରିବାର ପକ୍ଷରେ ଯଥେଷ୍ଟ ଥଲା | ଘରେ 
କେତୋଟି ଗାଇ ଓ ଛେଳି ରଖୁବାରୁ ଦୁଧ କିଣିବା ଦରକାର ପଡ଼ିଲା ନାହିଁ । ମୋଟ 
ଉପରେ ଖୁବ୍‌ ଅଳ୍ପ ବ୍ୟୟରେ ମୁଁ ଚଳୁଥଲି । ଖଣ୍ଡିଏ ଘର ମଧ୍ଯ ତିଆରି କରାଇଲି । 
ଅବଶ୍ୟ ତା”ର କାନ୍ଧ ଝାଟିମାଟିରେ ଏବଂ ଛାତ ବାଉଁଶ ଓ ନଡ଼ାରେ ହୋଇଥଲା | 


୧୯୩୯ ମସିହାରେ ଦ୍ଵିତୀୟ ବିଶ୍ବଯୁଦ୍ଧର ଆରମ୍ଭ ହେଲାମାତ୍ରେ କେଜାଣି କାହିଁକି 
ମୋର ଧାରଣା ହେଲା, କିରାସିନି ଦୂଷ୍କାପ୍ୟ ହୋଇଯିବ | ସେତେବେଳେ କିରାସିନି ଟିଣ 
(ପ୍ରାୟ ୧୨ ସେର)ର ମୂଲ୍ୟ ଟ.୪.୫୦ ଥାଏ | ମୁଁ ଟ. ୪.୫୦ ମୂଲ୍ୟରେ ଦୁଇ ଟିଣ 
କିରାସିନି କିଣି ଆଣିଥିଲି । ଏହାଦ୍ଵାରା ମୋ' ପରିବାର କୌଣସିମତେ ତିନିବର୍ଷ 
ଚଳିଯାଇଥଲେ ! 


୧୯ ୪ ୨ ମସିହା ପରେ ମୁଁ ବାଣପୁର ହାଇସ୍କୁଲ ଛାଡ଼ିଲାବେଳକୁ ପଣ୍ଡିତ ବିନାୟକ 
ମିଶ୍ର ମୋ ଠାରୁ କିଛି ଜମି କ୍ରୟ କରି ମୋ” ଘର ନିକଟରେ ଖଣ୍ଡିଏ ଘର ତିଆରି କରି 
ଚଳୁଥିଲେ | ସେ ନିଜ ଜନ୍ମସ୍ଥାନ ନୟାଗଡ଼ ସହିତ ସମ୍ପର୍କ କମାଇଦେଇ ବାଣପୁରରେ 
ସ୍ଥାୟୀ ଭାବରେ ରହିବାର ଇଛ୍ଛାପ୍ରକାଶ କଲେ ଓ କିଛି ଚାଷଜମି କ୍ରୟ କଲେ | ତାଙ୍କରି 
ପ୍ରେରଣାରେ ମୁଁ ଆହୁରି କିଛି ଜମି କିଣିବାକୁ ସ୍ଥିର କଲି । ବଉଦରେ ଥୁଲାବେଳେ ମୁଁ 
ମୋର ସ୍ତ୍ରୀ ପାଇଁ ସାତ / ଆଠ ଭରି ସୁନା ଅଳଙ୍କାର କରିଥୁଲି | ତାକୁ ବିକ୍ରି କରିଦେଇ 
ଜମି କିଣିଲି | ଏହିପରି ମୁଁ ବାଣପୁରରେ ପ୍ରାୟ ୧୫ ମାଣ (ପ୍ରାୟ ୬ ଏକରରୁ ବେଶୀ) 
ଜମି କରିପାରିଥିଲି | ଏହି ସମୟରେ ମୋ ସ୍ତ୍ରୀ ତିନୋଟି ପିଲାଙ୍କୁ ଘେନି ଏକୁଟିଆ ରହୁଥିଲା | 
ଅନେକ ସମୟରେ ଚାକର ପିଲାଟିଏ ରହୁଥିଲା | କେବେ କେବେ ତାହାର ମଧ୍ଯ ଅଭାବ 
ହେଉଥଲା | ଏହି ସମୟରେ ମୁଁ ସାନଭାଇକୁ ବାଣପୁରର ସୁବିଧା ଉଲ୍ଲେଖ କରି ସେଠାକୁ 
ଚାଲିଆସିବାର ପ୍ରସ୍ତାବ ଦେଇଥିଲି ! କିନ୍ତୁ ପୈତୃକ ସ୍ଥାନ ଛାଡ଼ିବା ନିତାନ୍ତ ଅସମ୍ଭବ 
ବୋଲି ମୋ ' ପ୍ରସ୍ତାବକୁ ସେ ପ୍ରତ୍ୟାଖ୍ୟାନ କରିଥଲା | 


ପଶ୍ତିତ ବିନାୟକ ମିଶ୍ର ଚାକିରିରୁ ଇସ୍ତଫା ଦେଇ ବାଣପୁର ଚାଲିଆସିଲେ । 
ଏହାଦ୍ଵାରା ସୁବିଧା ହେଲା । ସେ ପ୍ରତିବେଶୀ ହୋଇଥିବାରୁ ମୋ” ପରିବାରର ହାନିଲାଭ 
ବୁଝିଲେ | ` 


ଏମ୍‌.ଏ. ପାଶ 


ବଉଦରେ ଥବା ସମୟରେ ଥରେ ଏମ୍‌.ଏ. ପରୀକ୍ଷା ଦେବାକୁ ଫିସ୍‌ ଦେଇ ସୁଦ୍ଧା 
ପରୀକ୍ଷା ଦେଇ ପାରି ନ ଥଲି । କୌଣସିମତେ ମାଷ୍ଟର ଡିଗ୍ରୀ ପାଇବା ପାଇଁ ଏମ୍‌.ଇଡ଼ି 
ପଢ଼ିବାକୁ ଉଦ୍ୟମ କରିଥୁଲି । ସେଥିରେ ମଧ୍ଯ ବିଫଳ ହେଲି | କେତେଜଣ କଲିକତା 

୧୩୪ ସୁଅ ମୁହଁର ପତର 


ବିଶ୍ବବିଦ୍ୟାଳୟରୁ ବାହାର ଛାତ୍ର ଭାବରେ ( ଯଥା - ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହୁ, ଚିନ୍ତାମଣି 
ଆଚାର୍ଯ୍ୟ ରାଜକିଶୋର ରାୟ) ଓଡ଼ିଆରେ ଏମ୍‌.ଏ. ପାଶ୍‌ କରିଥିଲେ | ସେତେବେଳେ 
କେବଳ କଲିକତା ବିଶ୍ଵବଚିଦ୍ୟାଳୟରେ ଓଡ଼ିଆ ଏମ୍‌.ଏ. ଅଧ୍ୟାପନାର ବ୍ୟବସ୍ଥା ଥଲା ! ମୁଁ 
ପରୀକ୍ଷା ଦେବାପାଇଁ କଲିକତା ବିଶ୍ବବିଦ୍ୟାଳୟର ଅନୁମତି ପ୍ରାର୍ଥନା କଲି; କିନ୍ତୁ ଉତ୍ତର 
ମିଳିଲା ¬ ବିଶ୍ଵବିଦ୍ୟାଳୟ ସିଣ୍ରିକେଟ୍‌ ତୁମର ଦରଖାସ୍ତ ବିଚାର କରି ଆଦେଶ ଦେଉଛନ୍ତି 
ଯେ ତୁମେ ଦୂଇବର୍ଷ ବିଶ୍ଵବିଦ୍ୟାଳୟରେ ଅଧ୍ୟୟନ କର | ବାହାର ଛାତ୍ର ଭାବରେ ପରୀକ୍ଷା 
ଦେଇପାରିବ ନାହିଁ । 


ମୁଁ ଅବସର ସମୟରେ ଓଡ଼ିଆ, ସଂସ୍କୃତ ଓ ଇଂରାଜୀ ବହି ସବୁ ପଢୁଥିଲି | ଠିକ୍‌ 
ପରୀକ୍ଷା ଦେବା ଉଦ୍ଦେଶ୍ୟ ରଖୁ ପଢ଼ୁ ନ ଥିଲି | ଏହି ସମୟରେ ୧୯ ୪୨ ମସିହାରେ 
କୌଣସି ସମ୍ବାଦପତ୍ରରୁ ଦେଖୁଲି ଯେ ସେ ବର୍ଷ ପାଟନା ବିଶ୍ବବିଦ୍ୟାଳୟ ଓଡ଼ିଶାରେ ଏମ୍‌.ଏ. 
ପରୀକ୍ଷାର ବ୍ୟବସ୍ଥା କରୁଛନ୍ତି । ଅନ୍ତତଃ ତିନିଜଣ ପରୀକ୍ଷାର୍ଥୀ ହେଲେ ପରୀକ୍ଷା କରାଯିବ | 
ମୋର କେତେଜଣ ବନ୍ଧୁଙ୍କୁ ଏହି ପରୀକ୍ଷା ଦେବାପାଇଁ ଲେଖୁଲି । ସେମାନେ ପରୀକ୍ଷା 
ପାଇଁ ପ୍ରସ୍ତୁତ ନୂହନ୍ତି ବୋଲି ମନା କରିଦେଲେ; ତଥାପି ମୁଁ ଖଣ୍ଡିଏ ଦରଖାସ୍ତ ଓ ପରୀକ୍ଷା 
ଫିସ୍‌ ପଠାଇଦେଲି | 


ପରୀକ୍ଷା ଚାରି / ପାଞ୍ଚ ମାସ ମାତ୍ର ଥାଏ । ପରୀକ୍ଷା ଆଦୌ ହେବ କି ନା, ଏଭଳି 
ସନ୍ଦେହ ଥଲେ ସୁଦ୍ଧା ମୁଁ ବିଶ୍ବବିଦ୍ୟାଳୟରୁ ପାଠ୍ଯ ତାଲିକା (Courses of study) 
ମଗାଇ ପଢ଼ା ଆରମ୍ଭ କରିଦେଲି | ଯେଉଁସବୁ ବହି ନ ମିଳିଲା, ସେଥିରୁ କେତେକ 
ହାଇସ୍କୁଲ ଓ ମାଇନର ସ୍କୁଲ ତରଫରୁ କିଣାଇବାର ବ୍ୟବସ୍ଥା କଲି | ଯଦି ପରୀକ୍ଷା ହୁଏ, 
ତେବେ ନିଶ୍ଚୟ ପରୀକ୍ଷା ଦେବି ବୋଲି ସ୍ଥିର କଲି ! 


ଏପରି କରିବାର ଗୋଟିଏ କାରଣ ଥୁଲା | ଗୋଦାବରୀଶବାବୁ ଲେଖିଥିଲେ ଯେ 
ଗ୍ରାଜୁଏଟ୍‌ ଶିକ୍ଷକମାନେ ପର୍ଯ୍ୟାୟକ୍ରମେ ହେଡ୍‌ମାଷ୍ଟର ହେବେ । କିନ୍ତୁ ଗତ ପାଞ୍ଚବର୍ଷ 
ଭିତରେ କିଛିଦିନ ଅସ୍ଥାୟୀ ହେଡମାଷ୍ଟର ରହିବା ଛଡ଼ା ମୋତେ ହେଡମାଷ୍ଟର ପଦରେ 
ଆଉ କେବେ ରହିବାର ସୁବିଧା ମିଳି ନ ଥୁଲା | ମୁଁ ଭାବିଲି ବର୍ଭମାନ ହେଡମାଷ୍ଟର 
ଏମ୍‌.ଏ., ଅନ୍ୟ କେହି ଏମ୍‌.ଏ. ନୁହନ୍ତି । ସତ୍ୟବାଦୀ ହାଇସ୍କୁଲରେ ନୀଳକଣ୍ଠ ବାବୃ, 
ଗୋଦାବରୀଶବାବୁ, କୃ ପାସିନ୍ଧୁବାବୁ ଏପରି ତିନିଜଣ ଏମ୍‌.ଏ. ଥିବାରୁ ହେଡ୍ମାଷ୍ଟର ପଦ 
ଜଣକ ପରେ ଅନ୍ୟ ଜଣକୁ କ୍ରମାନ୍ଵୟରେ ଦିଆଯାଉଥିଲା | ଏଠାରେ କେହି ଏମ.ଏ. ନ 
ଥିବାରୁ ହେଡମାଷ୍ଟର ପଦବୀ ପାଇଁ ଯୋଗ୍ୟ ବିବେଚିତ ହେଉନାହାନ୍ତି | ମୁଁ ଯଦି ଏମ.ଏ. 
ପାଶ୍‌ କରିପାରେ, ତେବେ ନିଶ୍ଚୟ ମୋତେ ହେଡମାଷ୍ଟର ପଦ ମିଳିଯିବ; କିନ୍ଧୁ ଏହା 
ମୋର ଭ୍ରମଧାରଣା ବୋଲି ପ୍ରମାଣିତ ହୋଇଥିଲା | 

ଯାହାହେଉ, ମୁଁ କିଛିଦିନ ଛୁଟି ନେଇ କଟକ ଗଲି ଓ ସେଠାରେ କଠିନ ପରିଶ୍ରମ 
କରି ପଢ଼ିଲି | 

୧୯ ୪୨ ମସିହାର ଅଗଷ୍ଟ ମାସ । ଆମର ପରୀକ୍ଷା ଚାଲିଆାଏ | ହଠାତ୍‌ ଦିନେ 
ସକ୍ରାନୁ ଶୁଣାଗଲା, କଂଗ୍ରେସକୁ ବେଆଇନ ଘୋଷଣା କରାଯାଇଅଛି ଓ ମହାତ୍ସାଗାନ୍ଧୀଙ୍କ 
ସମେତ ସମସ୍ତ କଂଗ୍ରେସ ନେତାଙ୍କୁ ବନ୍ଦୀ କରାଯାଇଅଛି | ଏଥ୍‌ପୂର୍ବରୁ ଏପରି ଘଟିବାର 
ଲବମାତ୍ର ସୂଚନା ମିଳି ନ ଥଲା ! ଏପରିକି ପରୀକ୍ଷା ହଲରେ ସୁଦ୍ଧା ଚିନ୍ତା ବୈକଲ୍ୟ 
ଉପସ୍ଥିତ ହେଲା । ଯାହାହେଉ, ପରୀକ୍ଷା ଶେଷରେ ବାଣପୁରକୁ ଫେରିଗଲି | 


ଯଥାସମୟରେ ପରୀକ୍ଷା ଫଳ ବାହାରିଲା । କଟକ କେନ୍ଦ୍ରରେ ମୁଁ ଏକମାତ୍ର 
ପରୀକ୍ଷାର୍ଥୀ ଥଲି । ଶ୍ରୀଯୁକ୍ତ ପ୍ରହ୍ଲାଦ ପ୍ରଧାନ ଅନ୍ୟ ଏକ କେନ୍ଦ୍ରରେ ପରୀକ୍ଷା ଦେଇଥିଲେ । 
ସେ ଏଥପୂର୍ବରୁ ସଂସ୍କୃତରେ କାବ୍ୟତୀର୍ଥ ଓ ଏମ୍‌.ଏ. ପାଶ୍‌ କରିଥିଲେ | ଓଡ଼ିଆ ଏମ୍‌.ଏ. 
ପରୀକ୍ଷାରେ ଆମେ ଦୁହେଁଯାକ ଦ୍ଵିତୀୟ ଶ୍ରେଣୀରେ ଉତ୍ତୀର୍ଵ ହୋଇଥଲୁ | ପ୍ରହ୍ଲାଦ ବାବୁ 
ପ୍ରଥମ ଓ ମୁଁ ଦ୍ଵିତୀୟ ସ୍ଥାନ ଅଧ୍ବକାର କରିଥିଲି । ଜୀବନସ୍ତୋତରେ ଭାସି ଭାସି 
ବାଣପୁରଠାରେ ଲାଖ ରହିଯିବି ଭାବିଥିଲି; କିଝୁ ମନ ବିଚାରେ ଆନ - ଦୈବ ବିଚାରେ 
ଆନ | ଏମ୍‌.ଏ. ପରୀକ୍ଷାଫଳ ବାହାରିବାର ଅଛ କେତେକ ମାସ ପରେ ମୋତେ ବାଣପୁର 
ତ୍ୟାଗ କରିବାକୁ ହେଲା | ଏମ୍‌.ଏ. ଡିଗ୍ରୀର ନକଲ ଏଠାରେ ଦିଆଗଲା । 


PATNA UNIVERSITY 


This is to certify that Sridhar Das of Non-collegiate col- 
lege, who passed the examination for the Degree of Master of 
Arts held in the month of August 1942 and was placed in the 
second class in Oriya, was this day admitted to the degree. 


Patna University, Sd. Sachchidananda Sinha 
The 27th November, 1942 Vice-Chancellor 
Duplicate 


Sachchidananda Sinha 
Vice-Chancellor 
Patna University 

୧୩୬ ସୁଅ ମୁହଁର ପତର 


ଶ୍ରୀ ଶଣ୍ବର ଚନ୍ଦ୍ର ଦ୍ରୋଡା 


ମୁଁ ବାଣପୁର ହାଇସ୍କୁଲରେ ଯୋଗଦେବାର ଦୁଇ ତିନିବର୍ଷ ପରେ 
ଗୋଦାବରୀଶବାବୁଙ୍କ ଅନୁରୋଧରେ ସିଂହଭୂମିର ଜଣେ ବିଶିଷ୍ଟ କର୍ମୀ ଆମ ସହିତ 
ଯୋଗଦେଲେ | ତାଙ୍କର ନାମ ଶ୍ରୀ ଲଶ୍ବର ଚନ୍ଦ୍ର ହୋତା । ସେ ସ୍କୁଲରୁ ତାଙ୍କର ଚଳିବା 
ପାଇଁ ଖର୍ଚ୍ଚ ନେଉଥଲେ; କିନ୍ତୁ ସେ ସ୍କୁଲର ଶିକ୍ଷକ ନ ଥିଲେ | ଅଥଚ ସ୍କୁଲର eta 
୯ଧଧାar କାର୍ଯ୍ୟରେ ନେତୃତ୍ବ ନେଉଥିଲେ | ତାଙ୍କରି ପ୍ରେରଣାରେ ସ୍କୁଲ ପାଇଁ ଗୋଟିଏ 
ଉତ୍କୃଷ୍ଠ ଧରଣର ତନ୍ତ ଅଣାଯାଇଥିଲା ଓ ସେଥିରେ ସେ ନିଜେ ଲୁଗା ବୁଣୁଥୁଲେ | କେତେକ 
ଛାତ୍ର ମଧ୍ଯ ଲୁଗାବୂଣା ଶିଖିଥିଲେ | Leghorn ଜାତୀୟ କୁକୁଡ଼ା ପାଳିବାର ଉଦ୍ୟମ 
କରାଯାଇଥିଲା | ତିନି।ଚାରି ବର୍ଷ ପରେ ଏ ଉଦ୍ୟମ ତ୍ୟାଗ କରାଯାଇଥିଲା ! 


ସିଂହଭୂମିର ଓଡ଼ିଆ ଆନ୍ଦୋଳନରେ ସେ ଜଣେ ନେତା ଥଲେ ବୋଧହୁଏ । 
ଗୋଦାବରୀଶବାବୁ ସିଂହଭୂମିରେ ଥିଲାବେଳେ ତାଙ୍କ ଗୁଣର ପରିଚୟ ପାଇ ତାଙ୍କୁ 
ବାଣପୁରକୁ ଅଣାଇଥଲେ । ତାଙ୍କର ପୁଅଟି ବାଣପୁର ହାଇସ୍କୁଲରେ ପଢୁଥିଲେ । 
ଯେତେଦୂର ସମ୍ବାଦ ପାଇଛି, ତାଙ୍କର ସେହି ପୁତ୍ରଟି ଏବେ ଖଣ୍ଡାମଉଦା ହାଇସ୍କୁଲର 
ହେଡମାଷ୍ଟର | ଇଶ୍ଵରଚନ୍ଦ୍ର ହୋତା ବାଣପୁର ତ୍ୟାଗ କରିବା ପରେ କିଛିକାଳ ସିଂହଭୂମିରେ 
କଟାଇ ସନ୍ଧ୍ୟାସ ଦୀକ୍ଷା ନେଇଥିଲେ ଓ ସ୍ବାମୀ ମାଧବାନନ୍ଦତୀର୍ଥ ନାମ ଗ୍ରହଣ କରିଥିଲେ | 
ଏଥମଧ୍ଯରେ ତାଙ୍କର ତିରୋଧାନ ହୋଇଯାଇଅଛି | 


ଖଣ୍ଡାମଉଦା ତ୍ରାଇସ୍କୁଲରେ 


ବାଣପୁର ହାଇସ୍କୁଲ ଛାଡ଼ିବା ପରେ ମୁଁ ବେକାର ହେଲି । ତେବେ ବାଣପୁର 
ହାଇସ୍କୁଲଠାରୁ ପ୍ରାୟ ଦୁଇଶହ ଗଜ ଦୂରରେ ଖଣ୍ଡିଏ ଝାଟିମାଟି କାନ୍ଧର ଚାଳଘର କରିଥିଲି | 
ତେଣୁ ବାସହୀନ ହେବାର ଆଶଙ୍କା ନ ଥିଲା | ପୁଣି ସେଠାରେ ଯେଉଁ କେତେମାଣ ଜମି 
କିଣିଥଲି; ସେଥିରେ ପରିବାରର ଚାଉଳ ଖରଚ ସ୍ବଛନ୍ଦରେ ଚଳିଯିବାର କଥା | ବଡ଼ 
ପୁଅର ବୟସ ପ୍ରାୟ ସାତ ବର୍ଷ | ସେ ସ୍କୁଲରେ ପଢ଼ିପାରିବ; କିନ୍ଧୁ ଅନ୍ୟାନ୍ୟ ଖର୍ଚ୍ଚ ଚଳିବ 
କିପରି ? ମୋତେ ଅନାତ୍ର ଚାକିରି କରିବା ଛଡ଼ା ମୋର ଗତ୍ଯନ୍ତର ନ ଥିଲା; କିନ୍ତୁ 
କେଉଁଠାରେ ? 

ଖଣ୍ଡାମଉଦା ହାଇସ୍କୁଲରେ ଚାକିରି କରିବି ବୋଲି ସ୍ବପ୍ନରେ ସୁଦ୍ଧା ଭାବି ନ ଥିଲି । 
ଦିନେ ଇଶ୍ଵରଚନ୍ଦ୍ର ହୋତା ମୋତେ ବିଶେଷ ଭାବରେ ପ୍ରବର୍ଭାଇଲେ, “ଆମେ 
ଖଣ୍ଡାମଉଦାରେ ଗୋଟିଏ ହାଇସ୍କୁଲ ବସାଇଛୁ । ଜଣେ ଟ୍ରେନିଂପ୍ରାପ୍ତ ଓଡ଼ିଆ ଗ୍ରାକୁଏଟ୍‌ 
ହେଡ୍‌ମାଷ୍ଟର ନ ହେଲେ ସ୍କୁଲ ସ୍ଵୀକୃତି ପାଇବ ନାହିଁ ।'' ମୁଁ ନାନାପ୍ରକାର ଆପରି 
ଦର୍ଶାଇଲି | ଦ୍ବିତୀୟ ପୁଅଟି ବେମାରରେ ପଡ଼ିଛି । ମୁଁ ଏତେ ଦୂରରେ ରହିଲେ ବାଣପୁରରେ 

ପିଲାମାନଙ୍କର କିଏ ତତ୍ତ୍ବ ନେବେ ଇତ୍ୟାଦି | କିନ୍ତୁ ତାଙ୍କର ଏକା ଜିଦ; ଯିବାକୁ ହେବ । 
ମୋର ସବୁ ଆପର କାଟିଦେଲେ । ପିଲାକୁ ସୁସ୍ଥ କରିବା ଦାୟିତ୍ଵ ନିଜ ମୁଣ୍ଡକୁ ନେଇଗଲେ 
ସେଠା ବହଡ଼ାଗୋଡ଼ା ଡାକ୍ତରଖାନା ନିକଟରେ | ତେଣୁ ଡାକ୍ତରୀ ସାହାଯ୍ୟରେ ଅଭାବ 
ଘଟିବ ନାହିଁ । ମୁଁ ମଧ୍ଯ ଟିକିଏ ନଇଁଆସିଲି । ଭାବିଲି ଖଣ୍ଡାମଉଦା ଗଲେ ନିଜେ ଚଳିବା 
ସଙ୍ଗେ ଟିକିଏ ଦେଶସେବା ମଧ୍ଯ କରିହେବ | ରୋଗୀ ପିଲାଟିକୁ ଘେନି ଲଶ୍ଵର ହୋତାଙ୍କ 
ସଙ୍ଗେ ଖଣ୍ଡାମଉଦା ଯିବାକୁ ବାହାରିଲି । 


ରାତିଟିଏ କଟକରେ କଟାଇ ଗାଡ଼ିରେ ବସିଲୁ । ଯୁଦ୍ଧ ସମୟ, ଗାଡ଼ିରେ ପ୍ରବଳ 
ଭିଡ଼ । ବେଞ୍ଚ ଉପରେ ବସିବାକୁ ଟିକିଏ ସ୍ଥାନ ମିଳିବା କଷ୍ଟକର | ପିଲାକୁ ବେଞ୍ଚ ତଳେ 
ଶୁଆଇ ଆମେ ତାଡ଼ି ମେଜିଆରେ ବସି ଚାକୁଲିଆ ଷ୍ଟେସନରେ ପହଞ୍ଚଲୁ । ସେଠାରେ 
ଗୋଟିଏ ଟ୍ରେନିଂ ସୁଲ ଥାଏ । ଅନେକ ଛାତ୍ର ସେଥିରେ ପଢୁଥିଲେ | ସେମାନେ ଆମର 
ରହିବା ଓ ଖାଇବା ପିଇବାର ବ୍ୟବସ୍ଥା କରିଦେଲେ । ଓଡ଼ିଆ ହେଲେ ହେଁ ସେମାନେ 
ବଙ୍ଗଳା ମାଧ୍ଯମରେ ଟ୍ରେନିଂ ପାଉଥୁଲେ । ଏହିଠାରେ ବିହାରରେ ଓଡ଼ିଆଙ୍କ ଜିହ୍ଵାକର୍ଭନର 
ବିଶେଷ ପରିଚୟ ପାଇଲି । ପୂର୍ବରୁ କେତେଜଣ ଓଡ଼ିଆ ବଙ୍ଗାଳୀ ହୋଇଯାଇଥିବାର 
ଦେଖୁଲି | ଖଞ୍ଜାମଉଦାରେ ଯୁଦ୍ଧକନିତ ଅଶାନ୍ତି ନାହିଁ ବୋଲି ଶୁଣିଥଲି; କିନ୍ତୁ ଚାକୁଳିଆ 
ପାଖେ ଏଦ ବିରାଟ ବିମାନଘାଟୀରୁ ସାମରିକ ବିମାନମାନଙ୍କର ଅବିରାମ ଯାତାୟାତ 
ଲାଗିଥାଏ | ସେମାନଙ୍କ ଗର୍ଚଚନରେ କାନ ଅତଡ଼ା ପଡୁଥାଏ | ରୋଗିଣା ପିଲାର କାନ୍ଦ 
ବନ୍ଦ କରିବା ପାଇଁ ମୁଁ ତାକୁ କାଖରେ ଧରି ବୁଲୁଛି; ଜଣେ ଆମେରିକୀୟ ସୈନ୍ୟ ମୋ” 
ସଙ୍ଗେ କଥାବାରାଁ। ଆରମ୍ଭ କଲା | ପିଲାକୁ ଭଲ ରୂପେ ଘୋଡ଼ାଇବା ପାଇଁ ଉପଦେଶ 
ଦେଇ କହିଲା, "Otherwise he will surely die.” ମୋ ମନରେ ଲୋକଟା ପତି 
ଘୃଣା ଆସିଲା, ଏଭଳି ଅଶୁଭସୂଚକ ଭାଷା ଭାରତୀୟ ତୁଣ୍ଡରୁ ବୋଧହୁଏ ବାହାରି ନ 
ଥାନ୍ତା । ଭଦ୍ରତା ଦେଖାଇ ବା ଭୟକରି ମୁଁ ତାକୁ ପରାମର୍ଶ ପାଇଁ ଧନ୍ୟବାଦ ଦେଇ 
ଚାଲିଆସିଲାବେଳକୁ ସେ ହଠାତ୍‌ ମୋ” ହାତଟା ଧରିପକାଇ ପଚାରିଲା, “ ଏଠାରେ 
କେଉଁଠି ବେଶ୍ୟାମାନେ ରହନ୍ତି ?? ମୁଁ ସ୍ଥାନୀୟ ଲୋକ ନୂହେ; ଜଣେ ଯାତ୍ରୀ କହି 
ତାହାଠାରୁ ଖସିଆସିଲି । 


ପରଦିନ ବସ୍‌ରେ କେତେବାଟ ଗଲୁ । ଏଁ ବସଯାତ୍ରା ରେଳଯତ୍ରାଠାରୁ ମଧ୍ଯ 
କଷ୍ଟକର ହେଲା । ଜିନିଷ ଲଦା ଭଳି ଜଣକ ଉପରେ ଜଣେ ଲଦି ହୋଇ ଛୋଟ 
ବସ୍ଟିରେ ଗଲୁ । ଉଦ୍ଦିଷ୍ଟ ସ୍ଥାନରେ ବସରୁ ଓହ୍ଲାଇଲୁ । ଆଗରୁ ଗୋଟିଏ ଶଗଡ଼ ଆମକୁ 
ଅପେକ୍ଷା କରିଥିଲା | ଦେଖୁଲି, ଏ ଶଗଡ଼ ଆମ ଅଞ୍ଚଳର ଶଗଡ଼ ପରି ନୁହେଁ | ଏହାର 
ଚକଯୋଡ଼ିକ ଛୋଟ ଓ ଗୋଟିଏ ମଇଁଷି ଏହାକୁ ଟାଣୁଥଲା । ଏହି ଗାଡ଼ି ଉଚ୍ଚାବଚ 
ରାସ୍ତାଦେଇ ଚାଲିଲା । ପ୍ରାୟ ଦୁଇଘଣ୍ଟା ପରେ ଆମେ ଖଣ୍ଡାମଉଦା ସ୍କୁଲରେ ପହଞ୍ଚଲୁ । 


Digitized by srujanika@ gmail.com 


୧୩୮ ସୁଅ ମୁହଁର ପତର 


ମୋ ପାଇଁ ପ୍ରାୟ ଶହେ ବର୍ଗଫୁଟର ଗୋଟିଏ ଅନୁଜ ଚାଳଘର ନିର୍ଦ୍ଦିଷ୍ଟ 
କରାଯାଇଥିଲା | ପ୍ରାୟ ପାଞ୍ଚଫୁଟ ଉଚ୍ଚା ଓ ଅଢ଼େଇଫୁଟ ଓସାରର ଖଣ୍ଡିଏ ବାଉଁଶ ତାଟି 
କବାଟର କାର୍ଯ୍ୟ ଚଳାଉଥୁଲା ଓ ଦୂଇଖଣ୍ଡି କତା ଦଉଡ଼ି ତାଲାର ସ୍ଥାନ ଅଧ୍ବକାର କରିଥଲା | 
ଘର ଭିତରେ ଥଲା ଦୂୁଇଖଣ୍ଡି ଦଉଡ଼ିଆ ଖଟ । 

ଖାଇବାବେଳେ ଇଶ୍ଵର ହୋତା, କେତେଜଣ ସ୍ଥାନୀୟ ଓଡ଼ିଆ ନେତା ଓ ଦୁଇ 
ତିନିଜଣ ଶିକ୍ଷକ ଏକତ୍ର ଖାଇ ବସିଲୁ | ଖାଦ୍ୟ ମଧ୍ଯରେ ଥୁଲା ସରୁ ଅରୁଆ ଚାଉଳ ଭାତ, 
ବିଲାତି ବାଇଗଣ ମିଶ୍ରିତ ହରଡ଼ ଡାଲି ଓ ସାମାନ୍ୟ ସନୁଳା | ଏହି ଖାଦ୍ୟ ମୋଟ ଉପରେ 
ଅରୁଚିକର ନ ଥୁଲା | 


ସ୍କୁଲଟି ଏକ ପ୍ରକାଣ୍ଡ ପଡ଼ିଆରେ ଅବସ୍ଥିତ । କେତେ ବଖରା ଚାଳଘର ଓ ଦୁଇ 
ବଖରା ଟାଇଲ ଛପର ଘରେ ସ୍କୁଲ କାର୍ଯ୍ୟ ଚଳୁଥିଲା; କିନଧୁ ଅର୍ଥାଭାବରୁ ତା'ର ଟାଇଲର 
ଛାତ ହୋଇପାରି ନ ଥୁଲା । ମୁଁ ମନେକରୁଥାଏ - ମହରଗରୁ ଆସି କାନ୍ତାରରେ 
ପଡ଼ିଲି । 

ଭଶ୍ଵର ହୋତା ପିଲାର ଚିକିତ୍ସା ବନ୍ଦୋବସ୍ତରେ ଲାଗିପଡ଼ିଲେ । କେଉଁଠାରୁ 
ହୋମିଓପାଥ୍‌କ ଓଷଧ ଅଣାଇଦେଲେ । ଦୂରରୁ କେତୋଟି ପଇଡ଼ ଓ କେତେ ଖଣ୍ଡ 
ବିସ୍କୁଟ ଅଣାଇଲେ | ବୁଝିଲି, ପଇଡ଼ ଗୋଟିକର ଦାମ ଆଠଅଣ, ବିସ୍ଟ୍‌ ଖଣ୍ମିକର ଦାମ 
ଏକ ଅଣା, ଅର୍ଥାତ୍‌ ସେତେବେଳକାର କଟକର ଦାମ୍ର ଚାରିଗୁଣ । ସକାଳେ ଜଳଖୁଆ 
ପାଇଁ ମୁଢ଼ି ଓ ଲଙ୍କାମରିଚ । ସେ ମୁଢ଼ି ମଧ୍ୟ ସେହିପରି ଦୁର୍ମୁଲ୍ୟ । 


ଏହିଭଳି ପରିସ୍ଥିତି ଭିତରେ କାମ କରିବା ଛଡ଼ା ମୋର ଗତ୍ୟନ୍ତର ନ ଥୁଲା | ମୁଁ 
ସ୍ଥାନୀୟ ଅବସ୍ଥା ଅନୁଧାନ କରି ଜାଣିଲି ଯେ ଆଖପାଖର ବାସିନ୍ଦାମାନେ ସମସ୍ତେ ବିଶୁଦ୍ଧ 
ଓଡ଼ିଆ; କିନୁ କେତେକ ଗ୍ରାମରେ ବଙ୍ଗଳା ଶିକ୍ଷା ଦେବାପାଇଁ ପାଠଶାଳା ଅଛି । ମୋଟ 
ଉପରେ ଯୁବକମାନେ ସମୟର ଗତି ଦେଖୁ ବର୍ଷା ଆଡ଼କୁ ଛତା ଦେଖାଇବା ନ୍ୟାୟରେ 
ବଙ୍ଗଳା ଭାଷାକୁ ଆଦରି ନେବାପାଇଁ ଇଚ୍ଛୁକ; କିନ୍ତୁ ବର୍ଷୀୟାନ ବୃଦ୍ଧମାନେ ନିଜର ଭାଷା 
ଓ ସଂସ୍କୃତିକୁ ବଞ୍ଚାଇ ରଖୁବାକୁ ତପ୍ୂର । କୌଣସି କୌଣସି ପରିବାରରେ ଏହି ଓଡ଼ିଆ- 
ବଙ୍ଗଳା ନେଇ ପିତାପୁତ୍ର ମଧ୍ୟରେ ସୁଦ୍ଧା ମତାନ୍ତର ଘଟୁଥଲା | 


ଖଣ୍ଡାମତଉଦା ଓ ଵଦହଡାଗୋଡ଼ା 


ଆଖପାଖ ଅଞ୍ଚଳ ବୁଲି ଦେଖୁବା ପାଇଁ ମୋର ପ୍ରବଳ ଇଚ୍ଛା ଥଲେ ହେଁ ମୁଁ ପିଲାକୁ 
ଛାଡ଼ି ଯାଇପାରୁ ନଥୁଲି | ଯାହା ଖବର ସଂଗ୍ରହ କଲି ସେଥରୁ ଜାଣିଲି ଯେ ବହଡ଼ାଗୋଡ଼ା 
ଗୋଟିଏ ସଦର ଜାଗା; ସେଠାରେ ଥାନା, ଡାକ୍ତରଖାନା, ଡାକଘର ପ୍ରଭୃତି ଅଛି । ଓଡିଆ 

ଓ ବଙ୍ଗଳା ଉଭୟ ଶ୍ରେଣୀର ଲୋକଙ୍କ ଉଦ୍ୟମରେ ସେଠାରେ ଗୋଟିଏ ହାଇସ୍କୁଲ ସ୍ଥାପିତ 
ହୋଇଥୁଲା | ପରିଚାଳନା କମିଟିରେ ଓଡ଼ିଆ ବଙ୍ଗାଳୀ ଉଭୟ ପ୍ରାୟ ସମାନ ଥଲେ; କିନ୍ତୁ 
କ୍ରମେ ପରିଚାଳନା ସମିତିରେ ବଙ୍ଗାଳୀ ପ୍ରଭାବ ବୃଦ୍ଧି ପାଇଲା । ସ୍କୁଲରୁ ନାନା ଆଳରେ 
ଓଡ଼ିଆ ଶିକ୍ଷକମାନଙ୍କୁ ବହିଷ୍କାର କରାଗଲା | ଯେଉଁ ଛାତ୍ରମାନେ ଓଡ଼ିଆ ପଢ଼ିବାକୁ ଚାହିଁଲେ, 
ସେମାନଙ୍କୁ ସ୍ଥାନ ଦିଆଗଲା ନାହିଁ । ଯେଉଁମାନେ ଓଡ଼ିଆ ନ ପଢ଼ି ବଙ୍ଗଳା ପଢ଼ିବେ 
ବୋଲି ଚୁକ୍ତିପତ୍ର ଲେଖିଦେଲେ, କେବଳ ସେହିମାନଙ୍କୁ ସ୍କୁଲରେ ସ୍ଥାନ ଦିଆଗଲା । 
ଅନେକ ଓଡ଼ିଆ ପିଲା ଏହିପରି ଚୁକ୍ତିପତ୍ର ଲେଖଵଦେଇ ସ୍କୁଲରେ ନାମ ଲେଖାଇଲେ । 


ଏହି ଅବସ୍ଥାର ଅନ୍ୟ ପ୍ରତିକାର ନ ଦେଖୁ କେତେକ ଓଡ଼ିଆ ଖଣ୍ଡାମଉଦାରେ 
ଏହି ହାଇସ୍କୁଲ ପ୍ରତିଷ୍ଠା କରିଥିଲେ । ଏଣୁ ବହଡ଼ାଗୋଡ଼ା ହାଇସ୍କୁଲ ସହିତ ଖଣ୍ଡାମଉଦା 
ହାଇସ୍କୁଲର ସଂଘର୍ଷ ଘଟୁଥଲା । 


ସ୍କୁଲର ଆଭ୍ଯନ୍ତରୀଣ ଅବସ୍ଥା ଶୋଚନୀୟ ଥଲା । ଅର୍ଥାଭାବରୁ ଶିକ୍ଷକମାନେ 
ଅତି କମ୍‌ ବେତନ ପାଉଥିଲେ । ତାହା ମଧ୍ଯ ନିୟମିତ ମିଳୁ ନ ଥଲା | କେହି କେହି 
ବ୍ରାହ୍ମଣ ଶିକ୍ଷକ ପୌରୋହିତ୍ୟ କରି କିଛି ଆୟ କରୁଥିଲେ । ଶିକ୍ଷକମାନଙ୍କ ଉପରେ ମୁଁ, 
କର୍ଚଧତ୍‌ ବିସ୍ତାର କରିବାକୁ ଇଚ୍ଛା କରୁ ନ ଥୁଲି | ସେମାନଙ୍କ କାର୍ଯ୍ୟରେ ଶିଥଳତାକୁ ଆଖ 
ବୁଚିଦେବାକୁ ହେଉଥିଲା | 


ଛାତ୍ରମାନେ ସାଧାରଣ ମାନର ବହୁତ ପଛରେ ପଡ଼ିଥିଲେ । ଯେଉଁମାନେ ପିଲାଦିନୁ 
ବଙ୍ଗଳା ପଢ଼ି ଆସିଥିଲେ | ସେମାନେ ଦଶମ ଶ୍ରେଣୀରେ ପଢୁଥଲେ ସୁଦ୍ଧା ଓଡ଼ିଆ ଅକ୍ଷର 
ଲେଖୁ ଜାଣି ନ ଥଲେ । ଏମାନେ କିପରି ମାଟ୍ରିକ୍ୟୁଲେସନ ପରୀକ୍ଷାରେ ଓଡ଼ିଆରେ 
ଉତ୍ତରଦେବେ ? ଏଭଳି ପିଲାଙ୍କ ପାଇଁ ମୁଁ ଓଡ଼ିଆ ବର୍ଣ୍ଣବୋଧ ପଢ଼ିବା ସଙ୍ଗେ ସଙ୍ଗେ 
ହସ୍ତାକ୍ଷର ଲେଖୁବାର ବ୍ଯବସ୍ଥା କଲି | 


ପ୍ରାୟ ପ୍ରତି ସପ୍ତାହରେ ବହଡ଼ାଗୋଡ଼ା ସ୍କୁଲ ପକ୍ଷରୁ ଖଣ୍ଡାମଉଦା ସ୍କୁଲ ବିରୋଧରେ 
ଶିକ୍ଷା ବିଭାଗୀୟ ନିୟମଭଙ୍ଗ ନେଇ କିଛି ନା କିଛି ଅଭିଯୋଗ ହେଉଥଲା | ଜଣେ 
ଡେପୁଟି ଇନ୍‌ସପେକ୍ଟର ତାର ଅନୁସନ୍ଧାନ ପାଇଁ ଆସୁଥିଲେ | ଉକ୍ତ ଡେପୁଟି ଇନିସ୍‌ପେକ୍ଟର 
ଥିଲେ ଜଣେ ଓଡ଼ିଆ । ସେ ମୋ” ସଙ୍ଗେ ପରାମର୍ଶ କରି ଖଣ୍ଡାମଉଦା ସ୍କୁଲ ସପକ୍ଷରେ 
ରିପୋର୍ଟ ଦେଉଥଲେ । 


ଇଶ୍ଵର ହୋତା ମୋର ଅଭାବ ଅସୁବିଧା ହୃଦୟଙ୍ଗମ କରି ସ୍କୁଲଠାରୁ ଅଛ ଦୂରରେ 
ଥିବା ଜଣେ ଧନାବ୍ୟକ୍ତିଙ୍କ ପକକା ଘରୁ ବଖରାଏ ମୋ” ପାଇଁ ମରାମତି କରିବାର 
ବ୍ୟବସ୍ଥା କଲେ । ପିଲା ପାଇଁ ଖଷଧ ପଥ୍ୟର' ବ୍ୟବସ୍ଥା କଲେ | ମୋତେ ଯାହା ବେତନ 

ଦେବାକୁ କହିଲେ, ପ୍ରକୃତ ପକ୍ଷରେ ତହିଁରୁ କିଛି ଅଧ୍ୟକା ମୋ ପାଇଁ ବ୍ୟୟ କଲେ; କିନ୍ତୁ 
ଏସବୁ ସତ୍ତ୍ବେ ମୁଁ ନିତାନ୍ତ ଅଶାନ୍ତିରେ ଦିନ କାଟୁଥଲି | ଏଥମଧ୍ଯରେ ସ୍କୁଲ ମଞ୍ଜୁରି ମିଳିବାର 
କିଛି ସୂଚନା ମିଳିଲା | ମୁଁ ବାଣପୁର ଫେରିଯିବା ପାଇଁ ଇଶ୍ଵର ହୋତାଙ୍କ ଅନୁରୋଧ 
କଲି; କିନୁ ଆଉ କିଛିଦିନ ରହିଯିବାକୁ ସେ ଜିଦ୍‌ କଲେ । 

ବାସ୍ତବରେ ‘ ଆତୃନଂ ସତତଂ ରକ୍ଷେତ୍‌' ନୀତିର ପ୍ରଭାବ ଅତି ପ୍ରବଳ | ଶେଷରେ 
ସ୍ପିର ହେଲା ¬ ମୁଁ ବାଣପୁର ଯିବି, ପିଲାର ଦେହ ଭଲ ହୋଇଗଲେ ମୁଁ ଖଣ୍ଡାମଉଦାକୁ 
ଫେରିଆସିବି | 

ପିଲାକୁ ଘେନି ଏକୁଟିଆ ଗାଡ଼ିରେ ଆସିବା ମୋ” ପକ୍ଷରେ ଅସମ୍ଭବ ଥବାରୁ 
ସାହାଯ୍ୟ କରିବା ପାଇଁ ଜଣେ ଲୋକ ମୋ” ସହିତ ଖଡ଼ଗପୁର ପର୍ଯ୍ୟନ୍ତ ଆସିଲା । 
ଖଡ଼ଗପୁର ଷ୍ଟେସନ ଓୟେଟିଂ ରୁମ୍‌ରେ ମୋତେ ଛାଡ଼ି ସେ ଚାଲିଗଲା । 


କିପରି ଟିକେଟ୍‌ କରି ଭିଡ଼ ଭିତରେ ପିଲାକୁ ନେଇ ଗାଡ଼ିରେ ବସିବି, ସେହି କଥା 
ଚିନ୍ତା କରୁଛି, ଏହି ସମୟରେ ପୁରା ରେଳବାଇ ପୋଷାକ ପରିହିତ ଜଣେ ଯୁବକ ମୋର 
ପାଦତଳେ ପଡ଼ି ପ୍ରଣାମ କଲା | ମୁଁ ତା'ର ପରିଚୟ ମାଗିବାରୁ ସେ ଯାହା କହିଲା, 
ସେଥୁରେ ମୁଁ ସ୍ତମ୍ଭୀଭୂତ ହୋଇଗଲି | ସେ ହେଉଛି, ବାଲୁଗାଁ ଷ୍ଟେସନର ଜଣେ ସିଗ୍‌ନାଲର 
ପୁଅ । ବାଣପୁର ହାଇସ୍କୁଲରେ ଅଷ୍ଟମ ଶ୍ରେଣୀରେ ଦୁଇବର୍ଷ ରହିବା ପରେ ପଢ଼ା 
ଛାଡ଼ିଦେଇଥଲା |! ଜଣେ ତେଲଗୁ ରେଳବାଇ କର୍ମଚାରୀଙ୍କ ପୋଷ୍ୟପୁତ୍ର ଭାବରେ କିଛିଦିନ 
ଛୋଟ କାମ କଲାପରେ ସେ ଯୁଦ୍ଧ ବିଭାଗରେ କାମ କରିବାକୁ ପ୍ରସ୍ତୁତ ଥିବାରୁ ସେ 
ରେଳବାଇରେ ଗାର୍ଡ ରୂପେ ନିଯୁକ୍ତ ହୋଇଅଛି; ଦରମା ତିନିଶହ ଟଙ୍କାରୁ ବେଶି | 

ସେ ମୋ' ପାଇଁ ସବୁ ସୁବିଧା କରିଦେଲା | ଫାଷ୍ଟକ୍ାସ୍‌ ଓୟେଟିଂ ରୁମ୍‌ରେ ରହି 
କ୍ୟାଣ୍ଟିନ୍‌ର ଖାନା ଖାଇବା, ପିଲା ପାଇଁ କମଳା ବିସ୍କୁଟ ଯୋଗାଇବା ଓ ଟିକେଟ କିଣି 
ସୁବିଧାରେ ଗାଡ଼ିରେ ବସାଇବା ¬ ଏସବୁ ତାହା ଦୟାରୁ ହୋଇଗଲା | ପ୍ରତିଦାନରେ ମୁଁ 
ତା'ର ଗୋଟିଏ ଥାନ କପଡ଼ା ଆଣି ବାଲୁଗାଁ ଷ୍ଟେସନରେ ତା'ର ବାପା ପାଖେ ପହଞ୍ଚାଇ 
ଦେଇଥଲି | ଟିକେଟ୍‌ ଓ କ୍ୟାଣ୍ଡିନ୍‌ର ଖର୍ଚ୍ଚ ମୁଁ ଅବଶ୍ୟ ଦେଇଥିଲି । 

ଏବେ ଘରେ ପହଞ୍ଚଲି; କିନୁ ଏଇ ଦୂଇ ତିନିମାସ ଭିତରେ ଅନେକ ପରିମାଣରେ 
ଦରବୃଵ୍ଧି ଘଟିଥିଲା | ଖଣ୍ଡାମଉଦାରେ ଥିବା ସମୟରେ ମୁଁ ପଇସାଟିଏ ସଞ୍ଚୟ କରିପାରି 
ନ ଥୁଲି | ଯାହାହେଉ, ନିଜ ଘରକୁ ଫେରିଆସିବାରୁ ଆଶ୍ବସ୍ତ ହେଲି | 


ଏହାପରେ ଇଶ୍ଵର ହୋତାଙ୍କ ସହ ଆଉ ସାକ୍ଷାତ ଘଟି ନ ଥଲା | ସେ ମାଧବାନନ୍ଦ 
ତୀର୍ଥ ନାମ ଧାରଣ କରି ସନ୍ଧ୍ୟାସ ଗ୍ରହଣ କରିଥବା ସମ୍ବାଦ ପାଇଲି | 

ଦରିହରପ୍ୂର ଏକାଡେମି 


~~ ~~ 


ବାଣପୁରରେ ପହଞ୍ଜବାର କିଛିଦିନ ପରେ ଲୋକମୁଖରୁ ଶୁଣିବାକୁ ପାଇଲି — 
ବାଣପୁର ହାଇସ୍କୁଲ ଠିକଣାକୁ ମୋ” ନାମରେ ଖଣ୍ଡିଏ ଚିଠି ଆସିଥିଲା ଓ ତାହାକୁ କଟକରୁ 
ଦେବାନ୍‌ ବାହାଦୁର ଶ୍ରୀକୃଷ୍ଣ ମହାପାତ୍ର ପଠାଇଥିଲେ | ହାଇସ୍କୁଲକୁ ଯାଇ ହେଡମାଷ୍ଟର ଓ 
ଅନ୍ୟ କେତେକ ଶିକ୍ଷକଙ୍କୁ ପଚାରିଲି; କିନ୍ତୁ ସେଭଳି ଚିଠି କେହି ଦେଖୁ ନ ଥିବାର 
ପ୍ରକାଶ କଲେ | ନିଆଁ ନ ଥାଇ ଧୂଆଁ କାହୁଁ ବାହାରନ୍ତା ? ଅବଶ୍ୟ କିଛି ଚିଠି ଆସିଥୁଲା 
ଓ କୌଣସି କାରଣରୁ ତାହା ମୋ” ଠାରୁ ଗୋପନ ରଖାଯାଇଅଛି । ଏହିପରି ସିଦ୍ଧାନ୍ତ କରି 
ମୁଁ ଦେବାନ ବାହାଦୁରଙ୍କ ପାଖକୁ ଲେଖୁଲି ¬ ମୁଁ କେତେକ ସୂତୁରୁ ଶୁଣିଲି ଯେ ଆପଣ 
ମୋ” ପାଖକୁ ଖଣ୍ଡିଏ ପତ୍ର ଦେଇଥିଲେ; ତାହା ମୋର ହସ୍ତଗତ ହୋଇନାହିଁ । ଯଦି 
ପ୍ରକୃତରେ ଆପଣ ପତ୍ର ଦେଇଥା'ନ୍ତି ତେବେ ତାର ମର୍ମ ଜଣାଇଲେ ବାଧ୍ୂତ ହେବି । 


ଅବିଳମ୍ବେ ଉତ୍ତର ଆସିଲା - ତୁମ୍ଭର ବର୍ଭମାନ ଠିକଣା ଜାଣି ନ ଥିବାରୁ E×- 
teacher, Banpur High School ଠିକଣାରେ ପତ୍ର ଦେଇଥିଲି | ତୁମ୍ଭ ପାଖେ 
ଏକ ଗୁରୁତର କାର୍ଯ୍ୟ ଅଛି । କଟକ ଆସି ମୋ” ସଙ୍ଗେ ଅମୁକ ଦିନ ସନ୍ଧ୍ୟା ପୂର୍ବରୁ 
ଦେଖାକର | ସାକ୍ଷାତରେ ସବୁ ଜାଣିପାରିବ | 


ଦେବାନ୍‌ ବାହାଦୂରଙ୍କୁ ଓଡ଼ିଶାରେ କିଏ ନ ଜାଣେ, ବଙ୍ଗଳାରେ ସନ୍ତ୍ାସବାଦୀମାନଙ୍କୁ 
ଦମନ କରିବାରେ ସେ ପୁଲିସ କର୍ମଚାରୀ ଭାବରେ କୃତିତ୍ଵ ପ୍ରଦର୍ଶନ କରି ଦେବାନ 
ବାହାଦୂର ଉପାଧୂ ଓ ଅନେକ ମେଡାଲ ପାଇଥିଲେ | ସମ୍ପାଟ ପଞ୍ଚମ ଜର୍ଜଙ୍କ ୧୯୧୧ 
ମସିହାରେ ଭାରତ ଆଗମନ ସମୟରେ ସେ ତାଙ୍କର ଏକମାତ୍ର ଭାରତୀୟ ଏ.ଡି.କମ୍‌ 
ଥିଲେ ବୋଲି ଶୁଣିଥିଲି । ତାଙ୍କୁ ଭୟରେ ଗର୍ଭିଣୀ ଗାଇ ବାଟ ଛାଡ଼ୁଥିଲା ବୋଲି 
କୁହାଯାଉଥଲା | ପୁଲିସ ଏସ୍‌.ପି. ଭାବରେ ଅବସର ନେବାପରେ ସେ କଟକରେ 
ରହୁଥିଲେ ଓ ମଧେ ମଧ୍ଷେ ତାଙ୍କ ନିଜ ଗ୍ରାମ ଚାଟରା ( ଜଗତସିଂହପୁର )କୁ କୁ ଯିବାଆସିବା 
କରୁଥିଲେ | ସେତେବେଳେ ଦ୍ଵିତୀୟ ବିଶ୍ବଯୁଦ୍ଧ ଚାଲିଥିବାରୁ ସେ National War 
Fଠntରେ କାର୍ଯ୍ୟ କରୁଥିଲେ | ଏଭଳି ନିଜର କୁଟିଳ ପ୍ରକୃତିର ଜାତୀୟତା ବିରୋଧୀ, 
ଭୂତପୂର୍ବ ପୁଲିସ କର୍ମଚାରୀ ସହିତ ଦେଖା କରିବାକୁ ମୁଁ ଶଙ୍କିତ ହୃଦୟରେ କଟକରେ 
ପହଞ୍ଚଲି | 

ନିର୍ବାରିତ ଦିନ ମୁଁ ତାଙ୍କ ବାଖରାବାଦସ୍ଥିତ ବାସଭବନରେ ପହଞ୍ଚଲାବେଳକୁ ସେ 
ମୋତେ ଅପେକ୍ଷା କରି ବାରଣ୍ଡାରେ ବସିଥିଲେ ! ମୋତେ ଦେଖୁଲାମାତ୍ରେ ତଳକୁ 
ଓହ୍ଲାଇପଡ଼ି ପୂର୍ବ ପରିଚିତ ବନ୍ଧୁ ଭଳି ମୋତେ କୁଣ୍ଢାଇ ନେଇଗଲେ | ତାଙ୍କର ଆଦର 
ଆପ୍ୟାୟନରେ ମୁଁ ଯେତିକି ବିସ୍ମିତ, ସେତିକି ଶଙ୍କିତ ହେଲି । 

ଶେଷରେ ସେ ପ୍ରସ୍ତାବ ଦେଲେ ¬ ତୁମକୁ ଆମ ହାଇସ୍କୁଲର ହେଡମାଷ୍ଟର 
କରିନେବା ମୋର ଇଛ୍ଛା | ବର୍ଭମାନ ଦରମା ଶହେ ଟଙ୍କା ଦିଆଯିବ ଓ ବିନା ଭଡ଼ାରେ 
ବାସଗ୍ଧହ ଯୋଗାଇ ଦିଆଯିବ । ମୁଁ ଅସ୍ଵୀକୃତ ହେଲେ ମୋତେ କିପରି ବାଧ୍ଯ 
କରାଯାଇପାରିବ, ତାହା ତାଙ୍କ ଜଣା ବୋଲି ପରିହାସ କରି କହିଲେ | ଏହା କହି ସେ 
ଭିତରକୁ ଚାଲିଗଲେ | ମୁଁ ଏକୁଟିଆ ବସି ଚିନ୍ତାକଲି | 


ମୋର କେତେଜଣ ପରିଚିତ ବନ୍ଧୁ ସେହି ସ୍କୁଲରେ ଅଳ୍ପ କାଳ ହେଡ୍‌ମାଷ୍ଟର ରହି 
ବିତାଡ଼ିତ ହୋଇଅଛନ୍ତି | ସେମାନେ ଯେ କିଛି ଭୀଷଣ ଅପରାଧ କରିଥିବେ, ତାହା 
ମୋର କଳ୍ପନାତୀତ | ମୋତେ ଯେ କିଛିଦିନ ପରେ ବିତାଡ଼ିତ କରା ନ ଯିବ, ତା'ର କି 
ସ୍ଥିରତା ଅଛି ? ଦ୍ଵିତୀୟ ଚିନ୍ତା; ମୁଁ ବର୍ଭମାନ କର୍ମଶୂନ୍ୟ, ପିଲା ତିନୋଟି ପାଠ ପଢୁଛନ୍ତି । 
ଖଣ୍ଡାମଉଦା ଯିବାବେଳେ ଭାଇକୁ ଚିଠି ଲେଖିଥିଲି । ବାଣପୁର ଆସି କିଛିଦିନ ରହିବ 
କିମ୍ବା ଅନ୍ତତଃ ଥରେଅଧେ ଆସି ଦେଖୁଯିବ । ସେ ଉତ୍ତର ଦେଇଥିଲେ ଯେ ପିତୃପିତାମହଙ୍କ 
ବାସସ୍ଥାନ ଛାଡ଼ି ଅନ୍ୟଠାରେ ରହିବାକୁ ଚିନ୍ତା କରିବା ପାଗଳାମି ଛଡ଼ା ଆଉ କିଛି 
ନୂହେ | ତେବେ ସୁବିଧା ମିଳିଲେ ସେ ଥରେ ବାଣପୁର ଆସି ମୋ ମୋ” ପିଲାଙ୍କୁ 
ଦେଖୁଯିବ; କିନ୍ତୁ ତାଙ୍କୁ ସେଭଳି ସୁବିଧା ମିଳି ନ ଥଲା । ଏପରି ଅବସ୍ଥାରେ ପାଣିରେ 
ବୁଡିଯାଇଥିବା ଲୋକ ସାପକୁ ଦେଖୁଲେ ତାକୁ ଧରି ଆଶ୍ରୟ ନେଲା ପରି ଜଗତସିଂହପୁର 
ନ ଯିବି କାହିଁକି ? ହୁଏତ କିଛିଦିନ ପରେ ବିତାଡ଼ିତ ହେବି । ସେଥୁରେ ବା କ୍ଷତି 
କଅଣ ? 


ଦେବାନ ବାହାଦୂର ପ୍ରାୟ ଦଶ ମିନିଟ୍‌ ପରେ ଆସି ପୁଣି ପଚାରିଲେ, “ ' କଅଣ 
ସ୍ପିର କଲ ?”” ମୁଁ ହସି ହସି ଉତ୍ତର କଲି, ‘ମୋର ମତ ପାଇଁ ଆପଣ ଅପେକ୍ଷା 
କରିନାହାନ୍ତି | ଆପଣଙ୍କ ଆଦେଶ ମୋର ଶିରୋଧାର୍ଯ୍ୟ ।' ପୁଣିଥରେ କୋଳାଗ୍ରତ କରି 
ବାଣପୁରରେ ପିଲାମାନଙ୍କର ସୁବିଧା କରି କଟକ ଆସିବାକୁ ଆଦେଶ ମିଳିଲା ! 


ପ୍ରାୟ ସପ୍ତାହକ ମଧ୍ଯରେ ମୁଁ କଟକ ଆସିଲି ଓ ଦେବାନ ବାହାଦୂର ମୋତେ 
ସଙ୍ଗରେ ନେଇ ବସ୍‌ ଯୋଗେ ଜଗତସିଂହପୁ ଗଲେ । ଏଥ୍‌ପୂର୍ବରୁ ହେଡ୍‌ମାଷ୍ଟର ସୁରେନ୍ଦ୍ରନାଥ 
ଦେଂଙ୍କୁ ଚାର୍ଜ ବୁଝାଇ ଦେବାପାଇଁ ଆଦେଶ ଦିଆସରିଥଲା | ମୋର ରହିବାର ବ୍ୟବସ୍ଥା 
ଓ କେତେଜଣ ଭଦ୍ରବ୍ୟକ୍ରିଙ୍କ ସହ ମୋର ପରିଚୟ କରାଇଦେଇ ଦେବାନ୍‌ ବାହାଦୂର 
କଟକ ଫେରିଆସିଲେ | 


ପୂର୍ବତନ ହେଡମାଷ୍ଟର ସ୍କୁଲକୁ ଆସିବାକୁ ଅନିଛ୍ଥାବୋଧ କରୁଥିବାରୁ କିରାଣି 
ମାଧ୍ୟମରେ ସେ ସ୍କୁଲର ଦାୟିତ୍ଵ ଅର୍ପଣ କଲେ ଓ ମୁଁ ଦାୟିତ୍ଵ ଗ୍ରହଣ କଲି । ଏହାପରେ 

ସେ କେତେଦିନ ଯାଏ ଜଗତସିଂହପୁର ନିକଟରେ ଏକ ଭଡ଼ାଘରେ ରହିଥିଲେ ଓ ମୋ 
ସଙ୍ଗେ କେତେଥର ଦେଖା କରିଥଲେ । ତାହାପରେ ସେ ସପରିବାର ଅର୍ଥାତ୍‌ ତାଙ୍କର 
ନବପରିଣୀତା ଦ୍ଵିତୀୟ ପତ୍ନୀ ଓ ପତ୍ନୀଙ୍କର ସମବୟସ୍କା ଏକ କନ୍ୟା ସହ ଜଗତସିଂହପୁର 
ତ୍ୟାଗ କରିଥିଲେ | 


ମୋ” ପୂର୍ବରୁ ଯେଉଁ ହେଡ୍‌ମାଷ୍ଟରମାନେ ବିତାଡ଼ିତ ହୋଇଥିଲେ, ସେମାନଙ୍କର 
ଦୋଷ କ'ଣ ଥୁଲା, ତାହା ଜାଣିବା ପାଇଁ ମୁଁ ସତୁଲ କମିଟିର କାର୍ଯ୍ୟ ବିବରଣୀ ସନ୍ଧାନ 
କଲି । ଗତ ଦୂଇବର୍ଷ ଭିତରେ ସାତ/ଆଠ ଜଣ ହେଡମାଷ୍ଟର ବିଦାୟ ନେଇଥଲେ । 
ସେମାନଙ୍କ ମଧ୍ଯରୁ ଅଧ୍ବକାଂଶ ଦୂଇ/ତିନି ମାସ ଓ ଜଣେ ମାତ୍ର ଦଶ ଦିନ ରହିଥିଲେ । 
ଜଣେ ହେଡ୍‌ମାଷ୍ଟରଙ୍କ ବିରୋଧରେ ଅଭିଯୋଗ ଥଲା - ସେ ଦିନେ କଟକରେ ଦିନ 
ଦଶଟାବେଳେ ଥଲେ | ଅଥଚ ସେହିଦିନ ସେ ସାଢ଼େ ଦଶଟାବେଳେ ସ୍କୁଲରେ ଥିବା 
ଦର୍ଶାଇଥିଲେ | ଅଧରଣ୍ଟା ମଧ୍ୟରେ କଟକରୁ ଜଗତସିଂହପୁର ଆସିବା ଅସମ୍ଭବ ¦ ତେଣୁ 
ସେ ମିଥ୍ୟାବାଦୀ | 


ପ୍ରକୃତ ପକ୍ଷରେ ଦେବାନ୍‌ ବାହାଦୁର ସ୍କୁଲରେ ପୁଲିସ ଶାସନ ନୀତି ପ୍ରୟୋଗ 
କରୁଥିଲେ | ତାଙ୍କର କେତେଜଣ ବିଶ୍ଵାସୀ ଲୋକ ପୁଲିସ ବିଭାଗରେ ସି.ଆଇ.ଡ଼ି. ଭଳି 
ତାଙ୍କ ପାଖକୁ ସ୍କୁଲ ସମ୍ବନ୍ଧରେ ଗୁପ୍ତ ସମ୍ବାଦ ପଠାଉଥଲେ | ସେହି ସମ୍ବାଦ ଅନୁସାରେ 
ସେ ନିଜ କାର୍ଯ୍ୟପନ୍ତା ସ୍ଥିର କରୁଥିଲେ | ସୁରେନ୍ଦ୍ର ଦେଂଙ୍କୁ ବିତାଡ଼ିତ କରିବାର ପ୍ରକୃତ 
କାରଣ ହେଲା, ଘରେ ଅଠର ବର୍ଷର ଅବିବାହିତା ଝିଅ ଥାଉ ଥାଉ ସେ ପ୍ରାୟ ସେହି 
ବୟସର ଏକ କନ୍ଯାକୁ ବିବାହ କଲେ ଓ ସେହି ବିବାହ ସକାଶେ ସେ କେତେକ 
ପିଲାଙ୍କ ଅଭିଭାବକଙ୍କଠାରୁ ଅର୍ଥ ସଂଗ୍ରହ କରିଥଲେ ବା ସ୍ଵଚ୍ଥ ମୂଲ୍ୟରେ ଦ୍ରବ୍ଯ କ୍ରୟ 
କରିଥଲେ | 

ମୋତେ ନିର୍ଦ୍ଦେଶ ଥଲା, ପ୍ରତିଦିନ ଦେବାନ୍‌ ବାହାଦୁରଙ୍କ ପାଖକୁ ସ୍କୁଲର ସମ୍ବାଦ 
ଲେଖୁ ଚିଠି ପଠାଇବି | ସେ ମଧ୍ଯ ପ୍ରାୟ ପ୍ରତିଦିନ ମୋ” ପାଖକୁ ଚିଠି ଦେଉଥୁଲେ । 
ସପ୍ତାହେ ଦୁଇ ସପ୍ତାହରେ ଥରେ ଆସି ସ୍କୁଲ ଖବର ଓ ତାଙ୍କ ଜମିବାଡ଼ି ଖବର 
ବୁଝିଯାଉଥଲେ । କଥାରେ କହନ୍ତି, ‘ ହାତେ ମାପି ଚାଖଣ୍ଡେ ଚାଲିବ; ମୁଁ ଯଥାସମ୍ଭବ 
ସତର୍କ ହୋଇ ଚଳୁଥାଏ । 

ମୁଁ ହେଡ୍ମାଷ୍ଟର ହୋଇଯିବାର ବର୍ଷକ ପରେ ଯେଉଁ ପରୀକ୍ଷା ହେଲା, ସେଥିରେ 
ସୁଲର ପରୀକ୍ଷା ଫଳ ସନ୍ତୋଷଜନକ ହେଲା ଓ ଜଣେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହେଲା | 
ତତ୍ପୂର୍ବ ବର୍ଷ କେହି ପ୍ରଥମ ଶ୍ରେଣୀ ପାଇ ନଥଲେ | ସେଥୁପାଇଁ ମୋତେ ପ୍ରଶଂସା 
କରାଯାଇଥିଲା | 

ମୋତେ ଯେଉଁ ବାସଗ୍ଧହ ଦିଆଯାଇଥିଲା, ତାହା ଠିକ୍‌ କେନାଲ କୂଳରେ ଓ 
ତାହା ପାଖରେ ଅନେକ ବଣବୁଦା । ମଶାମାନଙ୍କ ଦୌରାତ୍୍ୟୁ ବେଶି । ମୁଁ ବାରମ୍ବାର 
ମେଲେରିଆରେ ଆକ୍ରାନ୍ତ ହେଲି; ତଥାପି କାର୍ଯ୍ୟରେ ହେଳା କରିବାକୁ ଚାରା ନ ଥିଲା | 
ଥରେ ମୁଁ ଲମ୍ବା ଛୁଟି ପାଇଁ ଦରଖାସ୍ତ ପଠାଇଲି । ଦିନକ ପରେ ଦେବାନ୍‌ ବାହାଦୁର କିଛି 
ଓଷଧ ଓ କମଳା ପ୍ରଭୃତି ଫଳ ନେଇ ଉପସ୍ଥିତ | ସେଠା ଜଳବାୟୁରେ ଅଭ୍ୟସ୍ତ ହୋଇଗଲେ 
ଆଉ ଜ୍ଵର ହେବନାହିଁ ବୋଲି ଆଶ୍ଵାସନା ଦେଲେ | ସେଦିନ ରାତିରେ ଜ୍ଵର ହେଲା । 
ପରଦିନ ସକାଳେ ସାତଟାବେଳକୁ ତାଙ୍କ ପାଖକୁ ଆସିବା ପାଇଁ ମୋତେ କୁହାଯାଇଥିଲା | 
ଦେହରେ କୁର ଥିବାରୁ ମୁଁ କୌଣସିମତେ ପନ୍ଦର ମିନିଟ୍‌ ଡେରିକରି ଗଲି | ତତ୍କ୍ଷଣାତ୍‌ 
ସେ କହିଲେ, ' “ ମୁଁ ଏତେବେଳଯାଏ ଅପେକ୍ଷା କରି ରହିଛି, ଆପଣଙ୍କର କଅଣ ଘଣ୍ଟା 
ନାହିଁ ? ଯିଏ ସମୟାନୂବର୍ଭୀ ନୁହେ, ତାକୁ ମୁଁ ମନୁଷ୍ୟ ବୋଲି ଗଣେନାହି ।' ' ଏହାର 
ଅର୍ଥ ମୁଁ ଅମନୂଷ୍ୟ । ମୋ' ମନରେ ରାଗ ଆସିଲା | ମୁଁ କହି ପକାଇଲି, “ ଅନ୍ୟର 
ସୁବିଧା ଅସୁବିଧା ପ୍ରତି ଯିଏ ଦୃଷ୍ଟି ନ ଦିଏ, ତା' ପାଖେ ଚଳିବା ଅସମ୍ଭବ | ମୋତେ ଛୁଟି 
ଦେଉନାହାନ୍ତି, ସେଥିରେ ସ୍କୁଲ ସମୟରେ କାମ; ଅନ୍ୟ ସମୟରେ ମଧ୍ଯ କାମ । କେଉଁ 
ଦେବତା ତାଙ୍କଠାରେ ବିଜେ କଲେ କେଜାଣି, ତାଙ୍କ ରାଗ କମିଗଲା ! 


ତାଙ୍କପରି ନିରଳସ କର୍ମୀ ଦେଖୁବାକୁ ବିରଳ | ଠିକ୍‌ ଯେଉଁ ସମୟରେ ଯାହା 
କରିବାକୁ ଥିବ, କରୁଥିଲେ |! ସେ ଚାହୁଁଥିଲେ, ସମସ୍ତେ ତାଙ୍କରି ପରି କର୍ମଠ ଓ 
ସମୟାନୂୁବର୍ଭୀ ହେବେ; କିନ୍ତୁ ତାହା କି ସମ୍ଭବ ? 


ଥରେ ଗୋଟିଏ ଘଟଣାରେ ମୁଁ ବିତାଡ଼ିତ ହେବାର ଆଶଙ୍କା କରିଥୁଲି | ଯୁଦ୍ଧ 
ସମୟ, କାଗଜ ଘୋର ଅଭାବ |! ଅଫିସମାନଙ୍କରେ ଫାଳେ ଲେଖାଥିବା କାଗଜର 
ଅନ୍ୟ ଫାଳ ବ୍ୟବହାର କରିବାକୁ ନିର୍ଦ୍ଦେଶ ଥାଏ | ପୁରୁଣା ଲଫାପାକୁ ଫିଟି ନ ଦେଇ 
ସେଥୁରେ EଠnଠomYy slip ଲଗାଇ ଗୋଟିଏ ଲଫାପାକୁ ଆଠ ଦଶ ଥର ବ୍ୟବହାର 
କରାଯାଉଥାଏ | ପିନ୍‌ ପରିବର୍ଭରେ ଗଛର କଣ୍ଟା ବ୍ୟବହୃତ ହେଉଥାଏ | ମୁଁ ଥରେ 
କଟକ ଆସିଥୁଲି । ସୁବିଧା ମିଳିବାରୁ ଗୋଟିଏ ରିମ୍‌ କାଗଜ କିଣି ରଖୁଲି | ମୋ” ଛଡ଼ା 
କେହି ତାକୁ ଖୋଲିବେ ନାହିଁ | ଗୋଟିଏ ଆଲମାରୀ ଭିତରେ ତାହା ରଖାଗଲା | ନିତାନ୍ତ 
ଆବଶ୍ୟଯକବେଳେ ସେଥରୁ ଦିସ୍ତାଏ ବାହାର କରି ପୁଣି ଜଉମୋହର କରି ଅବଶିଷ୍ଟ 
କାଗକ ରଖିଦେବି, ଏହା ମୋର ଉଦ୍ଦେଶ୍ୟ ଥାଏ । ଦୁଇ / ତିନି ମାସ ପରେ କାଗଜ 
ଦରକାର ପଡ଼ିବାରୁ ସେହି ବଶ୍ଡିଲ ଖୋଜିଲି; କିନୁ ତାହା ଆଲମାରୀରେ ନ ଥିଲା । 
ବହୁତ ଖୋଜାଖୋଜି ପରେ ସେହି ବଣ୍ଡିଲରୁ ମାତ୍ର ଦୂଇ / ତିନି ଦିସ୍ତା କାଗଜ ଗୋଟିଏ 
ଆଲମାରୀ ଉପରୁ ମିଳିଲା | ଅନୁସନ୍ଧାନରୁ ଜଣାଗଲା, ସ୍କୁଲର ପିଅନ ପ୍ରଥମେ ସୁବିଧା 

ଦେଖୁ ଆଲମାରୀ ଭିତରୁ ତାକୁ ବାହାର କରି ଅନ୍ୟ ଏକ ଆଲମାରୀ ଉପରେ ରଖୁଛି | 
ତାହାପରେ ସୁଯୋଗ ଦେଖୁ କିଛି କିଛି ନେଇ ଚତୁର୍ଟୁଣ ମୂଲ୍ୟରେ ବିକ୍ରି କରିଛି । ମାଇନର 
ସୁଲର କେତେକ ପିଲା ତାହାଠାରୁ କାଗଜ କିଣିଥିବାର ପ୍ରମାଣ ମିଳିଲା । ଶିକ୍ଷକମାନଙ୍କ 
ସହ ପରାମର୍ଶ କଲି । ସ୍ପିର ହେଲା, ତାହାଠାରୁ ସମସ୍ତ କାଗଜର ମୂଲ୍ୟ ଆଦାୟ ହେବ; 
କିନ୍ତୁ କିପରି ଆଦାୟ କରାଯିବ ? ସେ ବୋଧହୁଏ, ମାସକୁ ଛଅ ଟଙ୍କା ଦରମା ପାଉଥାଏ | 
ଏକାବେଳକେ ଦେଇପାରିବା ଅସମ୍ଭବ । ତେଣୁ ସେ ସମସ୍ତ ଅପରାଧ ସ୍ଵୀକାର କରି 
ଲେଖୁଦେଲା ଯେ ତା” ଦରମାରୁ ମାସକୁ ଦୁଇଟଙ୍କା ଲେଖାଏଁ କାଟି ଉକ୍ତ ଟଙ୍କା ଭରଣା 
କରାଯିବ । ଦେବାନ ବାହାଦୂରଙ୍କ ସଙ୍ଗେ ମୋର ଅନେକ ପତ୍ର ବିନିମୟ ହୋଇଥିଲେ 
ହେଁ ମୁଁ ଏ କାଗଜ ଟୋରି ବ୍ୟାପାର ତାଙ୍କ ଜଣାଇ ନଥୁଲି | ବୋଧହୁଏ ତାଙ୍କର କୌଣସି 
ଗୁପ୍ତଚର ତାଙ୍କୁ ଏହି ସମ୍ବାଦ ଦେଇଥିବେ | ସେ ମୋତେ ଏକ ଦୀର୍ଘ ପତ୍ରରେ ଲେଖୁଲେ 


ତୁମେ କଅଣ ମୋତେ ଗୋଟିଏ ଏ ମନେକର ? ଏତେବଡ଼ ବ୍ୟାପାର 
ମୋ” ନଜରକୁ ଅଣାଗଲା ନାହିଁ କାହିଁକି ? ପୁଲିସରେ ଏତେଦିନ ଯାଏ ଏତଲା ଦିଆଗଲା 
ନାହିଁ କାହିଁକି ? ଯେ ଏଭଳି ଚୋରି ଘଟଣାକୁ ଲୁଚାଇ ଚୋରିର ପ୍ରଶ୍ରୟ ଦିଏ, ସେ 
Abetment ଅପରାଧରେ ଅପରାଧୀ ନୁହେଁ କି ଇତ୍ୟାଦି ! 


ମୁଁ ଉତ୍ତରଦେଲି - ଆଠ ଦଶ ଟଙ୍କା ମୂଲ୍ୟର ଜିନିଷ ସ୍କୁଲର ଦପ୍ତରୀ ଚୋରାଇ 
ନେବାଭଳି ସାମାନ୍ୟ ଘଟଣା ଆପଣଙ୍କୁ ଜଣାଇବା ମୁଁ ଉଚିତ ମନେକରି ନ ଥିଲି ! 
ଦପ୍ତରୀକୁ ବାହାର କରି ଦିଆଯାଇଥା'ନ୍ତା; କିନ୍ତୁ ଆଉ କେହି ଲୋକ ମିଳି ନ ଥାନ୍ତେ । 
ପୁଲିସକୁ ଏତଲା ଦେଇଥିଲେ ସ୍କୁଲର ନିନ୍ଦା ହୋଇଥା'ନ୍ତା ଇତ୍ଯାଦି । 


ମୋର ଆଶଙ୍କା ହୋଇଥଲା, ବୋଧହୁଏ ଏହି Abetment of the theft 
ଅପରାଧରେ ମୁଁ ବିତାଡ଼ିତ ହେବି; ଭାଗ୍ୟ ଭଲ ଥିଲେ ଜେଲରୁ ରକ୍ଷାପାଇବି; କିନ୍ତୁ 
ସେପରି କିଛି ହେଲାନାହିଁ । ସେ ନିଜେ ଯାଇ ଘଟଣାର ଅନୁସନ୍ଧାନ କଲେ । ଅବସ୍ଥା 
ଦୃଷ୍ଟିରୁ ମୁଁ ଯାହା କରିଥୁଲି, ତାକୁ ସମସ୍ତେ ସମର୍ଥନ କଲେ | ଶେଷରେ ମୋତେ କୁହାଗଲା 
—- ଏ ବିଷୟ ମୋତେ ସଙ୍ଗେ ସଙ୍ଗେ ଜଣାଇବା ଉଚିତ୍‌ ଥଲା | ମୁଁ ଗୋଟିଏ ଘାଟୀରୁ 
ପାର ହୋଇଗଲି | ବୋଧହୁଏ, ମୋତେ ଏତେ ସହଜରେ ଛାଡ଼ିଦେବାର ପ୍ରକୃତ କାରଣ 
ହେଲା, ମୋତେ ତଡ଼ିଦେଲେ ଅନ୍ୟ ଜଣେ ହେଡ୍‌ମାଷ୍ଟର ପାଇବା ସହଜ ନ ଥିଲା | 
ସେତେବେଳେ ଜଣେ ଶିକ୍ଷକ ପାଇବା କଠିନ ବ୍ୟାପାର ଥିଲା, ଜଣେ ଟ୍ରେନିଂପ୍ରାପ୍ତ 
ଏମ୍‌,ଏ. ତ ଦୂରର କଥା | 


୧୯ ୪୩ ମସିହାରେ ଉତ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠିତ ହେଲା | ସେହି ବର୍ଷ 
ପ୍ରଥମ ଥର ପାଇଁ ମାଟ୍ରିକ୍ୟୁଲେସନ୍‌ ପରୀକ୍ଷାରେ ଇଂରାଜୀରେ ପରୀକ୍ଷକ ନିଯୁକ୍ତ ହେଲି | 

ସେଥପାଇଁ ଦେଢ଼ଶ ଟଙ୍କାରୁ ଉର୍ବ୍ବ ପାରିଶ୍ରମିକ ପାଇଥଲି | ଟଙ୍କା ଅପେକ୍ଷା ମୋର ଅଧକ 
ଆନନ୍ଦର କାରଣ ହେଲା, ବାଣପୁରରେ ଯେଉଁ ପରୀକ୍ଷକ ପଦପାଇଁ ମୁଁ ଅନୁପଯୁକ୍ତ ହୋଇଥଲି 
ଓ ଅନ୍ୟ ଜଣେ ଆଇ.ଏ. ପାଶ୍‌ ବ୍ୟକ୍ତି ଉପଯୁକ୍ତ ବିବେଚିତ ହୋଇଥଲେ, ଏବେ ସେହି 
ପଦ ମୋତେ ବଳେବଳେ ମିଳିଗଲା | 


ଦେବାନ ବାହାଦୂରଙ୍କୁ ଚିହ୍ନିବା ସହଜ ନ ଥିଲା | ତାଙ୍କ ସମ୍ବନ୍ଧରେ ଅନେକ କଥା 
ଶୁଣାଯାଏ ! ତାଙ୍କର ଶାରଦା ଚରଣ ମହାପାତ୍ର ବୋଲି ଗୋଟିଏ ପ୍ରତିଭାଶାଳୀ ପୁଅ 
ଥିଲା | ସେ କଲିକତାରେ $otish Church (?) କଲେଜରେ ଆଇ.ଏ. ପଢୁଥିବା 
ସମୟରେ ମୃତ୍ୟୁମୁଖରେ ପଡ଼ିଥିଲା । ଅତିରିକ୍ତ ପରିଶ୍ରମ ଓ ରୋଗ ହେତୁ ତା'ର ମୂତ୍ୟୁ 
ହୋଇଥଲା ବୋଲି କୁହାଯାଏ; କିନ୍ତୁ ଜନରବ ଭିନ୍ନପ୍ରକାର । ପିତା ତାକୁ ଫୁସୁଲାଇ 
କଲିକତାର କେତେଜଣ ବିପୁବୀଙ୍କର ସନ୍ଧାନ ନେଇ ସେମାନଙ୍କୁ ଦଣ୍ଡିତ କରାଇଥିଲେ 
ବୋଲି ସେ ଆତ୍ୃହତ୍ଯା କରିଥଲା | ଅନ୍ୟ ଏକ ପୁତ୍ର ପୁଲିସ ବିଭାଗରେ କାର୍ଯ୍ୟ କରି 
ସୁନାମ ଅର୍ଜିଥଲା | ତାହାର ମଧ୍ଯ ଅକାଳରେ ମୂତ୍ୟୁ ହୋଇଥଲା | ସେ ଜମା କରିଯାଇଥିବା 
ଟଙ୍କାରେ ଦେବାନ ବାହାଦୂର ଗ୍ରାମରେ ଏକ ମଣ୍ଡପ ତିଆରି କରାଇ ସେଠାରେ କାଳୀ ଓ 
କୃଷ୍ଣମୂରରି ପ୍ରତିଷ୍ଠା କରିଥିଲେ | ଏଥିରୁ ସେ କେଉଁ ଧର୍ମ ମତର ବିଶ୍ଵାସୀ ଥିଲେ ଜଣାଯାଏ 
ନାହିଁ । 


ଦେବାନ ବାହାଦୂର ଓ ତାଙ୍କ ସମ୍ପର୍କୀୟମାନେ ଧନୀ ଜମିଦାର ଥିଲେ | ଅନେକ 
ରକ୍ଷିତା ସ୍ରୀ ରଖୁଥିଲେ | ରକ୍ଷିତାମାନଙ୍କ ସନ୍ତାନମାନେ ଗୋଲାମ ବୋଲି ପରିଚିତ ଥଲେ | 
ପରିବାରର କେହି ମରିଗଲେ ନିଜର ବନ୍ଧୁବାନ୍ଧବ କେହି ଶବ ଉଠାଉ ନ ଥିଲେ ! 
ଉଠାଉଥିଲେ ଏହି ଗୋଲାମମାନେ । ଥରେ ସେ ଏହି କଥା ମୋ” ଆଗରେ ପ୍ରକାଶ 
କରି କହିଥିଲେ ¬ ଏହା ଏକ । ଅମାନୁଷିକ ପ୍ରଥା । ସବୁ ଧର୍ମରେ ଶବ ହେଉଛି ପବିତ୍ର । 
ଆମ ଜାତି ତାକୁ ଛୁଇଁବ ନାହିଁ; କି କଦର୍ଯ୍ୟ ଅବସ୍ଥା | 


ପାରଳା ମହାରାଜାଙ୍କ ନେତୃତ୍ବରେ ମନ୍ତ୍ରମଣ୍ଡଳ ଚାଲିଥିବା ସମୟରେ ଦିନେ ସେ 
ମୁଖ୍ୟମନ୍ତ୍ରୀଙ୍କର ଖଣ୍ଡିଏ ଚିଠି ମୋତେ ଦେଖାଇଲେ | “ ଆପଣଙ୍କୁ ସମଗ୍ର ଓଡ଼ିଶାର Na- 
tional War Frontର Leader କରିବାକୁ ମୋର ଇଛା | ଆପଣ ଆହୁରି ୨୦୦ 
ଟଙ୍କା ପାରିଶ୍ରମିକ ପାଇବେ | ସ୍ଵୀକୃତି ଜଣାଇଲେ ବିହିତ ବ୍ୟବସ୍ଥା କରାଯିବ ।” ମୁଁ 
କହିଲି ଭଲ ହେଲା | ଆପଣ ରାଜି ହୋଇଯାଆନ୍ତୁ । ଆପଣ ସେ ଅଧକା ଟଙ୍କାଟା 
ସ୍କୁଲକୁ ଦେଇଦେବେ; କିନ୍ତୁ ଦେବାନ୍‌ ବାହାଦୂର କହିଲେ ¬ ନା, ନା, ମୁଁ ଏତେ ବଡ଼ 
ପାପ କରିପାରିବି ନାହିଁ । ଯେଉଁମାନଙ୍କୁ ମୁଁ ନାନା ଆଶା ଦେଖାଇ ଯୁଦ୍ଧକୁ ପଠାଇଥିବି, 


ସେମାନେ ଯୁଦ୍ଧରେ ମରିହଜି ଗଲେ ସେ ପାପ ମୋ” ଉପରେ ପଡ଼ିବ । 

ଥରେ ଦେବାନ୍‌ ବାହାଦୂରଙ୍କ ସହିତ ମୋର ସାମାନ୍ୟ କଥା ନେଇ ଘୋର ବିରୋଧ 
ଘଟିଲା | ସେ ସମୟରେ ସହଶିକ୍ଷା ନ ଥିଲା । ଜଗତସିଂହପୁରରେ ଗୋଟିଏ ବାଳିକା 
ମ.ଇ. ସଲ ପ୍ରତିଷ୍ଠା କରାଗଲା | ପ୍ରକୃତ ପକ୍ଷରେ ମୁଁ ଓ ଦେବାନ୍‌ ବାହାଦୁର ସ୍କୁଲର ମୂଳ 
ଗଣ୍ଡି ଥଲୁ । ଆମ ଦୁହିଁଙ୍କ ଭିତରୁ ଜଣେ ସେକ୍ରେଟାରୀ ଓ ଜଣେ ପ୍ରେସିଡେଣ୍ଟ । ବାଳିକା 
ସ୍କୁଲ ବସାଇବା ପାଇଁ ଡି.ପି.ଆଇ ଶ୍ୟାମଚନ୍ଦ୍ର ତ୍ରିପାଠୀଙ୍କର ଖୁବ୍‌ ଉତ୍ସାହ ଥିଲା ।! ଆମ 
ସୁଲର ନିଜର ଘର ନ ଥଲା | ମୋଟ ଛାତ୍ରୀ ସଂଖ୍ୟା ପ୍ରାୟ ୪୦ ମତ୍ର | ସ୍ଥାନୀୟ ଡିଷ୍ଟିକ୍ 
ବୋର୍ଡର ପ୍ରାଥମିକ ବିଦ୍ୟାଳୟ ଗୁହରେ ବାଳିକା ମି.ଇର. ସଲ ଚାଲୁଥାଏ | ଡି.ପି.ଆଇଙ୍କ 
ଅନୁଗ୍ରହରୁ ସ୍କୁଲକୁ ମାସିକ ୭ ୦ ଟଙ୍କା ଗ୍ରାଣ୍ଟ ମିଳିଲା | ଏତିକି ଟଙ୍କାରେ ଚାରିଜଣ ଶିକ୍ଷକ 
ଓ ଜଣେ ଚାକରାଣୀ ଚଳିବେ | ହେଡ୍‌ମାଷ୍ଟରଙ୍କୁ ୩୫ ଟଙ୍କା ଦିଆଯାଉଥାଏ । ଏସବୁ 
ଛଡ଼ା ସ୍କୁଲ ପାଇଁ କିଛି କାଗଜ, ଚକ୍ଖଡ଼ି ଓ ଚିଠିପତ୍ର ପାଇଁ ଡାକଖର୍ଚ୍ଚ ଦରକାର ପଡ଼େ | 
ଏଭଳି ବାଜେ ଖରଚ ମୁଁ ହାତରୁ ଚଳାଇ ଦେଇଥାଏ । ଶିକ୍ଷକମାନେ ମାସ ମାସ ଧରି 
ବେତନ ପାଇପାରନ୍ତି ନାହିଁ । ସବୁ ଛାତ୍ରୀଙ୍କର ଦରମା ଛାଡ଼ । ତେଣୁ ସ୍ୁଲର ଆୟ 
ଏକବାରେ ଶୂନ୍ୟ | 


ଛଅ ମାସର ଗ୍ରାଣ୍ଟ ଏକ ସଙ୍ଗେ ଆସିଲା | ହେଡମାଷ୍ଟରଙ୍କୁ ସେମାନଙ୍କ ବକେୟା 
ଦରମାର ତାଲିକା ଦେବାକୁ କହିଲି ଓ ତାହା ସଙ୍ଗେ ସଙ୍ଗେ ମାସକୁ ଟଙ୍କାଏ ଲେଖାଏଁ 
କଣ୍ଟିଜେନ୍‌ସି ଖର୍ଚ୍ଚ ମିଶାଇବାକୁ କହିଲି । ସେ ସେହିପରି କଲେ ! ସେହି ତାଲିକା 
ଅନୁସାରେ ଟଙ୍କା ବାଣ୍ଡି ଦେବାକୁ ମୁଁ ଦେବାନ୍‌ ବାହାଦୁରଙ୍କୁ ଅନୁରୋଧ କଲି । ସେ 
ତାଲିକାଟିକୁ ତନ୍ନତନ୍ନ କରି ଦେଖଲେ | ଠଠମingency ପାଇଁ ଟଙ୍କାଏ ଲେଖାଏଁ 
ଖର୍ଚ୍ଚର ବ୍ୟବସ୍ଥା ଦେଖୁ ସେ ରାଗି ଉଠି କହିଲେ, "What is this contingency ? 
| am not a fool. | can see through your game." ଏହା ପୁଣି ମୋର ମୁଣ୍ଡ 
ଗରମ ହୋଇଗଲା । ମୁଁ ନିଜକୁ ସମ୍ଭାଳି ନ ପାରି କହିଲି, "A guilty mind is 
always suspicious." ଆପଣ କେବେ କାଗଜ, କଲମ, ଚକ୍‌ କିଣିବା ପାଇଁ 
ପଇସା ଦେଇଛନ୍ତି ? ମାସକୁ ଯେ ଚାରି ପାଞ୍ଚ ଖଣ୍ଡ ଚିଠି ଯାଉଛି, ତା'ର ଖର୍ଚ କିଏ 
ଦିଏ ? ଆପଣ ମନେକରନ୍ତି ଯେ, ମୁଁ ହେଡ୍ମାଷ୍ଟର ସଙ୍ଗେ ସଲା ହୋଇ ସ୍କୁଲ ନାଁରେ 
ମାସକୁ ଟଙ୍କାଏ ଲେଖାଏଁ ଖାଇବାର ଉଦ୍ୟମ କରୁଛି | ବାଳିକା ମି.ଇ. ସଲୁଲ ଚଳାଇବା 
ମୋର କାମ ନୂହେ | ଆପଣଙ୍କ ଅନୁରୋଧରେ ମୁଁ ସେ କାମ କରୁଥିଲି । ଆପଣଙ୍କର 
ଯେପରି ମନୋଭାବ, ସେଥିରେ ମୁଁ ଆଉ ମୁହୁଭୈ ହେଲେ ସେ ମାଇନର ସ୍କୁଲ ସଙ୍ଗେ 
ସମ୍ପର୍କ ରଖୁବାକୁ ଚାହେଁନାହିଁ ।”” ଏହା କହି ସଙ୍ଗେ ସଙ୍ଗେ ଇସ୍ତଫାପତ୍ର ଲେଖୁଦେଇ 
ତାଙ୍କ ପାଖରୁ ଚାଲିଗଲି | 

ମୁଁ ସଲ ଅଫିସ ଘରେ ବସିରହିଲି | ମୁଣ୍ଡଟା ପୂରି ଯାଉଥାଏ | ମୁଁ କଅଣ କରିଛି 
ବା କଅଣ କରିବି ଭାବିପାରୁ ନ ଥାଏ । ସ୍କୁଲର କିରାଣୀ ଆସି ମୋର ଅବସ୍ଥା ଦେଖୁ 
ପଚାରିଲେ, “ ' ଆପଣଙ୍କ ଦେହ କଅଣ ଖରାପ ଅଛି ?” ' ମୁଁ କହିଲି, “ ‘ନା, ମନଟା 
ଖରାପ ।' କିରାଣୀ ଭାବିଥିଲେ, ମୁଁ ଦେବାନ୍‌ ବାହାଦୂରଙ୍କ ପାଖେ ଅବି | କିନୁ ମୋତେ 
ଅଫିସ ଘରେ ଦେଖୁ ଓ ମୋର ଏ ପ୍ରକାର ଉତ୍ତର ଶୁଣି ସେ ଦେବାନ୍‌ ବାହାଦୁରଙ୍କ ପାଖକୁ 
ଗଲେ । କିରାଣୀ ତାଙ୍କର ବିଶ୍ଵାସୀ ଲୋକ । ସେ ଦୁହିଁଙ୍କ ଭିତରେ କିଛି ଆଲୋଚନା 
ହୋଇଥିବ । କିଛି ସମୟ ପରେ ସେ ମୋତେ ଡାକି ତାଙ୍କ ପାଖକୁ ଯିବାକୁ କହିଲେ | 
ମୁଁ କିରାଣୀଙ୍କ ହାତରେ ଖବର ଦେଲି ¬ “ବାଳିକା ସଲ ସନ୍ପନ୍ଧରେ ମୁଁ କୌଣସି କଥାବାର୍ରା 
ହେବିନାହିଁ । ଅନ୍ୟ ବିଷୟରେ କଥାବାର୍ଭା ହୋଇପାରେ । ' କିରାଣୀ ତାଙ୍କୁ ମୋର ଉତ୍ତର 
ଜଣାଇଥବେ | ସେ ପୁଣି ମୋତେ ଡାକିବାରୁ ମୁଁ ଗଲି । ଦୁହେଁ କିଛିସମୟ ନୀରବ 
ରହିବା ପରେ ଦେବାନ୍‌ ବାହାଦୂର କହିଲେ, “ମୁଁ କାମ କରି କରି ବୁଢ଼ା ହେଲିଣି | 
ବଡ଼ଙ୍କର ସାନଙ୍କୁ କହିବାର ଅଧ୍ବକାର ଅଛି । ମୁଁ କେତେବେଳେ ଟିକିଏ ଚିଡ଼ିଯାଇ 
କଅଣ କହିଦେଲି ବୋଲି ତୁମେ ଏକବାର ଅଗ୍ନିଶର୍ମା ହୋଇଗଲ । ଏମିତି ହେଲେ କିଛି 
କାମ ହୋଇପାରିବ ? ” ମୁଁ ଟିକିଏ ନଇଁ ଯାଇଥିଲି | ମୁଁ କହିଲି, “ ଆପଣ ମୋଂଠାରୁ 
ବୟସରେ ଢେର୍‌ ବଡ଼ | ମୁଁ ଭୁଲ୍‌ କଲେ ମୋ” କାନ ମୋଡ଼ି ସଂଶୋଧନ କରନ୍ତୁ, 
ମୋର ଆପତି ନାହିଁ | କିନୁୁ ଆପଣ ମୋ” ପ୍ରତି ଯେଉଁ ଆକ୍ଷେପୋକ୍ତି କଲେ, ତାହା ମୁଁ 
ସହିପାରିଲି ନାହିଁ ।”” ଏହିପରି ସେ ଲଙ୍କାକାଣ୍ଡର ସମାପ୍ତି ଘଟିଲା । କିନ୍ତୁ ଦେବାନ୍‌ 
ବାହାଦୁରଙ୍କ ଭଳି କଠୋର ଲୋକ ଯେ ସେଦିନ ଏପରି ନଇଁଯାଇ ନିଜର ଦୋଷଟାକୁ 
ପ୍ରକାରାନ୍ତରେ ମାନିନେଲେ, ତାହାହିଁ ଆଶ୍ଚର୍ଯ୍ୟର ବିଷୟ | 


ପକ୍ଷିହାୟଟମିଡ୍ର୍ଯୟକ୍ସା 


ସୁଲରେ ଜଣେ ମାତ୍ର ସଂସ୍କୃତ ଶିକ୍ଷକ ଥିଲେ | ତାଙ୍କର ବିଦୃତ୍ା ବିଷୟରେ ମୁଁ 
କିଛି ଜାଣି ନଥିଲି | ସେ ଟିକିଏ ଖୋସାମଦିଆ ଲୋକ ବୋଲି ମୋର ଧାରଣା ଥିଲା । 
ଦିନେ ସେ ଦଶମ ଶ୍ରେଣୀରେ ସଂସ୍କୃତ ପଢ଼ାଉଥଲେ । ସେ ଶ୍ରେଣୀଟି ମୋ ଅଫିସ ଘରକୁ 
ଲାଗିଥବାରୁ ମୁଁ ପ୍ରାୟ ସବୁ ଶୁଣିପାରୁଥଲି । ସଂସ୍କୃତ ପାଠ୍ଯପୁସ୍ତକରୁ ସେ ଧର୍ମବ୍ଯାଧ 
ଉପାଖ୍ୟାନଟି ପଢ଼ାଉଥଲେ | ସେଥୁରେ ଥୁଲା 'ପକ୍ଷିହାୟମିତ୍ର୍ୟକ୍ତ୍ାୀ। । ପଣ୍ଡିତ ମହାଶୟ 
ବୁଝାଇଲେ ¬ ପକ୍ଷୀ ହାୟ ବୋଲି କହି | ଗୋଟିଏ ପିଲା କହିଲା - ଧର୍ମବ୍ୟାଧର ପତ୍ନୀ 
କହୁଥଲା, ପୁଣି ପକ୍ଷୀ କିପରି କହିଲା ? ପଣ୍ଡିତେ ତାକୁ ଚୂପ୍‌ କରାଇଦେଇ ଆଗେଇବାକୁ 
ବସିଲେ | ମୁଁ ସହି ନ ପାରି ହଠାତ୍‌ ସେ ଶ୍ରେଣୀରେ ପହଞ୍‌ ପିଲାମାନଙ୍କୁ ବୁଝାଇଦେଲି — 
ଧର୍ମବ୍ୟାଧର ପତ୍ନୀ କହିଲା, “ଏ ଗୋଟିଏ ପକ୍ଷୀହନ୍ତା |” ଏଠାରେ ପକ୍ଷିହା++ଅୟମ୍‌+ 

ଇତିୱ-ଉକ୍ତ୍ରା । ଏହି ଚାରିଟି ପଦର ସନ୍ଧି ହୋଇଅଛି | ପିଲାଙ୍କ ପକ୍ଷରେ ବିଷୟଟି ସୁଗମ 
ହୋଇଗଲା ! ମୁଁ ଚାଲିଆସିଲି | 


ମୁଁ ପଣ୍ଡିତଙ୍କୁ ଏ ବିଷୟରେ କିଛି କହିଲି ନାହିଁ । ଏଡ଼େ ସହଜ କଥା ଜଣେ 
ସଂସ୍କୃତ ପଶ୍ତିତଙ୍କ ମୁଣ୍ଡକୁ ଆସିଲା ନାହିଁ କିପରି ? କଥା ପ୍ରସଙ୍ଗରେ ମୁଁ ତାଙ୍କଠାରୁ ଅଭିଜ୍ଞାନ 
ଶକୁନ୍ତଳାରୁ ଗୋଟିଏ ଶ୍ଲୋକର ଅର୍ଥ ଜାଣିବାକୁ ଚାହିଁଲି; କିନ୍ତୁ ସେ ଅଭିଜ୍ଞାନ ଶକୁନ୍ତଳା 
ପଢ଼ିନାହାନ୍ତି ବୋଲି କହିଲେ | ମେଘଦୂତ, କିରାତାର୍କୁନୀୟ, ମୃଛକଟିକ ପ୍ରଭୁତିରୁ ଗୋଟିଏ 
ଗୋଟିଏ ଶ୍ଲୋକର ଅର୍ଥ ପଚାରିଲି । ସେସବୁ ତାଙ୍କର ପଢ଼ା ନ ଥୁଲା ବୋଲି ପଚାରିବାରୁ 
ସେ ସବୁର ନାମ ତାଙ୍କର ମନେନାହିଁ ବୋଲି କହିଲେ | ଶେଷରେ ସେ କହିଲେ, ' ମୁଁ 
ସାହିତ୍ୟାଚାର୍ଯ୍ୟ' ପାଶ୍‌ କରିନାହିଁ; ଉପାଧ୍ୟାୟ ପରୀକ୍ଷା ପାଶ୍‌ କରିଛି । 


ତାଙ୍କ ଜ୍ଞାନ ବିଷୟରେ ମୋର ପ୍ରତିକୂଳ ଧାରଣା ଜନ୍ମିଲା । ସେ ତାହା ଜାଣିପାରି 
ଅନ୍ୟ ସ୍କୁଲକୁ ଯିବାର ଚେଷ୍ଟାରେ ଲାଗିଲେ । ମୋତେ ନ ଜଣାଇ ଅନ୍ୟ ସ୍ଥାନକୁ ଦରଖାସ୍ତ 
ପଠାଇଲେ | ଦିନେ ସେ ମୋତେ କହିଲେ, ˆ ' ଭଦୁକରେ ମୁଁ ୩୫ ଟଙ୍କା ବେତନରେ 
ଗୋଟିଏ ଚାକିରି ପାଇଛି |! ଏଠା ଅପେକ୍ଷା ୫ଟଙ୍କା ଅଧୁକା ପାଇବି । ମୁଁ ଆପଣଙ୍କ 
ଜରିଆରେ ଦରଖାସ୍ତ ଦେଇ ନଥିଲି । ଆପଣ ସେ କଥା ନ ଜଣାଇଲେ ମୋର ଉପକାର 
ହେବ | 

ମୁଁ ବିନା ଆପରିରେ ତାଙ୍କୁ ବିଦାୟ ଦେବାର ପ୍ରତିଶ୍ରତି ଦେଲି । ଦେବାନ 
ବାହାଦୁରଙ୍କୁ ଜଣାଇ ତାଙ୍କୁ ସ୍କୁଲରୁ ବିଦାୟ ଦେବା ସଙ୍ଗେ ସଙ୍ଗେ ଅନ୍ଯ ଜଣେ 
ସାହିତ୍ୟାଚାର୍ଯ୍ୟ ପଶ୍ତିତଙ୍କୁ ତାଙ୍କ ସ୍ଥାନରେ ନିଯୁକ୍ତ କରାଇଲି । ଉକ୍ତ ଉପାଧ୍ୟାୟ ଭଦ୍ରକରେ 
ବେଶୀଦିନ ରହିପାରି ନ ଥିଲେ | ପରେ କଟକରେ ଟିଉସନ୍‌ କରି ଯଥେଷ୍ଟ ଅର୍ଥ ଉପାର୍ଜନ 
କରି ସେ ନିଜ ପୁଅମାନଙ୍କ ଉଚ୍ଚଶିକ୍ଷିତ କରିପାରିଥିଲେ । 


ଠଦେବାଜନ ବାହ୍ାଦ୍ରରଙ୍କ ପରଲୋକ 


ଦେବାନ ବାହାଦୁର ପ୍ରଚୁର ଭୂସମ୍ପତ୍ତି ଅର୍ଜିଥିଲେ ! ତାଙ୍କର ପୁଅମାନଙ୍କ ସହିତ, 
ବିଶେଷତଃ ନେଲୁବାବୁ ( ଶ୍ୟାମାଚରଣ ମହାପାତ୍ର) ଙ୍କ ସହିତ ସମ୍ପତି ବଣ୍ଟନ ନେଇ ବିରୋଧ 
ଉପୁଜିଲା । ଜଣେ ଆତ୍ସୀୟ ଉଚ୍ଚ ରାଜକର୍ମଚାରୀଙ୍କୁ Arbiter ମଧ୍ଯସ୍ଥ କରାଗଲା | କିନୁ 
ତାଙ୍କ ନିଷ୍ପଭିରେ ଦେବାନ୍‌ ବାହାଦୁର ସନ୍ତୁଷ୍ଟ ହେଲେନାହିଁ । 


ଏହିପରି ମାନସିକ ଅଶାନ୍ତିରେ ଥିଲାବେଳେ ସେ ଜଗତସିଂହପୁର ଯାଇ ତାଙ୍କର 
ଗାଲୁଆଗ୍ରାମସ୍ଥ କଚେରୀ ଘରେ ରହିଥିଲେ | ପରଦିନ ଏଗାରଟାବେଳେ କଟକ 
ଫେରିଯିବାର କଥା | କିନ୍ତୁ ମୁଁ ଦିନ ଚାରିଟାବେଳକୁ ଯାଇ ଦେଖୈ ସେ କଟକ ଯିବାକୁ 

ଥବା ବସ୍ରେ ବସିଛନ୍ତି | ତାଙ୍କର କାର୍ଯ୍ୟନିର୍ଘଣ୍ଟ କେବେ ବଦଳିବାର ନୁହେଁ | ଏଗାରଟା 
ବସ୍ରେ ନ ଗଲେ କାହିଁକି ? ଜୀବନରେ କେବେ ସେ ବସ୍‌ ଫେଲ୍‌ ହୋଇନାହାନ୍ତି | ମୁଁ 
ବିସ୍ମିତ ହୋଇ ତାଙ୍କ ପାଖକୁ ଗଲି । ଠିକ୍‌ ଏହି ସମୟରେ ଡାକ୍ତର ରାମଚନ୍ଦ୍ର ମହାପତ୍ର 
ପହଞ୍ଚଯିବାରୁ ତାଙ୍କ ଆଡ଼କୁ ହାତ ବଢ଼ାଇଦେଇ କହିଲେ, “ଡାକ୍ତରେ, ମୋ ନାଡ଼ୀଟା 
ଦେଖୁଲ | ମୋର heart ଟା କଅଣ ଖରାପ ଅଛି ? ” ଡାକ୍ତର କିଛିସମୟ ନାଡ଼ୀ ଚିପି 
କହିଲେ, ' ନା, ନାଡ଼ୀ ଖୁବ୍‌ ଭଲ ଅଛି | Heart ଖରାପ ହେବାର କାରଣ ନାହିଁ ।' 

“ନା, ନା, ଡାକ୍ତର, ତୁମେ ଠିକ ଦେଖପାରୁନ | Heart ଠିକ୍‌ ଥିଲେ ମୁଁ ଗାଲୁଆରୁ 
ଆସୁ ଆସୁ କାହିଁକି ତଳେ ପଡ଼ି ଅଚେତ ହୋଇଯାଇଥାନ୍ତି !' 


“ ସେଇଟା ହେଉଛି, ଆପଣଙ୍କୁ wang ; ଏ ବୟସରେ ଆପଣ ଏତେ 
ପରିଶ୍ରମ ନ କରି ବିଶ୍ରାମ କରନ୍ତୁ |” ଏହା କହି ଡାକ୍ତର ଚାଲିଗଲେ | ଦେବାନ ବାହାଦୁର 
କହିଲେ ¬ ‘କାମ ନ କରି ଶୋଇରହିବା ଯାହା, ମରିବା ସେଇଆ ।' 


ସେ ମୋ' ସଙ୍ଗେ ସାମାନ୍ୟ କଥାବାର୍ଭା କଲେ | ତା'ପରେ ବସ୍‌ କଟକ ଗଲା । 

ମୁଁ ପୂର୍ବପରି ଚିଠି ଦେଉଥାଏ; କିନ୍ତୁ ଉତ୍ତର ପାଉ ନ ଥାଏ । କିଛିଦିନ ପରେ 
ଉତ୍ତର ପାଇଲି; କିନୁ ତାହା ତାଙ୍କ ନିଜ ହାତରେ ଲେଖା ନ ହୋଇ ତାଙ୍କ ଝିଅ (ଗୌରାପ୍ରିୟା) 
ଙ୍କ ହାତରେ ଲେଖା । ଆମେ କିରାଣୀ କହିଲେ, “ ତାଙ୍କ ଦେହ ଟିକିଏ ଖରାପ ହେଲେ, 
ସେ ନିଜ ହାତରେ ଚିଠିପତ୍ର ନ ଲେଖୁ ଝିଅ ହାତରେ ଲେଖାନ୍ତି ।' ମୁଁ ଏ ଘଟଣାକୁ 
ବିଶେଷ ଗୁରୁତ୍‌ ଦେଲିନାହିଁ । 


କଟକରୁ ପିତାଙ୍କର ଅବସ୍ଥା ଖରାପ ଥିବାର ଟେଲିଗ୍ରାମ ପାଇ ନେଲୁବାବୁ ସସ୍ତ୍ୀକ 
କଟକ ଚାଲିଗଲେ । 

ପରଦିନ ଟେଲିଗ୍ରାମ୍‌ ପାଇଲି — ବାପାଙ୍କ ଦେହ ଖୁବ୍‌ ଭଲ ଅଛି | ଚିନ୍ତାର 
କାରଣ ନାହିଁ । 

କଟକ ଯାଇ ତାଙ୍କୁ ଦେଖଵବାର ଇଚା ମୋର ଥଲା | କିନ୍ଧୁ ଅନେକ ମତେ 
ବାରଣ କଲେ; କହିଲେ, ତମେ ଗଲେ ସେ କହିବେ ¬ “ମୁଁ କ'ଣ ମରିଯାଉଥ୍‌ଲି ଯେ 
ମୋତେ ଦେଖବାକୁ ଆସିଛ ? ' ' ସନ୍ଦିପ ହୋଇ ମୁଁ କଟକ ଗଲିନାହିଁ | 

ପରଦିନ ତାଙ୍କ ମୃତ୍ୟୁସମ୍ବାଦ ଜଗତସିଂହପୁରରେ ପହଞ୍ଚଲା । ସେତେବେଳକୁ 
ଦିନ ଚାରିଟା | 


ତପ୍ପରଦିନ ରାତି ନ ପାହୁଣୁ ନେଲୁବାବୁ ମୋତେ ଉଠାଇ କହିଲେ, ˆ ' ବାପା ତ 
ଚାଲିଗଲେ । ମୋ” ଉପରେ ସ୍କୁଲ ଭାର ଦେଇ କହିଛନ୍ତି ¬ ତୁ ସକଲର ସବୁ ଅଭାବ ଦୂର 

କରିବୁ । ଏବେ ସ୍କୁଲ ପାଇଁ ଟଙ୍କା ଦରକାର ଥିଲେ ମୁଁ ଦେଇଯିବି ।” ଟଙ୍କାର ଅଭାବ 
ନାହିଁ “ବୋଲି ମୁଁ ଜଣାଇବାକୁ ସେ ଚାଲିଗଲେ । 

ଏହି ସମୟରେ ଜନରବ ହେଲା, ଦେବାନ ବାହାଦୂର ଉଇଲ ଦ୍ଵାରା ପୁଅଝିଅମାନଙ୍କ 
ଭିତରେ ସମ୍ପତ୍ତି ବାଣ୍ଟି ଦେଇ ଯାଇଛନ୍ତି । ଗାଲୁଆ ମୌଜାର ସମସ୍ତ ଆୟ ସ୍କୁଲ ପାଇବ | 

ଶୁବି ଶ୍ରାଦପରେ ସ୍କୁଲ କମିଟିର ମିଟିଂ ହେଲା | ଜଗତସିଂହପୁରର ପ୍ରାଚୀନ ନାମ 
ଥିଲା ହରିହରପୁର | ଇତିହାସରୁ ଜଣାଯାଏ, ଇଂରେଜ ବଣିକମାନେ ହରିହରପୁରରେ 
ଏକ ବାଣିଜ୍ୟକୋଠି ନିର୍ମାଣ କରିଥିଲେ । ସେହି କୋଠିର ଧ୍ଵଂସାବଶେଷ ଉପରେ ସ୍କୁଲ 
ପ୍ରତିଷ୍ଠିତ ହୋଇଥିବାରୁ ତା'ର ନାମକରଣ ହୋଇଥଲା ହରିହରପୁର ଏକାଡେମୀ | ତାହାକୁ 
ପ୍ରତିଷ୍ଠାତାଙ୍କ ନାମ ଅନୁସାରେ ଶ୍ରୀକୃଷ୍ଣ ଏକାଡେମୀ କରାଗଲା | ନେଲୁବାବୁ ସମ୍ପାଦକ 
ହେଲେ | ଶ୍ରୀ ଭାଗୀରଥୁ ମହାପାତ୍ର (ଭାଗୁବାବୁ) ସଭାପତି ହେଲେ | 


ଗୋଟିଏ ସଭାରେ ନେଲୁବାବୁ ଓ ତାଙ୍କ ଭାଇମାନେ ଘୋଷଣା କଲେ “ ‘ବାପା 
ସ୍କୁଲ ନାମରେ କିଛି ସମ୍ପତି ଉଇଲ୍‌ କରିଯାଇଅଛନ୍ତି ବୋଲି ଗୋଟାଏ ଗୁଜବ ରଟିଛି | 
ଆମେ ସେପରି କୌଣସି ଉଇଲର ସନ୍ଧାନ ପାଇନାହୁଁ; କିନ୍ତୁ ପିତାଙ୍କ ସ୍ଵତି ପାଇଁ ଆମେ 
୨୧ ହଜାର ଟଙ୍କା ଦେବାକୁ ସ୍ରିର କରିଅଛୁ ।”” ଏହି ସମ୍ବାଦ ସମାଜରେ ପ୍ରକାଶିତ 
ହେଲା; କିନ୍ତୁ ପରବର୍ଭୀ ଘଟଣା ମୋ” ପକ୍ଷେ ବିପଜନକ ହୋଇଉଠିଲା । 


ଦେବାନ୍‌ ବାହାଦୂର ଥବା ସମୟରେ ସ୍କୁଲର ଉପକରଣ ଯୋଗାଇଦେବାପାଇଁ 
ନେଲୁବାବୁ ସ୍କୁଲ ପାଣ୍ଠିରୁ ଦୁଇ ହଜାର ଟଙ୍କା ନେଇଥଲେ; କିନ୍ତୁ ତାହା ମିଳି ନ ଥୁଲା | 
ଇତ୍ୟବସରରେ ବହୁ ବର୍ଷ ପୂର୍ବେ ସ୍କୁଲ ଘର ତିଆରି ପାଇଁ ଏକ ଦରଖାସ୍ତ ଦିଆଯାଇଥୁଲା | 
ତାହାର ବ୍ୟୟର ଅର୍ଵେକ ସରକାର ଦେବାକୁ ସ୍ଵୀକୃତ ହୋଇ ୪୫୦୦ ଟଙ୍କା ମଞ୍ଜୁର 
କଲେ | ସେ ଟଙ୍କା ନେଲୁବାବୁ ଟ୍ରେଜେରୀରୁ ନେଲେ; କିନ୍ତୁ ଟ୍ରେଜେରୀ ଭାଉଚର 
ନମ୍ବର ଓ ତାରିଖ ଜାଣିବାକୁ ମୋତେ ଦୀର୍ଘ ସମୟ ଅପେକ୍ଷା କରିବାକୁ ହେଲା | ସ୍ଲୁଲ 
ଆୟରେ ସେ ଟଙ୍କା ଦେଖାଇବାକୁ ହେବ । 


ଭାଗୁବାବୁ ସେତେବେଳେ ଦିଲ୍ଲୀରେ ଥିଲେ; ବୋଧହୁଏ Constituent 
Assemblyର ସଭ୍ୟ ଭାବରେ | ମୁଁ ତାଙ୍କୁ ପତ୍ର ଦେଲି ଯେ ପ୍ରାୟ ଦଶ ବର୍ଷ ତଳର 
ଏଷ୍ଟିମେଟ୍‌ ଉପରେ ଏ ଟଙ୍କା ମଞ୍ଜୁର ହୋଇଛି । ବର୍ଭମାନ ସେହି କାମ ପାଇଁ ଦୂଇଗୁଣ 
ଟଙ୍କା ଲାଗିବ । ତେଣୁ ଆମେ ଉଏଥitional grant ଦରଖାସ୍ତ କରିବା | ସେହିପରି 
କରିବାକୁ ସେ ମୋତେ ଉତ୍ସାହିତ କଲେ । ମୁଁ ଅ.୪.୦.ର ଏସ୍‌.ଡି.ଓ.ଙ୍କ ଦ୍ଵାରା ସାନି 
ଏଷ୍ଟିମେଟ୍‌ ପ୍ରସ୍ତୁତ କରାଇ ଦରଖାସ୍ତ କଲି, ଗ୍ରାଣ୍ଟ ଦୁଇଗୁଣ ହେଲା ! ସେ ଟଙ୍କା ମଧ୍ଯ 
ମିଳିଲା । ଏତେଗୁଡ଼ିଏ ଟଙ୍କା ସବୁଲ ଫଣ୍ଡରେ ଥିବା କାଗଜପତ୍ରରେ ଥଲେ ମଧ୍ଯ ପ୍ରକୃତରେ 

ତାହା ଡାକଘରେ ଜମା ହୋଇ ନ ଥଲା, ଥଲା ନେଲୁବାବୁଙ୍କ ହାତରେ ! ସ୍ୁଲର 
ହେଡମାଷ୍ଟର ଭାବରେ ମୋତେ ଯେ ଏହି ଟଙ୍କା ପାଇଁ ଦାୟୀ କରା ନ ଯିବ, ତାହା କିଏ 
କହିପାରିବ ? ମୁଁ ବଡ଼ ଚିନ୍ତାରେ ପଡ଼ିଲି । ଶେଷରେ ମୁଁ ଗୋଟିଏ ମିଟିଂରେ ପ୍ରସ୍ତାବ 
କରାଇନେଲି ଯେ ଡାକଘର ପାସ୍‌ ବୁକ୍‌ରେ ନାମ ପରିବର୍ଭନ ହୋଇ ନ ଥିବାରୁ ଟଙ୍କା 
ଜମା କରାଯାଇପାରିନାହିଁ । ଏହି ଟଙ୍କାରେ ଶୀଘ୍ର ଘର ତିଆରି ଆରମ୍ଭ କରାଯିବା 
ଆବଶ୍ୟକ | ଏଠାରେ କେହି ଉଲ୍ଲେଖଯୋଗ୍ୟ କଣ୍ଡଟାକ୍ୁର ନ ଥିବାରୁ ଘର ତିଆରି ଭାର 
ନେଲୁବାବୁଙ୍କୁ ଦିଆଯାଉ । ଗ୍ରାଣ୍ଟ ରୂପେ ମିଳିଥିବା ଟଙ୍କା ଅଗ୍ରୀମ ଭାବରେ ତାଙ୍କୁ ଦିଆଯାଉ । 
ତାଙ୍କଠାରୁ ରସିଦଟିଏ ରଖୁ ଟଙ୍କା ଖରଚ ପକାଇ ମୁଁ ଶାନ୍ତିରେ ନିଃଶ୍ବାସ ମାରିଲି | 


ଶ୍ରୀ ନୃଙିଂଡ଼ ଚରଣ କାନୁନ୍‌ଗୋ 


ନୃସିଂହଚରଣ କାନୁନ୍‌ଗୋ ଥଲେ ଢେଙ୍କାନାଳ ହାଇସ୍କୁଲର ହେଡ୍‌ମାଷ୍ଟର । 
୧୯ ୪୮ ମସିହାରେ ଗଡ଼ଜାତମାନ ଓଡ଼ିଶା ରାଜ୍ୟ ସହିତ ମିଶିବାର ସ୍ଥିର ହେଲା | 
ଢେଙ୍କାନାଳର ରାଜାଙ୍କ ଶାସନ ବିରୋଧରେ ନାନାକଥା ଶୁଣାଯାଉଥୁଲା; କିନ୍ତୁ 
ରାଜାସାହେବ ନୃସିଂହବାବୁଙ୍କୁ ଖୁବ୍‌ ଆଦର କରୁଥଲେ | ରାଜ୍ୟ ହସ୍ତାନ୍ତର କରିବା ପୂର୍ବରୁ 
ସେ ନୃସିଂହବାବୁଙ୍କ ପ୍ରଭିଡେଣ୍ଟ ଫଣ୍ଡ ଟଙ୍କା ଓ ସାମାନ୍ୟ ପେନସନ୍‌ ଦେଇ ବିଦାୟ 
କରିଦେଲେ | ସେ ଜଗତସିଂହପୁରର ନିକଟବର୍ଭୀ ତାଙ୍କ ଗ୍ରାମରେ ରହିଲେ । 


ନୃସିଂହବାବୁ ହେଉଛନ୍ତି ଭାଗୁବାବୁଙ୍କର ଝିଆରୀ ଜ୍ବାଇଁ । ସେତେବେଳେ ସେ 
ଅର୍ଥାଭାବର ସମ୍ମୁଖୀନ ହୋଇଥିଲେ | କାରଣ ତାଙ୍କର ପୁଅ କି କେହିଜଣେ ଆତ୍ସାୟ 
ବିଲାତରେ ପଢୁଥିଲେ । ଭାଗୁବାବୁ ମୋ ନିକଟରେ ଗୋଟିଏ ପ୍ରସ୍ତାବ ବାଢ଼ିଲେ | ସେ 
କହିଲେ, “ ‘ଆମେ ତ ନିକଟରେ ସ୍ୁଲକୁ କଲେଜ କରିବୁ | ଶ୍ରୀକୃଷ୍ଣ ମହାପାତ୍ରେ ଆପଣଙ୍କୁ 
ରେଭେନ୍‌ସା କଲେଜର ଲେକ୍ଚରର ହେବାକୁ ଛାଡ଼ି ନ ଥିଲେ | କଲେଜ ହେଲେ 
ଆପଣଙ୍କୁ ପ୍ରିନ୍‌ସିପାଲ କରିବା ତାଙ୍କର ଲକ୍ଷ୍ୟ ଥଲା ! ଆମର ମଧ୍ଯ ସେହି ଉଦ୍ଦେଶ୍ୟ ! 
ନୃସିଂହବାବୁ ଜଣେ ଯୋଗ୍ଯ ଲୋକ । ସେ ଆପଣଙ୍କ ସଙ୍ଗେ ମିଶିଲେ ସ୍କୁଲର ଆହୁରି 
ଉନ୍ନତି ହେବ ଓ ଶୀଘ୍ର କଲେଜ ହୋଇପାରିବ । ସେତେବେଳେ ସେ ହାଇସ୍କୁଲର 
ହେତମାଷ୍ର ହେବେ । ବର୍ଭମାନ ତାଙ୍କୁ ଆଡିଶନାଲ୍‌ ହେଡ୍‌ମାଷ୍ଟର କରାଯିବ ଓ ସେ 
ଶହେ ଟଙ୍କା ବେତନ ନେବେ | ଆପଣ Administrative ଦାୟିତ୍ଵ ନେବେ, ସେ 
Academic ଦାୟିତ୍ଵ ନେବେ ।' 


ମୁଁ ପ୍ରତିବାଦ କଲି, “ ' ଆପଣଙ୍କ ପ୍ରସ୍ତାବ ଉତ୍ତମ ହେଲେ ସୁଦ୍ଧା କାର୍ଯ୍ୟକ୍ଷେତ୍ରରେ 
ଅବାସ୍ତବ | ପ୍ରଥମତଃ ଶିକ୍ଷା ବିଭାଗ ସ୍କୁଲର ହାନିଲାଭ ପାଇଁ ହେଡମାଷ୍ଟରଙ୍କୁ ଦାୟୀ 
କରିବ | ମୋର ମତ ବିରୁଦ୍ଧରେ ସେ କାର୍ଯ୍ୟ କଲେ ମୁଁ ଦାୟିତ୍ଵ ନେବାକୁ ବାଧ୍ୟ ହେବି । 

ଏହା ଅସମ୍ଭବ | ଦ୍ଵିତୀୟତଃ ଜଣେ ଏଠା ହେଡମାଷ୍ଟର ରଖ ତାଙ୍କୁ କେତେକ 
ସ୍କୁଲ କାର୍ଯ୍ୟର ଭାର ଛାଡ଼ିଦେବା ଦ୍ଵାରା ପ୍ରମାଣିତ ହେବ ଯେ ଉପସ୍ଥିତ ହେଡମାଷ୍ଟର 
ସମସ୍ତ କାର୍ଯ୍ୟ କରିବାକୁ ଅଯୋଗ୍ୟ | ମୁଁ ସ୍ଵୀକାର କରୁଛି, ନୃସିଂହବାବୁ ଯୋଗ୍ୟ ଲୋକ; 
ସେ ହେଡ୍‌ମାଷ୍ଟର ଭାବରେ ଦୀର୍ଘକାଳ କାର୍ଯ୍ୟ କରିଅଛନ୍ତି ଓ ଏକାକୀ ଯେକୌଣସି ହାଇସ୍କୁଲ 
ଚଳାଇବାକୁ ସମର୍ଥ; କିନ୍ତୁ ଆମେଦୁହେଁ ବିଭାଗ ବଣ୍ଟନ କରି ଏକତ୍ର ରହିବା ଦ୍ଵାରା 
ସ୍କୁଲର ଡବଲ ଉନ୍ନତି ନ ହୋଇ ଧ୍ଵଂସ ଘଟିପାରେ । ଓଳସିଂହରେ ଏହିପରି ଘଟିଥିବାର 
ମୁଁ ଜାଣେ |, କଥାଅଛି ¬ “One bad general is better than two good 
generals” 

ଭାବିଚିନ୍ତି ମୋର ମତ ଦେବାକୁ କହି ଭାଗୁବାବୁ ଘରକୁ ଗଲେ । ମୋର 
ନୃସିଂହବାବୁଙ୍କ ସହ କଥାବାରଁ! ହେଲା । ମୋର ମନ୍ତବ୍ୟ ପ୍ରକାଶ କରି ତାଙ୍କର ମତ 
ପଚାରିଲି । ସେ କହିଲେ - ମୋର କିଛିଦିନ ପାଇଁ ଚାକିରି ଦରକାର ! ତେଣୁ ମୁଁ 
ଭାଗୁବାବୁଙ୍କ ପ୍ରସ୍ତାବରେ ସ୍ଵୀକୃତି ଦେଇଛି । 

ସନ୍ଧ୍ୟାବେଳକୁ ଭାଗୁବାବୁଙ୍କ ସଙ୍ଗେ ପରାମର୍ଶ ହେଲା । ମୁଁ ସ୍ପଷ୍ଟ କହିଥିଲି 
ଆପଣ ନୃସିଂହବାବୁଙ୍କୁ ରଖୁବାକୁ ଚାହାଁନ୍ତି ଓ ସେ ମଧ୍ଯ ଏ ଚାକିରି ପାଇଁ ଆଗ୍ରହୀ । 
ମୋତେ ବିଦାୟ ଦେବାକୁ ସଫା କହିଦେଇଥ୍‌ଲେ ଭଲ ହୋଇଥାନ୍ତା । ଏପରି ବଙ୍କା 
ବାଟରେ ଯିବା ଭଲ ନୁହେଁ । 

ସେ କହିଲେ, “ ' ଆପଣଙ୍କୁ କେଉଁ ଦୋଷରେ ବାହାର କରିଦେବୁ ? ସ୍ଥାନୀୟ 
ଲୋକେ, ଏପରିକି ଛାତ୍ରମାନେ ଆପଣଙ୍କର ଅନୁରକ୍ତ | ଏଭଳି ଗୋଟିଏ ଅନ୍ୟାୟ କାମ 
କଲେ ଏଠାରେ ଗଣ୍ଡଗୋଳ ସୃଷ୍ଟି ହେବ । ' 


ଭାବିଲି ସୁଖରେ ଭାସି ଭାସି ଏଠାରେ ଲାଗିଥିଲି । ହଠାତ୍‌ ପବନରେ ମୋର 
ସ୍ଥାନଚ୍ୟୁତି ଘଟୁଛି । ପୁଣି ଭାସି ଭାସି କେଉଁଠି ଲାଗିଯିବି । 

ମୁଁ ଭାଗୁବାବୁଙ୍କୁ ଜଣାଇଦେଲି ¬ ଆପଣ ଯେଉଁ ଆଶଙ୍କା କରୁଛନ୍ତି, ତାହା ନିତାନ୍ତ 
ଅମୂଳକ | ଆପଣଙ୍କ ଉଦ୍ଦେଶ୍ୟ ସାଧନରେ ଆଦୌ ପ୍ରତିବନ୍ଧକ ହେବିନାହି କିମ୍ବା କୌଣସି 
ଗଣ୍ଡଗୋଳ ସୂଷ୍ଟି ହେବ ନାହିଁ । 

ତା” କିପରି ହୋଇପାରେ ?' 

“ ମୁଁ ସ୍ଥିର କରିଛି, ଜଳବାୟୁ ପରିବର୍ଭନ ପାଇଁ ଦୀର୍ଘ ଛୁଟି ନେବି | ସେ ସମୟ 
ପାଇଁ ଆପଣ ତାଙ୍କୁ ଅଫିସିଏଟିଂ ହେଡମାଷ୍ଟର କରିବେ । ମୋ ଛୁଟି ସରିଗଲେ ମୁଁ ଇସ୍ତଫା 
ପଠାଇଦେବି | ତେଣିକି ସେ ସ୍ଥାୟୀ ହେଡମାଷ୍ଟର ହେବେ । ” 

' ଆପଣ ମୋତେ ଗୋଟିଏ ବିଷମ ସମସ୍ୟାରୁ ରକ୍ଷାକଲେ !” କହି ଭାଗୁବାବୁ 
ମୋତେ କୁଣ୍ଢାଇ ପକାଇଲେ । 

ମୁଁ କେତେ ମାସର ଛୁଟି ନେଲି । ନୃସିଂହବାବୁ ଅସ୍ଥାୟୀ ହେଡମାଷ୍ଟର ହେଲେ 
ଭାଗୁବାବୁ, ନୂସିଂହବାବୁ ଓ ମୁଁ ¬ ଏ ତିନିଜଣଙ୍କ ଭିତରେ ଏତେ ମନାନ୍ତର ଓ ମତାନ୍ତର 
ଥିଲେ ସୁଦ୍ଧା ବାହାର ଲୋକେ ତାର ଗନ୍ଧ ପାଇଲେ ନାହିଁ | କିନୁ ଦୁଇଜଣ ଲୋକ ଆମ 
ଭିତରେ ଘଟୁଥିବା ବ୍ୟାପାରର ଟିକିନିଖ୍ମ ବିବରଣ ସଂଗ୍ରହ କରୁଥିଲେ | ସେ ଦୁହେଁ ସ୍ଥାନୀୟ 
ଲୋକ ନୂହଁନ୍ତି, ଦୂରର | 


ଜଗଡଙିଂଦ୍ରପୂରରେ କମି 


ମୁଁ ୧୯୪୩ ଠାରୁ ୧୯ ୪୮ ମସିହା ପର୍ଯ୍ୟନ୍ତ ଜଗତସିଂହପୁରରେ ରହିଯାଇଥୁଲି | 
ଶ୍ରୀକୃଷ୍ଣ ମହାପାତ୍ରଙ୍କ ଭଳି ଲୋକଙ୍କ ପାଖରେ ଦୀର୍ଘକାଳ ଚଳିଥଲି | ତାଙ୍କର କୁଟିଳ 
ନୀତିରେ କେତେକ ସାହାଯ୍ୟ କରିଥଲି । ସେ ମୋତେ ବିଶ୍ଵାସ କରୁଥିଲେ ବୋଲି 
ମୋର ଅନୁମାନ । ସେଠାରେ ଗୋଟିଏ ମଠର ପ୍ରଚୁର ଜମି ଥିଲା ¦ ସେଥିରୁ ମାଣେ 
ଖଣ୍ଡେ ସ୍କୁଲ ପାଇଁ ପଟା କରିବା ସକାଶେ ଦେବାନ ବାହାଦୂରଙ୍କଠାରୁ ସୂଚନା ପାଇଲି; 
କିନୁ ମଠର ମହନ୍ତ ତାଙ୍କର ଘୋର ବିରୋଧୀ | ତେଣୁ ମୋ” ନାମରେ ପଟା ହେବ ଓ 
ପରେ ପରେ ମୁଁ ତାହାକୁ ସୂୁଲକୁ ଦେଇଦେବି ସ୍ଥିର ହେଲା; କିନ୍ତୁ ମୁଁ ମହନ୍ତଙ୍କ ସଙ୍ଗେ 
ପ୍ରାଥମିକ କଥାବାର୍ଭା କରିଥିବା ସମୟରେ ଦେବାନ ବାହାଦୁରଙ୍କର ମୃତ୍ୟୁ ହେଲା । ମୁଁ 
ସେ ଦିଗରେ ଆଉ ଅଗ୍ରସର ହେଲି ନାହିଁ | ବର୍ଷେ ଦୁଇବର୍ଷ ପରେ ଭଗତଚରଣ ମହାନ୍ତି 
ବୋଲି ଜଣେ ସ୍ଥାନୀୟ ଭଦ୍ରବ୍ଯକ୍ତି ମୋତେ ପ୍ରବର୍ଭାଇଲେ, “ ଆଗକିଛି ଜମି ପଟ୍ଟା 
କରିନିଅନ୍ଃ ପରେ ମୋତେ ଦେଇପକାଇବେ । ” ମହନ୍ତଙ୍କୁ ବିଶେଷ ଅନୁରୋଧ କରିବାକୁ 
ପଡ଼ିଲା ନାହିଁ; ମାତ୍ର ଦୂରଶହ ଟଙ୍କା ସଲାମୀ ନେଇ ସେ ଦଶଗୁଣ୍ଡ ଜମି ପଟ୍ଟା କରିଦେଲେ । 


ଭାଗୁବାବୁ କଂଗ୍ରେସ ଭକ୍ତ ଥଲେ | ତାଙ୍କପରି ନିଃସ୍ବାର୍ଥପର କଂଗ୍ରେସକର୍ମୀ କମ୍‌ 
ଥିଲେ । ଜମିଦାରୀସ୍ବତ୍ଵ ବିଲୋପରେ ସେ ବିଶେଷ କ୍ଷତିଗ୍ରସ୍ତ ହେଲେ ସୁଦ୍ଧା ଦୁଃଖ କରି 
ନ ଥୁଲେ | ସେତିକିବେଳେ ସେ ମୋର ଅନିଚ୍ଛାସନ୍ତଵେ ଦଶା ବାର ଗୁଣ୍ଡ ଜମି ମୋତେ 
ଦେଇଥିଲେ । କିଛି ମୂଲ୍ୟ କହିଲେ ନାହିଁ । ମୁଁ ସ୍ଵଇଚ୍ଥଛାରେ ଦୁଇଶହ ଟଙ୍କା ଦେଇଥୁଲି | 


ସାତ ଆଠ ବର୍ଷ ପରେ କଟକରେ ଥବା ଅବସ୍ଥାରେ ଭାଗୁବାବୂଙ୍କ ପ୍ରଦତ୍ତ ଜମିକୁ 
ଛଅଶହ ଟଙ୍କାରେ ଜଣେ ପ୍ରାଥମିକ ସ୍କୁଲ ଶିକ୍ଷକଙ୍କୁ ବିକ୍ରୟ କରିଥିଲି । ଭଗତବାବୁ 
କେତେକ ଥର କଟକ ଆସି ମୋ' ସାଙ୍ଗେ ଦେଖାକରିଥଲେ ଓ କେତେକ ଆମ୍ବ ଓ 
ପାଚିଲା କଦଳୀ ଦେଇଥଲେ । ଥରେ କହିଥିଲେ ¬ ବଉଁମାନ ସେ ଜମିର ମୁଲ୍ୟ ଟିକିଏ 

ବଢ଼ିଛି | ମୁଁ ପାଞ୍ଚଶହ ଟଙ୍କା ଦେବି | ଆପଣ ଥରେ ମୋଠାରୁ ଶହେ ଟଙ୍କା ନେଇଥିଲେ । 
ମୁଁ ଆଉ ଚାରିଶହ ଦେବି | ସୁବିଧା ଦେଖୁ ରେଜିଷ୍ଟି କରିଦେଇ ଆସିବେ | 


ମୁଁ ଦରଦାମ ପ୍ରଶ୍ନ ନ ଉଠାଇ କହିଲି, “ହଁ, ସେ ଶହେଟଙ୍କା କଥା ମୋ' 
ମନେଅଛି | ମନେ ନ ରହିବ କିପରି ? ଯାହା ହାତରେ ଟଙ୍କା ପଠାଇଥଲି, ସେ ପରା 
ସେଦିନ ତମ ଘରୁ ପ୍ରାୟ ଆଠ/ଦଶ ହଜାର ଟଙ୍କାର ଅଳଙ୍କାର ନେଇ ପଳାଇଥୁଲା ।' 
ପ୍ରଗାଢ଼ ବନ୍ଧୁ ଭାବରେ ସେଦିନ ସେ ବିଦାୟ ନେଲେ | 


ଆଉଦିନେ ସେ ମୋ” ଡଗରପଡ଼ା ବସାରେ ପହଞ୍ଚ କହିଲେ, “ ଆଜି ଚାଲନ୍ତୁ, 
ଜଗତସିଂହପୁରରେ ରେଜିଷ୍ଟି କରି ଦେଇଆସିବେ ।” ସେଦିନ ମୋର କଲେଜ ବନ୍ଦ 
ଥାଏ; କିନୁୁ ସବରେଜିଷ୍ଟରି ଅଫିସ୍‌ ଖୋଲା | 

ଦୁହେଁଯାକ ଜଗତସିଂହପୁରରେ ପହଞ୍ଚଲୁ । ଦଲିଲ ରେଜିଷ୍ଟରି ହୋଇଗଲା । 
ଟିକଟ୍‌ ତାଙ୍କୁ ବରାଦ ଦେଇଦେଲି । ଅଫିସର ଆସିଲାବେଳକୁ ଭଗତବାବୁ ମୋଂ ପାଇଁ 
ବସ୍‌ ଟିକଟ କରାଇସାରିଥିଲେ | ବସ୍‌ ଛାଡ଼ିବାକୁ ବେଶୀ ଡେରି ନ ଥଲା | ସେ ମୋ” 
ହାତକୁ ବସ୍‌ ଟିକଟ ଖଣ୍ଡି ବଢ଼ାଇଦେଇ କହିଲେ, “ ମୋର ଟିକିଏ କାମ ଅଛି। ସେ କାମ 
ସରିଗଲେ ମୁଁ କଟକ ଯାଇ ଟଙ୍କା ଦେଇଆସିବି ।!' 


କିନ୍ତୁ ତାଙ୍କ ସହିତ ଆଉ ଭେଟ ମିଳିଲା ନାହିଁ । ସେ ଏବେ ସ୍ଵର୍ଗପୁରରେ । 


ଭଗତବାବୁ ଥିଲେ ଜଣେ ବିଶିଷ୍ଟ ଧନୀ ବ୍ୟକ୍ତି । ତାଙ୍କର ଭାଇ ନୃସିଂହଚରଣ 
ମହାନ୍ତି ବାରିଷ୍ଟରି ପାଶ୍‌ କରି ଅକାଳରେ ମୃତ୍ୟୁମୁଖରେ ପଡ଼ିଥିଲେ । ତାଙ୍କର ପୁଅ ମୋର 
ଛାତ୍ର ଥଲେ | ତା'ର ସ୍ଵଭାବ ମଧ୍ଯ ଅତି ଉତ୍ତମ ¦ ଭଗତବାବୁଙ୍କ ସହ ଦୀର୍ଘଦିନ ଧରି 
ମୋର ସୌହାର୍ଦ୍ଦ୍ୟ ଥଲା | ତାଙ୍କୁ ବିଶ୍ଵାସ କରି ମୁଁ ଏହି ବ୍ୟବହାର ପାଇଥୁଲି । ଏବେ 
ଜଣେ କହୁଥୂଲେ ¬- ବର୍ଭମାନ ସେ ଜମିର ମୂଲ୍ୟ ଲକ୍ଷାଧ୍ବକ ଟଙ୍କା ହେବ । ତାଙ୍କର 
ପୁଅମାନେ କେଉଁଠି ତା' ଉପରେ ପ୍ରକାଣ୍ଡ ପକ୍କା ଘର ତୋଳିଅଛନ୍ତି | 

କୋରୁଆ ହାଇଙସ୍ଜୁଲରେ 

ମୁଁ ଜଗତସିଂହପୁର ହାଇସ୍କୁଲରୁ ବିଦାୟ ନେବାପୂର୍ବରୁ କୋରୁଆ ହାଇସ୍କୁଲର 
ଜଣେ ଶିକ୍ଷକ ଓ ଅନ୍ୟ ଜଣେ ଭଦ୍ରଲୋକ ଜଗତସିଂହପୁର ଆସିଥିଲେ । ସେମାନଙ୍କର 
ଜଣେ ହେଡ୍‌ମାଷ୍ଟର ଦରକାର ଥିବାରୁ ନୃସିଂହବାବୁଙ୍କୁ ନେବାପାଇଁ ଆସିଥୁଲେ । 
ନୃସିଂହବାବୁ ସେମାନଙ୍କୁ ଅପେକ୍ଷା କରିବାକୁ କହିଥିଲେ । ତେଣୁ ସେମାନେ ଗୋପନରେ 
ସବୁ ଖବର ସଂଗ୍ରହ କରୁଥିଲେ | ମୁଁ ଛୁଟି ନେଇ ଚିରଦିନ ପାଇଁ ଯାଉଛି, ଏକଥା 
ସେମାନଙ୍କୁ ଅଜ୍ଞାତ ରହି ନ ଥିଲା । ପରହିନ ସକାଳୁ ମୁଁ କିପରି ବାଣପୁର ଯିବି ଚିନ୍ତା 
କରୁଛି, ସେ ଦୁହେଁ ମୋ” ପାଖରେ ଉପସ୍ଥିତ ଥଲ୍ଲେ ଓ କୋରୁଆ ଯିବାପାଇଁ ମୋତେ 

ଅନୁରୋଧ କଲେ | କୋରୁଆ କିପରି ସ୍ଥାନ, ଏସବୁ ମୋତେ କିଛି ଜଣା ନ ଥୁଲା; କିନୁ 
ସେମାନେ ମୋତେ ଯିବାପାଇଁ ଏକପ୍ରକାର ବାଧ୍ଯ କଲେ । ମୁଁ ମଧ୍ଯ ଆଗପଛ କିଛି ନ 
ବିଚାରି ଆସନ୍ତା ଗ୍ରୀଷ୍କଛୁଟି ପର୍ଯ୍ୟନ୍ତ ସେଠାରେ ରହିବି ବୋଲି ରାଜି ହୋଇଗଲି । ନାହିଁ 
ମାମୁଠାରୁ କଣା ମାମୁ ଭଲ । ଏକବାରେ ବେକାର ରହିବା ଅପେକ୍ଷା କୋରୁଆରେ 
କିଛିଦିନ ରହିବାରେ କ୍ଷତି କଅଣ ? 


ସେ ଦୁହିଙ୍କ ଭିତରୁ ଜଣେ ମୋର ଜିନିଷପତ୍ର ନେଇ କୋରୁଆ ଚାଲିଗଲେ । 
ଦିନକ ପରେ ମୁଁ ଅନ୍ୟ ଜଣକ ସହ କୋରୁଆ ଗଲି ! ବସ୍‌ ଯୋଗେ ପନ୍ଦର କୋଡ଼ିଏ 
ମାଇଲ୍‌ ଯିବାପରେ ତେଣ୍ଡାକୁଡ଼ା ବାଟେ କୋରୁଆରେ ପହଞ୍ଚଲୁ | 


ସ୍କୁଲ ପରିଚାଳକ ଓ ପୃଷ୍ଠପୋଷକ ଥିଲେ ଶ୍ରୀ ଶ୍ୟାମୟୁନ୍ଦର ପଟ୍ଟନାୟକ, ସ୍ଥାନୀୟ 
ଜମିଦାର । କିନ୍ୁ ଅଳ୍ଚଦିନ ପୂର୍ବରୁ ତାଙ୍କର ଜମିଦାରୀ ଲୋପ ପାଇଥୁଲା | କ୍ଷତିପୁରଣସ୍ବରୂପ 
ପାଇଥବା ଟଙ୍କାରେ ଚଳୁଥିଲେ । ଜମିଦାରୀ ଯାଇଥିଲେ ହେଁ ତାଙ୍କଠାରେ ଜମିଦାରୀତ୍‌ 
କିଛି ପରିମାଣରେ ରହିଥିଲା । ନଦୀକୁ ସ୍ବାନ କରିବାକୁ ଗଲେ ସବାରି ଲୋଡ଼ା ହେଉଥିଲା; 
ଗାମୁଛା ବୋହିନେବା ପାଇଁ ଜଣେ ବାରିକ ଦରକାର ପଡ଼ୁଥଲା | ତାଙ୍କର ଅଫିମ ଖାଇବା 
ଅଭ୍ୟାସ ଥଲା | ଅଫିମ କିଣିବା ପାଇଁ ନାମ ରେଜିଷ୍ଟରି କରିବାକୁ ହେବ ବୋଲି ଜାଣିପାରି 
ସେ କିଛି ଜମି ବିକି ଏକସଙ୍ଗରେ କେତେ ଶହ ଟଙ୍କାର ଅଫିମ କିଣି ରଖିଥିଲେ ବୋଲି 
ଶୁଣିଲି । 

ତାଙ୍କର ବୟସ ପ୍ରାୟ ଷାଠିଏ । ଅତି ସରଳ ବ୍ଯବହାର ଦ୍ଵାରା ସେ ସମସ୍ତଙ୍କୁ 
କିଣିନେଉଥଲେ ! ସେ ମୋତେ ଆଦର ପ୍ରଦର୍ଶନ କରୁଥିଲେ | ସମୟ ସମୟରେ ମୋତେ 
ତାଙ୍କର ଜରାଜୀର୍ଣ୍ଣ ପକ୍କା ଘରକୁ ଡାକିନେଇ ଗନ୍ଧ କରୁଥିଲେ | ସ୍କୁଲର ଶିକ୍ଷକମାନଙ୍କଠାରୁ 
ମୁଁ ଯଥୋଚିତ ସାହାଯ୍ୟ ଓ ସହଯୋଗ ପାଉଥିଲି । ମୋଟ ଉପରେ କାର୍ଯ୍ୟକ୍ଷେତ୍ରରେ 
ମୋର କିଛି ଅସୁବିଧା ନ ଥଲା; କିନୁ ଏଠାରେ ସହରୀ ଜୀବନର ସତ୍ତା ନ ଥିଲା | ଏକେ 
ନିପଟ ମଫସଲ; ରାସ୍ତାଘାଟର ନିତାନ୍ତ ଅଭାବ । ସେଥୁରେ ପୁଣି ନିକଟତମ ଡାକଘର 
(କଳାବୁଦା), ସେଠାରୁ ପ୍ରାୟ ଦୁଇ ମାଇଲ୍‌ ଦୂରରେ | ତେଣୁ ଏହା ସଭ୍ୟ ଜଗତଠାରୁ 
ଏକେବାରେ ବିଛିନ୍ନ ଥଲାପରି ଜଣାପଡୁଥଲା | ମୁଁ ବେଶ୍‌ ସୁଖଶାନ୍ତିରେ କେତେ ମାସ 
କଟାଇଥୁଲି | ଗ୍ରୀଷ୍ମଛୁଟି ଉପସ୍ଥିତ ହେଲା | 

କଟକ ଆଗମନ 


ଏଥମଧ୍ୟରେ କଟକ ଉଜକଳ ଖ୍ରୀଷ୍ଟିଆନ୍‌ କଲେଜରେ ଅଧ୍ୟାପକ ପଦ ପାଇଁ ଖଣ୍ଡିଏ 
ଦରଖାସ୍ତ ପଠାଇ ଦେଇଥୁଲି | ଏଥୁପୂର୍ବରୁ ମୁଁ ପବ୍ତିକ ସର୍ଭିସ୍‌ କମିଶନ୍‌ ଦ୍ଵାରା ଅଧ୍ୟାପକ 
ପଦ ପାଇଁ ନିର୍ବାଚିତ ହୋଇ ରେଭେନସା କଲେଜରେ ନିଯୁକ୍ତି ପାଇଥୁଲି । ସେତେବେଳର 

ପ୍ରିନ୍‌ସିପାଲ ପରିଜା ସାହେବ ମୋତେ ଶୀଘ୍ର କାର୍ଯ୍ୟରେ ଯୋଗଦେବା ପାଇଁ ଲେଖିଥିଲେ; 
କିନ୍ତୁ ମୁଁ ସେ ପଦ ଗ୍ରହଣ କରିବାରେ ଅନେକ ବାଧା ଘଟିଥିଲା | ମୁଁ ସେତେବେଳେ 
ଜଗତସିଂହପୁର ହାଇସ୍କୁଲରେ ଥୂଲି । ଦେବାନ୍‌ ବାହାଦୂର ମୋତେ ଛାଡ଼ିବାକୁ ଇଛୁକ ନ 
ଥିଲେ | ସେ ପ୍ରତ୍ୟକ୍ଷ ଓ ପରୋକ୍ଷ ଉଭୟ ଦିଗରେ ପ୍ରତିବନ୍ଧକ ସୃଷ୍ଟି କରୁଥିଲେ | ଏଣେ 
ମୋତେ ରେଭେନ୍‌ସା କଲେଜରେ ଛଅ ମାସ ପାଇଁ ନିଯୁକ୍ତି ଦିଆଯାଇଥୁଲା । ମୁଁ 
ସେତେବେଳେ ହେଡ୍‌ମାଷ୍ଟର ଭାବରେ ଦରମା ଓ ଭତ୍ତା ସହିତ ଦେଢ଼ଶହରୁ କମ୍‌ ପାଉ 
ନଥଲି । ମାଗଣା ଘର ପାଇଥଲି; କିନୁ କଟକ ଆସିଲେ ମୋତେ ମାତ୍ର ୧୨୫ ଟଙ୍କା 
ମିଳିବ; ସେଥରୁ ଅନ୍ତତଃ ୨୦ ଟଙ୍କା ଘରଭଡ଼ା ଦେବାକୁ ପଡ଼ିବ । ନିଜେ ଚଳି ଘରକୁ 
ପଠାଇବି କଅଣ ? ସର୍ବୋପରି ବିଚାର କରିବାକୁ ହେଲା - ଛଅମାସ ପରେ କଅଣ 
କରିବି ? ରେଭେନ୍‌ସା କଲେଜରେ ଯୋଗଦେଇଁଥିଲେ ମୋତେ ଜଗତସିଂହପୁରରୁ ଇସ୍ତଫା 
ଦେବାକୁ ପଡ଼ିଥା' ନ୍ତା | ନିତାନ୍ତ ଅନିଶ୍ଚିତ ଭବିଷ୍ୟତ ଉପରେ ନିର୍ଭର ନ କରି ଆପାତତଃ 
ନିଶ୍ଚିତ ଜଗତସିଂହପୁରରେ ହେଡମାଷ୍ଟର ପଦକୁ ଧରି ରହିଥିଲି ଓ କଲେଜ ଅଧ୍ୟାପକ ପଦ 
ପ୍ରତ୍ୟାଖ୍ୟାନ କରିଦେଇଥୁଲି । ଶ୍ରୀ ଜୟକୃଷ୍ଣ ମିଶ୍ର ସେହି ପଦରେ ନିଯୁକ୍ତ ହୋଇଥଲେ | 


ଏଥମଧ୍ଯରେ ଯେଉଁ ପଦକୁ ସ୍ଥାୟୀ ମନେକରିଥଲି, ତାକୁ ଛାଡ଼ିବାକୁ ହୋଇଥଲା | 
ଏଣେ ପୁଅଟି ଆଉ ବର୍ଷେ ଦୂଇବର୍ଷ ପରେ କଲେଳରେ ପଢ଼ିବାକୁ ଯୋଗ୍ୟ ହେବ । 
ହାଇସ୍କୁଲରେ ଦେଢ଼ଶ ଯାଏ ପାଇଲେ ମଧ୍ଯ ସେଥୁରେ ନିଜେ ଚଳି, ବାଣପୁରରେ ପରିବାର 
ଚଳାଇ, କଟକରେ ପିଲାଟିଏ କଲେଜରେ ପଢ଼ାଇବା କି ସମ୍ଭବ ? କଟକରେ ରହିଲେ 
ପୁଅଟି ବସାରେ ରହିବ; ବସାରେ ପଖାଳ ଖାଇ ମଧ୍ଯ କଲେଜରେ ପଢ଼ିପାରିବ । ଏହି 
ଲକ୍ଷ୍ୟରେ ମୁଁ ଉତ୍କଳ ଖ୍ରୀଷ୍ଟିଆନ୍‌ କଲେଜକୁ ଦରଖାସ୍ତ ପଠାଇଦେଲି | 


ଉତ୍କଳ ଖ୍ରୀଷ୍ଟିଆନ୍‌ କଲେକରୁ ନିଯୁକ୍ତିପତ୍ର ମିଳିଲା; ବେତନ ୧ ୨୫ ଟଙ୍କା ଓ 
ମହଙ୍ଗାଭତ୍ତା ୨୦ ଟଙ୍କା | କୋରୁଆ ଛାଡ଼ିବାରେ କିଛି ଅସୁବିଧା ନ ଥଲା । ମୁଁ ଆଗକୁ 
ଗ୍ରୀଷ୍ମଚୁଟି ଯାଏ ରହିବାକୁ କହିଥିଲି | ଠିକ୍‌ ତାହାହି ହେଲା | 

କଲେଜଠାରୁ ପ୍ରାୟ ଦେଢ଼ ମାଇଲ ଦୂରରେ ବଖରାଏ ଘର ଓ ରୋଷାଇ ପାଇଁ 
ବାରଣ୍ଡା ୨ ୫ ଟଙ୍କା ମାସିକ ଭଡ଼ାରେ ସ୍ଥିର ହେଲା | ମୋ ଜୀବନରେ ଆଉ ଗୋଟାଏ 
ମୋଡ଼ ଆସିଲା | 

ଉତ୍କଳ ଖ୍ରୀଙ୍କିଆନ୍‌ କଲେଜ 

ଏହି କଲେଜଟି ୧୯ ୪ ୨ ମସିହାରେ କଟକରେ ଖ୍ରୀଷ୍ଟିଆନ୍‌ ଏଡୁକେଶନ ବୋର୍ଡ 
ଦ୍ଵାରା ପ୍ରତିଷ୍ଠିତ ହୋଇଥଲା | ଏକମାତ୍ର ରେଭେନ୍‌ସା କଲେଜରେ ସ୍ଥାନ ନ ପାଇ ଅନେକ 
ଛାତ୍ର ଉଚ୍ଚଶିକ୍ଷାରୁ ବଞ୍ଚତ ହେଉଥିଲେ । ସେମାନଙ୍କ ପକ୍ଷରେ ଏହା ଏକ ସୁବଣ୍ଡ ସୁଯୋଗ 

ହେଲା । ପ୍ରଥମେ ଏଥିରେ କେବଳ ଆଇ.ଏ. ଶ୍ରେଣୀ ଥଲା । ୧୯୪୪ ମସିହାର 
ବି.ଏ. ଶ୍ରେଣୀ ଖୋଲିଲା | ୧୯ ୪୮ ମସିହାରେ ଏଥରେ ଯୋଗଦେଲାବେଳକୁ ଓଡ଼ିଆରେ 
ଅନର୍ସ କ୍ଲାସ୍‌ ଖୋଲିଲା | ଏଥିପୂର୍ବରୁ ଓଡ଼ିଆ ବିଭାଗରେ ଅନ୍ୟ ଦୁଇଜଣ ଅଧ୍ୟାପକ ଥିଲେ ¬ 
ଶ୍ରୀ ଗୌରୀକୁମାର ବ୍ରହ୍ମା ଓ ପଣ୍ଡିତ ବାନାମ୍ବର ଆଚାର୍ଯ୍ୟ ! ବ୍ରହ୍ମାଙ୍କ ସହିତ ମୋର ଆଗରୁ 
ପରିଚୟ ଥଲା | ବାଣପୁର ହାଇସ୍କୁଲରେ ସେ କିଛିଦିନ ମୋର ସହକର୍ମୀ ଥଲେ । ପରେ 
ସେ ଓଡ଼ିଆରେ ଏମ.ଏ. ପାଶ୍‌ କରିଥଲେ; କିନଧୁ ତୃତୀୟ ଶ୍ରେଣୀ ପାଇଥିବାରୁ ସଙ୍ଗେ 
ସଙ୍ଗେ ସେ ସରକାରୀ କଲେଜରେ ନିଯୁକ୍ତି ପାଇ ପାରି ନ ଥିଲେ । ଉତ୍କଳ ଖ୍ରୀଷ୍ଟିଆନ୍‌ 
କଲେଜରେ କେତେକ ବର୍ଷ କାମ କଲାପରେ ବିଶ୍ଵବିଦ୍ୟାଳୟ ତାଙ୍କୁ କଲେଜ ଅଧ୍ୟାପକ 
ପାଇଁ ଉପଯୁକ୍ତ ବୋଲି ମତଦେବାରୁ ସେ ପବ୍ଧିକ୍‌ ସର୍ଭିସ୍‌ କମିଶନ ଦ୍ଵାରା ସରକାରୀ 
ଚାକିରି ପାଇଁ ମନୋନୀତ ହୋଇଥିଲେ ଓ ଅବସରଗ୍ରହଣ ପର୍ଯ୍ୟନ୍ତ ସେ ସରକାରୀ 
ଚାକିରିରେ ରହିଥିଲେ । 


ବାନାତ୍ବର ଆଚାର୍ଯ୍ୟଙ୍କ ସହିତ ଆଗରୁ ବ୍ୟକ୍ତିଗତ ପରିଚୟ ନ ଥୁଲା | ମୁଁ ଏତିକି 
ଜାଣିଥିଲି ଯେ ସେ ପୁରୀ ସଂସ୍କୃତ କଲେଜର ସାହିତ୍ୟାଚାର୍ଯ୍ୟ ଉପାଧୂ ପରୀକ୍ଷାରେ ଉତ୍ତୀର୍ଣ 
ହୋଇ କେତେକ ଟୋଲରେ କାର୍ଯ୍ୟ କରିଥିଲେ । ନିଜର ଅଧ୍ୟବସାୟ ବଳରେ ସେ 
କେନ୍ଦୁଝର ରାଜ୍ୟରୁ ମିଳିଥିବା କେତେକ ପ୍ରାଚୀନ ପୋଥର ପାଠୋଦ୍ଧାର କରି ମୁଖବନ୍ଧ 
ସହ ପ୍ରକାଶ କରିଥଲେ । ସେହି କେନ୍ଦୁଝର ରାଜାଙ୍କ ଅନୁମୋଦନ କ୍ରମେ ତାଙ୍କ କଲେଜରେ 
୭ ୫ ଟଙ୍କା ବେତନରେ ନିଯୁକ୍ତି କରାଯାଇଥୁଲା; କିନ୍ତୁ ବିଶ୍ଵବିଦ୍ୟାଳୟ ତାଙ୍କର ନିଯୁକ୍ତିକୁ 
ଅନୁମୋଦନ କରିବା ସଙ୍ଗେ ସଙ୍ଗେ ତାଙ୍କ ୧୨୫ ଟଙ୍କା ବେତନ ଓ ଅଧ୍ୟାପକ ପଦରେ 
ସମସ୍ତ ସୁଯୋଗ ଦେବାକୁ ଆଦେଶ ଦେଇଥୁଲେ । ସେ ବିଶ୍ବବିଦ୍ୟାଳୟର ଦ୍ଵାରଦେଶରୁ 
ଯାଇ ନ ଥୁଲେ ହେ ନିଜ ଜ୍ଞାନ ଓ ଅଧ୍ୟବସାୟ ଦ୍ଵାରା କଲେଜର ଅଧ୍ୟାପକ 
ହୋଇପାରିଥିଲେ । ଏ ଦିଗରେ ସେ ପଣ୍ଡିତ ବିନାୟକ ମିଶ୍ରଙ୍କ ସହ ତୁଳନୀୟ | ଅଳ୍ପଦିନ 
ମଧ୍ୟରେ ମୋର ଆଚାର୍ଯ୍ୟଙ୍କ ସହିତ ସହୁଦୟତା ଜନ୍ମିଥଲା | 


ମୋର ତ୍ରୁଟି ଓ ବିଚ୍ଛ୍ୟୁତି 

ମୁଁ ସୁଦୂର ପାଟନା ସହରରେ ବିହାରୀମାନଙ୍କ ମଧ୍ଯରେ ରହି ଆଇ. ଏ. ପଢ଼ିଥଲି | 
କଲେଜରେ ମାତୃଭାଷା ଗୋଟିଏ ବାଧ୍ୟତାମୂଳକ ପତ୍ର ଥଲା । ମାତୃଭାଷାକୁ କେହି ଏଛିକ 
ବିଷୟ ରୂପେ ନେଇପାରୁ ନ ଥିଲେ ¦! କଲେଜରେ କେତେଥର ବଙ୍ଗଳା ଶ୍ରେଣୀରେ 
ଯୋଗଦେଇଥଲି | ଅଧ୍ୟାପକ ରଙ୍ଗୀନ୍‌ ହାଲ୍‌ଦାର୍‌ କେତୋଟି ବଙ୍ଗଳା କବିତା ଗମ୍ଭୀର 
ସ୍ଵରରେ ପାଠ କରି ତା'ର ଅର୍ଥ ବୁଝାଇଦେଉଥଲେ ! ମୁଁ ମାଟ୍ରିକ ଓ ସୂଲ ଲିଭିଂ ପରୀକ୍ଷା, 
ଆଇ.ଏ. ପରୀକ୍ଷା ଓ ବି.ଏ. ପରୀକ୍ଷାମାନଙ୍କରେ ଓଡ଼ିଆରେ ଉଚ୍ଚ ନମ୍ବର ରଖିଥିଲି | ଏମ୍‌.ଏ. 
ପରୀକ୍ଷାରେ ମଧ୍ୟ ଶତକଡ଼ା ୫୩ ନତ୍ବର ରଖିଥିଲି | କିନ୍ତୁ କଲେଜରେ ମାତୃଭାଷା ବା 

ସାଛିକ ଓଡ଼ିଆ ବା ଓଡ଼ିଆ ଅନର୍ସ କିପରି ପଢ଼ାଇବାକୁ ହୁଏ ବା ହେବା ଉଚିତ୍‌, ସେ 
ସମ୍ବନ୍ଧରେ ମୋର ଧାରଣା ନ ଥୁଲା | ପୁଣି ଦୀର୍ଘକାଳ ହାଇସ୍କୁଲରେ ଇଂରାଜୀ ବା ଓଡ଼ିଆ 
ପଢ଼ାଇବାରେ ଅଭ୍ୟସ୍ତ ହୋଇଥବାରୁ ଶବ୍ଦାର୍ଥ ବା ଭାବାର୍ଥ ଉପରେ ଗୁରୁତ୍ଵ ଦେଉଥଲି; 
କିନ୍ତୁ ଛାତ୍ରମାନେ ତାହା ଦରକାର କରୁ ନ ଥିଲେ । ସେମାନେ ଚାହୁଁଥିଲେ - ପାଠ୍ୟ 
ବିଷୟରେ ଗୋଟିଏ ସମାଲୋଚନା, ଯାହାକି ସେମାନଙ୍କୁ ପରୀକ୍ଷାରେ ସାହାଯ୍ୟ କରିବ | 
ମୋର ଆଉ ଗୋଟିଏ ଭୁଲ୍‌ ଥିଲା ¬ ବିଶ୍ବବିଦ୍ୟାଳୟରେ କି ପ୍ରକାର ପ୍ରଶ୍ନ ପଡ଼ୁଛି ଓ ତା'ର 
ଉତ୍ତର ପାଇଁ କିପରି ଛାତ୍ରମାନଙ୍କୁ ପ୍ରସ୍ତୁତ କରିବାକୁ ହେବ, ତାହା ନ ବିଚାରି ପଢ଼ାଇବାକୁ 
ଯିବା । 

ପ୍ରାୟ ଦୁଇ ତିନିମାସ ପର୍ଯ୍ୟନ୍ତ ମୁଁ ଛାତ୍ରମାନଙ୍କ ଆଦୌ ସନ୍ତୁଷ୍ଟ କରିପାରି ନ ଥିଲି; 
କିନ୍ତୁ ପରେ ମୁଁ ମୋର ଏହି ତୃଟି ହୃଦୟଙ୍ଗମ କରି ନିଜକୁ ସଂଶୋଧନ କରି ନେଇଥୁଲି | 

କଲେଜ ଅଧ୍ୟାପନାର ଆଉ ଗୋଟିଏ ଅସୁବିଧା ଅନୁଭବ କଲି | ସ୍କୁଲରେ କୌଣସି 
ଶ୍ରେଣୀରେ ଅତି ବେଶୀ ହେଲେ ଚାଳିଶି ଯାଏ ପିଲା ଥା'ନ୍ତି । ପୁଣି ସେମାନେ ଅଛବୟସ୍କ | 
ପ୍ରାୟ ପ୍ରତ୍ୟେକ ଛାତ୍ର ଉପରେ ଦୃଷ୍ଟି ରଖୁହୁଏ । କେହି ଅନ୍ୟମନସ୍କ ହେଲେ ବା ଗୋଳମାଳ 
କଲେ ତାକୁ ଶାସନ କରିବା ସହଜ | କିନ୍ତୁ କଲେଜରେ ଗୋଟିଏ ଗୋଟିଏ ଶ୍ରେଣୀରେ 
ଦେଢ଼ଶହ ବା ତହିଁରୁ ଅଧ୍ୟକ ଛାତ୍ର । ସେମାନେ ଅଧ୍ବକାଂଶ ପରିଣତ ବୟସର ଯୁବକ; 
କେହି କେହି ମୋର ସମବୟସ୍କ | ସେମାନେ ଗୋଳମାଳ କଲେ ଆଖୁ ଦେଖାଇ ଧମକ 
ଦେଇ ଶାସନ କରିବା ଏକବାରେ ଅସମ୍ଭବ | 


` କିଛିଦିନ ପରେ କ୍ଲାସ୍‌ରେ ଶୃଙ୍ଖଳା ରଖୁବାର କାଇଦାଟା ଆୟତ୍ତ ହୋଇଗଲା । 
ସାର ଥାଉ ବା ନ ଥାଉ କୌଣସିମତେ ବିଷୟକୁ ଛାତ୍ରମାନଙ୍କ ପକ୍ଷରେ ରୁଚିକର ବା 
interesting କରିପାରିଲେ ହେଲା | କ୍ରମେ ଶିଖୁଲି ଯେ ଖାଲି ସେତିକି କଲେ ଯଥେଷ୍ଟ 
ନୁହେ; କାରଣ କେତେକ ବୁଦ୍ଧିମାନ ପିଲାଙ୍କ ପାଖେ ଉପହାସ୍ଯାତସ୍ପଦ ହେବାର ଭୟ 
ଥାଏ । ସେଥିପାଇଁ ଘରେ ପଢ଼ି ପ୍ରସ୍ତୁତ ହୋଇ କ୍ଲାସ୍‌ ନେବାକୁ ଗଲି । 


ସେତେବେଳେ ପ୍ରିନ୍ସିପାଲ ଥଲେ ଶ୍ରୀ ବ୍ରଜାନନ୍ଦ ମହାନ୍ତି । ଖ୍ରୀଷ୍ଟିଆନ୍‌ ନୀତିସବୁ 
ସେ କାର୍ଯ୍ୟରେ ପାଳୁଥଲେ । ତେଣୁ ସେ ସବୁ ଅଧ୍ଯାପକଙ୍କର ସମ୍ମାନ ଲାଭ କରୁଥିଲେ | 
ଅଧ୍ୟାପକମାନେ ଯେପରି କର୍ଭବ୍ୟରେ ତୃଟି ନ କରନ୍ତି, ସେଥୁପ୍ରତି ତାଙ୍କର ତୀକ୍ଷ୍ଣ ଦୃଷ୍ଟି 
ଥଲା | ଥରେ ଗୋଟିଏ ଶିକ୍ଷକ ସଭା (Staff meeting) ରେ ଯୋଗଦେବାରେ ମୋର 
ଦୂଇ ତିନିମିନିଟ୍‌ ଡେରି ହୋଇଯାଇଥବାରୁ ମୋତେ ଲିଖୂତ କୈଫୟତ୍‌ ମଗାଯାଉଥୁଲା | 

ମୁଁ ପୂର୍ବରୁ ହେଡ୍‌ମାଷ୍ଟର ଥିବାରୁ କ୍ରମେ ସେ ଅଧୂବକରୁ ଅଧ୍ୂକ Administrative 
କାର୍ଯ୍ୟର ଭାର ମୋତେ ଅର୍ପଣ କଲେ ଓ ମୋ କାର୍ଯ୍ୟରେ ସନଧୁଷ୍ଠ ହେଲେ | ଥରେ ସେ 

ଯାହା ଉପରେ ଯେଉଁ ଭାର ଦେଉଥୁଲେ, ତାହା ପୂର୍ଣ୍ଣ ରୂପେ ତାକୁ ଛାଡ଼ିଦେଉଥଲେ | 
ତେଣୁ କେହି ସେହି ଦାୟିତ୍ଵରେ ହେଳା କରୁ ନ ଥଲେ | 

କଲେଜର ଯେପରି ପଇସାଟିଏ ଅପବ୍ୟୟ ନ ହୁଏ, ସେଥୁପ୍ରତି ତାଙ୍କର ଦୃଷ୍ଟି 
ଥିଲା । ସମୟ ସମୟରେ ସାମାନ୍ୟ ବ୍ୟୟ କରିବାକୁ ହେଲେ ସେ ତାହା ନିଜ ହାତରୁ 
ଦେଉଥିଲେ ! 


କଲେଜ ଗଭର୍ଣ୍ଣିଂବଡ଼ିର ପ୍ରେସିଡେଣ୍ଟ ଥଲେ ରାୟବାହାଦୂର ସାମୁଏଲ ଦାସ | 
ରେଭିନ୍ୟୁ କମିଶନର ଓ ପବ୍ଲିକ୍‌ ସଭିସ କମିଶନର ଚେୟାରମ୍ୟାନ୍‌ ଭାବରେ ସେ ଖୁବ୍‌ 
ସୁନାମ ଅର୍ଜନ କରି ଅବସର ଗ୍ରହଣ କରିଥିଲେ ଓ ଅନେକ ଜନସେବାମୂଳକ ଅନୁଷ୍ଠାନ 
ସହିତ ସଂପୂକ୍ତ ଥଲେ | ବିଭାଗୀୟ ନୀତିନିୟମକୁ ପାଳନ କରିବା ସଙ୍ଗେ ସଙ୍ଗେ କଲେଜର 
ନୈତିକ ମାନକୁ ବୃଦ୍ଧି କରିବା ତାଙ୍କର ଉଦେଶ୍ୟ ଥଲା | ତେଣୁ ଅଧ୍ଯାପକମାନଙ୍କ ମଧ୍ଯରେ 
ଲବମାତ୍ର ଅସନ୍ତୋଷ ନ ଥିଲା । 


ସବୁଦିନ ସମାନ ଯାଏନାହିଁ । ବ୍ରଜାନନ୍ଦବାବୁ ରୋଗାକ୍ରାନ୍ତ ହେବାରୁ ସେ 
କଲେଜରୁ ସ୍ବେଛ୍ଛାରେ ଅବସର ନେଲେ । ତାଙ୍କପରେ ଅନ୍ୟତମ ଅଧାପକ ସୃତିରଞ୍ଜନ 
ମୁଖାଜି ପ୍ରିନ୍‌ସପାଲ ହେଲେ । ସେ ମଧ୍ଯ ଅସୁସ୍ଥତାବଶତଃ ପ୍ରିନସିପାଲ ଦାୟିତ୍ଵରେ ରହିବାକୁ 
ଅସ୍ଵୀକୃତ ହେଲେ । ଏଣିକି ପ୍ରିନସପାଲ ପଦରେ କେହି ସ୍ଥାୟୀ ଭାବରେ ରହିବାର 
ସମ୍ଭାବନା ନ ଥଲା | ଥରେ ମୋତେ ସେହି ପଦ ଦିଆଯିବାର ପ୍ରଶ୍ନ ଉଠିଥଲା; କିନ୍ତୁ 
ଅନ୍ୟ ଜଣେ ଅଧ୍ୟାପକ ସେହି ପଦ ପାଇଁ ଲାଳାୟିତ ଥିବାର ଜାଣିପାରି ମୁଁ ଉକ୍ତ ପ୍ରସ୍ତାବ 
ପ୍ରତ୍ୟାଖ୍ୟାନ କରିଦେଲି | 


ଏଥୁପୂର୍ବରୁ କଲେଜର ନାମ କ୍ରାଏଷ୍ଟ କଲେଜରେ ପରିଣତ ହୋଇଥୁଲା ଓ ତାହା 
ସଙ୍ଗେ ସଟ୍ଗେ ଖ୍ରୀଷ୍ଟିଆନ୍‌ ଏଡୁକେଶନ୍‌ ବୋର୍ଡ ପରିଚାଳିତ ମିଶନ୍‌ ସ୍କୁଲର ନାମ ପରିବର୍ଭିତ 
ହୋଇ କ୍ରାଏଷ୍ଟ କଲିଜିଏଟ ସ୍କୁଲରେ ପରିଣତ ହୋଇଥଲା | ଏହି ପରିବର୍ଭନର ଏକ 
ବିଶେଷ କାରଣ ଥିଲା | 


ଭାରତର ସ୍ଵର୍ଗତ ପ୍ରେସିଡେଣ୍ଟ ସର୍ବପଲ୍ଲୀ ରାଧାକ୍ରିଷ୍ଠନ୍‌ଙ୍କ ନେତୃତ୍ଵରେ ଭାରତୀୟ 
ବିଶ୍ବବିଦ୍ୟାଳୟ ଶିକ୍ଷା ସମ୍ବନ୍ଧରେ ଅନୁସନ୍ଧାନ କରିବା ପାଇଁ ଗୋଟିଏ କମିଶନ ଗଠିତ 
ହୋଇଥଲା | .ଉକ୍ତ କମିଶନରେ ଅନ୍ୟ ଦୁଇ ତିନି ଜଣ ସଭ୍ୟ ଥଲେ | ଯେତେଦୂର 
ସ୍ମରଣ ହେଉଛି, ଡକ୍ଟର ମେଘନାଦ ସାହା ଓ କାଲିଫର୍ଣ୍ଣଆ ବିଶ୍ବବିଦ୍ୟାଳୟର ଜଣେ ଅଧ୍ୟାପକ 
ସଭ୍ୟ ଥଲେ | ସେମାନେ ପ୍ରିନସିପାଲ ଓ ଅଧ୍ୟାପକମାନଙ୍କ ସହ ଅଫିସରେ ଆଲୋଚନା 
କଲେ । ଉକ୍ତ ଆମେରିକୀୟ ସଭ୍ୟ ପଚାରିଲେ, “ ଏହାର ନାମ ଉତ୍କଳ ଖ୍ରୀଷ୍ଟିଆନ୍‌ କଲେଜ 


Digitized by srujanika@gmail.com 


୧୬୧ ସୁଅ ମୁହଁର ପତର 


ହେଲା କାହିଁକି ? ' ରାଧାକିଷ୍ନ୍‌ ହସି ହସି କହିଲେ, "Utkal is the ancient name 
of Orissa. You are a Christian and you know quite well what a 
Christian is. As for college we have visited so many colleges of 
India and this is one like them." 


ଏ ପ୍ରକାର କଥାବାର୍ଭାରୁ ଇଙ୍ଗିତ ମିଳିଲା ଯେ ଏପରି ନାମକରଣ ଦ୍ଵାରା କଲେଜରେ 
©ଠmmunal ଭାବ ରହିପାରେ | ଦିନେ ଦୁଇଦିନ ମଧ୍ଯରେ ଗଭର୍ଣ୍ଣ5ବଡ଼ି ବସି କଲେଜର 
ନାମ ପରିବର୍ଭନ କରି ଦେଇଥିଲେ । 


ବିଶ୍ଵବିଦ୍ୟାଳୟ ଶିକ୍ଷା ବିଷୟରେ କଲେଜ ଶିକ୍ଷକଙ୍କ ମତ ନେବା ପାଇଁ ପ୍ରତ୍ୟେକ 
କଲେଜରୁ ଦୁଇଜଣ ଶିକ୍ଷକଙ୍କ ଚେୟାରମ୍ୟାନ୍‌ ଡକାଇଥିଲେ । ଆମ କଲେଜରୁ ମୁଁ ଓ 
କୁରିଆନ ବୋଲି ଜଣେ ଅଧ୍ୟାପକ ରାଧାକ୍ରିଷ୍ଠନଙ୍କ ସହିତ ସାକ୍ଷାତ କରିଥିଲୁ | ମୋଟରେ 
ପ୍ରାୟ କୋଡ଼ିଏ ଜଣ ଅଧ୍ୟାପକ ଯାଇଥିଲେ | ପ୍ରତ୍ୟେକଙ୍କୁ ମାତ୍ର ଦୁଇମିନିଟ୍‌ ଲେଖାଏଁ 
ସମୟ ଦିଆଯାଇଥୁଲା | 


ବେସରକାରୀ କଲେଜମାନଙ୍କର ପରିଚାଳନାରେ ଅନେକ ତୁଟି ଥୁଲା ! 
ଶିକ୍ଷକମାନଙ୍କର ଚାକିରି ଗଭର୍ଣ୍ଣିବଡ଼ିର ମର୍ଜି ଉପରେ ନିର୍ଭର କରୁଥିଲା | ତେଣୁ ଓଡ଼ିଶା 
ବେସରକାରୀ କଲେଜ ଶିକ୍ଷକ ସଂଘ” ବୋଲି ଗୋଟିଏ ଅନୁଷ୍ଠାନ ଗଢ଼ାଗଲା | ସରକାରୀ 
କଲେଜ ଶିକ୍ଷକମାନଙ୍କର ମଧ୍ଯ ସେହିପରି ଏକ ଅନୁଷ୍ଠାନ ଥଲା, ଏବେ ମଧ୍ଯ ଅଛି | 
ଆମ 'Non govt college teachers association'ର ସଭାପତି ହେଲେ ଭଦ୍ରକ 
କଲେଜର ଶ୍ରୀ ବଳରାମ ସାହୁ । ଆମ କଲେଜର ମୁଁ ଓ ଷିୱାର୍ଟ କଲେଜର ଶିଶିର କୁମାର 
ମୁଖାର୍ଜି ଭାଇସ୍‌ ପ୍ରେସିଡେଣ୍ଟ ହେଲୁ । ଆମ୍ଭେମାନେ ସଂଘ ପକ୍ଷରୁ ବିଶ୍ଵବିଦ୍ୟାଳୟ ଓ 
ଓଡ଼ିଶା ସରକାରଙ୍କ ପାଖେ କେତେକ ଦାବି ଜଣାଇଲୁ । ସରକାର ସେ ସବୁ ବିଚାର 
ପାଇଁ ଗ୍ରହଣ କଲେ । 

ଆମେମାନେ ଏକ ଖସଡ଼ା ଆଇନ (1ଏାଥt rଧles) ଦେଇଥିଲୁ । ସେଥୁରେ 
ଯେଉଁ ଚାକିରି ସର୍ଭାବଳୀ ବା service condition ଦେଇଥ୍‌ୁଲୁ, ସେଥୁରେ ପ୍ରସ୍ତାବ 
କରାଯାଇଥିଲା : 

ଅଧ୍ୟାପକମାନେ ୬୦ ବର୍ଷ ବୟସରେ ଅବସର ନେବେ; କିନ୍ତୁ ଗଭର୍ଣ୍ଣଂବଡ଼ି 
ଇଚ୍ଛାକଲେ ବିଶେଷସ୍ଥଳରେ ଜଣେ ଅଧ୍ଯାପକଙ୍କୁ ଆଉ ଦୁଇବର୍ଷ ରଖୁପାରିବେ । ପ୍ରତ୍ୟେକ 
ଅଧ୍ୟାପକ ଅବସର ନେଲାବେଳେ ପେନ୍‌ସନ, ପ୍ରଭିତେଣ୍ଟ ଫଶ୍ଡ୍‌ ଓ ଗ୍ରାଚୁଇଟ୍‌ ପାଇବାକୁ 
ଅଧ୍କାରୀ ହେବେ । 

୧୬୨ ସୁଅ ମୁହଁର ପତର 


ଆମ ସଂଘର ପ୍ରଥମ ଅଧ୍ବବେଶନ ଭଦ୍ରକରେ ଓ ଦ୍ଵିତୀୟ ଅଧ୍ୟବେଶନ ଆମ 
କଲେଜରେ ଅନୁଷ୍ଠିତ ହୋଇଥଲା ! ଦ୍ବିତୀୟ ଅଧ୍ୟବେଶନରେ ମୁଁ ସକ୍ରିୟ ଅଂଶଗ୍ରହଣ 
କରିଥିଲି | 

ଖ୍ରୀଷ୍ଟିଆନ୍‌ ଏଡୁକେଶନ ବୋର୍ଡଙ୍କ ଦ୍ଵାରା ନିଯୁକ୍ତ ହୋଇ ପି.କେ. ପତର (ପ୍ରଫୁଲ୍ଲ 
କୁମାର ପତ୍ର) ପ୍ରିନସିପାଲ ହେଲେ | ଶୁଣାଗଲା ସେ କଲିକତା ବିଶ୍ଵବିଦ୍ୟାଳୟରୁ ରାଜନୀତି 
ବିଜ୍ଞାନରେ ଏମ୍‌.ଏ. ଓ ଆମେରିକାର ଏକ ବିଶ୍ବବିଦ୍ୟାଳୟର ଏମ୍‌.ଏ. ଓ ପି.ଏଚ୍‌.ଡି. 
ପାଇଅଛନ୍ତି | ତାଙ୍କର ଘର ଗଞ୍ଜାମ ଜିଲ୍ଲା ବ୍ରହ୍ମପୁରରେ | ବାଣପୁର ବ୍ରହ୍ମପୁରର ନିକଟବର୍ଭାୀ 
ହୋଇଥିବାରୁ ମୁଁ ତାଙ୍କ ବିଷୟରେ କିଛି ଶୁଣିଥିଲି | ସେ ଆହ୍ଲାବାଦ ବିଶ୍ଵବିଦ୍ୟାଳୟରେ 
ପ୍ରଫେସର ଥଲେ ବୋଲି ପ୍ରକାଶ କରୁଥିଲେ; କିନ୍ତୁ ମୋର ଦୁଇଟି ପୁଅ ଆହ୍ଲାବାଦ 
ବିଶ୍ବବିଦ୍ୟାଳୟରୁ ଏମ୍‌.ଏ. ପାଶ୍‌ କରିଥିବାରୁ ମୁଁ ସେମାନଙ୍କଠାରୁ ଏହି ପାତ୍ର ମହାଶୟଙ୍କ 
ବିଷୟରେ କିଛି ଜାଣିଥୁଲି | 

ପ୍ରଥମ କଥା, ସେ କଲିକତା ବିଶ୍ବବିଦ୍ୟାଳୟରୁ ଯେତେବେଳେ ଏମ୍‌.ଏ. ପାଶ୍‌ 
କରିଥିଲେ, ସେତେବେଳେ ରାଜନାତି ବିଜ୍ଞାନ (Politiଫal Scien6)ରେ ଏମ୍‌.ଏ.ର 
ବ୍ୟବସ୍ଥା ନ ଥୁଲା । ପ୍ରକୃତ ପକ୍ଷରେ ସେ ଅର୍ଥନୀତିରେ ଏମ୍‌.ଏ. ପାଶ୍‌ କରି ବୃହୁପୁର ସିଟି 
ହାଇସ୍କୁଲରେ କେତେକ କାଳ ହେଡମାଷ୍ଟର ଥିଲେ ବୋଲି ଶୁଣିଥିଲି । 


ଦ୍ଵିତୀୟତଃ ସେ ଆମେରିକା ଯାଇଥିଲେ ହେଁ ଚିକାଗୋ ବିଶ୍ବବିଦ୍ୟାଳୟରୁ ପି.ଏଚ୍‌.ଡି. 
ପାଇଥିବା ସତ୍ୟ ନୂହେ | ପରେ ସେ ନିଜେ ଏସବୁ ।ଆ୯୦୩pା6‰€ Ph. ବୋଲି 
କହିଥିଲେ | 


ତୃତୀୟତଃ ସେ ଆଦୌ ବିଶ୍ବବିଦ୍ୟାଳୟର ପ୍ରଫେସର, ଏପରିକି ରିଡ଼ର ବା 
ଲେକଚରର ମଧ୍ଯ ନ ଥଲେ | ସେ ଯେ ଆହ୍ଲାବାଦରେ ଥଲେ ତାହା ସତ୍ୟ; କିନୁ ଥିଲେ 
ଗୋଟିଏ ମିଶନ ପରିଚାଳିତ ଇଣ୍ଟରମିଡିଏଟ୍‌ କଲେଜରେ । 


କଲେଜରେ ଯୋଗଦେବା ପରେ ସେ ସମୟେ ସମୟେ ଖ୍ରୀଷ୍ଟିଆନ୍‌ ଶିକ୍ଷକ ଓ 
ଛାତ୍ରମାନଙ୍କ ସ୍ଵତନ୍ତ୍ର ସଭା ଡାକିଲେ । କଲେଜ ଭିତରେ ଖ୍ରୀଷ୍ିଆନ୍‌ ଓ ଅଣଖ୍ରୀ୍କିଆନ୍‌ 
ଭାବ ପ୍ରବେଶ କଲା | ପୂର୍ବର ଏକ୍ୟ ନଷ୍ଟ ହେଲା | ତାଙ୍କର ବିଦ୍ଵତ୍ତା ବିଷୟରେ କେହି 
କିଛି ଜାଣିବାର ସୁଯୋଗ ନ ଥଲା | ସେ କେବେ କେବେ History ବା Econom- 
is ପଢ଼ାଉଥଲେ ! 


~~ 


ଗଭର୍ଣ୍ଣିଂବଡ଼ିରେ ଶିକ୍ଷକ ପ୍ରତିନିଧୂ ଥଲେ ଭି. ସୁବମଣ୍ୟମ୍‌ | ମିଟିଂର କାର୍ଯ୍ୟ ବିବରଣୀ 
ସେ ଲେଖୁଆଣୁଥଲେ । ପ୍ରିନସିପାଲ ସେକ୍ରେଟେରୀ ଥିବାରୁ ତାକୁ ସ୍ଵାକ୍ଷର କରି ପ୍ରେସିଡେଣ୍ଟ୍‌ଙ୍କ 

ପାଖକୁ ପଠାଇ ଦେଉଥିଲେ | ଥରେ କୌଣସି କାରଣରୁ ସୁବ୍ରମଣ୍ୟମ୍‌ ମିଟିଂରେ ଅନୁପସ୍ଥିତ 
ଥିଲେ | ଅଗତ୍ୟା ପ୍ରିନ୍‌ସିପାଲଙ୍କୁ କାର୍ଯ୍ୟ ବିବରଣୀ ଲେଖୁବାକୁ ହେଲା | ତାହାକୁ ଦେଖ 
ପ୍ରେସିଡେଣ୍ଟ ସାମୁଏଲ ଦାସ ଆଶ୍ଚର୍ଯ୍ୟ ହୋଇଗଲେ । ସେ ତାହାକୁ ଫେରାଇ ଦେଇ 
ନିଜେ କାର୍ଯ୍ୟ ବିବରଣୀ ଲେଖିଦେଲେ | ବୋଧହୁଏ ସେ ପ୍ରିନ୍‌ସିପାଲଙ୍କର ଅନ୍ୟାନ୍ୟ 
କୃତିତ୍ଵର ଆଭାସ ମଧ୍ଯ ପାଇଥବେ | ତେଣୁ ସେ ତାଙ୍କୁ ଇସ୍ତଫା ଦେଇଯିବାକୂ ପରାମର୍ଶ 
ଦେଲେ । ସେ ମଧ୍ଯ ଇସ୍ତଫା ଦେଇପକାଇଲେ | 


କିନ୍ତୁ ଚାକିରି ଛାଡ଼ିବା ତାଙ୍କର ଉଦ୍ଦେଶ୍ୟ ନ ଥଲା | ସେ କଟକରେ ରହି ସାମୁଏଲ 
ଦାସ, ବ୍ରଜାନନ୍ଦ ମହାନ୍ତି ପ୍ରଭୃତିଙ୍କ ବିରୋଧରେ ଆନ୍ଦୋଳନ ଚଳାଇଥୁଲେ | ଖ୍ରୀଷ୍ଟିଆନ୍‌ 
ଏଡ଼ୁକେଶନ ବୋର୍ଡରେ ସେମାନଙ୍କର ସ୍ଥାନ ରହିଲା ନାହିଁ । ଯେଉଁ ନୂତନ ବୋର୍ଡ 
ଗଠିତ ହେଲା, ସେ ପାତ୍ର ମହାଶୟଙ୍କୁ ପୁଣି ପ୍ରିନସିପାଲ ରୂପେ ନିଯୁକ୍ତ କଲେ । ପୁଣି 
ଖ୍ରୀଷ୍ଟିଆନ୍‌-ଅଣଖ୍ରୀଷ୍ଟିଆନ୍‌ ଭାବ ସୃଷ୍ଟି କରାଗଲା । ଗଣେଶ ପୂଜା କି ସରସ୍ଵତୀ ପୂଜା 
ଉପଲକ୍ଷରେ ଛାତ୍ରମାନେ ପ୍ରିନ୍ସିପାଲଙ୍କ ଆଦେଶ ନ ମାନି କଲେଜ ଘରେ ପୂଜା କଲେ | 


ମୋର ପ୍ରଧାନ ଦୋଷ ହେଲା, ମୁଁ ପ୍ରିନ୍‌ସିପାଲଙ୍କ ପ୍ରକୃତ ସ୍ଵରୂପ ଅନେକଙ୍କ 
ନିକଟରେ ପ୍ରକାଶ କରିଦେଇଥଲି | ବିଶେଷତଃ ସେ ଯେଉଁ complete Ph.D 
ବୋଲି କହିଥିଲେ, ସେ କଥା staff ମଧ୍ୟରେ ଉପହାସର ବିଷୟ ହୋଇଥିଲା | 


ସେ ଶୁଣିପାରିଥଲେ ଯେ, ମୁଁ ଓ କଲେଜରେ ହେଡକୃର୍କ ଯତାନ୍ଦ୍ରନାଥ ପାତ୍ର 
ବ୍ରଜାନନ୍ଦ ମହାନ୍ତିଙ୍କର ବିଶ୍ଵାସ ପାତ୍ର ଥଲୁ । ଆମ ଦୁହିଁଙ୍କୁ ତଡ଼ିବା ପାଇଁ ସେ ଗୋଟିଏ 
ସୁନ୍ଦର ପନ୍ଛା ଅନୁସରଣ କଲେ । ଆମ ଦୁହିଁଙ୍କର ଜନ୍ମତାରିଖ ମଗାହେଲା ସର୍ଭିସ ବହି 
ଖୋଲିବା ପାଇଁ । ତେଣେ ମିଟିଂରେ ପ୍ରସ୍ତାବ ଗ୍ରହଣ କରାଗଲା ବେସରକାରୀ କଲେଜ 
ଶିକ୍ଷକ ସଂଘ ଚାକିରି ସର୍ଭାବଳୀର ଯେଉଁ ଚିଠା କରିଅଛନ୍ତି, ତାହା ସାମାନ୍ୟ ପରିବର୍ଭନ 
ସହ ଗୁହୀତ ହେଲା । ପ୍ରିନ୍‌ସିପାଲ ମିଟିଂରେ ବୁଝାଇଦେଲେ ଯେ ଏହାକୁ ଗ୍ରହଣ କରିବା 
ଦ୍ଵାରା କଲେଜର ପଇସାଟିଏ ସୁଦ୍ଧା ଅଧୁକା ଖର୍ଚ୍ଚ ହେବନାହିଁ । 


କିନ୍ତୁ ଏହି Slight modificationଟି କଅଣ କେହି ଜାଣିଲେ ନାହିଁ । ତାହା 
ସଙ୍ଗେ ଆମ ଦୁହିଙ୍କ ରିଟାୟାର କରାଇ ବର୍ଷେ ଲେଖାଏଁ E×en$ଠ୩ ଦିଆଗଲା । 
ବର୍ଷକ ପରେ ହେଡକୃର୍କ ଚାଲିଗଲେ | ମୁଁ ଆହୁରି ଏକ ବର୍ଷ E×€nାଠ୩ ପାଇଲି | 
କୁଟିଳ ଚକ୍ରାନ୍ତ ଉପରେ ପ୍ରତିଷ୍ଠିତ ନୀତି ଯେ ଦୀର୍ଘସ୍ଥାୟୀ ହୋଇ ନ ପାରେ, ତାହା ପ୍ରମାଣିତ 
ହୋଇଗଲା | ମୋର E×tension ପୂର୍ଣ୍ଣ ହେବା ଆଗରୁ ପାତ୍ର ମହାଶୟ ବିଦାୟ ନେବାକୁ 
ବାଧ୍ୟ ହେଲେ । 

୧୬୪ ସୁଅ ମୁହଁର ପତର 


ସେ ଗଲେ, କିନୁ ଯେଉଁ ବିଷ ମଞ୍ଜ ପୋତିଥିଲେ, ତାହାର ଫଳ ଅନେକଦିନ 
ଯାଏ ଦେଖାଗଲା । କଲେଜର ଉପର ମହଲାକୁ ଉଠିବା ପାହାଚକୁ ଲାଗି ଗୋଟିଏ କ୍କଶ 
ଆକାରର ଗଠନ ଥିଲା | ତାହାକୁ କେହି ଭାଙ୍ଗି କୁଆଡ଼େ ନେଇଗଲେ । କିଛିଦିନ ପରେ 
ସେଠାର ଗୋଟିଏ ତ୍ରିଶୁଳ ଓ ପତାକାର ଆବିର୍ଭାବ ହେଲା | କଲେଜରେ ଶାନ୍ତିଶୃଙ୍ଖଳା 
ରହିଲା ନାହିଁ । କର୍୍ଧ ପକ୍ଷ ଦୁଇ ତିନି ଜଣ ଖ୍ରୀଷ୍ଟିଆନ୍‌ ପ୍ରିନ୍‌ସିପାଲ ନିଯୁକ୍ତ କଲେ । 
ସେମାନଙ୍କ ମଧ୍ଯରୁ କେହି କେହି କଲେଜ ହତାରେ ପ୍ରବେଶ କରି ବିରୋଧର ସମ୍ମୁଖୀନ 
ହେଲେ, କେହି ଶାରୀରିକ ଆଘାତ ମଧ୍ଯ ପାଇଲେ | ସରକାରଙ୍କଠାରୁ ଜଣେ ଅଣଖ୍ରୀଷ୍ଟିଆନ୍‌ 
ଅଧ୍ାପକଙ୍କୁ ପ୍ରିନ୍‌ସିପାଲ ରୂପେ ଅଣାଗଲା । ସେ କିଛି କାଳ କାର୍ଯ୍ୟକରି ସରକାରୀ ଚାକିରିକୁ 
ଫେରିଗଲେ । ରେଭିନ୍ୟୁ କମିଶନର ଥରେ ତଦନ୍ତ କରି କଅଣ ରିପୋର୍ଟ କରିଥିଲେ | 
କ୍ରାଏଷ୍ଟ କଲେଜରେ ଅସ୍ଥାୟୀ ପ୍ରିନସିପାଲ ହେବାକୁ ଏବେ ବୋଧହୁଏ କେହି ଆଗ୍ରହୀ 
ନୁହଁନ୍ତି । ମଝିରେ କେ. ଭଗତ ବୋଲି ଜଣେ ଅଣଓଡ଼ିଆ ଖ୍ରୀଷ୍ଟିଆନଙ୍କୁ ପ୍ରିନ୍ସିପାଲ 
କରାଯାଇଥୁଲା | ତାଙ୍କ କାର୍ଯ୍ୟରେ କେହି ସନ୍ଧୁଷ୍ଠ ଥିବାର ଶୁଣାଯାଏ ନାହିଁ । ଏବେମଧ୍ଯ 
ଜଣେ ଅଣ-ଖ୍ରୀଷ୍ଟିଆନ୍‌ ଅସ୍ଥାୟୀ ଭାବରେ ପ୍ରିନ୍‌ସିପାଲ କାର୍ଯ୍ୟ ଚଳାଉଛନ୍ତି | ପି.କେ. ପାତ୍ର 
ମହାଶୟ ମୋ! ପ୍ରତି ବିଦ୍ଵେଷ ପୋଷଣ କରିବାର ଅନ୍ୟ ଏକ କାରଣ ଥିଲା | ସ୍ଥାନୀୟ 
କେତେକ ବିଶିଷ୍ଠ ଲୋକଙ୍କ ପରାମର୍ଶରେ ମୁଁ କଲେଜରେ ଓଡ଼ିଆରେ ଏମ୍‌.ଏ. କ୍ଲାସ୍‌ 
ଖୋଲିବାର ପ୍ରସ୍ତାବ ଦେଇଥିଲି । କମିଟି ମୋ ପ୍ରସ୍ତାବ ଅନୁସାରେ ବିଶ୍ବବିଦ୍ୟାଳୟକୁ 
ଦରଖାସ୍ତ ଦେଲେ | ବିଶ୍ବବିଦ୍ୟାଳୟ ପକ୍ଷରୁ ଡକଟର କୁଞ୍ଜବିହାରୀ ତ୍ରିପାଠୀ ଅନୁସନ୍ଧାନ 
କରିବାକୁ ଆସିଲେ | କେଉଁଠାରେ କ୍ଲାସ୍‌ ହେବ, କେତେଜଣ ଅଧ୍ୟାପକ ରହିବେ, କେତେ 
ଅର୍ଥ ବ୍ୟୟ ହେବ, ତାହା କେଉଁଠାରୁ ଆସିବ - ଏସବୁ ମୁଁ ବୁଝାଇଦେଲି | ସେ ଅନୁକୂଳ 
ମତ ପ୍ରଳାଶ କଲେ | କିନଧ ପ୍ରିନ୍‌ସପାଲ୍‌ ତାଙ୍କୁ କହିଲେ ଯେ ଏଠାରେ ଏମ୍‌.ଏ. କ୍ଲାସ୍‌ 
ଖୋଲିବା କାହାରି ଇଚ୍ଛା ନୁହେଁ । ଖାଲି ଶ୍ରୀଧରବାବୁ ପ୍ରଫେସର ପଦ ପାଇବା ଆଶାରେ 
ଏଭଳି ଦରଖାସ୍ତ କରାଇଛନ୍ତି | କୁଞ୍ଜବାବୁ ଯିବାବେଳେ ମୋତେ କହିଥଲେ ପ୍ରିନସିପାଲ 
ଯେତେବେଳେ ବିରୋଧ କରୁଛନ୍ତି, ମୁଁ ଅନୁମୋଦନ କରିବି କିପରି ? 


ଯାହାହେଉ ୧୯୬୮ ମସିହାରେ ୨୦ ବର୍ଷ କାର୍ଯ୍ୟ କରିବା ପରେ କ୍ରାଏଷ୍ଟ 
କଲେଜରୁ ମୁଁ ବିଦାୟ ଜେଲି । ଚାକିରି ଆରମ୍ଭ କରିଥିଲି ୧୯ ୨୪ ମସିହାରେ ଗୋଟିଏ 
ମାଇନର ସ୍କୁଲର ହେଡମାଷ୍ଟର ଭାବରେ, ଅବସର ନେଲି ୧୯ ୬୮ ମସିହାରେ ଓ ୪୪ 
ବର୍ଷ ଶିକ୍ଷକତା କଲାପରେ | ସେତେବେଳକୁ ମୋର ବେତନ ଥଲା ୭୩୦ ଟଙ୍କା | 


ମୋର ପ୍ରଡ୍ର କନ୍ଯା 


ବିବାହ ପରେ ଆଠବର୍ଷ ପର୍ଯ୍ୟନ୍ତ କୌଣସି ସନ୍ତାନ ନ ହେବାରୁ ମୋର ସ୍ତ୍ରୀକୁ 
ବନ୍ଧ୍ୟା ବୋଲି ମନେକରାଯାଉଥିଲା । ପିଲାଟିଏ ହେବାପାଇଁ ମୋର ବୋଉ କେତେ 

୧୬୫ ସୁଅ ମୁହଁର ପତର 


ଉପବାସ ବ୍ରତ କରୁଥଲା; କିନ୍ତୁ ବାପାବୋଉ ଉଭୟ ଚାହୁଁଥିଲେ, ମୁଁ ଦୂରରେ ଯେଉଁଠାରେ 
ହେଲେ ରହି ଟଙ୍କା ଦେବି, ସୁବିଧା ଦେଖୁ ଛୁଟିରେ ଘରକୁ ଆସୁଥବି । ଯାହାହେଉ 
୧୯୩୨ ମସିହାରେ ବଉର୍ଦରେ ଥିବା ସମୟରେ ମୋର ପ୍ରଥମ କନ୍ୟାଟିଏ ଜାତ ହେଲା । 
୧୯୩୯୩ ମସିହାରେ ଯେଉଁ ପୁତ୍ରଟି ଜନ୍ମିଲା, ପ୍ରାୟ ତିନିବର୍ଷ ବେଳକୁ ତାହାର ମୃତ୍ଯୁ 
ହେଲା | ତପୂରେ ୧୯୩୬ ରେ ଦ୍ଵିତୀୟ ପୁତ୍ର ଜଗନ୍ନାଥ ପ୍ରସାଦ, ୧୯୩୯ ରେ ତୃତୀୟ 
ପୁତ୍ର କୃଷ୍ଣପ୍ରସାଦ ଓ ୧୯ ୪ ୨ରେ ଚତୁର୍ଥ ପୁତ୍ର ରଘୁନାଥ ପ୍ରସାଦର ବାଣପୁରଠାରେ କନ୍ଧ । 


ସେମାନଙ୍କ ଶିକ୍ଷାଦାନ 


ବାଣପୁରରେ ମୁଁ ସପରିବାର ରହିବା ବେଳକୁ ଝିଅଟିର ବୟସ ହୋଇଥଲା ତିନି 
/ ଚାରି ବର୍ଷ | ସେଠାରେ ବର୍ଷେ ନ ରହୁଣୁ ତା'ର ହେଲା ଡିପ୍ଥେରିଆ | ସେ ମାରାତୃକ 
ରୋଗରୁ ବଞ୍ଚଗଲା ସତ; କିନ୍ତୁ ଅନେକଦିନଯାଏ ତା'ର ସ୍ଵାସ୍ଥ୍ୟ ଖରାପ ରହିଲା । ପ୍ରାୟ 
ଛଅ ବର୍ଷ ବୟସରେ ତାକୁ ଗୋଟିଏ ପ୍ରାଥମିକ ବିଦ୍ୟାଳୟକୁ ପଠାଗଲା; କିନ୍ଧୁ ତା'ର 
ଦୁର୍ବଳ ଶରୀର ଓ ରୁଗ୍ଣ ସ୍ବାସ୍ଥ୍ୟ ହେତୁ ତା”ର ପଢ଼ାପଢ଼ି ପ୍ରତି ଦୃଷ୍ଟି ଦିଆଗଲା ନାହିଁ । ପୁଣି 
ତା'ର ପ୍ରାୟ ଦର୍ଶବର୍ଷବେଳକୁ ମୋତେ ବାଣପୁର ତ୍ୟାଗ କରିବାକୁ ପଡ଼ିଲା । ତେଣୁ ସେ 
ଚତୁର୍ଥ ଶ୍ରେଣୀରେ ପ୍ରବେଶ କରିବାଠାରୁ ମୁଁ ତା'ର ଶିକ୍ଷା ବିଷୟ କିଛି ବୁଝିପାରିଲି ନାହିଁ । 
କେବଳ ଦୁଆର ମୁହଁରେ ହାଇସ୍କୁଲଟି ରହିଥିବାରୁ ସେ ସ୍କୁଲକୁ ଯିବାଆସିବା କରୁଥଲା । 
ତେଣୁ ସେ ସପ୍ତମ ଶ୍ରେଣୀ ଅତିକ୍ରମ କଲାପରେ ତାକୁ ଆଉ ସ୍କୁଲକୁ ଯିବାକୁ ଦିଆଗଲା 
ନାହିଁ । ମୁଁ ଜଗତସିଂହପୁରରେ ଥବା ସମୟରେ ତା'ର ଉପର ଶ୍ରେଣୀରେ ପଢ଼ିବା ପାଇଁ 
ଉଦ୍ୟମ କଲି । ରେଭେନ୍‌ସା ବାଳିକା ବିଦ୍ୟାଳୟରୁ ଉତ୍ତର ପାଇଲି, ବୋର୍ଡିଂରେ ସ୍ଥାନ 
ନାହିଁ । ବ୍ରହ୍ମପୁରରେ Secondary and training $choolରେ ଭର୍ଭି କରିବା 
ଉଦ୍ଦେଶ୍ୟରେ ତାକୁ ସଙ୍ଗରେ ନେଇ ବ୍ରହ୍ମପୁର ଗଲି | ସେଠାରେ ହେଡମିଷ୍ଟେସ୍‌ କହିଲେ, 
“ ସଟଲରେ ସ୍ଥାନ ମିଳିବ; କିନ୍ତୁ ବୋର୍ଡିଂ ନାହିଁ ।” ହୋଟେଲରେ ଜଣେ ଭଦ୍ରବ୍ୟକ୍ତିଙ୍କଠାରୁ 
ଶୁଣିଲି, ସହର ଭିତରେ ଛାତ୍ରୀମାନଙ୍କ ପାଇଁ ଗୋଟିଏ ଘରୋଇ ବୋର୍ଡିଂ ଖୋଲାଯାଇଅଛି | 
ସେ ବୋର୍ଡିଂର କର୍ଭାଙ୍କ ସଙ୍ଗେ ଦେଖାହେଲା । ମୁଁ ସେ ବୋର୍ଡିଂ ଘର ଦେଖୁଲି୍‌ଓ ସେଠାରେ 
ଥିବା ପାଞ୍ଚ ଛଅଟି ଝିଅଙ୍କ ସଙ୍ଗେ କଥାବାର୍ଭା ହେଲି । ସେଠାର ବ୍ୟବସ୍ଥା ମୋର ମନଃପୂତ 
ହେଲାନାହିଁ; କିନୁ ଅଗତ୍ୟା ଝିଅକୁ ସେହିଠାରେ ଛାଡ଼ିବାକୁ ମନସ୍ପ କରି ପୁଣି ହେଡମିଷ୍ଟେସଙ୍କୁ 
ଦେଖାକଲି । ସେ କହିଲେ, ‘ ଆପଣଙ୍କ ପିଲାକୁ ଯେକୌଣସିଠାରେ ରଖାଇପାରନ୍ତି; 
ମୋର ସେଥୁରେ ଆପରି ନାହିଁ । କିନ୍ତୁ ଆପଣ ଜଣେ ଉଚ୍ଚଶିକ୍ଷିତ ବ୍ଯକ୍ତି ଓ ଗୋଟିଏ 
ହାଇସ୍କୁଲର ହେଡ୍‌ମାଷ୍ଟର ! ସେଭଳି ସ୍ଥାନରେ ଝିଅକୁ ଛାଡ଼ି ଶହେ ଦେଢ଼ଶ ମାଇଲ 
ଦୂରରେ ଆପଣ କିପରି ରହିପାରିବେ, ମୁଁ ଭାବିପାରୁନାହିଁ । ମୋର ଝିଅ ହୋଇଥୁଲେ ମୁଁ 
ତାକୁ ମୂର୍ଖ ରଖନ୍ତି ପଛକେ ଏପରି ଅବସ୍ଥାରେ ପଢ଼ିବାକୁ ଛାଡ଼ନ୍ତି ନାହିଁ ।” 

୧୬୬ ସୁଅ ମୁହଁର ପତର 


ଭଦ୍ରମହିଳାଙ୍କ ଧନ୍ୟବାଦ ଜଣାଇ ଝିଅ ସହିତ ଜଗତସିଂହପୁର ଫେରିଗଲି | 


ନୂଆ ହୋଇ ବକ୍‌ଲେ ବାଳିକା ସ୍ତୁଲ ହୋଇଥାଏ । ସେଠାରେ କେତେଜଣ 
ଇଉରୋପୀୟ ମହିଳା ରହୁଥା' ନ୍ତି | କୌଣସି ଖ୍ରୀଷ୍ଟିଆନ୍‌ ମିଶନ ଦ୍ଵାରା ପରିଚାଳିତ ବୋଲି 
ଅନୁମାନ କଲି । ସେ ସ୍କୁଲକୁ ଲେଖୁବାରୁ ବୋର୍ଡିଂ ଓ ସ୍କୁଲରେ ସ୍ଥାନ ମିଳିବ ବୋଲି 
ପ୍ରତିଶୁତି ପାଇଲି । 

ଜଗତସିଂହପୁରର ଜଣେ ପ୍ରାଇମେରୀ ସ୍କୁଲ ଶିକ୍ଷକ ତାଙ୍କ କନ୍ଯାକୁ ମଧ୍ଯ ଉକ୍ତ 
ସ୍ଲକୁ ପଠାଇବାକୁ ସ୍ଵୀକୃତି ଦେଲେ । ଯଥାସମୟରେ ଦୁହେଁଯାକ ସ୍କୁଲରେ ଯୋଗଦେଲେ 
ଓ ବୋର୍ଡିଂରେ ରହିଲେ । 

ବୋର୍ଡଂ ଖର୍ଚ୍ଚ ଅତିରିକ୍ତ ନ ଥଲା; କିନଧୁ ଖାଦ୍ୟପେୟର ଅବସ୍ଥା ଶୋଚନୀୟ ଥୁଲା | 
ପିଲାମାନଙ୍କୁ ସକାଳେ ଖଣ୍ଡିଏ ରୁଟି ଓ ଟିକିଏ ଗୁଡ଼ ଦିଆଯାଉଥୂଲା । ଦିନବେଳା ପ୍ରଧାନ 
ଖାଦ୍ୟ ଥଲା ଭାତ, ଡାଲି ଓ ସାମାନ୍ୟ ପରିବା ବା ପରିବାମିଶ୍ରିତ ମାଂସ ତରକାରୀ | 
ରାତିରେ ସେହିପରି ଭାତ ବା ରୁଟି ଓ ତରକାରୀ | କିନ୍ତୁ ସେହି ପରିବା ଓ ମାଂସ ଅତି 
ନିମ୍ନଶ୍ରେଣୀର ଥୁଲା | ଛାତ୍ରୀମାନଙ୍କଠାରୁ ଯାହା ନିଆଯାଉଥୂଲା, ସେଥୁରୁ ଏହାଠାରୁ 
ଭଲଖାଦ୍ୟର ବ୍ୟବସ୍ଥା ହୋଇପାରୁଥା' ନ୍ତା; କିନଧୁ ବୋର୍ଡିଂରେ ଦୁଇ ଶ୍ରେଣୀର ଛାତ୍ରୀ ଥିଲେ । 
ସେମାନଙ୍କ ମଧ୍ଯରୁ କେତେକ ଖର୍ଚ୍ଚ ଦେଉଥିଲେ; ଆଉ କେତେକ ଥଲେ ଅନାଥ ବାଳିକା | 
ଅନାଥ ବାଳିକାମାନେ ଖର୍ଚ୍ଚ ଦେବାର ପ୍ରଶ୍ନ ନ ଥଲା | ତେଣୁ ଆଦାୟ ହେଉଥିବା ଟଙ୍କାରେ 
ସମସ୍ତଙ୍କର ଖାଇବା ପିଇବା ଖର୍ଚ୍ଚ ଚଳୁଥିଲା | ଏପରିସ୍ଥଳେ ଖାଦ୍ୟପେୟର ମାନ ଅତି 
ଖରାପ ହେବା ସ୍ଵାଭାବିକ | 


ଯାହାହେଉ ଏହିପରି ବର୍ଷେ ଦେଢ଼ବର୍ଷ ଚାଲିଲା । ଏକେ ତା'ର ପଢ଼ାପଢ଼ିରେ 
ବାରମ୍ବାର ବ୍ୟାଘାତ ଘଟିଲା; ସେଥୁରେ ପୁଣି ଖାଦ୍ୟପେୟର ଏପରି ଦୁରାବସ୍ଥା । ସେ 
ଆଉ ସେଠାରେ ପଢ଼ିବ ନାହିଁ ବୌୋଲି ଜିଦ୍‌ ଧରିଲା । ତାକୁ ପଢ଼ାଇବା ଅନାବଶ୍ଯକ 
ବୋଲି ସମସ୍ତଙ୍କର ମତ | ତାକୁ ସ୍କୁଲରୁ ଉଠାଇଆଣିଲି । କେବଳ ଯେ ତାକୁ ନ ପଢ଼ାଇବା 
ପାଇଁ ମୋ” ଉପରେ ଚାପ ପଡ଼ୁଥୁଲା, ତାହାନୁହେଁ; ଜଗତସିଂହପୁରର କେତେକ 
ପରୋପକାରିଣୀ ମହିଳା ମଧ୍ଯ ତାକୁ କହୁଥିଲେ, ତୁ କଅଣ ଚାକିରି କରିବୁ ଯେ ବିଦେଶରେ 
ରହି ପାଠ ପଢ଼ିବୁ ?” କେବଳ ସ୍ଥାନୀୟ ଡାକ୍ତର ରାମଚନ୍ଦ୍ର ମହାପାତ୍ର ତାଙ୍କର ଝିଅକୁ 
ରେଭେନସା ବାଳିକା ବିଦ୍ୟାଳୟରେ ପଢ଼ାଉଥଲେ | ସେ ଓ ସରଳାଦେବୀ ମୋ’ ଝିଅର 
ପାଠପଢ଼ାର ସମର୍ଥନ କରୁଥିଲେ | ପଢ଼ାଇବାକୁ ମୋର ଇଛା ଥିଲେ ହେଁ ସୁବିଧା ନ 
ଥିଲା | ତଥାପି ତାକୁ ଘରେ ପଢ଼ାଇ ମାଟ୍ରିକ ପରୀକ୍ଷା ଦେବାକୁ ଉପଯୁକ୍ତ କରିବା ମୋର 
ଲକ୍ଷ୍ୟ ହେଲା | 

୧୬୭ ସୁଅ ମୁହଁର ପତର 


ଏଥୁମଧ୍ଯରେ ମୁଁ ଜଗତସିଂହପୁର ଛାଡ଼ି କୋରୁଆ ଗଲି, ପୁଣି କୋରୁଆରୁ କଟକ 
ଯାଇ କ୍ରାଏଷ୍ଟ କଲେଜରେ ଯୋଗଦେଲି ¦ ଏଣେ ଝିଅ ମଧ୍ଯ କେତେବେଳେ ମୋ” 
ପାଖରେ, କେତେବେଳେ ଅବା ବାଣପୁରରେ ରହୁଥାଏ। ଫଳରେ ନିୟମିତ ଶିକ୍ଷା 
ପାଇବାରୁ ସେ ବଞ୍ଚତ ହେଲା | 


ଯାହାହେଉ, ସେ ୧୯ ୪୯ ମସିହାରେ ମାଟ୍ରିକ୍‌ ପରୀକ୍ଷା ଦେଲା ଓ ଫେଲ୍‌ ହେଲା | 
ସେ ପରୀକ୍ଷାରେ ତା”ର ନମ୍ବର ନିତାନ୍ତ ନୈରାଶ୍ୟଜନକ ନ ଥୁଲା ! ତେଣୁ ଆଉଥରେ 
ଚେଷ୍ଟା କରିବା ସ୍ଥିର ହେଲା | ୧୯୫୦ରେ ପୁଣି ପରୀକ୍ଷା ଦେଇ ତୃତୀୟ ଶ୍ରେଣୀରେ 
ପାଶ୍‌ କରିଗଲା | 


କଲେଜରେ ତାକୁ ଭର୍ରି କରିଦେଲି; କିନ୍ତୁ ସେ ପାଠପଢ଼ାରେ ଭଲ କଲାନାହିଁ 
ଏଣେ ମୋ” ଉପରେ ସମସ୍ତଙ୍କ ଚାପ ତା'ର ବିବାହ କରିଦଅ; ମାତ୍ର ମୁଁ ବିବାହର କିଛି 
ସୁବିଧା କରିପାରିଲି ନାହିଁ । ବର୍ଷ ଶେଷରେ ସେ କଲେଜରେ ଯେଉଁ ଫଳ ଦେଖାଇଲା, 
ସେଥିରେ ମୁଁ ନିରାଶ ହୋଇପଡ଼ିଲି | ଅବଶ୍ୟ ତାକୁ ସେକେଣ୍ଡାରୀ ଟ୍ରେନିଂ ସ୍କୁଲରେ ଭରି 
କରିଦେଲି | 

ଟ୍ରେନିଂ ସ୍ଲରେ ପ୍ରାୟ ଅଧାଅଧ୍ବ ଛାତ୍ରୀଙ୍କୁ ଷ୍ଟାଇପେଣ୍ଡ୍‌ ମିନୁଥଲା | ଅନ୍ୟମାନଙ୍କୁ 
ମିଳୁ ନ ଥଲା । ମୋ ଝିଅ ଷ୍ଟାଇପେଣ୍ଡ୍‌ ପାଇ ନ ଥିଲା । ବୋଧହୁଏ ଦ୍ଵିତୀୟବର୍ଷ 
ସମସ୍ତଙ୍କୁ ଷ୍ଟାଇପେଣ୍ଡ୍‌ ମିଳିଥିଲା ! ଯାହାହେଉ ସେ କୌଣସିମତେ Teacher's Cer- 
ate ପରୀକ୍ଷାରେ ଉତ୍ତୀର୍ଣ୍ଣ ହୋଇଗଲା । ଏହିଠାରେ ତା'ର ପୋଥର ଡୋର 
ବନ୍ଧାହେଲା | 


ତା'ର କର୍ମନିଷ୍ଠା ଓ ଦାୟିତ୍ଵ ଜ୍ଞାନର ଏକାନ୍ତ ଅଭାବ ଥଲା । ସେ କାଳରେ 
ଅବସ୍ଥା ଯାହାଥଲା, ସେଥୁରେ ତା” ପକ୍ଷରେ ଏପରି ଘଟିବା ବରଂ ଅତି ସ୍ଵାଭାବିକ 
ଥିଲା | ବାଳିକାମାନେ ପାଠ ପଢ଼ିବା ଦରକାର ନାହିଁ । ଯଦି ପଢ଼େ, ତେବେ ଚାକିରି 
କରିବ — ଏହା ଭଦ୍ର ପରିବାରରେ ଚିନ୍ତା କରାଯାଇ ନ ପାରେ । ଅତି କଷ୍ଟରେ ତାକୁ 
ଚାକିରି କରିବାକୁ ରାଜି କରାଇଲି; କିନ୍ତୁ ତା'ର ପ୍ରଥମ ଚାକିରି ହେଲା ସେତେବେଳର 
ନବପ୍ରତିଷ୍ଠିତ ବଲାଙ୍ଗୀର ବାଳିକା ହାଇସ୍କୁଲରେ । କଟକରୁ ବଲାଙ୍ଗୀର ଯିବାଆସିବା 
ସୁବିଧାଜନକ ନ ଥିଲା । ସ୍କୁଲର ଶିକ୍ଷୟିତ୍ରୀମାନଙ୍କ ରହିବାର ସୁବ୍ଯବସ୍ଥା ନ ଥିଲା । 
ଖାଦ୍ୟପେୟର ଅସୁଛିଧା ଓ ସାଙ୍ଗସାଥୀମାନଙ୍କର ଅଭାବ | ଏହିସବୁ କଷ୍ଟ ସହିବାକୁ ସେ 
ଆଦୌ ପ୍ରସ୍ତୁତ ନ ଥଲା । ତେଣୁ ତିନି / ଚାରି ମାସ ପରେ ଗ୍ରୀଷ୍ମଛୁଟି ହେବାରୁ ସେ 
କଟକ ଆସି ଆଉ ସେଠାକୁ ଯିବାକୁ ମନା କରିଦେଲା । କିଛିଦିନ ଛୁଟି ନେବାପରେ 
ଚାକିରି ଛାଡ଼ିଦେଲା । ଘରେ କେତେକ ମାସ ବସି ରହିବା ପରେ ଭୁବନେଶ୍ବରରେ 

ଅବସ୍ଥାପିତ ହେବାର ସୁଯୋଗ ମିଳିଲା ! ପ୍ରଥମେ ସେ କଟକରେ ରହି ବସ୍‌ ଯୋଗେ 
ଭୁବନେଶ୍ବର ଯିବାଆସିବା କରୁଥଲା; କିନଧୁ ପରେ ସେଠାରେ କ୍ଵାଟର ମିଳିଲା । 


ମୁଁ ତାହାର ବିବାହ ଘେନି ନିତାନ୍ତ ବିବ୍ରତ ହୋଇପଡ଼ିଲି । ଗୋଟିଏ ଉପଯୁକ୍ତ 
ପାତ୍ର ପାଇବା ମୋ” ପକ୍ଷରେ ଏକାନ୍ତ ଅସମ୍ଭବ ଥିଲା । ମୋର ଇଛା ¬ ପାତ୍ରଟି ଅନ୍ତତଃ 
ବି.ଏ. ପାଶ୍‌ କରିଥିବା ଦରକାର | କିନୁ ଗୋଟିଏ ବି.ଏ. ପାଶ୍ବାଲା ବର ପାଇବାକୁ ସେ 
ବେକାର ହୋଇଥିଲେ ସୁଦ୍ଧା ପାଞ୍ଚ ଦଶ ହଜାର ଟଙ୍କା ଯୌତୁକ ଦାବି ହେଉଥିଲା। ଏହି 
ଦାବି ପୂରଣ କରିବା ମୋର କଳ୍ପନା ବାହାରେ ଥଲା | ସେତେବେଳକୁ ବଡ଼ ପୁଅ 
ଜଗନ୍ନାଥ ଆହ୍ଲାବାଦରେ ଏମ୍‌.ଏ. ପଢୁଥାଏ । ସାମାନ୍ୟ ଆୟରୁ ତାହାର ବ୍ୟୟ ବହନ 
କରି ଯୌତୁକ ଦେବା ଅସମ୍ଭବ ଥୁବାରୁ ନିତାନ୍ତ ହତାଶ ହୋଇପଡ଼ିଲି | ମୋର ଜନୈକ 
ଛାତ୍ର ଏହି ସମୟରେ ସାହାଯ୍ୟ କଲେ | ସେ ଗୋଟିଏ ଗ୍ରାଜୁଏଟ୍‌ ପାତ୍ରର ପ୍ରସ୍ତାବ ଦେଲେ 
ଓ କୌଣସିପ୍ରକାର ଦାବି କଲେ ନାହିଁ । କେବଳ ମୋର ଉପଦେଶ ଓ ପନ୍ଛା ନିର୍ଦ୍ଦେଶ 
ଚାହିଁଲେ | ସେତେବେଳକୁ ସେ ସେକ୍ରେଟେରୀଏଟ୍‌ରେ ଜଣେ Lower Division 
"କିରାଣୀ ଥିଲେ | ତାଙ୍କର ବେତନ ଯାହା ଥଲା, ସେଥିରେ ସେ ଅତି କଷ୍ଟରେ ଦି'ଜଣ 
ନିଜର ବ୍ୟୟ ଚଳାଉଥଲେ ଓ ସିଗାରେଟ୍‌ ଟାଣିବାରେ ମାତ୍ରାଧରକ ବ୍ୟୟ କରୁଥିଲେ | 
ତାଙ୍କରି ସହିତ ଝିଅର ବିବାହ ହୋଇଗଲା | ମୋତେ ଯୌତୁକସ୍ବରୂପ କିଛି ନଗଦ ଅର୍ଥ 
ଦେବାକୁ ପଡ଼ିଲା ନାହିଁ । ଭଦ୍ରତା ରକ୍ଷାକରି ମୁଁ କେବଳ ଖଣ୍ଡିଏ ସାଇକେଲ ଦେଇଥିଲି । 
ନିତାନ୍ତ ନିରାଡ଼ମ୍ବର ଭାବରେ ବିବାହ ହେଲା | 


ବିବାହପରେ ମୋର ପରାମର୍ଶ କ୍ରମେ ସେ ସେକ୍ରେଟେରୀଏଟ୍‌ ଚାକିରିରୁ ଇସ୍ତଫା 
ଦେଇଦେଲେ ଓ ବିହାର ବିଶ୍ଵବିଦ୍ୟାଳୟର ରାଞ୍ଚ କଲେଜର ନୃତର୍ତ୍‌ (Anthropology) 
ବିଷୟରେ ଏମ୍‌.ଏ. ଶ୍ରେଣୀରେ ଅଧ୍ୟୟନ କଲେ । ଏହି ବିଷୟ ନେବାପାଇଁ ମୁଁ ତାଙ୍କୁ 
ପ୍ରବର୍ରାଇବାର ଏକ କାରଣ ଥୁଲା | ସେତେବେଳେ ମୁଁ ଉତ୍କଳ ବିଶ୍ବବିଦ୍ୟାଳୟର ସିନେଟ୍‌ର 
ଜଣେ ସଭ୍ୟ ଥିବାରୁ ଜାଣିପାରିଥଲି ଯେ, ପ୍ରାୟ ଦୁଇବର୍ଷ ପରେ ଉତ୍କଳ ବିଶ୍ଵବିଦ୍ୟାଳୟରେ 
ନୃତତ୍ଵରେ ଏମ୍‌.ଏ. ଶ୍ରେଣୀ ଖୋଲିବ | ଏହି ବିଷୟରେ ତେଣୁ ସେ ଏମ୍‌.ଏ. ପାଶ୍‌ 
କଲାବେଳକୁ ସହଜରେ ଖଣ୍ଡିଏ ଟାକିରି ପାଇପାରିବେ ! 

ଯାହାହେଉ ସେ ରାଞ୍ଚ କଲେଜରେ ନାନା ଅଭାବ ଅସୁବିଧା ମଧ୍ଯରେ ପଢ଼ିବାକୁ 
ଲାଗିଲେ ଓ ଉତ୍ତମ ଛାତ୍ର ରୂପେ ପରିଚିତ ହେଲେ | 


ଦୁଇବର୍ଷ ପରେ ସେ ଏମ୍‌.ଏ. ପରୀକ୍ଷା ଦେଲେ ଓ ସେଥରେ ବିଶ୍ବବଦ୍ୟାଳୟରେ 
ପ୍ରଥମ ଶ୍ରେଣୀରେ ପ୍ରଥମ ସ୍ଥାନ ଅଧ୍ବକାର କରି ସ୍ଵର୍ଣପଦକ ଲାଭ କଲେ । କିନ୍ତୁ ମୋର 
କଛନା ବୃଥା ହୋଇଗଲା | କାରଣ ତାଙ୍କର ପରୀକ୍ଷା ଫଳ ବହୁତ ବିଳମ୍ବରେ ବାହାରିଲା 

ଓ ଏଥମଦଧ୍ଯରେ ଉତ୍କଳ ବିଶ୍ବବିଦ୍ୟାଳୟରେ ଖୋଲିଥିବା ଅଧ୍ୟାପକ ପଦରେ ଅନ୍ୟ ଜଣେ 
ନିଯୁକ୍ତ ହେଲେ । ଅଗତ୍ୟା ସେ ବେକାର ରହିଲେ । ଓଡ଼ିଶା ସରକାର ପ୍ରାୟ ୧୫୦.୦୦ 
ଟଙ୍କା ବେତନରେ କେତେଜଣ Aesearch Assistant ନିଯୁକ୍ତ କରୁଥିଲେ | ଭାରତ 
ସରକାର ମଧ୍ଯ Anthropological Survey of Indiaରେ କେତେଜଣ Research 
Assistantw୍କୁ ନିଯୁକ୍ତ କରୁଥିଲେ | ସେ ଅନ୍ୟ ଉପାୟ ନ ଦେଖୁ ଭାରତ ସରକାରଙ୍କ 
Anthropological Survey of India ଅଧୀନରେ ଜଣେ Research Assistant 
ହେଲେ | ବେତନ ପ୍ରାୟ ୨୦୦.୦୦ ଟଙ୍କା ¦ 


ଏହାର Heat Quarter ନାଗପୁର ଥିଲେ ହେଁ ତାଙ୍କୁ ରାଞ୍ଚି କଲିକତା, 
ହାଇଦ୍ରାବାଦ ସ୍ଥାନମାନଙ୍କୁ ଗବେଷଣା ଉଦ୍ଦେଶ୍ୟରେ ଯିବାକୁ ହେଉଥିଲା । ଏଥୁପାଇଁ ଯେଉଁ 
ଗସ୍ତଖର୍ଚ୍ଚ ଓ ଦୈନିକ ଭତ୍ତା ମିଳୁଥଲା, ତାହା ପ୍ରକୃତ ଖର୍ଚ୍ଚର ଅଧେ ସୁଦ୍ଧା ହେଉ ନଥୁଲା, 
ଫଳରେ ସେ ଘୋର ଅଭାବରେ ପଡ଼ୁଥିଲେ | ଏହାଠାରୁ ବଳି ଆହୁରି ଏକ ବିପଦ ଥୁଲା, 
ତାଙ୍କର ଉଦରରୋଗ । ନାଗପୁରରେ ଚାଉଳ କିମ୍ବା ଗହମ ଆଦୌ ମିଳୁ ନଥୁଲା | ସେଠାରେ 
ଯେଉଁ ଅଟା ମିଳୁଥୁଲା, ତାହା ଖାଇ ସେ ଅଧକ ରୋଗଗ୍ରସ୍ତ ହୋଇପଡ଼ିଲେ । ଏହିପରି 
ଦଶାରେ ବାରବର୍ଷ ସେ Aesearch Assistant ଭାବରେ କାର୍ୟ୍ୟ କଲେ ଓ ନିଜ 
ପଦରେ 'ଠିଠମମଲ (ବାହେଲ) ହେଲେ | ଏକେ ଅର୍ଥାଭାବ, ଦ୍ଵିତୀୟତଃ ସ୍ଵାସ୍ଥ୍ୟହାନି 
ହେତୁ ଅଗତ୍ଯା ସେ ଉକ୍ତ ଚାକିରୀରୁ ଇସ୍ତଫା ଦେଇଥଲେ । ଏଥମଧ୍ଯରେ ଉତ୍କଳ 
ବିଶ୍ବବିଦ୍ୟାଳୟରେ M.A. lass ଖୋଲିଯାଇଥଲା ଓ ଅନେକ ଛାତ୍ରଛାତୀ ଏମ୍‌.ଏ. 
ପାଶ୍‌ କରିଥଲେ | ତେଣୁ ଅଧ୍ୟାପକ ପଦ ପାଇଁ ତାଙ୍କୁ ଘୋର ପ୍ରତିବନ୍ଧକତାର ସମ୍ମୁଖୀନ 
ହେବାକୁ ପଡିଥଲା । ତାଙ୍କର ଜଣେ ପରିଚିତ ବନ୍ଧୁ ବିଶ୍ବବିଦ୍ୟାଳୟର ପ୍ରଫେସର 
ହୋଇଆସିଲେ | ଓଡ଼ିଶାର କେତେକ ସରକାରୀ କଲେଜରେ ଥnthropology ବିଭାଗ 
ଖୋଲିଲା । ଗୋଟିଏ ଅଧ୍ୟାପକ ପଦ ପାଇଁ ଥରେ ପ୍ରାର୍ଥୀ ହୋଇ ସେ ବିଫଳ ହେଲେ । 
ଏଥମଧ୍ଯରେ ଭାରତ ସରକାରଙ୍କ ଥhropology ବିଭାଗର ମୁଖ୍ୟ ନିର୍ଦ୍ଦେଶକ ନିର୍ମଳ 
କୁମାର ବୋଷଙ୍କ ଅଧୀନରେ ସେ ଗବେଷଣା କରୁଥା'ନ୍ତି । ଯାହାହେଉ ଦ୍ବିତୀୟଥର 
ଉଦ୍ୟମରେ ବହୁକଷ୍ଟରେ ସେ ଗୋଟିଏ ଅଧ୍ୟାପକ ପଦ ପାଇଲେ ଓ ଭୁବନେଶ୍ବର ବି.ଜେ.ବି. 
କଲେଜରେ ଅବସ୍ତାପିତ ହେଲେ । 

ଏଥମଧ୍ଯରେ ସେ ଗବେଷଣା ସମାପ୍ତ କରି ( ବାଣୀବିହାର) ବିଶ୍ବବିଦ୍ୟାଳୟରେ 
ପ୍ରଥମେ Leturer ଓ ପରେ ରିଡର ହୋଇଅଛନ୍ତି | 


ମୋର ସେହି କନ୍ୟା ବିଷ୍ଣପ୍ରିୟା ଏଥମଧ୍ୟରେ ଗୋଟିଏ କନ୍ଯାସନ୍ତାନର ଜନନୀ 
ହୋଇ କଟକ ଓ ଭୁବନେଶ୍ବରର ବିଭିନ୍ନ ବିଦ୍ୟାଳୟରେ କାର୍ଯ୍ୟକରି ବର୍ଭମାନ ( ୧୯୮୦) 

୧୭୦ ସୁଅ ମୁହଁର ପତର 


ଭୁବନେଶ୍ବରରେ ଅବସ୍ଥାପିତ ଅଛି ଓ ମୋର ସେହି ଜାମାତା ସରକାରୀ ଚାକିରି ତ୍ୟାଗକରି 
ବିଶ୍ଵବିଦ୍ୟାଳୟରେ ଚାକିରି କରୁଅଛନ୍ତି | 
6 ମୋର ପଅଥମ ପ୍ରତ୍ର 

ଏଥୁପୂର୍ବରୁ କହିଅଛି ଯେ, ମୋର ବଉଦ ଅବସ୍ଥାନ କାଳରେ ଜନ୍ମିଥବା ପୁତ୍ରଟି 
ଡିପ୍ଥେରିଆ ରୋଗରେ ଅକାଳରେ ମୁତ୍ୟୁମୁଖରେ ପଡ଼ିଥିଲା | ଏହାପରେ ୧୯୩୬ 
ମସିହାରେ ବାଣପୁରଠାରେ ମୋର ଏକ ପୁତ୍ର ଜନ୍ମଲାଭ କଲା | ଜଗନ୍ନାଥଙ୍କ ପ୍ରସାଦରୁ 
ପାଇଥବା ତାହାର ନାମ ଦେଇଥଲି ଜଗନ୍ନାଥ ପ୍ରସାଦ । ପ୍ରାୟ ଚାରିବର୍ଷ ବେଳକୁ ସେ 
ଶିକ୍ଷା ଆରମ୍ଭ କରିଥଲା ବୋଲି କୁହାଯାଇପାରେ | ବିଧୂବବଦ୍ଧ ଶିକ୍ଷା ନ ଥିଲେ ହେଁ ସେ 
ଅନେକ ବିଷୟ ଜାଣିପାରିଥଲା | ସାଧାରଣ ପିଲାଙ୍କ ଅପେକ୍ଷା ତା'ର ବୁଦ୍ଧି ପ୍ରଖର ଥିଲା 
ଓ ସ୍ମରଣଶକ୍ତି ପ୍ରବଳ ଥିଲା । ଘରେ ପଢ଼ାଇବା ପାଇଁ ଜଣେ ପୁରୁଣାକାଳିଆ ଶିକ୍ଷକ 
ନିଯୁକ୍ତ ଥଲେ। ପ୍ରାୟ ୭ ବର୍ଷ ବେଳକୁ ସେ ହାଇସ୍କୁଲର ଚତୁର୍ଥ ଶ୍ରେଣୀରେ ଯୋଗଦେଲା 
ଓ ସହଜରେ ଶ୍ରେଣୀରେ ଉଚ୍ଚସ୍ଥାନ ଅଧ୍ୟକାର କଲା | ଏଥମଧ୍ଯରେ ମୁଁ ନାନା ସ୍ଥାନରେ 
ବୁଲି ଶେଷରେ କଟକରେ ରହିଲି | ତା'ର ଦଶମ ଶ୍ରେଣୀ ହେଲାବେଳକୁ ତାକୁ କଟକ 
ଅଣାଇ ମିଶନ୍‌ ହାଇସ୍କୁଲରେ ଭର୍ରଭି କରିଦେଲି । ସେ ସେହି ସ୍କୁଲରୁ ମାଟ୍ରିକ୍ୟୁଲେସନ୍‌ 
ପରୀକ୍ଷାରେ ଉତ୍ତୀର୍ଣ୍ଣ ହେଲା ଓ ସମଗ୍ର ବିଶ୍ଵବିଦ୍ୟାଳୟରେ ଦ୍ଵିତୀୟ ସ୍ଥାନ ଅଧ୍ବକାର କଲା | 
ମୁଁ ଉତ୍କଳ ଖ୍ରୀଷ୍ଟିଆନ୍‌ କଲେଜରେ ଥବା ହେତୁ ବ୍ୟୟ ଲାଘବ ନିମନ୍ତେ ତାକୁ ସେହି 
କଲେଜରେ ପ୍ରବେଶ କରାଇଲି | ଆଇ.ଏ. ପରୀକ୍ଷାରେ ସେ ସେତେ ଭଲ ଫଳ 
ଦେଖାଇପାରି ନ ଥୁଲା | ବିଶ୍ଵବିଦ୍ୟାଳୟରେ ସେ ପଞ୍ଚମ ସ୍ଥାନ ଅଧକାର କରିଥବା ପରି 
ମନେପଡ଼େ । ଏହାପରେ ତାକୁ ରେଭେନ୍‌ସା କଲେଜରେ ପଢ଼ାଇବାକୁ ବାଧ୍ୟ ହେଲି | 
କାରଣ ଆମ କଲେଜରେ ଓଡ଼ିଆ ଓ ଇଂରାଜୀ ଛଡ଼ା ଅନ୍ୟ କୌଣସି ବିଷୟରେ ଅନର୍ସ 
ଶ୍ରେଣୀର ବ୍ୟବସ୍ଥା ହୋଇ ନ ଥଲା | ସେ ଅଥ୍ଥନୀତିରେ ଅନର୍ସ ନେଲା ଓ ଦ୍ବିତୀୟ ଶ୍ରେଣୀ 
ଅନର୍ସ ସହ ବି.ଏ. ପରୀକ୍ଷାରେ ଉତ୍ତୀର୍ଣ ହେଲା । 


ବର୍ଭମାନ ସମସ୍ୟା ହେଲା, ସେ କେଉଁଠାରେ ଓ କେଉଁ ବିଷୟରେ ଏମ୍‌.ଏ. ପଢ଼ିବ | 
ତା”ର ଏକାନ୍ତ ଆଗ୍ରହ ଥାଏ ଆହ୍ଲାବାଦ ବିଶ୍ବବିଦ୍ୟାଳୟରେ ରାଜନାତି ବିଜ୍ଞାନରେ ଏମ୍‌.ଏ. 
ପଢ଼ିବ | ମୁଁ ଏଥିପାଇଁ କୁଣ୍ଠିତ ଥିଲି । କାରଣ ଆହ୍ଲାବାଦରେ ପଢ଼ିବା ବ୍ଯୟସାଧ୍ଯ ଓ 
ବିଦେଶରେ ତା” ଭଳି ୧୮ ବର୍ଷ ବୟସର ଦୁର୍ବଳ ସ୍ଵାସ୍ଥ୍ୟ ବିଶିଷ୍ଟ ବାଳକ କିପରି ଚଳିବ ? 
କିନ୍ତୁ ସେ ୪୦ ଟଙ୍କାରେ ଗୋଟିଏ ସ୍ବାତକୋତ୍୍ତର ବୃଭି ପାଇଲା ଓ ଅନ୍ୟ କେତେଜଣ 
ଓଡ଼ିଆଙ୍କ ସହିତ ଆହ୍ଲାବାଦ ଯାତ୍ରା କଲା | ଯଥାସମୟରେ ସେ ପ୍ରଥମ ଶ୍ରେଣୀରେ ଏମ୍‌.ଏ. 
ପରୀକ୍ଷାରେ ଉତ୍ତୀର୍ଣ୍ ହେଲା ଓ ପଦ ପାଇଲା | ଏଣିକି ତାକୁ ସାହାଯ୍ୟ କରିବା ଅନାବଶ୍ୟକ 

୧୭୧ ସୁଅ ମୁହଁର ପତର 


ହେଲା ଓ ସେ ଆଇ.ଏ.ଏସ୍‌. ପରୀକ୍ଷା ପାଇଁ ପ୍ରସ୍ତୁତ ହେଲା । ୧୯୫୭ ମସିହାରେ 
ଆଇ.ଏ.ଏସ୍‌. ପ୍ରତିଯୋଗିତାରେ ସ୍ଥାନ ପାଇ ଟ୍ରେନିଂକୁ ଗଲା । ସେହିଦିନଠାରୁ ସେ ଉକ୍ତ 
ଭାରତୀୟ ସିଭିଲ ସର୍ଭିସ୍‌ରେ ରହିଅଛି । 


ମୋର ଦ୍ଵିତୀୟ ପ୍ରତ୍ତ 


ମୋର ଦ୍ଵିତୀୟ ପୁତ୍ର କୃଷ୍ଣପ୍ରସାଦର ଜନ୍ମ ସେହି ବାଣପୁରରେ ୧୯୩୯ ମସିହାରେ | 
ସେ ତିନିବର୍ଷର ହେଲାବେଳକୁ ମୁଁ ବାଣପୁର ଛାଡ଼ିଲି ଓ ନାନା ସ୍ଥାନ ବୁଲିଲି । ତେଣୁ 
ତାହାର ବାଲ୍ୟଶିକ୍ଷା ବିଷୟରେ ଆଦୌ ଯତ୍ନ ନେଇପାରି ନ ଥିଲି । ତାହାର ବୃଦ୍ଧିବୃରି 
ମଦ୍ଯମ ପ୍ରକାରର ଓ ସେ କେବେହେଲେ କୌଣସି ଅସାଧାରଣ କୃତିତ୍ଵ ଦେଖାଇନାହିଁ । 
ସେ ବାଣପୁର ହାଇସ୍କୁଲରୁ ମାଟ୍ରିକ୍ୟୁଲେସନ୍‌ ଓ ଉତ୍କଳ ଖ୍ରୀଷ୍ଟିଆନ୍‌ ବା କ୍ରାଏଷ୍ଟ କଲେଜରୁ 
ଆଇ.ଏ. ପାଶ୍‌ କରିଥଲା | ଏହି ଉଭୟ ପରୀକ୍ଷାରେ ସେ ଦ୍ଵିତୀୟ ଶ୍ରେଣୀରେ ଉତ୍ତୀର୍ଣ୍ଣ 
ହୋଇଥଲା | ରେଭେନ୍‌ସା କଲେଜରୁ ଇଂରେଜୀରେ ଅନର୍ସ ସହିତ ଦ୍ଵିତୀୟ ଶ୍ରେଣୀରେ 
ଉତ୍ତୀର୍ଣ ହେଲା । ସେ ମଧ୍ଯ ସେହି ଆହ୍ଲାବାଦ ବିଶ୍ବବିଦ୍ୟାଳୟରେ ପଢ଼ିବାର ଇଛା ପ୍ରକାଶ 
କଲା | ଦୁଇ ବର୍ଷ ପରେ ସେ ଦ୍ଵିତୀୟ ଶ୍ରେଣୀରେ ଇଂରାଜୀରେ ଏମ୍‌.ଏ. ପାଶ୍‌ କରି 
ଓଡ଼ିଶାକୁ ଫେରିଲା | 


ତାହାର ପଢ଼ିବା ସମୟରେ ବିଶେଷ ଅର୍ଥାଭାବ ଘଟି ନ ଥୁଲା | କାରଣ 
ସେତେବେଳେ ବଡ଼ଭାଇ ଉପାର୍ଜନକ୍ଷମ ହୋଇପାରିଥୁଲା | ପ୍ରଥମେ Stewart Sci- 
e୩୯6 Collegeରେ ଅଳ୍ପ କେତେମାସ ଅଧ୍ୟାପନା କରିବା ପରେ ସେ ରେଭେନସା 
କଲେଜରେ ଅଧ୍ୟାପକ ପଦ ପାଇଲା; କିନ୍ତୁ ସେଥୁରେ ସେ ସନ୍ତୁଷ୍ଟ ରହିପାରିଲା ନାହିଁ । 
ତା'ର ଇଚ୍ଛା ସେ ଆହ୍ଲାବାଦରେ ରହି ପି.ଏଚଡି ପରୀକ୍ଷା ପାଇଁ ପ୍ରସ୍ତୁତ ହେବ ଓ ଆଇ.ଏ.ଏସ୍‌. 
ପ୍ରଭୃତି ସିଭିଲ୍‌ ସର୍ଭିସ୍‌ ପରୀକ୍ଷା ଦେବ । କଟକରେ:-ଅଧ୍ଯାପକ ଥିବା ସମୟରେ ସେ ଯେଉଁ 
ବେତନ ପାଇଥୁଲା, ତାହାକୁ ନେଇ ଆହ୍ଲାବାଦ ପୁଣି ଗଲା ଓ ପି.ଏଚ୍ଡି ଶ୍ରେଣୀରେ ନାମ 
ଲେଖାଇଲା | ଏହି ସମୟରେ ତାହାର ସମସ୍ତ ଅଭାବ ବଡ଼ଭାଇ ପୂରଣ କରୁଥଲା | 
ଅନେକ ସମୟରେ ତାହାର ସ୍ଵାସ୍ଥ୍ୟ ଭଲ ରହୁ ନ ଥଲା ଓ ସେ ରୋଗରେ ପଡୁଥିଲା | 
ସେଥୁପାଇଁ ମୁଁ ମଧ୍ଯ ଚିନ୍ତାଗ୍ରସ୍ତ ହେଉଥିଲି ! ପ୍ରଥମଥର ଆଇ.ଏ.ଏସ୍‌. ପରୀକ୍ଷା ଦେଲା ଓ 
ଆଇ.ପି.ଏସ୍‌ ଏବଂ ଥାଏ service ପାଇଁ ନିର୍ବାଚିତ ହେଲା । ସାଧାରଣତଃ 
ଆଇ.ପି.ଏସ୍‌. ଉଚ୍ଚତର ଚାକିରି ବୋଲି ବିବେଚିତ ହେଉଥିଲେ ହେଁ, ସେ ତାହାକୁ 
ତ୍ୟାଗକରି ଆଲାଏଡ୍‌ ସର୍ଭିସ୍‌ ଗ୍ରହଣ କଲା ଓ ଟ୍ରେନିଂ ପରେ ରେଳବାଇରେ ନିଯୁକ୍ତି 
ହେଲା । ଏବେମଧ୍ଯ ସେ ସେହି ରେଳବାଇରେ କାର୍ଯ୍ୟ କରୁଅଛି । 

୧୭୨ ସୁଅ ମୁହଁର ପତର 


ମୋର ସାନ ପୁଅ 


ମୋର ସବା ସାନପୁଅ ରଘୁନାଥ ପ୍ରସାଦର ଜନ୍ମ ବାଣପୁରଠାରେ ୧୯୪୨ 
ମସିହାରେ | ଠିକ୍‌ ସେହି ବର୍ଷ ମୁଁ ବାଣପୁର ହାଇସ୍କୁଲ ତ୍ଯାଗକଲି । ତେଣୁ ତା'ର 
ଲାଳନପାଳନର ଭାର ପୂରାପୂରି ମା' ଉପରେ ପଡ଼ିଥିଲା | ପ୍ରାଥମିକ ଶିକ୍ଷା ପରେ ସେ 
ବାଣପୁର ହାଇସ୍କୁଲରେ ଶିକ୍ଷା ପାଇଲା ଓ ପରେ ଭୁବନେଶ୍ବରରେ ଗୋଟିଏ ସ୍କୁଲରେ 
ପଢ଼ିଲା । କାରଣ ସେତେବେଳକୁ ମୋର ଝିଅ ସେଠାରେ ଶିକ୍ଷକତା କରୁଥିଲା | ସ୍କୁଲ 
ଶିକ୍ଷା ପରେ ସେ ଷୂଆର୍ଟ ବିଜ୍ଞାନ ମହାବିଦ୍ୟାଳୟରେ ଆଇ.ଏସସି ଶ୍ରେଣୀରେ ଭର୍ଭି ହେଲା । 
ସେ କୌଣସି ପରୀକ୍ଷାରେ ବିଶେଷ କୃତିତ୍ଵ ନ ଦେଖାଇ ଦ୍ଵିତୀୟ ଶ୍ରେଣୀରେ ଉତ୍ତର୍ଣ୍ 
ହୋଇଥିଲା ! Indian Institute of Technologyରେ ପ୍ରବେଶ କରିବା ପାଇଁ 
କଟକରେ ଯେଉଁ ବଛାବଛି ପରୀକ୍ଷା ହୋଇଥଲା, ସେଥରେ କୃତକାର୍ଯ୍ୟ ହୋଇ ସେ 
ଖଡ଼ଗପୁରରେ Engineering ପଢ଼ିଲା | ଚାରିବର୍ଷ ପରେ ସେ ସ୍ବାତକ ପରୀକ୍ଷା ଦେଲା 
ଓ ପାଶ୍‌ କରିବା ସଙ୍ଗେ ସଙ୍ଗେ Junior Engineer ରୂପେ କେତେକ ମାସ କାର୍ଯ୍ୟ 
କରିବା ପରେ ସେ Public Service Commission ଦ୍ଵାରା Assistant Engi- 
ner ରୂପେ ନିର୍ବାଚିତ ହେଲା | ବାସ୍ତବିକ୍‌ ତା” ପକ୍ଷରେ ଚାକିରି ମିଳିବା ଅତି ସହଜ 
ହୋଇଥଲା |! କାରଣ, ସେତେବେଳେ ବହୁସଂଖ୍ୟକ Engineerଙ୍କର ଆବଶ୍ୟକତା 
ଥିଲା ଏବଂ ତଦନୁପାତରେ ପ୍ରାର୍ଥୀସଂଖ୍ୟା ସେତେ ଅଧକ ନ ଥିଲେ । ପ୍ରାୟ ଚାରିବର୍ଷ 
ପରେ ଓଡ଼ିଶା ସରକାରଙ୍କଠାରୁ ଗୋଟିଏ ବୃତ୍ତି ପାଇ ଉଚ୍ଚତର ଟ୍ରେନିଂ ପାଇଁ ଜାପାନ 
ଚାଲିଗଲା ଓ କେତେକ ମାସ ପରେ ଦେଶକୁ ଫେରଆସିଲା ( ୧୯୬୮) | ପରେ 
ଚାକିରିକାଳ ମଧ୍ଯରେ ସେ ରୁର୍କୀ ଇଞ୍ଜିନିୟରିଂ ଅନୁଷ୍ଠାନରେ ଅଧ୍ୟୟନ କରି ଏମ୍‌.ଟେକ୍‌ 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥଲା । ଏହି ଉଚ୍ଚତର ଶିକ୍ଷା ଓ ବିଦେଶରେ ଟ୍ରେନିଂ ତା'ର 
ଚାକିରି ଜୀବନରେ ଆଦୌ ସହାୟକ ହୋଇ ନ ଥିଲା ଓ ଅନ୍ଯାନ୍ଯ B.Tech ବା 
ସ୍ମାତକମାନଙ୍କ ପରି ଚାକିରି କ୍ଷେତ୍ରରେ ତାକୁ ବ୍ଯବହାର ମିଳିଥିଲା | 


ପ୍ରସ୍ଚଥକ ଲେଖାରୁ ଆୟ 


ମୁଁ ସୁଲ ଓ କଲେଜରେ ପଢ଼ୁଥିବା ସମୟରେ ମୋର କେତୋଟି କବିତା ଓ 
ପ୍ରବନ୍ଧ କୌଣସି କୌଣସ ସାମୟିକ ପତ୍ରିକାରେ ପ୍ରକାଶ ପାଇଥୁଲା | ପ୍ରଥମେ ପତ୍ରିକାରେ 
ନିଜ ନାମ ଛାପା ହୋଇଥିବାର ଦେଖ ଟିକିଏ ଆତୃପ୍ରସାଦ ଲାଭ କରିଥିଲି; କିନୁୁ ପରେ 
ସେ ଭାବି ରହି ନ ଥିଲା | ବଉଦରେ Headmaster ଥିବା ସମୟରେ ମୁଁ ପିଲାଙ୍କ 
ସେକ୍ସପିୟର” ବୋଲି ଯେଉଁ ଛୋଟ ବହିଟି ନିଜ ଚ୍ୟୟରେ ପ୍ରକାଶ କରିଥିଲି, ତାହା 
ଶ୍ରୀଯୁକ୍ତ ଗୋପାଳ ଚନ୍ଦ୍ର ପ୍ରହରାଜ ଓ କବି ଶ୍ରୀ ପଦଧଚରର୍ଶ ପଟ୍ଟନାୟକଙ୍କ ଦ୍ଵାରା ପ୍ରଶଂସିତ 

ହୋଇଥଲା ଓ ସ୍କୁଲମାନଙ୍କରେ ze ଓ Library ରୂପେ ମଞ୍ଜୁରି ପାଇଥିଲା; କିନୁ 
- ଆର୍ଥିକ ଦୃଷ୍ଟିରୁ ମୋତେ କ୍ଷତି ସହିବାକୁ ପଡ଼ିଥିଲା । ତେଣୁ ବହି ଲେଖୁବା ଓ ନିଜେ 
ଛପାଇବା ନିର୍ବୋଧତାର କାର୍ଯ୍ୟ ବୋଲି ସ୍ଥିର କରିଥଲି | ବାଣପୁର ସ୍କୁଲରେ ଶିକ୍ଷକତା 
କରୁଥିବାବେଳେ ବ୍ରହ୍ମପୁରର Student Store ର Managerଙ୍କ ଅନୁରୋଧରେ ମୁଁ 
ତାଙ୍କ ସଂପାଦିତ କେତେଖଣ୍ଡି ସାହିତ୍ୟ ପୁସ୍ତକ ପାଇଁ କେତୋଟି କବିତା ଓ ପ୍ରବନ୍ଧ 
ଲେଖିଥୁଲି | ସେଥରୁ ସେ ଦୂଇ / ତିନିଟି ବିଷୟ ତାଙ୍କ ପୁସ୍ତକରେ ସ୍ଥାନ ଦେଇଥୁଲେ ଓ 
ପ୍ରାୟ ପାଞ୍ଚ ପୃଷ୍ଠା ଲେଖା ପାଇଁ ୧୦ ଟଙ୍କା ପାରିଶ୍ରମିକ ଦେଇଥିଲେ | ଏହାହିଁ ମୋର 
ଜୀବନରେ ଲେଖାରୁ ପ୍ରଥମ ଆୟ | ଆନୁମାନିକ ୧୯୩୫୦୩୬ ମସିହାରେ ସେହି 
Student Store Managerଙ୍କ ଅନୁରୋଧକ୍ରମେ ଉଚ୍ଚ ପ୍ରାଥମିକ ଶ୍ରେଣୀ ପାଇଁ ଖଣ୍ଡିଏ 
ବ୍ୟାକରଣ ବହି ଲେଖୁବାକୁ ଗଲି | ସେତେବେଳକୁ ମୋତେ ସ୍କୁଲ କାର୍ଯ୍ୟ ଛଡ଼ା ଗୃହକାର୍ଯ୍ୟ 
ଦେଖୁବାକୁ ପଡୁଥିଲା | ତେଣୁ ଉକ୍ତ ସ୍କୁଲର ସଂସ୍କୃତ ଶିକ୍ଷକ ପଣ୍ଡିତ ନାରାୟଣ ମହାପାତ୍ରଙ୍କ 
ସାହାଯ୍ୟରେ ବହି ଦୁଇଖଣ୍ଡ ଲେଖିଥିଲି ଏବଂ ସେହି ପ୍ରକାଶକଙ୍କ ଉପଦେଶ କ୍ରମେ ତାକୁ 
ଅଧ୍ୟାପକ ଆର୍ଉବଲ୍ଲଭ ମହାନ୍ତିଙ୍କ ଦ୍ଵାରା ସଂଶୋଧୂତ କରାଇନେଲୁ । ଏହି ବହିଖଣ୍ଡିକ 
ଅତ୍ୟନ୍ତ ଆଦରଣୀୟ ହେଲା ଏବଂ ବର୍ଷକ ପରେ ପ୍ରକାଶକଙ୍କଠାରୁ ପ୍ରାୟ ୮୦ ଟଙ୍କା 
ରୟାଲିଟି ମିଳିଲା । ଫଳରେ ଆମେ. ଦୁହେଁ ଖୁବ ଉତ୍ସାହିତ ହେଲୁ ଏବଂ ପ୍ରକାଶକଙ୍କ 
ଦ୍ଵାରା ଷଷ୍ଟ, ସପ୍ତମ ଶ୍ରେଣୀ ପାଇଁ ଖଣ୍ଡିଏ ବ୍ୟାକରଣ ବହି ଲେଖୁବା ପାଇଁ ଅନୁରୁଦ୍ଧ 
ହେଲୁ । ପ୍ରାୟ ବର୍ଷକ ପର୍ଯ୍ୟନ୍ତ ପରିଶ୍ରମ କରି ବହିଖଣ୍ଡି ଲେଖୁଲୁ ଏବଂ ଆଇଁବାବୁଙ୍କ ଦ୍ଵାରା 
ସଂଶୋଧନ କରାଇଲୁ । ସେ ବହିଟି ବିହାର-ଓଡ଼ିଶା ଶିକ୍ଷା ବିଭାଗୀୟ ଯirectorw୍କ 
ଦ୍ଵାରା ମଞ୍ଜୁରୀ ପାଇଲା | ଏବେ ଦୁଇଖଶ୍ଡି ବହିଯାକର Royalty ମଧ୍ଯ ବୃଦ୍ଧିପାଇଲା | 
ଏହାଫଳରେ ଆମେ ଦୁହେଁ ସେହି ସ୍କୁଲର କେତେକ ଶିକ୍ଷକଙ୍କର ଶ୍ଚର୍ଷାର ପାତ୍ର ହେଲୁ | 
ଆମର ବ୍ୟାକରଣ ଲେଖା ଏତିକିରେ ସରିଲା ନାହିଁ | Matriculation ଶ୍ରେଣୀ ପାଇଁ 
. ଖଣ୍ଡିଏ ବହି ଲେଖୁବାରେ ନିଯୁକ୍ତ ହେଲୁ । ପ୍ରକାଶକ ଆମକୁ ଉତ୍ସାହିତ କଲେ | ଏଥରେ 
ଆମର ଆଦର୍ଶ ଥଲା, ସେ ସମୟରେ ପ୍ରଚଳିତ ବଙ୍ଗଳା ବ୍ୟାକରଣ | ଲେଖୁ ଲେଖୁ 
ବହିଟିର ଆକାର ଅତି ବୃହତ୍‌ ହୋଇଗଲା ! ଛପାରେ ୫୦୦ ପ୍ରଷ୍ଠାରୁ ଉଣା ହେବ 
ନାହିଁ । ପ୍ରକାଶକଙ୍କର ଉପଦେଶ ଏଥିରୁ ଖୁଢ଼ିଏ ବାଦ୍‌ ଦେଇ ବହିଟିକୁ ଛୋଟ କରିବାକୁ 
ହେବ | ତାହାହିଁ କରାଗଲା | ବର୍ଭମାନ ବହିର ସଂଶୋଧନ କିଏ କରିବ ? ବହିର 
ଆକାର ଦେଖୁ ଆର୍ଉବାବୁ ମନା କରିଦେଲେ | ଅଗତ୍ୟା ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜଙ୍କ 
ଆଶ୍ରୟ ନେବାକୁ ପଡ଼ିଲା । ମୁଁ ତାଙ୍କୁ ଲେଖାଗୁଡ଼ିକ ଦେଖାଇ ସଂଶୋଧନ କରିବାର 
ପ୍ରସ୍ତାବ ଦେଲି । ସେ କହିଲେ ¬ “ବାବା ମୁଁ ଭାଷାକୋଷ” ପାଇଁ ଅର୍ଥ ସଂଗୁହରେ 
ବ୍ୟସ୍ତ, ତେଣୁ ବିନା ପାରିଶ୍ରମିକରେ କିଛି କରିପାରିବି ନାହିଁ । କଥାହେଲା, ସେ ଯେତେ 

ଘଣ୍ଟା ବ୍ୟୟ କରିବେ, ସେଥପାଇଁ ଘଣ୍ଟାକୁ ୨୫ ଟଙ୍କା ଲେଖାଏଁ ନେବେ | ପ୍ରକାଶକଙ୍କ 
ପକ୍ଷରୁ କଟକସ୍ଥିତ ମେନେଜର ଶ୍ରୀ ଶ୍ରୀଧର ମହାପାତ୍ର ସେଥୁରେ ସ୍ବୀକୃତ ହେଲେ ଓ ତାଙ୍କୁ 
ଲେଖାଗୁଡ଼ିକ ଦେଇଆସିଲୁ | 


ଏଥମଧ୍ଯରେ ମୋର ଟ୍ରଙ୍କରେ ଥିବା ପାଣ୍ଡୁଲିପିଟି କିଏ ଅପହରଣ କରିନେଲା ଓ 
ସେଥିଲାଗି ବିବ୍ରତ ହେବାକୁ ପଡ଼ିଥିଲା | ଯାହାହେଉ ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜଙ୍କ 
ପାଖେ ଥବା ପାଣ୍ଡୁଲିପିଟି ସଂଶୋଧୂତ ହୋଇଆସିଥୁଲା ଓ ପ୍ରକାଶକ ବହିଟି ପ୍ରକାଶ କରି 
ମଞ୍ଜୁରୀ ସକାଶେ ପାଟଣା ବିଶ୍ବବିଦ୍ୟାଳୟକୁ ଦେଲେ | ସୌଭାଗ୍ୟର କଥା, ଏ ବହିଖଣ୍ଡିକ 
ମଧ୍ଯ ବିଶ୍ଵବିଦ୍ୟାଳୟ ଦ୍ଵାରା ମଞ୍ଜୁର ହେଲା ଓ ବୈୟାକରଣ ଭାବରେ ଆମେ ଦୁହେଁ 
ଓଡ଼ିଶାରେ ସୁପରିଚିତ ହୋଇଗଲୁ । ଆମର ଆୟ ମଧ୍ଯ ବଢ଼ିଲା | ଏହି ବହିଖଣ୍ଡିକ ପ୍ରାୟ 
୩୦ ବର୍ଷ ପର୍ଯ୍ୟନ୍ତ ଓଡ଼ିଶାର ହାଇସ୍କୁଲ ଓ ଆଇ.ଏ. ଶ୍ରେଣୀରେ ପାଠ୍ୟପୁସ୍ତକ ରୂପେ 
ଚଳୁଥିଲା । ପାଠ୍ୟପୁସ୍ତକ ଜାତୀୟକରଣ କରାଯିବା ପରେ ମଧ୍ଯ ଅନେକ ଏହି ବହିକୁ 
ବ୍ୟବହାର କରୁଥିବାର ଜଣାଯାଏ; କିନୁ ଏଥିରୁ ରୟାଲଟି ବନ୍ଦ ହୋଇଗଲା | 


କଲେଜରେ ଅଧ୍ୟାପକ ରୂପେ ନିଯୁକ୍ତ ହେବାପରେ ମୁଁ କେତେଖଣ୍ଡି ପାଠ୍ୟପୁସ୍ତକ 
ଲେଖୁବାରେ ପ୍ରୟାସୀ ହୋଇଥୁଲି । କବିବର ରାଧାନାଥଙ୍କର ଚିଲିକା, ଦରବାର, 
ଚନ୍ଦ୍ରଭାଗା, ଶିଶୁ ଶଙ୍କରଙ୍କର ଉଷାଭିଳାଷ, ଦୀନକୃଷ୍ଣଙ୍କର ରସକଲ୍ଲୋଳ ଅଭିମନ୍ୟୁଙ୍କର 
ବିଦଗ୍ଧ ଚିନ୍ତାମଣି, ଭକ୍ତଚରଣଙ୍କର ମଥୁରାମଙ୍ଗଳ ପ୍ରଭୃତି କଲେଜ ପାଠ୍ୟ*ପୁସ୍ତକ ଥୁଲା | ମୁଁ 
ଟୀକା ଓ ମୁଖବନ୍ଧ ସହିତ ଏଗୁଡ଼ିକ ସଂପାଦନା କରିଥିଲି ! ତାହାଛଡ଼ା ଖଣ୍ଡିଏ କଲେଜ 
ଉପଯୋଗୀ ଅଳଙ୍କାର ପୁସ୍ତକ ମଧ୍ଯ ଲେଖିଥିଲି | ଏହି ସମୟରେ ଅଧ୍ୟାପକ ଜୟକୃଷ୍ଣ 
ମିଶ୍ରଙ୍କ ସାହଚର୍ଯ୍ୟରେ ଅଷ୍ଟମ ଶ୍ରେଣୀ ପାଇଁ ଖଣ୍ଡିଏ ସାହିତ୍ୟ ପୁସ୍ତକ (ନୂତନ ସାହିତ୍ୟ 
ସଂଗ୍ରହ) ଓ କଲେଜ ପାଇଁ ଖଣ୍ଡିଏ ପ୍ରବନ୍ଧ ପୁସ୍ତକ ସମ୍ପାଦନ କରିଥୁଲି । 

ମୁଁ କଟକରେ ରହୁଥିଲେ ସୁଦ୍ଧା ପଣ୍ଡିତ ନାରାୟଣ ମହାପାତ୍ରଙ୍କ ସହିତ ମୋର 
ସଂପର୍କ ତୁଟି ନ ଥଲା | ପ୍ରାୟ ୧୯ ୫୦ ମସିହାରେ ବ୍ରହ୍ମପୁର Student's Store 
ଅଂଶୀଦାରମାନେ ଭିନ୍ନ ଭିନ୍ନ ଦୋକାନମାନ ପ୍ରତିଷ୍ଠା କଲେ । ଏହାଫଳରେ କଟକରେ 
ଗ୍ରନ୍ଧମନ୍ଦିର, ନିଉଷୁଡେଣ୍ଟ ଷ୍ଟୋରସ୍‌, କଟକ ଷୁତେଣ୍ଟ ଷ୍ଟୋର୍‌, ଦାସ ବ୍ରଦର୍ସ ପ୍ରଭୁତି ଅନୁଷ୍ଠାନ 
ଜନ୍ମ ହେଲା । ଆମର ପୂର୍ବ ପ୍ରକାଶିତ ଲଘୁ ବ୍ୟାକରଣ, ମଧ୍ଯ ବ୍ୟାକରଣ ଓ ସର୍ବସାର 
ବ୍ୟାକରଣର ପ୍ରକାଶକ ହେଲେ ନିଉ ଝୁଡେଣ୍ଟ୍‌ ଷ୍ଟୋରସ୍‌ । ଆମେ ଦୁହେଁ ଗ୍ରନ୍ଧମନ୍ଦିର 
ପ୍ରୋପାଇଟରଙ୍କ ଅନୁରୋଧରେ ତାଙ୍କ ପାଇଁ ପୁଣି ତିନି ଖଣ୍ଡି ବ୍ୟାକରଣ ବହି 
ଲେଖୂଦେଇଥୁଲୁ । ଏହାଛଡ଼ା ଆମେ ଦୁହେଁ ମିଳି ଗୋଟିଏ ନୂତନ ଧରଣର କୋଷଗ୍ରନ୍ଧ 
ଲେଶଖୁବାର ପ୍ରୟାସ କଲୁ । ବହିଟିର ଗୋଟିଏ କଳନା କରି ମୁଁ କଟକରେ କେତେକ 

୧୭୫ ସୁଅ ମୁହଁର ପତର 


ଅଂଶ ଲେଖୁଲି ଓ ପଣ୍ଡିତ ନାରାୟଣ ମହାପାତ୍ର ବାଣପୁରରେ କେତେକ ଅଂଶ ଲେଖୁଲେ ! 
ସେସବୁ ଏକତ୍ର କରାଯାଇ “ ବିବିଧ କୋଷ” ନାମରେ ଖଣ୍ଡିଏ ବହି ପ୍ରକାଶିତ ହେଲା | 
ଏହା ଆମ କଳିତ ପୁସ୍ତକର ଗୋଟିଏ କ୍ଷୁଦ୍ର ଅଂଶମାତ୍ର । ପୁସ୍ତକଟିର ବିଶେଷ ବିକ୍ରୟ ନ 
ହେବାରୁ ପ୍ରକାଶକ ହତୋତ୍ସାହ ହୋଇପଡ଼ିଲେ ଓ ଅନ୍ୟାନ୍ୟ ଅଂଶ ଲେଖୁବାକୂୁ ଆମକୁ 
ବାରଣ କଲେ | 


ଏଥମଧ୍ଯରେ ସେହି ଗ୍ରନ୍ଧମନ୍ଦିର ପକ୍ଷରୁ ଖଣ୍ଡିଏ ଓଡ଼ିଆ ଇଂରାଜୀ ଅଭିଧାନ ମୁଁ 
ଲେଖିଥିଲି ଓ ଏହାର ଦୁଇଟି ସଂସ୍କଣ ହୋଇଯାଇଛି | ବର୍ଭମାନ ଏହି ବହିଟି ଦୁର୍ଲଭ | 
ଏହାକୁ ଭଲ ଅକ୍ଷରରେ ଲେଖୁବା ପାଇଁ ମୋତେ ପ୍ରାୟ ୪୦୦ ଟଙ୍କା ବ୍ୟୟ କରିବାକୁ 
ପଡ଼ିଥିଲା | 


ଷୁଡେଣ୍ଟ ଷ୍ଟୋର୍‌ ଭାଙ୍ଗି ଯିବାବେଳେ ତାହାଠାରୁ ଯାହା ପ୍ରାପ୍ୟ ଥଲା, ତାହା ମିଳି 
ନ ଥୁଲା | ସାଧାରଣତଃ ରୟାଲଟିର ହିସାବ ପ୍ରାୟ ମିଳେ ନାହିଁ । ହିସାବ ମିଳିଲେ ମଧ୍ଯ 
ଟଙ୍କା ମିଳେ ନାହିଁ । କଟକ ଟ୍ରେଡିଂ କମ୍ପାନୀରୁ ମୋର ପ୍ରାପ୍ୟ କେତେ ହଜାର ଟଙ୍କା ମୁଁ 
ହରାଇଅଛି । ପାଠ୍ୟପୁସ୍ତକ ଜାତୀୟକରଣ ହେବାପରେ ଆଉ ରୟାଲିଟିର ପ୍ରଶ୍ନ ରହିଲା 
ନାହିଁ । ଗ୍ରନ୍ଧମନ୍ଦିର କେତେକ ବିଶିଷ୍ଟ ଲୋକପ୍ରିୟ ଇଂରାଜୀ ଓ ସଂସ୍କୃତ ବହିର ଓଡ଼ିଆ 
ଅନୁବାଦ କରିବା ଭାର ମୋ” ଉପରେ ନ୍ୟସ୍ତ କରିଥିଲେ ଓ ସେଥୁନିମନ୍ତେ ପୃଷ୍ଠା ପ୍ରତି 
କିଛି ପାରିଶ୍ରମିକ ଦେବାର ବ୍ୟବସ୍ଥା ହୋଇଥିଲା ! ପାରିଶ୍ରମିକର ପରିମାଣ ନଗଣ୍ୟ ହେଲେ 
ସୁଦ୍ଧା ଏହାଫଳରେ ମୁଁ ଅନେକଗୁଡ଼ିଏ ବହି ଲେଖୁପାରିଅଛି । ସେଗୁଡ଼ିକ ଇଂରାଜୀ ଓ 
- ସଂସ୍କୃତରୁ ଅନୁଦିତ | ଅନ୍ୟତ୍ର ମୋ ଲିଖୁତ ପୁସ୍ତକମାନଙ୍କର ଏକ ତାଲିକା ଦେଉଅଛି । 
ଏଠାରେ ସ୍କରଣ କରାଯାଇପାରେ ଯେ, United States of Information 
Service ପକ୍ଷରୁ ଅନେକ ଇଂରାଜୀ ପୁସ୍ତକ ବିଭିନ୍ନ ଭାରତୀୟ ଭାଷାରେ ଅନୁବାଦ 
କରାଯାଇଥାଏ । ଓଡ଼ିଶାର ସ୍ଵର୍ଗତ ଗୋଲୋକଚନ୍ଦ୍ର ଧଳ, ଚିନ୍ତାମଣି ମିଶ୍ର ଲାଲା 
ନଗେନ୍ଦ୍ରନାଥ ରାୟ ପ୍ରଭୃତି ଲେଖକମାନେ ଏହିପରି ଅନେକ ପୁସ୍ତକ ଓଡ଼ିଆରେ ଅନୁବାଦ 
କରିଅଛନ୍ତି । ମୁଁ ମଧ୍ଯ ଛଅ ସାତ ଖଣ୍ଡି ପୁସ୍ତକ ଅନୁବାଦ କରିଥିଲି ଓ ଏହାର ପାରିଶ୍ରମିକ 
ସ୍ଵରୂପ ସାତଂଆଠ ହଜାର ଟଙ୍କା ପାଇଥିଲି । ଏବେ ଏ ପ୍ରକାର ଅନୁବାଦ ବନ୍ଦ 
ହୋଇଯାଇଛି । 


ଅର୍ଥ ହିଁ ଅନର୍ଥର କାରଣ 


ଶଙ୍କରାଚାର୍ଯ୍ୟ ଯେଉଁସବୁ ସୂକ୍ତ ଲେଖ୍ଵଯାଇ ଅଛଚ୍ତିୟ ସେଥୂମଧ୍ଯରୁ ଗୋଟିଏ 
ହେଉଛି ¬ “ ଅର୍ଥମନର୍ଥଂ ଭାବୟ ନିତ୍ୟମ୍‌ ନାସ୍ତି ତତଃ ସୁଖଲେଶଃ ସତ୍ୟମ୍‌ ' — ବାସ୍ତବିକ 
ଏପରି ଏକ ମହାନ୍‌ ସତ୍ୟ କେହି କହିନାହାନ୍ତି । ଯେଉଁଠାରେ ଅର୍ଥର ସଂପର୍କ, ସେଠାରେ 

୧୭୬ ସୁଅ ମୁହଁର ପତର 


ଅନର୍ଥର ବୀଜ ନିହିତ; କିଜୁ ଆଧୁନିକ ଜୀବନ ଏପରି ଯେ, ଅର୍ଥ ବିନା ମୁହୁର୍ଜେ ଚଳିବା 
" ଅସମ୍ଭବ; କିନୁ ଅର୍ଥ ଯୋଗୁଁ ମନୁଷ୍ୟ କିପରି ବିପଦଗ୍ରସ୍ତ ହୁଏ, ତାହାର ଭୁରି ଭୁରି ନିଦର୍ଶନ 
ଦେଖୁବାକୁ ମିଳେ | ମୁଁ ମଧ୍ଯ ତାହା ମର୍ମେ ମର୍ମେ ଅନୁଭବ କରିଅଛି | 


୧୯ ୨୪ ଠାରୁ ୧୯୩୮ ମସିହା ପର୍ଯ୍ୟନ୍ତ ମୁଁ ବେତନରୁ ଓ ବ୍ୟାକରଣ ବହିରୁ 
ଯାହା ଉପାର୍ଜନ କରିଥୁଲି, ତାହା ନିଜ ପରିବାରର ବ୍ୟୟ ପରେ ପିତାଙ୍କ ନିକଟକୁ 
ପଠାଇଦେଇଥିଲି ଓ ବାପା ତାହା ଦ୍ଵାଭା କୁଟୁମ୍ଭ ଚଳାଇବା ସଙ୍ଗେ ସଙ୍ଗେ ଜମି କ୍ରୟ 
କରିବାରେ ଲଗାଉଥିଲେ । ତାହା ସହିତ ମୋ” ସାନଭାଇର ସାମାନ୍ଯ ଆୟ ମଧ୍ଯ 
ମିଶୁଥଲା | ଏହିପରି ସେ ଦଶବାର ଏକର ଜମି ଓ କିଛି ମକଦ୍ଦମୀ ସତ୍ତ୍‌ କିଣିଥିଲେ | 
ଏଥୁମଧ୍ଯରେ ପିତା ଓ ମାତା ଉଭୟଙ୍କର ମୃତ୍ୟୁ ହେବାପରେ ମୋର ଗ୍ରାମ ସହିତ ସମ୍ପର୍କ 
ପ୍ରାୟ ତୁଟିଗଲା ଓ ମୁଁ ସାନଭାଇ ପାଖକୁ ନିୟମିତ ଅର୍ଥ ପଠାଇଲି ନାହିଁ । ବାଣପୁରଠାରେ 
ସ୍ଥାୟୀ ବସବାସ କରିବା ଉଦ୍ଦେଶ୍ୟରେ କ୍ରମଶଃ କିଛି ଜମି କିଣିବାକୁ ଲାଗିଲି । ଏକ 
ଏକରରୁ ଉର୍୍ ବସବାସଯୋଗ୍ୟ ଖଣ୍ଡିଏ ଜମି କିଣିଲି ଓ କେତେ ବଖରା କଚାଘର ତିଆରି 
କରାଇଲି ! ଏହା ମୋର କେତେକ ସହକର୍ମୀଙ୍କର ଚକ୍ଷୁଶୁଳ ହୋଇଥଲା | କହିବାକୁ 
ଗଲେ ବ୍ୟାକରଣ ବହିରୁ ଯେଉଁ Royalty ମିଳୁଥିଲା, ତାହାରି ଦ୍ଵାରା ଘରଟି ନିର୍ମିତ 
ହୋଇଥିଲା | ଚାଷ ଜମିରୁ ଯେଉଁ ଧାନ ମିଳୁଥିଲା, ତାହା ମୋର କ୍ଷୁଦ୍ର ପରିବାରର 
ଯଥେଷ୍ଟ ଖାଦ୍ୟ ହୋଇଥଲା ଓ ପ୍ରତିବର୍ଷ କିଛି ଧାନ ବିକ୍ରି କରିପାରୁଥିଲି | ୧୯୪୨ 
ମସିହାରେ ବାଣପୁର ତ୍ୟାଗକରି ମୁଁ ଇତସ୍ତତଃ ହେଉଥିବା ସମୟରେ ମୋର ପରିବାର 
ସେହି ବାଣପୁର ଘରେ ରହିଥିଲେ ଓ ପିଲାମାନେ ସ୍ଥାନୀୟ ସ୍କୁଲରେ ପଢ଼ୁଥିଲେ । 


ଗ୍ରାମ ସହିତ ମୋର ସଂପର୍କ ପ୍ରାୟ ସଂପୂର୍ଣ ରୂପେ ତୁଟିଗଲା | ଜମିର ସମସ୍ତ ଆୟ 
ମୋର ଭାଇ ଓ ତା'ର ପରିବାର ଉପଭୋଗ କରୁଥିଲେ | ମୁଁ ୧୯୫୦ ମସିହାରେ 
ଥରେ ମାତ୍ର ଗ୍ରାମକୁ ଯାଇଥିଲି ଏବଂ ନିତାନ୍ତ ଆବଶ୍ଯକ ହେବାରୁ ସାନଭାଇ ଦ୍ଵାରା 
ଜଣକଠାରୁ ୧ ୦ ୦ଟି ଟଙ୍କା ଆଣି ଆସିଲି ¦ କଥା ହେଲା, ତାକୁ ଚାରି ଗୁଣ୍ଡ ଜମି ଦିଆଯିବ । 

ମୁଁ ଘରକୁ ଯାଇପାରୁ ନ ଥିଲେ ହେଁ ମୋର ଭାଇ ବାଣପୁର ଓ ଜଗତସିଂହପୁରକୁ 
ମୋ” ପାଖକୁ ଅନେକଥର ଆସୁଥିଲା ଓ ଯତସାମାନ୍ୟ ସାହାଯ୍ୟ ପାଉଥିଲା । 


କେଦେ କେବେ ମୁଁ ଗ୍ରାମକୁ ଯିବାର ଇଛାପ୍ରକାଶ କଲେ, ସେ ପଥର ଦୁର୍ଗମତା 
ଓ ସ୍ଥାନର ଅସୁବିଧା ଦର୍ଶାଇ ମୋତେ ନିବର୍ଜାଉ ଥଲା | ୧୯ ୪୮ ମସିହାରେ ମୁଁ କଟକ 
ଆସିବା ପରେ ସେ ଅନେକବାର ମୋ’ ପାଖକୁ ଆସିଥିଲା ଏବଂ ୧୯ ୫ ୦ ମସିହାରେ 
ମୁଁ କଟକଠାରୁ ଘରକୁ ଯାଇଥୁଲି | ସେତେବେଳେ ଗ୍ରାମ ନିକଟକୁ ମୋଟର ବସ୍‌ ଚଳାଚଳ 
ନ ଥୁଲା ଓ ମୁଁ ବହୁ କଷ୍ଠ ଓ ବ୍ୟୟରେ ବଳଦଗାଡ଼ିରେ ପୁରୀଠାରୁ ସେଠାକୁ ଯିବାଆସିବା 

କରିଥୁଲି | ଦୂରରେ ରହିବା ଫଳରେ ଗ୍ରାମବାସୀମାନେ ମୋତେ ଭୁଲିଗଲେ ଓ ମୁଁ ମଧ୍ଯ 
ସେଠାର କାହାରି ସହିତ ସଂପର୍କ ରଖ୍ମପାରିଲି ନାହିଁ । ମୋର ଭାଇ ଏହି ସୁଯୋଗ ନେଇ 
କେତେକ ଜମି ହସ୍ତାନ୍ତର କରିଦେଲା ଓ ସେହି ଲବ୍ଧ ଅର୍ଥରେ ନିଜ ନାମରେ କେତେକ 
ଜମି ଖରିଦ୍‌ କଲା । ଉକ୍ତ ଜମି ତାହାର ସ୍ଵଉପାର୍ଚିତ ଓ ସେଥିରେ କେହି ଅଂଶୀଦାର 
ନାହାନ୍ତି ବୋଲି ଦଲିଲରେ ଲେଖାଇନେଲା । ମୁଁ କେବେ ଏହି ସମ୍ବାଦ ପାଇ ନଥବାରୁ 
ଓ କେବେ ଆପରଭି କରି ନ ଥିବାରୁ ସେ ଅକ୍ଲେଶରେ ନିଜ ନାମ ଦରଜ କରାଇନେଲା | 
ଅନେକଦିନ ପରେ ପ୍ରାୟ ଦେଢ଼ଗୁଣ୍ଡ ଜମି କେନାଲ ଉଦ୍ଦେଶ୍ୟରେ ସରକାର Acquire 
କଲେ ଓ ତାହାର କ୍ଷତିପୂରଣ ପ୍ରାୟ ୬୦୦ ଟଙ୍କା ଦେବାକୁ ଚାହିଁଲେ । ମୋର ଭାଇ 
ଉକ୍ତ ଟଙ୍କା ଏକାକୀ ଆଣିବାକୁ ଚାହିଁଲା; କିନ୍ତୁ ତାହା ତାଙ୍କୁ ମିଳିଲା ନାହିଁ । ସେ କଟକ 
ଆସି ମୋ” ଠାରୁ ଖଣ୍ଡିଏ କ୍ଷମତାପତ୍ର ନେଇ ମୋର ଅଂଶବାବଦ ଟଙ୍କା ମଧ୍ଯ ନେଲା | 
୧୯ ୭୩-୭ ୪ ବେଳକୁ ସେ ଆସି ମୋତେ କହିଲା ଯେ, ବନ୍ଦୋବସ୍ତରେ ନାମ ଦରଜ 
ସକାଶେ ଓ ଜମି ଚିହ୍ନଟ କରିବା ସକାଶେ ସେଠାରେ ମୋର ଉପସ୍ଥିତି ଦରକାର | ମୁଁ 
ଜମିରୁ ପଇସାଟିଏ ସୁଦ୍ଧା ପାଉ ନ ଥୁଲି କିମ୍ବା ସେଥ୍‌ରରେ ମୋର ଅଂଶ ରହୁ ଓ ତାହା 
ବନ୍ଦୋବସ୍ତ କାଗଜରେ ଲେଖାଯାଉ, ମୋର ଏପରି କୌଣସି ଇଚ୍ଛା ନ ଥଲା ! ଏଣୁ ମୁଁ 
ଯିବାକୁ ଅନିଚ୍ଛା ପ୍ରକାଶ କଲି ଓ ତାହାର ଅନୁରୋଧକ୍ରମେ ଲେଖ୍ମଦେଲି ଯେ ମୋର 
ପିତାଙ୍କ ନାମରେ ଥୁବା ସମ୍ପଭି ମୋର ଭାଇଙ୍କ ନାମରେ ବନ୍ଦୋବସ୍ତ କାଗଜରେ ଲେଖା 
ହେବା ସମ୍ପର୍କରେ ମୋର କୌଣସି ଆପରି ନାହିଁ | ଥssistant Settlement Of- 
ficer କହିଲେ, “ ' ତୁମ ଭାଇ ପ୍ରତ୍ୟେକ ମୌଜାର ପ୍ରତ୍ୟେକ ପୃଟ୍‌ ଉଲ୍ଲେଖ କରି ତୁମ୍ଭ 
ନାମରେ Registry ଦଲିଲ କରିଦେବା ଆବଶ୍ୟକ | ଏପରି ରେଜିଷ୍ଟି ଦଲିଲ କରିଦେବାକୁ 
ହେଲେ ଚାରି ପାଞ୍ଚ ହଜାର ଟଙ୍କା ଖର୍ଚ୍ଚ ହେବ | ତେଣୁ ଖାନାପୁରୀରେ ଆମ ଦୁହିଙ୍କ ନାମ 
ଦରଜ ରହିଲ୍ୟ୍‌ ।”” ମୁଁ କହିଲି ସେଥୁରେ କିଛି ଯାଏଆସେ ନାହିଁ । ମଁ କେବେହେଲେ 
ଭାଗ ଆଣି ନାହିଁ କିମ୍ବା ଆଣିବି ନାହିଁ । ତେଣୁ ଚିନ୍ତାର କାରଣ ନାହିଁ । ଭାଇ ସନୁୁଷ୍ଟ 
ହୋଇ ଚାଲିଗଲା । ସେତେବେଳକୁ ସେ ଭାଇର ଚାରୋଟି ପୁଅ ଥଲେ | ସେମାନେ 
ତାଙ୍କୁ ଶିକ୍ଷାଦେଲେ ଯେ ବଡ଼ବାପା ଦିନେ ସମ୍ପଭ୍ତି ଦାବି ନ କରିବେ ବୋଲି କିଏ କହିବ ? 
ତାଙ୍କ ପୁଅମାନେ ମଧ୍ଯ ଦାବି କରିପାରନ୍ତି, ତେଣୁ ଏହି ବନ୍ଦୋବସ୍ତରୁ ତାଙ୍କ ନାମ 
ଉଠାଇଦେବା ଉଚିତ । ଏ ଉଦ୍ଦେଶ୍ୟରେ ନାନା ଷଡ଼ଯନ୍ତ୍ର ଚାଲିଲା ! ଗ୍ରାମର ସରପଞ୍ଚ 
ଏକ ପ୍ରମାଣପତ୍ର ଲେଖୁଦେଲେ ଯେ ଶ୍ୟାମଚରଣ ଦାସଙ୍କର ପ୍ରଥମ ଯୁତ୍ର ୬୦ ବର୍ଷ 
ହେଲା କୁଆଡ଼େ ଚାଲିଯାଇଅଛନ୍ତି ଓ ତାଙ୍କର କୌଣସି ପତ୍ତା ନାହିଁ । ଗଙ୍ଗାଧର ଦାସ 
ସମସ୍ତ ପ୍ରକାର ଖଜଣା ଇତ୍ୟାଦି ଦେଇ ଜମି ଭୋଗ ଦଖଲ କରୁଛନ୍ତି । ତେଣୁ ବନ୍ଦୋବସ୍ତ 
କ୍ୟାମ୍ରେ ମଧ୍ଯ Assistant Settlement Officer ଏହି :Certificateକୁ ଗ୍ରହଣ 

ନ କରି କହିଲେ, ଠା କିମ୍ବା Subdivisional Officer କିମ୍ବା ସେହିପରି 
କୌଣସି ବିଶିଷ୍ଟ ଲୋକ ଏପରି efiପate ଦେଲେ ମୁଁ ତାହା ଗ୍ରହଣ କରିପାରେ | 
ଜଣେ ସାମାନ୍ୟ ଗ୍ରାମ ସରପଞ୍ଚ ଲେଖା ଉପରେ ମୁଁ କିଛି କରି ନ ପାରେ ! 

ଦୈବାତ୍‌ ଗଙ୍ଗାଧରର ଗୋଟିଏ ପୁଅ ସ୍ଥାନୀୟ M.L.ଥ. ତଥା ବିଧାନସଭାର 
ଉପବାଚସ୍ପତିଙ୍କର ସହପାଠୀ ଥଲା | ତେଣୁ ଏପରି ଏକ ଥtifi¢ate ଯୋଗାଡ଼ କରିବା 
ତା” ପକ୍ଷରେ ସହଜ ହେଲା । ବିଗତ ପ୍ରାୟ ୫୦ ବର୍ଷ ଧରି ମୁଁ କେବେ ଗ୍ରାମରେ ନ 
ଥିବା, କେବେ ଖଜଣା ଦେଇ ନ ଥଲେ ଓ ବିଧାନସଭା ନିର୍ବାଚନମଣ୍ଡଳୀର ଭୋଟର 
ତାଲିକାରେ ମୋର ନାମ କେବେହେଲେ ନ ଥବା ଉଲ୍ଲେଖ କରି ସେ ଏକ Certifi- 
ate ଦେଲେ ଓ Assistant Settlement Officer ତାହାକୁ ଗ୍ରହଣ କରି ଖାନାପୁରୀ 
୮€୯୦୦୮ଏରୁ ମୋର ନାମକୁ କାଟିବାରେ ଲାଗିଲେ | 


କିନ୍ତୁ ଏହି ସମୟରେ ଏକ ଅଭୁତ ଘଟଣା ଘଟିଲା । ୨୭/୨୮ ବର୍ଷ ପୂର୍ବେ 
୧୦୦ ଟଙ୍କା ମୂଲ୍ୟରେ ଯେଉଁ ଚାରିଗୁଣ୍ଡ ଜମି ଜଣେ ଲୋକକୁ ମୌଖୁକ ବିକ୍ରି 
କରାଯାଇଥିଲା, ସେ ଦିନେ କଟକରେ ମୋ ସହିତ ଦେଖାକରି କହିଲା ଯେ, ର 
ଭାଇ ତାକୁ ଉକ୍ତ ଜମିରୁ ବେଦଖଲ କରି ପ୍ରାୟ ୩୦ ୦୦ ଟଙ୍କାରେ ଅନ୍ୟ ଲୋକକୁ ବିକ୍ରି 
କରିବାକୁ ବସିଛି । ମୁଁ ଭାଇକୁ ପୂର୍ଣମାତ୍ରାରେ ବିଶ୍ଵାସ କରୁଥିବାରୁ ତାକୁ କୌଣସି ଶେଷକଥା 
ନ କହି ଭାଇ ପାଖକୁ ଏ ସମ୍ପର୍କରେ ଚିଠି ଲେଖୁଲି । ଭାଇ ତାହାର ଉତ୍ତରରେ ମୋ’ 
ପାଖକୁ ଲେଖୁଲା, “ ସେ ଲୋକଟି ନିତାନ୍ତ ଦୁଷ୍ଟ | ସେ ୧୦ ୦ଟି ଟଙ୍କା ଦେଇ ସେଥିରୁ 
ପ୍ରାୟ ୫୦୦ ଟଙ୍କା ପାଇବଣି | ମୋର ଜମିକୁ ନୁ ମୁଁ ଯାହାକୁ ଇଛା ତାକୁ ବିକ୍ରି କରିବି | ଏ 
ବିଷୟରେ ତୁମର କିଛି କହିବାର ନାହିଁ । ଏଣିକି ମୋ” ଜମି ସଂପର୍କରେ ତୁମେ କିଛି 


କହିବ ନାହିଁ ।” 


ଏ ପ୍ରକାର ଚିଠି ପାଇ ମୁଁ ସ୍ତମ୍ଭୀଭୂତ ହେଲି ! ଖାନାପୁରୀରେ ମୋର ନାମ ଥିଲା | 
ଏବେ ଭାଇ ମୋତେ ଏପରି କହୁଛି କିପରି ? ମୁଁ ଉକ୍ତ ଲୋକକୁ ଡକାଇଲି ଏବଂ 
ତାହାଠାରୁ ବୁଝିଲି ଯେ, ବନ୍ଦୋବସ୍ତରେ ଖାନାପୁରୀ ପରେ ୮6୦୦୮୯ ମାନଙ୍କରୁ ମୋର 
ନାମ କଟାଯାଇଅଛି ଏବଂ ସେହିହେତୁରୁ ସେ ଏପରି ଲେଖୁବାକୁ ସାହସ କରିଅଛି । 
ମୋ ମନରେ ଭୟଙ୍କର କ୍ରୋଧ ଆସିଲା । ଏ କ୍ରୋଧ ଜମି ପାଇଁ ନୂହେ, ମୋ” ଭାଇର 
ଏତାଦୃଶ ବ୍ୟବହାର ପାଇଁ | ମୋ” ପାଖରେ ଜମିବାଡ଼ି ସଂପର୍କୀୟ କୌଣସି କାଗଜପତ୍ର 
ନ ଥୁଲା | ତେଣୁ ସହସ୍ତାଧ୍ବକ ଟଙ୍କା ଖର୍ଚ୍ଚ କରି ସମସ୍ତ କାଗଜପତ୍ର ସଂଗ୍ରହ କଲି ଓ 
ପ୍ରତ୍ୟେକ ପଟ୍‌ ସମ୍ପର୍କରେ ଆପରି ଦରଖାସ୍ତ ମାନ Assistant Settlement Officerw୍କ 
ନିକଟକୁ ପଠାଇଦେଲି । 

ଏବେ ଭାଇର ସୁଖନିଦ୍ରା ଭାଙ୍ଗଗଲା । ସେ ପୁତ୍ରମାନଙ୍କ ସହିତ ପରାମର୍ଶ କରି 
ଓକିଲଙ୍କ ପାଖକୁ ଦୌଡ଼ିଲା । ବନ୍ଦୋବସ୍ତ ଅଫିସର କହିଲେ ଯେ ତୁମର ଭାଇ ଜୀବିତ 
ଥିବାସ୍ପଳେ ପୈତୃକ ସମ୍ପଭିରେ ଦଖଲକାରୀ ନ ଥଲେ ସୁଦ୍ଧା ମୁଁ ତାଙ୍କ ନୀମ record 
କରିବାକୁ ବାଧ୍ଯ | ଓକିଲମାନେ ମଧ୍ଯ ସେହି କଥା କହିଲେ | ଅନ୍ୟ ଉପାୟ ନ ଦେଖ 
ମୋର ଭାଇ, ତା'ର ପୁଅ ଓ ସେହି ଗ୍ରାମର କଟକବାସୀ ଜଣେ ଭଦ୍ରଲୋକଙ୍କୁ ସଙ୍ଗରେ 
ଆଣି ମୋ” ପାଖରେ ଉପସ୍ଥିତ ହେଲା | ଭାଇ ମୋର ପାଦଧରି ସମସ୍ତ ଦୋଷ ସ୍ଵୀକାର 
କଲା ଓ ପୁଅମାନଙ୍କ ପ୍ରରୋଚନାରେ ଏପରି କରିଥିବାର ସ୍ଵୀକାର କଲା | 


କଟକବାସୀ ଭଦ୍ରଲୋକ ମଧ୍ଯ, ସେମାନଙ୍କ ପକ୍ଷରୁ ମୋତେ ଅନେକ ଅନୁରୋଧ 
କଲେ | ତା'ର ଗୋଟିଏ ପୁଅ ପ୍ରକାରାନ୍ତରେ ମୋ ସ୍ତ୍ରୀକୁ କହିଲା ଯେ ସମ୍ପତ୍ତି ଉପରେ 
ଦାବି ଉଠାଇଲେ ଗ୍ରାମରେ ମୋର ପ୍ରାଣ ରହିବ ନାହିଁ । ଗ୍ରାମରେ ମଧ୍ଯ ଗୁଣ୍ଡାର ଅଭାବ 
ନାହିଁ । 

ପରିଶେଷରେ ସ୍ଥିର ହେଲା ଯେ, କାଗଜପତୁ ଅଣାଇବାରେ ମୁଁ ଯେଉଁ ଅଯଥା 
ବ୍ୟୟରେ ପଡ଼ିଛି, ତାହାପାଇଁ ମୋତେ ସେମାନେ ଏକ ହଜାର ଟଙ୍କା ଦେବେ | ଯେଉଁ 
ଲୋକକୁ ଜମି ଦିଆଯାଇଥିଲା, ଜମି ବାବଦରେ ସେ ପାଇଥିବା ପ୍ରାୟ ୩୦ ୦୦ ଟଙ୍କାର 
ଅଧେ ମୋତେ ଦେବେ ଓ ମୁଁ ସେହି ଟଙ୍କା ଗ୍ରାମର ହାଇସ୍କୁଲକୁ ଦାନ କରିଦେବି । ସେ 
ଲୋକକୁ ସନ୍ତୁଷ୍ଟ କରିବା ଦାୟିତ୍ଵ ମୋ” ଉପରେ ରହିଲା | ମୁଁ ଆମ୍ଭ ଗ୍ରାମ ମୌଜାରେ 
ଥିବା ସମ୍ପିକୁ ଭାଇ ନାମରେ ଦାନପତ୍ର କରିଦେବି ବୋଲି ସ୍ଵୀକୃତି ଦେଲି । ଦାନପତ୍ର 
ରେଜେଷ୍ଟି କରିବାର ଖର୍ଚ୍ଚ ଓ ସେଥିପାଇଁ ଦେୟ ଟିକସ ସେ ବହନ କରିବ ବୋଲି କଥା 
ହେଲା | 

କଟକବାସୀ ଭଦ୍ରବ୍ୟକ୍ରତ ଗ୍ରାମ ହାଇସ୍କୁଲର ସଭାପତି ଓ କଟକର ଜଣେ 
ଦୋକାନଦାର ହୋଇଥିବାରୁ ମୁଁ ତାଙ୍କୁ ପୂର୍ଣ୍ତମାତ୍ରାରେ ବିଶ୍ଵାସ କଲି । 


ଗ୍ରାମ ନିକଟରେ ସବ୍‌ରେକିଷ୍ଟାର ଅଫିସ ଥଲେ ସୁଦ୍ଧା ପୁରୀରେ Registry କରିବା 
ପାଇଁ ସେମାନେ ଜିଦ୍‌ କଲେ ଓ ମୋତେ ଗୋଟିଏ ଟାକ୍ସିରେ ଘେନି ପୁରୀ ଗଲେ । ମୁଁ 
ସେମାନଙ୍କର ଦୁରଭିସନ୍ଧି ବୁଝିପାରିଲି ନାହିଁ । ଦଲିଲ ଲେଖା ହୋଇଗଲା । କେବଳ 
ଯେଉଁ ଦୁଇଟି ପୃଟ୍‌ ଭାଇ ନିଜର ଉପାର୍ଜିତ ସମ୍ପଭି ବୋଲି ଲେଖୁ ବିକ୍ରି କରିଦେଇଥୁଲା, 
ତାହା ଦଲିଲରେ ରହିବ ନାହିଁ ବୋଲି କହିଲେ । 


ଦଲିଲ ଲେଖାପରେ ମୋହରିର୍‌ ଦାଖଲ କରିବାକୁ ନେଲା । ଦୈବାତ୍‌ ଦେଖେ 
Subregistrar ହେଉଛନ୍ତି ମୋର ଜଣେ ଦଢୂତପୂର୍ବ ଛାତ୍ର । ସେ ମୋତେ ଆଦର 
ଅଭ୍ୟର୍ଥନା କରି ସ୍ଥାନୀୟ A.ଠ.M.ଙ୍ ପାଖକୁ ନେଇଗଲେ | A.D.M. ମଧ୍ୟ ମୋର 

ପରିଚିତ ବନ୍ଧୁ । ଉଭୟେ ଏ ପ୍ରକାର ଦାନପତ୍ର କରି ନ ଦେବାକୁ ମୋତେ କହିଲେ 
ଏବଂ ଏଭଳି ଲୋକଙ୍କ ଉପରେ ବିଶ୍ଵାସ ରଖୁବା ଅନୁଚିତ ବୋଲି ସାବଧାନ କରିଦେଲେ ! 
ତଥାପି ମୁଁ Registry କରିଦେବାକୁ ସ୍ବୀକୃତି ଦେଲି ଓ ଠା୯ରେ କାଗଜମାନଙ୍କରେ 
ଦସ୍ତଖତ କରିଦେଲି । ଏଥମଧ୍ୟରେ ଯେ କେତେ ଚଞ୍ଚକତା ହୋଇଥଲା, ତାହା 
କଳନାତୀତ | ଯେଉଁ ଦୁଇଟି ପୃଟ୍‌ ବାଦ୍‌ ଦିଆଯିବାର କଥା ଥୁଲା, ଦଲିଲ ଲେଖକ 
ମହାଶୟ ପରେ ସେ ଦୁଇଟିକୁ ଦଲିଲରେ ଲେଖୁଦେଇଥଲେ |! ପୁଣି କାଳେ ମୋର 
ପୁତ୍ରପୌତ୍ରାଦିମାନେ ରକ୍ତ ସମ୍ପର୍କ ଉପରେ କେବେ ଦାବି କରିବେ, ସେଥୁପାଇଁ ସର୍ଚ 
ଲେଖାଗଲା ଯେ କେବେ ଏପରି ଦାବି ଉପସ୍ଥାପିତ ହେଲେ ମୋର ଭାଇ କଟକରେ 
ମୋ” ନାମରେ ଥିବା ଜମି ଓ ଘରରୁ ସମସ୍ତ ସମ୍ପଭିର ମୂଲ୍ୟ ଆଦାୟ କରିଦେବେ । 
ଏସବୁ ଚକ୍ରାନ୍ତ ମୁଁ କଳନା କରି ଓ କଟକବାସୀ ଭଦ୍ରବ୍ୟକ୍ତି ଓ ଲେଖକଙ୍କ ପରାମର୍ଶକ୍ରମେ 
ସେହି ନବସନ୍ଧାଙ୍କ ନାମରେ ଦଲିଲ ବରାଦ କରିଦେଇଆସିଲି । ଦଲିଲ ସେ ମୋ” 
ପାଖକୁ ପଠାଇଦେବେ ବୋଲି ସ୍ବୀକୃତ ହେଲେ । ଏହାପରେ ଦୁଇମାସ ଚାଲିଗଲା | ମୁଁ 
ଦଲିଲ୍‌ ଲେଖକଙ୍କୁ ଚିଠି ଲେଖୁ ଉତ୍ତର ପାଇଲି ନାହିଁ । ଭାଇକୁ ଲେଖୁଲି । ତା'ର ପୁଅ 
ଆସି କହିଲା, “ ଦଲିଲଟା ଅନ୍ୟ ଭାଇ ନେଇଯାଇଅଛି | ପରେ ତାଙ୍କଠାରୁ ଆଣିଦେବି ” ; 
କିନ୍ତୁ ଛଅ ମାସ ପରେ ମଧ୍ଯ ଦଲିଲର ନକଲ ଅଣାଇଲି ଏବଂ ସେଥିରୁ ବୁଝିଲି ଯେ 
ଦଲିଲରେ କେତେ ଚଞ୍ଚକତା କରାଯାଇଅଛି । ସରଳ ବିଶ୍ଵାସର ଫଳ ପାଇଲି | ଶୁଣିଲି 
ଲେଖକ ମହାଶୟ ଏହିସବୁ ପ୍ରତାରଣାମୂଳକ କାର୍ଯ୍ୟ ପାଇଁ ଅର୍ଵ ସହସ୍ର ଟଙ୍କା ପାଇଅଛନ୍ତି | 


କଟକବାଯୟୀ ଉକ୍ତ ଭଦ୍ରଲୋକ ମଧ୍ଯ ଆଉ ଧରାଛୁଆଁ ଦେଇନାହାନ୍ତି । ଦଲିଲ 
ନେଇ ଭାଇ ବନ୍ଦୋବସ୍ତରେ ତା'ର ନାମ ୮eଠଠଏ କରାଇଲା | ଅବଶ୍ୟ ଅନ୍ୟ ଦୂଇ 
ମୌଜାରେ ଥବା ପ୍ରାୟ ଦେଢ଼ ଏକର ଜମି ପ୍ରତାରଣା କ୍ରମେ ଭାଇ ବିକ୍ରି କରିଥିଲା ଏବଂ 
ଇଛା କରିଥୁଲେ ଉକ୍ତ ଜମିକୁ ଉଦ୍ଧାର କରିପାରିଥା'ଵ୍ତିଃ କିନ୍ତୁ ସେପରି କରିବା ପାଇଁ 
ବର୍ଉମାନ ମୋର ଶାରୀରିକ ବା ମାନସିକ ଶକ୍ତି ନାହିଁ । ଏଥମଧ୍ୟରେ ମୋର ଭାଇର 
ମୃତ୍ୟୁ ହୋଇଯାଇଅଛି ଓ ତା'ର ପୁତ୍ରମାନେ କେହି ଆଉ ଦେଖାଦେଇନାହାନ୍ତି । କେବଳ 
ମୋ' ଭାଇର ଗୋଟିଏ ନାତି ଆସି ମୋତେ ତାଙ୍କ ମୃତ୍ୟୁ ସମ୍ବାଦ ଦେଇଯାଇଥିଲା | 


ଜୀବନରେ ମୁଁ ବହୁବାର ଏହିପରି ଚକ୍ରାନ୍ତର ଶିକାର ହୋଇଅଛି । ତାହାର ଆଉ 
କେତୋଟି ଦୃଷ୍ଟାନ୍ତ ଦେଉଅଛି | ଜଗତସିଂହପୁର ହାଇସ୍କୁଲରେ ହେଡ୍‌ମାଷ୍ଟର ଥିବା ସମୟରେ 
ମୋର ହିନ୍ଦୁସ୍ଥାନ କୋଅପରେଟିଭ୍‌ ଇନସୁରାନ୍‌ସ କମ୍ପାନୀକୁ ଗୋଟିଏ ପଲିସି ବାବଦରେ 
ପ୍ରାୟ ଏକହଜାର ଟଙ୍କାର ଗୋଟିଏ କ୍ରସଡ୍‌ ଚେକ୍‌ ମୁଁ ପାଇଲି; କିନ୍ତୁ ମୋର ବ୍ୟାଙ୍କରେ 
ଏକାଉଣ୍ଟ୍‌ ନ ଥିଲା । ତେଣୁ ଏହାକୁ ଭଙ୍ଗାଇବା ସହଜ ହେଲାନାହିଁ । ଦୈବାତ୍‌ ସେହି 

୧୮୯୧ ସୁଅ ମୁହଁର ପତର 


ସମୟରେ ଜଗତସିଂହପୁରରେ ଭାରତ ଇଣ୍ଡଷ୍ଟିଆଲ୍‌ ବ୍ୟାଙ୍କ ନାମରେ ଏକ ବ୍ୟାଙ୍କର ଶାଖା 
ଅଫିସ୍‌ ଖୋଲିଲା । ଏହାକୁ ଉଦ୍‌ଘାଟନ କରିଥୁଲେ ଶ୍ରୀଯୁକ୍ତ ନୀଳମଣି ସେନାପତି 
ଆଇ.ସି.ଏସ୍‌ ଓ ଏହାର ମ୍ୟାନେଜର ଥିଲେ ଶ୍ରୀ ବିଶ୍ବମ୍ଭର ପରିଡ଼ା । ପରିଡ଼ାବାବୁ ମୋର 
ବନ୍ଧୁ ଓ ତାଙ୍କ ଉପରେ ମୋର ପୂର୍ଣ ଆସ୍ଥା ଥଲା । ତେଣୁ ସେହି ଶାଖା ବ୍ୟାଙ୍କରେ ଚେକ୍ଟି 
ଜମାଦେଇ ଗୋଟିଏ ଏକାଉଣ୍ଟ ଖୋଲିଲି | ଚେକ ବହି ଓ ପାସ୍‌ ବହି ପାଇବାକୁ କେତେ 
ମ୍ରାସ ଲାଗିଲା | ତାହାପରେ ଚେକ ଦେବାରୁ ଶାଖା ବ୍ୟାଙ୍କରେ ଟଙ୍କା ନ ଥିବାର କହି 
ମୋତେ ଚେକ୍‌ ଫେରାଇ ଦିଆଗଲା । ଅନେକଥର ଫେରିବା ପରେ କଟକ ଆସି 
ସେହି ବ୍ୟାଙ୍କ ବିଷୟରେ ଅନୁସନ୍ଧାନ କଲି | ବୁଝିଲି, ସେହି ବ୍ୟାଙ୍କର ପ୍ରତିଷ୍ଠାତା କେତେ 
ଲକ୍ଷ ଟଙ୍କା ଆତ୍ସସାତ୍‌ କରି ପଳାଇ ଯାଇଛନ୍ତି | କଟକର ଅଫିସ ବନ୍ଦ ହୋଇଯାଇଥିଲା | 
ଅବିଳମ୍ବେ ଜଗତସିଂହପୁର ଶାଖା ମଧ୍ଯ ବନ୍ଦ ହେଲା | ଘରର ମାଲିକ ବ୍ୟାଙ୍କର 
ଆସବାବପତ୍ର ଜବତ କରି ଘରଭଡ଼ା ବାବଦକୁ କିଛି ପାଇଲେ । ମୋ” ପରି ଅନେକ 
ଜମାକାରୀ ସେମାନଙ୍କର ଟଙ୍କା ହରାଇଲେ । ମୁଁ ବିଶ୍ଵମ୍ଭରବାବୁଙ୍କ ଗ୍ରାମକୁ ଦୂଇ ତିନିଥର 
ଦୈଡ଼ି ଗ୍ରାମବାସୀଙ୍କ ସହାୟତାରେ ପ୍ରାୟ ଦୁଇଶହ ଟଙ୍କା ଆଦାୟ କଲି | ଏହିପରି ମୋର 
ପନ୍ଦର ବର୍ଷର ସଞ୍ଚୟ ବୁଡ଼ିଗଲା ଓ ଜଣେ ବନ୍ଧୁଙ୍କ ସହିତ ଅଯଥା ବିରୋଧ ଉପୁଜିଲା | 
ଏବେ ବିଶ୍ବମ୍ଭରବାବୁ ପ୍ରଜାତନ୍ତ୍ରରେ କାର୍ଯ୍ୟ କରୁଅଛନ୍ତି । ସେ ମଧ୍ଯ ଉକ୍ତ ବ୍ୟାଙ୍କର ଶାଖା 
ମ୍ୟାନେଜର ଭାବରେ ତାଙ୍କର ବେତନ ହରାଇଥିଲେ | 


ପ୍ରାୟ ୧୯ ୪୪ ମସିହା ବେଳକୁ କଟକ ନିକଟବର୍ଭୀ ଭଗତପୁରଠାରେ ଗୋଟିଏ 
ସୂତାକଳ ପ୍ରତିଷ୍ଠା ପାଇଁ ଉଦ୍ୟମ ହେଲା | ଏହାର ନାମ ହେଲା ଓଡ଼ିଶା କଟନ୍‌ମିଲସ୍‌ 
ଲିମିଟେଡ୍‌ । ଏହି କମ୍ପାନୀରେ ପ୍ତିତ ଗୋଦାବରୀଶ ମିଶ୍ର ପ୍ରମୁଖ କେତେକ ବିଶିଷ୍ଟ 
ବ୍ୟକ୍ତି ଡିରେକ୍ଟର ଥିଲେ । ଏହି କମ୍ପାନୀର ଜଣେ ଏଜେଣ୍ଟ୍‌ ମୋର ପରିଚିତ ବନ୍ଧୁ ଥଲେ 
ଓ ତାଙ୍କ ଘର ଜଗତସିଂହପୁର ନିକଟରେ । ସେ ମୋତେ ବିଶେଷ ଭାବରେ ପ୍ରବର୍ଭାଇ 
ପଟିଶିଟି ଅଂଶ ବିକ୍ରି କଲେ ଓ ପ୍ରଥମେ ମୋତେ ୫୦ ଟଙ୍କା ଦେବାକୁ ପଡ଼ିଥୁଲା | 
ପରେ ମୁଁ ପାଞ୍ଚ ଛଅ ବର୍ଷ ମଧ୍ୟରେ ୨ ୫ଟି ଅଂଶର ପୂର୍ଣ ମୂଲ୍ୟ ୨୫୦ ଟଙ୍କା ଦେଇଥୁଲି । 
ଏଥମଧ୍ଯରେ ଥରେ କମ୍ପାନୀର ସାଧାରଣ ସଭାରେ ଯେଉଁ ଆୟବ୍ୟୟ ରିପୋର୍ଟ ଉପସ୍ଥାପିତ 
ହୋଇଥଲା, ସେଥିରୁ ସୂଚନା ମିଳିଥିଲା ଯେ କମ୍ପାନୀର ଆୟ ଅପେକ୍ଷା ବ୍ୟୟ ଅଧୁକ ଓ 
ଏହି କମ୍ପାନୀ ଚଳିବା ଅସମ୍ଭବ | ତେଣୁ କମ୍ପାନୀକୁ ଭାଙ୍ଗିଦେବାପାଇଁ ମୁଁ ପ୍ରସ୍ତାବ ଦେଇଥ୍‌ଲି; 
କିନ୍ତୁ ଅଧ୍ୟକାଂଶ ଅଂଶୀଦାରଙ୍କ ମତରେ ତାହା ହେଲାନାହିଁ । ଏହି ଘଟଣାର ଆଠ ଦଶ 
ବର୍ଷ ପରେ ମୁଁ ରେଜିଷ୍ଟ୍ରାର ଅଫ୍‌ କମ୍ପାନୀକୁ ଦେଖାକରି ପଚାରିବାରୁ ସେ କହିଲେ ଯେ, 
ଉକ୍ତ କମ୍ପାନୀର ଅଂଶଧନର କୌଣସି ମୁଲ୍ୟ ନାହିଁ, ଅର୍ଥାତ୍‌ ମୋର କଳଷ୍ଟାର୍ଜିତ ୨ ୫ ୦ଟି 
ଟଙ୍କା ଶୂନ୍ୟରେ: ଉଭେଇଗଲା | 

ଜଗତସିଂ ହପୁର ଓ ବାଣପୁରରେ ଗୋଟିଏ ଲେଖାଏଁ କୋ-ଅପରେଟିଭ୍‌ ଷ୍ଟୋର୍‌ 
ହୋଇଥଲା | ତହିଁରେ ମଧ୍ଯ ମୁଁ ସାମାନ୍ୟ ପାଞ୍ଚଟଙ୍କା ଦଶଟଙ୍କା କରି ଅଂଶ କିଣିଥଲି; କିନୁ 
କିଛିଦିନ ପରେ ସେହି ଷ୍ଟୋର୍ମାନଙ୍କର ସତ୍ତା ଲୋପ ପାଇଥଲା ଏବଂ ମୁଁ ଦେଇଥିବା 
ସାମାନ୍ୟ ଟଙ୍କା ବୁଡ଼ିଯାଇଥିଲା | କଟକରେ ମୋର ଦୂଇଟି ଘରଭଡ଼ା ଦିଆଯାଇଥୁଲା | 
୧୯୭୨ ମସିହାରେ ଶ୍ରୀ ବୈଦ୍ଯନାଥ ମହାନ୍ତି ନାମକ ଜଣେ ଲୋକ ଗୋଟିଏ ଘର 
ମାସିକ ୨୦୦ ଟଙ୍କାରେ ଭଡ଼ା ନେଲେ ଏବଂ ଏକ ସଙ୍ଗେ ବର୍ଷକର ଭଡ଼ା ଆଗତୁରା 
ଦେଇ ପକାଇଲେ | ସେ ନିଜକୁ ଜଣେ ଭୂତପୁର୍ବ ସାମରିକ ଅଫିସର କ୍ୟାପ୍‌ଟେନ୍‌ ବୋଲି 
ପରିଚୟ ଦେଇଥିଲେ | ସେ ଖୁବ ମିଷ୍ଟଭାଷୀ ଓ ଉଦାର ବୋଲି ଜଣାଯାଉଥିଲେ; କିନୁ 
ପରେ ତାଙ୍କର ସ୍ଵରୂପ ଜଣାପଡ଼ିଲା | ଭୂତପୁର୍ବ ସାମରିକ ଅଫିସରମାନଙ୍କର ଏକ ସଂଘ 
ଗଢ଼ି ସେ ତାହାର ସଭାପତି ହେଲେ ଓ ଗୋଟିଏ କୋ-ଅପରେଟିଭ୍‌ ସୋସାଇଟିର ମଧ୍ଯ 
ସଭାପତି ହେଲେ | ଏହି ଉଭୟ ଅନୁଷ୍ଠାନର ଅଫିସ୍‌ ମୋର ଘରେ ରହିଲା | କୋ- 
ଅପରେଟିଭ୍‌ ସୋସାଇଟି ପାଇଁ ସଭ୍ୟମାନଙ୍କ ଠାରୁ ସହସ୍ର ସହସ୍ର ଟଙ୍କା ଅଂଶଧନ ଆସିଲା । 
ଅନେକ ଯୁବକଙ୍କୁ ସାମରିକ ବିଭାଗରେ ଚାକିରି କରାଇଦେବାପାଇଁ ଟଙ୍କା ଆଦାୟ ହେଲା | 
ଏକ ବାର୍ଷିକ ସଭାରେ ତଳ୍କାଳୀନ ମନ୍ତ୍ରୀ ଶ୍ରୀ ବିନାୟକ ଆଚାର୍ଯ୍ୟ ସଭାପତିତ୍ଵ କଲେ । 
ଏସବୂସର୍ତେ ମୋର ଘରଭଡ଼ା ମିଳିଲା ନାହିଁ । ବହୁ କଷ୍ଟରେ ଅଛ କେତେ ମାସର ଭଡ଼ା 
ଆଦାୟ କରିପାରିଥିଲି | ପ୍ରାୟ ଦୂଇ ବର୍ଷର ଭଡ଼ା ବାକିପଡ଼ିବାରୁ ମୁଁ ହତାଶ ହୋଇପଡ଼ିଲି । 
ସବୁବେଳେ ଆଶ୍ଵାସନା ମିଳିଲା ଏକାବେଳକେ ୧ ୦/ ୧୫ ହଜାର ଟଙ୍କା ମିଳିଯିବ । 
ଅଗତ୍ୟା ମୁଁ ଅଦାଲତର ଆଶ୍ରୟ ନେଲି | ଏହି ସମୟରେ ତାଙ୍କର ପ୍ରତାରଣାମୂଳକ କାର୍ଯ୍ୟ 
ପୋଲିସର ଦୃଷ୍ଟି ଆକର୍ଷଣ କଲା | ତାଙ୍କ ଭଡ଼ାଘର ଖାନ୍ତଲାସ ହେଲା ଓ ସେ ଗିରଫ 
ହୋଇ ପ୍ରାୟ ଦେଢ଼ବର୍ଷ ପର୍ଯ୍ୟନ୍ତ ହାଜତରେ ରହିଲେ | ମୋର ମକଦ୍ଦମାର ବିଚାର ପ୍ରାୟ 
ଦେଢ଼ବର୍ଷ ପର୍ଯ୍ୟନ୍ତ ଚାଲିଲା । ଶେଷରେ ତାଙ୍କୁ ଘର ଛାଡ଼ିବାକୁ ଆଦେଶ ହେଲା ଓ ମୁଁ 
ନାଲିସ କରିଥିବା ବକୟା ଭଡ଼ା ବାବଦରେ ପ୍ରାୟ ୪ ହଜାର ଟଙ୍କା ଡିଗ୍ରୀ ହେଲା; କିନ୍ତୁ 
ତାଙ୍କର କୌଣସି ଅସ୍ଥାବର ଜିନିଷ ଆଉ ମୋ” ଘରେ ନ ଥିଲା | ଅଗତ୍ୟା ତାଙ୍କ ପରିବାର 
ମୋର ଘରଛାଡ଼ି ଚାଲିଗଲେ; କିନ୍ଧୁ ସେ ଘରର ଯେଉଁ କ୍ଷତି କରିଥିଲେ, ତାହାକୁ ମରାମତି 
କରିବାରେ ପ୍ରାୟ ଦୂଇ ହଜାର ଟଙ୍କା ଖର୍ଚ୍ଚ ହେଲା ! 


ଏହିପରି ଜୀବନରେ ମୁଁ ବାରମ୍ବାର ପ୍ରତାରିତ ହୋଇଅଛି | ତଥାପି ମନୁଷ୍ୟକୁ 
ବିଶ୍ଵାସ କରିବାର ଅଭ୍ୟାସ ଛାଡ଼ିପାରିନାହିଁ । ଜଗତରେ ପ୍ରତ୍ୟେକ ଲୋକ ଯେ କୌଣସି 
ଉପାୟରେ ପରସ୍ ଆତ୍ସସାତ କରିବା ପାଇଁ ବ୍ୟାକୁଳ | ମହାତ୍ସାଗାନ୍ଧୀ କହୁଥିଲେ, “ “ ନିଜର 
ଆବଶ୍ୟକତାଠାରୁ ଅଧକ ଧନ ସଞ୍ଚୟ କରିବା ଏକପ୍ରକାର ଚୋରି ।”” କିନ୍ତୁ ଏହି 
ଆବଶ୍ୟକତା କାହା ପକ୍ଷରେ କ'ଣ, ତାହା ସ୍ଥିର କରାଯାଇ ନ ପାରେ | ତେଣୁ ସମସ୍ତେ 

ଯେ କୌଣସି ଉପାୟରେ ଧନ ଅର୍ଜନ କରିବାକୁ ସତତ ଚେଷ୍ଟିତ | ଧର୍ମ, ଅଧର୍ମ, ନ୍ୟାୟ 
ଏସବୁର ଚିନ୍ତା ରହୁନାହିଁ | 


ଆଉ କେଡୋଟି ଅଛ କଥା 


ବୌଦରେ ଥିବା ସମୟରେ ଥରେ ହକ୍କାରେ ଯୋଗଦେଇଥିଲି |! ହକକାର 
ଅର୍ଥ ଏକପ୍ରକାର ଶିକାର | ଜଙ୍ଗଲର ଗୋଟିଏ ଅଂଶକୁ ଏଥପାଇଁ ସ୍ଥିର କରାଯାଏ ଓ 
ମଧ୍ୟଭାଗରେ କେତୋଟି ମଞ୍ଚ ପ୍ରସ୍ତୁତ ହୁଏ | ଶିକାରୀମାନେ ଏହି ମଞ୍ଚା ଉପରେ ବସିରହନ୍ତି | 
ଏହାକୁ ଡାଳପତ୍ର ଦ୍ଵାରା ଆଛାଦିତ କରାଯାଇଥିବାରୁ ବନ୍ୟ ଜନ୍ତୁମାନେ ଏହାକୁ ଜାଣିପାରନ୍ତି 
ନାହିଁ । ଶତ ଶତ ଲୋକ ପ୍ରାୟ ଏକ ମାଇଲ୍‌ ବ୍ୟାସାର୍ଵରୁ ବାଦ୍ୟ ବଜାଇ ମଞ୍ଚା ଆଡ଼କୁ 
ଜନ୍ତୁମାନଙ୍କ ଘଉଡ଼ାନ୍ତି ଓ ଶିକାରୀମାନେ ସେମାନଙ୍କୁ ଗୁଳି କରି ମାରନ୍ତି । ମୁଁ ଯେଉଁଥର 
ଏହି ହକକାରେ ଯାଇ ମଞ୍ଚା ଉପରେ ବସିଥୁଲି, ସେଥର ରାଜାସାହେବ ଗୋଟିଏ ମଞ୍ଚାରେ 
ବସିଥିଲେ ଓ ତାଙ୍କର ଜଣେ ଅତିଥି ମଧ୍ଯ ଅନ୍ୟ ଏକ ମଞ୍ଚାରେ ଥଲେ | ଦୁର୍ଯ୍ୟୋଗବଶତଃ 
ସେ ଦିନ କୌଣସି ବନ୍ୟଜନ୍ତୁ ମଞ୍ଚା ପାଖକୁ ଆସି ନ ଥିଲା | କେବଳ ଗୋଟିଏ ଛୋଟ 
ହରିଣ ଆସିଥିଲା | ତାକୁ ରାଜାସାହେବ ଗୁଳି କଲେ ନାହିଁ ଅତିଥ ମହାଶୟ ଗୁଳିକରି 
ଲକ୍ଷ୍ୟଭ୍ରଷ୍ଟ ହେଲେ । ଫଳରେ କେତେ ଶହ ବେଠିଆଙ୍କର ଦୀର୍ଘକାଳର ପରିଶ୍ରମ ଓ 
ରାଜାଙ୍କର ଆୟୋଜନ ବୃଥା ହୋଇଥଲା | 

ରାଡି ଶିକାର (Night Shooting) 

ଥରେ ରାଜାସାହେବ ପୁରୁଣା କଟକକୁ ଗସ୍ତରେ ଯାଇଥୁଲେ | ଡାକବଙ୍ଗଳାରେ 
ରହଣି ହେଲା ଓ ସେହିଠାରେ ଖାଦ୍ୟପେୟ ବ୍ୟବସ୍ଥା ଥଲା | ତାଙ୍କ ସାଙ୍ଗରେ ଥିଲୁ ମୁଁ ଓ 
ଦେୱାନ ଶ୍ରୀ ବଟକୃଷ୍ଣ ମହାନ୍ତି । ରାତି ୧୧ଟା ବେଳକୁ ଖୁଆପିଆ ଶେଷ ହେଲା;କିନ୍ତୁ 
ଆମେ ବାହାରିଲୁ ବାରଟା ପରେ | ରାଜାସାହେବଙ୍କ ମଟରରେ ମୁଁ ଓ ଦେୱାନଙ୍କ ଛଡ଼ା 
ଅନ୍ୟ ଦୁଇଜଣ ଭୃତ୍ୟ ଥିଲେ | ରାଜାସାହେବ ନିଜେ ଗାଡ଼ି ଚଳାଉଥିଲେ | ଭୃତ୍ୟ ଦୁଇଜଣ 
ପଛରେ ବସି ରାସ୍ତାର ଉଭୟ ପାଖକୁ ଟର୍ଚ୍ଚ ଆଲୁଅ ପକାଉଥିଲେ । ଟଙ୍ଚ ଦୁଇଟି ଅସାଧାରଣ 
ଭାବରେ ଲମ୍ବ ଓ ତାହାର ଆଲୁଅ ବହୁଦୂରକୁ ପଡ଼ୁଥିଲା ! ପ୍ରଥମେ ଏହାର ଉଦ୍ଦେଶ୍ଯ 
ବୁଝିପାରି ନ ଥିଲି । ମଟରର ଶବ୍ଦ ଆଦୌ ନ ଥୁଲା ! ପ୍ରାୟ ତିନି / ଚାରି ମାଇଲ୍‌ ଯିବା 
ପରେ ଗାଡ଼ି ବନ୍ଦ ହେଲା | ରାଜାସାହେବ ବନ୍ଧୁକ ଧରି ତଳକୁ ଓହ୍ଲାଇଲେ । ମୁଁ ଓ 
ଦେୱାନ ମଧ୍ଯ ଓହ୍ଲାଇଲୁ । ଦେଖୁଲି ଟର୍ଚ୍ଚ ଆଲୁଅରେ ଦୁଇଟି ନୀଳବର୍ଣ୍ଣର ଚକ୍ଷୁ ଜକ୍‌ ଜକ୍‌ 
କରୁଛି । ରାଜାସାହେବ ତାଙ୍କୁ ଲକ୍ଷ୍ଯ କରି ଗୁଳି ମାରିଲେ ! ଆଖୁଦୂଇଟି ଅନ୍ତର୍ହିତ 
ହୋଇଗଲା | ଗୁଳି ଲକ୍ଷ୍ୟଭ୍ରଷ୍ଟ ହୋଇଥିବାରୁ ରାଜାସାହେବ ଦୁଃଖୂତ ହେଲେ । ବଟବାବୁ 
ବୈଷ୍ଣବଧର୍ମୀ ଓ ଅହିଂସାବାଦୀ । ସେ କହିଲେ, “ମୁଁ ଆପଣଙ୍କ ସଙ୍ଗରେ ଅଛି । ତେଣୁ 

ଆପଣ ଶିକାର କରିପାରିବେ ନାହିଁ ।” କିନ୍ତୁ କିଛି ସମୟ ପରେ ପ୍ରାୟ ପଚାଶ ହାତ 
ଦୂରରେ ପୁଣି ସେହି ଆଖୁ ଦୁଇଟି ଦେଖାଗଲା | ରାଜାସାହେବ ଗୁଳି ମାରିଲେ । ଆଖୁଦୂଇଟି 
ଅଦୃଶ୍ୟ ହୋଇଗଲା । ଦେବାନ୍‌ଙ୍କ ଯୁକ୍ତି - ଏଥର ମଧ୍ଯ ଆପଣ ବିଫଳ ହେଲେ !' 
କିନ୍ତୁ ରାଜାସାହେବଙ୍କର ଯୁକ୍ତି - ଏଥର ନିଶ୍ଚୟ ଶିକାର ମରିଛି | ଶେଷରେ ରାଜାସାହେବ 
ଲକ୍ଷ୍ୟସ୍ଥଳ ଆଡ଼କୁ ଯିବାକୁ ବସିଲେ । ମୁଁ, ଦେବାନ୍‌ ଓ ଭୁତ୍ୟ ଦୁଇଜଣ ମଧ୍ଯ ଅନିଛାସତ୍ତ୍େ 
ତାଙ୍କ ପଛେ ପଛେ ଚାଲିଲୁ । ମନରେ ଭୟ ହେଉଥାଏ | ଦେଖୁଲୁ ଗୋଟିଏ ପ୍ରକାଣ୍ଡ 
ଶମ୍ବର ମରିପଡ଼ିଛି | ତାହାର କର୍ଣଦେଶରେ ଗୁଳିବିଦ୍ଧ ହୋଇଥଲା | ଭୁତ୍ୟମାନେ ନିକଟବର୍୍ୀ 
ଗ୍ରାମକୁ ଯାଇ କେତେକ ଲୋକଙ୍କୁ ଧରି ଆଣିଲେ ଓ ସମସ୍ତେ ମିଳି ଶମ୍ବରଟିକୁ ମୋଟର 
ନିକଟକୁ ଆଣିଲେ | ଆମ ପଛରେ ଆସୁଥିବା ଅନ୍ୟ ଏକ ମୋଟରରେ ତାହା ଲଦା ଯାଇ 
ଗଡ଼କୁ ଆସିଲା । ଆମ୍ଭେମାନେ ଘରେ ପହଞ୍ଚଲାବେଳକୁ ରାତି ତିନିଟାରୁ ଅଧକ 
ହୋଇଥିଲା | 

ଏହା ହେଉଛି ରାଜକୀୟ ବ୍ୟସନର ଗୋଟିଏ ଲେଖାଏଁ ଉଦାହରଣ); କିନ୍ତୁ ଏଥିରେ 
ଯେ କେତେ ଅଯଥା ବ୍ୟୟ ହୁଏ ଓ କେତେ ଲୋକଙ୍କୁ କଷ୍ଟ ଭୋଗିବାକୁ ପଡ଼େ, ତାହା 
କେହି କେବେ ଚିନ୍ତା କରନ୍ତି ନାହିଁ । 


ଅତ୍ତୁତଡ ଧଜୁବୈଦ 


ଥରେ ଜଣେ ଧନୁର୍ବେଦୀ (A୮୯୮) ବୌଦକୁ ଆସିଥିଲେ | ସେ ଧନୁର୍ବିଦ୍ୟାର 
ଯେଉଁସବୁ କୌଶଳ ପ୍ରଦର୍ଶନ କରିଥଲେ, ତାହା ଦେଖୁ ନ ଥଲା ଲୋକ ବିଶ୍ଵାସ କରିପାରିବ 
ନାହିଁ । ରାଜବଂଶର ରାଜାସାହେବ ଓ ଅନେକ ବିଶିଷ୍ଟ ବ୍ୟକ୍ତିଙ୍କ ସମକ୍ଷରେ ରାତିରେ 
ତାଙ୍କର କୌଶଳ ପ୍ରଦର୍ଶିତ ହୋଇଥଲା ଏବଂ ଅଧ୍ବକାଂଶ କୌଶଳ ପ୍ରଦର୍ଶନବେଳେ 
ତାଙ୍କର ଚକ୍ଷୁ ବନ୍ଧା ଯାଇଥଲା | ଚକ୍ଷୁ ବନ୍ଦ ଥିବା ଅବସ୍ଥାରେ ପ୍ରାୟ ୫୦ ହାତ ଦୂରରେ 
ଜଣେ ଠକ୍‌ ଠକ୍‌ ଶବ୍ଦ କଲା | ସେହି ଶବ୍ଦକୁ ବାରି ସେ ଉକ୍ତ ସ୍ଥାନକୁ ଲକ୍ଷ୍ୟଭେଦ 
କରିଥିଲେ | ଶରମୁନରେ ଟିକିଏ ଚୂନ ଲଗାଇ ଜଣକର ପ୍ୃଷ୍ଠଦେଶକୁ ଶର ନିକ୍ଷେପ 
କରାଗଲା; କିନୁ ଟିକିଏ ଚୂନ ଲାଗିଯିବା ଛଡ଼ା ଲୋକଟିର ଲବମାତ୍ର କ୍ଷତି ହୋଇନାହିଁ । 
ଏହି ଶରର ଶକ୍ତ କେତେ, ତାହା ଦେଖାଇବା ପାଇଁ ସେ ସେହି ଶରରେ ପ୍ରାୟ ଏକ ଇଞ୍ଚ 
ମୋଟ କାଠ ପଟାକୁ ଭେଦ କରିଥଲେ | ଅନେକଗୁଡ଼ିଏ ଫଳକୁ ସୂତାରେ ବାନ୍ଧି ଗୋଟିଏ 
ବାଉଁଶରେ ଝୁଲାଇ ଦିଆଗଲା ଓ ସେଗୁଡ଼ିକୁ ଭିନ୍ନ ଭିନ୍ନ ଗତିରେ ଚଳାଗଲା | ଗୋଟିଏ 
ମାତ୍ର ଶରରେ ସେ ସବୂଗୁଡ଼ିକ ଫଳ ଭୂପତିତ କରିଥଲେ | ଭିନ୍ନ ଭିନ୍ନ ସ୍ଥାନରେ ୭ଟି ଶର 
ମାଟିପିଣ୍ତୁଳା ଉପରେ ରଖୁ ସେ ଗୋଟିଏ ମାତ୍ର ଶରରେ ସେସବୁ ଶରକୁ ପକାଇ 
ଦେଇଥିଲେ | ଏହିପରି ସେ ପୁରାଣବର୍ଣ୍ଣିତ ଅନେକ ଶର ସନ୍ଧାନର ଆଦର୍ଶନ 

ଦେଖାଇଥିଲେ । ସବୁଠାରୁ ଆଶ୍ଚର୍ଯ୍ୟର କଥା, ଜଣକର ଦୁଇ ଆଖରେ ଦୁଇଟି ଅଧଲା 
(ମୁଦା) ଖଞ୍ଜି ଦିଆଗଲା ! ତତପୂର୍ବରୁ ତାହାର ଆଖୁକୁ ପଟିରେ ବାନ୍ଧି ଦିଆଯାଇଥୁଲା | 
ପ୍ରାୟ ପଚାଶ ହାତ ଦୂରରୁ ଶର ନିକ୍ଷେପ କରି ସେ ଅଧଲା ଦୁଇଟିକୁ ଖସାଇଦେବେ 
ବୋଲି କହିଥିଲେ | ଶର ମାରିବା ସମୟରେ ତାଙ୍କର ଆଖ ଦୁଇଟିକୁ ମଧ୍ଯ ପଟିରେ ବାନ୍ଧି 
ଦିଆଯାଇଥୂଲା | ପ୍ରଥମ ଥର ଉଦ୍ୟମରେ ସେ ଗୋଟିଏ ମାତ୍ର ଅଧଲା ଖସାଇ ପାରିଥିଲେ; 
କିନ୍ତୁ ଦ୍ବିତୀୟ ଥର ସେ ଦୂଇଟିଯାକ ଖସାଇବାରେ ସମର୍ଥ ହୋଇଥିଲେ । 


ଜଣେ ଲୋକକୁ ଚିତ୍କରି ଶୁଆଇ ଦିଆଗଲା ଓ ତାହାର ପାଦ, ନାଭିଦେଶ, ଛାତି 
ଓ ଗଳାରେ ଗୋଟିଏ ଲେଖାଏଁ କଦଳୀ ରଖାଗଲା । କଦଳୀଗୁଡ଼ିକର ଅବସ୍ଥାନ 
ଦେଖୁଲାପରେ ତାଙ୍କର ଚକ୍ଷୁକୁ ବନ୍ଦ କରାଗଲା ଓ ତାଙ୍କୁ ଏଣେତେଣେ ବୁଲାଇ 
ଛାଡ଼ିଦିଆଗଲା । ସେ ଉକ୍ତ ଲୋକ ନିକଟକୁ ଆସି ଗୋଟିଏ ଶାଣିତ ଖଣ୍ଡାରେ ଏପରି 
ଆଘାତ କଲେ ଯେ ଗୋଟିଏ ପରେ ଗୋଟିଏ କଦଳୀ ଦୁଇ ଗଡ଼ ହୋଇଗଲା; କିନ୍ତୁ 
ଖଣ୍ଡାର ଧାର ଲୋକଟିର ଚର୍ମକୁ ସୁଦ୍ଧା ସ୍ପର୍ଶ କରି ନ ଥୁଲା | ତାଙ୍କର ଚକ୍ଷୁ ବନ୍ଦ ଥିବା 
ଅବସ୍ଥାରେ ଗୋଟିଏ ଛବିକୁ ସ୍ପର୍ଶ କରି ସେ ଉକ୍ତ ଛବିର ବିଶଦ ବିବରଣ ଦେଇ ପାରିଥିଲେ । 
ସେହିପରି ଜଣେ ଲୋକ ଲେଖୁଥିବା ସମୟରେ ଦୂରରୁ ତାହାର ହସ୍ତଚାଳନା ଦେଖୁ 
ଲେଖାଯାଇଥିବା ପାଠ ଲେଖୂଯାଇଥଲେ | ଏହିସବୁ ଅଭୁତ କୌଶଳ ପ୍ରଦର୍ଶନ ପରେ 
ସମସ୍ତେ ତାଙ୍କର ପ୍ରଶଂସା କରିଥିଲେ ଓ ରାଜାସାହେବ ତାଙ୍କୁ ୨୦୦ ଟଙ୍କା ପୁରସ୍କାର 
ଦେଇଥିଲେ | 


ଭବିଷ୍ଯଦ୍‌ ବକ୍ତା ମାକ୍କଂଡ 


ଥରେ ଦୁଇଜଣ ମୁସଲମାନ ଭଦ୍ରବ୍ୟକ୍ତି ବାଣପୁରକୁ ଗୋଟାଏ ମାଙ୍କଡ଼ ଘେନି 
ଆସିଥିଲେ | ଏହି ମାଙ୍କଡ଼ଟିର କେତେକ ଅଭୁତ ଶକ୍ତି ଥିବାର ଦେଖୁ ଆମେ ବିସ୍ମୟାଭିଭୂତ 
ହୋଇଯାଇଥିଲୁ । ଯେକୌଣସି ଲୋକର ପୁଅଖଝିଅଙ୍କ ସଂଖ୍ୟା ପ୍ରକାଶ କରିବା, ତା'ର 
ପୁଅ ବା ଝିଅକୁ ଚିହ୍ଵାଇଦେବା, ଭବିଷ୍ୟତ ଘଟଣାର ସୂଚନା ଦେବା ସେ ନିର୍ଦ୍ୂୁଲଭାବରେ 
କହିପାରୁଥଲା । ଅବଶ୍ୟ ସେ କଥା କହି ପାରୁ ନଥିଲା, ଗୋଡ଼ ସାହାଯ୍ୟରେ ସଙ୍କେତ 
ଦେଉଥିଲା । ସେହି ଭଦ୍ର ଲୋକଦୃୟ କହିଲେ ଯେ, କାଇପଦର ପୀରଙ୍କଠାରେ ଧାରଣା 
ଦେବାଫଳରେ ମାଙ୍କଡ଼ ଏହି ଶକ୍ତ ଲାଭ କରିଅଛି | ପନ୍ଦର କୋଡ଼ିଏଟି ମାଙ୍କଡ଼ଙ୍କ ମଧ୍ଯରୁ 
ଏହି ଗୋଟିକ ପୀରଙ୍କ କୃପାଲାଭ କରିଅଛି । ଏହି. ମାଙ୍କଡ଼ଠାରୁ ସୂଚନା ପାଇଥୁଲି ଯେ 
ମୋର ଗୋଟିଏ ସୁସ୍ଥ ପୁତ୍ର ଜାତ ହେବ ଓ ମୋର ଜଣେ ସହକର୍ମୀଙ୍କର ଗୋଟିଏ କନ୍ୟା 
ମୁତ ଅବସ୍ଥାରେ ଜନ୍ମିବ । ଆଶ୍ଚର୍ଯ୍ୟର କଥା, ଆମ ଦୁହିଁଙ୍କ ବିଷୟରେ ଏହି ଭବିଷ୍ୟତବାଣୀ 
ସଫଳ ହୋଇଥିଲା । 

ପରିବାରର ଶିକ୍ଷାଦୀକ୍ଷା 


ଧନ ଓ ସମ୍ମାନ ପ୍ରତି ମୋର ବିଶେଷ ଅଭିଳାଷ ନ ଥିଲା | ପିତା ଉଚ୍ଚଶିକ୍ଷା ପାଇ 
ନଥିଲେ । ଅତି ଦରିଦ୍ର ଜୀବନଯାପନ କରୁଥିଲେ ହେଁ, ସେ କାଳର ଶିକ୍ଷିତ ଗ୍ରାମବାସୀଙ୍କ 
ମଧ୍ଯରେ ସେ ଜଣେ ବିଶିଷ୍ଟ ଲୋକ ବୋଲି ଗଣ୍ୟ ହେଉଥିଲେ | ମୁଁ ନିଜର ଅଧ୍ୟବସାୟରେ 
ଏମ୍‌.ଏ. ଓ ବି.ଇଡି ପାଶ୍‌ କରିଥିଲି | ପୁଅମାନଙ୍କ ଉଚ୍ଚଶିକ୍ଷା ଦେବାରେ ମୁଁ ପ୍ରଗାଢ଼ ଉଦ୍ୟମ 
କରିଥିଲି । ମୋର ମନରେ ଗର୍ବ ହୁଏ ଯେ ମୋର ପୁତ୍ର କନ୍ୟା ପ୍ରଭୃତି ଶିକ୍ଷିତ | ଜ୍ୟେଷ୍ଠ 
ପୁତ୍ର ରେଭେନ୍‌ସା କଲେଜରୁ ବି.ଏ. ଅନର୍ସ ପାସ୍‌ କରି ରାଜନୀତି ବିଜ୍ଞାନରେ ଆହ୍ଲାବାଦ 
ବିଶ୍ବବିଦ୍ୟାଳୟରୁ ଏମ୍‌.ଏ. ପ୍ରଥମ ଶ୍ରେଣୀରେ ପାସ୍‌ କରିଥଲା | ମୋର ଦ୍ଵିତୀୟ ପୁତ୍ର ମଧ୍ଯ 
ରେଭେନ୍‌ସା କଲେଜରୁ ବି.ଏ. ଅନର୍ସ ପରୀକ୍ଷାରେ ଉତ୍ତୀର୍ଣ ହୋଇ ସେହି ଆହ୍ଲାବାଦ 
ବିଶ୍ବବିଦ୍ୟାଳୟରୁ ଇଂରାଜୀରେ ଏମ୍‌.ଏ. ପାଶ୍‌ କରିଥିଲା | କନିଷ୍ଠ ପୁତ୍ର ଷଝୁଆର୍ଟ କଲେଜରୁ 
ଆଇ.ଏସସି ପାଶ୍‌ କଲାପରେ ଖଡ଼ଗପୁରସ୍ଥିତ ଆଇ. ଆଇ.ଟି.ରୁ ବି.ଟେକ୍‌. ପରୀକ୍ଷାରେ 
ଉତ୍ତୀର୍ଣ୍ଣ ହୋଇଥିଲା ଓ ପରେ ରୁର୍‌କି ବୈଷୟିକ ବିଶ୍ଵବିଦ୍ୟାଳୟରୁ ଏମ୍‌.ଟେକ୍‌. ଉପାଧ 
ଲାଭ କରିଥଲା | ମୋର କନିଷ୍ଠା ପୁତ୍ରବଧୁ ମଧ୍ଯ ଉତ୍କଳ ବିଶ୍ବବିଦ୍ୟାଳୟରୁ ଓଡ଼ିଆରେ 
ଏମ୍‌.ଏ. ପାଶ୍‌ କରିଅଛି | ମୋର ଜାମାତା ଉତ୍କଳ ବିଶ୍ଵବିଦ୍ୟାଳୟରୁ ବ୍ରି.ଏ. ଓ ବିହାର 
ବିଶ୍ଵବିଦ୍ୟାଳୟରୁ ନୃତରତ୍ତ୍‌ରେ ଏମ୍‌.ଏ. ପାସ୍‌ କରିଅଛନ୍ତି । ମୋର ଏକମାତ୍ର କନ୍ଯାର 
କନ୍ୟା ମଧ୍ଯ ଏଥମଧ୍ଯରେ ଉତ୍କଳ ବିଶ୍ବବିଦ୍ୟାଳୟରୁ ରାଜନୀତି ବିଜ୍ଞାନ ବିଷୟରେ ଏମ୍‌.ଏ. 
ପାସ୍‌ କରିଅଛି । ଉକ୍ତ ଜାମାତା ଏଥମଧ୍ଯରେ ଉତ୍କଳ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଉପାଧ 
ପାଇଅଛନ୍ତି । ବଡ଼ପୁଅ ମଧ୍ଯ ଉକ୍ତ ଉପାଧ୍ଵ ନିମନ୍ତେ ସନ୍ଦର୍ଭ ଦାଖଲ କରିଅଛି | ଏମାନଙ୍କର 
ଉଚ୍ଚଶିକ୍ଷା ନିମନ୍ତେ ମୁଁ ଅତିଶୟ ଆନନ୍ଦିତ | 


କବି ହେବା ଜୋଡ଼ିଲା 

ହାଇସ୍କୁଲରେ ପଢ଼ିବାବେଳୁ ଜଣେ କବି ହେବାର ଆଶା ଥଲା | ସରସ୍ବତୀ ପୂଜା 
ସମୟରେ କେତେକ ଥର ଗୋଟିଏ ଲେଖାଏଁ କବିତା ରଚନା କରିଥିଲି | ସେଗୁଡ଼ିକ 
ଛପା ଯାଇଥଲା | ଏପରିକି ଥରେ ସଂସ୍କୃତରେ ଗୋଟିଏ କବିତା ଲେଖ ତାହାକୁ ପଣ୍ଡିତ 
ଜଗନ୍ନାଥ ରଥଙ୍କ ଦ୍ଵାରା ସଂଶୋଧନ କରାଇଥିଲି ଓ ତାହା ଛପାଯାଇଥୁଲା ! ' ସହକାର”ରେ 
ଏବଂ ଅନ୍ୟ ମାସିକ ପତ୍ରିକାରେ ମୋର କେତେକ କବିତା ପ୍ରକାଶ ପାଇଥିଲା | 5ଠାଙ୍କ 
Lady of the Lake କାବ୍ଯକୁ ଓଡ଼ିଆରେ ଅନୁବାଦ କରି ସହକାରର ତଳ୍କାଳୀନ 
ସଂପାଦକ ଶ୍ରୀ ବାଳକୃଷ୍ଣ କରଙ୍କୁ ଦେଇଥିଲି । ସେ ଦୂଇଟି ସର୍ଗ ସହ ତାଙ୍କ ପତ୍ରିକାରେ 
ପ୍ରକାଶ କରିଥିଲେ | ପରେ ସେହି କାବ୍ୟର ଅନ୍ୟ ଏକ ପଦ୍ୟାନୂବାଦ ପ୍ରକାଶ ପାଉଥିବାର 
ଜାଣି ପରବର୍ତୀ ସର୍ଗଗୁଡ଼ିକ ସେ ପ୍ରକାଶ କରି ନ ଥଲେ | ପରେ ଅପର ଅନୁବାଦଟି 
' ସରସସୁନ୍ଦରୀ” ନାମରେ ପ୍ରକାଶିତ ହୋଇଥଲା | ମୋର ଅନୁବାଦର ନାମ ଥୁଲା 

' ସରସୀସୁନ୍ଦରୀ ' | ବାସ୍ତବରେ “ ସରସସୁନ୍ଦରୀ' ଅନୁବାଦଟି ମୋ ଅନୁବାଦ ଅପେକ୍ଷା 
ଉଚ୍ଚକୋଟୀର ଥୁଲା ! ମୋର ପଦ୍ୟ ଲେଖାଗୁଡ଼ିକ ନିମ୍ବସ୍ତରର ବୋଲି ମୁଁ ଅନୁଭବ 
କରିଥୁଲି । ଏହାପରେ କବିତାଲେଖା ଏକବାରେ ଛାଡ଼ିଦେଇଥଲି । ବୌଦରେ ଥବା 
ସମୟରେ ଅବସ୍ଥା ଚକ୍ରରେ ବାଧ୍ଯ ହୋଇ କେତେକ କବିତା ଲେଖିଥିଲି । ସେଗୁଡ଼ିକ 
ମଧ୍ଯରୁ କେତୋଟିର ନକଲ ନିମ୍ନରେ ଦିଆଯାଇଅଛି । 


ଶ୍ରୀମାନ୍‌ ରାଜା ଶ୍ରୀ ନାରାୟଣପ୍ରସାଦ ଦେବଙ୍କ ସିଂହାସନ ପ୍ରାପ୍ତିର 
ଅଷ୍ଟମ ବାର୍ଷିକ ଉତ୍ସବ ଉପଲକ୍ଷେ 


ଉଦଘାଟନ ଗୀତିକା 


ମଧୁର ମିଳନ-ଧନେ ଏ ଭୁବନ 

ହସୁଛି ଆନନ୍ଦେ ଆଜି 

ସରଗୁଁ ଆନନ୍ଦ ଧାରା ବହିଆସେ 
ଜ୍ୟୋତ୍ମାମୂରତି ସାଜି । ୧। 
ବଉଧ ନଗରୀ ନବପୁଲକେ 
ଅପୂର୍ବ ସୁଷମା ମୋଦେ ବିଲୋକେ 
ଦେଖେ ଚିତ୍ରୋପ୍ୂଳା ଦୀପ୍ତ ମୁକୁରେ 
ସ୍ମିଗ୍‌ଧ ଲପନ ମାଜି ! ୨। 

ଭାସିଆସେ ଉପବନ ସୌରଭ 

ଭାସିଆସେ ମଧୁ କୋକିଳରବ 

ହସିଉଠେ ଧରା ଅପୂର୍ବ ଆନନ୍ଦେ 

ଲଭି ଏ ମାଧୁରୀ ରାଜି ।୩ 
ଶୁଭଇ ଶ୍ରବଣେ ମୋହନଯନ୍ତ୍ 
ବାଜିଉଠେ କିବା ହୃଦୟତନ୍ତ୍ତ 
ନବୀନ ଆନନ୍ଦେ ଏ ନବ ଦିବସେ - 
ମଧୁର ପରଶ ବାଜି ।୪। 

ଆସିଛି, ଆସିଛି, ନବ ବରଷ 

ଢାଳିଦେଇ ହୃଦେ ମହା ହରଷ 

କେତେ କେତେ ନୂଆ ଆଶା ଆଶ୍ବାସନା 

ଉଠଇ ହୃଦେ ବିରାଜି ।୫ା 


ବୌବଦ୍ଧଦୂର୍ଗ 
ତା. ୧୪/୩/୩୨ ଶ୍ରୀଧର ଦାସ 

୧୮୮ 


ସୁଅ ମୁହଁର ପତର 


ବଉଦ ଉଚ୍ଚ ଇଂରାଜୀ ବିଦ୍ୟାଳୟର ଉଦ୍‌ଘାଟନ ଉପଲକ୍ଷେ 


ତା. ୪/୫/୩୨ 


ଆବାହନ ଗୀତିକା 


ଆସ ହେ ସୋଦରେ ପାଇବା ମୋଦରେ 

ବଉଦ ଜନନୀ ଜୟ 

ଜ୍ଞାନ-ରବିକର-ଦର୍ଶନେ ଲଭିବ ଅଜ୍ଞାନ-ତିମିର ଲୟ | (ଘୋଷା) 

ଲଭୁଛି ଶିଶିର କ୍ରମେ ଅବସାନ 

ସୂଚାଇ ବସନ୍ତ-ରତୁ-ଆଗମନ 

ଚରାଚର ସର୍ବେ ହରଷେ ବିଭୋର 

ଚୌଦିଗ ସୁଷମାମୟ । ୧। 
ବନଦେବୀକୂଳ ମହାନନ୍ଦେ ମିଳି 
ବିଭୁ-ପାଦପଦ୍ଧେ ଦେଇ ପୁଷ୍ପାଞ୍ଜଳି 
ଭଲ୍ତିଭରେ ସର୍ବେ କରନ୍ତି ଗାୟନ 
ଧନ୍ୟ ଧନ୍ୟ ଦୟାମୟ । ୨। 

ପୁଣ୍ୟାତ୍ମା ଯୋଗୀନ୍ଦ୍ରଦେବ ନରପତି 

ସ୍ଥାପିଥିଲେ ଯେଉଁ ଅକ୍ଷୟ କୀରତି 

ଯୋଗ୍ୟସୁତେ ଆଜି ଲଭିବ ପ୍ରତିଷ୍ଠା 

ଉଚ୍ଚ ଶିକ୍ଷା ବିଦ୍ୟାଳୟ ।୩| 
ପ୍ରକୃତି ସହିତେ ଆସ ସର୍ବେ ମିଳି 
ନବ ଅନୁଷ୍ଠାନ ଶୁଭ ମନେ ଭାଳି 
ଗାଇବା ହରଷ-ମନେ ଚଉଦିଗେ 
ଜୟ, ଜୟ, ବିଭୁଜୟ ।୪। 

ଦେବ-ଦେବୀ ଦିବ ବରଷ ଆଶିଷ 

ଏ ନବ ଉଦ୍ୟମ ହେଉ ଚିରାୟୁଷ 

ଉନ୍ନତି-ସରଣୀ ସଦା ଅନୁସରି, 

ସମ୍ପାଦୁ ମଙ୍ଗଳଚୟ । ୫ 


ବଉଦଗଡ଼ 


ଯେ କେହି ସମାଲୋଚକ ଏହାକୁ ପାଠକଲାମାତ୍ରେ ଏହାର ନିରସତା ଓ 
କବିତ୍ୃହୀନତା ଉପଲବ୍ଧି କରିପାରିବ । 
ମାସିକ ପତ୍ରିକାରେ ପ୍ରକାଶିତ ଆଉ ଗୋଟିଏ କବିତା ନିମ୍ନରେ ଦିଆଗଲା | 

୧୮୯ ସୁଅ ମୁହଁର ପତର 


ରେଣୁ 


ରେଣୁ ! ତୂ ମୋହର ବାଲ୍ୟ ପରିଚିତ 
ବାଲ୍ୟକାଳୁ ମୋର ସାଧୁଅଛୁ ହିତ । 
ତେଜିଲା ମାତ୍ରକେ ଜନନୀ ଜଠର 
ଆନନ୍ଦେ ଧରିଲୁ ରେଣୁ ଏ ଶରୀର । 
ଦିନୁ ଦିନ ହେଲି ଯହୁଁ ମୁଁ ବର୍ବିତ 
ତୋର ଆସ୍ଵାଦନେ ବଳାଇଲି ଚିତ୍ତ । 
ତୋତେ ମୁଖେ ଭରି ହୋଇ ହସ ହସ 
ଲଭୁଥୁଲି କିବା ସ୍ଵର୍ଗୀୟ ହରଷ | 

ଲେପି ତୋତେ ଦେହେ ବିମୁଗୁ ଅନ୍ତରେ 
ମିଳୁଥଲି ପିତା, ମାତାଙ୍କ ପାଶରେ, 
ନିରେଖ ମୋହର ଅଙ୍ଗ ଧୂସରିତ 

ହର୍ଷେ ମଜି ଯାଉଥିଲା ତାଙ୍କ ଚିତ୍ତ | 
ଆଦରେ ଜନନୀ ପଣନ୍ତ କାନିରେ 

ଝାଡ଼ି ଦେଉଥିଲେ ମୋହର ଶରୀର । 
ଥିଲୁ ତୁହି ରେଣୁ ! ମୋର ସହଚର 
ହୋଇଥିଲୁ ତୁ ମୋ” କ୍ରୀଡ଼ାର ଆଧାର । 


୧୯ ୨୯ ମସିହା ସହକାରର ପଞ୍ଚମ ସଂଖ୍ୟାରେ ପ୍ରକାଶିତ । ମୋର କବିତା ଯେ 
ଏପରି କବିତୃହୀନ, ତାହା ଏଥିରୁ ପ୍ରମାଣିତ ହେବ ! 


କଟକରେ ଅଧ୍ୟାପକ ଥିବା ସମୟରେ ମୁଁ ଗଦ୍ୟ ଲେଖୁବାରେ ବିଶେଷ ଯତ୍ତବାନ୍‌ 
ହେଲି | ଅଧ୍ୟାପନା ନିମନ୍ତେ କେତେକ ପୁସ୍ତକର ଆଲୋଚନା କରିବାକୁ ହେଉଥିଲା । 
ତେଣୁ କେତେଗୁଡ଼ିଏ କଲେଜ ପାଠ୍ୟପୁସ୍ତକର ଟୀକା ଓ ମୁଖବନ୍ଧ ଲେଖୁ ପ୍ରକାଶକଙ୍କ 
ଦେଇଥିଲି । ଏ ଦିଗରେ ମୁଁ ପ୍ରାଚୀ ସମିତିର ପ୍ରତିଷ୍ଠାତା ଓ ମୋର ଗୁରୁସ୍ଥାନୀୟ ପ୍ରଫେସର 
ଆର୍ଉବଲ୍ଲଭ ମହାନ୍ତିଙ୍କୁ ଅନୁସରଣ କରିଥୁଲି । ଏହାପରେ ମୁଁ ଦେଖଲଲି ଯେ ଇଂରାଜୀ 
ସାହିତ୍ୟରେ ଅନେକ ଶିକ୍ଷଣୀୟ ଗ୍ରନ୍ଧ ଅଛି । ସେଥମଦ୍ଯରୁ ପ୍ରଥମେ Gulliver's Travels 
ଓ ଠାiverTwist ବହି ଦୁଇଟିକୁ ଅନୁବାଦ କଲି | ଏହି ଅନୁବାଦ ଦୁଇଟି ପାଠ୍ୟପୁସ୍ତକ 
ରୂପେ ମଞ୍ଜୁରି ପାଇଲା ଓ ପ୍ରକାଶକ ଆଶାତୀତ ଫଳ ଲାଭ କଲେ । ମୁଁ ମଧ୍ଯ କିଛି ଅର୍ଥ 
ପାଇଲି । ଏହାଦ୍ଵାରା ଉତ୍ସାହିତ ହୋଇ ମୁଁ ବହୁ ଇଂରାଜୀ ପୁସ୍ତକର ସଂକ୍ଷିପ୍ତ ଅନୁବାଦ 
ପ୍ରକାଶ କଲି ଓ ସେଗୁଡ଼ିକ ବିଶେଷ ଭାବରେ ଆଦୃତ ହେଲା । ଏପରିକି ବର୍ଉମାନ 

୧୯୦ ସୁଅ ମୁହଁର ପତର 


ଗ୍ରନ୍ଧମନ୍ଦିର' ବିଶ୍ଵ ସାହିତ୍ୟ ନାମରେ ଏହିପ୍ରକାର ଅନୁବାଦ ଗ୍ରନ୍ଧମାଳା ପ୍ରକାଶ କରୁଅଛନ୍ତି । 
ସେହିପରି ସଂସ୍କୃତ ସାହିତ୍ୟର ' ହିତୋପଦେଶ” ଓ ' ପଞ୍ଚତନ୍ତ୍ର ' ପ୍ରଭୃତି କେତେକ ଗ୍ରନ୍ଧର 
ଅନୁବାଦ କରିଅଛି । ପ୍ରଥମାବସ୍ଥାରେ ପାଠ୍ୟପୁସ୍ତକ ଭାବରେ ମଞ୍ଜୁରି ହୋଇଥିଲା ଓ 
କେତେକ ହୋଇ ନଥିଲା | ପାଠ୍ୟପୁସ୍ତକ ଜାତୀୟକରଣ ହେବାପରେ ସେ ପ୍ରକାର ପୁସ୍ତକ 
ଲେଖ୍ମବାର ଆବଶ୍ୟକତା ରହିଲା ନାହିଁ । ଏହିପରି ମୁଁ ଶତାଧ୍ବକ ପୁସ୍ତକ ଲେଖିଅଛି । 
ଦୁଇଟି ଅଭିଧାନ ନିଜେ ଲେଖୁଅଛି ଓ ଦୁଇଟି ପୂର୍ବତନ ଅଭିଧାନ ସଂଶୋଧନ ଏବଂ 
ପରିବର୍ଭନ କରିଅଛି | ନିମ୍ନରେ ମୋର ସମସ୍ତ ଗ୍ରନ୍ଧର ଏକ ତାଲିକା ଦେଲି । 


ସଙ୍ଗଳନ 
୧. ନବ ଅଭିଧାନ (ଓଡ଼ିଆ-ଓଡ଼ିଆ ଇଂରାଜୀ) 
9. Student's English Oriya Dictionary 
୩. ବିବିଧ କୋଷ (ଅନ୍ଯ ଲେଖକଙ୍କ ସହାୟତାରେ) 


୪. ଲଘୁ ବ୍ୟାକରଣ 

୫. ସଂସ୍କୃତ ବ୍ଯାକରଣଂ-ପ୍ରତବଶ (ଅନ୍ଯ ଜଣଙ୍କ ସହାୟତାରେ) 

୬. ମଧ୍ଯ ବ୍ୟାକରଣ (ଅନ୍ଯ ଜଣ୍ଠଙ୍କ ସହାୟତାରେ) 

୭. ସଂସ୍କୃତ ବ୍ୟାକରଣ ଓ ରଚନା (ଅନ୍ଯ ଜଣଙ୍କ ସହାୟତାରେ) 

୮. ସର୍ବସାର ବ୍ଯାକରଣ 

୯. ସରଳ ଓଡ଼ିଆ ବ୍ୟାକରଣ (ଅନ୍ଯ ଜଣଙ୍କ ସହାୟତାରେ) 

୧୦. ମୌଳିକ ଲଘୁ ବ୍ୟାକରଣ ଓ ରଚନା (ଅନ୍ଯ ଜଣଙ୍କ ସହାୟତାରେ) 
୧୧. ମୌଳିକ ମଧ୍ଯ ବ୍ୟାକରଣ ଓ ରଚନା (ଅନ୍ୟଜଣଙ୍କ ସହାୟତାରେ) 
୧୨. ସରଳ ସଂସ୍କୃତ ବ୍ୟାକରଣ 

୧୩. ମଧ୍ଯ ଓଡ଼ିଆ ବ୍ୟାକରଣ - ୧ମ ଭାଗ 

୧୪. ମଧ ଓଡ଼ିଆ ବ୍ୟାକରଣ - ୨ୟ ଭାଗ 


ଅନ୍ୟାନ୍ୟ ପାଠ୍ୟ ପୁସ୍ତକ 
୧୫. ମନୋହର ପାଠ ୧ମ ଭାଗ (ମଞ୍ଜୁରୀପ୍ରାପ୍ତ) 
୧୬. ମନୋହର ପାଠ ୨ୟ ଭାଗ (ମଞ୍ଜରପ୍ରାପ୍ର) 
୧୭. ପାଠପ୍ରଦୀପ - ୩ୟ ଭାଗ (ମଞ୍ୁର ହୋଇ ନଥୁଲା) 
୧୮. ପାଠପ୍ରଦୀପ - ୪ ଭାଗ (ମଞ୍ର ହୋଇ ନ ଥଲା) 
୧୯. କଥାମାଳା (ଅନ୍ଯ ଦୁଇଜଣଙ୍କ ସହାୟତାରେ) 

୧୯୧ ସୁଅ ମୁହଁର ପତର 


୨୦. କଥାସୁମନ - ୧ମ ଭାଗ (ମଞ୍ଜୁରୀପ୍ରାପ୍ତ) 

୨୧. କଥାସୁମନ - ୨ୟ ଭାଗ (ମଞ୍ଜୁରୀପ୍ରାପ୍ତ) 

୨୨. ଆମ ଦେଶର ଇତିହାସ ଗପ ୧ମ ଭାଗ (ଅନ୍ୟ ଦୂଇଜଣଙ୍କ ସହାୟତାରେ) 
୨୩. ଆମ ଦେଶର ଇତିହାସ ଗପ - ୨ୟ ଭାଗ (ଅନ୍ୟ ଦୂଇଜଣଙ୍କ ସହାୟତାରେ) 
୨୪. ମଞ୍ଜୁଷା - ୮ମ ଶ୍ରେଣୀ ପାଇଁ (ମଞ୍ୁରୀପ୍ରାପ୍ର) 

୨୫. ଜୀବନୀ - ବର୍ଭିକା ୮ମ ଶ୍ରେଣୀ ପାଇଁ (ଅନ୍ଯ ଲେଖକଙ୍କ ସହାୟତାରେ) 


ମଞ୍ଜୁରୀପ୍ରାପ୍ତ 
୨୬. ପଞ୍ଚପ୍ରଦୀପ - (ମଞ୍ଚରୀପ୍ରାପ୍ତ) 
୨୭. ଅଳଙ୍କାର - ମଞ୍ଜରୀ ( ଅଳଙ୍କାର) 


ପାଠ୍ୟପୁସ୍ତକ ବିଷୟକ 
୨୮. ସାହିତ୍ଯ ମୁକୂର - ୧ମ ଭାଗ 
୨ ୯. ସାହିତ୍ୟ ମୁକୂର - ୨ୟ ଭାଗ 
୩୦. ପାଠକଳିକା - ୧ମ ଭାଗ 
୩୧. ପାଠକଳିକା - ୨ୟ ଭାଗ (ଦୁଇଟିଯାକ ଅନ୍ଯ ଲେଖକଙ୍କ ସହାୟତାରେ) 
୩୨. ପାଠକୁସୁମ - (ଅନ୍ୟମାନଙ୍କ ସହାୟତାରେ) 
୩୩. ନୂତନ ସାହିତ୍ୟ ସଂଗ୍ରହ ( ୮ମ ଶ୍ରେଣୀ ପାଇଁ ମଞ୍ଜୁରୀପ୍ରାପ୍ତ ( ଅନ୍ୟ ଲେଖକଙ୍କ 
ସହାୟତାରେ) 
୩୪. Tales of Utkal (ମଞ୍ଜୁରୀପ୍ରାପ୍ତ ନୁହେଁ) 
୩୫. ନବ ଇତିହାସ ( ୧ମ ଭାଗ) 
୩୬. ନବ ଇତିହାସ ( ୨ୟ ଭାଗ) 
୩୭. ନବ ଭୂଗୋଳ ( ୧ମ ଭାଗ) 
୩୮. ନବ ଭୂଗୋଳ ( ୨ୟ ଭାଗ) 


ଅନୁବାଦ 
୩୯. ପୃଥୁବୀ ପାଇଁ ଜଳ (U.S.A. Information service ଆନୁକୂଲ୍ୟରେ) 
୪୦. ଶାନ୍ତି ପଥର ବୀର (do) 
୪୧. ଜର୍ଜ୍ଚ ଓ ଏଷ୍ଟିଙ୍ଗ ହାଉସ୍‌ (do) 
୪୨. ମାର୍କିନ୍‌ ରାଷ୍ଟ୍ରରେ ଏକ ସଂଖ୍ୟାଲଘୁ ସଂପ୍ରଦାୟ (୦) 
୪୩. ଭିଏତ୍‌ନାମ ଯୁଦ୍ଧ କାହିଁକି ? (do) 
୪୪. ଭିଏତ୍‌ କଙ୍ଗ 

୧୯୨ ସୁଅ ମୁହଁର ପତର 


୪୫. ଶିବାନୀ ପଲ୍ଲୀର କଳା ଚିତାବାଘ 

୪୬. ବୃକ୍ଷକଗତ (ଏମ୍‌.ବି.ଟି. ଆନୁକୂଲ୍ୟରେ) 

୪୭. ଆଲିବାବା 

୪୮. ଦିବ୍ୟ ଚକ୍ଷୁ (ପ୍ରକାଶନ ଅପେକ୍ଷାରେ) 

୪୯. ଭାରତର ଅର୍ଥନୈତିକ ଇତିହାସ (Indian Council of Historical 
Research ଆନୁକୂଲ୍ୟରେ) 

୫୦. ରବିନ୍‌ ହୁଡ୍‌ 

୫ ୧. ବିଚିତ୍ର କାହାଣୀ 

୫ ୨. ଲିଓ ଟଲଷ୍ଟୟଙ୍କ ଗ୍ରନ୍ଧମାଳା 

୫୩. ଅଲିଭର୍‌ ଟୁଇଷ୍ଟ୍‌ 

୫ ୪. ଗଲିଭରର ଭ୍ରମଣ କାହାଣୀ 

୫୫. ମୁଛକଟିକ ଓ ମୁଦ୍ରାରାକ୍ଷସ 

୫୬. ଅଶୀ ଦିନରେ ପୃଥିବୀ ପରିଭ୍ରମଣ 

୫୭. ବିଚିତ୍ର ତାବିଜ 

୫୮. ସେକ୍ସପିୟର କାହାଣୀ ( ୧ମ) 

୫୯. ସେକ୍ସପିୟର କାହାଣୀ ( ୨ୟ) 

୬୦. ସେକ୍ସପିୟର କାହାଣୀ (୩ୟ) 

୬୧. ଗ୍ରୀସ୍‌ ଦେଶର ଉପକଥା 

୬୨. ସମୁଦ୍ର ଗର୍ଭରେ କୋଡ଼ିଏ ହଜାର ଲିଗ୍‌ ଭ୍ରମଣ 

୬୩. ଟମ୍ସଏର 

୬୪. ଟଲଷ୍ଟୟ କାହାଣୀ ( ୧ମ) 

୬୫. ଟଲଷ୍ଟୟ କାହାଣୀ ( ୨ୟ) 

୬୬. ଟଲଷ୍ଟୟ କାହାଣୀ (୩ୟ) 

୬୭. ଚେକଭ କାହାଣୀ 

୬୮. ଆଇଭାନ୍‌ ହୋ 

୬୯. ଚନ୍ଦ୍ରକାନ୍ତ ମଣି 

୭୦. ରତ୍ତଦ୍ଵୀପ 

୭ ୧. ଢେଭିଡ୍‌ କପର୍‌ଫିଲ୍ଡ 

୭୨. ଟମକକାଙ୍କ କେବିନ 

୭୩. ହୋମର୍‌ କାହାଣୀ 

୧୯୩ 


୭୪. 
୭୫. 
୭୬. 
୭୭. 
୭୮. 
୭୯, 
ro. 
® 
୮୨. 
୮୩. 
୮୪. 
୮୫. 
୮୬. 
୮୭. 
C୮୮. 
୮c. 
Co, 
୯୧. 
୯୨. 
୯୩. 
୯୪. 
୯୫. 
୯୬. 
୯୭. 
C୮. 
୯୯. 
୧୦୦. 
୧୦୧. 
୧୦୨, 
୧୦୩. 


ସୁଅ ମୁହଁର ପତର 


ଗର୍କି କାହାଣୀ 

ମୋପାସା କାହାଣୀ ( ୧ମ) 
ମୋପାସା କାହାଣୀ ( ୨ୟ) 
ମୋପାସା କାହାଣୀ (୩ୟ) 
ଇଶପ୍‌ କାହାଣୀ 

ହିତ କଥା 

ରାମାୟଣ କାହାଣୀ 
ମହାଭାରତ କାହାଣୀ 
ଟାଇମ୍‌ ମେସିନ୍‌ 

ଶ୍ରୀ 

ଅହମିକା ଓ ଭ୍ରାନ୍ତି 

ଜାତକ କାହାଣୀ ( ୧ମ) 
ଜାତକ କାହାଣୀ ( ୨ୟ) 
ଜାତକ କାହାଣୀ (୩ୟ ) 
ଜାତକ କାହାଣୀ ( ୪ର୍ଥ) 
ମିତ୍ରଲାଭ ( ୧ମାର୍ବ) 
ମିତ୍ରଲାଭ ( ୨ ୟା) 
ସୁହୃଦ୍‌-ଭେଦ 

ବିଗ୍ରହ ଓ ସନ୍ଧି 

ପଞ୍ଚତନ୍ତ୍ର 

ମିତ୍ରଭେଦ ( ୧ମାର୍ବଵ ) 
ମିତ୍ରଭେଦ ( ୨ ୟାର୍ବ) 
ମିତ୍ର ପ୍ରାପ୍ତ 

କାକୋଲୁକୀୟ 
ଲବ୍ଧପ୍ରଣାଶ 

ଅପରୀକ୍ଷିତ କାରକ 
ମାଳବିକା - ଅଗ୍ନିମିତୁ ଓ ଉର୍ବଶୀ 
ସ୍ଵରାଭ ଓ ରୁସ୍ତମ୍‌ ( ପଦ୍ୟାନୁବାଦ) 
ବେତାଳ ପଞ୍ଚବିଂଶତି 
ଶକୁନ୍ତଳା 

୯୪ ସୁଅ ମୁହଁର ପତର 


୧୦୪. ଅଳଙ୍କାର - ପ୍ରବେଶ 
୧୦୫. ବାଉଣ୍ଟି ଜାହାଜରେ ବିଦ୍ରୋହ 

୧୦୬. ରୁଷିଆ ଦେଶର ଲୋକ କାହାଣୀ 

୧୦୭. ଆମ ଓଡ଼ିଶା କଥା 

eof. M.E.Translation & Composition 


ସଂପାଦନା 
୧୦୯. ରୁକ୍ଳିଣୀ-ବିଭା 
୧୧୦. ଚିଲିକା 
୧୧୧. ଦରବାର 
୧୧ ୨. ଚନ୍ଦ୍ରଭାଗା 
୧୧୩. ମଥୁରାମଙ୍ଗଳ 
୧୧୪. ରସକେଲ୍ଲୋଳ 
୧୧୫. ବିଦଗ୍ଧ-ଚିନ୍ତାମଣି 
ଜୀବନୀ 
୧୧୬. ଗଙ୍ଗାଧର ମେହେର 
୧୧୭. ନନ୍ଦକିଶୋର ବଳ 
୧୧୮. କବିସୂର୍ଯ୍ୟ ବଳଦେବ 
୧୧୯. ସାଧୁ ସୁନ୍ଦର ଦାସ 


ଏହାଛଡ଼ା ଆଉ କେତେଖଣ୍ଡି ପୁସ୍ତକର ନାମ ସ୍ମରଣ ହେଉନାହିଁ | 


ବହି ଲେଖାରୁ ଦି ପଇସା ମିଳେ 


ବ୍ରହ୍ମପୁର ଷୁଡେଣ୍ଟସ୍‌ ଷ୍ଟୋର୍‌ କେତେଖଶ୍ତି ପାଠ୍ୟପୁସ୍ତକ ସଂକଳନ କରିଥଲେ | 
ସେଥୁପାଇଁ ମୋର ଦୁଇଟି ଲେଖା ଦେଇଥଲି ଓ ତାର ପାରିଶ୍ରମିକ ସ୍ଵରୂପ ୧୨ ଟଙ୍କା 
ପାଇଥୁଲି | ଏହା ସେତେବେଳର ମୁଦ୍ରା ମୂଲ୍ୟ ଦୃଷ୍ଟିରୁ କମ୍‌ ନ ଥିଲା । ଏହାପରେ ସେହି 
ଶୁୁଡେଣ୍ଟସ୍‌ ଷ୍ଟୋର୍‌ ଆମର “ଲଘୁ ବ୍ଯାକରଣ” ଓ “ମଧ୍ଯ ବ୍ୟାକରଣ” ପ୍ରକାଶ କଲେ ! 
ପ୍ରଥମ ବର୍ଷ କେବଳ ଲଘୁ ବ୍ୟାକରଣରୁ ପ୍ରାୟ ୮୦ ଟଙ୍କା ମିଳିଲା । ସର୍ବସାର ବ୍ୟାକରଣ 
ପ୍ରକାଶ ପାଇବା ପରେ ବର୍ଷକୁ ଏକ ହଜାର ଟଙ୍କାରୁ କମ୍‌ ମିଳିଲା ନାହିଁ । ଅର୍ଥାତ୍‌ ମୋର 
ଦରମାରୁ ଯାହା ପାଉଥୁଲି, ବହିରୁ ତାହା ଅପେକ୍ଷା କମ୍‌ ପାଉ ନଥିଲି | ୧୯ ୪୮ ମସିହାରେ 
କଲେଜରେ ଯୋଗଦେବା ପରେ ମଧ୍ଯ ଏହି ବହିଲେଖାର ଆୟ ମୋତେ ଯଥେଞ୍ଟ ସାହାଯ୍ୟ 
କରିଥଲା | ବାଣପୁରରେ ମୁଁ ଯେଉଁ ଘର କରିଥିଲି ଓ ଜମି କିଣିଥିଲି, ତାହା ଏହି ବହିରୁ 


Digitized by srujanika@gmail.com 


୧୯୫ ସୁଅ ମୁହଁର ପତର 


ମିଳିଥ୍‌ବା ଟଙ୍କା ଯୋଗେ | କିନୁ ୧୯୪୮ ମସିହାରେ ଷ୍ଟୁଡେଣ୍ଟସ୍‌ ଷ୍ଟୋର୍‌ର 
ଅଂଶୀଦାରମାନେ ପରସ୍ପର କଳହ କରି ଭିନ୍ନ ହୋଇଗଲେ ଓ ୪-୫ଟି ନୂତନ ପୁସ୍ତକାଳୟ 
ଖୋଲିଲେ | ଏହାଫଳରେ ମୋର ଷୁଡେଣ୍ଟସ୍‌ ଷ୍ଟୋର୍‌ର ବକୟା ପ୍ରାପ୍ୟ ବୁଡ଼ିଗଲା । 
ଓଡ଼ିଶା ସରକାର ଓ ମାଧ୍ୟମିକ ଶିକ୍ଷାବୋର୍ଡ ପୁସ୍ତକ ପ୍ରକାଶନ ହାତକୁ ନେବାପରେ କେତୋଟି 
ଲେଖାପାଇଁ ମୁଁ ପ୍ରାୟ ଏକ ହଜାର ଟଙ୍କା ପାଇଥିଲି । ଏହାପରେ ମୁଁ କେବଳ ଅନୂବାଦରେ 
ମୁଖ୍ୟତଃ ମନ ଦେଇଥୁଲି ଓ ସେଥୁରୁ ଯତସାମାନ୍ୟ ପାଇଥୁଲି | ବିଶ୍ବବିଦ୍ୟାଳୟ ପରୀକ୍ଷାର 
ପ୍ରଶ୍ନକର୍ଭା ଓ ପରୀକ୍ଷକ ଭାବରେ କିଛି ପାରିଶ୍ରମିକ ମିଳିଥିଲା । ଏହିସବୁ ଅନ୍ୟାନ୍ୟ ଆୟ 
ନ ଥିଲେ ମୋ” ପକ୍ଷରେ ଜୀବନଯାତ୍ରା ନିର୍ବାହ କରିବା ଅସମ୍ଭବ ହୋଇପଡ଼ିଥାନ୍ତା । 


ଅବସର ଜୀବନ 


ମୁଁ ୧୯ ୨୪ ମସିହା ଜୁଲାଇ ମାସରେ ପ୍ରଥମ ଶିକ୍ଷକ ଜୀବନ ଆରମ୍ଭ କରିଥୁଲି ଓ 
ସେଥୁପାଇଁ ଯଥାସମ୍ଭବ ଯୋଗ୍ୟତା ଅର୍ଜନ କରିବାକୁ ଚେଷ୍ଟିତ ହୋଇଥିଲି । ନାନା 
ଘାତ -ପ୍ରତିଘାତ ମଧ୍ଯରେ ଚବିଶି ବର୍ଷ ଶିକ୍ଷକତା କଲାପରେ, କଲେଜର ଅଧ୍ଯାପକତ୍ବ ଆରମ୍ଭ 
କଲି | ଅବଶ୍ୟ ଏହାପର୍ବରୁ ୧୯ ୪୪ ରେ ମୋତେ ରେଭେନସା କଲେଜରେ ନିଯୁକ୍ତି 
ମିଳିଥିଲା; କିନ୍ଧୁ ସ୍କ ଆୟରେ କଟକରେ ଚଳି ନ ପାରିବାର ଆଶଙ୍କା ଓ ସରକାରୀ 
ଚାକିରିରେ ସ୍ଥାନର ଅସ୍ଥିରତା ହେତୁ ମୁଁ ତାହା ପ୍ରତ୍ୟାଖ୍ୟାନ କରିଥୁଲି | ପରେ ଖ୍ରାଏଷ୍ଟ 
କଲେଜରେ ଯୋଗଦେଲି ଓ ଅନେକବର୍ଷ ପର୍ଯ୍ୟନ୍ତ ଶାନ୍ତିରେ କାର୍ଯ୍ୟ ନିର୍ବାହ କଲି | 
କଲେଜର ପ୍ରଥମ ଅଧକ୍ଷ ଶ୍ରୀ ବ୍ରଜାନନ୍ଦ ମହାନ୍ତି ଜଣେ ଆଦର୍ଶ ବ୍ୟକ୍ତି ଥଲେ | ତାଙ୍କର 
ନ୍ୟାୟପରାୟଣତା ଓ ସୁପରିଚାଳନା ଫଳରେ କଲେଜରେ ଶାନ୍ତି ବିରାଜମାନ କରୁଥିଲା ! 
ବାର୍ଵକ୍ୟ ହେତୁ ସେ କାର୍ଯ୍ୟରୁ ଅବସର ନେଲେ । ଏହାପରେ କଲେଜରେ ଯେଉଁ ଅଶାନ୍ତି 
ଓ ପରିଚାଳନାଗତ ବିଭ୍ରାଟ ସୃଷ୍ଟି ହେଲା, ତାହା ଏ ପର୍ଯ୍ୟନ୍ତ ଲାଗି ରହିଅଛି | କଲେଜଟି 
ଖ୍ରୀଷ୍ଟିଆନ୍‌ ଏଡୁକେଶନ ବୋର୍ଡର ଅଧୀନ । ପ୍ରିନ୍‌ସିପାଲ୍‌ କଲେଜର ସେକ୍ରେଟାରୀ ମଧ୍ଯ | 
ଏଣୁ ପ୍ରିନ୍‌ସିପାଲଙ୍କ ମତ ଅନୁସାରେ କଲେଜର କାର୍ଯ୍ୟ ଚଳୁଥିଲା; କିନ୍ତୁ ବ୍ରଜାନନ୍ଦବାବୁଙ୍କ 
ପରେ ଯେଉଁମାନେ ପ୍ରିନ୍‌ସିପାଲ୍‌ ହୋଇ ଆସିଲେ, ସେମାନଙ୍କର ସେପରି ନିଷ୍ଠା ବା 
ଚାରିତ୍ରିକ ମହତ୍ତ୍ବ ନ ଥଲା |! ଜନୈକ ଅଧ୍ଧକ୍ଷ ନିଜର ଯୋଗ୍ୟତା ବିଷୟରେ ଭ୍ରାନ୍ତ ଧାରଣା 
ଜନ୍ମାଇ ନିଯୁକ୍ତ ହୋଇଥିଲେ । ଏ ବିଷୟ ମୋତେ ଜଣାଥୁଲା ଓ ତାହା କେହି କେହି 
ମୋ' ଠାରୁ ଶୁଣିଥିଲେ | ତେଣୁ ସେ ମୋତେ କଲେଜରୁ ବିଦାୟ ଦେବାକୁ ସ୍ତିର କଲେ | 
ସେହି ସମୟରେ “ ବେସରକାରୀ କଲେଜ ଶିକ୍ଷକ ସଂଘ” ନାମରେ ଗୋଟିଏ ଅନୁଷ୍ଠାନ 
ଗଢ଼ାଯାଇ ସରକାର ଓ ବିଶ୍ବବିଦ୍ୟାଳୟ ନିକଟରେ କେତେକ ଦାବି ଉପସ୍ଥାପନ 
କରାଯାଇଥୁଲା | ଦୂର୍ଭାଗ୍ୟକ୍ରମେ ମୁଁ ଥିଲି ସେହି ସଂଘର ଉପସଭାପତି । ସଂଘ ପକ୍ଷରୁ 

ଉପସ୍ଥାପିତ ଦାବି ମଧ୍ଯରୁ ଚାକିରିର ସର୍ଉ ଗୋଟିଏ ଦାବି ଥଲା | ସେଥିରେ ଅନ୍ୟାନ୍ୟ ସ୍ର 
ମଧ୍ଯରେ ଏକ ସର୍ଭ ଥଲା - ପ୍ରତ୍ୟେକ ବେସରକାରୀ କଲେଜ ଶିକ୍ଷକ ଷାଠିଏ ବର୍ଷ 
ବୟସରେ ଅବସର ଗ୍ରହଣ କରିବେ ଓ ଅବସର କାଳରେ ସେ ପେନ୍‌ସନ୍‌, ପ୍ରୋଭିଡେଣ୍ଟ 
ଫଣ୍ଡ ଓ ଗ୍ରାଚ୍ୟୁଇଟ ସୂବିଧା ପାଇବେ | ଉକ୍ତ ଅଧ୍ଯକ୍ଷ ଗଭର୍ଣ୍ଣିଵଡିର ସଭାରେ ପ୍ରସ୍ତାବ 
ଗ୍ରହଣ କରାଇନେଲେ ଯେ କଲେଜ ସାମାନ୍ୟ ପରିବର୍ଭନ ସହ ସଂଘର ସର୍ଭାବଳୀକୁ 
ଗ୍ରହଣ କଲେ; କିନ୍ତୁ ସେଥରୁ ପେନ୍‌ସନ୍‌, ପ୍ରୋଭିଡେଣ୍ଟଫଣ୍ଡ ଓ ଗ୍ରାଚ୍ୟୁଟି ଦିଆଯିବା ବିଷୟକୁ 
ବାଦ୍‌ ଦିଆଗଲା । ଏହାପରେ ମୋତେ ନୋଟିସ୍‌ ଦିଆଗଲା ଯେ ମୋର ବୟସ 
ହୋଇଥିବାରୁ ଅବସର ଗ୍ରହଣ କରିବାକୁ ହେବ | ପରେ ଏହି ସମୟ ଆଉ ଏକ ବର୍ଷ 
ଘୁଞ୍ଚାଇ ଦିଆଯାଇଥୁଲା; କିନ୍ତୁ ମୁଁ ବିଦାୟ ନେବା ପରେ ପରେ ଉକ୍ତ ଅଧ୍ଯକ୍ଷ ନିଜର 
ଅପାରଗତା ହେତୁ ବିଦାୟ ନେଇଥିଲେ | ଏହିପରି ୧୯ ୬୮ ମସିହା ଜୁନ୍‌ ମାସରେ ମୁଁ 
କଲେଜରୁ ଅବସର ନେଲି ଓ ପ୍ରୋଭିଡେଣ୍ଟ୍‌ ଫଶ୍ଡରେ ଥିବା ପ୍ରାୟ ୧୨ ହଜାର ଟଙ୍କା 
ଛଡ଼ା ଅନ୍ୟ କିଛି ପାଇଲି ନାହିଁ । ଠିକ୍‌ ସେତିକିବେଳେ ମୋର ସ୍ତ୍ରୀ ଗୋଟିଏ ଗୁରୁତର 
ଅପରେସନ୍‌ ହେତୁ ଡାକ୍ତରଖାନାର ନର୍ସିଂହୋମ୍‌ରେ ପଡ଼ିଥିଲେ | ତେଣୁ ମୁଁ ନିରବରେ 
କଲେଜ ତ୍ୟାଗ କରିବା ବ୍ୟତୀତ ଅନ୍ୟ ଉପାୟ ଦେଖି ନ ଥିଲି । 


ବାଣପୁରରେ ଥିବା ଜମିରୁ ପ୍ରତିବର୍ଷ ଯେଉଁ ଚାଉଳ ମିଳୁଥିଲା, ତାହା ମୋର କ୍ଷୁଦ୍ର 
ପରିବାର ପକ୍ଷରେ ଯଥେଷ୍ଟ ଥଲା | ତିନୋଟିଯାକ ପୁଅ ବିଭିନ୍ନ ସ୍ଥାନରେ ଚାକିରି 
କରୁଥିଲେ | ତେଣୁ ଆମେ ସ୍ବାମୀ ସ୍ତ୍ରୀ ଓ ଗୋଟିଏ ଚାକର ଏତିକିମାତ୍ର ପୋଷ୍ୟ ଥିଲୁ । ମୁଁ 
କ୍ରମଶଃ ବାଣପୁରର ଜମି ବିକ୍ରୟ କରି ସେଥିରୁ ଲବ୍ଧ ଅର୍ଥ ଓ ପ୍ରୋଭିଡେଣ୍ଟ୍‌ ଫଣ୍ଡରୁ ମିଳିଥିବା 
ଟଙ୍କା ବ୍ୟୟ କରି ଗୋଟିଏ ଗହ ନିର୍ମାଣ କଲି ଓ ତାହାରି ଭଡ଼ାରେ କୌଣସିମତେ 
ଚଳିବାକୁ ସ୍ଥିର କଲି । ପୁସ୍ତକ ଅନୁବାଦରୁ ମଧ୍ଯ କିଛି ମିଳୁଥିଲା | ଅନ୍ତତଃ ମୁଁ ଅଭାବର 
ତୀବ୍ର ଯନ୍ତ୍ରଣା ଭୋଗି ନ ଥିଲି | ୧୯ ୭୦ ମସିହାରେ ମୋର ମଧ୍ଯମ ପୁତ୍ରର ବିବାହରେ 
ସାମାନ୍ୟ ରଣଗ୍ରସ୍ତ ହୋଇଥୁଲି; କିନୁ ଅଛ୍ଥକାଳ ମଧ୍ଯରେ ସେଥୁରୁ ମୁକ୍ତ ହୋଇଥଲି । 
ଆତ୍ସନିର୍ଭରଶୀଳତା ମୋର ପ୍ରଧାନ ଗୁଣ ବା ଦୋଷ । ପୁତ୍ରମାନେ ଉଚ୍ଚବେତନଭୋଗୀ 
ହେଲେ ହେଁ ମୁଁ ସେମାନଙ୍କୁ କେବେ ସାହାଯ୍ୟ ମାଗିନାହିଁ; କିନୁ ଯେତେବେଳେ ଜଣେ 
ଭଡ଼ାଟିଆ ତିନିବର୍ଷ ପର୍ଯ୍ୟନ୍ତ ଭଡ଼ା ଦେଲାନାହିଁ କିମ୍ବା ଘର ଛାଡ଼ିଲା ନାହିଁ, ସେତେବେଳେ 
ଅଗତ୍ୟା ମୋତେ ଅଦାଲତର ଆଶ୍ରୟ ନେବାକୁ ପଡ଼ିଲା । ଏକେ ଭଡ଼ା ମିଳିଲା ନାହିଁ, 
ଦ୍ଵିତୀୟରେ ମକଦ୍ଦମାର ଖର୍ଚ । ମୋର ଏହି ଦୂରବସ୍ଥା ଜାଣିପାରି ବଡ଼ପୁଅ ସ୍ଵତଃ ସାହାଯ୍ୟ 
କରିଥିଲା | 

ମୋର ଅଧୁକାଂଶ ସମୟ କିଛି ନା କିଛି ଲେଖୁବା ବା କୌଣସି ବହି ପଢ଼ିବାରେ 


x — 


ବ୍ୟୟିତ ହେଉଥିଲା | କୌଣସି ନିର୍ଦ୍ଦିଷ୍ଟ ବିଷୟରେ ଜ୍ଞାନ ଅର୍ଜନ କରିବା ମୋର ଲକ୍ଷ୍ୟ ନ 

ଥିଲା | ତେଣୁ ଯେକୌଣସି ବହି ହେଉ, ଉପନ୍ୟାସ, ଗଛ, ଦର୍ଶନ, ଇତିହାସ ଯାହାହେଉନା 
କାହିଁକି ତାହାକୁ ପଢୁଥିଲି । ଏହାଦ୍ଵାରା ମୋର ସମୟ କଟିଯାଉଥୁଲା ଓ ସମୟେ ସମୟେ 
ସାମାନ୍ୟ ଅର୍ଥ ମଧ୍ୟ ପାଉଥିଲି; କିନୁ ବିଧାତାଙ୍କର କୂର ନିର୍ଦ୍ଦେଶରେ ୧୯ ୭୮ ମସିହା 
ବେଳକୁ ମୋର ଦୃଷ୍ଟିଶକ୍ତି କ୍ଷୀଣ ହୋଇଆସିଲା ଓ ୧ Cro ବେଳକୁ ତାହା ପ୍ରାୟ ନଷ୍ଟ 
ହୋଇଗଲା । ଆଉ ଲେଖୁବା ବା ପଢ଼ିବା ସମ୍ଭବ ହେଲାନାହିଁ । ଡାକ୍ତରୀ ପରୀକ୍ଷାରୁ 
ଗୋଟିଏ ଆଖୁ ସଂପୂର୍ଣ୍ଣ ନଷ୍ଟ ହୋଇଯାଇଥିବା ଜଣାଗଲା | ଅନ୍ୟ ଆଖୁଟି ଅପରେସନ୍‌ 
କରିବା ଦ୍ଵାରା କିଞ୍ଚତ୍‌ ଉପକାର ହୋଇପାରେ; କିନ୍ତୁ ସେଥପାଇଁ ଧନବଳ ଯଥେଷ୍ଟ 
ନୁହେଁ, ଲୋକବଳ ମଧ୍ଯ ଆବଶ୍ୟକ । ଏଠାରେ କେବଳ ସାନ ପୁଅ ଓ ତା'ର ପରିବାର 
ଅଛନ୍ତି । ସେ ସର୍ବଦା ନିଜ କର୍ଭବ୍ୟ ଘେନି ବ୍ୟସ୍ତ | ତେଣୁ ସେ କେତେଦୂର ସହାୟକ 
ହେବ, ତାହା ବିଚାର୍ଯ୍ୟ | ଏଥମଧ୍ଯରେ ସ୍ଥାନୀୟ ଉଚ୍ଚ ବିଦ୍ୟାଳୟ ଓ ଅନ୍ୟାନ୍ୟ ସ୍ଥାନୀୟ 
କାର୍ଯ୍ୟକ୍ରମ ସହିତ ମୋର ଯେଉଁ ସମ୍ପର୍କ ଥଲା, ତାହା ତୁଟାଇଦେବାକୁ ବାଧ୍ୟ ହୋଇଥୁଲି | 
ସଙ୍କାନପାଉ୍ି 

ପୂର୍ବରୁ କହିଅଛି, ପୁସ୍ତକ ଲେଖଵବାରେ ମୋର ମୁଖ୍ୟ ଉଦ୍ଦେଶ୍ୟ ହୋଇଥିଲା, 
ସାମାନ୍ୟ ହେଲେ ପଛକେ ଅର୍ଥଲାଭ । ପାଠ୍ୟପୁସ୍ତକ ଜାତୀୟକରଣ କରାଯିବା ପରେ ମୁଁ 
ପ୍ରଧାନତଃ ଇଂରାଜୀ ଓ ସଂସ୍କୃତ ସାହିତ୍ୟର ଓଡ଼ିଆ ଅନୁବାଦ କରିବାରେ ମନ ଦେଇଥିଲି । 
ଏଥରେ ଅର୍ଥାଗମ ନଗଣ୍ୟ ଥିଲା ! କିନ୍ତୁ ଏହି ଅନୁବାଦ ପୁସ୍ତକଗୁଡ଼ିକ ଶିକ୍ଷାପ୍ରଦ ଓ 
କିଶୋର-କିଶୋରୀମାନଙ୍କର ହୃଦୟଗ୍ରାହ୍ୟ ହୋଇଥିଲା ! ଏହାକୁ କେହି ଶିଶୁ ସାହିତ୍ୟର 
ପରିପୋଷକ ବୋଲି କହି ନ ଥଲେ | ଯାହାହେଉ ୧୯୭ ୨ ମସିହାରେ ' ଉକକଳ୍‌, ସାହିତ୍ୟ 
ସମାଜର ହୀରକ ଜୟନ୍ତୀ ଅନୁଷ୍ପିତ ହୋଇଥିଲା ଓ ସେହି ଉପଲକ୍ଷଷେ ଅନ୍ୟମାନଙ୍କ ସହିତ 
ମୋତେ ମଧ୍ଯ ଗୋଟିଏ ପ୍ରଶଂସାପତ୍ର ମିଳିଥିଲା । ଉକ୍ତ ଉତ୍ସବରେ ମୋ ସହିତ ଅନ୍ୟ 
ଯେଉଁମାନେ ସମ୍ଭର୍ବନା ପାଇଥିଲେ, ସେମାନଙ୍କ ମଧ୍ଯରୁ ପଣ୍ଡିତ ବାନାତ୍ବର ଆଟାର୍ଯ୍ୟ ଓ 
ସ୍ବର୍ଗତ ଡାକ୍ତର ରାଧାଚରଣ ପଣ୍ଡାଙ୍କର ନାମ ସରଣ ଅଛି | ଏହି ପ୍ରଶଂସାପତ୍ରଟିର ନକଲ 
ତଳେ ଦେଉଅଛି । 


ଉତ୍କଳ ସାହିତ୍ୟ ସମାଜ ହୀରକ ଜୟନ୍ତୀ ୧୯୭୨ 


ଶ୍ରୀମନ୍‌ ମହାଭାଗ ଉଦାରଚରିତେଷୁ ! 


ଉତ୍କଳ ସାହିତ୍ୟ ସଂସ୍କୃତି କ୍ଷେତ୍ରରେ ମହାନ୍‌ ସିଦ୍ଧସାଧକ ଆପଣ । ଜୀବନବ୍ୟାପୀ 
ନିରବଛିନ୍ନ ପ୍ରଗାଢ଼ ଅଧ୍ୟବସାୟ, ମନନଶୀଳତା, ଦେଶାନୁରାଗ ଓ ମାନବିକତାବୋଧ 
ଘେନି ଆପଣ ଉତ୍କଳର ସାହିତ୍ୟ ଓ ସଂସ୍କୃତିକୁ ନିଜର ପ୍ରତିଭାରେ ଭାସ୍ବର କରିବା ସଙ୍ଗେ 
ସଙ୍ଗେ ଭବିଷ୍ୟତ ଲାଗି ନୂତନ ସଂକେତ ଦେଇଛନ୍ତି | 

ହେ ବରେଣ୍ୟ ! ଉତ୍କଳ ସାହିତ୍ୟ ସମାଜ ଆପଣଙ୍କ ମହନୀୟ କଳାକୃତି ଲାଗି 
ଗୌରବାନ୍ବିତ ମନେକରୁଛି । ଉତ୍କଳ ସାହିତ୍ୟ ସମାଜ ତା'ର ହୀରକ ଜୟନ୍ତୀ ଉତ୍ସବର 
ଅମୂତ ଅବକାଶରେ ଆପଣଙ୍କ ଗଭୀର ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରୁଅଛି | 


ଶ୍ରୀଯୁକ୍ତ ଶ୍ରୀଧର ଦାସ ଅନନ୍ତ ପଟ୍ଟନାୟକ 
ମହନୀୟେଷୁ ତା. ୮/୫/୭୨ 
ଉତ୍କଳ ସାହିତ୍ୟ ସମାଜ 


୧୯୭୪ ମସିହାର କଥା | ‘ସୋଭିଏତ୍‌ ଦେଶ” ପତ୍ରିକାର ଗୋଟିଏ ସଂଖ୍ୟା 
ପଢୁ ପଢୁ ଗୋଟିଏ ବିଜ୍ଞପ୍ତି ଉପରେ ମୋର ଦୃଷ୍ଟି ପଡ଼ିଲା | ସେଥୁରୁ ଜାଣିଲି ଯେ, ପଶ୍ତିତ 
ଜବାହରଲାଲ ନେହେରୁଙ୍କ ମୃତ୍ୟୁ ପରେ “ ସୋଭିଏତ୍‌ଲ୍ୟାଣ୍ଡଂର  ରୁଷ୍‌ ଭାରତ ମୈତ୍ରୀ 
ସଂଘ” ପକ୍ଷରୁ ପ୍ରତିବର୍ଷ ପରି ସେ ବର୍ଷ ମଧ୍ୟ କେତେଗୁଡ଼ିଏ ପୁରସ୍କାର ଦିଆଯିବ | ଅଛ 
କେତୋଟି ପୁରସ୍କାର ମୁଲ୍ୟ ୧୦ ହଜାର ଓ ୫ ହଜାର ଟଙ୍କା ଲେଖାଏଁ ଥୁଲା | ତାହାଛଡ଼ା 
୧ ୦ଟି ସ୍ଵତନ୍ତ୍ର ପୁରସ୍କାର ମଧ୍ୟ ରହିଥଲା ଓ ଏହାର ପ୍ରତ୍ୟେକ ପୁରସ୍କାରର ମୁଲ୍ୟ ପନ୍ଦର 
ଶହ ଟଙ୍କା ଦେଖୁଲି । ଏଥୁନିମନ୍ତେ ଅନ୍ୟାନ୍ୟ ବିଷୟ ମଧ୍ୟରେ ଭାରତୀୟ ଭାଷାରେ ରୁଷ୍‌ 
ସାହିତ୍ୟର ଅନୁବାଦ ମଧ୍ଯ ଗ୍ରହଣୀୟ | ସେତେବେଳକୁ ମୋର ଚାରିଖଣ୍ଡ ରୁଷ୍‌ ସାହିତ୍ୟର 
ଅନୁବାଦ ପୁସ୍ତକ ପ୍ରକାଶ ପାଇଥାଏ ।! ଯଥା ¬ ୧. ଟଲଷ୍ଟୟ କାହାଣୀ ( ପ୍ରଥମ ଭାଗ), 
୨. ଟଲଷ୍ଟୟ କାହାଣୀ ( ଦିତୀୟ ଭାଗ), ୩. ଗର୍କି କାହାଣୀ, ୪. ଚେଖଭ୍‌ କାହାଣୀ | 

ମୁଁ ପ୍ରତିଯୋଗିତା ପାଇଁ ଏହି ଚାରିଖଣ୍ଡ ପୁସ୍ତକ ପଠାଇବାକୁ ଇଚ୍ଛାକଲି | ପ୍ରତ୍ୟେକ 
ପୁସ୍ତକରୁ ଚାରିଖଣ୍ଡ ଲେଖାଏଁ ପଠାଯିବାର କଥା | ମୁଁ ଏହି ଉଦ୍ଦେଶ୍ୟରେ ପ୍ରକାଶକଙ୍କ 
ଚାରିଖଣ୍ଡ ଲେଖାଏଁ ବହି ମାଗିଲି | ସେ ମୋତେ ନିରୁସାହିତ କଲେ ଓ ପ୍ରାୟ ୫୦ ଟଙ୍କା 
ମୂଲ୍ୟର ବହି ଅଯଥା ପଠାଇବାକୁ ବାରଣ କଲେ । ମୁଁ ମଧ୍ଯ ଆଶାନ୍ବିତ ନ ଥୁଲି | ତଥାପି 
ମୋର ଜଣେ ବନ୍ଧୁ ‘ଟଲଷ୍ଟୟ କାହାଣୀ” ଦୁଇ ଖଶ୍ତିର ଚାରୋଟି ଲେଖାଏଁ କପି 
ଯୋଗାଇଦେଲେ ଓ ମୁଁ ସେଗୁଡ଼ିକ ପଠାଇଦେଲି | ନଭେମ୍ବର ମାସର ୧ ୪ ତାରିଖ ଦିନ୍‌ 
ନେହେରୁଙ୍କ ଜନ୍ମଦିବସରେ ଏହି ପୁରସ୍କାର ପ୍ରଦତ୍ତ ହୁଏ | ତାହାପୂର୍ବରୁ ପୁରସ୍କାରପ୍ରାପ୍ତ 
ପ୍ରତିଯୋଗୀମାନଙ୍କୁ ଜଣାଇଦିଆଯାଏ । ଅକସ୍କାତ୍‌ ୧୪ ତାରିଖର ଦିନେ ଦୁଇଦିନ ପରେ 
ସମ୍ବାଦପତ୍ରରୁ ପୁରସ୍କାର ବିଜେତାମାନଙ୍କର ନାମ ତାଲିକା ଦେଖୁବାକୁ ପାଇଲି ଓ 
ଯେଉଁମାନେ ଦିଲ୍ଲୀରେ ଉପସ୍ଥିତ ରହି ଉପରାଷ୍ଟ୍ରପତିଙ୍କଠାରୁ ପୁରସ୍କାର ଗ୍ରହଣ କରିଥିଲେ, 
ସେମାନଙ୍କର ନାମ ପ୍ରକାଶ ପାଇଥିଲା । ମୁଁ ସଙ୍ଗେ ସଙ୍ଗେ ସଂଘର ସଂପାଦକଙ୍କ ନିକଟକୁ 
ପତ୍ର ଲେଖୁଲି ଯେ ମୋତେ ପୁରସ୍କାର ଦିଆଯାଇଥିବା ସମ୍ବାଦ ଜଣାଇବା ଉଚିତ୍‌ ଥିଲା | 
ଉତ୍ତର ପାଇଲି ଯେ, ମୋ ନିକଟକୁ ଏ ବିଷୟରେ କେତେକ ଦିନ ପୂର୍ବରୁ ପତ୍ର 
ପଠାଯାଇଥୁଲା ଓ ଉକ୍ତ ପତ୍ରର ନକଲ ମଧ୍ଯ ତାହା ସହିତ ଆସିଥୁଲା । ମୁଁ ପୁରସ୍କାର ଟଙ୍କା 

ପଠାଇବାକୁ ଲେଖିଥିଲି; କିଝୁ ଏହାପରେ ମୋତେ କଲିକତା ଶାଖା ଜରିଆରେ କଟକରେ 
ଦିଆଯିବ ବୋଲି ଉତ୍ତରପାଇଲି । ପ୍ରାୟ ଦୁଇମାସ ପରେ “ ସୋଭିଏତ୍‌ ଦେଶ'ର ଜଣେ 
କର୍ମକର୍ରା କଲିକତାରୁ କଟକ ଆସି ବାରବାଟୀ ଷ୍ଟାଡ଼ିୟମ୍‌ର ‘ଇସ୍‌ କସ୍‌ ଅଫିସ୍‌'ରେ 
ଗୋଟିଏ ସଭା କରାଇଲେ ଏବଂ ସେହି ସଭାରେ ସମ୍ବର୍ବନା ଜଣାଇ ଗୋଟିଏ ମାନପତ୍ର 
ଓ ' ବ୍ରୋଞ୍ଜପଦକ” ସହିତ ୧ ୫ ଶହ ଟଙ୍କାର ଖଣ୍ଡିଏ ଚେକ୍‌ ମୋତେ ଅର୍ପିଣ କଲେ । 
ଏହି ସଭାର ବିଶଦ ବିବରଣୀ କଲିକତାରୁ ପ୍ରକାଶିତ “ ସୋଭିଏତ୍‌ ଦେଶ” ପତ୍ରିକାରେ 
୧୯ ୭ ୫ ମସିହାର ତୃତୀୟ ସଂଖ୍ୟାରେ ଫଟୋଚିତ୍ର ସହ ପ୍ରକାଶିତ ହୋଇଥଲା ! ପଦକଟି 
ଜବାହରଲାଲଙ୍କ ପ୍ରିୟ ଗୋଲାପଫୁଲ ଓ ୧୯୭୪ ଖୋଦିତ ହୋଇଥିଲା । ସମ୍ବର୍ଵନା 
ପତ୍ରଟି ନିମ୍ବ ପ୍ରକାରରେ ଥିଲା | 


IN APPRECIATION 


of the outstanding services rendered by Prof. Sridhar Das 
to the cause of peace and friendship. 


THE SOVIET LAND 
NEHERU AWARD COMMITTEE 


is glad to present this certificate of merit to him.. 


Sd/- Sd/- Sd/- 
K.P.S.Menon Secretary General Chairman 
14.11.1974 New Delhi 


୧୯୭ ୨ ମସିହାରେ “ଓଡ଼ିଆ ସାହିତ୍ୟ ଏକାଡେମୀ” ଯେଉଁ ସାହିତ୍ୟକମାନଙ୍କୁ 
ସମ୍ବର୍ବନା ପତ୍ର ଦେଇଥିଲେ, ସେମାନଙ୍କ ମଧ୍ଯରେ ଥିଲେ ନାରାୟଣ ମହାପାତ୍ର | ବ୍ୟାକରଣ 
ପୁସ୍ତକଗୁଡ଼ିକ ଓ ବିବିଧ କୋଷ ଲେଖୁବାରେ ସେ ମୋର ସହ-ଲେଖକ ଥିଲେ ଏବଂ 
ଏହାଛଡ଼ା ତାଙ୍କର ଅନ୍ୟ କୌଣସି ପୁସ୍ତକ ଥିବାର ଜଣା ନ ଥିଲା | ତାଙ୍କୁ ସମ୍ବର୍ବନା 
କରାଯିବା ଓ ମୋତେ କରା ନ ଯିବା ଘେନି ଅନେକେ ବିସ୍ମୟ ପ୍ରକାଶ କରିଥିଲେ ଓ 
କେହି ଏହି ବିଷୟ “ଓଡ଼ିଆ ସାହିତ୍ୟ ଏକେଡେମୀ” କୁ ଜଣାଇଥିଲେ | ଏହି ହେତୁରୁ 
ହେଉ ବା ଅନ୍ୟ କୌଣସି କାରଣରୁ ହେଉ ମୋତେ ୧୯୭୮ ମସିହାରେ ସମ୍ବର୍ବଵନା 
କରାଯାଇଥିଲା | ଏଥିରେ ଉପାୟନସ୍ଵରୂପ ଖଣ୍ଡିଏ ଶାଲ ଦିଆଯାଇଥୁଲା | ଏକାଡେମୀର 
ସମ୍ବର୍ବନା ପତ୍ରଟି ନିମ୍ନଲିଖତ ପ୍ରକାରର ଥିଲା ! 

୨୦୦ ସୁଅ ମୁହଁର ପତର 


ଓଡ଼ିଶା ସାହିତ୍ୟ ଏକାଡେମୀ 
ଭୁବନେଶ୍ବର 


ମାନନୀୟ ଶ୍ରୀଯୁକ୍ତ ଶ୍ରୀଧର ଦାସ 


ମହୋଦୟ, 

ଆପଣ ଜୀବନବ୍ୟାପୀ ନିଜକୁ ଓଡ଼ିଆ ସାହିତ୍ୟ ସେବାରେ ନିୟୋଜିତ 
କରିଆସିଅଛନ୍ତି | ପ୍ରାବନ୍ଧିକ, ଜୀବନୀକାର, ଅନୁବାଦକ, ସଂପାଦକ ଏବଂ ସଂକଳକ 
ଭାବରେ ଆପଣଙ୍କର ମହନୀୟ ଅବଦାନ ଓଡ଼ିଶା ସାହିତ୍ୟକୁ ପରିପୁଷ୍ଟ କରିଅଛି | ଆଜି 
ଏହି ଶୁଭ ଅବସରରେ ଓଡ଼ିଆ ସାହିତ୍ୟ ଏକାଡେମୀ ଆପଣଙ୍କର ସାହିତ୍ୟିକ ପ୍ରତିଭାକୁ 
ଅଭିନନ୍ଦନ ଜ୍ଞାପନ କରି ନିଜକୁ ଗୌରବାନ୍ଧିତ ମନେକରୁଅଛି | 


ମନୋରଞ୍ଜନ ଦାସ ବିଶ୍ବଭୂଷଣ ହରିଚନ୍ଦନ 
ସଂପାଦକ ସଭାପତି 
ତା. ୨୮/୩/୭୮ 


୧୯୬୮ ମସିହାରେ ଗ୍ରୀଷ୍ମଛୁଟି ହେବା ସଙ୍ଗେ ସଙ୍ଗେ ମୁଁ ଖ୍ରାଏଷ୍ଟ କଲେଜରୁ 
ବିଦାୟ ନେଲି । ସେତେବେଳେ ଛାତ୍ରମାନଙ୍କଠାରୁ ବିଦାୟ ନେବାପାଇଁ କୌଣସି ସୁଯୋଗ 
ନ ଥଲା | କେତେକ ଅଧ୍ୟାପକ ଗୋଟିଏ କ୍ଷୁଦ୍ର ସଭାରେ ମୋତେ ବିଦାୟ ଜଣାଇଥୁଲେ |! 
ବହୁକାଳ ପରେ ବୋଧହୂଏ କେତେକ ଅଧ୍ୟାପକଙ୍କ ପ୍ରେରଣାରେ ଉକ୍ତ କଲେଜର ଓଡ଼ିଆ 
ସାହିତ୍ୟ ସମାଜ ଗୋଟିଏ ସଭାର ଆୟୋଜନ କରି ସେଥରେ ମୋତେ ସମ୍ର୍ନା 
ଜଣାଇଥିଲେ | ଉକ୍ତ ସଭାରେ ନିମ୍ନଲିଖଲତ ମାନପତ୍ରଟି ମୋତେ ପ୍ରଦାନ କରାଯାଇଥିଲା | 


ଓଡ଼ିଶା ସାହିତ୍ୟ ସମାଜ ଶ୍ରୀଷ୍ଟ ମହାବିଦ୍ୟାଳୟ, କଟକ 
ପୂଜନୀୟ ଅଧ୍ଯାପକ ଶ୍ରୀଯୁକ୍ତ ଶ୍ରୀଧର ଦାସ ମହୋଦୟେଷୁ 


ବାଣୀ-ବିପଞ୍ଚୀର ମଧୁତାନରେ ଆପଣଙ୍କ ଜୀବନସରଣୀ ସଦା ମୁଖରିତ । ଶିକ୍ଷା 
ମନ୍ଦିରରେ ଆପଣ ଏକନିଷ୍ଠ ପୂଜକ, ଛାତୁ ହୃଦୟର “ ସର୍ବସାର” ଆଚାର୍ଯ୍ୟ, ନିରଳସ ଓ 
ନିରାଡ଼ମ୍ବର ଜୀବନର ସିଦ୍ଧସାଧକ | ଏହି ଖ୍ରୀଷ୍ଟ ମହାବିଦ୍ୟାଳୟର ପ୍ରତି ରେଣୁରେ ଆପଣଙ୍କ 
ସିଛି ଓ ପ୍ରସିଵ୍ଧିର ସତି ସଞ୍ଚତ | 

ଆଜି ବାସନ୍ତୀ ସନ୍ଧ୍ୟାରେ ଏହି ଶିକ୍ଷାୟତନର “ ଓଡ଼ିଶା ସାହିତ୍ୟ ସମାଜ” ଆପଣଙ୍କ 
କର୍ମଯୋଗର ବନ୍ଦନା ଗାଇ ଏକାନ୍ତିକ୍ୟ ଭକ୍ତିଅର୍ଘ୍ୟ ନିବେଦନ କରୁଛି | 

ଗୁଣମୁଗ୍ଧ 
ତା. ୧୪/୪/୮୦ ଓଡ଼ିଆ ସାହିତ୍ୟ ସମାଜ ସଭ୍ୟବୁନ୍ଦ 

୨୦୧ ସୁଅ ମୁହଁର ପତର 


ମୋର ଅନୁଭୂତି 


ମୋର ଜୀବନକୁ ସୁଅ ମୁହଁରେ ଭାସିଯାଉଥ୍‌ବା ପତ୍ର ଭଳି ମନେକରି ଆସିଛି | 
ଲକ୍ଷ୍ୟହୀନ ଭାବରେ କେତେବେଳେ କେଉଁଆଡ଼େ ଭାସିଯାଉଛି, ତାହାର ସ୍ଥିରତା ନାହିଁ | 
ପ୍ରଥମ ବିଶ୍ବଯୁଦ୍ଧ କାଳରେ କିରାଣୀ ହୋଇ ମେସୋପଟାମିଆଁ ଯିବାକୁ ଚେଷ୍ଟା କରି ନାବାଳକ 
ହେତୁ ବିଫଳ ହୋଇଥଲି । ଶ୍ରୀଯୁକ୍ତ ଲକ୍ଷ୍ମୀନାରାୟଣ ସାହୁଙ୍କ ସାହାଯ୍ୟରେ ରେଙ୍ଗୁନର 
ପ୍ରସିଦ୍ଧ ବ୍ୟବସାୟୀ ଓ. .Behera ମୋତେ କାଚଶିଳ୍ପ ଶିଖନବା ପାଇଁ ଜାପାନ ପଠାଇବାକୁ 
ଆଶା ଦେଇଥିଲେ ହେଁ କୌଣସି କାରଣରୁ ତାହା ହୋଇପାରି ନ ଥୁଲା । ଭାରତ- 
ସେବକଙ-ସମିତିର ସଭ୍ୟ ହେବାପାଇଁ ଚେଷ୍ଟା କରିଥିଲି | ସେତେବେଳକୁ ମୁଁ ଗ୍ରାଜୁଏଟ୍‌ 
ହୋଇ ନଥବାରୁ ଅଯୋଗ୍ଯ ବିବେଚିତ ହୋଇଥୁଲି । ଏହିପରି କେତେ ଆଡ଼େ ଯେ 
ବିଫଳ ହୋଇଛି, ତାହା କହି ହେବ ନାହିଁ । ଶିକ୍ଷକା ହେବାପାଇଁ ଯୋଗ୍ୟତା ଅର୍ଚଚିବା 
ନିମନ୍ତେ ପ୍ରଗାଢ଼ ଉଦ୍ୟମ କରି ତାହାହିଁ ହେଲି 1 ଏ କ୍ଷେତ୍ରରେ ମଧ୍ଯ ମୋତେ ନାନାସ୍ଥାନରୁ 
ଯିବାକୁ ପଡ଼ିଥିଲା | ପରିଶେଷରେ କଟକରେ ଲାଖୁଯାଇଛି | କାହାର ଇଙ୍ଗିତରେ କେଉଁ 
ଆଡ଼କୁ ମୋର ଜୀବନରୂପକ ପତ୍ରଟି ଭାସି ଭାସିଯାଉଛି, ତାହା ଜାଣିନାହିଁ । ଏବେ 
ଜୀବନର ଶେଷ ଅବସ୍ଥାରେ ମୁଁ ନିଜକୁ ଏକାନ୍ତ ଅସହାୟ ମନେକରୁଅଛି । ସମୟ 
ସମୟରେ ମୁଁ ମନେକରେ ମୋ” ଠାରୁ ବଳି ଅସହାୟ ଜୀବ ଜଗତରେ ନାହିଁ । ଦିନରେ 
ସୂର୍ଯ୍ୟ ରାତ୍ରିରେ ଚନ୍ଦ୍ର ଦେଖାଯାଉଥିବା କୁଡ଼ିଆ ଘରେ ଧୂଳିଶଯ୍ୟାରେ ଶୋଇବାଠାରୁ 
ଆରମ୍ଭ କରି ଇଷ୍ଟକନିର୍ମିତ ପକ୍କା ଘରେ ରହିଅଛି | ଶୂନ୍ୟ ଦେହରେ ପ୍ରବଳ ଶୀତ 
ସହିବାଠାରୁ ଆରମ୍ଭ କରି ଶତ ଶତ ଟଙ୍କା ମୂଲ୍ୟର ଶାଲ ବ୍ଯବହାର କରିଅଛି |! ପାଦ 
ଯାନରେ ଶତ ଶତ ମାଇଲ ଚାଲିବାଠାରୁ ଆରମ୍ଭ କରି ଘୋଡ଼ା, ହାତୀ ପ୍ରଭୃତି ବାହନ ଓ 
ସାଇକେଲ, ମୋଟର, ବସ୍‌, ଏରୋପ୍େନ୍‌ ପ୍ରଭୃତି ଯାନ ବ୍ୟବହାର କରିଛି | 

ନିର୍ବାକ୍‌ ଚଳଚ୍ଚିତ୍ରଠାରୁ ଆରମ୍ଭ କରି ସବାକ୍‌ ଚଳଚ୍ଚିତ୍ର ଓ ଟେଲିଭିଜନ ପର୍ଯ୍ୟନ୍ତ 
ଦେଖୁଅଛି | ମନୁଷ୍ୟ ଚନ୍ଦ୍ରରେ ଅବତରଣ କରି ସେଠାରୁ ପ୍ରସ୍ତର ଆଣିବାର ଦେଖୁଛି । 
ଶାକାନ୍ଧ ଠାରୁ ଆରମ୍ଭ କରି ବହୁମୂଲ୍ୟ ପଳାନ୍ସ ଖାଇଛି । ମୁଁ ଦରିଦ୍ରରୁ ଦରିଦ୍ରତର ହୋଇଛି 
କି ଧନୀ ହୋଇଛି, ତାହା ବୁଝିପାରିନାହିଁ | ଧନୀ ଓ ଦରିଦ୍ର ଶବ୍ଦ ଦୁଇଟି ପରସ୍ପରସାପେକ୍ଷ 
ଓ ତୂଳନାତ୍ସକ | ଯେ ଅନ୍ୟ ଜଣଙ୍କ ତୁଳନାରେ ଧନୀ, ସେ ଅନ୍ୟ ଏକ ଜଣଙ୍କ ତୁଳନାରେ 
ଦରିଦ୍ର ହୋଇପାରେ । ମୋର ଜଣେ ବନ୍ଧୁ ମୋତେ ଦରିଦ୍ର ବିଚାରି ଘୋର ଅପମାନ 
ଦେଇଛନ୍ତି; କିନ୍ତୁ ସେ ଯେ ଲକ୍ଷ ଲକ୍ଷ ବ୍ୟକ୍ତିଙ୍କର ତୁଳନାରେ କେତେ ଦରିଦ୍ର ତାହା 
ବୁଝିପାରନ୍ତି ନାହିଁ । ସେହିପରି ମୁଁ ଦୁଃଖୀ କି ସୁଖୀ ସ୍ଥିର କରିପାରିନାହିଁ । ମୋର ସମସାମୟିକ 
ଅନେକ ବ୍ୟକ୍ତି ଇହଧାମ ତ୍ୟାଗ କଲେଣି ! ମୁଁ ସେମାନଙ୍କ ମଧ୍ଯରୁ କେତେକଙ୍କୁ ସୁଖୀ 
ମନେକରିଅଛି; କିନୁ ସେମାନେ ଜୀବଦଶାରେ ପ୍ରକୃତରେ ସୁଖୀ ଥିଲେ ବୋଲି କହିବା 

୨୦୨ ସୁଅ ମୁହଁର ପତର 


କଠିନ | ମୁଁ ଅନେକ ସମୟରେ ନିଜକୁ ନିତାନ୍ତ ଦୁଃଖୀ ମନେକରିଅଛି । କିନ୍ଧୁ ମୋ' 
ଠାରୁ ଯେ ଦୁଃଖୀ ନ ଥିବେ ବା ନାହାନ୍ତି, ତାହା କହିହେବ ନାହିଁ । ବୋଧହୁଏ ଆଲୁଅ 
ଅନ୍ଧାର ପରି ସୁଖ, ଦୁଃଖ ପରସ୍ପର ପରିପୂରକ ଓ ଏହି ଦୁହିଁଙ୍କର ସହାବସ୍ପିତି ଅଛି । 

ମୁଁ ପାପୀ କି ଧାର୍ମିକ, ତାହା ମଧ୍ଯ ଜାଣେ ନାହିଁ । ପାପ ଓ ପୁଣ୍ୟର କୌଣସି 
ନିର୍ଦିଷ୍ଟ ମାନ ନାହିଁ । ତେଣୁ ଜଣଙ୍କ ଦୃଷ୍ଟିରେ ଯାହା ପୁଣ୍ୟ, ତାହା ଅନ୍ୟ । ଦୃଷ୍ଟିରେ ପାପ 
ହୋଇପାରେ । ମୋର ମନେହୁଏ ଯାହା ବିବେକାନୁମୋଦିତ, ତାହାହିଁ ପୁଣ୍ୟ । ଏହି 
ଦୃଷ୍ଟିରୁ ମୁଁ ନିଜକୁ ଘୋର ପାପୀ ବୋଲି ମନେ କରେନାହିଁ । 


ଥରେ ମହାତ୍ସାଗାନ୍ଧୀ କହିଥିଲେ - ନିଜର ଆବଶ୍ୟକତାଠାରୁ ଯେ ଅଧୁକ ଧନ 
ସଞ୍ଚୟ କରେ, ସେ ଚୌର୍ଯ୍ୟ ଅପରାଧରେ ଅପରାଧୀ; କିନ୍ତୁ ଏଠାରେ ପ୍ରଶ୍ନ ଉଠେ, 
ଆବଶ୍ୟକତା କାହା ପକ୍ଷରେ କେତେ, ତାହା କିପରି ସ୍ଥିର ହେବ | ଜଣକ ପକ୍ଷରେ ୫୦ 
ଟଙ୍କା ଯଥେଷ୍ଟ ହେଲେ ହେଁ ଅନ୍ୟ ଜଣକ ପକ୍ଷରେ ଲକ୍ଷେ ଟଙ୍କା ମଧ୍ୟ ଯଥେଷ୍ଟ ନୁହେଁ | 
ତେଣୁ ଏହି ନୀତି ଉପଦେଶକୁ ପାଳନ କରିବା କଷ୍ଟକର | ଅଧ୍ୟାପକ ବିପିନବିହାରୀ ରାୟ 
କହିଅଛନ୍ତି ¬ ‘ଆମେ ସମାଜର ଅନ୍ୟମାନଙ୍କଠାରୁ ଦୈହିକ, ଆର୍ଥକ ପ୍ରଭୁତି ସାହାଯ୍ୟ 
ଗ୍ରହଣ କରି ବଢ଼ିଥାଉଁ | ତେଣୁ ପରିବାର ଓ ସମାଜ ନିକଟରେ ନୈତିକ ଦୃଷ୍ଟିରୁ ଆମ୍ଭେମାନେ 
ରଣୀ | ଏହି ନୈତିକ ରଣ ଯଥାସାଧ ପରିଶୋଧ କରିବା ମନୁଷ୍ୟର ଝ କର୍ଭବ୍ୟ ।' ମୁଁ ଏହି 
ନୀତିରେ ବିଶ୍ବାସୀ । ଧର୍ମ ଅର୍ଜନ ପାଇଁ ମୁଁ କେବେ ଚେଷ୍ଟା କରିନାହିଁ ଏବଂ ଧର୍ମ ଅର୍ଜନ 
କରିବାର ପନ୍ଥା କ'ଣ ତାହା ଜାଣେ ନାହିଁ । ଅନେକ ଲୋକ ତଥାକଥୂତ ଧର୍ମ ଆଚରଣ 
କରିଥା" ନ୍ତିଃ ସେ ପ୍ରକାର ଧର୍ମାଚରଣରେ ମୋର ବିଶ୍ବାସ ନାହିଁ । ମୁଁ କେବଳ କାର୍ଯ୍ୟ 
କରିବାକୁ ଚେଷ୍ଟା କରିଛି ଏବଂ ସେହି କାର୍ଯ୍ୟରେ ସଫଳ ହୁଏ ବା ବିଫଳ ହୁଏ, ତାହା 
ଭଶ୍ବରଙ୍କ ନିର୍ଦ୍ଦେଶ ବୋଲି ଧରିନେଇଛି । ଏକ ସମୟରେ ମୁଁ ପୁରୁଷକାରକୁ ବଡ଼ ବୋଲି 
ମନେକରିଥଲି; କିନୁ ଏବେ ଭଶ୍ଵର ନିର୍ଭରଶୀଳ ହୋଇଅଛି । ତୃୟା ହୃଷିକେଶ ହୃଦ ସ୍ପି 
'ତେନ ଯଥା ନିଯୁକ୍ତୋଂସ୍ପି ତଥା କରୋମି । 

ବୋଧହୁଏ ଏହି ଭଶ୍ଵରନିର୍ଭରଶୀଳତା ଅକ୍ଷମତା ହେତୁ ଜମି ଅଛି | 

6 ଶେଷ ଆଶା 
` ସମୟ ସ୍ରୋତରେ ମୋର ଜୀବନପତ୍ର ଅନେକ ଦୂର ଭାସିଆସିଲାଣି | ପଥ 
ମଧ୍ଯରେ ଶତ ଶତ ପତ୍ର ସହିତ ମିଳିଛି; ପୁଣି ସେମାନଙ୍କଠାରୁ ଅଲଗା ହୋଇଯାଇଛି । 
କେତେ ପତ୍ର ତଳକୁ ବୁଡ଼ିଗଲେଣି ! ଦିନେ ଏହି ପତ୍ରଟି ମଧ୍ଯ ଟବ୍‌ କରି ତଳକୁ ଦବିଯିବ | 
ତାହାର ଅସ୍ତିତ୍ଵ ରହିବ ନାହିଁ । ସେତେବେଳେ କଂଣ ହେବ, ତାହା କଳନା କରିହେବ 
ନାହିଁ | ତଥାପି ସେ ସମୟ ଅତି ନିକଟ ବୋଲି ଭାବୁଅଛି | ମୃତ୍ୟୁପରେ ପୁନର୍ଜନ୍ନ ଅଛି 
କି ନାଁ, ତାହା କୃହାଯାଇ ନ ପାରେ; କିନୁ କର୍ମଫଳରେ ବିଶ୍ଵାସ କରିବାକୁ ହୁଏ | ଜଣେ 
କେହି କହିଥିଲେ - 
ମୋର ଆଶଙ୍କା ଜନ୍ମେ ସେତେବେଳେ ଇଶ୍ବରଙ୍କର ଏହି ପ୍ରଶ୍ଧର କି ଉତ୍ତର 
ଦେବି ? ଆହାର, ନିଦ୍ଧାୟ ଭୟ, ମୈଥୁନ — ଏହିସବୁ କାର୍ଯ୍ୟରେ ଜୀବନ ଅତିବାହିତ 
କରି ମୁଁ ସମୟ କଟାଇ ଦେଇଛି | ତେଣୁ ଖ୍ରୀଷ୍ଟିଆନ୍‌ମାନଙ୍କ ପରି ଲଶ୍ଵବରଙ୍କ ନିକଟରେ 
କ୍ଷମା ଓ ଦୟାର ପ୍ରାର୍ଥୀ ହେବା ଛଡ଼ା ମୋ” ପକ୍ଷରେ ଅନ୍ୟ କି ପନ୍ଛା ଅଛି ? 

ପରିଶିଷ୍ଟ -© 
( କେତେଖଣ୍ଡି ଚିଠିପତ୍ରର ନକଲ) 


[1] 
Dt. 28.12.1934 
Godavarish Mishra, 
Banur, Dist - Puri 
Dear Babu Sridhar Das, 


| understand that you have taken one year's leave from 
your post at Olasing and that it is not intended that you should 
come back there. | am told that you expressed a desire to con- 
nect yourself with the Banpur School. | do not know what you 
have decided to do after this. But | shall be very glad if you can 
come here and work amongst us. We have appointed a Head- 
master person who is an M.A. both of the Madras and Calcutta 
Universities who has been a headmaster with some eight years’ 
experience. But | can tell you that here we make not much dis- 
tinction between the Headmaster and other teachers. The ob- 
ject of the school is to become a fraternity institution. | believe 
you can work here with the designation of Assistant Headmas- 
ter. 


We have a proposal that each of the graduate teachers 
will be administrative head of the school by rotation for one or 
two years. So, if you be Assistant Headmaster now will have a 
chance to become Headmaster in a year or two. Babu Baman 
Charan Das, a teacher of our school, in fact the oldest teacher, 
who is carrying this letter to you will tell you in detail everything 
else. | hope, however, that unless you have been pre-engaged 
you will decide to come here. | am not known to you but have 
ventured tc address you in the matter, which | hope, you will 
kindly excuse. 


Yours truly 
Sd/ 
Godavaris Misra 

[2] 
UTKAL UNIVERSITY, CTTTACK 
Camp Patna 


P.Parija Dt. 28.11.1944 


Dear Sridhar Babu, 


| am greatful to the staff and students of your Academy 
and to yourself for the kind felicitation. | am sorry I could not 
reply to you earlier. | have come to Patna for the Jubilee Cel- 
ebration and shall return on the 8th December to Cuttack. 


With kindest regards. 
Yours Sincerely 
Sd/- 
P. Parija 


[3] 


Laxminarayan Sahu 
Bharat Sevak Samiti Office 
Buxi Bazar, Cuttack. 


For Sridhar 


Here is a scholar, rustic in his manner. 

But deep and sound in studies withal, 

! welcome him, | welcomed him many a time 
Within my mind. 

Like a seed thrown into the crevice of a broken 
palace struggling 

He has struggled al! his life, 

to build himself up 

| liked him when he was a boy, I liked him and watched him. 
When he was a youngman. 


Today he has struggled up, yet he struggles, And knows no 
rest. He is happy with his children any yet he thinks of them 
so much. 

That he knows no rest and he will know no rest. 

A strong plant exposed to hardihood and bears well. | love 
him all the same, stop not till the goal is reached. 


Lakshminarayan Sahu 
25.3.1955 


[4] 
BHANDARKAR ORIENTAL RESEARCH INSTITUTE 
POONA-4 NO.2456 


Dt. 18.8.50 
P.K.Gode 
Curator 


Dear Prof. Das 
Many thanks for your article on Godavaris Misra. 
More Shortly 


Prof. S. Das, M.A. Yours Sincerely 
Christ College, Cuttack, Orissa P.K.Gode 
Curator 


[5] 
THE THEOSOPHICAL SOCIETY 


BHUBANESWAR LODGE, ORISSA 
Dt. 8/8/60 


ଶ୍ରୀଧର, 


କାହିଁ ଲେଖାଟା ପାଇଲି ନାହିଁ । ଦେବ । ଅପେକ୍ଷାରେ ରହିଛି । ବହି ଛପା 
ହେଉଛି — ସେହି ଅଜଣା ରାଇଜର କଥା । 

ଜଗନ୍ନାଥ କିପରି ଅଛି ? ତାର ସ୍ତ୍ରୀ କିପରି ଅଛି ? କହିବ ମୋତେ ଗୋଟିଏ ଚିଠି 

ଲେଖୁବ | ତାକୁ ବେଳ ନ ଥୁଲେ ତା ସ୍ତ୍ରୀ ଲେଖୁ | ତା ସ୍ତ୍ରୀ କ”ଣ ଏମ୍‌.ଏ. ପରୀକ୍ଷା 
ଦେବ ? କୃଷ୍ଣକୁ କହିବ ତା' ନୂଆ ଚାକିରିର ଭୋଜି ପଠାଇବ ପାର୍ଶଲରେ । 

ଇତି 

ଲକ୍ଷ୍ମୀ ନାରାୟଣ ସାହୁ 


ହଁ, ବିଷୁ କଥା ଭୁଲିଯାଇଛି ¬ ସେ କିପରି ଅଛି ? 


[6] 


ପଣ୍ଡିତ ବିନାୟକ ମିଶ୍ରଙ୍କ ପତ୍ର 
ନୟାଗଡ଼ 
ତା. ୧୬/୧୦/୭୦ 

ପ୍ରିୟ ଶ୍ରୀଧରବାବୁ, 

ଟଙ୍କା ପଠାଇବାବେଳେ ଲଜିତ ହୋଇଥିଲି | ବାଧ୍ଯ ହୋଇ ୫୦୦ ଟଙ୍କାର ଘର 
୨୫୦ ଟଙ୍କାକୁ ବିକିଥଲି | ଗ୍ରାମରେ ଘରେ ପଶି ମାରିବାକୁ ଗଲେ | ଏପରି ଅବସ୍ଥାରେ 
ଥିଲି | ରାନ୍ଧିବାକୁ ଲୋକ ମିଳିଲେ । ଏଠାରେ ଯାହାଙ୍କ ଘରେ ଥିଲି ପଡ଼ିବାର ଭୟ 
ଥିଲା | ମୁଁ ଟଙ୍କା ଦେବି ଘର ମରାମତି କରିବାକୁ କହୁଥିଲି | ପଡ଼ିବା ଠାରୁ 'ଭବିତବ୍ୟ 
ଯାହା ଅବଶ୍ୟ ଘଟିବ' ଇତ୍ଯାଦି କହୁଥଲି ।! ପଡ଼ିବା ସଙ୍ଗେ ଡାକ୍ତରୀ ଚିକିତ୍ସାରେ ସୀତ 
ଦିନ ମଧ୍ୟରେ ୧ ୫୦ ଟଙ୍କା ଖର୍ଚ୍ଚ ହୋଇଗଲା | ହୋମିଓପାଥିକ କରିବାର ଚାରିଦିନ ଖଟ 
ଉପରେ ଝାଡ଼ଫେରିବା ବନ୍ଦ ହେଲା; କିନୁ ଯେତେ ଭଲ ହେଲେ ମଧ୍ଯ କଟକ ଯିବାର 
ଆଶା କମ୍‌ | କାରଣ ପୂର୍ବପରି ଚାଲିପାରିବି ନାହିଁ । ଏଣୁ ଧାରୁଆ ନୋହିବା ପାଇଁ 
ଆପଣଙ୍କ ଟଙ୍କା ପଠାଇଦେଇଛି । ରାମ ୪୦ ଟଙ୍କା ଓ ଝିଆରୀ ୨୦ ଟଙ୍କା ଦେଲା ! 
ସାହିତ୍ୟ ଏକାଡେମୀଙ୍କୁ ଅମଳେନ୍ଦ୍ର ଘୋଷଙ୍କ ଦକ୍ଷିଣ ଭାରତର ପ୍ରସ୍ତର ଯୁଗ କଥା ଲେଖୁ 


( ନିତାନ୍ତ ପୀଡ଼ିତ ଥବା ଅବସ୍ଥାରେ ଥର ଥର ହାତରେ ଲିଖୁତ | ଏଥରେ ସ୍ଵାକ୍ଷର ନ ଥିଲା 
ଏବଂ ଏହା ଅସମ୍ପୂର୍ଣ୍ଣ ।) 


Prof Sridhar Das 
Deula Sanhi 
Cuttack - 8 

[7] 
ନୟାଗଡ଼ 


ପ୍ରିୟ ଶ୍ରୀଧରବାବ୍, ତା. ୨୮/୮/୭୦ 


ଆପଣଙ୍କ ପାଖକୁ ଚିଠି ଲେଖୁବାକୁ ଶ୍ତି ନାହିଁ । ଏତେବେଳେ ଅର୍ଥାଭାବ 
ଅନୁମାନ କରି ଯେଉଁ ଦଶଟଙ୍କା ପଠାଇଛନ୍ତି, ସେଥୂପାଇଁ ମୁଁ ଲଜିତ । ଅର୍ଥାଭାବ ନ 
ଥିଲା | ପେନସନ୍‌ ପାଇଥିଲି; କିନୁ ଗୋଡ଼ ଖସିଯାଇ ପଡ଼ି ବାଁ ଗୋଡ଼ହାଡ଼ ଭାର୍ଗଯାଇଥବାରୁ 
ଗୁହରେ ଶଯ୍ୟାଗତ । ଡାକ୍ତର ଆସି ଛଅଦିନ ହେଲା ପ୍ଲାଷ୍ଟର ପକାଇ ଦେଇଛନ୍ତି । ଆଉ 
ମାସେ କଷ୍ଟ ପାଇବି ବୋଲି କହୁଥିଲେ | ଏ ବୃଦ୍ଧ ବୟସରେ ହାଡ଼ଭଙ୍ଗା ବଡ଼ ଅସାଧ୍ଯ | 
ଆଶାକରେ ଭଗବାନଙ୍କ କୃପାରୁ ସମସ୍ତେ ଭଲରେ ଥିବେ । 


ଇତି 
ଆପଣଙ୍କର 
To ବିନାୟକ ମିଶ୍ର 
Sridhar Das 
Retired Professor 
At - Deula Sahi (6008) 
Close to the Police Colony 
Dist - Cuttack 
[8] 
ପୁରୀ 
9୪/୯/୩୧ 
ପ୍ରିୟ ଶ୍ରୀଧର, 


ତୁମ୍ଭର ସ୍ବେହର ଦାନ `‘ ପିଲାଙ୍କ ସେକସପିଅର ' ଗ୍ରହଣ କରି ପରମ ଆପ୍ୟାୟିତ 
ହେଲି । ସରଳ ସୁନ୍ଦର ସୁଖପାଠ୍ୟ ଶିଶୁବୋଧ ରଚନାବଳୀରେ ତୁମ୍ଭେ ଯେଉଁ ଦକ୍ଷତା 
ତୁମ୍ଭର ଛାତ୍ରାବସ୍ଥାରେ ଦେଖାଇଥଲ, ଜ୍ଞାନ ଓ ଅଭିଜ୍ଞତା ବୃଦି ସଙ୍ଗେ ସଙ୍ଗେ ତାହାର 
ପରିଣତି ଦେଖୁ ମୁଁ କେତେଦୂର ଆନନ୍ଦିତ ହୋଇଅଛି, ତାହା ଏ କ୍ଷୁଦ୍ର ପତ୍ରରେ ବା କ'ଣ 
ଜଣାଇବି ? ବହୂ ଖଣ୍ଡରେ ଏହି “ପିଲାଙ୍କ ସେକସପିଅର' ଗ୍ରନ୍ଧ ଶେଷ କରିପାରିଲେ 
ତୁମ୍ଭେ ଓଡ଼ିଶାର ବାଳକ ବାଳିକାମାନଙ୍କ ପାଇଁ ଜ୍ଞାନ ଓ ଆନନ୍ଦର ଗୋଟିଏ ଅନନ୍ତ ଉତ୍ସ 
ଖୋଲି ଦେଇଯିବ । ସେଥି ସଙ୍ଗେ ସଙ୍ଗେ ଉନ୍କଳ ସାହିତ୍ୟ କ୍ଷେତ୍ରରେ ସ୍ଥାୟୀ କୀରି ଅର୍ଜନ 
କରିପାରିବ |! ଏଥିରେ ଅଣୁମାତ୍ର ସନ୍ଦେହ ନାହିଁ । ତୁମ୍ଭର ରଚନାର ଭଙ୍ଗୀ ଓ ବାକ୍ୟ 
ବିନ୍ୟାସର କୌଶଳ ମୋତେ ଯଥେଷ୍ଟ ଆନନ୍ଦ ଦେଇଅଛି | ଏ ଦିଗରେ ତୁମ୍ଭେ ଅଧ୍ୟବସାୟ 

୨୦୯ ସୁଅ ମୁହଁର ପତର 


ଅକ୍ଷୁଣ୍ଡ ରଖୁପାରିଲେ ଉତ୍କଳର ଶିଶୁକୁଳ କାଳେ କାଳେ ତୁମ୍ଭ ନିକଟରେ ରଣୀ ହୋଇ 
ରହିବେ | ସିବିଦାତା ଭଗବାନ ତୁମ୍ଭର ସହାୟ ହୁଅନ୍ତୁ | ଦୟାକରି ମୋତେ ମନେପକାଇ 
ବହି ଖଣ୍ଡିଏ ପଠାଇଥିବାରୁ ଶତ ଶତ ଧନ୍ୟବାଦ ଦେଉଅଛି । ଇତି । 
ତୃମ୍ଭର 
ଶ୍ରୀ ପଦ୍ଧଚରଣ ପଟ୍ଟନାୟକ 
` Babu Sridhar Das B.A. D.Ed. 
Headmaster 
M.E. School Baudh garh 
PO - Baudh Raj, Sambalpur 


[9] 
Cuttack, Orissa 
January 31,1945 
DIWAN BAHADUR 
Srikrishan, S.P. (retired) 
Ex - M.L.C. 
Hariharpur Academy, Jagatsinghpur, 


Babu Sridhar Das M.A. D.Ed. Head Master of this High 
English School is a good and experienced and affectionate 
teacher scholar. He combinest tact and judgement with high 
character and enjoys the respect and confidence of his stu- 
dents and colleagues and no less of the public. He seems to 
be well equipped for a place on a higher rung of the ladder. 


Sri Krishna Mahapatra 
Secretary 

Hariharpur Academy 
Jagatsinghpur, Cuttack 


Digitized by srujanika@gmail.com 


୨୧୦ ସୁଅ ମୁହଁର ପତର 


[10] 
BIHAR NATIONAL COLLEGE 


BANKIPORE 
The 1/10/1924 


Certified that Sridhar Das was a student of the 2nd year 
|.A. class during the session 1923-1924. His conduct was good. 
He passed the I.A. Examination from the college in 1924. 


D.N.Sen 
Principal 


[11] 


D.O. No.2468 
Ravenshaw College, Cuttack 
The 12th October, 1944 


Dear Sirdhar Babu, 

Will you join the college as a lecturer in Oriya till the Christ- 
mas holidays in December for three months, whichever is ear- 
lier ? If you are willing, please join as soon as you can. 

Your sincerely 
P. Parija 
12/10/44 

Sri Sridhar Das, M.A. 

Headmaster Hariharpur Academy 

P.O - Jagatsingpur 

Dist - Cuttack 

୨୧୧ ସୁଅ ମୁହଁର ପତର 


ପରିଶିଷ୍ଟ -୭ 
ଶେଷକଥା 

[ € ୯୮୮ ମସିହା ଅଲ ମାସ ୬ ୪ ଚ/ଣଖରେ ଧର ଦାସ ମଚ ଲାଉ 
କରିଥିଲେ / ମିଚ୍ୟର ଅକକନିଚ ହୁର୍ଚରୁ 6ସ 6ଟୟରେକଜ ମାଧମରେ ଚାକର କଛି 
ଚଳଛ୍ଥବ ରମଁଥିଲନେ / ଦୁରଟି ପୟରେ ସୁଚଃ୨ଚୁଲ ଲ/ବରେ ଜଅସୁାଥିର କରାଯାଉଥିବା 
ଏହି ବନ୍ଦରେ ରନିଛି ମଣ ଜ/ବନ ସ୍ପଷରେ ଗରାର ଚିଛ/ ଓ କିଚାର / ଏହା ଚ/ଂ 
ଥାମୂଳାବନାର ଅଲିସୁରକ ଇ/6ବେ ଏ୦/6ର ସଂଥୁଝ କରାଯାଉଛି / 

ଏହାର ଘ/ଠୋଛାର ଜରିଛଛି ୪/6 ଦାସକଂ କ/ଚନ/ ଲେଖକ ଜ: ରକିନାରାୟଣ 
ଜାରଣ ] 

ଏକ 

ଆଜି ୧୯୮୭ ମସିହା ମାର୍ଚ୍ଚ ମାସ ୫ ତାରିଖ : ଗୁରୁବାର | ଆଜି ମୁଁ ମୋର 
ଦୀର୍ଘ ୮୭ ବର୍ଷ ଜୀବନ କାଳର ସୃତିଚାରଣ କରିବାକୁ ଯାଇ, ଯାହା କିଛି ମନେ ପଡୁଛି, 
ତାହା ଏଠାରେ ସୃତ୍ୟାବଦ୍ଧ କରୁଛି। ମୋର ଏହି ଦୀର୍ଘ ୮୭ ବର୍ଷର ଅନୁଭୂତିରୁ ଯାହା ମୁଁ 
ଶିକ୍ଷା କରିଛି, ତାହା ଏହି ଠାରେ କହିବାକୁ ଇଚ୍ଛା କରୁଛି । ଯେତେବେଳେ ମନୁଷ୍ୟର 
ଶରୀରରେ ଏବଂ ମନରେ ବଳ ଥାଏ, ସେତେବେଳେ ସେ ପୁରୁଷକାର ଉପରେ ବିଶେଷ 
ଭାବରେ ନିର୍ଭର କରେ। ସେତେବେଳେ ସେ ଧରାକୁ ସରା ମନେ କରିବାକୁ କୁଣ୍ଠିତ 
ହୁଏ ନାହିଁ। କିନୁୁ ଯେତେବେଳେ ଜରା ଗ୍ରାସ କରେ, ବୟସ ବୃଵି ପାଏ, ଶରୀର ଏବଂ 
ମନର ବଳ କମିଯାଏ, ସେତେବେଳେ ସେ ବାଧ୍ଯ ହୋଇ ଗୋଟିଏ କୌଣସି ଦୈବୀ 
ଶକ୍ତି ଉପରେ ବିଶ୍ଵାସ କରିବାକୁ ବାଧ୍ଯ ହୁଏ | 

ପୁରାଣରେ ବର୍ଣ୍ଣିତ ଅଛି ଯେ, କର୍ଣ୍ଣ ଥରେ କହିଥିଲେ, “ ଦୈବାୟତ କୁଳେ 
ଜନ୍ମ ମମାୟତ ଚ ପୌରୁଷମ” । ଏହି ଯେ ପୁରୁଷକାର, ତାହା ଉପରେ ମନୁଷ୍ଯ 
ଯୌବନରେ ନିର୍ଭର କରିପାରେ । କିନ୍ତୁ ଏକ ସମୟ ଆସେ, ଯେତେବେଳେ ସେ ବାଧ୍ଯ 
ହୋଇ ଦୈବୀ ଶକ୍ତି ଉପରେ ନିର୍ଭର କରେ। ବର୍ଭମାନ ମୋର ସେହି ଅବସ୍ଥା ଆସି 
ଉପସ୍ଥିତ । ତେଣୁ ମୁଁ ଦେଖୁଛି ଯେ ମୋର ଜୀବନ କାଳ ଶେଷ ହେବା ଉପରେ । ଏବଂ 
ଯେ କୌଣସି ମୁହୂର୍ଭରେ ମୋତେ ମୃତ୍ୟ ଗ୍ରାସ କରିପାରେ। ତେଣୁ ବର୍ଭମାନ ମୁଁ ବାଧ୍ଯ 
ହୋଇ ବା ଇଚ୍ଛା କରି ଜୀବନ ଏବଂ ମୂତ୍ୟ ବିଷୟରେ କିଛି ଚିନ୍ତା କରିବାକୁ ଯାଉଛି। 

ଜୀବନ କଣ ? ମୃତ୍ୟ କଣ ? - ଏ ବିଷୟରେ କାହାକୁ କିଛି କହିବା ଆବଶ୍ୟକ 
ନାହିଁ। ପ୍ରତ୍ୟେକ ଲୋକ ଜନ୍ମ ଏବଂ ମୃତ୍ୟର ଅଧୀନ। ଯେତେବେଳେ ଶିଶୁଟିଏ ଜନ 
ହୁଏ, ସେତେବେଳେ ତାହାଠାରେ ଯେଉଁ ଜୀବନୀଶକ୍ତି ଆସେ, ସେ କିପରି ମାତୃଗର୍ଭରୁ 
ପୃଥିବୀକୁ ଆସେ ? - ଏ ବିଷୟରେ ବୈଜ୍ଞାନିକମାନଙ୍କର ମଧ୍ଯ ଏ ପଯ୍ୟନ୍ତ ସନ୍ଦେହ 
ରହିଅଛି। ଅବଶ୍ୟ ଭୁଣ ଅବସ୍ଥାରେ ଜୀବନ ସତ୍ତା ଥାଏ, କିନୁ ସେହି ଯେଉଁ ମାତୃ ନାଢ଼ି 


Digitized by srujanika@gmail.com 


୨୧୨ ସୁଅ ମୁହଁର ପତର 


ସହିତ ସଂପର୍କ ସେଇଟା ଛିନ୍ନ ହେଲାପରେ କିପରି ଯେ ଜୀବନୀ ଶକ୍ତି ଆସେ ଏବଂ 
ସେହି ସ୍ଵତନ୍ତ୍ର ସଭା ଉପସ୍ଥିତ ହୁଏ, ସେ ବିଷୟରେ ଏ ପଯ୍ୟନ୍ତ କୌଣସି ସମାଧାନ 
ହୋଇନାହିଁ | ସେହିପରି ମନୁଷ୍ୟ ମୃତ୍ୟ ପରେ ସେ କୁଆଡ଼େ ଯାଏ ବା ତାହାର କି ଅବସ୍ଥା 
ପ୍ରାପ୍ମି ହୁଏ- ସେ ବିଷୟରେ କେହି ଏ ପଯ୍ୟନ୍ତ କୌଣସି ସମାଧାନ କରି ପାରିନାହାନ୍ତି । 

ଅଧୁକାଂଶ ଧର୍ମରେ ଗୋଟିଏ ପରଜନ୍ସର ବିଶ୍ବାସ ରହିଛି | ପ୍ରକୃତରେ ପରଳନ୍ତ 
ଅଛି କି ନା - ଏ ବିଷୟରେ ଘୋର ସନ୍ଦେହ ଅଛି | କାରଣ କୌଣସି ଲୋକ ମୃତ୍ୟ ପରେ 
ପୁଣି ଫେରିଆସି ତା'ର ଅଭିଜ୍ଞତା ପ୍ରକାଶ କରିନାହିଁ କି କରିବାର ସଂଭାବନା ନାହିଁ। 
ତେଣୁ ଆମମାନଙ୍କୁ କେବଳ ଏଇ ପ୍ରାଚୀନ ପରଂପରା ଅନୁସାରେ ଯାହା ଶୁଣି ଆସିଥାଉ, 
ସେହି କଥାକୁ ବିଶ୍ଵାସ କରିବାକୁ ହୁଏ | ଉଣାଧୂକେ ପ୍ରତ୍ୟେକ ଧର୍ମରେ ପରଳନ୍ଗର ବିଶ୍ଵାସ 
ଅଛି | ହିନ୍ଦୁମାନେ କୁହନ୍ତି ମନୁଷ୍ଯ ମୃତ୍ୟ ପରେ ତା'ର ଆମ୍ବା ଭୂତ, ପ୍ରେତ ଇତ୍ୟାଦି 
ଆକାରରେ ବହୁକାଳ ରହି ଅନ୍ୟ ଶରୀର ଗ୍ରହଣ କରେ | ସେହିପରି ଗ୍ରୀକମାନେ ବିଶ୍ଵାସ 
କରୁଥିଲେ ଯେ ମନୂଷ୍ୟ ମରିଯିବା ପରେ ତା'ର ଆତ୍ସା ଅନ୍ୟ ଶରୀରରେ, ଏପରିକି ବୃକ୍ଷ, 
ଲତା ପ୍ରଭୃତିଙ୍କ ଶରୀରରେ ମଧ୍ଯ ପ୍ରବେଶ କରେ | ଯେତେବେଳେ ପ୍ରସିଦ୍ଧ ଦାର୍ଶନିକଙ୍କୁ 
ମୂୃତ୍ୟଦଣ୍ଡ ଦିଆଗଲା, ସେହି ସକ୍ରେଟିସ କହିଥିଲେ, “1 am going to die, 
you are going to live. But whether X is better or Y is 
better, no body knows.” | ଏହା ଯେ ନିରାଟ ସତ୍ୟ; ଏଥିରେ ଭୁଲ ନାହିଁ। 
ମନୁଷ୍ୟର ଇହଜନ୍ସ ଭଲ କି ପରଜନ୍ସ ଭଲ- ତାହା କେହି ଏ ପଯ୍ୟନ୍ତ ସ୍ଥିର କରି ନାହାନ୍ତି 

ହିନ୍ଦୁମାନଙ୍କ ପରି ମୁସଲମାନ ଧର୍ମରେ ମଧ୍ଯ ଦୁଇଟି କଥା : ସ୍ଵର୍ଗ ଏବଂ ନର୍କ, 
ଏ ବିଶ୍ଵାସ ରହିଛି | ଖ୍ରୀଷ୍ଟିଆନମାନଙ୍କ ମତରେ ସେହିପରି ଦୂଇଟି ଏବଂ ତା” ଛଡ଼ା ଆଉ 
ଗୋଟିଏ ଅର୍ଥାତ ହେଭେନ, ହେଲ ଆଉ ତା'ର ଏକ ମଧ୍ଯବତ୍ତୀ ଅବସ୍ଥାଂ ଏହିପରି 
ତିନୋଟି ଅବସ୍ଥାର ଉଲ୍ଲେଖ ରହିଛି। ଅର୍ଥାତ ସେମାନଙ୍କ ମତରେ ଆମ୍ବା ବା ମନୁଷ୍ଯ 
ଯେତେବେଳେ ମରିଯାଏ, ସେ ସ୍ଵକର୍ମ କରି ସ୍ବର୍ଗକୁ ଯାଏ କି ନର୍କକୁ ଯାଏ, ଅଥବା 
କିଛିଦିନ ପାଇଁ ଗୋଟିଏ ମଧ୍ଯବତ୍ତୀ ସ୍ଥାନରେ ରହି ତା'ର ସୁକର୍ମ ଦ୍ଵାରା ସ୍ବର୍ଗକୁ ଯିବ କି 
ନର୍କକୁ ଯିବଃ ଏ ଯେଉଁ ବିଚାର ପ୍ରାୟ ପ୍ରତ୍ୟେକ ଧର୍ମରେ ଅଛି । ସେଥ୍‌ରୁ ଗୋଟାଏ କଥା 
ବିଚାର କରାଯାଉଛି ଯେ, ମନୁଷ୍ୟର ଆମ୍ମା ବୋଲି ଗୋଟାଏ କିଛି ଅଛି। 

ଆମ୍ବାଟା କଣ ? ସେ ବିଷୟରେ କେହି କିଛି ଧାରଣା ଦେଇ ନାହାନ୍ତି। 
ଆମମାନଙ୍କର ହିନ୍ଦୁ ଶାସ୍ତରେ ଆମ୍ବାର ବହୁଳ ଚଟା ହୋଇଅଛି। ଗୋଟାଏ କଥା ଦେଖନ୍ତୁ 
ଗୀତା; ଯାହାକୁ କି ଅନେକ କୁହନ୍ତି, ହିନ୍ଦୁମାନଙ୍କ ଧର୍ମର ପ୍ରଧାନ ସାର ତତ୍ତ ତାହାଠାରେ 
ଲିପିବଦ୍ଧ ହୋଇଛି । ସେହି ଗୀତାରେ ଆମ୍ବା ବିଷୟରେ ଅନେକ କଥା କୁହା ଯାଇଛି | 
ଗୀତାରେ ଉଲ୍ଲେଖ ଅଛି, “ ନୈନଂ ଛିନ୍ଦନ୍ତି ଶସ୍ତ୍ରାଣି ନୈନଂ ଦହତି ପାବକଃ / ନ ଚୈନଂ 

କେ୍ଦେୟନ୍ତି ଆପୋ ନ ଶୋଷୟତି ମାରୁତଃ | ।” । ଏହି ଯେ ଗୀତାର ଆମ୍ବା ବିଷୟରେ 
ବ୍ୟାଖ୍ୟା, ସେଥିରୁ ଜଣାଯାଏ, ଆମ୍ବା ଅମର, ଅଛେଦ୍ୟ, ଅଦାହ୍ୟ,.... ଇତ୍ୟାଦି 

କିନ୍ତୁ ଆଧୁନିକ ଯୁଗରେ ଆମ୍ଭେମାନେ କୌଣସି କଥାକୁ ବିନା ପରୀକ୍ଷା 
ନିରୀକ୍ଷାରେ ଗ୍ରହଣ କରିବାପାଇଁ ପ୍ରସ୍ତୁତ ନୁହଁ। ମୁଁ ଥରେ ଗୋଟିଏ ପତ୍ରିକାରେ ପଢ଼ିଥିଲି, 
ଜଣେ ଡାକ୍ତର; ସେ ପରୀକ୍ଷା କରିବାକୁ ଚାହିଥିଲେ ଯେ ମନୁଷ୍ୟର ଯଦି କିଛି ଆମ୍ମା ବା 
ଜୀବନୀଶକ୍ତି ବା ପ୍ରାଣବାୟୁ ଥାଏ, ତାହା ଶରୀରରୁ ଚାଲିଯିବାପରେ ଶରୀରର କିଛି 
ପରିବର୍ଭନ ହୁଏ କି ନା ? ଏହା ସେ ବୈଜ୍ଞାନିକ ପ୍ରଣାଳୀରେ ପରୀକ୍ଷା କରିଥଲେ। ସେ 
କେତେକ ମନୂଷ୍ୟ ବ୍ୟକ୍ତିଙ୍କଠାରେ ଏହି ପରୀକ୍ଷା ଚଳାଇଥଲେ। ସେ ଗୋଟିଏ ସ୍ଵଉଭାବିତ 
ଯନ୍ତ୍ର ସାହାଯ୍ୟରେ ମନୂଷ୍ୟ ଲୋକର ଓଜନ ପ୍ରତ୍ୟେକ ଦୂଇ-ତିନି ମିନିଟ ଛଡ଼ାରେ ନେଇ 
ଲିପିବଦ୍ଧ କଲେ | ଦେଖାଗଲା ଜୀବନ ଛାଡ଼ିବା ପୂର୍ବରୁ ସେହି ଓଜନ ଆସ୍ତେ ଆସ୍ତେ କମି 
ଆସିଲା। ଏବଂ ଠିକ୍‌ ଯେତେବେଳେ ତା'ର ମୃତ୍ୟ ଘଟିଲା, ସେ ସମୟରେ ପ୍ରାୟ ଦେଢ଼ 
ଆଉନ୍ଵ୍‌ ବା ଦୁଇ ଆଉନ୍୍‌ ଓଜନ ହଠାତ୍‌ କମିଗଲା | ତେଣୁ ସେ ଧରିନେଲେ ଯେ ମନୁଷ୍ୟର 
ଯେଉଁ ଆମ୍ମା ବା ପ୍ରାଣବାୟୁ ବା ଯାହାକିଛି ତା'କୁ କୃହନ୍ତୁ ସେ ଚାଲିଗଲେ ମନୁଷ୍ଯର 
ଆତ୍ମା ଯାହା ହେଉ ନା କାହିଁକି, ତା' ଓଜନ ଏତିକି କମିଯାଏ। ତେଣୁ ସେ କହିଲେ, 
ଆତ୍ମାର ଓଜନ ଏତିକି | ଇଏ ଯାହା ହେଉ; ଆମେ ଆମ୍ବାରେ ବିଶ୍ଵାସ କରିବା କି ନାହିଁ - 
ଏ ହେଲା ଏକ ବିରାଟ ପ୍ରଶ୍ଛ। ଯାହାକି ଆଜି ପଯ୍ୟନ୍ତ ସମାହିତ ହୋଇ ପାରିନାହିଁ। 

ବର୍ଉଁମାନ ଆଉ ଗୋଟିଏ କଥା, ସେହି ବୈଜ୍ଞାନିକ ଦୃଷ୍ଟିକୋଣରୁ ଦେଖୁବା। 
ଆମେରିକାରେ ଏକ ରକମ ପ୍ରଣାଳୀ ବାହାରିଛି। ଯାହା ଦ୍ଵାରା ମୁମୁର୍ଷୁ ଲୋକଙ୍କୁ ଫ୍ରିଜିଂଗ୍‌ 
ପ୍ରୋସେସରେ ସେହି ଅବସ୍ଥାରେ ବହୁ ବର୍ଷ ପଯ୍ୟନ୍ତ ରଖା ଯାଇପାରେ। ଏବଂ ଅନେକ 
ଦିନ ପରେ ମଧ୍ଯ ତା'ର ସେହି ଜୀବନୀ ଶକ୍ତିକୁ ମଧ୍ଯ ପୁନର୍ଉଭଦ୍ଧାର କରାଯାଇପାରେ । 
ଏପରିକି ସେଇଥପାଇଁ ବହୁ ବ୍ୟୟ କରିବାକୁ ପଡ଼େ। ଏବଂ ସେଥପାଇଁ ମଧ୍ୟ ଲୋକେ 
ପ୍ରସ୍ତୁତ ହୋଇ ଏପରି ପରୀକ୍ଷା କରୁଛନ୍ତି। କିନ୍ତୁ ସେଠି ମଧ୍ଯ ବିରାଟ ପ୍ରଶ୍ନ ଉଠୁଛି। ଧରି ନିଆ 
ଯାଉ ଜଣେ ଲୋକକୁ ମୁମୁର୍ଷୁ ଅବସ୍ଥାରେ ଫ୍ରିଜ କରାଗଲା। ପଚାଶ ବର୍ଷ ପରେ ତାକୁ 
ପୁନଜୀବିତ କରାଗଲା। ସେତେବେଳେକୁ ତା'ର ଶରୀରର କୌଣସି ବୃଦ୍ଧି ଘଟି ନଥୁବ 
କିମ୍ବା ମାନସିକ ବୃଦ୍ଧି ଘଟି ନଥୁବ । ଅର୍ଥାତ ସେ ପଚାଶ ବର୍ଷ ପରେ ମଧ୍ଯ ସେହି ଅବସ୍ଥାରେ 
ଥିବ। ତେଣୁ ଏ ଅବସ୍ଥାରେ ତାର ବୟସ କେତେ କହିବା ? ଯଦିଓ ପ୍ରକୃତ କଥାରେ 
ତା'ର ଜୀବନରେ ସେ ହୁଏତ ନବେ ବର୍ଷ କଟାଇଛି। କିନ୍ତୁ ଏତେବେଳକୁ ତା'ର ବୟସ 
ଚାଳିଶ ବର୍ଷ ହୋଇପାରେ । କାରଣ ତାକୁ ହୁଏତ ଚାଳିଶ ବର୍ଷ ବେଳେ ଫ୍ରିଜ କରା 
ହୋଇଥଲା। ଏସବୁ ସମସ୍ଯା ସମାଧାନର ଉପାୟ ବାହାରିନି। ଯାହା ହେଉ ଆମେ 
ଆମ୍ଲାରେ ବିଶ୍ଵାସ କରି ଆସିଛୁ ଏବଂ କରିବୁ । ଏଇଟା ଧ୍ରୁବ 

ଆଉ ଗୋଟିଏ କଥା; ମନୁଷ୍ଯ ସଂସାରରେ ଜନ୍ମିଲେ ସୁଖ-ଦୁଃଖ ନିଶ୍ଚୟ 
ଭୋଗିବ ଏଇ ଯେଉଁ ସୁଖ-ଦୂଃଖ ଭୋଗ କରିବା ଅନୁସାରେ ସେ ଜୀବନରେ ` କାହିଁକି 
ଜଣେ ସୁଖ ଭୋଗ କରିବ, କାହିଁକି ଜଣେ ଦୁଃଖ ଭୋଗ କରିବ ? କିମ୍ବା କାହିଁକି ଜଣେ 
ବର୍ଭମାନ ସୁଖ ଭୋଗ କରିବ ଓ ପାଞ୍ଚ ବର୍ଷ ପରେ ଦୁଃଖ ଭୋଗ କରିବ; ଏହାର କାରଣ 
କିଛି କେହି କେବେ କହି ପାରି ନାହାନ୍ତି। ଏଇ ସୁଖ ଦୁଃଖ ଭୋଗର କାରଣ ସହିତ 
ଆମର ଜନ୍ମ-ଜନ୍ମାନ୍ତରର ସଂପର୍କ ରହିଛି | ହିନ୍ଦୁମାନେ ଯେପରି ବିଶ୍ଵାସ କରନ୍ତି ପୂର୍ବଜନ୍ନର 
ଫଳ ଇହ ଜନ୍ମରେ ଭୋଗ କରିବାକୁ ହେବ ଓ ଇହ ଜନ୍ମର କର୍ମଫଳ ପରଜନ୍ମରେ 
ଭୋଗ କରିବାକୁ ହେବ। ଠିକ୍‌ ବୌଦ୍ଧ ଧର୍ମରେ ମଧ୍ଯ - ସେହି କଥା ରହିଛି। ଏବଂ 
ବୁଦ୍ଧଦେବଙ୍କର ଯେଉଁ ସବୁ ପୁନର୍ଜନ୍ଧର କାହାଣୀ ରହିଛି, ସେଗୁଡ଼ିକ ଜାତକ ଗଳ୍ପ 
ଆକାରରେ ଲିପିବଦ୍ଧ ହୋଇ ରହିଛି| ସେଥିରୁ ଜଣାଯାଏ ଯେ ବୁଦ୍ଧଦେବ ଏକ ଜନ୍ମରେ 
ନିର୍ବାଣ ଲାଭ କରିଥିଲେ ତାହା ନୂହେଁ; ସେ ଶତ ଶତ - ସହସ୍ତ ସହସ୍ର ଜନ୍ମ ଲାଭ କରି 
ଶେଷରେ ନିର୍ବୀଣ ପ୍ରାପ୍ତି ହୋଇଥଲେ। କେତେବେଳେ ସେ ଚଢ଼େଇ ହୋଇଛନ୍ତି, 
କେତେବେଳେ ମାଙ୍କଡ଼ ହୋଇଛନ୍ତି, କେତେବେଳେ ରାଜସୁତ ହୋଇଛନ୍ତି, 
କେତେବେଳେ ବ୍ରାହ୍ମଣ ହୋଇଛନ୍ତି, କେତେବେଳେ ଛେଳି ହୋଇଛନ୍ତି । ଏହିପରି ସେ 
ବିଭିନ୍ନ ଜନ୍ମରେ ରୂପ ଗ୍ରହଣ କରିଥଲେ । ସେହିପରି ଆମେ ମଧ୍ଯ ହିନ୍ଦୁ ଧର୍ମରେ ବିଶ୍ଵାସ 
କରିଛୁ। ଆମେ ଯେଉଁ ପୂର୍ବଜନ୍ନରେ ଯେ କାଯ୍ୟ କରିଥୁଲୁ, ତାକୁ ଏ ଜନ୍ମରେ ଭୋଗ 
କରୁଛୁ | ସେହିପରି ଏ ଜନ୍ମରେ ଯାହା କରିବୃ, ତା'ର କର୍ମଫଳକୁ ପରଜନ୍ଧରେ ଭୋଗିବୁ | 
ଏ ସତ୍ୟ ହେଉ ବା ମିଥ୍ୟା ହେଉ- ସେ ଯାହା ହେଉ, ଏଥିରୁ ଜଣାଯାଏ ଯେ ଜୀବନର 
ପରମ ଲକ୍ଷ୍ୟ ହେଉଛି ମୁକ୍ତି ଲାଭ। ଏହାକୁ ହିନ୍ଦୁମାନେ ମୋକ୍ଷ କୁହନ୍ତି ବୌଦ୍ଧ କୁହନ୍ତି ` 
ନିର୍ବାଣ, ଜୈନମାନେ କୁହନ୍ତି କୈବଲ୍ୟ ପ୍ରାପ୍ତି। ସେ ଦୃଷ୍ଟିରୁ ଦେଖୁବାକୁ ଗଲେ ମନୁଷ୍ଯ 
ସନ୍କାଯ୍ୟ କଲେ ଭଲ ଫଳ ପାଇବ । ମନ୍ଦ କାଯ୍ୟ କଲେ କଷ୍ଟ ଭୋଗ କରିବ | 


ଦୁଇ 

ଆଜି ୨୪ ତାରିଖ ଏପ୍ରିଲ ମାସ ୧୯୮୭ ମସିହା, ଶୁକ୍ରବାର । ଗଲାଥର ମୁଁ 
“ମନୁଷ୍ୟର ପୂନର୍ଜନ୍ନ ଅଛି କି ନା'- ଏ ବିଷୟରେ ଟିକିଏ ଆଭାସ ଦେଇଥୁଲି। ଆମ 
ଭାରତ ବର୍ଷର ବିଶେଷତ୍ଵ ହେଉଛି, ଯେ ସକଳ ପ୍ରକାର ଚିନ୍ତାଧାରାକୁ ପ୍ରଶ୍ରୟ ଦେଇ 
ଆସିଛି। ଆମ ଦେଶରେ ଆମ୍ବା-ପରମାମ୍ବା, ଭଶ୍ଵର-ନିରୀଶ୍ବର- ସବୁ ପ୍ରକାରର ଅଛନ୍ତି। 
ଏପରିକି ନିରୀଶ୍ଵରବାଦୀ ମଧ୍ୟ ଆମ ଦେଶରେ ଦେଖା ଦେଇଛନ୍ତି। ଗ୍ରୀସରେ ଏପିକ୍ୟଲସ 
ବୋଲି ଜଣେ ଦାର୍ଶନିକ ଥଲେ । ସିଏ କହୁଥିଲେ, “Each greek has the merit.” 
ଆମ ଦେଶରେ ସେହିପରି ଜଣେ ଦାର୍ଶନିକ ବାହାରିଥିଲେ ଚାର୍ବାକ। ସେ କହୁଥିଲେ, 

“ ଯାବତ୍‌ ଜୀବେତ୍‌ ସୁଖୁଂ ଜୀବେତ୍‌, ରଣଂ କୃତ୍ଵା ଘୁତଂ ପୀବେତ୍‌ | ଭସ୍ମୀଭୂତସ୍ୟ ଶରୀରସ୍ୟ 
ପୁନରାଗମନମ୍‌ କୂତଃ | | ” ତେବେ ଏହିଥରୁ ଜଣା ଯାଉଛି ଯେ ଆମ ଦେଶରେ ଚିନ୍ତାର 
ସ୍ଵାଧୀନତାଟାକୁ ସବୁ କାଳରେ ପ୍ରଶ୍ରୟ ଦିଆ ଯାଇଛି । ସେ ଯାହା ହେଉ, ଆମେ ପୂୁନର୍କନୃ, 
ଆମ୍ବାଂ ଏସବୁରେ ବିଶ୍ଵାସ କରିବା ଆବଶ୍ୟକ ଅଛି କି ନା ? ଯଦିଓ ଏଥରେ କିଛି ଭୁଲ 
ଥାଇପାରେ, ତଥାପି ଆମକୁ ସ୍ବୀକାର କରିବାକୁ ହେବ ଯେ ମନୁଷ୍ୟ ଜାତିର ନୈତିକ 
ଉନ୍ନତି ନିମନ୍ତେ ଏ ପ୍ରକାର ମତବାଦ ଶ୍ରେୟସ୍କର | 
ଆମ ଦେଶର ପ୍ରାଚୀନ ଏତିହ୍ୟ ଅନ୍ୟ ଦିଗରେ ଯେତେ ଉନ୍ନତ ନୁହେଁ, ଚିନ୍ତା 
ରାଜ୍ୟରେ ସେହିପରି ଉନ୍ନତ | ପ୍ରସିଦ୍ଧ ସଂସ୍କୃତ ପଶ୍ତିତ, ଭାବୂକ ମାକ୍ମୁଲାର କହିଥିଲେ, 
“ ଭାରତ ପୃଥବୀକି ବରଂ କୌଣସି ଯୁଦ୍ଧର କିମ୍ବା କୌଣସି ବିରାଟ ଇତିହାସ ସୃଷ୍ଟି କଲା 
ଭଳି ବ୍ୟାପାର ଦେଇନାହିଁ; କିନ୍ତୁ ଭାରତ ଯେତେ ଚିନ୍ତା ଦେଇଛି, ଅନ୍ୟ କୌଣସି ଦେଶ 
ତାହା ଦେଇ ପରିନାହିଁ। ” ମ୍ୟାକ୍ଟମୁଲାରଙ୍କ ଏହି ଉକ୍ତି ଅତି ସତ୍ୟ | ତାଙ୍କ ମତରେ ଆମ 
ଭାରତରେ ବଡ଼ ବଡ଼ ଯୁଦ୍ଧ ବୋଇଲେ, ରାମାୟଣର ରାମ-ରାବଣ ଯୁଦ୍ଧ ଆଉ ମହାଭାରତର 
କୌରବଂ-ପାଣ୍ଡବମାନଙ୍କର ଯୁଦ୍ଧ । ଦେଖୁବାକୁ ଗଲେ ଏ ଦୁଇଟି ଯାକ ଅତି ସାମାନ୍ୟ | 
ଗୋଟିଏ ହେଉଛି ସାମାନ୍ୟ ପାରିବାରିକ ଯୁଦ୍ଧ । ଆଉ ଗୋଟିଏ ହେଉଛି ଅନାଯ୍ୟ ମାନଙ୍କର, 
ଆୟ୍ୟି ମାନଙ୍କର ଅନାଯ୍ୟମାନଙ୍କ ଉପରେ ପ୍ରଭାବ ବିସ୍ତାର। ଏହାକୁ ସେ କିଛି ଅତି 
ଗୁରୁତର ବିଷୟ ବୋଲି ମନେ କରନ୍ତି। କିନ୍ତୁ ଚିନ୍ତା ରାଜ୍ଯରେ ଭାରତୀୟମାନେ ଯେଉଁ 
ବିଜୟ ଲାଭ କରିଛନ୍ତି, ତା'ର ସେ ଭୂୟୋସୀ ପ୍ରଶଂସା କରିଛନ୍ତି । ଯାହା ହେଉ ଆମେ 
ଏହି ଆମ୍ବା କଥା କହୁଛୁ। ଆମର ଗୀତାରେ କୁହାଯାଇଛି, “ ବାସଂସି ଜୀର୍ଵୀନି ଯଥା 
ବିହାୟ ନବାନି ଗ୍ୃହ୍ଣାତି ନରୋଃପରାଣି / ତଥା ଶରାରାଣି ବିହାୟ ଜୀଣ୍ୀନି ଅନ୍ୟାନି 
ସଂଯାତି ନବାନି ଦେହୀ ।।” ଆମ ଶରୀର ହେଉଛି ଗୋଟିଏ ପୁରୁଣା ଲୁଗା ପରି। 
ଆମେ ଲୁଗାଟା ଟିରିଗଲେ, ପୁରୁଣା ହୋଇଗଲେ ତାକୁ ଯେପରି ଫିଙ୍ଗି ଦେଉ, ନୂଆ ଲୁଗା 
ପିନ୍ଧ ସେହିପରି ଦେହୀ ଅର୍ଥାତ ଆମ୍ବା ପ୍ରାଚୀନ ଶରୀରକୁ ତ୍ୟାଗ କରି ନୂତନ ଶରୀରରେ 
ପ୍ରବେଶ କରେ। ଆମ ଗୀତାକୁ ଅନେକ କୁହନ୍ତିୟ ଏ ହେଉଛି ହିନ୍ଦୁମାନଙ୍କର ପ୍ରଧାନ 
ଧର୍ମଶାସ୍ତ୍ର । କିନ୍ତୁ ଗୋଟାଏ କଥା ବିଚାର କଲେ ଦେଖୁବାକୁ ହେବ ଯେ ଏ ହିନ୍ଦୁମାନଙ୍କର 
ଧର୍ମଶାସ୍ତ୍ର ମୋଟେ ନୁହେଁ। ସମଗ୍ର ଗୀତାର ଆମୂଳ ଚୂଳ ଦେଖୁ ଗଲେ ମଧ୍ଯ କୌଣସି 
ଗୋଟିଏ ସ୍ଥାନରେ ହିନ୍ଦୁ ଶବ୍ଦର ବ୍ଯବହାର ନାହିଁ। ଅବଶ୍ଯ ଆଯ୍ୟ ଓ ଅନାଯ୍ୟ - ଏହି 
ଦୁଇଟି ଶବ୍ଦର ବ୍ୟବହାର ଅଛି | ବୋଧହୁଏ ଗ୍ରୀକମାନଙ୍କର ଭାରତ ଆଗମନ ପରେ ହିନ୍ଦ 
ଶବ୍ଦର ଉପ୍ପତ୍ତି। ସେମାନେ ସିନ୍ଧୁ ନଦୀ ପାର ହୋଇଥିଲେ ଏବଂ ସିନ୍ଧୁ ନଦୀକୁ ସେମାନେ 
ହିନ୍ଦୁ ବୋଲି ଉଚ୍ଚାରଣ କରୁଥୂଲେ। ସେହିଥୁରୁ ହିନ୍ଦୁ ଶବ୍ଦର ସୃଷ୍ଟି । ସେ ଯାହା ହେଉ | ହିନ୍ଦୁ 
ଶବ୍ଦର ସୃଷ୍ଟି ଯାହା ହେଉନା କାହିଁକି, ଗୀତାର ରଚନା ବେଳକୁ ହିନ୍ଦୁ ବୋଲି କୌଣସି 

ଧର୍ମ ନ ଥଲା | ସେତେବେଳେ ଦୂଇ ଶ୍ରେଣୀର ଲୋକ ଥିଲେ । ଗୋଟିଏ ହେଉଛି ଆୟ୍ୟ, 
ଗୋଟିଏ ଅନାଯ୍ୟ। ପୁଣି ହିନ୍ଦୁମାନଙ୍କର ଧର୍ମରେ ବର୍ଭମାନର ଯେଉଁ ଜାତି ପ୍ରଥା ଅଛି; ପୁଣି 
ସେ ହେଉଛି ଜନ୍ମଗତ ଜାତିପ୍ରଥା। ଏ ଯେମିତି ପ୍ରଭାବ ବିସ୍ତାର କରିଛି, ସେ ସମୟରେ 
ସେପରି ନଥିଲା | ଅବଶ୍ୟ ଗୀତାରେ ଚାରୋଟି ଜାତିର କଥା ଉଲ୍ଲେଖ ଅଛି ବ୍ରାହ୍ମଣ, 
କ୍ଷତ୍ରିୟ, ବୈଶ୍ୟ, ଶୂଦ୍ର । କିନ୍ତୁ ସେହିଥିରେ ଗୀତାରେ ଭଗବାନ କହିଛନ୍ତି, “ ଚତୁର୍ବଣ୍ଂ 
ମୟା ସୂଷ୍ଟଂ, ଗୁଣ କର୍ମ ବିଭାଗଶଃ ” | ଏହି ଯେଉଁ ଜାତି, ଚାରୋଟି ଜାତି ବୋଲି ସେ 
କହୁଛନ୍ତି, ଚାରୋଟି ବର୍ଣ ସେ ବର୍ଣ୍ଣ ପୁଣି ଜନ୍ମଗତ ନଥୁଲା | ସେ ଥୁଲା କର୍ମାଗତ ବା ଗୁଣ 
ଅନୁସାରେ | ଆମେ ଏହାର ପ୍ରମାଣ ମଧ୍ଯ ପ୍ରାଚୀନ ଗ୍ରନ୍ଧମାନଙ୍କରେ ଯଥେଷ୍ଟ ପାଉ | 
ବିଶ୍ବାମିତ୍ର କ୍ଷତ୍ରିୟ କୂଳରେ ଜନ୍ମ ହୋଇଥଲେ। କିନ୍ତୁ ପରେ ସେ ବ୍ରାହ୍ମଣଙ୍କ 
ଭିତରେ ଶ୍ରେଷ୍ଠ ହୋଇ ବ୍ରହ୍ମର୍ଷି ପଯ୍ୟନ୍ତ ଯାଇଥିଲେ | ସେହିପରି ଅନ୍ୟ କେତେକ ବ୍ରାହ୍ମଣ 
ହୋଇଛନ୍ତି, ନିଜର ଗୁଣ ଓ କର୍ମ ଦ୍ଵାରା ଏହି ଯେ ଗୁଣ, କର୍ମ ଦ୍ଵାରା ମନୁଷ୍ୟର ଉନ୍ନତି ବା 
ଅବନତି ହେଉଛି; ଏଇଟା ଆମର ସେ ସମୟରେ ପ୍ରଚଳିତ ଥଲା | କିନ୍ତୁ କାଳକ୍ରମେ ସେ 
ଲୋପ ପାଇ ଯାଇଛି । ତେଣୁ ଗୀତାର ଯେଉଁ ଉପଦେଶ ତାହା କୌଣସି ଗୋଟିଏ ଜାତି 
ପ୍ରତି ଉଦ୍ଦିଷ୍ଟ ନୁହେଁ। ତାହା ହେଉଛି ସମଗ୍ର ମାନବ ଜାତି ପାଇଁ| ଏଇଠି ଆମେ ଗୋଟିଏ 
କଥା ମନେ ରଖୁବା | ତାହା ହେଉଛି ଗୀତାର ଯେ ପ୍ରଥମ ଅଧ୍ଯାୟ, “ଅର୍ଜୁନ ବିଷାଦ 
ଯୋଗ ”; ସେ କେବଳ ଗୋଟିଏ ହେଉଛି ଖାପ ଖାଇବା ପାଇଁ ଉପାୟ | ପ୍ରକୃତରେ 
ଉପଦେଶ ରହିଛି ଅର୍ଦୁନଙ୍କୁ | ଶ୍ରୀକୃଷ୍ଣ ଜୀବନ ସଂବନ୍ଧରେ ଉପଦେଶ ଦେଇଛନ୍ତି। ସେହି 
ଉପଦେଶକୁ ମହାଭାରତରେ କେବଳ ଖଞ୍ଜିବା ପାଇଁ ଏ ଉପାୟ କରା ଯାଇଛି। ସେହି 
ଦୃଷ୍ଟିରୁ ଦେଖୁବାକୁ ଗଲେ, ଆମେ ନିଶ୍ଚୟ ସ୍ଵୀକାର କରିବା ଯେ ଏ ଯେଉଁ ଉପଦେଶ ସେ 
କୌଣସି ହିନ୍ଦୁ ଧର୍ମ ପ୍ରତି ବା ଅନ୍ଯ କୌଣସି ଧର୍ମ ପ୍ରତି ନୂହେଁ। ଏହା ହେଉଛି ସମଗ୍ର 
ମାନବ ଜାତିପାଇଁ | ପ୍ରକୃତରେ ସେଥରେ ଯେଉଁ ସବୁ ଉପଦେଶ ଶ୍ରୀକୃଷ୍ଣଙ୍କ ମୁଖରେ ଦିଆ 
ଯାଇଛି, ସେଗୁଡ଼ିକ କୌଣସି ବ୍ଯକ୍ତି ବିଶେଷ ବା କୌଣସି ବିଶିଷ୍ଟ ସଂପ୍ରଦାୟ ପାଇଁ 
ଉଦ୍ଦିଷ୍ଟ ନୁହେଁ । ଆଉ ଅର୍ଜୁନ କମ ଶିଷ୍ୟ ନୁହନ୍ତି; ଆଉ ଗୁରୁ ମଧ୍ଯ ଭଗବାନ ଶ୍ରୀକୃଷ୍ଣ ସେ 
ମଧ୍ଯ ସେହିପରି ଗୁରୁ । ଏହିପରି ଯେପରି ଗୁରୁ, ସେହିପରି ଶିଷ୍ଯ। ଏହି ଦୂହିଙ୍କର 
କଥୋପକଥନକୁ ତାହାରି ଭିତରେ ପୂରାଇ ମାନବ ଜାତିକୁ ଶିକ୍ଷା ଦେବାକୁ ଚେଷ୍ଟା କରା 
ଯାଇଛି। ଏହି ଅବସ୍ଥାରେ ଆମେ ଭାବିବା ଯେ ଅର୍ଜୁନଙ୍କୁ ସେ କଣ କହିଲେ ? ଏବଂ 
ସେଥୁରେ ସେ ପ୍ରଥମେ କାହିଁକି ନାହିଁ କଲେ ? ଅର୍ଦୁନ ନିଜ ଭାଇ, ବଂଧୃ, କୁଟୁମ୍ବଙ୍କୁ ଯୁଦ 
ଭୂମିରେ ଶତୁ ଭାବରେ ଦେଖୁକରି ଧନୂଶର ଫିଙ୍ଗି ଦେଇ; ଗାଷ୍ଡିବୀକୁ ଫିଟି ଦେଇକି 
କହିଲେ, “ ମୁଁ, ଯେଉଁ ସକାସେ ଲୋକେ ଯୁଦ୍ଧ କରନ୍ତି, ସେହିମାନଙ୍କୁ ମାରିକି ମୁଁ ରାଜ୍ୟ 
ଭୋଗ କରିବାକୁ ଇଚ୍ଛା କରିବି ? ଏହା ହୋଇ ପାରେନା।” ସେଇଠୁ ଭଗବାନ ଶ୍ରୀକୃଷ୍ଣ 

ବୁଝାଇବାକୁ ଯାଇଛନ୍ତି । କିଏ କାହାକୁ ମାରୁଛି ? ସେଥୁପାଇଁ ସେ ସଂଖ୍ୟ ଯୋଗ, 
କର୍ମଯୋଗ ଇତ୍ୟାଦି ନାନା ଯୋଗର ଅବତାରଣା କରିଛନ୍ତି। ସେଥୂରେ ମଧ୍ଯ ଅର୍ଦ୍ଧନ 
ସନ୍ତୁଷ୍ଟ ହୋଇ ପାରି ନାହାନ୍ତି। ସେ କହିଛନ୍ତି, ତୁମେ କେତେବଳେ ସାଂଖ୍ୟ ଯୋଗ ବା 
ଭଶ୍ଵର ଜ୍ଞାନ ବା ତତ୍ତ୍‌ ¬ ଏହର ପ୍ରଶଂସା କରୁଛ, କେତେବେଳେ କର୍ମ ଯୋଗର ପ୍ରଶଂସା 
କରୁଛ, କେତେବେଳେ ଧ୍ୟାନ ଯୋଗ ଇତ୍ୟାଦିର ପ୍ରଶଂସା କରୁଛ ମୁଁ ଏଥୁରୁ କିଛି ବୁଝି 
ପାରୁ ନାହିଁ। କଣ ଗୋଟାଏ ମୋତେ ବୁଝାଇ ଦିଅ, ଯାହାକୁ ମୁଁ ମୋର କର୍ଭବ୍ୟ ବୋଲି 
ଜାଣିବି। ସେତେବେଳେ ଶ୍ରୀକୃଷ୍ଣ ତାଙ୍କୁ କହୁଛନ୍ତି, “ ମୁଁ ଯାହା କହିଲି, ସେ ଗୁଡ଼ିକ ସବୁ 
ସତ୍ୟ | କିନୁ ସବୁଯାକ ଯେ ତୁମେ ଏକାଧାରରେ ପାଳନ କରିବ, ମୁଁ ତାହା କହୁନାହିଁ। 
ତୁମେ ତୁମର ନିଜ ବୁଦ୍ଧି ଖର୍ଟଟ କରିକି ତାହା କର | କଣ ନା - ତୁମର ଧର୍ମକୁ ଆଚରଣ 
କର | ଏହି ଗୋଟିଏ ଶବ୍ଦ ସେ କହିଲେ । ଶେଷରେ ସେ କହିଥଲେ, “ ଶ୍ରେୟାନ୍‌ ସ୍ଵଧମୌ 
ବିଗୁଣଃ ପରଧର୍ମୀତ୍‌ ସ୍ବନୁଷ୍ଣିତାତ୍‌ / ସୁଧର୍ମେ ନିଧନଂ ଶ୍ରେୟଃ ପରଧର୍ମୌ ଭୟାବହଃ | |” 
ଏହି ଯେ ଧର୍ମ ଶବ୍ଦଟି ବ୍ୟବହାର କରିଛନ୍ତି, ତାହା କଦାପି ହିନ୍ଦୁ ଧର୍ମ କି ଇସଲାମ ଧର୍ମ ବା 
ଖ୍ରୀଷ୍ଟ ଧର୍ମ ଇତ୍ୟାଦି କି ଲକ୍ଷ୍ୟ କରାଯାଇ ନାହିଁ। ଧର୍ମ କହିଲେ ଏହାକୁ କର୍ଭବ୍ୟ ବୋଲି 
ଲକ୍ଷ୍ୟ ରଖୁଛନ୍ତି । ଏହାକୁ ଆପଣ ଲକ୍ଷ୍ଯ ରଖୁଥିବେ, ପରବତ୍ତୀ କାଳରେ ଗୀତାର 
ଟୀକାକାରମାନେ ଏହି ଧର୍ମ ଶବ୍ଦକୁ ଭିନ୍ନ ଭିନ୍ନ ପ୍ରକାରରେ ବ୍ଯାଖ୍ଯା କରି ତାହାର 
ଇଣ୍ଟରପ୍ରିଟେସନ ଦେଇ ତାକୁ ନିଜ ମତର ଅନୁଗାମୀ କରାଇବାକୁ ଚେଷ୍ଟ କରିଛନ୍ତି । କିନ୍ତୁ 
ପୃଥିବୀର ବଡ଼ ବଡ଼ ଦାର୍ଶନିକ ଏବଂ ଜ୍ଞାନୀ ଲୋକେ ଧର୍ମକୁ ଏଠି କହିଛନ୍ତି କଣ ନା, 
ଏହା ତୁମର ଜନ୍ମଗତ କର୍ରବ୍ୟ। 

ଆନି ବେସାନ୍ତ ତାଙ୍କର ଅନୁବାଦରେ କହିଛନ୍ତି, “ Better death in the 
discharge of one’s own duty; the duty of another is dangerous.” ଏହିପରି 
ଯେଉଁ କର୍ଭବ୍ୟକୁ ଧର୍ମ ବୋଲି କୁହାଯାଇଛି, ସେ ଧର୍ମର ସ୍ଵରୂପ କିପରି ? ବା କରଉବ୍ୟ 
କଣ ? ଆମେ ଜୀବନ କାଳ ମଧ୍ଯରେ ଅନେକ କ୍ଷେତ୍ରରେ କର୍ରବ୍ୟ ବିରୋଧର ସମ୍ମୁଖୀନ 
ହୋଇଥାଉ | ଯାହାକୁ ଗୋଟିଏ ଦୃଷ୍ଟିରୁ କର୍ଭବ୍ଯ ବୋଲି କହବା। ଅନ୍ୟ ଦୃଷ୍ଟିରେ ତାହା 
ଅକର୍ଭବ୍ୟ ହୋଇପାରେ | ଏହିପରି ଦେଖୁବାକୁ ଗଲେ ଆମେ କର୍ରବ୍ୟ ଶବ୍ଦର ବ୍ୟାଖ୍ୟାଟାକୁ 
ପୁଣି ବା ଧର୍ମ ଶବ୍ଦର ବ୍ୟାଖ୍ୟାଟାକୁ ବୁଝିବା ଦରକାର | ଧର୍ମ କଣ ? ବା କର୍ଁବ୍ୟ କଣ ? 
ଧର୍ମକୁ ଯଦି ଆମେ କର୍ଭବ୍ୟ ବୋଲି କହିବା, ତାହାଲେ ସେ ଧର୍ମଟା କରଇଉଁବ୍ୟ କି ? ଏହାର 
ଉଦାହରଣ ଆମେ ପୁରାତନ ଗ୍ରନ୍ଧମାନଙ୍କରେ ଦେଖୁବାକୁ ପାଇବା। ଏ ସଂପର୍କରେ 
କାଳିଦାସଙ୍କ ରଘୁବଂଶର ଗୋଟିଏ କଥା ମନେ ପଡୁଛି ଦିଲ୍ଲୀପ ଅପୁତ୍ରିକ ଥଲେ ସେଥୁପାଇଁ 
ସେ କିପରି ସନ୍ତାନ ପାଇ ପାରିବେ, କାହିଁକି ପାଇ ପାରୁନାହାନ୍ତି ସେ ବିଷୟରେ ତାଙ୍କ 
ଗୁରୁ ବଶିଷ୍ଠଙ୍କୁ ପ୍ରଶ୍ନ କଲେ । ବଶିଷ୍ଠ ଧ୍ୟାନ ଦ୍ଵାରା ଜାଣି ପାରିଲେ ଯେ ଥରେ ଦିଲ୍ଲୀପ ସ୍ଵର୍ଗର 

ଇନ୍ଦ୍ର ସଭାରୁ ଫେରୁଥିବା ବେଳେ ଦେବଗାଭୀ ଶୋଇ ପଢ଼ିଥିଲେ ତାଙ୍କୁ ସେ ଉପଯୁକ୍ତ 
ସମ୍ମାନ ନ ଦେଇ ଚାଲି ଆସିବା ହେତୁରୁ ସେ ଅପୁତ୍ରିକ ହୋଇଛନ୍ତି । ସେ କହିଛନ୍ତି ଯେ, 
“ ପୂଜ୍ୟପୂଜାୟା ବ୍ୟତିକ୍ରମୋତିକ୍ରମଣଂ ଶ୍ରେୟଃ ପ୍ରତିବନ୍ଧାତି।” ତେଣୁ ପୂଜ୍ୟ ଲୋକଙ୍କୁ 
ଯଦି ସମ୍ମାନ ନ ଦିଆଯାଏ, ତେବେ ମଙ୍ଗଳ ହୁଏ ନାହିଁ। ତେଣୁ ତାହାର ପ୍ରତିକାର ସ୍ଵରୂପ 
ସେ ଆସିଛନ୍ତି ନନ୍ଦିନୀଙ୍କ ସେବା କରିବାପାଇଁ | ନନ୍ଦିନୀ ହେଉଛନ୍ତି ଦେବଗାଭୀଙ୍କ କନ୍ୟା 
ସେ ଥୁଲେ ବଶିଷ୍ଠଙ୍କ ଆଶ୍ରମରେ । ସେଠାରେ ରାଜା ଦିଲ୍ଲୀପ ପ୍ରତିଦିନ ନନ୍ଦିନୀଙ୍କୁ ବନ 
ମଧ୍ଯକୁ ନେଇ କୋମଳ କୋମଳ ଭୋଜନ ଚରିବାକୁ ସୁଯୋଗ ଦିଅନ୍ତି । ରାଣୀ ସୁଦେଷ୍ଠା 
ମଧ୍ଯ ତାଙ୍କର ସେବା କରିବାରେ ତୁଟି କରନ୍ତି ନାହିଁ। ତାଙ୍କ ମନ, ମୁତ୍ର ପରିଷ୍କାର କରିବା, 
ତାଙ୍କ ଦେହରୁ ପୋକ ଝାଡ଼ିବା ଇତ୍ୟାଦି ସବୁ କାଯ୍ୟ କରନ୍ତି । ଏହିଠାରେ କର୍ଭବ୍ୟ କଣ, 
ତାହା ଶିକ୍ଷା ଦିଆ ହୋଇଛି। 

ଦିନେ ରାଜା ନନ୍ଦିନୀଙ୍କୁ ହିମାଳୟର ପାଦଦେଶରେ ଥିବା ବନରେ ଚରିବାକୁ 
ଛାଡ଼ି ଦେଇଛନ୍ତି। ଏହି ସମୟରେ ହଠାତ ଗୋଟିଏ ସିଂହ ଆସି ନନ୍ଦିନୀଙ୍କୁ ଆକ୍ରମଣ 
କରିବାକୁ ଉଦ୍ୟତ ହୋଇଛି । ସେ ତତ୍କ୍ଷଣାତ ଧନୁଶର ପ୍ରୟୋଗ କରି ସିଂହକୁ ମାରିବାକୁ 
ଉଦ୍ୟତ ହୋଇଛନ୍ତି। କିନ୍ତୁ ତାଙ୍କର ହାତ ଚଳିଲା ନାହିଁ । ହାତରୁ ଧନୁଶର ଖସି ପଡ଼ିଲା। 
ସେତେବେଳେ ସେ ସିଂହ ହସି ହସି କହିଲା, “ ୍ମନୁଷ୍ୟବାଚା..... ନିଜଗାଦ ସିଂହଃ” 
ତୁମେ ମତେ ଭାବିଛ କଣ ମାରିବ ? ମୁଁ ସ୍ବୟଂ ପାର୍ବତୀଙ୍କ ବାହାନ | ମତେ ଭଗବାନ ଆଣି 
ଏଠି ରଖୁଛନ୍ତି | ମୁଁ ଜଙ୍ଗଲକୁ ଜଗିଚି। ମୋର କର୍ଉବ୍ୟ ହେଉଛି ଏ ଜଙ୍ଗଲକୁ ଜଗିବି। ଆଉ 
ଏଠିକି ଯେଉଁ ଜୀବ ଆସିବ, ତାକୁ ଖାଇବି | ସେତେବେଳେ ସେ କହିଲେ, “ ଦେଖ! ମୁଁ 
ଯେତେବେଳେ ମୋର ଶକ୍ତି ଦ୍ଵାରା ତୁମକୁ ପରାସ୍ତ କରିବାକୁ ଚାହିଁ ଦେଖୁଛି ମୋର ଶକ୍ତି 
ନାହିଁ, ସେତେବେଳେ ଅନ୍ୟ ଗୋଟିଏ ଉପାୟ ଦେଖୁଛି। ତାହା ହେଉଛି, ତୁମେ ମତେ 
ଖାଇ ନନ୍ଦିନୀକୁ ଛାଡ଼ି ଦିଅ। ସେତେବେଳେ ସିଂହ ହସି ହସି କହିଲା, ମୁଁ ଦେଖୁଛି, 
ରାଜା ଦିଲ୍ଲୀପ ! ତୁମର ବି କମ୍‌ । କାରଣ ତୁମେ ହେଉଛ ବିରାଟ ଦେଶର ରାଜା' | 
“ ଏକାତପତ଼ଂ ଜଗତଃ ପ୍ରଭୁତ୍ୃଂ ନବଂ ବୟଃ କାନ୍ତମିଦଂ ବପୁଶ୍ଚ / ଅଛସ୍ୟ ହେତୋର୍ବହୁ 
ହାତୁ ମିଳନ ବିଚାରମୂଢ଼ଃ ପ୍ରତିଭାସି ମେ ତ୍ଵମ” । କେତେ ସୁନ୍ଦର ଯୁକ୍ତି ଯୁକ୍ତ କଥା 
କହୁଛ | ଏତେ ବଡ଼ ରାଜ୍ୟର ରାଜା ହୋଇଛ | କିନ୍ତୁ 3 ମୁଁ ଦେଖୁଛି ତୁମାର ବୁଦ୍ଧି ଅଳ୍ପ | ତୁମେ 
ନିତାନ୍ତ ନିଵୌଧ। କାହିଁକି ତୁମେ ସାମାନ୍ୟ ଲାଭ ପାଇଁ ବିରାଟ ତ୍ୟାଗ କରିବାକୁ ଯାଉଛ ? 
ସେତେବେଳେ ତାହାର ଉତ୍ତରରେ ଦିଲ୍ଲାପ କହିଥିଲେ, “ ମୁଁ ସେ କଥା ଜାଣେନା, ମୁଁ 
ନିଜକୁ ତୁମ ନିକଟରେ ଅର୍ପଣ କରିଦେଲେ ଜଗତର କଣ କ୍ଷତି ହେବ ? ମୋ ରାଜ୍ୟର 
କଣ କ୍ଷତି ହେବ ? ସେ କଥା ମୁଁ ଚିନ୍ତା କରୁନି। ମୁଁ ମୋର କର୍ଭବ୍ୟ ପାଳନ କରୁଛି। 
କିପରି ? “ କ୍ଷତାତ୍‌ କିଳ ତ୍ରାୟତ ଇତ୍ୟଦଗ୍ରଃ / କ୍ଷତ୍ରସ୍ୟ ଶୋ ଭୁବନେଖୁରୂଢ଼ଃ” | ମୁଁ 
ହେଉଛି କ୍ଷତ୍ରିୟ | କ୍ଷତ୍ରିୟର କର୍ଭବ୍ଯ ହେଉଛି ଆରଉଁକୁ ତ୍ରାଣ କରିବା। ମୁଁ ସେହି କର୍ମ 

କରିବାକୁ ଯାଉଛି | ତାହା ଦ୍ଵାରା ମୁଁ ମରିଗଲେ କଣ ହେବ ବା କେତେ ଜଣ କ୍ଷତିରେ 
ପଡ଼ିବେ ବା କେତେ ଜଣ ଲାଭରେ ପଡ଼ିବେ, ସେ କଥା ମୁଁ ଚିନ୍ତା କରୁନି।” ଏହା 
ହେଲା କଉଁବ୍ୟ ଜ୍ଞାନ | ଏହି ପ୍ରକାର କର୍ଭବ୍ୟକୁ ଗୀତାରେ ଲକ୍ଷ୍ୟ କରି ଭଗବାନ ଶ୍ରୀକୃଷ୍ଣ 
ଅର୍ଦୁନଙ୍କୁ କହିଛନ୍ତି ଯେ, “ ତୁମେ ତୁମର ଧର୍ମ ପାଳନ କର।' “ ସୁଧର୍ମେ ନିଧନଂ ଶ୍ରେୟ | ” 
ନିଜର କର୍ଉବ୍ୟ ପାଳନ କରୁ କରୁ ମରିଗଲେ ମଧ୍ଯ ତାହା ମଙ୍ଗଳକର। 

ମହାମ୍ବା ଗାନ୍ଧୀ ମଧ୍ଯ ଗୀତାକୁ କର୍ମଯୋଗ ବୋଲି କହିଛନ୍ତି । ଏହି ଯେ କର୍ମଯୋଗ 
ବା କର୍ବ୍ୟ ପାଳନ- ସେଇଟା କିପରି ସେ ବିଷୟରେ ଗାନ୍ଧୀଙ୍କର ମତଟା ଅତି ମନୋହର | 
ଯେତେବେଳେ ସେ ବିଲାତ ଯାଇଥିଲେ, ରାଉଣ୍ଡ ଟେବୁଲ କନଫରେନ୍୍‌ରେ ଯୋଗ 
ଦେବାକୁ ସେତେବେଳେ ସେ ବର୍ଣ୍ଣଙ୍ଗହାମ ଷ୍ଟିଟ୍‌ରେ ଗୋଟିଏ ବକ୍ତା ଦେଇଥିଲେ। 
କେତେକ ତାଙ୍କୁ ପଚାରି ଥଲେ, “ ଇଶ୍ଵରଙ୍କ ବିଷୟରେ ତୁମର ମତ କଣ ? ” ତେଣୁ ସେ 
କେବଳ ସେଠାରେ ସେହି ଇଶ୍ଵରଙ୍କ ବିଷୟରେ କହିଛନ୍ତି । ସେଠି ସେ ରାଜନୀତି କଥା, 
ଭାରତରେ ଇଂରେଜ ଭାରତୀୟଙ୍କ ସଂପର୍କ କଥା ବା କିପରି ଭାରତ ସ୍ଵାଧୀନତା ପାଇବ; 
ସେ ବିଷୟରେ ସେ କିଛି କହି ନାହାନ୍ତି। ସେଠି ସେ କେତୋଟି ବାକ୍ଯ କହିଛନ୍ତି, 
ଯାହାକି ଅତି ଚମକ୍କାର। ସେ କହିଛନ୍ତି ଯେ, “ ସଂସାରରେ ଆମେ ଦେଖୁ, ପୃଥୁବୀ 
ଗୋଟିଏ ନିୟମରେ ପରିଚାଳିତ। ଏ ନିୟମକୁ ଯିଏ ପରିଚାଳନା କରୁଛି ସେ ନିଶ୍ଚୟ 
କୌଣସି ଗୋଟାଏ ଶକ୍ତି । ସେହି ଯେଉଁ ପରିଚାଳକ ଶକ୍ତି, ସେ ହିଁ ହେଉଛନ୍ତି ଭଶ୍ଵର | 
ତାଙ୍କୁ ଆମେ ଦେଖୁନୁ । ତାଙ୍କୁ ଆମେ କୌଣସି ଇନ୍ଦ୍ରିୟ ଦ୍ଵାରା ଉପଲବ୍ଧ କରିନୁ କିମ୍ବା 
କରିବାର କିଛି ସମ୍ଭାବନା ନାହିଁ । ତଥାପି ମୁଁ କହିବି ଗୋଟାଏ ବିରାଟ ଶକ୍ତି ଅଛି, ଯାହାକି 
ସଂସାରକୁ ଚଳାଉଛି । ସେହି ଶକ୍ତି ବଳରେ ବର୍ଭମାନ ସଂସାର ପରିଚାଳିତ । ସେହି ଶକ୍ତି 
ହେଉଛନ୍ତି ମୋ ପକ୍ଷରେ ଇଶ୍ଵର | ସେ କହିଛନ୍ତି, “In the midst of darkness, there 
is light. In the midst of controversy, there is a truth.” ଏହିପର ଭାବରେ 
ସେ କହିଛନ୍ତି, “ ଆମେ ସଂସାରରେ ପାପ ଦେଖୁଛୁ | ପାପ ଥୁଲେ ସୁଦ୍ଧା ପୁଣ୍ୟ ଅଛି । ପୁଣ୍ୟ 
ନଥଲେ ସଂସାର ଚଳି ପାରେନା|” ଦୁଃଖର କଥା, ସେ ରେକର୍ଡଟି ବୋଧହୁଏ କଲମ୍ବିଆ 
କମ୍ପାନୀ ପ୍ରକାଶ କରିଥଲା। ସେ ରେକର୍ଡଟି ମୁଁ ଆଉ ଶୁଣିବାକୁ ପାଉନାହିଁ। ତାହାରି 
ଭିତରେ ମହାମ୍ବା ଗାନ୍ଧୀ କହିଥିଲେ ଯେ, “ Man has no self organ by which he 
can prove the existance of God, where there is no such possibility. It 
is better to believe tor faith transcendent reason.” ମନୁଷ୍ଯର ବିଶ୍ବାସରେ 
ଯୁକ୍ତି ତର୍କ ଆଦିର ସ୍ଥାନ ଅତି ନିମ୍ନରେ । ଏହି ଯେଉଁ କଥା ପଦକ ବଡ଼ ସ୍ଥୁଳ ଭାବରେ ସେ 
କହିଛନ୍ତି, ସେଠାରେ ମଧ୍ଯ ତାଙ୍କର ମତ ହେଉଛି କର୍ମଯୋଗ। ତୁମେ ଯାହା କର୍ଭବ୍ୟ 
ବୋଲି ମନେ କରୁଛ ତାହାକୁ ପାଳନ କର | 

ଆଉ ଗୀତାର ଏତେ କଥା ପରେ ସବା ଶେଷକୁ ଭଗବାନ ଶ୍ରୀକୃଷ୍ଣ 
ଯେତେବେଳେ ଅର୍ଦଧୁନଙ୍କୁ ବୁଝାଇ ପାରି ନାହାନ୍ତି ସେତେବେଳେ ସେ କହିଛନ୍ତି, “ ତୁମେ 
ଭୁଲ ବୂଝୁଛ | ତୁମେ କହୁଛ ତୁମେ ମାରିବ, ନୁମକୁ କିଏ ମାରିବ- ଏସବୁ ଭୁଲ ଧାରଣା | 
କାରଣ ତୁମେ କିଛି କରୁନ । ସେ ସବୁ ମୁଁ କରୁଛି। ତମ ଦ୍ଵାରା କରାଉଛି । ତେଣୁ ତୁମେ 
ନିଜର ଯେଉଁ ମମତଵବୋଧ ବା ମମତ୍ଵ ଅଭିମାନ, ସେଇଟାକୁ ଛାଡ଼ିନ ବୋଲି ଏପରି 
ଭାବୁଛ | ସେଇଠି ଅର୍ଜୁନ ଭାବିଛନ୍ତି ଏ କଣ କହୁଛନ୍ତି ୨ ସବାଶେଷକୁ ଅର୍ଜୁନ ମଧ୍ଯ - 
ଏଡ଼େ ସେ କଠୋର ଶିଷ୍ୟ ¦! ଯେପରି କଠୋର ଗୁରୁଃ ସେପରି କଠୋର ଶିଷ୍ୟ । ତାଙ୍କୁ 
ସେ କୌଣସି ମତେ ବୁଝାଇ ନପାରି ଶେଷରେ ସେ କହିଲେ, “ତୁମେ ଭାବୁଛ, ମୁଁ 
ମାରିବି। ମୋର ପୁଅ, ଭାଇ, ବଂଧୁ ଏମାନଙ୍କୁ ମାରିବି କିପରି ? ଏପରି ଗୁଡ଼ାଏ ଧାରଣା 
କରୁଛ। ତୁମେ କିଛି କରୁନ | ସବୁ ମୁଁ କରାଉଛି । ତୁମେ କେବଳ “ ନିମିଉ ମାତ୍ରଂ ଭବ 
ଶଦ୍ଦସାଚୀମ୍‌ ' , ତୁମେ ନିମିତ ମତର | ତାଙ୍କୁ ପୁଣି ବିଶ୍ଵାସ ଜନ୍ମାଇବାପାଇଁ ଭଗବାନଙ୍କୁ ବିଶ୍ବ 
ରୂପ ଦର୍ଶାଇବାକୁ ପଡିଥଲା। ଏଇ ହେଲା ଗୀତାର ସାରତର୍ତ୍‌ । ଅର୍ଥାତ ମମତାକୁ ତ୍ୟାଗ 
କରି ନିଜର କର୍ଜବ୍ୟକୁ ପାଳନ କରିବାକୁ ହେବ। ‘ମୁଁ କରୁଛି” ଏପରିକି ଭାବ ନ 
ରଖୁଲେ ହେଲା। ଏ ସଂପର୍କରେ ଗୋଟିଏ ଉପନିଷଦର ଗଳ୍ପ ମନେ ପଡ଼େ । 
ଯେତେବେଳେ ଦେବତାମାନେ ଅସୁରମାନଙ୍କ ଉପରେ ବିଜୟ ଲାଭ କଲେ, 
ସେତେବେଳେ ଦେବତାମାନଙ୍କ ଭିତରେ ବାଦାନୁବାଦ ଚାଲିଲା | “ କାହା ବଳରେ ଆମେ 
ଜୟ ଲାଭ କଲୁ ?” ସେତେବେଳେ ପବନ କହିଲେ, “ ମୁଁ ବଡ଼”, ବରୁଣ କହିଲେ, 
“ ମୁଁ ବଡ଼” ତ ଅଗ୍ନି କହିଲେ, “ ମୁଁ ବଡ଼” | ଏହିପରି ଚାଲିଲା। ଏହି ସମୟରେ ଯକ୍ଷ ମୂ 
ଦେଖାଦେଲା | ଅଗ୍ନି ଯାଇକି ତାଙ୍କୁ ପଚାରିଲେ, “ ତୁମେ କିଏ ସେ ? ” ସେ କହିଲେ, 
“ ତୁମେ ଏଠିକି ଆସିଛ | ତୁମେ କିଏ କହିଲ ? ” 

- ମୁଁ ? ମୁଁ ହେଉଛି ଅଗ୍ନି। ମୁଁ ଚାହିଲେ ମୁହୂର୍ଭକେ ସବୁ ପୋଡ଼ି ଭସ୍ମ କରିଦେବି” 
ସେ କହିଲେ, - “ ଏଇ ଯେଉଁ କୁଟା ପଡ଼ିଛି, ତା'କୁ ପୋଡ଼ି ଭସ କଲ |” ଅଗ୍ନି ତାଙ୍କର 
ସବୁ ଶକ୍ତି ପ୍ରୟୋଗ କଲେ। କିନ୍ତୁ ସେ କୁଟା ଖଣ୍ଡକ ପୋଡ଼ି ପାରିଲେ ନାହିଁ। ସେ 
ଅପମାନିତ ହୋଇ ପଳାଇ ଆସିଲେ | ତାହାପରେ ବରୁଣ ଗଲେ | ବରୁଣ ଯାଇ ପହଞ୍ଚ 
ନିଜର ପ୍ରଭୁତ୍ଵ ବିସ୍ତାର କଲା କଲା ବେଳକୁ ସେ ପଚାରିଲେ, “ ତୁମେ କଣ କରିପାର ? ” 

- “ ମୁଁ ମୁହୁର୍ଭକେ ସମଗ୍ର ପୃଥିବୀକୁ ଭସାଇ ଦେଇ ପାରିବି | ” 
ସେ କହିଲେ, - “ଆଛା! ଏଇ କୁଟା ଖଣ୍ଡକ ଭସାଇ ଦେଲ।” ସେ କୁଟା ଖଣ୍ଡକ 
ଭସାଇ ପାରିଲେ ନାହିଁ। ସେହିପରି ବାୟୁ ମଧ୍ଯ ଗଲେ। ସେ କୁଟା ଖଣ୍ଡକ ଅଧ ଅଂଗୁଳି 
ମଧ୍ଯ ଘୁଞ୍ଚାଇ ପାରିଲେ ନାହିଁ। ଶେଷରେ ଇନ୍ଦ୍ର ଯାଇ ପହଞ୍ଚଲେ। ସେ ଦେଖଲେ ସେଠି 
ଅଛନ୍ତି ଶକ୍ତି। ଶକ୍ତି ରୂପୀଣୀ, ଦେବୀ | ସେ ବୁଝାଇ କହିଲେ, “ ତୁମେ ଭୁଲ କହୁଛ | ତୁମେ 

୨୨୧ ସୁଅ ମୁହଁର ପତର 


ମନେ କରୁଛ ମୁଁ ଯୁଦ୍ଧ କରି ଅସୁରମାନଙ୍କୁ ପରାସ୍ତ କରିଛି। ସେ କହୁଛନ୍ତି, ମୁଁ ଅସୁରମାନଙ୍କୁ 
ପରାସ୍ତ କରିଛି। ତୁମେ କେହି କିଛି କରିନ। ମୁଁ ଶକ୍ତି ରୂପରେ ତୁମ ଠାରେ ରହି ସବୁ 
କରାଇଛି | ସେହିପରି ଭଗବାନ ଶ୍ରୀକୃଷ୍ଣ ତାଙ୍କୁ ସବାଶେଷରେ ଦେଖାଇଲେ, “ତୁମେ 
ଦେଖ। ମୋଠାରେ ସମଗ୍ର ବିଶ୍ଵ ଅଛି। ଏଇ ଯେଉଁ ବବ୍ରହ୍ମା୍ତ ମାଳ ମାଳ ହୋଇ, 
ଲୋମକୃୂପେ ବିରାଜଇ” ; ସେ ଯେଉଁ ଲୋମ କୂପରେ ବ୍ରହ୍ମାଣ୍ଡ ରହିଛି, ତାହାକୁ ଅର୍ଜୁନଙ୍କୁ 
ପ୍ରତ୍ୟକ୍ଷ ଦେଖାଇ ଦେବାରୁ ତାଙ୍କର ବିଶ୍ଵାସ ଆସିଛି। ତାହା ନହେଲେ ସେ ଅର୍ଧନଙ୍କୁ 
ବୁଝାଇ ପାରି ନଥାନ୍ତେ ବା ଅର୍ଦନଙ୍କ ବିଶ୍ଵାସ ଆସି ନଥାନ୍ତା | 

ଏହି ଯେଉଁ ଆମ ଧର୍ମର ଗୋଟାଏ ରୂପ, ସେଇଟା କମ୍‌ କଥା ନୁହେଁ। ଆଉ 
କୌଣସି ପ୍ରକାରର ଅନ୍ଧାନୁକରଣ ଯେ ସେ ଅମୁକ କରୁଛି, ମୁଁ କରିବି- ଏ ପ୍ରକାର 
ଉପଦେଶ ଗୀତାରେ ନାହିଁ। ଗୀତାରେ ସବୁଠାରେ କୁହା ଯାଇଛି ବିବେକ ଉପରେ ନିର୍ଭର 
କରି ନିଜର କର୍ଉବ୍ୟ ସ୍ଥିର କର। ଆଉ ସେହି କର୍ଉବ୍ୟ ପାଳନ କରିବାକୁ ଯାଇ ନିଜର 
ପ୍ରାଣ ଦିଅ | ଏହା ହେଲା ଆମର ସ୍ଵଧର୍ମର ଉପଦେଶ 

ଏହି ପ୍ରକାରରେ ଯେଉଁ କର୍ଉବ୍ୟ, ସେହି କର୍ରବ୍ୟ ଦୃଷ୍ଟିରୁ ନଜେ ନିଜକୁ ଦେଖୁବା 
ଦରକାର | ମୁଁ ପୃଥବୀକୁ ଆସିଛି। ମୋର କର୍ଭବ୍ୟ ଯାହା, ତାହା ମୁଁ କେତେ ଦୂର ପାଳନ 
କରିଛି; ସେଇଟାହିଁ ହେଉଛି ବଡ଼ କଥା| ଯଦି ମୁଁ ନିଜର କର୍ଭବ୍ୟରେ ହେଳା କରିଛି, 
ତାହାଲେ ମୁଁ ଭଶ୍ଵରଙ୍କ ନିକଟରେ ଦ୍ରୋହୀ | ଇଶ୍ଵର ମତେ ଯେଉଁ ଶକ୍ତି ଦେଇ ବା ଯେଉଁ 
ଉଦ୍ଦେଶ୍ୟରେ ମୋତେ ଏହି ପୃଥିବୀକୁ ପଠାଇ ଥଲେ, ତାହା ମୁଁ କରି ପାରିଲି ନାହିଁ। 
ତେଣୁ ମୁଁ ଏଠି ଦୋଷୀ ବୋଲି ନିଜକୁ ସ୍ଵୀକାର କରିବାକୁ ବାଧ୍ୟ ହେଲି । 


Digitized by srujanika@ gmail.com 


@ 

ଅଗ୍ନି 990 
ଅର୍ଜୁନ ୨୧୬, ୨୧୭, ୨୧୯ 

990, ୨୨୧ 
ଅଟଳ ବିହାରୀ ଆଚାଯ୍ୟି ୧୨, ୧୩୦ 
ଅନନ୍ତ ପଟ୍ଟନାୟକ ୧୯୮ 
ଅନନ୍ତ ମିଶ୍ର ୭ 
ଅନୃଦା ଶଙ୍କର ରାୟ ୩୫ 
ଅନୁଗ୍ରହ ବାବୁ ୧୭ 
ଅବଦୂସ ସତାର ଖୀ ୯୭ 
ଅଭିମନ୍୍ୟ ୧୭୪ 
ଅମ୍ପତ ଲାଲ ବିଠଲ ଦାସ ଠକ୍କର ୭୨ 
ଅମଳେନ୍ଦ୍ର ଘୋଷ ୨୦୭ 

@ 

ଆଚାଯ୍ୟ ହରିହର ୧୮, ୨୨, 

୨୪,୨୫, ୪୯ 
ଆର୍ଚତ୍ରାଣ ତ୍ରିପାଠୀ ୪ 
ଆର୍ଇତ୍ରାଣ ଦାସ ୪୮ 
ଆର୍ର ବଲ୍ଲଭ ମହାନ୍ତି ୧୭୩, ୧୮୯ 
ଆନନ୍ଦ ହୋତା ୫୧ 
ଆନି ବେସାନ୍ତ ୭୯, ୨୧୭ 
ଆମ୍ବେଦକର 9 


(i) 


ଇନ୍ଦିରା ଗାନ୍ଧୀ ୫୦ 
ଇନ୍ଦ୍ର ୨୧୮, ୨୨୦ 
ଭଶ୍ଵରଚନ୍ଦ୍ର ହୋତା ୧୩୬, ୧୩୮, 

୧୩୯, ୧୪୦ 
ଉଆଲ ଫୋର୍ଡ 9୯ 
ଉଦୟକର ମିଶ୍ର ୧୦୧, ୧୦୨, 

୧୦୪, ୧୧୧ 


ଉଦୟକର ବାବୁ (ଉଦ୍ରେକର ବାବୁ) 
୯୫, ୧୦୩, ୧୦୫, ୧୦୬ 


ଉପେନ୍ଦ୍ର ନାରାୟଣ ଦତ୍ତ ୪୪ 
ଉପେନ୍ଦ୍ର ନାରାୟଣ ଦାଶଗୁପ୍ତ ୧୬ 
ଉପେନ୍ଦ୍ର ବାବୁ ୨୦, ୨୧, ୪୫, ୫ ୨ 
©) 
ଏ. ଏସ. ଭିଲେଁ ୭୫ 
ଏଚ୍‌. ଡିପି ୮୬, ୧୨୦୧ 
ଏଫ. ବି. ହ୍ଵିଟମୋର ୫୩ 
ଏଲ. କେ. ଘୋଷ ୩୨ 
ଏଲ. ଏଫ୍‌. କର୍ଶ୍ତେବି ୧୦୪ 

ଏପିକ୍ୟଲସ୍‌ 
©) 


କରୁଣାକର କର 
କହ୍ନାଇଆଲାଲ ଶର୍ମା 

କାଳିଆ ପାଣିଗ୍ରାହୀ 

କାଳିଦାସ 

କାଳିନ୍ଦୀ ଚରଣ - ନିବେଦନ 
କାହୁଚରଣ ଦାସ 

କାରିକ କ୍ଷେତି 

କୂବେର ମାଳି 

କୁଞ୍ଜବିହାରୀ - ନିବେଦନ 
କୁଞ୍ଜବିହାରୀ ତ୍ରିପାଠୀ 
କୃପାସିନ୍ଧୁ ବାବୁ 

କେ. ଭଗତ 

କେଶବଲାଲ ସାହା 


ଖାଁ ସାହେବ 


ଗଙ୍ଗାଧର 
ଗଙ୍ଗାଧର ଦାସ 

ଗଙ୍ଗାଧର ମହାପାତ୍ର 
ଗଗନଚନ୍ଦ୍ର ମିଶ୍ର 
ଗଦାଧର ମହାପାତ୍ର 
ଗଦାଧର ରାମାନୁଜ ଦାସ 
ଗରୁଡ଼ଧ୍ବଜ ମିଶ୍ର 


୧୨୦ 
୨୧୭ 
(୧) 
୫୩ 
୧୦୦ 
୮୨ 
(୧) 
୧୬୪ 
୧୩୪ 
୧୬୪ 


୫୩, ୬୦ 


D୯ 


୧୭୭, ୧୭୮ 


୪୧ 
୩୮ 


ଗୁଣନିଧ୍ଵ ସାହୁ ୪୦ 
ଗୋଦାବରୀଶ - ନିବେଦନ (୧) 
ଗୋଦାବରୀଶ ମହାପାତ୍ର ୧୨୧ 
ଗୋଦାବରୀଶ ବାବୁ (ମିଶ) ୭୦, ୧୦୧, 
୧୧୫, ୧୧୬, ୧୧୮, 

୧୧୯, ୧୨୦, ୧୨୧, ୧୨୪, 

୧୨୫, ୧୨୬, ୧୨୭, ୧୩୦, 

୧୩୪, ୧୩୬, ୧୮୧ 

ଗୋପବନ୍ଧୁ ଦାସ ୧୫, ୧୮, ୨୧, 
୪୭, ୪୮, ୪୯, 

Fo, ୮୧, ୧୦୧ 

ଗୋପାଳଚନ୍ଦ୍ର ପ୍ରହରାଜ ୨୭୭, ୯୪, 


୯୫, ୯୮, ୧୭୨, ୧୭୪ 
ଗୋବିନ୍ଦ ୪୫ 
ଗୋବିନ୍ଦ ମିଶ୍ର ୫୩ 
ଗୋବିନ୍ଦବନ୍ଦ୍ର ମିଶ୍ର ତ ନିବେଦନ (୨) 
ଗୋପୀନାଥ ୧୨୭ 
ଗୋପୀନାଥ ଦୀକ୍ଷିତ ୪୩ 
ଗୋଲୋକ ଚନ୍ଦ୍ର ଧଳ ୧୭୫ 
ଗୋଲୋକ ଚନ୍ଦ୍ର ପ୍ରଧାନ ୯୫ 
ଗୌରାପ୍ରିୟ ୧୫୦ 
ଗୌରୀ କୂମାର ବ୍ରହ୍ମା ୧୨୩, ୧୫୮ 
©, 
ଚକ୍ର ବିଶୋଇ ୮9୨,୯୩ 
ଚକ୍ରଧର ପଟ୍ଟନାୟକ ୯୯, ୧୧୧ 
ଚକ୍ରଧର ମିଶ୍ର ୨୬, 9୭, ୬୫ 
ଚନ୍ଦ୍ରମୋହନ ମହାରଣୀ ୧୨,୧୬ 


(ii) 


Digitized by srujanika@gmail.com 


ଚନ୍ଦ୍ରଶେଖର ବେହେରା ୧୮, ୬୯ 
ଚନ୍ଦ୍ରଶେଖର ମିଶ୍ର ୫୩, ୬୯ 
ଚିତ୍ତରଂଜନ ଦାସ ୨୧,୩୨ 
ଚିନ୍ତାମଣି କର ୧୬ 
ଚିନ୍ତାମଣି ମହାନ୍ତି ୬୯ 
ଚିନ୍ତାମଣି ମିଶ୍ର ୧୭୫ 
ଜଗନ୍ନାଥ ତ୍ରିପାଠୀ ୪ 


ଜଗନ୍ନାଥ ପ୍ରସାଦ ୧୬୫, ୧୭୦, ୨୦୭ 
ଜଗନ୍ନାଥ ରଥ ୧୭, ୨୦, ୨୬, ୨୭, 

୩୪, M୮, ୪୧, ୪୨, ୧୮୬ 
ଜଗବନ୍ଧୁ ସିଂହ ୧୮, ୭୧ 


ଜଗମୋହନ ପଙ୍ଗନାୟକ ୫୧, ୫୨ 
ଜୟକୃଷ୍ଣ ମିଶ୍ର ୧୫୭, ୧୭୪ 
ଠକକର ବାପା ୭୧ 
ଡକ୍ଟର ରବି ନାରାୟଣ ମହାରଣା ୨୧୧ 
ଡି. ଏନ୍‌. ସେନ mo, ୩୨ 
ଦୟାନିଧ୍ବ ଦାସ ୨୪ 
ଦୟାନିଧ୍‌ ମିଶ୍ର ୫୦ 
ଦାମୋଦର କର ୧୦୪ 


ଦାଶରଥି ପଟ୍ଟନାୟକ (ବାବୁ) ୫୧, ୫୨, 
୧୧୧, ୧୧୩, ୧୧୪ 


ଦାଶରଥ୍‌ ପାଣିଗ୍ରାହୀ ୧୨, ୧୬ 
ଦିବାକର ୧୩୨ 
ଦିବ୍ୟସିଂହ ମହାନ୍ତି ୭ 
ଦିଲ୍ଲୀପ ୨୧୭, ୨୧୮ 
ଦୀନକୃଷ୍ଣ ୧୭୪ 
ଦୋହରା ବିଶୋଇ ୯୩ 
©) 
ଧନପତି ବାନାଜୀ Fo 
ଧୀରେନ୍ଦ୍ରନାଥ ବ୍ରହ୍ମଚାରୀ ୫୧ 
® 
ନନ୍ଦ କିଶୋର ବଳ ୫୭ 
ନନ୍ଦିନୀ ୨୧୮ 
ନରେନ୍ଦ୍ରନାଥ କୋନାର rr 
ନରେନ୍ଦ୍ରନାଥ ପ୍ରହରାଜ ୯୫ 
ନାରାୟଣ ଦାସ ବାନାଜୀ ୧୪ 
ନାରାୟଣ ନାୟକ ୩୪ 
ନାରାୟଣ ମୋହନ ଦେ ୩୫ 
ନାରାୟଣ ଚନ୍ଦ୍ର ଦାସ ୪୮ 
ନାରାୟଣ ପ୍ରସାଦ ଦେବ ୬୭, 
୧୦୬,୧୮୭ 
ନାରାୟଣ ଦେବ ୯୫ 
ନାରାୟଣ ମହାପାତ୍ର ୧୨୫, ୧୩୧, 
୧୩୨, ୧୭୩, ୧୭୪, 
୧୭୫, ୧୯୯ 
ନିମାଇଁ ୨୪ 
ନିତୁ (ନିତ୍ୟାନନ୍ଦ) ୧୦୨, ୧୦୬ 


(ii) 

ନିର୍ମଳ କୁମାର ବୋଷ ୧୬୯ 
ନୀଳକଣ୍ଠ (ଦାସ) - ନିବେଦନ ୧), ୮୧, 
୧୨୧, ୧୨୩, ୧୩୪ 


ନୀଳକଣ୍ଠ ରଥ ୪୨ 
ନୀଳମଣି ମିଶ୍ର ୪୨, ୯୯, ୧୧୧ 
ନୀଳମଣି ସେନାପତି ୧୮୧ 
ନୃସିଂହ ଚରଣ ସାମନ୍ତରାୟ ୧୨୯ 
ନୃସିଂହ ଚରଣ କାନୁନଗୋ ୧୫ ୨, ୧୫୩ 
ନୃସିଂହ ଚରଣ ମହାନ୍ତି ୧୫୫ 
ନେତାଜୀ ସୁଭାଷ ୧୫ 
ନେଲୁବାବୁ ୧୪୯, ୧୫୦, ୧୫୧ 
©) 
ପଞ୍ଚମ ଜଜ ୫ 
ପଠାଣି ପଟ୍ଟନାୟକ - ନିବେଦନ (୧) 
ପଠାଣି ସାମନ୍ତ ୧୭ 
ପଣ୍ଡିତ ନୀଳକଣ୍ଠ ଦାସ ୨୨, ୨୯ 
ପଣ୍ଡିତ ଗୋଦାବରୀଶ 9୨9 
ପଶ୍ରିତ ବାସୁଦେବ ମହାପାତ୍ର 99 


ପଶ୍ଡିତ ଲିଙ୍ଗରାଜ - ୪୯ 
ପଦ୍ମଚରଣ ପଟ୍ଟନାୟକ ୧୮, ୨୨, ୨୬, 


୪୦, ୫୮, ୫୯, 

୭୪, ୧୭୨, ୨୦୯ 

ପବନ ୨9୨୦ 
ପରିଜା ସାହେବ ୧୫୭ 
ପି. ଏ. ହ୍ବିଟଲକ ୭୩ 
ପୀତାମ୍ବର ମିଶ୍ର ୨୯, ୩୦, ୩୪, ୩୮ 
ପୂର୍ଣ୍ଣଚନ୍ଦ୍ର ରଥ ୪୨ 


ପୂର୍ଣ୍ଚନ୍ଦ୍ର ଦାସଗୁପ୍ତ ୧୬ 
ପ୍ରଫୁଲ୍ଲ କୁମାର ପାତ୍ର ୧୬୨, ୧୬୪ 
ପ୍ରମଥ ନାଥ ବାନାଜୀ ୩୦, ୩୬ 
ପ୍ରସନ୍ନ କୂମାର ଗାଙ୍ଗୁଲି ୧୬ 
ପ୍ରହ୍ଲଦ ପ୍ରଧାନ ୧୩୫ 
ପ୍ରହ୍ଲାଦ ବିଶି ୧୦୦ 
@ 
ଫକ୍ଟ୍‌ ସାହେବ ୫୪, ୫୯, 
୧୧୬, ୧୧୯ 
ଫକୀର ମୋହନ - ନିବେଦନ ( ୧), ୧୭, 
D୪, 90 
ଫକୀର ସାହାଣୀ ୯୪ 
©) 
ବଙ୍କିମ ଚନ୍ଦ୍ର ପଟ୍ଟନାୟକ rr, ୯୪ 
ବଟକୃଷ୍ଣ ବାବୁ ୯୪, ୧୦୭, 
୧୦୮, ୧୧୧ 
ବଟକୃଷ୍ଣ ମହାନ୍ତି ୧୮୩ 
ବନମାଳି ଦାସ ro 
ବନମାଳି ମିଶ୍ର ୧୨୩ 
ବରୁଣ 990 
ବଳରାମ ସାହୁ ୧୬୧ 
ବଶିଷ୍ଠ ୨୧୭ 
ବାଇରନ ୩୭ 
ବାଞ୍ଚାନିଧୂ ଶତପଥୀ ୧୩୦ 
ବାନାମତ୍ବର ଆଚାୟ୍ୟ ୧୨୨, ୧୫୮ 
୧୯୭ 


(iv) 

ବାଳକୃଷ୍ଣ କର 
ବିକେଇ ତିଆଡ଼ି 

ବିଗସ୍‌ ସାହେବ 

ବିଛୁନ୍ଦ ଚରଣ ପଟ୍ଟନାୟକ 
ବିନାୟକ ଆଚାଯ୍ୟ 
ବିନାୟକ ମିଶ୍ର 


ପିନ ବିହାରୀ ରାୟ 
. ରଙ୍ଗନାଥନ୍‌ 
ବିଶ୍ଵନାଥ ଦେବବର୍ମୀ 
ବିଶ୍ଵନାଥ ମିଶ୍ର 
ବିଶ୍ଵନାଥ ଶତପଥୀ 
ବିଶ୍ବଭୂଷଣ ହରିଚନ୍ଦନ 
ବିଶ୍ବାମିତ୍ର 

ବିଶ୍ଵମ୍ଭର ପରିଡ଼ା 
ବୀର କିଶୋର ରାୟ 


~~ 


ବିଷୁପ୍ରିୟା 
ବିଷ୍ଣୁ ଶମୀ 

ବିହାରୀଲାଲ ପଣ୍ତିତ 

ବୀର କିଶୋର ରାୟ 
ବୁଦ୍ଧଦେବ 

ବେଜେଲ ଗେଟ ସାହେବ 
ବୈଦ୍ୟନାଥ ଘୋଷାଲ 
ବୈଦ୍ୟନାଥ ମହାନ୍ତି 
ବୈଦ୍ୟନାଥ ମିଶ୍ର 
ବ୍ରଜାନନ୍ଦ ମହାନ୍ତି 


ବି 
ବି 


ବ୍ରହ୍ମାନନ୍ଦ ମହାନ୍ତି 


୧୮୬ 

୫ 

୬୧ 

୫୧, ୫୨ 
୧୮୨ 
୧୨୩, ୧୨୪ 
୧୩୩, ୨୦୮ 
୨୦୨ 
୧୧୯, ୧୨୦ 
୪୨ 

୧୮ 

୧୧୯, ୧୨୦ 
900 

୨୧୬ 

୧୮୧ 

୧୦୪ 
୧୦୫, ୧୬୯ 
୧୨୭ 

୩ 

୧୦୪ 

୨୧୪ 

୧୩୧ 

୧୬ 

୧୮୨ 

୩୪ 

୧୫୯, ୧୬୦, 
୧୬୩, ୧୯୫ 
୪୩ 


ଭକ୍ତଚରଣ ୧୭୪ 
ଭଗତ ଚରଣ ମହାନ୍ତି ୧୫୪ 
ଭବାନୀ ଚରଣ ଭଙ୍ଟାଚାଯ୍ୟ ୩୭ 
ଭାଗୀରଥ୍‌ ମହାପାତ୍ର ୧୫୧ 
ଭାଗୁ ବାବୁ ୫୮ 
ଭାରତୀ ୧୦୨ 
ଭି. ସୁବ୍ରମଣ୍ୟମ ୧୬୨ 
ଭୀମବାବୁ ୫୮ 
ଭୀମ ରାଉତ ୫୨ 
ଭୁବନମୋହନ ଦତ୍ତ ୪୫ 
ଭୈରବ ଚନ୍ଦ୍ର ଦତ୍ତ ୧୬ 
ଭୋଳାନାଥ ଗାଙ୍ଗୁଲି ୧୮ 
ଭୋଳାନାଥ ସାହୁ ୫୩ 
©, 

ମଙ୍ଗୁ ମିଶ୍ର ୫୩ 
ମଦନ ମୋହନ ୧୩୨ 
ମଧୁବାବୁ ୬୯, ୭୦, ୧୨୩ 
ମଧୁସୂଦନ ଦାସ ୧୮ 
ମଧୁସୂଦନ ମିଶ୍ର ୫୩, ୬୦ 
ମନ୍ମଥ କୃଷ୍ଣ ଦେବ ୯ 
ମନୋରଞ୍ଜନ ଦାସ 9୦0୦ 
ମହାମ୍ା ଗାନ୍ଧୀ ୧୫, ୨୦, ୨୧, 

୨9, ୫୮, ୬୮, ୭୦, ୭୧, 

୧୩୫, ୧୮୨, ୨୦୨, ୨୧୯ 
ମହେଶ ଚନ୍ଦ୍ର ପ୍ରଧାନ ୭୫ 


2) 

ମହେଶ ପ୍ରସାଦ ସରକାର ୫୨, ୫୩ 
ମାଗୁଣି ଦାସ ୧୬ 
ମାଗୁଣି ବ୍ରହ୍ମା ୩୯ 
ମାଗୁଣି ବାବୁ ୧୫ 
ମାଧବ ଚୌଧୁରୀ ୮୭ 
ମାନଗୋବିନ୍ଦ ସାହୁ ୧୨୮ 
ମାନବେନ୍ଦ୍ର ନାଥ ରାୟ ୧୨୫ 
ମିସ ମେୟୋ ୫୪ 
ମିସେସ ହ୍ବିଟମୋର ୫୫, ୫୬ 
ମୁକୁନ୍ଦ ଦେବ - ନିବେଦନ (9) 
ମୁରାରୀ ତ୍ରିପାଠୀ ୩୨ 
ମେଘନାଦ ସାହା ୧୬୦ 
ମୋତିଲାଲ ନେହେରୁ ୨୧ 
ମୋହନଲାଲ ୪୯ 
ମ୍ୟାକ୍ଟମୁଲାର ୨୧୫ 
® 
ଯତୀନ ୫୮ 
ଯତୀନ ଦାସ ୫୫ 
ଯତୀନ୍ଦ୍ର ନାଥ ପାତ୍ର ୧୬୩ 
ଯଦୁମଣି ମଙ୍ଗରାଜ ୭୦ 
ଯୀଶୁଖ୍ରୀଷ୍ଟ ୭୮, ୭୯ 
ଯୋଗୀନ୍ଦ୍ର ଦେବ ୮୫, ୩, ୯୪ 
ଯୋଗେଶ ଚନ୍ଦ୍ର ରାୟ Cr 
ରଙ୍ଗନାଥନ୍‌ ୧୨୦ 
ରଙ୍ଗୀନ ହାଲଦାର ୩୨, ୧୫୮ 


ରଘୁନାଥ ୧୩୨, ୧୭୪ 
ରଘୁନାଥ ପ୍ରସାଦ ୧୬୫, ୧୭୨ 
ରଘୁନାଥ ମହାପାତ୍ର ୭୪ 
ରତ୍ନାକର ପତି ୪୭, ୪୯ 
ରବି ଠାକୁର ୩୨ 
ରାଘବାନନ୍ଦ ପଟ୍ଟନାୟକ ୬୭, ୧୦୬ 
ରାଧାକୃଷ୍ଣନ ୧୬୦, ୧୬୧ 
ରାଧାଚରଣ ପଣ୍ଡା ୧୧୮, ୧୯୭ 
ରାଧାଚରଣ ସାହୁ ୫୯ 
ରାଧାନାଥ ମିଶ୍ର (ଡାକ୍ତର) ୧୧୧ 
ରାଧାନାଥ ରାୟ 9,୩, ୭୦ 
ରାଧା ମୋହନ ଘୋଷ ୧୬ 
ରାଧା ମୋହନ ରାଜେନ୍ଦ୍ର ଦେବ ୧୮ 
ରାଧାଶ୍ୟାମ ଦାସ ୬୩, ୬୪, 
୯୨, ୯୫ 

ରାମକୃଷ୍ଣ ୭୯, ୧୦୬ 
ରାମକୃଷ୍ଣ ମହାପାତ୍ର ୨୯, ୩୮ 
ରାମକୃଷ୍ଣ ରାମାନୁଜ ଦାସ ୧୯ 
ରାମଚନ୍ଦ୍ର ତ୍ରିପାଠୀ ୨୯ 
ରାମଚନ୍ଦ୍ର ମହାପାତ୍ର ୪୫, ୧୫୦, 
୧୬୬ 

ରାମ ରଞ୍ଜନ ମହାନ୍ତି ୧୩୧ 
ରାଜେନ୍ଦ୍ର ପ୍ରସାଦ ୭୮ 
ରାସ ବିହାରୀ ରାୟ ୫୩ 

©) 

ଶଙ୍କରାଚାଯ୍ୟ ୧୭୫ 
ଶରତ ଚନ୍ଦ୍ର ଘୋଷାଲ 9୨୯, ୩୦ 


(vi) 


Digitized by srujanika@gmail.com 


ଶରତ ଚନ୍ଦ୍ର ମୁଖାଜୀ 
ଶାରଦା ଚରଣ ମହାପାତ୍ର 
ଶିବ କୂମାର ଦେଓ 
ଶିବନାଥ ଶତପଥୀ 
ଶିଶିର କୂମାର ମୁଖାଜୀ 
ଶିଶୁଶଙ୍କର 
ଶ୍ରୀକୃଷ୍ଣ 

ଶ୍ରୀକୃଷ୍ଣ ମହାନ୍ତି 
ଶ୍ରୀକୃଷ୍ଣ ମହାପାତ୍ର 


ଶ୍ରୀଧର ଦାସ 


ଶ୍ରୀଧର ବାବୁ 
ଶ୍ରୀ ଶ୍ରୀଧର ମହାପାତ୍ର 
ଶ୍ରୀନିବାସ ରାମାନୁଜ ଦାସ 
ଶ୍ୟାମ ଚରଣ ଦାସ 
ଶ୍ୟାମ ଚନ୍ଦ୍ର ତ୍ରିପାଠୀ 

